



# መጽሐፍ ቅዱስ

Amharic New Testament



## Contents

የማቴዎስ ወንጌል	1
የማርቆስ ወንጌል	27
የሉቃስ ወንጌል	44
የዮሐንስ ወንጌል	72
የሐዋርያት ሥራ	94
ወደ ሮሜ ሰዎች	122
1ኛ ወደ ቆሮንቶስ ሰዎች	133
2ኛ ወደ ቆሮንቶስ ሰዎች	145
ወደ ገላትያ ሰዎች	153
ወደ ኤፌሶን ሰዎች	157
ወደ ፊልጵስፎስ ሰዎች	161
ወደ ቆላስይስ ሰዎች	164
1ኛ ወደ ተሰሎንቄ ሰዎች	167
2ኛ ወደ ተሰሎንቄ ሰዎች	170
1ኛ ወደ ጢሞቴዎስ	171
2ኛ ወደ ጢሞቴዎስ	174
ወደ ቲቶ	177
ወደ ፊልሞና	178
ወደ ዕብራውያን	179
የያዕቆብ መልእክት	187
1ኛ የኢፕሮስ መልእክት	190
2ኛ የኢፕሮስ መልእክት	193
1ኛ የዮሐንስ መልእክት	195
2ኛ የዮሐንስ መልእክት	198
3ኛ የዮሐንስ መልእክት	199
የይሁዳ መልእክት	200
የዮሐንስ ራእይ	201

## መጽሐፍ ቅዱስ

The New Testament in the Amharic language of Ethiopia

Language: አማርኛ (Amharic)

Provided by: Wycliffe Bible Translators

This print-on-demand edition of Scripture is produced and provided at cost by the Digital Bible Society in partnership with the Bible League of Canada, Open Doors International, and other missions and translation agencies. To order additional copies of this or other Bibles, please visit [www.dbs.org](http://www.dbs.org) (USA), [www.bibleleague.ca](http://www.bibleleague.ca) (Canada), and [www.opendoors.org](http://www.opendoors.org) (Europe).

### Copyright and Permission to Copy

Copyright © 1962, 2003 United Bible Societies

PDF, ePub, and MOBI Bible covers and design are copyrighted 2017 by the Digital Bible Society ([www.dbs.org](http://www.dbs.org)).

---

PDF generated on 2017-08-24 from source files dated 2017-08-24.

26b9faec-f7b5-5b5e-b795-ca42178af331

ISBN: 978-1-5313-0788-2

የማቴዎስ ወንጌል

**1** የዳዊት ልጅ የአብርሃም ልጅ የኢየሱስ ክርስቶስ ትውልድ መጽሐፍ። <sup>2</sup> አብርሃም ይስሐቅን ወለደ፤ ይስሐቅም ያዕቆብን ወለደ፤ ያዕቆብም ይሁዳንና ወንድሞቹን ወለደ፤ <sup>3</sup> ይሁዳም ከትዕማር ፋሬስንና ዛራን ወለደ፤ ፋሬስም ኤስርምን ወለደ፤ <sup>4</sup> ኤስርምም አራምን ወለደ፤ አራምም አሚናዳብን ወለደ፤ አሚናዳብም ነአሶንን ወለደ፤ ነአሶንም ሰልሞንን ወለደ፤ <sup>5</sup> ሰልሞንም ከራኪብ ቦኤዝን ወለደ፤ ቦኤዝም ከሩት ኢዮቤድን ወለደ፤ ኢዮቤድም እሴይን ወለደ፤ <sup>6</sup> እሴይም ንጉሥ ዳዊትን ወለደ። <sup>7</sup> ስሎሞንም ሮብዓምን ወለደ፤ ሮብዓምም አቢያን ወለደ፤ አቢያም አሣፍን ወለደ፤ <sup>8</sup> አሣፍም ኢዮሣፍጥን ወለደ፤ ኢዮሣፍጥም ኢዮራምን ወለደ፤ ኢዮራምም ምዘያንን ወለደ፤ <sup>9</sup> ምዘያንም ኢዮአታምን ወለደ፤ ኢዮአታምም አካዝን ወለደ፤ <sup>10</sup> አካዝም ሕዝቅያስን ወለደ፤ ሕዝቅያስም ምናሴን ወለደ፤ ምናሴም አሞፅን ወለደ፤ <sup>11</sup> አሞፅም ኢዮስያስን ወለደ፤ ኢዮስያስም በባቢሎን ምርኮ ጊዜ ኢኮንያንንና ወንድሞቹን ወለደ። <sup>12</sup> ከባቢሎንም ምርኮ በኋላ ኢኮንያን ሰላትያልን ወለደ፤ ሰላትያልም ዘሩባቤልን ወለደ፤ <sup>13</sup> ዘሩባቤልም አብዩድን ወለደ፤ አብዩድም ኤልያቄምን ወለደ፤ ኤልያቄምም አዛርን ወለደ፤ <sup>14</sup> አዛርም ሳዶቅን ወለደ፤ ሳዶቅም አኪምን ወለደ፤ አኪምም ኤልዩድን ወለደ፤ <sup>15</sup> ኤልዩድም አልዓዛርን ወለደ፤ አልዓዛርም ማታንን ወለደ፤ ማታንም ያዕቆብን ወለደ፤ <sup>16</sup> ያዕቆብም ክርስቶስ የተባለውን ኢየሱስን የወለደች የማርያምን እጮኛ ዮሴፍን ወለደ። <sup>17</sup> እንግዲህ ትውልድ ሁሉ ከአብርሃም እስከ ዳዊት አሥራ አራት ትውልድ፣ ከዳዊትም እስከ ባቢሎን ምርኮ አሥራ አራት ትውልድ፣ ከባቢሎንም ምርኮ እስከ ክርስቶስ አሥራ አራት ትውልድ ነው። <sup>18</sup> የኢየሱስ ክርስቶስም ልደት እንዲህ ነበረ። እናቱ ማርያም ለዮሴፍ በታጨች ጊዜ ሳይገናኙ ከመንፈስ ቅዱስ ፀንሳ ተገኘች። <sup>19</sup> እጮኛዋ ዮሴፍም ጻድቅ ሆኖ ሊገልጣት ስላልወደደ በስውር ሊተዋት አሰበ። <sup>20</sup> እርሱ ግን ይህን ሲያስብ፣ እነሆ የጌታ መልአክ በሕልም ታየው፣ እንዲህም አለ። የዳዊት ልጅ ዮሴፍ ሆይ፣ ከእርሰዋ የተፀነሰው ከመንፈስ ቅዱስ ነውና እጮኛህን ማርያምን

ለመውሰድ አትፍራ። <sup>21</sup> ልጅም ትወልዳለች፤ እርሱ ሕዝቡን ከኃጢአታቸው ያድናቸዋልና ስሙን ኢየሱስ ትለዋለህ። <sup>22</sup> በነቢይ ከጌታ ዘንድ። <sup>23</sup> እነሆ፣ ድንግል ትፀንሳለች ልጅም ትወልዳለች፣ ስሙንም አማኑኤል የተባለው ይፈጸም ዘንድ ይህ ሁሉ ሆኖአል፣ ትርጓሜውም። እግዚአብሔር ከእኛ ጋር የሚል ነው። <sup>24</sup> ዮሴፍም ከእንቅልፉ ነቅቶ የጌታ መልአክ እንዳዘዘው አደረገ፤ እጮኛውንም ወሰደ፤ <sup>25</sup> የበኩር ልጅዋንም እስክትወልድ ድረስ አላወቃትም፤ ስሙንም ኢየሱስ አለው።

**2** <sup>1-3</sup> ንጉሡ ሄሮድስም ሰምቶ ደነገጠ፣ ኢየሩሳሌምም ሁሉ ከእርሱ ጋር፤ <sup>4</sup> የካህናትንም አለቆች የሕዝቡንም ጻፎች ሁሉ ሰብስቦ ክርስቶስ ወዴት እንዲወለድ ጠየቃቸው። <sup>5-7</sup> ከዚህ በኋላ ሄሮድስ ሰብአ ሰገልን በስውር ጠርቶ ኮከቡ የታየበትን ዘመን ከእነርሱ በጥንቃቄ ተረዳ፣ <sup>8</sup> ወደ ቤተ ልሔምም እነርሱን ሰድዶ። ሂዱ፣ ስለ ሕፃኑ በጥንቃቄ መርምሩ፤ ባገኛችሁትም ጊዜ እኔ ደግሞ መጥቼ እንድሰግድለት ንገሩኝ አላቸው። <sup>9</sup> እነርሱም ንጉሡን ሰምተው ሄዱ፤ እነሆም፣ በምሥራቅ ያዩት ኮከብ ሕፃኑ ባለበት ላይ መጥቶ እስኪቆም ድረስ ይመራቸው ነበር። <sup>10</sup> ኮከቡንም ባዩ ጊዜ በታላቅ ደስታ እጅግ ደስ አላቸው። <sup>11</sup> ወደ ቤትም ገብተው ሕፃኑን ከእናቱ ከማርያም ጋር አዩት፣ ወድቀውም ሰገዱለት፣ ሣጥኖቻቸውንም ከፍተው እጅ መንሻ ወርቅና ዕጣን ከርቤም አቀረቡለት። <sup>12</sup> ወደ ሄሮድስም እንዳይመለሱ በሕልም ተረድተው በሌላ መንገድ ወደ አገራቸው ሄዱ። <sup>13</sup> እነርሱም ከሄዱ በኋላ እነሆ፣ የጌታ መልአክ በሕልም ለዮሴፍ ታይቶ፣ ሄሮድስ ሕፃኑን ሊገድለው ይፈልገዋልና ተነሣ፣ ሕፃኑንና እናቱንም ይዘህ ወደ ግብፅ ሸገ። እስክነግርህም ድረስ በዚያ ተቀመጥ አለው። <sup>14-16</sup> ከዚህ በኋላ ሄሮድስ ሰብአ ሰገል እንደ ተሣለቁበት ባዩ ጊዜ እጅግ ተቆጣና ልኮ ከሰብአ ሰገል እንደ ተረዳው ዘመን በቤተ ልሔምና በአውራጃዋ የነበሩትን፣ ሁለት ዓመት የሆናቸውን ከዚያም የሚያንቡትን ሕፃናት ሁሉ አስገደለ። <sup>17-19</sup> ሄሮድስም ከሞተ በኋላ፣ እነሆ፣ የጌታ መልአክ በግብፅ ለዮሴፍ በሕልም ታይቶ፣ <sup>20</sup> የሕፃኑን ነፍስ የፈለጉት ሞተዋልና ተነሣ፣ ሕፃኑን እናቱንም ይዘህ ወደ እስራኤል አገር ሂድ አለ። <sup>21</sup> እርሱም ተነሥቶ ሕፃኑንና እናቱን ያዘና ወደ እስራኤል አገር ገባ። <sup>22</sup> በአባቱም በሄሮድስ ፈንታ አርኬላሳስ በይሁዳ

እንደ ነገሠ በሰማ ጊዜ፤ ወደዚያ መሄድን ፈራ፤ በሕልምም ተረድቶ ወደ ገሊላ አገር ሄደ፤<sup>23</sup> በነቢያት። ናዝሬቲ ይባላል የተባለው ይፈጸም ዘንድ፤ ናዝሬት ወደምትባል ከተማ መጥቶ ኖረ።

**3**<sup>1-3</sup> በነቢዩ በኢሳይያስ። የጌታን መንገድ፤ አዘጋጁ ጥርጊያውንም አቅኑ እያለ በምድረ በዳ የሚጮህ ሰው ድምፅ የተባለለት ይህ ነውና።<sup>4</sup> ራሱም ዮሐንስ የግመል ጠጉር ልብስ ነበረው፤ በወገቡም ጠፍር ይታጠቅ ነበር፤ ምግቡም አንበጣና የበረሀ ማር ነበረ።<sup>5</sup> ያን ጊዜ ኢየሩሳሌም ይሁዳም ሁሉ በዮርዳኖስም ዙሪያ ያለ አገር ሁሉ ወደ እርሱ ይወጡ ነበር፤<sup>6</sup> ኃጢአታቸውንም እየተናዘዙ በዮርዳኖስ ወንዝ ከእርሱ ይጠመቁ ነበር።<sup>7</sup> ዳሩ ግን ከፈረሳውያንና ከሰዱቃውያን ብዙዎች ወደ ጥምቀቱ ሲመጡ ባየ ጊዜ፤ እንዲህ አላቸው። እናንተ የእኛችን ልጆች፤ ከሚመጣው ቍጣ እንድትሸሹ ማን አመለከታችሁ? <sup>8</sup> እንግዲህ ለንስሐ የሚገባ ፍሬ አድርጉ፤ <sup>9</sup> በልባችሁም። አብርሃም አባት አለን እንደምትሉ አይምሰላችሁ፤ እሳችኋለሁና። ከነዚህ ድንጋዮች ለአብርሃም ልጆች ሊያስነሣለት እግዚአብሔር ይችላል።<sup>10</sup> አሁንስ ምሳር በዛፎች ሥር ተቀምጦአል፤ እንግዲህ መልካም ፍሬ የማያደርግ ዛፍ ሁሉ ይቆረጣል ወደ እሳትም ይጣላል።<sup>11</sup> እኔስ ለንስሐ በውኃ አጠምቃችኋለሁ፤ ጫማውን እሸከም ዘንድ የማይገባኝ ከእኔ በኋላ የሚመጣው ግን ከእኔ ይልቅ ይበረታል፤ እርሱ በመንፈስ ቅዱስ በእሳትም ያጠምቃችኋል፤<sup>12</sup> መንሹም በእጁ ነው። አውድማውንም ፈጽሞ ያጠራል፤ ስንዴውንም በትተራው ይከታል፤ ገለባውን ግን በማይጠፋ እሳት ያቃጥለዋል።<sup>13</sup> ያን ጊዜ ኢየሱስ በዮሐንስ ሊጠመቅ ከገሊላ ወደ ዮርዳኖስ መጣ።<sup>14</sup> ዮሐንስ ግን። እኔ በአንተ ልጠመቅ ያስፈልገኛል አንተም ወደ እኔ ትመጣለህን? ብሎ ይከለክለው ነበር።<sup>15</sup> ኢየሱስም መልሶ። አሁንስ ፍቀድልኝ፤ እንዲህ ጽድቅን ሁሉ መፈጸም ይገባናልና አለው። ያን ጊዜ ፈቀደለት።<sup>16</sup> ኢየሱስም ከተጠመቀ በኋላ ወዲያው ከውኃ ወጣ፤ እነሆም። ሰማያት ተከፈቱ የእግዚአብሔርም መንፈስ እንደ ርግብ ሲወርድ በእርሱ ላይም ሲመጣ አየ፤<sup>17</sup> እነሆም። ድምፅ ከሰማያት መጥቶ። በእርሱ ደስ የሚለኝ የምወደው ልጄ ይህ ነው አለ።

**4** ከዚያ ወዲያ ኢየሱስ ከዲያብሎስ ይፈተን <sup>2</sup> ዘንድ መንፈስ ወደ ምድረ በዳ ወሰደው፤<sup>2</sup> አርባ ቀንና አርባ ሌሊትም ከጠመ በኋላ

ተራብ።<sup>3</sup> ፈታኝም ቀርቦ። የእግዚአብሔር ልጅ ከሆንህ፤ እነዚህ ድንጋዮች እንጀራ እንዲሆኑ በል አለው።<sup>4</sup> እርሱም መልሶ። ሰው ከእግዚአብሔር አፍ በሚወጣ ቃል ሁሉ እንጂ በእንጀራ ብቻ አይኖርም ተብሎ ተጽፎአል አለው።<sup>5</sup> ከዚህ በኋላ ዲያብሎስ ወደ ቅድስት ከተማ ወሰደውና እርሱን በመቅደስ ጫፍ ላይ አቁም።<sup>6</sup> መላእክቱን ስለ አንተ ያዝልሃል እግርህንም በድንጋይ ከቶ እንዳትሰናከል በእጃቸው ያነሡሃል ተብሎ ተጽፎአልና የእግዚአብሔር ልጅስ ከሆንህ፤ ወደ ታች ራስህን ወርውር አለው።<sup>7</sup> ኢየሱስም። ጌታን አምላክህን አትፈታተነው ተብሎ ደግሞ ተጽፎአል አለው።<sup>8</sup> ደግሞ ዲያብሎስ እጅግ ረጅም ወደ ሆነ ተራራ ወሰደው። የዓለምንም መንግሥታት ሁሉ ክብራቸውንም አሳይቶ።<sup>9</sup> ወድቀህ ብትሰግድልኝ ይህን ሁሉ እስጥሃለሁ አለው።<sup>10</sup> ያን ጊዜ ኢየሱስ። ሂድ፤ አንተ ሰይጣን ለጌታህ ለአምላክህ ስገድ እርሱንም ብቻ አምልክ ተብሎ ተጽፎአልና አለው።<sup>11</sup> ያን ጊዜ ዲያብሎስ ተወው። እነሆም። መላእክት ቀርበው ያገለግሉት ነበር።<sup>12</sup> ኢየሱስም ዮሐንስ አልፎ እንደ ተሰጠ በሰማ ጊዜ ወደ ገሊላ ፈቀቅ ብሎ ሄደ።<sup>13</sup> ናዝሬትንም ትቶ በዛብሎንና በንፍታሌም አገር በባሕር አጠገብ ወደ አላችው ወደ ቅፍርናሆም መጥቶ ኖረ።<sup>14-17</sup> የተባለው ይፈጸም ዘንድ ይህ ሆነ። ከዚያ ዘመን ጀምሮ ኢየሱስ። መንግሥተ ሰማያት ቀርባለችና ንስሐ ግቡ እያለ ይሰብክ ጀመር።<sup>18</sup> በገሊላ ባሕር አጠገብ ሲመላለስም ሁለት ወንድማማች ጴጥሮስ የሚሉትን ስምዖንን ወንድሙንም እንድርያስን መረባቸውን ወደ ባሕር ሲጥሉ አየ። ዓሣ አጥማጆች ነበሩና።<sup>19</sup> እርሱም። በኋላዬ ኑና ስዎችን አጥማጆች እንድትሆኑ አደርጋችኋለሁ አላቸው።<sup>20</sup> ወዲያውም መረባቸውን ትተው ተከተሉት።<sup>21</sup> ከዚያም እልፍ ብሎ ሌሎችን ሁለት ወንድማማች የዘብዴዎስን ልጅ ያዕቆብን ወንድሙንም ዮሐንስን ከአባታቸው ከዘብዴዎስ ጋር በታንኳ መረባቸውን ሲያበጁ አየ፤ ጠራቸውም።<sup>22</sup> እነርሱም ወዲያው ታንኳይቱንና አባታቸውን ትተው ተከተሉት።<sup>23</sup> ኢየሱስም በምኩራቦቻቸው እያስተማረ የመንግሥትንም ወንጌል እየሰበከ በሕዝብም ያለውን ደዌና ሕማም ሁሉ እየፈወሰ በገሊላ ሁሉ ይዞር ነበር።<sup>24</sup> ዝናውም ወደ ሶርያ ሁሉ ወጣ፤ በልዩ ልዩ ደዌና ሥቃይም ተይዘው የታመሙትን ሁሉ አጋንንትም ያደሩባቸውን በጨረቃም

የሚነግሳቸውን ሽባዎችንም ወደ እርሱ አመጡ። ፈወሳቸውም።<sup>25</sup> ከገሊላም ከአሥሩ ከተማም ከኢየሩሳሌምም ከይሁዳም ከዮርዳኖስም ማዶ ብዙ ሕዝብ ተከተሉት።

**5** ሕዝቡንም አይቶ ወደ ተራራ ወጣ፤ በተቀመጠም ጊዜ ደቀ መዛሙርቱ ወደ እርሱ ቀረቡ፤<sup>2</sup> አፋንም ከፍቶ አስተማራቸው እንዲህም አለ።<sup>3</sup> በመንፈስ ድሆች የሆኑ ብፁዓን ናቸው። መንግሥተ ሰማያት የእነርሱ ናትና።<sup>4</sup> የሚያዝኑ ብፁዓን ናቸው። መፅናናትን ያገኛሉና።<sup>5</sup> የዋሆች ብፁዓን ናቸው። ምድርን ይወርሳሉና።<sup>6</sup> ጽድቅን የሚራቡና የሚጠሙ ብፁዓን ናቸው። ይጠግባሉና።<sup>7</sup> የሚምሩ ብፁዓን ናቸው። ይማራሉና።<sup>8</sup> ለበ ንጹሐች ብፁዓን ናቸው። እግዚአብሔርን ያዩታልና።<sup>9</sup> የሚያስተራርቁ ብፁዓን ናቸው። የእግዚአብሔር ልጆች ይባላሉና።<sup>10</sup> ስለ ጽድቅ የሚሰደዱ ብፁዓን ናቸው። መንግሥተ ሰማያት የእነርሱ ናትና።<sup>11</sup> ሲነቅፉአችሁና ሲያሳድዱአችሁ በእኔም ምክንያት ክፉውን ሁሉ በውሸት ሲናገሩባችሁ ብፁዓን ናችሁ።<sup>12</sup> ዋጋችሁ በሰማያት ታላቅ ነውና ደስ ይበላችሁ። ሐሴትም አድርጉ፤ ከእናንተ በፊት የነበሩትን ነቢያትን እንዲሁ አሳድደዋቸዋልና።<sup>13</sup> እናንተ የምድር ጨው ናችሁ፤ ጨው አልጫ ቢሆን ግን በምን ይጠፍጣል? ወደ ውጭ ተጥሎ በሰው ከመረገጥ በቀር ወደ ፊት ለምንም አይጠቅምም።<sup>14</sup> እናንተ የዓለም ብርሃን ናችሁ። በተራራ ላይ ያለች ከተማ ልትሰወር አይቻላትም።<sup>15</sup> መብራትንም አብርተው ከዕንቅብ በታች አይደለም እንጂ በመቅረዙ ላይ ያኖሩታል በቤት ላሉት ሁሉም ያበራል።<sup>16</sup> መልካሙን ሥራችሁን አይተው በሰማያት ያለውን አባታችሁን እንዲያከብሩ ብርሃናችሁ እንዲሁ በሰው ፊት ይብራ።<sup>17</sup> እኔ ሕግንና ነቢያትን ለመሻር የመጣሁ አይምስላችሁ፤ ልፈጽም እንጂ ለመሻር አልመጣሁም።<sup>18</sup> እውነት እላችኋለሁ። ሰማይና ምድር እስኪያልፍ ድረስ፣ ከሕግ አንዲት የውጣ ወይም አንዲት ነጥብ ከቶ አታልፍም፤ ሁሉ እስኪፈጸም ድረስ።<sup>19</sup> እንግዲህ ከነዚህ ከሁሉ ካነሱት ትእዛዛት አንዲቱን የሚሸር ለሰውም እንዲሁ የሚያስተምር ማንም ሰው በመንግሥተ ሰማያት ከሁሉ ታናሽ ይባላል፤ የሚያደርግ ግን የሚያስተምርም ማንም ቢሆን እርሱ በመንግሥተ ሰማያት ታላቅ ይባላል።<sup>20</sup> እላችኋለሁና። ጽድቃችሁ ከጻፎችና

ከፈሪሳውያን ጽድቅ ካልበለጠ። ወደ መንግሥተ ሰማያት ከቶ አትገቡም።<sup>21</sup> ለቀደሙት። አትግደል እንደ ተባለ ሰምታችኋል፤ የገደለም ሁሉ ፍርድ ይገባዋል።<sup>22</sup> እኔ ግን እላችኋለሁ። በወንድሙ ላይ የሚቆጣ ሁሉ ፍርድ ይገባዋል፤ ወንድሙንም ጨርቃም የሚለው ሁሉ የሸንን ፍርድ ይገባዋል፤ ደንቆሮ የሚለውም ሁሉ የገሃነመ እሳት ፍርድ ይገባዋል።<sup>23</sup> እንግዲህ መባህን በመሠዊያው ላይ ብታቀርብ፤ በዚያም ወንድምህ አንዳች በአንተ ላይ እንዳለው ብታስብ፤<sup>24</sup> በዚያ በመሠዊያው ፊት መባህን ትተህ ሂድ። አስቀድመህም ከወንድምህ ጋር ታረቅ፤ በኋላም መጥተህ መባህን አቅርብ።<sup>25</sup> አብረሽው በመንገድ ሳለህ ከባላጋራህ ጋር ፈጥነህ ተሰማማ፤ ባላጋራ ለዳኛ እንዳይሰጥህ ዳኛም ለሎሌው። ወደ ወህኒም ትጣላለህ፤<sup>26</sup> እውነት እልሃለሁ። የመጨረሻዋን ላንቲም እስክትከፍል ድረስ ከቶ ከዚያ አትወጣም።<sup>27</sup> አታመንዝር እንደ ተባለ ሰምታችኋል።<sup>28</sup> እኔ ግን እላችኋለሁ። ወደ ቤት ያየ ሁሉ የተመኛትም ያን ጊዜ በልቡ ከእርስዋ ጋር አመንዝሮአል።<sup>29</sup> ቀኝ ዓይንህም ብታሰናክልህ አውጥተህ ከአንተ ጣላት፤ ሙሉ ሰውነትህ በገሃነም ከሚጣል ይልቅ ከአካላትህ አንድ ቢጠፋ ይሻልሃልና።<sup>30</sup> ቀኝ እጅህም ብታሰናክልህ ቆርጠህ ከአንተ ጣላት፤ ሙሉ ሰውነትህ በገሃነም ከሚጣል ይልቅ ከአካላትህ አንድ ቢጠፋ ይሻላልና።<sup>31</sup> ሚስቱን የሚፈታት ሁሉ የፍችዋን ጽሕፈት ይስጣት ተባለ።<sup>32</sup> እኔ ግን እላችኋለሁ። ያለ ዝሙት ምክንያት ሚስቱን የሚፈታ ሁሉ አመንዝራ ያደርጋታል፤ የተፈታችውንም የሚያገባ ሁሉ ያመንዝራል።<sup>33</sup> ደግሞ ለቀደሙት። በውሸት አትማል ነገር ግን መሐላዎችህን ለኒታ ስጥ እንደተባለ ሰምታችኋል።<sup>34</sup> እኔ ግን እላችኋለሁ። ከቶ አትማሉ፤ በሰማይ አይሆንም የእግዚአብሔር ዙፋን ነውና፤<sup>35</sup> በምድርም አይሆንም የእግሩ መረገጫ ናትና፤ በኢየሩሳሌምም አይሆንም የታላቁ ንጉሥ ከተማ ናትና፤<sup>36</sup> በራስህም አትማል። አንዲቱን ጠጉር ነጭ ወይም ጥቁር ልታደርግ አትችልምና።<sup>37</sup> ነገር ግን ቃላችሁ አዎን አዎን ወይም አይደለም አይደለም ይሁን፤ ከነዚህም የወጣ ከክፉው ነው።<sup>38</sup> ዓይን ስለ ዓይን ጥርስም ስለ ጥርስ እንደ ተባለ ሰምታችኋል።<sup>39</sup> እኔ ግን እላችኋለሁ። ክፉውን አትቃወሙ፤ ዳሩ ግን ቀኝ ጉንጭህን በጥፊ ለሚመታህ ሁሉ ሁለተኛውን ደግሞ

አዙርለት፤ <sup>40</sup> እንዲከስህም እጆ ጠባብህንም እንዲወስድ ለሚወድ መጎናጸፊያህን ደግሞ ተውለት፤ <sup>41</sup> ማንም ሰው አንድ ምዕራፍ ትሄድ ዘንድ ቢያስገድድህ ሁለተኛውን ከእርሱ ጋር ሂድ። <sup>42</sup> ለሚለምንህ ስጥ፥ ከአንተም ይበደር ዘንድ ከሚወደው ፈቀቅ አትበል። <sup>43</sup> ባልንጀራህን ውደድ ጠላትህንም ጥላ እንደ ተባለ ስምታችኋል። <sup>44-46</sup> የሚወዱአችሁን ብትወዱ ምን ዋጋ አላችሁ? ቀራጮችስ ያንኑ ያደርጉ የለምን? <sup>47</sup> ወንድሞቻችሁንም ብቻ እጅ ብትነሡ ምን ብልጫ ታደርጋላችሁ? አሕዛብስ ያንኑ ያደርጉ የለምን? <sup>48</sup> እንግዲህ የሰማዩ አባታችሁ ፍጹም እንደ ሆነ እናንተ ፍጹማን ሁኑ።

**6** ለሰዎች ትታዩ ዘንድ ምጽዋታችሁን በፊታቸው እንዳታደርጉ ተጠንቀቁ፤ ያለዚያ በሰማያት ባለው አባታችሁ ዘንድ ዋጋ የላችሁም። <sup>2</sup> እንግዲህ ምጽዋት ስታደርግ፥ ግብዞች በሰው ዘንድ ሊከበሩ በምኩራብ በመንገድም እንደሚያደርጉ በፊትህ መለከት አታስነፋ፤ እውነት እላችኋለሁ። ዋጋቸውን ተቀብለዋል። <sup>3-5</sup> ስትጸልዩም እንደ ግብዞች አትሁኑ፤ ለሰው ይታዩ ዘንድ በምኩራብና በመንገድ ማዕዘን ቆመው መጸለይን ይወዳሉና፤ እውነት እላችኋለሁ። ዋጋቸውን ተቀብለዋል። <sup>6</sup> አንተ ግን ስትጸልይ፥ ወደ እልፍኝህ ግባ መዘገያህንም ዘግተህ በስውር ላለው አባትህ ጸልይ፤ በስውር የሚያይ አባትህም በግልጥ ይከፍልሃል። <sup>7</sup> አሕዛብም በመናገራቸው ብዛት እንዲሰሙ ይመስላቸዋልና ስትጸልዩ እንደ እነርሱ በከንቱ አትድገሙ። <sup>8</sup> ስለዚህ አትምሰሉአቸው፤ ሳትለምኑት አባታችሁ የሚያስፈልጋችሁን ያውቃልና። <sup>9</sup> እንግዲህ እናንተስ እንዲህ ጸልዩ። በሰማያት የምትኖር አባታችን ሆይ፥ <sup>10</sup> ስምህ ይቀደስ፤ መንግሥትህ ትምጣ፤ ፈቃድህ በሰማይ እንደ ሆነች እንዲሁ በምድር ትሁን፤ <sup>11</sup> የዕለት እንጀራችንን ዛሬ ስጠን፤ <sup>12</sup> እኛም ደግሞ የበደሉንን ይቅር እንደምንል በደላችንን ይቅር በለን፤ <sup>13</sup> ከክፉም አድነን እንጂ ወደ ፈተና አታግባን፤ መንግሥት ያንተ ናትና ኃይልም ክብርም ለዘለዓለሙ፤ አሜን። <sup>14</sup> ለሰዎች ኃጢአታቸውን ይቅር ብትሉ፥ የሰማዩ አባታችሁ እናንተን ደግሞ ይቅር ይላችኋልና፤ <sup>15</sup> ለሰዎች ግን ኃጢአታቸውን ይቅር ባትሉ፥ አባታችሁም ኃጢአታችሁን ይቅር አይላችሁም። <sup>16</sup> ስትጠሙም፥ እንደ ግብዞች አትጠውልጉ፤

ለሰዎች እንደ ጠመኛ ሊታዩ ፈታቸውን ያጠፋሉና፤ እውነት እላችኋለሁ። ዋጋቸውን ተቀብለዋል። <sup>17-19</sup> ብልና ዝገት በሚያጠፉት ሌቦችም ቆፍረው በሚሠርቁት ዘንድ ለእናንተ በምድር ላይ መዝገብ አትሰብስቡ፤ <sup>20</sup> ነገር ግን ብልም ዝገትም በማያጠፉት ሌቦችም ቆፍረው በማይሠርቁት ዘንድ ለእናንተ በሰማይ መዝገብ ሰብስቡ፤ <sup>21</sup> መዝገብ ባለበት ልብህ ደግሞ በዚያ ይሆናልና። <sup>22</sup> የሰውነት መብራት ዓይን ናት። ዓይንህ እንግዲህ ጤናማ ብትሆን፥ ሰውነትህ ሁሉ ብሩህ ይሆናል፤ <sup>23</sup> ዓይንህ ግን ታማሚ ብትሆን፥ ሰውነትህ ሁሉ የጨለመ ይሆናል። እንግዲህ በአንተ ያለው ብርሃን ጨለማ ከሆነ፥ ጨለማውስ እንዴት ይበረታ! <sup>24</sup> ለሁለት ጌቶች መገዛት የሚቻለው ማንም የለም፤ ወይም አንዱን ይጠላል ሁለተኛውንም ይወዳል፤ ወይም ወደ አንዱ ይጠጋል ሁለተኛውንም ይንቃል፤ ለእግዚአብሔርና ለገንዘብ መገዛት አትችሉም። <sup>25</sup> ስለዚህ እላችኋለሁ፥ ስለ ነፍሳችሁ በምትበሉትና በምትጠሙት፥ ወይም ስለ ሰውነታችሁ በምትለብሱት አትጨነቁ፤ ነፍስ ከመብል ሰውነትም ከልብስ አይበልጥምን? <sup>26</sup> ወደ ሰማይ ወርቆች ተመልከቱ፤ አይዘሩም አያጭዱምም በነተራም አይከቱም፥ የሰማዩ አባታችሁም ይመግባቸዋል፤ እናንተ ከእነርሱ እጅግ አትበልጡምን? <sup>27</sup> ከእናንተ ተጨንቆ በቁመቱ ላይ አንድ ክንድ መጨመር የሚችል ማን ነው? <sup>28</sup> ስለ ልብስስ ስለ ምን ትጨነቃላችሁ? የሜዳ አበቦች እንዴት እንዲያድጉ ልብ አድርጋችሁ ተመልከቱ፤ <sup>29</sup> አይደክሙም አይፈትሉምም፤ ነገር ግን እላችኋለሁ፥ ሰሎሞንስ እንኳ በክብሩ ሁሉ ከነዚህ እንደ አንዱ አልለበሰም። <sup>30</sup> እግዚአብሔር ግን ዛሬ ያለውን ነገም ወደ እቶን የሚጣለውን የሜዳን ሣር እንዲህ የሚያለብሰው ከሆነ፥ እናንተ እምነት የጎደላችሁ፥ እናንተንም ይልቁን እንዴት? <sup>31</sup> እንግዲህ፥ ምን እንበላለን? ምንስ እንጠጣለን? ምንስ እንለብላለን? ብላችሁ አትጨነቁ፤ <sup>32</sup> ይህንስ ሁሉ አሕዛብ ይፈልጋሉ፤ ይህ ሁሉ እንዲያስፈልጋችሁ የሰማዩ አባታችሁ ያውቃልና። <sup>33</sup> ነገር ግን አስቀድማችሁ የእግዚአብሔርን መንግሥት ጽድቁንም ፈልጉ፥ ይህም ሁሉ ይጨመርላችኋል። <sup>34</sup> ነገ ለራሱ ይጨነቃልና ለነገ አትጨነቁ፤ ለቀኑ ክፋቱ ይበቃዋል።

**7**<sup>1-3</sup> በወንድምህም ዓይን ያለውን ጉድፍ ስለምን ታያለህ፤ በዓይንህ ግን ያለውን ምስሶ ስለ ምን አትመለከትም? <sup>4</sup> ወይም ወንድምህም፤ ከዓይንህ ጉድፍ ላውጣ ፍቀድልኝ እንዴትስ ትለዋለህ? እነሆም፤ በዓይንህ ምስሶ አለ። <sup>5</sup> አንተ ግብዝ፤ አስቀድመህ ከዓይንህ ምስሶውን አውጣ፤ ከዚያም በኋላ ከወንድምህም ዓይን ጉድፍን ታወጣ ዘንድ አጥርተህ ታያለህ። <sup>6</sup> በእግራቸው እንዳይረግጡት ተመልሰውም እንዳይነክሱአችሁ፤ የተቀደሰውን ለውሾች አትስጡ፤ ዕንቁዎቻችሁንም በአረያዎች ፊት አትጣሉ። <sup>7</sup> ለምኑ፤ ይሰጣችሁማል፤ ፈልጉ፤ ታገኙማላችሁ፤ መዝጊያን አንኳኑ፤ ይከፈትላችሁማል። <sup>8</sup> የሚለምነው ሁሉ ይቀበላልና፤ የሚፈልገውም ያገኛል፤ መዝጊያንም ለሚያንኳኳ ይከፈትለታል። <sup>9</sup> ወይስ ከእናንተ፤ ልጁ እንጆራ ቢለምነው፤ ድንጋይን የሚሰጠው ከእናንተ ማን ሰው ነው? <sup>10</sup> ዓሳስ ቢለምነው እባብን ይሰጠዋልን? <sup>11</sup> እንኪያስ እናንተ ክፉዎች ስትሆኑ ለልጆቻችሁ መልካም ስጦታ መስጠትን ካወቃችሁ፤ በሰማያት ያለው አባታችሁ ለሚለምኑት እንዴት አብልጦ መልካም ነገርን ይሰጣቸው? <sup>12</sup> እንግዲህ ሰዎች ሊያደርጉላችሁ የምትወዱትን ሁሉ እናንተ ደግሞ እንዲሁ አድርጉላቸው፤ ሕግም ነቢያትም ይህ ነውና። <sup>13</sup> በጠበበው ደጅ ግቡ፤ ወደ ጥፋት የሚወስደው ደጅ ሰፊ፤ መንገዱም ትልቅ ነውና፤ ወደ እርሱም የሚገቡ ብዙዎች ናቸው። <sup>14</sup> ወደ ሕይወት የሚወስደው ደጅ የጠበበ፤ መንገዱም የቀጠነ ነውና፤ የሚያገኙትም ጥቂቶች ናቸው። <sup>15</sup> የበግ ለምድ ለብሰው ከሚመጡባችሁ በውሥጣቸው ግን ነጣቂዎች ተኩላዎች ከሆኑ ከሐሰተኞች ነቢያት ተጠንቀቁ። <sup>16</sup> ከፍሬያቸው ታውቋቸዋላችሁ። ከእሾህ ወይን ከኩርንችትስ በለስ ይለቀማልን? <sup>17</sup> እንዲሁ መልካም ዛፍ ሁሉ መልካም ፍሬ ያደርጋል፤ ክፉም ዛፍ ክፉ ፍሬ ያደርጋል። <sup>18</sup> መልካም ዛፍ ክፉ ፍሬ ማፍራት፤ ወይም ክፉ ዛፍ መልካም ፍሬ ማፍራት አይቻለውም። <sup>19</sup> መልካም ፍሬ የማያደርግ ዛፍ ሁሉ ይቆረጣል ወደ እሳትም ይጣላል። <sup>20</sup> ስለዚህም ከፍሬያቸው ታውቋቸዋላችሁ። <sup>21</sup> በሰማያት ያለውን የአባቴን ፈቃድ የሚያደርግ እንጂ፤ ጌታ ሆይ፤ ጌታ ሆይ፤ የሚለኝ ሁሉ መንግሥተ ሰማያት የሚገባ አይደለም። <sup>22</sup> በዚያ ቀን ብዙዎች። ጌታ ሆይ፤ ጌታ ሆይ፤ በስምህ ትንቢት አልተናገርንምን፤

በስምህስ አጋንንትን አላወጣንምን፤ በስምህስ ብዙ ተአምራትን አላደረግንምን? ይሉኛል። <sup>23</sup> የዚያን ጊዜም። ከቶ አላወቅኋችሁም፤ እናንተ ዓመፀኞች፤ ከእኔ ራቁ ብዬ እመስክርባቸዋለሁ። <sup>24</sup> ስለዚህ ይህን ቃሌን ሰምቶ የሚያደርገው ሁሉ ቤቱን በዓለት ላይ የሠራ ልባም ሰውን ይመስላል። <sup>25</sup> ዝናብም ወረደ ጎርፍም መጣ ነፋስም ነፈሰ ያንም ቤት ገፋው፤ በዓለት ላይም ስለ ተመሠረተ አልወደቀም። <sup>26</sup> ይህንም ቃሌን ሰምቶ የማያደርገው ሰው ሁሉ ቤቱን በአሸዋ ላይ የሠራ ሰንፍ ሰውን ይመስላል። <sup>27</sup> ዝናብም ወረደ ጎርፍም መጣ ነፋስም ነፈሰ ያንም ቤት መታው፤ ወደቀም፤ አወዳደቁም ታላቅ ሆነ። <sup>28</sup> ኢየሱስም ይህን ነገር በጨረሰ ጊዜ ሕዝቡ በትምህርቱ ተገረሙ፤ እንደ ጻፎቻቸው ሳይሆን <sup>29</sup> እንደ ባለ ሥልጣን ያስተምራቸው ነበርና።

**8** ከተራራም በወረደ ጊዜ ብዙ ሕዝብ ተከተሉት። <sup>2</sup> እነሆም፤ ለምጻም ቀርቦ፤ ጌታ ሆይ፤ ብትወድስ ልታነጻኝ ትችላለህ እያለ ሰገደለት። <sup>3</sup> እጁንም ዘርግቶ ዳሰሰውና፤ እወዳለሁ፤ ገጸ አለው፤ ወዲያውም ለምጹ ነጻ። <sup>4</sup> ኢየሱስም፤ ለማንም እንዳትናገር ተጠንቀቅ፤ ነገር ግን ሄደህ ራስህን ለካህን አሳይ፤ ለእነርሱም ምስክር እንዲሆን ሙሴ ያዘዘውን መባ አቅርብ አለው። <sup>5</sup> ወደ ቅርፍናሆምም በገባ ጊዜ የመቶ አለቃ ወደ እርሱ ቀርቦ፤ ጌታ ሆይ፤ <sup>6</sup> ብላቴናዬ ሽባ ሆኖ እጅግ እየተጣቀየ በቤት ተኝቶአል ብሎ ለመነው። <sup>7</sup> ኢየሱስም፤ እኔ መጥቼ እፈውሰዋለሁ አለው። <sup>8</sup> የመቶ አለቃውም መልሶ፤ ጌታ ሆይ፤ በቤቴ ጣራ ከታች ልትገባ አይገባኝም፤ ነገር ግን ቃል ብቻ ተናገር፤ ብላቴናዬም ይፈወሳል። <sup>9</sup> እኔ ደግሞ ለሌሎች ተገዥ ነኝና፤ ከእኔም በታች ጭፍራ አለኝ፤ አንዱንም። ሂድ ብለው ይሄዳል፤ ሌላውንም። ና ብለው ይመጣል፤ ባሪያዬንም። ይህን አድርግ ብለው ያደርጋል አለው። <sup>10</sup> ኢየሱስም ሰምቶ ተደነቀና ለተከተሉት እንዲህ አለ። እውነት እላችኋለሁ፤ በእስራኤል እንኳ እንዲህ ያለ ትልቅ እምነት አላገኘሁም። <sup>11</sup> እላችኋለሁም፤ ብዙዎች ከምሥራቅና ከምዕራብ ይመጣሉ ከአብርሃምና ከይስሐቅ ከያዕቆብም ጋር በመንግሥተ ሰማያት ይቀመጣሉ፤ <sup>12</sup> የመንግሥተ ልጆች ግን በውጭ ወደ አለው ጨለማ ይጣላሉ፤ በዚያ ልቅሶና ጥርስ ማፍጨት ይሆናል። <sup>13</sup> ኢየሱስም ለመቶ አለቃ። ሂድና እንዳመንህ ይሁንልህ አለው። ብላቴናውም በዚያች ሰዓት ተፈወሰ። <sup>14</sup> ኢየሱስም



ወደ ጴጥሮስ ቤት ገብቶ አማቱን በንዳድ ታማ ተኝታ አያት፤ <sup>15</sup> እጅቀንም ዳሰሰ። ንዳዱም ለቀቃት፤ ተነሥታም አገለገለቻቸው። <sup>16-18</sup> ኢየሱስም ብዙ ሰዎች ሲከቡት አይቶ ወደ ማዶ እንዲሻገሩ አዘዘ። <sup>19</sup> አንድ ጻፊም ቀርቦ። መምህር ሆይ፣ ወደምትሄድበት ሁሉ እከተልሃለሁ አለው። <sup>20</sup> ኢየሱስም፣ ለቀበሮዎች ጉድጓድ ለሰማይም ወፎች መሳፈሪያ አላቸው። ለሰው ልጅ ግን ራሱን የሚያስጠጋበት የለውም አለው። <sup>21</sup> ከደቀ መዛሙርቱም ሌላው። ጌታ ሆይ፣ አስቀድሜ እንድሄድ አባቴን እንድቀብር ፍቀድልኝ አለው። <sup>22</sup> ኢየሱስም፣ ተከተለኝ፣ ሙታናቸውንም እንዲቀብሩ ሙታንን ተዋቸው አለው። <sup>23</sup> ወደ ታንኳም ሲገባ ደቀ መዛሙርቱ ተከተሉት። <sup>24</sup> እነሆም፣ ማዕበሉ ታንኳይቱን እስኪደፍናት ድረስ በባሕር ታላቅ መናወጥ ሆነ፤ እርሱ ግን ተኝቶ ነበር። <sup>25</sup> ደቀ መዛሙርቱም ቀርበው። ጌታ ሆይ፣ አድነን፣ ጠፋን እያሉ አስነሡት። <sup>26</sup> እርሱም፣ እናንተ እምነት የነዳላችሁ፣ ስለ ምን ትፈራላችሁ? አላቸው፤ ከዚህ በኋላ ተነሥቶ ነፋሱንና ባሕሩን ገሠጸ፣ ታላቅ ጸጥታም ሆነ። <sup>27</sup> ሰዎቹም፣ ነፋሳትና ባሕርስ ስንኳ የሚታዘዙለት፣ ይህ እንዴት ያለ ሰው ነው? እያሉ ተደነቁ። <sup>28</sup> ወደ ማዶም ወደ ጌርጋሪኖን አገር በመጣ ጊዜ፣ አጋንንት ያደሩባቸው ሁለት ሰዎች ከመቃብር ወጥተው ተገናኙት፤ እነርሱም ሰው በዚያ መንገድ ማለፍ እስኪሳኑ ድረስ እጅግ ክፉዎች ነበሩ። <sup>29</sup> እነሆም፣ ኢየሱስ ሆይ፣ የእግዚአብሔር ልጅ፣ ከአንተ ጋር ምን አለን? ጊዜው ሳይደርስ ልትግቅየን ወደዚህ መጣህን? እያሉ ጮኹ። <sup>30</sup> ከእነርሱም ርቆ የብዙ እሪያ መንጋ ይሰማራ ነበር። <sup>31</sup> አጋንንቱም፣ ታወጣንስ እንደሆንን፣ ወደ እሪያው መንጋ ስደደን ብለው ለመነት። ሂዱ አላቸው። <sup>32</sup> እነርሱም ወጥተው ወደ እሪያዎቹ ሄዱና ገቡ፤ እነሆም፣ የእሪያዎቹ መንጋ ሁሉ ከአፋፉ ወደ ባሕር እየተጣደፉ ሮጡ በውኃም ውስጥ ሞቱ። <sup>33</sup> እረኞችም ሸኹ፣ ወደ ከተማይቱም ሄደው ነገሩን ሁሉ አጋንንትም በአደሩባቸው የሆነውን አወሩ። <sup>34</sup> እነሆም፣ ከተማው ሁሉ ኢየሱስን ሊገናኝ ወጣ፣ ባዩትም ጊዜ ከአገራቸው እንዲሄድላቸው ለመነት።

**9** በታንኳም ገብቶ ተሻገረና ወደ ገዛ ከተማው መጣ። <sup>2</sup> እነሆም፣ በአልጋ የተኛ ሽባ ወደ እርሱ አመጡ። ኢየሱስም እምነታቸውን አይቶ ሽባውን፣ አንተ ልጅ፣ አይዞህ፣ ኃጢአትህ

ተሰረየችልህ አለው። <sup>3</sup> እነሆም፣ ከጻፎቹ አንዳንዱ በልባቸው። ይህስ ይሳደባል አሉ። <sup>4</sup> ኢየሱስም አሳባቸውን አውቆ እንዲህ አለ። ስለ ምን በልባችሁ ክፉ ታስባላችሁ? <sup>5</sup> ኃጢአትህ ተሰረየችልህ ከማለት ወይስ፣ ተነሣና ሂድ ከማለት ማናቸው ይቀላል? <sup>6</sup> ነገር ግን በምድር ላይ ኃጢአትን ያስተሰርይ ዘንድ ለሰው ልጅ ሥልጣን እንዳለው እንድታውቁ፣ በዚያን ጊዜ ሽባውን፣ ተነሣ፤ አልጋህን ተሸከምና ወደ ቤትህ ሂድ አለው። <sup>7</sup> ተነሥቶም ወደ ቤቱ ሄደ። <sup>8</sup> ሕዝቡም አይተው ተደነቁ፣ ለሰውም እንዲህ ያለ ሥልጣን የሰጠ እግዚአብሔርን አከበሩ። <sup>9</sup> ኢየሱስም ከዚያ አልፎ በመቅረጫው ተቀምጦ የነበረ ማቴዎስ የሚባል አንድ ሰው አየና፣ ተከተለኝ አለው። ተነሥቶም ተከተለው። <sup>10</sup> በቤቱም በማዕድ ተቀምጦ ሳለ፣ እነሆ፣ ብዙ ቀራጮችና ኃጢአተኞች መጥተው ከኢየሱስና ከደቀ መዛሙርቱ ጋር አብረው ተቀመጡ። <sup>11</sup> ፈሪሳውያንም አይተው ደቀ መዛሙርቱን፣ መምህራችሁ ከቀራጮችና ከኃጢአተኞች ጋር አብሮ ስለ ምን ይበላል? አሉአቸው። <sup>12</sup> ኢየሱስም ሰምቶ፣ ሕመምተኞች እንጂ ባለ ጤናዎች ባለ መድኃኒት አያስፈልጋቸውም፤ <sup>13</sup> ነገር ግን ሄዳችሁ። ምሕረትን እወዳለሁ መሥዋዕትንም አይደለም ያለው ምን እንደ ሆነ ተማሩ፤ ኃጢአተኞችን ወደ ንስሐ እንጂ ጻድቃንን ልጠራ አልመጣሁምና አላቸው። <sup>14</sup> በዚያን ጊዜ የዮሐንስ ደቀ መዛሙርት ወደ እርሱ ቀርበው። እኛና ፈሪሳውያን፣ ብዙ ጊዜ የምንጠመው፣ ደቀ መዛሙርትህ ግን የማይጠሙት ስለ ምንድር ነው? አሉት። <sup>15</sup> ኢየሱስም እንዲህ አላቸው። ሚዜዎች ሙሽራው ከእነርሱ ጋር ሳለ ሊያገኙ ይችላሉን? ነገር ግን ሙሽራው ከእነርሱ የሚወስድበት ወራት ይመጣል። በዚያ ጊዜም ይጠማሉ። <sup>16</sup> በአረጅ ልብስ አዲስ እራፊ የሚያኖር የለም፤ መጣፊያው ልብሱን ይበጭቀዋልና፣ መቀደዱም የባሰ ይሆናል። <sup>17</sup> በአረጅ አቁማዳ አዲስ የወይን ጠጅ የሚያኖር የለም፤ ቢደረግ ግን፣ አቁማዳው ይፈነዳል፣ የወይን ጠጅም ይፈላል አቁማዳውም ይጠፋል፤ ነገር ግን አዲሱን የወይን ጠጅ በአዲስ አቁማዳ ያኖረዋል፣ ሁለቱም ይጠባበቃሉ። <sup>18</sup> ይህንም ሲነግራቸው፣ አንድ መኰንን መጥቶ፣ ልጄ አሁን ሞተች፤ ነገር ግን መጥተህ እጅህን ጫንባት፣ በሕይወትም ትኖራለች እያለ ሰገደለት። <sup>19</sup> ኢየሱስም ተነሥቶ

ከደቀ መዛሙርቱ ጋር ተከተለው።<sup>20</sup> እነሆም፡ ከአሥራ ሁለት ዓመት ጀምሮ ደም የሚፈስሳት ሴት በኋላው ቀርባ የልብሱን ጫፍ ዳሰሰች፤<sup>21</sup> በልብሁ፡ ልብሱን ብቻ የዳሰሰው እንደ ሆነ፡ እድናለሁ ትል ነበረችና።<sup>22</sup> ኢየሱስም ዘወር ብሎ አያትና፡ ልጄ ሆይ፡ አይዘኸኝ እምነትሽ አድኖሻል አላት። ሴቲቱም ከዚያች ሰዓት ጀምሮ ግነች።<sup>23</sup> ኢየሱስም ወደ መኰንኑ ቤት በደረሰ ጊዜ፡ እምቢልተኞችንና የሚንጫጫውን ሕዝብ አይቶ።<sup>24</sup> ብላቴናይቱ ተኝታለች እንጂ አልሞተችምና ፈቀቅ በሉ አላቸው። በጣምም ሳቁበት።<sup>25</sup> ሕዝቡን ግን ከአስወጡ በኋላ ገብቶ እጅዋን ያዛት፡ ብላቴናይቱም ተነሣች።<sup>26</sup> ያም ዝና ወደዚያ አገር ሁሉ ወጣ።<sup>27</sup> ኢየሱስም ከዚያ ሲያልፍ ሁለት ዕውሮች፡ የዳዊት ልጅ ሆይ፡ ማረን ብለው እየሙሁ ተከተሉት።<sup>28</sup> ወደ ቤትም በገባ ጊዜ ዕውሮቹ ወደ እርሱ ቀረቡ፡ ኢየሱስም፡ ይህን ማድረግ እንድችል ታምናላችሁን? አላቸው። አዎን፡ ጌታ ሆይ አሉት።<sup>29</sup> በዚያን ጊዜ፡ እንደ እምነታችሁ ይሁንላችሁ ብሎ ዓይኖቻቸውን ዳሰሰ።<sup>30</sup> ዓይኖቻቸውም ተከፈቱ።<sup>31</sup> ኢየሱስም፡ ማንም እንዳያውቅ ተጠንቀቁ ብሎ በብርቱ አዘዛቸው። እነርሱ ግን ወጥተው በዚያ አገር ሁሉ ስለ እርሱ አወሩ።<sup>32</sup> እነርሱም ሲወጡ እነሆ፡ ጋኔን ያደረበትን ዲዳ ሰው ወደ እርሱ አመጡ።<sup>33</sup> ጋኔኑንም ካወጣው በኋላ ዲዳው ተናገረ። ሕዝቡም፡ እንዲህ ያለ በእስራኤል ዘንድ ከቶ አልታየም እያሉ ተደነቁ።<sup>34</sup> ፈረሳውያን ግን፡ በአጋንንት አለቃ አጋንንትን ያወጣል አሉ።<sup>35</sup> ኢየሱስም በምኩራቦቻቸው እያስተማረ፡ የመንግሥትንም ወንጌል እየሰበከ፡ በሕዝብም ያለውን ደዌና ሕግም ሁሉ እየፈወሰ፡ በከተማዎችና በመንደሮች ሁሉ ይዞር ነበር።<sup>36</sup> ብዙ ሕዝብም ባዩ ጊዜ፡ እረኛ እንደ ሌላቸው በጎች ተጨንቀው ተጥለውም ነበርና አዘነላቸው።<sup>37</sup> በዚያን ጊዜ ደቀ መዛሙርቱን፡ መከሩስ ብዙ ነው፡ ሠራተኞች ግን ጥቂቶች ናቸው፤<sup>38</sup> እንግዲህ የመከሩን ጌታ ወደ መከሩ ሠራተኞች እንዲልክ ለምኑት አላቸው።

**10** አሥራ ሁለቱን ደቀ መዛሙርቱን ወደ እርሱ ጠርቶ፡ እንዲያወጡአቸው በርኩሳን መናፍስት ላይ ደዌንና ሕግምንም ሁሉ እንዲፈውሱ ሥልጣን ሰጣቸው።<sup>2</sup> የአሥራ ሁለቱም ሐዋርያት ስም ይህ ነው፤ መጀመሪያው ጴጥሮስ የተባለው ስም ይን

ወንድሙ እንድርያስም፡ የዘብዴዎስ ልጅ ያዕቆብም ወንድሙ ዮሐንስም፡<sup>3</sup> ፊልጶስም በርተሎሜዎስም፡ ቶማስም ቀራጩ ማቴዎስም፡ የእልፍዮስ ልጅ ያዕቆብም ታዴዎስም የተባለው ልብድዮስ፡<sup>4</sup> ቀንናዊውም ስም ይን ደግሞም አሳልፎ የሰጠው የአስቆርቱ ይሁዳ።<sup>5</sup> እነዚህን አሥራ ሁለቱን ኢየሱስ ላካቸው፡ አዘዛቸውም፡ እንዲህም አለ፡ በአሕዛብ መንገድ አትሂዱ፡ ወደ ሳምራውያንም ከተማ አትግቡ፤<sup>6</sup> ይልቅስ የእስራኤል ቤት ወደሚሆኑ ወደ ጠፉት በጎች ሂዱ እንጂ።<sup>7</sup> ሄዳችሁም፡ መንግሥተ ሰማያት ቀርባለች ብላችሁ ስበኩ።<sup>8</sup> ድውዮችን ፈውሱ፤ ሙታንን አስነሡ፤ ለምጻሞችን አንጹ፤ አጋንንትን አውጡ፤ በከንቱ ተቀበላችሁ፡ በከንቱ ስጡ።<sup>9</sup> ወርቅ ወይም ብር ወይም ናስ በመቀነታችሁ፡<sup>10</sup> ወይም ለመንገድ ከረጢት ወይም ሁለት እጅ ጠባብ ወይም ጫማ ወይም በትር አታግኙ፤ ለሠራተኛ ምግቡ ይገባዎልና።<sup>11</sup> በምትገቡባትም በማናቸይቱም ከተማ ወይም መንደር፡ በዚያ የሚገባው ማን እንደ ሆነ በጥንቃቄ መርምሩ፤ እስከትወጡም ድረስ በዚያ ተቀመጡ።<sup>12</sup> ወደ ቤትም ስትገቡ ሰላምታ ስጡ፤<sup>13</sup> ቤቱም የሚገባው ቢሆን ሰላማችሁ ይድረስለት፤ ባይገባው ግን ሰላማችሁ ይመለስላችሁ።<sup>14</sup> ከማይቀበላችሁም ቃላችሁንም ከማይሰሙ ሁሉ፡ ከዚያ ቤት ወይም ከዚያች ከተማ ስትወጡ የእግራችሁን ትቢያ አራግፉ።<sup>15</sup> እውነት እላችኋለሁ፡ በፍርድ ቀን ከዚያች ከተማ ይልቅ ለሰዶምና ለገሞራ አገር ይቀልላችዋል።<sup>16</sup> እነሆ፡ እኔ እንደ በጎች በተኩላዎች መካከል እልካችኋለሁ፤ ስለዚህ እንደ እባብ ልባሞች እንደ ርግብም የሞሃች ሁኑ።<sup>17</sup> ነገር ግን ወደ ሸንጎ አሳልፈው ይሰጡአችኋል፡ በምኩራቦቻቸውም ይገርፉአችኋልና ከሰዎች ተጠባቂ፤<sup>18</sup> ለእነርሱና ለአሕዛብም ምስክር እንዲሆን፡ ስለ እኔ ወደ ገዥዎች ወደ ነገሥታትም ትወስዳላችሁ።<sup>19</sup> አሳልፈውም ሲሰጡአችሁ፡ የምትናገሩት በዚያች ሰዓት ይሰጣችኋልና እንዴት ወይስ ምን እንድትናገሩ አትጨነቁ፤<sup>20</sup> በእናንተ የሚናገር የአባታችሁ መንፈስ ነው እንጂ፡ የምትናገሩ እናንተ አይደላችሁምና።<sup>21</sup> ወንድምም ወንድሙን፡ አባትም ልጁን ለሞት አሳልፎ ይሰጣል፡ ልጆችም በወላጆቻቸው ላይ ይነሣሉ ይገድሉአቸውማል።<sup>22</sup> በሁሉም ስለ ሰጫ የተጠላችሁ ትሆናላችሁ፤ እስከ መጨረሻ

የሚጻፍ ግን እርሱ ይድናል።<sup>23</sup> በአንዲቱ ከተማም መከራ ቢያሳዩአችሁ ወደ ሌላይቱ ሽሹ፤ እውነት እላችኋለሁና። የሰው ልጅ እስኪመጣ ድረስ የእስራኤልን ከተማዎች አትዘልቁም።<sup>24</sup> ደቀ መዝሙር ከመምህሩ፣ ባሪያም ከጌታው አይበልጥም።<sup>25</sup> ደቀ መዝሙር እንደ መምህሩ፣ ባሪያም እንደ ጌታው መሆኑ ይበቃዋል። ባለቤቱን ብሄል ዜቡል ካሉት፣ ቤተሰቦቻችንን እንዴት አብዝተው አይሉአቸው!<sup>26</sup> እንግዲህ አትፍሩአቸው፤ የማይገለጥ የተከደን፣ የማይታወቅም የተሰወረ ምንም የለምና።<sup>27</sup> በጨለማ የምነግራችሁን በብርሃን ተናገሩ፤ በጆሮም የምትሰሙትን በሰገነት ላይ ስበኩ።<sup>28</sup> ሥጋንም የሚገድሉትን ነፍስን ግን መግደል የማይቻላቸውን አትፍሩ፤ ይልቅስ ነፍስንም ሥጋንም በገሃም ሊያጠፋ የሚቻለውን ፍሩ።<sup>29</sup> ሁለት ድንቢጦች በአምስት ሳንቲም ይሸጡ የለምን? ከእነርሱም አንዲቱ ያለ አባታችሁ ፈቃድ በምድር ላይ አትወድቅም።<sup>30</sup> የእናንተስ የራሳችሁ ጠጉር ሁሉ እንኳ ተቈጥሮአል።<sup>31</sup> እንግዲህ አትፍሩ ከብዙ ድንቢጦች እናንተ ትበልጣላችሁ።<sup>32</sup> ስለዚህ በሰው ፊት ለሚመሰክርልኝ ሁሉ እኔ ደግሞ በሰማያት ባለው በአባቴ ፊት እመሰክርለሁ፤<sup>33</sup> በሰው ፊትም የሚክደኝን ሁሉ እኔ ደግሞ በሰማያት ባለው በአባቴ ፊት እክደዋለሁ።<sup>34</sup> በምድር ላይ ሰላምን ለማምጣት የመጣሁ አይምሰላችሁ፤ ሰይፍን እንጂ ሰላምን ለማምጣት አልመጣሁም።<sup>35</sup> ሰውን ከአባቴ፣ ሴት ልጅንም ከእናትዋ፣ ምራትንም ከአማትዋ እለያይ ዘንድ መጥቻለሁና።<sup>36</sup> ለሰውም ቤተ ሰዎቹ ጠላቶች ይሆኑበታል።<sup>37</sup> ከእኔ ይልቅ አባቴን ወይም እናቱን የሚወድ ለእኔ ሊሆን አይገባውም፤ ከእኔ ይልቅም ወንድ ልጁን ወይም ሴት ልጁን የሚወድ ለእኔ ሊሆን አይገባውም፤<sup>38</sup> መስቀሉንም የማይዝ በኋላዬም የማይከተለኝ ለእኔ ሊሆን አይገባውም።<sup>39</sup> ነፍሱን የሚያገኝ ያጠፋታል። ነፍሱንም ስለ እኔ የሚያጠፋ ያገኛታል።<sup>40</sup> እናንተን የሚቀበል እኔን ይቀበላል። እኔንም የሚቀበል የላከኝን ይቀበላል።<sup>41</sup> ነቢይን በነቢይ ስም የሚቀበል የነቢይን ዋጋ ይወስዳል። ጻድቅንም በጻድቅ ስም የሚቀበል የጻድቁን ዋጋ ይወስዳል።<sup>42</sup> ማንም ከእነዚህ ከታናናሾቹ ለአንዱ ቀዝቃዛ ጽዋ ውኃ ብቻ በደቀ መዝሙር ስም የሚያጠጣ፣ እውነት እላችኋለሁ። ዋጋው አይጠፋበትም።

**11** ኢየሱስም አሥራ ሁለቱን ደቀ መዛሙርቱን ማዘዝ በፈጸመ ጊዜ በከተማቻቸው ሊያስተምርና ሊሰብክ ከዚያ አለፈ።<sup>2</sup> ዮሐንስም በወህኒ ሳለ የክርስቶስን ሥራ ስምቶ ከደቀ መዛሙርቱ ሁለት ላከና።<sup>3</sup> የሚመጣው አንተ ነህን? ወይስ ሌላ እንጠብቅ? አለው።<sup>4</sup> ኢየሱስም መልሶ እንዲህ አላቸው። ሄዳችሁ ያደችሁትን የሰማችሁትንም ለዮሐንስ አውሩለት፤<sup>5</sup> ዕውሮች ያያሉ አንካሰችም ይሄዳሉ። ለምጻሞችም ይነጻሉ ደንቆሮችም ይሰማሉ። ሙታንም ይነሣሉ።<sup>6</sup> ለድሆችም ወንጌል ይሰበካል፤ በእኔም የማይሰናከለው ሁሉ ብፁዕ ነው።<sup>7</sup> እነዚያም ሲሄዱ ኢየሱስ ለሕዝቡ ስለ ዮሐንስ ሊናገር ጀመረ እንዲህም አለ። ምን ልታዩ ወደ ምድረ በዳ ወጣችሁ? ስንት የሚወዘውዘውን ሸምባቸዋል? ወይስ ምን ልታዩ ወጣችሁ? ቀጭን ልብስ የለበሰ ሰውን? እነሆ፣ ቀጭን ልብስ የለበሰ በነገሥታት ቤት አሉ።<sup>9</sup> ወይስ ምን ልታዩ ወጣችሁ? ነቢይን? አዎን እላችኋለሁ። ከነቢይም የሚበልጠውን።<sup>10</sup> እነሆ፣ መንገድህን በፊትህ የሚጠርግ መልክተኞቹን በፊትህ እልካለሁ።<sup>11</sup> ተብሎ የተጻፈለት ይህ ነውና። እውነት እላችኋለሁ። ከሴቶች ከተወለዱት መካከል ከመጥምቁ ዮሐንስ የሚበልጥ አልተነሣም፤ በመንግሥተ ሰማያት ግን ከሁሉ የሚያንሰው ይበልጠዋል።<sup>12</sup> ከመጥምቁም ከዮሐንስ ዘመን ጀምሮ እስከ ዛሬ ድረስ መንግሥተ ሰማያት ትገፋለች። ግፈኞችም ይናጠቁታል።<sup>13</sup> ነቢያት ሁሉና ሕጉ እስከ ዮሐንስ ድረስ ትንቢት ተናገሩ፤<sup>14</sup> ልትቀበሉትስ ብትወዱ። ይመጣ ዘንድ ያለው ኤልያስ ይህ ነው።<sup>15</sup> የሚሰማ ጆሮ ያለው ይሰማ።<sup>16</sup> ነገር ግን ይህን ትውልድ በምን እመስለዋለሁ? በነቢያ የሚቀመጡትን ልጆች ይመስላሉ። እነርሱም ባልንጀሮቻቸውን እየጠሩ።<sup>17</sup> እንቢልታ ነፋንላችሁ ዘፈንም አልዘፈናችሁም ሙሾ አወጣንላችሁ ዋይ ዋይም አላላችሁም ይሉአቸዋል።<sup>18</sup> ዮሐንስ ሳይበላና ሳይጠጣ መጣ፣ እነርሱም። ጋኔን አለበት አሉት።<sup>19</sup> የሰው ልጅ እየበላና እየጠጣ መጣ፣ እነርሱም። እነሆ፣ በላተኛና የወይን ጠጅ ጠጭ፣ የቀራጮችና የኃጢአተኞች ወዳጅ ይሉታል። ጥበብም በልጆችዋ ጸደቀች።<sup>20</sup> በዚያን ጊዜ የሚበዙ ተአምራት የተደረገባቸውን ከተማዎች ንስሐ ስላልገቡ ሊነቅፋቸው ጀመረ እንዲህም አለ።<sup>21</sup> ወዮልሽ ኮራዚ፤ ወዮልሽ ቤተ ሳይዳ፤

በእናንተ የተደረገው ተአምራት በጢሮስና በሲዶና ተደርጎ ቢሆን፤ ማቅ ለብሰው አመድም ነስንሰው ከብዙ ጊዜ በፊት ንስሐ በገቡ ነበርና።<sup>22</sup> ነገር ግን እላችኋለሁ፤ በፍርድ ቀን ከእናንተ ይልቅ ለጢሮስና ለሲዶና ይቀልላቸዋል።<sup>23</sup> አንቺም ቅፍርናሆም፤ እስከ ሰማይ ከፍ አልሸንግ ወደ ሲኦል ትወርጃለሽ፤ በአንቺ የተደረገው ተአምራት በሰዶም ተደርጎ ቢሆን፤ እስከ ዛሬ በኖረች ነበርና።<sup>24</sup> ነገር ግን እላችኋለሁ፤ በፍርድ ቀን ከአንቺ ይልቅ ለሰዶም አገር ይቀልላታል።<sup>25</sup> በዚያን ጊዜ ኢየሱስ መልሶ እንዲህ አለ። አባት ሆይ፤ የሰማይና የምድር ጌታ፤ ይህን ከጥበቃችና ከአስተዋዮች ሰውረህ ለሕፃናት ስለ ገለጥላቸው አመሰግንሃለሁ፤<sup>26</sup> አዎን፤ አባት ሆይ፤ ፈቃድህ በፊትህ እንዲህ ሆኖአልና።<sup>27</sup> ሁሉ ከአባቱ ዘንድ ተሰጥቶኛል፤ ከአብ በቀር ወልድን የሚያውቅ የለም፤ ከወልድም በቀር ወልድም ሊገለጥለት ከሚፈቅድ በቀር አብን የሚያውቅ የለም።<sup>28</sup> እናንተ ደካሞች ሸክማችሁ የከበደ ሁሉ፤ ወደ እኔ ኑ፤ እኔም አሳርፋችኋለሁ።<sup>29</sup> ቀንበሪን በላያችሁ ተሸከሙ ከእኔም ተማሩ፤ እኔ የዋህ በልቤም ትሑት ነኝና፤ ለነፍሳችሁም ዕረፍት ታገኛላችሁ፤<sup>30</sup> ቀንበሪ ልዝብ ሸክማም ቀሊል ነውና።

**12** በዚያን ጊዜ ኢየሱስ በሰንበት ቀን በእርሻ መካከል አለፈ፤ ደቀ መዛሙርቱም ተራቡና እሸት ይቀጥፉ ይበሉም ጀመር።<sup>2</sup> ፈሪሳውያንም አይተው። እነሆ፤ ደቀ መዛሙርትህ በሰንበት ማድረግ ያልተፈቀደውን ያደርጋሉ አሉት።<sup>3-5</sup> ካህናትም በሰንበት በመቅደስ ሰንበትን እንዲያረክሱ ኃጢአትም እንዳይሆንባቸው በሕጉ አላነበባችሁምን?<sup>6</sup> ነገር ግን እላችኋለሁ፤ ከመቅደስ የሚበልጥ ከዚህ አለ።<sup>7</sup> ምሕረትን እወዳለሁ መሥዋዕትንም አይደለም ያለው ምን እንደሆነ ብታውቁስ ኃጢአት የሌለባቸውን ባልኩነናችሁም ነበር።<sup>8</sup> የሰው ልጅ የሰንበት ጌታ ነውና።<sup>9</sup> ከዚያም አልፎ ወደ ምኩራባቸው ገባ።<sup>10</sup> እነሆም፤ እኛ የሰለለች ሰው ነበር፤ ይኩስትም ዘንድ። በሰንበት መፈወስ ተፈቅዶአልን? ብለው ጠየቁት።<sup>11</sup> እርሱ ግን፤ ከእናንተ አንድ በግ ያለው በሰንበት በጉድጓድ ቢወድቅበት፤ ይዞ የማያወጣው ሰው ማን ነው? <sup>12</sup> እንግዲህ ሰው ከበግ ይልቅ እንደምን አይበልጥም! ስለዚህ በሰንበት መልካም መሥራት ተፈቅዶአል

አላቸው።<sup>13</sup> ከዚያም በኋላ ሰውየውን፤ እጅህን ዘርጋ አለው። ዘረጋትም፤ እንደ ሁለተኛይቱም ደህና ሆነች።<sup>14</sup> ፈሪሳውያን ግን ወጥተው እንዴት አድርገው እንዲያጠፉት ተማከሩበት።<sup>15</sup> ኢየሱስም አውቆ ከዚያ ፈቀቅ አለ። ብዙ ሰዎችም ተከተሉት፤ ሁሉንም ፈወሳቸው፤ እንዳይገልጡትም አዘዛቸው፤<sup>16-18</sup> እነሆ የመረጥሁት ብላቴናዬ፤ ነፍሴ ደስ የተሰኘችበት ወዳጄ፤ መንፈሴን በእርሱ ላይ አኖራለሁ፤ ፍርድንም ለአሕዛብ ያወራል።<sup>19</sup> አይከራከርም አይጮህምም፤ ድምፁንም በአደባባይ የሚሰማ የለም።<sup>20</sup> ፍርድን ድል ለመንግሥት እስኪያወጣ፤ የተቀጠቀጠን ሸምቦቆ አይሰብርም የሚጤስን የጥዋፍ ክርም አያጠፋም።<sup>21</sup> አሕዛብም በስሙ ተስፋ ያደርጋሉ።<sup>22</sup> ከዚህም በኋላ ጋኔን ያደረበትን ዕውር ዲዳም ወደ እርሱ አመጡ፤ ዕውሩም ዲዳውም እስኪያይና እስኪናገር ድረስ ፈወሰው።<sup>23</sup> ሕዝቡም ሁሉ ተገረሙና። እንጂ ይህ ሰው የዳዊት ልጅ ይሆንን? አሉ።<sup>24</sup> ፈሪሳውያን ግን ሰምተው። ይህ በብዔል ዜቡል በአጋንንት አለቃ ካልሆነ በቀር አጋንንትን አያወጣም አሉ።<sup>25</sup> ኢየሱስ ግን አሳባቸውን አውቆ እንዲህ አላቸው። እርስ በርስዎ የምትለያይ መንግሥት ሁላ ትጠፋላች፤ እርስ በርሱ የሚለያይ ከተማም ሁሉ ወይም ቤት አይቆምም።<sup>26</sup> ሰይጣንም ሰይጣንን የሚያወጣ ከሆነ፤ እርስ በርሱ ተለያየ፤ እንግዲህ መንግሥቱ እንዴት ትቆማለች? <sup>27</sup> እኔስ በብዔል ዜቡል አጋንንትን የማወጣ ከሆንሁ፤ ልጆቻችሁ በማን ያወጡአቸዋል? ስለዚህ እነርሱ ፈራጆች ይሆኑባችኋል።<sup>28</sup> እኔ ግን በእግዚአብሔር መንፈስ አጋንንትን የማወጣ ከሆንሁ፤ እንግዲህ የእግዚአብሔር መንግሥት ወደ እናንተ ደርሳለች።<sup>29</sup> ወይስ ሰው አስቀድሞ ኃይለኛውን ሳያስር ወደ ኃይለኛው ቤት ገብቶ እቃውን ሊገጥቀው እንዴት ይችላል? ከዚያም ወዲያ ቤቱን ይበዘብዛል።<sup>30</sup> ከእኔ ጋር ያልሆነ ይቃወመኛል፤ ከእኔ ጋርም የማያከማች ይበትናል።<sup>31</sup> ስለዚህ እላችኋለሁ፤ ኃጢአትና ስድብ ሁሉ ለሰዎች ይሰረይላቸዋል፤ ነገር ግን መንፈስ ቅዱስን ለሰደበ አይሰረይለትም።<sup>32</sup> በሰው ልጅ ላይ ቃል የሚናገር ሁሉ ይሰረይለታል፤ በመንፈስ ቅዱስ ላይ ግን የሚናገር ሁሉ በዚህ ዓለም ቢሆን ወይም በሚመጣው አይሰረይለትም።<sup>33</sup> ዛፍ ከፍራዎ ትታወቃለችና ዛፍዋን መልካም፤ ፍሬዋንም

መልካም አድርጉ፡ ወይም ዛፍዋን ክፉ ፍሬዋንም ክፉ አድርጉ።<sup>34</sup> እናንተ የእፉኝት ልጆች፡ ክፉዎች ስትሆኑ መልካም ለመናገር እንዴት ትችላላችሁ? በልብ ሞልቶ ከተረፈው አፍ ይናገራልና።<sup>35</sup> መልካም ሰው ከልቡ መልካም መዝገብ መልካም ነገርን ያወጣል፡ ክፉ ሰውም ከክፉ መዝገብ ክፉ ነገርን ያወጣል።<sup>36</sup> እኔ እላችኋለሁ፡ ሰዎች ስለሚናገሩት ስለ ከንቱ ነገር ሁሉ በፍርድ ቀን መልስ ይሰጡታል፤<sup>37</sup> ከቃልህ የተነሣ ትጽፍህህና ከቃልህም የተነሣ ትኩክኅህ።<sup>38</sup> በዚያን ጊዜ ከጻፎችና ከፈሪሳውያን አንዳንዶቹ መለሱና። መምህር ሆይ፡ ከአንተ ምልክት እንድናይ እንወዳለን አሉ።<sup>39</sup> እርሱ ግን መልሶ እንዲህ አላቸው። ክፉና አመንዝራ ትውልድ ምልክት ይሻል፡ ከነቢዩም ከዮናስ ምልክት በቀር ምልክት አይሰጠውም።<sup>40</sup> ዮናስ በዓሣ አንባሪ ሆኖ ሦስት ቀንና ሦስት ሌሊት እንደ ነበረ፡ እንዲሁ የሰው ልጅ በምድር ልብ ሦስት ቀንና ሦስት ሌሊት ይኖራል።<sup>41</sup> የነነዬ ሰዎች በፍርድ ቀን ከዚህ ትውልድ ጋር ተነሥተው ይፈርዱበታል፤ በዮናስ ስብከት ንስሐ ገብተዋልና፡ እነሆም፡ ከዮናስ የሚበልጥ ከዚህ አለ።<sup>42</sup> ንግሥተ ዓዘብ በፍርድ ቀን ከዚህ ትውልድ ጋር ተነሥታ ትፈርድበታለች፤ የሰሎሞንን ጥበብ ለመስማት ከምድር ዳር መጥታለችና፡ እነሆም፡ ከሰሎሞን የሚበልጥ ከዚህ አለ።<sup>43</sup> ርኩስ መንፈስ ግን ከሰው በወጣ ጊዜ፡ ዕረፍት እየፈለገ ውኃ በሌለበት ቦታ ያልፋል፡ አያገኝምም።<sup>44</sup> በዚያን ጊዜም፡ ወደ ወጣሁበት ቤቴ እመለሳለሁ ይላል፤ ቢመጣም ባዶ ሆኖ ተጠርጎና አጊጦ ያገኘዋል።<sup>45</sup> ከዚያ ወዲያ ይሄድና ከእርሱ የከፉትን ሰባት ሌሎችን አጋንንት ከእርሱ ጋር ይወስዳል፡ ገብተውም በዚያ ይኖራሉ፤ ለዚያም ሰው ከፈተኛው ይልቅ የኋለኛው ይብስበታል። ለዚህ ክፉ ትውልድ ደግሞ እንዲሁ ይሆንበታል።<sup>46</sup> ገናም ለሕዝቡ ሲናገር፡ እነሆ፡ እናቴና ወንድሞቼ ሊነጋገሩት ፈልገው በውጭ ቆመው ነበር።<sup>47</sup> አንዱም፡ እነሆ፡ እናትህና ወንድሞችህ ሊነጋገሩህ ፈልገው በውጭ ቆመዋል አለው።<sup>48</sup> እርሱ ግን ለነገረው መልሶ፡ እናቴ ማን ናት? ወንድሞቼስ እነማን ናቸው? አለው።<sup>49</sup> እጁንም ወደ ደቀ መዛሙርቱ ዘርግቶ፡ እነሆ እናቴና ወንድሞቼ፤<sup>50</sup> በሰማያት ያለውን የአባቴን ፈቃድ የሚያደርግ ሁሉ፡ እርሱ ወንድሜ እኅቴም እናቴም ነውና አለ።

**13** በዚያን ቀን ኢየሱስ ከቤት ወጥቶ በታንኳ ገብቶ እስኪቀመጥ ድረስ ብዙ ሰዎች ወደ እርሱ ተሰበሰቡ፡ ሕዝቡም ሁሉ በወደቡ ቆመው ነበር።<sup>3</sup> በምሳሌም ብዙ ነገራቸው እንዲህም አላቸው። እነሆ፡ ዘሪ ሊዘገው ወጣ።<sup>4</sup> እርሱም ሲዘራ አንዳንዱ በመንገድ ዳር ወደቀ፡ ወፎችም መጥተው በሉት።<sup>5</sup> ሌላውም ብዙ መሬት በሌለበት በጭንጫ ላይ ወደቀ፤ ጥልቅ መሬትም ስላልነበረው ወዲያው በቀለ።<sup>6</sup> ፀሐይ በወጣ ጊዜ ግን ጠወለገ፤ ሥርም ስላልነበረው ደረቀ።<sup>7</sup> ሌላውም በእሾህ መካከል ወደቀ፡ እሾህም ወጣና አነቀው።<sup>8</sup> ሌላውም በመልካም መሬት ወደቀ፤ አንዱም መቶ፡ አንዱም ስድሳ፡ አንዱም ሠላሳ ፍሬ ሰጠ።<sup>9</sup> የሚሰማ ጆሮ ያለው ይሰማ።<sup>10</sup> ደቀ መዛሙርቱም ቀርበው፡ ስለ ምን በምሳሌ ትነግራቸዋለህ? አሉት።<sup>11</sup> እርሱም መልሶ እንዲህ አላቸው። ለእናንተ የመንግሥተ ሰማያትን ምሥጢር ማወቅ ተሰጥቶአችኋል፡ ለእነርሱ ግን አልተሰጣቸውም።<sup>12</sup> ላለው ይሰጠዋልና ይበዛሉትማል፤ ከሌለው ግን ያው ያለው እንኳ ይወሰድበታል።<sup>13</sup> ስለዚህ እያዩ ስለማያዩ እየሰሙም ስለማይሰሙ ስለማያስተውሉም በምሳሌ እነግራቸዋለሁ።<sup>14</sup> መስማት ትሰማላችሁና አታስተውሉም፡ ማየትም ታያላችሁና አትመለከቱም።<sup>15</sup> በዓይናቸው እንዳያዩ፡ በጆሮአቸውም እንዳይሰሙ፡ በልባቸውም እንዳያስተውሉ፡ ተመልሰውም እንዳልፈውሳቸው፡ የዚህ ሕዝብ ልብ ደንድኖአልና ጆሮአቸውም ደንቁርአል ዓይናቸውንም ጨፍነዋል የሚል የኢሳይያስ ትንቢት በእነርሱ ይፈጸማል።<sup>16</sup> የእናንተ ግን ዓይኖቻችሁ ስለሚያዩ ጆሮቻችሁም ስለሚሰሙ ብፁዓን ናቸው።<sup>17</sup> እውነት እላችኋለሁ፡ ብዙዎች ነቢያትና ጻድቃን የምታዩትን ሊያዩ ተመኝተው አላዩም፡ የምትሰሙትንም ሊሰሙ ተመኝተው አልሰሙም።<sup>18</sup> እንግዲህ እናንተ የዘረውን ምሳሌ ስሙ።<sup>19</sup> የመንግሥትን ቃል ሰምቶ በማያስተውል ሁሉ፡ ክፉው ይመጣል፡ በልቡ የተዘራውንም ይነጥቃል፤ በመንገድ ዳር የተዘራው ይህ ነው።<sup>20</sup> በጭንጫ ላይ የተዘራውም ይህ ቃሉን ሰምቶ ወዲያው በደስታ የሚቀበለው ነው፤<sup>21</sup> ነገር ግን ለጊዜው ነው እንጂ በእርሱ ሥር የለውም፡ በቃሉ ምክንያትም መከራ ወይም ስደት በሆነ ጊዜ ወዲያው ይሰናከላል።<sup>22</sup> በእሾህ መካከል የተዘራውም

ይህ ቃሉን የሚሰማ ነው፤ የዚህም ዓለም አሳብና የባለጠግነት መታለል ቃሉን ያንቃል፤ የማያፈራም ይሆናል።<sup>23</sup> በመልካም መሬት የተዘራውም ይህ ቃሉን ሰምቶ የሚያስተውል ነው፤ እርሱም ፍሬ ያፈራል አንዱም መቶ አንዱም ስድሳ አንዱም ሠላሳ ያደርጋል።<sup>24</sup> ሌላ ምሳሌ አቀረባላቸው እንዲህም አለ። መንግሥተ ሰማያት በእርሻው መልካም ዘርን የዘራን ሰው ትመስላለች።<sup>25</sup> ሰዎቹ ሲተኙ ግን ጠላቱ መጣና በስንዴው መካከል እንክርዳድን ዘርቶ ሄደ።<sup>26</sup> ስንዴውም በበቀለና በአፈራ ጊዜ እንክርዳዱ ደግሞ ያን ጊዜ ታየ።<sup>27</sup> የባለቤቱም ባሮች ቀርበው። ጌታ ሆይ፤ መልካምን ዘር በእርሻህ ዘርተህ አልነበርህም? እንክርዳዱንስ ከወዴት አገኘ? አሉት።<sup>28</sup> እርሱም። ጠላት ይህን አደረገ አላቸው። ባሮቹም። እንግዲህ ሄደን ብንለቅመው ትወዳለህ? አሉት።<sup>29</sup> እርሱ ግን። እንክርዳዱን ስትለቅሙ ስንዴውን ከእርሱ ጋር እንዳትነቅሉት አይሆንም።<sup>30</sup> ተዉአቸው፤ እስከ መከር ጊዜ አብረው ይደጉ፤ በመከር ጊዜም አጫጆችን። እንክርዳዱን አስቀድማችሁ ልቀሙ በእሳትም ለማቃጠል በየነድው እሰሩ። ስንዴውን ግን በጎተራዬ ክተቱ እላለሁ አለ።<sup>31</sup> ሌላ ምሳሌ አቀረባላቸው እንዲህም አለ። መንግሥተ ሰማያት ሰው ወስዶ በእርሻው የዘራትን የሰናፍጭ ቅንጣት ትመስላለች፤<sup>32</sup> እርስዎም ከዘር ሁሉ ታንሳለች፤ በአደገች ጊዜ ግን፤ ከአታክልቶች ትበልጣለች የሰማይም ወፎች መጥተው በቅርንጫፎችዎ እስኪሰፍሩ ድረስ ዛፍ ትሆናለች።<sup>33</sup> ሌላ ምሳሌ ነገራቸው እንዲህም አለ። መንግሥተ ሰማያት ሁሉ እስኪባካ ድረስ ሴት ወስዳ በሦስት መስፈሪያ ዱቄት የሸሸገችውን እርሻ ትመስላለች።<sup>34-36</sup> በዚያን ጊዜ ሕዝቡን ትቶ ወደ ቤት ገባ። ደቀ መዛሙርቱም ወደ እርሱ ቀርበው። የእርሻውን እንክርዳድ ምሳሌ ተርጉምልን አሉት።<sup>37</sup> እርሱም መልሶ እንዲህ አላቸው። መልካምን ዘር የዘራው የሰው ልጅ ነው፤ እርሻውም ዓለም ነው፤<sup>38</sup> መልካምም ዘር የመንግሥት ልጆች ናቸው።<sup>39</sup> እንክርዳዱም የክፉው ልጆች ናቸው። የዘራውም ጠላት ዲያብሎስ ነው፤ መከሩም የዓለም መጨረሻ ነው፤ አጫጆችም መላእክት ናቸው።<sup>40</sup> እንግዲህ እንክርዳድ ተለቅሞ በእሳት እንደሚቃጠል፤ በዓለም መጨረሻ እንዲሁ ይሆናል።<sup>41</sup> የሰው ልጅ መላእክቱን ይልካል፤ ከመንግሥቱም እንቅፋትን

ሁሉ ዓመገንም የሚያደርጉትን ይለቅማሉ።<sup>42</sup> ወደ እቶነ እሳትም ይጥሉአቸዋል፤ በዚያ ልቅሶና ጥርስ ማፋጨት ይሆናል።<sup>43</sup> በዚያን ጊዜ ጻድቃን በአባታቸው መንግሥት እንደ ፀሐይ ይበራሉ። የሚሰማ ጆሮ ያለው ይስማ።<sup>44</sup> ደግሞ መንግሥተ ሰማያት በእርሻ ውስጥ የተሰወረውን መዝገብ ትመስላለች፤ ሰውም አግኝቶ ሰወረው። ከደስታውም የተነሣ ሄዶ ያለውን ሁሉ ሸጠና ያን እርሻ ገዛ።<sup>45</sup> ደግሞ መንግሥተ ሰማያት መልካምን ዕንቁ የሚሻ ነጋዴን ትመስላለች፤<sup>46</sup> ዋጋም እጅግ የበዛ አንዲት ዕንቁ በአገኘ ጊዜ ሄዶ ያለውን ሁሉ ሸጠና ገዛት።<sup>47</sup> ደግሞ መንግሥተ ሰማያት ወደ ባሕር የተጣለች ከሁሉም ዓይነት የሰበሰበች መረብን ትመስላለች፤<sup>48</sup> በሞላችም ጊዜ ወደ ወደቡ አወጡአት፤ ተቀምጠውም መልካሙን ለቅመው በዕቃዎች ውስጥ አከማቹ ክፉውን ግን ወደ ውጭ ጣሉት።<sup>49</sup> በዓለም መጨረሻ እንዲሁ ይሆናል፤ መላእክት መጥተው ኃጢአተኞችን ከጻድቃን መካከል ይለዩአቸዋል። ወደ እቶነ እሳትም ይጥሉአቸዋል፤<sup>50</sup> በዚያ ልቅሶና ጥርስ ማፋጨት ይሆናል።<sup>51</sup> ኢየሱስም። ይህን ሁሉ አስተዋላችሁ? አላቸው አዎን አሉት።<sup>52</sup> እርሱም። ስለዚህ የመንግሥተ ሰማያት ደቀ መዝሙር የሆነ ጻፊ ሁሉ ከመዝገቡ አዲሱንና አሮጌውን የሚያወጣ ባለቤትን ይመስላል አላቸው።<sup>53</sup> ኢየሱስም እነዚህም ምሳሌዎች ከጨረሰ በኋላ ከዚያ ሄደ።<sup>54</sup> ወደ ገዛ አገሩም መጥቶ እስኪገረሙ ድረስ በምክራባቸው ያስተምራቸው ነበር፤ እንዲህም አሉ። ይህን ጥበብና ተአምራት ይህ ከወዴት አገኘው? <sup>55</sup> ይህ የጸራቢ ልጅ አይደለም? እናቱስ ማርያም ትባል የለም? ወንድሞቹስ ያዕቆብና ዮሳ ስምዖንም ይሁዳም አይደሉም? <sup>56</sup> እንቶቹስ ሁሉ በእኛ ዘንድ ያሉ አይደሉም? እንኪያስ ይህን ሁሉ ከወዴት አገኘው? ተሰናከሉበትም።<sup>57</sup> ኢየሱስ ግን። ነቢይ ከገዛ አገሩና ከገዛ ቤቱ በቀር ሳይከበር አይቀርም አላቸው።<sup>58</sup> በአለማመናቸውም ምክንያት በዚያ ብዙ ተአምራት አላደረገም።

**14** በዚያ ዘመን የአራተኛው ክፍል ገዢ ሄሮድስ የኢየሱስን ዝና ሰማ፤<sup>2</sup> ለሎሌዎቹም። ይህ መጥምቁ ዮሐንስ ነው፤ እርሱ ከሙታን ተነሥቶአል። ስለዚህም ኃይል በእርሱ ይደረጋል አለ።<sup>3</sup> ሄሮድስ በወንድሙ በፊልጶስ ሚስት በሄሮድያዳ ምክንያት ዮሐንስን

አስይዞ አሳስሮት በወህኒ አኑሮት ነበርና፤  
<sup>4</sup>የሐንስ። እርስዋ ለአንተ ትሆን ዘንድ  
 አልተፈቀደም ይለው ነበርና።<sup>5</sup> ሊገድለውም  
 ወደ ሳለ፣ ሕዝቡ እንደ ነቢይ ስለ አዩት  
 ፈራቸው።<sup>6</sup> ነገር ግን ሄሮድስ የተወለደበት ቀን  
 በሆነ ጊዜ፣ የሄሮድያዳ ልጅ በመካከላቸው  
 ዘፈነች ሄሮድስንም ደስ አሰኘችው፤<sup>7</sup> ስለዚህም  
 የምትለምነውን ሁሉ እንዲሰጣት በመሐላ ተስፋ  
 አደረገላት።<sup>8</sup> እርስዋም በእናትዋ ተመክራ።  
 የመጥምቁን የሐንስን ራስ በዚህ በወጭት  
 ስጦኝ አለችው።<sup>9</sup> ንጉሡም አዘነ፣ ነገር ግን  
 ስለ መሐላው ከእርሱም ጋር ተቀምጠው  
 ስላሉት ሰዎች እንዲሰጡአት አዘዘ፤<sup>10</sup> ልኮም  
 የሐንስን ራስ በወህኒ አስቆረጠው።<sup>11</sup> ራሱንም  
 በወጭት አምጥተው ለብላቴናይቱ ሰጡአት፣  
 ወደ እናትዋም ወሰደችው።<sup>12</sup> ደቀ መዛሙርቱም  
 ቀርበው በድኑን ወሰዱና ቀበሩት፣ መጥተውም  
 ለኢየሱስ አወሩለት።<sup>13</sup> ኢየሱስም በሰማ ጊዜ  
 ከዚያ ብቻውን ወደ ምድረ በዳ በታንኳ  
 ፈቀቅ አለ፤ ሕዝቡም ሰምተው ከከተማዎቹ  
 በእግር ተከተሉት።<sup>14</sup> ወጥቶም ብዙ ሕዝብ  
 አየና አዘነላቸው ድውዮቻቸውንም ፈወሰ።  
<sup>15</sup> በመሸም ጊዜ ደቀ መዛሙርቱ ወደ እርሱ  
 ቀርበው። ቦታው ምድረ በዳ ነው አሁንም  
 ሰዓቱ አልፎአል፤ ወደ መንደሮች ሄደው  
 ለራሳቸው ምግብ እንዲገዙ ሕዝቡን አሰናብት  
 አሉት።<sup>16</sup> ኢየሱስም። እናንተ የሚበሉትን  
 ስጡአቸው እንጂ ሊሄዱ አያስፈልግም አላቸው።  
<sup>17</sup> እነርሱም። ከአምስት እንጀራና ከሁለት ዓሣ  
 በቀር በዚህ የለንም አሉት።<sup>18</sup> እርሱም። እነዚያን  
 ወደዚህ አምጡልኝ አላቸው።<sup>19</sup> ሕዝቡም  
 በሣር ላይ እንዲቀመጡ አዘዘ፣ አምስቱንም  
 እንጀራና ሁለቱን ዓሣ ይዞ ወደ ሰማይ አሻቅቦ  
 አየና ባረከ፣ እንጀራውንም ቆርሶ ለደቀ  
 መዛሙርቱ ሰጠ፣ ደቀ መዛሙርቱም ለሕዝቡ።  
<sup>20</sup> ሁሉም በልተው ጠገቡ፣ የተረፈውንም  
 ቁርስራሽ አሥራ ሁለት መሰብሰቡ አነሡ።  
<sup>21</sup> ከሴቶችና ከልጆችም በቀር የበሉት አምስት  
 ሺህ ወንዶች ያህሉ ነበር።<sup>22</sup> ወዲያውም  
 ሕዝቡን ሲያሰናብት ሳለ፣ ደቀ መዛሙርቱ  
 በታንኳይቱ ገብተው ወደ ማዶ እንዲቀድሙት  
 ግድ አላቸው።<sup>23</sup> ሕዝቡንም አሰናብቶ ይጸልይ  
 ዘንድ ብቻውን ወደ ተራራ ወጣ። በመሸም  
 ጊዜ ብቻውን በዚያ ነበረ።<sup>24</sup> ታንኳይቱም  
 አሁን በባሕር መካከል ሳለች፣ ነፋስ ከወደ ፊት  
 ነበርና በማዕበል ትጨነቅ ነበር።<sup>25</sup> ከሌሊቱም

በአራተኛው ክፍል ኢየሱስ በባሕር ላይ እየሄደ  
 ወደ እነርሱ መጣ።<sup>26</sup> ደቀ መዛሙርቱም በባሕር  
 ላይ ሲሄድ ባዩት ጊዜ። ምትሐት ነው ብለው  
 ታወኩ በፍርሃትም ጮኹ።<sup>27</sup> ወዲያውም  
 ኢየሱስ ተናገራቸውና። አይዞአችሁ፣ እኔ ነኝ፤  
 አትፍሩ አላቸው።<sup>28</sup> ጴጥሮስም መልሶ። ጌታ  
 ሆይ፣ አንተስ ከሆንህ በውኃው ላይ ወደ አንተ  
 እንድመጣ እዘዘኝ አለው።<sup>29</sup> እርሱም። ና  
 አለው። ጴጥሮስም ከታንኳይቱ ወርዶ ወደ  
 ኢየሱስ ሊደርስ በውኃው ላይ ሄደ።<sup>30</sup> ነገር  
 ግን የነፋሱን ኃይል አይቶ ፈራ፣ ሊሰጥምም  
 በጀመረ ጊዜ። ጌታ ሆይ፣ አድነኝ ብሎ ጮኹ።  
<sup>31</sup> ወዲያውም ኢየሱስ እጁን ዘርግቶ ያዘውና።  
 አንተ እምነት የንደለህ፣ ስለምን ተጠራጠርህ?  
 አለው።<sup>32</sup> ወደ ታንኳይቱም በወጡ ጊዜ ነፋሱ  
 ተወ።<sup>33</sup> በታንኳይቱም የነበሩት። በእውነት  
 የእግዚአብሔር ልጅ ነህ ብለው ሰገዱለት።  
<sup>34</sup> ተሻግረውም ወደ ጌንቤሬጥ ምድር መጡ።  
<sup>35</sup> የዚያ ቦታ ሰዎችም ባወቁት ጊዜ በዙርያው  
 ወዳለ አገር ሁሉ ላኩ፣ ሕመምተኞችንም ሁሉ  
 ወደ እርሱ አመጡ፤<sup>36</sup> የልብሱንም ጫፍ ብቻ  
 ሊዳስሱ ይለምኑት ነበር፤ የዳስሱትም ሁሉ ዳኑ።

**15** በዚያን ጊዜ ጻፎችና ፈራሳውያን  
 ከኢየሩሳሌም ወደ ኢየሱስ  
 ቀረቡና።<sup>2</sup> ደቀ መዛሙርትህ ስለ ምን  
 የሽማግሎችን ወግ ይተላለፋሉ? እንጀራ  
 ሲበሉ እጃቸውን አይታጠቡምና አሉት።  
<sup>3</sup> እርሱም መልሶ እንዲህ አላቸው። እናንተስ  
 ስለ ወጋችሁ የእግዚአብሔርን ትእዛዝ ስለ ምን  
 ትተላለፋላችሁ? <sup>4</sup> እግዚአብሔር። አባትህንና  
 እናትህን አክብር፤ ደግሞ። አባቱን ወይም  
 እናቱን የሰደበ ፈጽሞ ይሙት ብሎአልና፤  
<sup>5</sup> እናንተ ግን። አባቱን ወይም እናቱን። ከእኔ  
 የምትጠቀምበት መባ ነው የሚል ሁሉ።<sup>6</sup> አባቱን  
 ወይም እናቱን አያከብርም ትላላችሁ፤ ስለ  
 ወጋችሁም የእግዚአብሔርን ቃል ሻራችሁ።  
<sup>7</sup> እናንተ ግብዝቶች፣ ኢሳይያስ ስለ እናንተ።<sup>8</sup> ይህ  
 ሕዝብ በከንፈሩ ያከብረኛል፣ ልቡ ግን ከእኔ  
 በጣም የራቀ ነው፤<sup>9</sup> የሰውም ሥርዓት የሆነ  
 ትምህርት እያስተማሩ በከንቱ ያመልኩኛል ብሎ  
 በእውነት ትንቢት ተናገረ።<sup>10</sup> ሕዝቡንም ጠርቶ።  
 ስሙ አስተውሉም፤<sup>11</sup> ሰውን የሚያረክሰው  
 ወደ አፍ የሚገባ አይደለም፣ ከአፍ የሚወጣው  
 ግን ሰውን የሚያረክሰው ይህ ነው አላቸው።  
<sup>12</sup> በዚያን ጊዜ ደቀ መዛሙርቱ ቀርበው።  
 ፈራሳውያን ይህን ቃል ሰምተው እንደ ተሰናከሉ

አወቅህን? አሉት።<sup>13</sup> እርሱ ግን መልሶ። የሰማዩ አባቴ ያልተከለው ተክል ሁሉ ይነቀላል።<sup>14</sup> ተወ.አቸው፤ ዕውሮችን የሚመሩ ዕውሮች ናቸው፤ ዕውርም ዕውርን ቢመራው ሁለቱም ወደ ጉድጓድ ይወድቃሉ አለ።<sup>15</sup> ጴጥሮስም መልሶ። ምሳሌውን ተርጉምልን አለው።<sup>16</sup> ኢየሱስም እንዲህ አለ። እናንተ ደግሞ እስካሁን የማታስተውሉ ናችሁን? <sup>17</sup> ወደ አና የሚገባ ሁሉ ወደ ሆድ አልፎ ወደ እዳሪ እንዲጣል አትመለከቱምን? <sup>18</sup> ከአፍ የሚወጣ ግን ከልብ ይወጣል። ሰውንም የሚያረክሰው ያ ነው። <sup>19</sup> ከልብ ክፉ አሳብ፤ መግደል፣ ምንገርነት፣ ዝመት፣ መስረቅ፣ በውሸት መመስከር፣ ስድብ ይወጣልና። <sup>20</sup> ሰውን የሚያረክሰው ይህ ነው እንጂ፤ ባልታጠበ እጅ መብላትስ ሰውን አያረክሰውም። <sup>21</sup> ኢየሱስም ከዚያ ወጥቶ ወደ ጢሮስና ወደ ሲዶና አገር ሄደ። <sup>22</sup> እነሆም፣ ከነናዊት ሴት ከዚያ አገር ወጥታ። ጌታ ሆይ፣ የዳዊት ልጅ፣ ማረኝ፤ ልጄን ጋኔን ክፉኛ ይዞአታል ብላ ጮኸች። <sup>23</sup> እርሱ ግን አንዳች አልመለሰላትም። ደቀ መዛሙርቱም ቀርበው። በኋላችን ትጮኻለችና አሰናብታት እያሉ ለሙኑት። <sup>24</sup> እርሱም መልሶ። ከእስራኤል ቤት ለጠፉት በዓች በቀር አልተላከሁም አለ። <sup>25</sup> እርስዎ ግን መጥታ። ጌታ ሆይ፣ እርዳኝ እያለች ሰገደችለት። <sup>26</sup> እርሱ ግን መልሶ። የልጆችን እንጀራ ይዞ ለቡችሎች መጣል አይገባም አለ። <sup>27</sup> እርስዎም። አዎን ጌታ ሆይ፤ ቡችሎችም እኮ ከጌቶቻቸው ማዕድ የወደቀውን ፍርፋሪ ይበላሉ አለች። <sup>28</sup> በዚያን ጊዜ ኢየሱስ መልሶ። አንቺ ሴት፣ እምነትሽ ታላቅ ነው፤ እንደወደድሽ ይሁንልሽ አላት። ልጅዎም ከዚያች ሰዓት ጀምሮ ዳነች። <sup>29</sup> ኢየሱስም ከዚያ አልፎ ወደ ገሊላ ባሕር አጠገብ መጣ፤ ወደ ተራራም ወጥቶ በዚያ ተቀመጠ። <sup>30</sup> ብዙ ሕዝብም አንካሶችን፣ ዕውሮችንም፣ ዲዳዎችንም፣ ጉንድሾችንም፣ ሌሎችንም ብዙ ይዘው ወደ እርሱ ቀረቡ፤ በኢየሱስም እግር አጠገብ ጣሉአቸው፤ ፈወሳቸውም፤ <sup>31</sup> ስለዚህም ሕዝቡ ዲዳዎች ሲናገሩ፣ ጉንድሾችም ሲድኑ፣ አንካሶችም ሲሄዱ፣ ዕውሮችም ሲያዩ አይተው ተደነቁ፤ የእስራኤልንም አምላክ አከበሩ። <sup>32</sup> ኢየሱስም ደቀ መዛሙርቱን ጠርቶ። ሕዝቡ ከእኔ ጋር እስካሁን ሦስት ቀን ውለዋልና የሚበሉት ስለ ሌላቸው አዝንላቸዋለሁ፤ በመንገድም

እንዳይዝሉ ጠማቸውን ላሰናብታቸው አልወድም አላቸው። <sup>33</sup> ደቀ መዛሙርቱም፣ ይህን ያህል ሕዝብ የሚያጠግብ ይህን ያህል እንጀራ በምድረ በዳ ከወዴት እናገኛለን? አሉት። <sup>34</sup> ኢየሱስም። ስንት እንጀራ አላችሁ? አላቸው። እነርሱም። ሰባት፣ ጥቂትም ትንሽ ዓሣ አሉት። <sup>35</sup> ሕዝቡም በምድር ላይ እንዲቀመጡ አዘዘ፤ <sup>36</sup> ሰባቱንም እንጀራ ዓሣውንም ይዞ አመሰገን ቄርሶም ለደቀ መዛሙርቱ ሰጠ፤ ደቀ መዛሙርቱም ለሕዝቡ። <sup>37</sup> ሁሉም በሉና ጠገቡ፣ የተረፈውንም ቁርስራሽ ሰባት ቅርጫት ሙሉ አነሁ። <sup>38</sup> የበሉትም ከሴቶችና ከልጆች በቀር አራት ሺህ ወንዶች ነበሩ። <sup>39</sup> ሕዝቡንም ካሰናበተ በኋላ ወደ ታንኳይቱ ገብቶ ወደ መጊዶል አገር መጣ።

**16** ፈሪሳውያንና ሰዱቃውያንም ቀርበው ሲፈትኑት ከሰማይ ምልክት እንዲያሳያቸው ለሙኑት። <sup>2</sup> እርሱ ግን መልሶ እንዲህ አላቸው። በመሸ ጊዜ። ሰማዩ ቀልቶአልና ብራ ይሆናል ትላላችሁ፤ <sup>3</sup> ማለዳም። ሰማዩ ደምኖ ቀልቶአልና ዛሬ ይዘንባል ትላላችሁ። የሰማዩን ፊትማ መለየት ታውቃላችሁ። የዘመኑንስ ምልክት መለየት አትችሉምን? <sup>4</sup> ክፉና አመንዝራ ትውልድ ምልክት ይሻል፤ ከነቢዩም ከዮናስ ምልክት በቀር ምልክት አይሰጠውም። ትቶአቸውም ሄደ። <sup>5</sup> ደቀ መዛሙርቱም ወደ ማዶ በመጡ ጊዜ እንጀራ መያዝን ረሱ። <sup>6</sup> ኢየሱስም። ከፈሪሳውያንና ከሰዱቃውያን እርሾ ተጠንቀቁና ተጠባቂ አላቸው። <sup>7</sup> እነርሱም። እንጀራ ባንይዝ ነው ብለው እርስ በርሳቸው ተነጋገሩ። <sup>8</sup> ኢየሱስም አውቆ እንዲህ አላቸው። እናንተ እምነት የጉደላችሁ፣ እንጀራ ስለ ሌላችሁ ስለ ምን እርስ በርሳችሁ ትነጋገራላችሁ? ገና አታስተውሉምን? <sup>9</sup> ለአምስቱ ሺህ አምስቱ እንጀራ፣ ስንት መሰብም እንዳነሣችሁ ትዝ አይላችሁምን? <sup>10</sup> ወይስ ለአራቱ ሺህ ሰባቱ እንጀራ፣ ስንት ቅርጫትም እንዳነሣችሁ ትዝ አይላችሁምን? <sup>11</sup> ከፈሪሳውያንና ከሰዱቃውያን እርሾ እንድትጠባቂ ብዬ ስለ እንጀራ እንዳልተናገርኋችሁ እንዴት አታስተውሉምን? <sup>12</sup> እነርሱም ከፈሪሳውያንና ከሰዱቃውያን ትምህርት እንጂ ከእንጀራ እርሾ እንዲጠባቂ እንዳላላቸው ያን ጊዜ አስተዋሉ። <sup>13</sup> ኢየሱስም ወደ ፊልጶስ ቂሣርያ አገር በደረሰ ጊዜ ደቀ መዛሙርቱን። ሰዎች የሰውን ልጅ ማን እንደ ሆነ ይሉታል? ብሎ ጠየቀ። <sup>14</sup> እነርሱም።



አንዳንድ መጥምቁ ዮሐንስ፤ ሌሎችም ኤልያስ፤ ሌሎችም ኤርምያስ ወይም ከነቢያት አንዱ ነው ይላሉ አሉት።<sup>15</sup> እርሱም። እናንተስ እኔን ማን እንደ ሆነሁ ትላላችሁ? አላቸው።<sup>16</sup> ስምዎን ጴጥሮስም መልሱ። አንተ ክርስቶስ የሕያው ጴጥሮስም መልሱ። አንተ ክርስቶስ የሕያው ጴጥሮስም መልሱ። አንተ ክርስቶስ የሕያው ጴጥሮስም መልሱ እንዲህ አለው። የዮና ልጅ ስምዎን ሆይ፤ በሰማያት ያለው አባቴ እንጂ ሥጋና ደም ይህን አልገለጠልህምና ብሎት ነህ።<sup>18</sup> እኔም እልሃለሁ፤ አንተ ጴጥሮስ ነህ፤ በዚችም ዓለት ላይ ቤተ ክርስቲያንን እሠራለሁ። የገሃነም ደጃችም አይችሉአትም።<sup>19</sup> የመንግሥተ ሰማያትንም መክፈቻዎች እስጥሃለሁ፤ በምድር የምታስረው ሁሉ በሰማያት የታሰረ ይሆናል። በምድርም የምትፈታው ሁሉ በሰማያት የተፈታ ይሆናል።<sup>20</sup> ያን ጊዜም እርሱ ክርስቶስ እንደ ሆነ ለማንም እንዳይነግሩ ደቀ መዛሙርቱን አዘዛቸው።<sup>21</sup> ከዚያን ቀን ጀምሮ ኢየሱስ ወደ ኢየሩሳሌም ይሄድ ዘንድ ከሽማግሎችና ከካህናት አለቆች ከጻፎችም ብዙ መከራ ይቀበልና ይገደል ዘንድ በምስተኛውም ቀን ይነሣ ዘንድ እንዲገባው ለደቀ መዛሙርቱ ይገልጥላቸው ጀመር።<sup>22</sup> ጴጥሮስም ወደ እርሱ ወስዶ። አይሁንብህ ጌታ ሆይ፤ ይህ ከቶ አይደርስብህም ብሎ ሊገሥጸው ጀመረ።<sup>23</sup> እርሱ ግን ዘወር ብሎ ጴጥሮስን። ወደ ጓላዬ ሂድ፤ አንተ ሰይጣን፤ የሰውን እንጂ የእግዚአብሔርን አታስብምና ዕንቅፋት ሆነህብኛል አለው።<sup>24</sup> በዚያን ጊዜ ኢየሱስ ለደቀ መዛሙርቱ እንዲህ አለ። እኔን መከተል የሚወድ ቢኖር፤ ራሱን ይካድ መስቀሉንም ተሸክሞ ይከተለኝ።<sup>25</sup> ነፍሱን ሊያድን የሚወድ ሁሉ ያጠፋታል፤ ስለ እኔ ግን ነፍሱን የሚያጠፋ ሁሉ ያገኛታል።<sup>26</sup> ሰው ዓለሙን ሁሉ ቢያተርፍ ነፍሱንም ቢያጉድል ምን ይጠቅመዋል? ወይስ ሰው ስለ ነፍሱ ቢዛ ምን ይሰጣል?<sup>27</sup> የሰው ልጅ ከመላእክቱ ጋር በአባቴ ክብር ይመጣ ዘንድ አለውና፤ ያን ጊዜም ለሁሉ እንደ ሥራው ያሰረክበዋል።<sup>28</sup> እውነት እላችኋለሁ፤ የሰው ልጅ በመንግሥቱ ሲመጣ እስኪያደርስ እዚህ ከሚቆሙት ሞትን የማይቀምሱ አንዳንድ አሉ።

**17** ከስድስት ቀንም በኋላ ኢየሱስ ጴጥሮስንና ያዕቆብን ወንድሙንም ዮሐንስን ይዞ ወደ ረጅም ተራራ ብቻቸውን አወጣቸው።<sup>2</sup> በፊታቸውም ተለወጠ፤ ፊቱም እንደ ፀሐይ በራ፤ ልብሱም እንደ ብርሃን ነጭ ሆነ።<sup>3</sup> እነሆም፤ ሙሴና ኤልያስ ከእርሱ ጋር ሲነጋገሩ

ታዩአቸው።<sup>4</sup> ጴጥሮስም መልሶ ኢየሱስን። ጌታ ሆይ፤ በዚህ መሆን ለእኛ መልካም ነው፤ ብትወድስ፤ በዚህ ሦስት ዳስ አንዱን ለአንተ አንዱንም ለሙሴ አንዱንም ለኤልያስ እንሥራ አለ።<sup>5</sup> እርሱም ገና ሲናገር፤ እነሆ፤ ብሩህ ደመና ጋረዳቸው፤ እነሆም፤ ከደመናው። በእርሱ ደስ የሚለኝ የምወደው ልጄ ይህ ነው፤ እርሱን ስሙት የሚል ድምፅ መጣ።<sup>6</sup> ደቀ መዛሙርቱም ስምተው በፊታቸው ወደቁ እጅግም ፈርተው ነበር።<sup>7</sup> ኢየሱስም ቀርቦ ዳሰሳቸውና። ተነሡ አትፍሩም አላቸው።<sup>8</sup> ዓይናቸውንም አቅንተው ሲያዩ ከኢየሱስ ብቻ በቀር ማንንም አላዩም።<sup>9</sup> ከተራራውም በወረዱ ጊዜ ኢየሱስ፤ የሰው ልጅ ከሙታን እስኪነሣ ድረስ ያያችሁትን ለማንም አትንገሩ ብሎ አዘዛቸው።<sup>10</sup> ደቀ መዛሙርቱም። እንግዲህ ጻፎች። ኤልያስ አስቀድሞ ሊመጣ ይገባዋል ስለ ምን ይላሉ? ብለው ጠየቁት።<sup>11</sup> ኢየሱስም መልሶ። ኤልያስም አስቀድሞ ይመጣል ሁሉንም ያቀናል፤<sup>12</sup> ነገር ግን እላችኋለሁ፤ ኤልያስ ከዚህ በፊት መጣ፤ የወደዱትንም ሁሉ አደረጉበት እንጂ አላወቁትም፤ እንዲሁም ደግሞ የሰው ልጅ ከእነርሱ መከራ ይቀበል ዘንድ አለው አላቸው።<sup>13</sup> በዚያን ጊዜ ደቀ መዛሙርቱ ስለ መጥምቁ ስለ ዮሐንስ እንደ ነገራቸው አስተዋሉ።<sup>14</sup> ወደ ሕዝቡም ሲደርሱ አንድ ሰው ወደ እርሱ ቀረበና ተንበርክኮ። ጌታ ሆይ፤ ልጄን ማርልኝ፤ በጨረቃ እየተነሣበት ክፋኛ ይሣቀያልና፤<sup>15</sup> ብዙ ጊዜ በእሳት ብዙ ጊዜም በውኃ ይወድቃልና።<sup>16</sup> ወደ ደቀ መዛሙርትህም አመጣሁት ሊፈውሱትም አቃታቸው አለው።<sup>17</sup> ኢየሱስም መልሶ፤ የማታምን ጠግግ ትውልድ ሆይ፤ እስከ መቼ ከእናንተ ጋር እኖራለሁ? እስከ መቼስ እታገሣችኋለሁ? ወደዚህ ወደ እኔ አምጡት አለ።<sup>18</sup> ኢየሱስም ገሠጸው ጋኔኑም ከእርሱ ወጣ፤ ብላቴናውም ከዚያች ሰዓት ጀምሮ ተፈወሰ።<sup>19</sup> ከዚህ በኋላ ደቀ መዛሙርቱ ብቻቸውን ወደ ኢየሱስ ቀረቡና። እኛ ልናወጣው ያልቻልን ስለ ምን ነው? አሉት።<sup>20</sup> ኢየሱስም። ስለ እምነታችሁ ማነስ ነው፤ እውነት እላችኋለሁ፤ የሰናፍጭ ቅንጣት የሚያህል እምነት ቢኖራችሁ፤ ይህን ተራራ። ከዚህ ወደዚያ እለፍ ብትሉት ያልፋል፤ የሚሳናችሁም ነገር የለም።<sup>21</sup> ይህ ዓይነት ግን ከጸሎትና ከጠም በቀር አይወጣም አላቸው።<sup>22</sup> በገሊላም ሲመላለሱ ኢየሱስ፤ የሰው ልጅ በሰዎች እጅ

አልፎ ይሰጥ ዘንድ አለው። ይገድሉትማል።<sup>23</sup> በሦስተኛውም ቀን ይነሣል አላቸው። እጅግም አዘኑ።<sup>24</sup> ወደ ቅፍርናሆምም በመጡ ጊዜ ግብር የሚቀበሉ ሰዎች ወደ ጴጥሮስ ቀረቡና። መምህራችሁ ሁለቱን ዲናር\*ፍ1\* አይገብርምን? አሉት።<sup>25</sup> አዎን ይገብራል አለ። ወደ ቤትም በገባ ጊዜ ኢየሱስ አስቀድሞ። ስምዎን ሆይ። ምን ይመስልሃል? የምድር ነገሥታት ቀረጥና ግብር ከማን ይቀበላሉ? ከልጆቻቸውን ወይስ ከእንግዶች? አለው።<sup>26</sup> ጴጥሮስም። ከእንግዶች ባለው ጊዜ ኢየሱስ። እንኪያስ ልጆቻቸው ነጻ ናቸው።<sup>27</sup> ነገር ግን እንዳናስናክላቸው። ወደ ባሕር ሂድና መቃጥን ጣል። መጀመሪያም የሚወጣውን ዓሣ ውሰድና አፋን ስትከፍት እስታቴር\*ፍ2\* ታገኛለህ፤ ያን ወስደህ ስለ እኔና ስለ አንተ ስጣቸው አለው።

**18** በዚያች ሰዓት ደቀ መዛሙርቱ ወደ ኢየሱስ ቀርበው። በመንግሥተ ሰማያት ከሁሉ የሚበልጥ ማን ይሆን? አሉት።<sup>2</sup> ሕፃንም ጠርቶ በመካከላቸው አቆመ<sup>3</sup> እንዲህም አለ። እውነት እላችኋለሁ። ካልተመለሳችሁ እንደ ሕፃናትም ካልሆናችሁ። ወደ መንግሥተ ሰማያት ከቶ አትገቡም።<sup>4</sup> እንግዲህ እንደዚህ ሕፃን ራሱን የሚያዋርድ ሁሉ። በመንግሥተ ሰማያት የሚበልጥ እርሱ ነው።<sup>5</sup> እንደዚህም ያለውን አንድ ሕፃን በስሜ የሚቀበል ሁሉ እኔን ይቀበላል፤<sup>6</sup> በእኔም ከሚያምኑ ከነዚህ ከታናናሾቹ አንዱን የሚያሰናክል ሁሉ። የወፍጮ ድንጋይ በአንገቱ ታስሮ ወደ ጥልቅ ባሕር መስጠም ይሻለው ነበር።<sup>7</sup> ወዮ ለዓለም ስለ ማሰናከያ፤ ማሰናከያ ሳይመጣ አይቀርምና። ነገር ግን በእርሱ ጠንቅ ማሰናከያ ለሚመጣበት ለዚያ ሰው ወዮለት።<sup>8</sup> እጅህ ወይም እግርህ ብታሰናክልህ። ቈርጠህ ከአንተ ጣላት፤ ሁለት እጅ ወይም ሁለት እግር ኖሮህ ወደ ዘላለም እሳት ከምትጣል ይልቅ አንካሳ ወይም ጉንድሽ ሆነህ ወደ ህይወት መጣባት ይሻልህ።<sup>9</sup> ዓይንህ ብታሰናክልህ አውጥተህ ከአንተ ጣላት፤ ሁለት ዓይን ኖሮህ ወደ ገሃነመ እሳት ከምትጣል ይልቅ አንዲት ዓይን ኖራህ ወደ ሕይወት መጣባት ይሻልሃል።<sup>10</sup> ከነዚህ ከታናናሾቹ አንዱን እንዳትንቀ ተጠንቀቁ፤ መላእክቶቻቸው በሰማያት ዘወትር በሰማያት ያለውን የአባቴን ፊት ያያሉ እላችኋለሁና።<sup>11</sup> የሰው ልጅ የጠፋውን ለማዳን መጥቶአልና።<sup>12</sup> ምን ይመስላችኋል? ለአንድ ሰው መቶ በጎች ቢኖሩት ከእነርሱም

አንዱ ቢባዝን። ዘጠና ዘጠኙን በተራራ ትቶ ሄደም የባዘነውን አይፈልግምን?<sup>13</sup> ቢያገኘውም። እውነት እላችኋለሁ። ካልባዘኑቱ ከዘጠና ዘጠኙ ይልቅ በእርሱ ደስ ይለዋል።<sup>14</sup> እንደዚህ ከእነዚህ ከታናናሾቹ አንዱ እንዲጠፋ በሰማያት ያለው አባታችሁ ፈቃድ አይደለም።<sup>15</sup> ወንድምህም ቢበድልህ። ሄደህ አንተና እርሱ ብቻችሁን ሆናችሁ ውቀሰው። ቢሰማህ። ወንድምህን ገንዘብ አደረግኸው፤<sup>16</sup> ባይሰማህ ግን። በሁለት ወይም በሦስት ምስክር አፍ ነገር ሁሉ እንዲጸና። ዳግመኛ አንድ ወይም ሁለት ከአንተ ጋር ውሰድ፤<sup>17</sup> እነርሱንም ባይሰማ። ለቤተ ክርስቲያን ንገራት፤ ደግሞም ቤተ ክርስቲያንን ባይሰማት። እንደ አረመኔና እንደ ቀራጭ ይሁንልህ።<sup>18</sup> እውነት እላችኋለሁ። በምድር የምታስሩት ሁሉ በሰማይ የታሰረ ይሆናል። በምድርም የምትፈቱት ሁሉ በሰማይ የተፈታ ይሆናል።<sup>19</sup> ደግሞ እላችኋለሁ። ከእናንተ ሁለቱ በምድር በማናቸውም በሚለምኑት ነገር ሁሉ ቢሰማሙ በሰማያት ካለው ከአባቴ ዘንድ ይደረግላቸዋል።<sup>20</sup> ሁለት ወይም ሦስት በስሜ በሚሰበሰቡበት በዚያ በመካከላቸው እሆናለሁና።<sup>21</sup> በዚያን ጊዜ ጴጥሮስ ወደ እርሱ ቀርቦ። ጌታ ሆይ። ወንድሜ ቢበድለኝ ስንት ጊዜ ልተውለት? እስከ ሰባት ጊዜን? አለው።<sup>22</sup> ኢየሱስ እንዲህ አለው። እስከ ሰባ ጊዜ ሰባት እንጂ እስከ ሰባት ጊዜ አልልህም።<sup>23</sup> ስለዚህ መንግሥተ ሰማያት ባሮቹን ሊቈጣጠር የወደደን ንጉሥ ትመስላለች።<sup>24</sup> መቈጣጠርም በጀመረ ጊዜ። እልፍ መክሊት ዕዳ ያለበትን አንድ ሰው ወደ እርሱ አመጡ።<sup>25</sup> የሚከፍለውም ቢያጣ። እርሱና ሚስቱ ልጆቹም ያለውም ሁሉ እንዲሸጥና ዕዳው እንዲከፈል ጌታው አዘዘ።<sup>26</sup> ስለዚህ ባሪያው ወድቆ ሰገደለትና። ጌታ ሆይ። ታገሠኝ። ሁሉንም እከፍልሃለሁ አለው።<sup>27</sup> የዚያም ባሪያ ጌታ አዘነለትና ለቀቀው። ዕዳውንም ተወለት።<sup>28</sup> ነገር ግን ያ ባሪያ ወጥቶ ከባልንጀሮቹ ከባሮቹ መቶ ዲናር ዕዳ ያለበትን አንዱን አገኘና። ዕዳህን ክፈለኝ ብሎ ያዘና አነቀው።<sup>29</sup> ስለዚህ ባልንጀራው ባሪያ ወድቆ። ታገሠኝ። ሁሉንም እከፍልሃለሁ ብሎ ለመነው።<sup>30</sup> እርሱም አልወደደም። ግን ሄዶ ዕዳውን እስኪከፍል ድረስ በወጣኔ አኖረው።<sup>31</sup> ባልንጀሮቹ የሆኑ ባሮችም ያደረገውን አይተው እጅግ አዘኑ። መጥተውም የሆነውን ሁሉ ለጌታቸው ገለጡ።<sup>32</sup> ከዚያ ወዲያ ጌታው ጠርቶ። አንተ ክፋ ባሪያ። ስለ ለመንኸኝ ያን ዕዳ ሁሉ ተውሁልህ፤

33 እኔ እንደ ማርሁህ ባልንጀራህ የሆነውን ያን ባሪያ ልትምረው ለአንተስ አይገባህምን? አለው።  
 34 ጌታውም ተቈጣና ዕዳውን ሁሉ እስኪከፍለው ድረስ ለሚሳቅዩት አሳልፎ ሰጠው።<sup>35</sup> ከእናንተ እያንዳንዱ ወንድሙን ከልቡ ይቅር ካላለ፡ እንዲሁ ደግሞ የሰማዩ አባቱ ያደርግባችኋል።

**19** ኢየሱስም ይህን ነገር ከፈጸመ በኋላ፡ ከገሊላ ሄዶ ወደ ይሁዳ አውራጃ ወደ ዮርዳኖስ ማዶ መጣ።<sup>2</sup> ብዙ ሕዝብም ተከተሉት፤ በዚያም ፈወሳቸው።<sup>3</sup> ፈሪሳውያንም ወደ እርሱ ቀረቡና ሲፈትኑት፡ ሰው በሆነው ምክንያት ሁሉ ሚስቱን ሊፈታ ተፈቅዶለታልን? አሉት።<sup>4</sup> እርሱ ግን መልሶ እንዲህ አለ። ፈጣሪ በመጀመሪያ ወንድና ሴት አደረጋቸው።<sup>5</sup> አለም። ስለዚህ ሰው አባቱንና እናቱን ይተዋል፤ ከሚስቱም ጋር ይተባበራል፤ ሁለቱም አንድ ሥጋ ይሆናሉ የሚለውን ቃል አላነበባችሁምን?<sup>6</sup> ስለዚህ አንድ ሥጋ ናቸው እንጂ ወደ ፊት ሁለት አይደሉም። እግዚአብሔር ያጣመረውን እንግዲህ ሰው አይለየው።<sup>7</sup> እነርሱም። እንኪያስ ሙሴ የፍችዋን ጽሕፈት ሰጥተው እንዲፈቱአት ስለ ምን አዘዘ? አሉት።<sup>8</sup> እርሱም። ሙሴስ ስለ ልባችሁ ጥንካሬ ሚስቶቻችሁን ትፈቱ ዘንድ ፈቀደላችሁ፤ ከጥንት ግን እንዲህ አልነበረም።<sup>9</sup> እኔ ግን እላችኋለሁ። ያለ ዝሙት ምክንያት ሚስቱን ፈትቶ ሌላዬን የሚያገባ ሁሉ ያመነዝራል፤ የተፈታቸውንም የሚያገባ ያመነዝራል አላቸው።<sup>10</sup> ደቀ መዛሙርቱም። የባልና የሚስት ሥርዓት እንዲህ ከሆነ መጋባት አይጠቅምም አሉት።<sup>11</sup> እርሱ ግን። ይህ ነገር ለተሰጣቸው ነው እንጂ ለሁሉ አይደለም፤<sup>12</sup> በእናት ማኅፀን ጃንደረቦች ሆነው የተወለዱ አሉ። ሰውም የሰለባቸው ጃንደረቦች አሉ። ስለ መንግሥተ ሰማያትም ራሳቸውን የሰለቡ ጃንደረቦች አሉ። ሊቀበለው የሚችል ይቀበለው አላቸው።<sup>13</sup> በዚያን ጊዜ እጁን እንዲጭንባቸውና እንዲጸልይ ሕፃናትን ወደ እርሱ አመጡ፤ ደቀ መዛሙርቱም ገሠጹአቸው።<sup>14</sup> ነገር ግን ኢየሱስ። ሕፃናትን ተወክለው፤ ወደ እኔም ይመጡ ዘንድ አትከልክሉአቸው፤ መንግሥተ ሰማያት እንደነዚህ ላሉ ናትና አለ፤<sup>15</sup> እጁንም ጫነባቸውና ከዚያ ሄደ።<sup>16</sup> እነሆም። አንድ ሰው ቀርቦ። መምህር ሆይ፤ የዘላለምን ሕይወት እንዳገኝ ምን መልካም ነገር ላድርግ? አለው።<sup>17</sup> እርሱም። ስለ መልካም ነገር ለምን ትጠይቀኛለህ? መልካም የሆነ አንድ ነው፤ ወደ ሕይወት

መግባት ብትወድ ግን ትእዛትን ጠብቅ አለው።  
 18 እርሱም። የትኞችን? አለው። ኢየሱስም። አትግደል፤ አታመንዝር፤ አትስረቅ፤ በሐሰት አትመስክር፤<sup>19</sup> አባትህንና እናትህን አክብር፤ ባልንጀራህንም እንደ ራስህ ውደድ አለው።<sup>20</sup> ጎብዙም። ይህንም ሁሉ ከሕፃንነቴ ጀምሮ ጠብቄአለሁ፤ ደግሞስ የሚጎድለኝ ምንድር ነው? አለው።<sup>21</sup> ኢየሱስም። ፍጹም ልትሆን ብትወድ፤ ሂድና ያለህን ሸጠህ ለድሆች ስጥ፤ መዝገብም በሰማያት ታገኛለህ፤ መጥተህም ተከተለኝ አለው።<sup>22</sup> ጎብዙም ይህን ቃል በሰማ ጊዜ ብዙ ንብረት ነበረውና እያዘነ ሄደ።<sup>23</sup> ኢየሱስም ለደቀ መዛሙርቱ። እውነት እላችኋለሁ፤ ለባለጠጋ ወደ መንግሥተ ሰማያት መግባት ጭንቅ ነው።<sup>24</sup> ዳግመኛም እላችኋለሁ፤ ባለጠጋ ወደ እግዚአብሔር መንግሥት ከሚገባ ግመል በመርፌ ቀዳዳ ቢገባ ይቀላል አለ።<sup>25</sup> ደቀ መዛሙርቱም ሰምተው እጅግ ተገረመና። እንኪያስ ማን ሊድን ይችላል? አሉ።<sup>26</sup> ኢየሱስም እነርሱን ተመልክቶ። ይህ በሰው ዘንድ አይቻልም በእግዚአብሔር ዘንድ ግን ሁሉ ይቻላል አላቸው።<sup>27</sup> በዚያን ጊዜ ጴጥሮስ መልሶ። እነሆ፤ እኛ ሁሉን ትተን ተከተልንህ፤ እንኪያስ ምን እናገኝ ይሆን? አለው።<sup>28</sup> ኢየሱስም እንዲህ አላቸው። እውነት እላችኋለሁ፤ እናንተስ የተከተላችሁኝ፤ በዳግመኛ ልደት የሰው ልጅ በክብሩ ዙፋን በሚቀመጥበት ጊዜ፤ እናንተ ደግሞ በአሥራ ሁለቱ የእስራኤል ነገድ ስትፈርዱ በአሥራ ሁለት ዙፋን ትቀመጣላችሁ።<sup>29</sup> ስለ ስሜም ቤቶችን ወይም ወንድሞችን ወይም እሳቶችን ወይም አባትን ወይም እናትን ወይም ሚስትን ወይም ልጆችን ወይም እርሻን የተወ ሁሉ መቶ እጥፍ ይቀበላል የዘላለምንም ሕይወት ይወርሳል።<sup>30</sup> ነገር ግን ብዙዎቹ ፊተኞች ኋለኞች፤ ኋለኞችም ፊተኞች ይሆናሉ።

**20** መንግሥተ ሰማያት ለወይኑ አትክልት ሠራተኞችን ሊቀጥር ማልዶ የወጣ ባለቤት ሰውን ትመስላለችና።<sup>2</sup> ሠራተኞችንም በቀን አንድ ዲናር ተስማምቶ ወደ ወይኑ አትክልት ሰደዳቸው።<sup>3</sup> በሦስት ሰዓትም ወጥቶ ሥራ የፈቱ ሌሎችን በአደባባይ ቆመው አየ፤<sup>4</sup> እነዚያንም። እናንተ ደግሞ ወደ ወይኔ አትክልት ሂዱ የሚገባውንም እስጣችኋለሁ አላቸው። እነርሱም ሄዱ።<sup>5</sup> ደግሞም በስድስትና በዘጠኝ ሰዓት ወጥቶ እንዲሁ አደረገ።<sup>6</sup> በአሥራ አንደኛውም ሰዓት ወጥቶ ሌሎችን ቆመው

አገኘና። ሥራ ፈትታችሁ ቀኑን ሁሉ በዚህ ስለ ምን ትቆማላችሁ? አላቸው። <sup>7</sup> የሚቀጥረን ስለ አጣን ነው አሉት። እርሱም። እናንተ ደግሞ ወደ ወይኔ አትክልት ሂዱ የሚገባውንም ትቀበላላችሁ አላቸው። <sup>8</sup> በመሸም ጊዜ የወይኑ አትክልት ጌታ አዛዦቹ። ሠራተኞችን ጥራና ከኋላኞች ጀምረህ እስከ ፊተኞች ድረስ ደመወዝ ስጣቸው አለው። <sup>9</sup> በአሥራ አንደኛው ሰዓትም የገቡ መጥተው እያንዳንዳቸው አንድ ዲናር ተቀበሉ። <sup>10</sup> ፊተኞችም በመጡ ጊዜ አብዝተው የሚቀበሉ መስሎአቸው ነበር፤ እነርሱም ደግሞ እያንዳንዳቸው አንድ ዲናር ተቀበሉ። <sup>11-13</sup> እርሱ ግን መልሶ ከእነርሱ ለአንዱ እንዲህ አለው። ወዳጄ ሆይ፤ አልበደሁህም በአንድ ዲናር አልተሰማግኸኝም? <sup>14</sup> ድርሻህን ውሰድና ሂድ፤ እኔ ለዚህ ለኋለኛው እንደ አንተ ልሰጠው እወዳለሁ፤ በገንዘቤ የወደድሁትን አደርግ ዘንድ መብት የለኝም? <sup>15</sup> ወይስ እኔ መልካም ስለ ሆንሁ ዓይንህ ምቀኛ ናትን? <sup>16</sup> እንዲሁ ኋለኞች ፊተኞች፣ ፊተኞችም ኋለኞች ይሆናሉ፤ የተጠሩ ብዙዎች፣ የተመረጡ ግን ጥቂቶች ናቸውና። <sup>17</sup> ኢየሱስም ወደ ኢየሩሳሌም ሊወጣ ሳለ፣ በመንገድ አሥራ ሁለቱን ደቀ መዛሙርት ብቻቸውን ወደ እርሱ አቅርቦ። <sup>18</sup> እነሆ፣ ወደ ኢየሩሳሌም እንወጣለን፣ የሰው ልጅም ለካህናት አለቆችና ለጻፎች ይሰጣል፤ የሞት ፍርድም ይፈርዱበታል። <sup>19</sup> ሊዘገቡበትም ሊገርፉትም ሊሰቅሉትም ለአሕዛብ አሳልፈው ይሰጡታል። በሦስተኛውም ቀን ይነሣል አላቸው። <sup>20</sup> በዚያን ጊዜ የዙብደዎስ ልጆች እናት ከልጆቻቸው ጋር እየሰገደችና አንድ ነገር እየለመነች ወደ እርሱ ቀረበች። <sup>21</sup> እርሱም። ምን ትፈልጋለህ? አላት። እርስዎም። እነዚህ ሁለቱ ልጆቼ አንዱ በቀኝህ አንዱም በግራህ በመንግሥትህ እንዲቀመጡ እዘዝ አለችው። <sup>22</sup> ኢየሱስ ግን መልሶ። የምትለምኑትን አታውቁም። እኔ ልጠጣው ያለውን ጽዋ ልትጠጡ እኔም የምጠመቀውን ጥምቀት ልትጠመቁ ትችላላችሁ? አለ። እንችላለን አሉት። <sup>23</sup> እርሱም። ጽዋዬንስ ትጠጣላችሁ፤ በቀኝና በግራ መቀመጥ ግን ከአባቴ ዘንድ ለተዘጋጀላቸው ነው እንጂ እኔ የምሰጥ አይደለሁም አላቸው። <sup>24</sup> አሥሩም ሰምተው በሁለቱ ወንድማማች ተቈጡ። <sup>25</sup> ኢየሱስ ግን ወደ እርሱ ጠርቶ እንዲህ አላቸው። የአሕዛብ አለቆች እንዲገዙአቸው ታላላቆቹም በላያቸው

እንዲሠለጥኑ ታውቃላችሁ። <sup>26</sup> በእናንተስ እንዲህ አይደለም፤ ነገር ግን ማንም ከእናንተ ታላቅ ሊሆን የሚወድ የእናንተ አገልጋይ ይሁን። <sup>27</sup> ከእናንተም ማንም ፊተኛ ሊሆን የሚወድ የእናንተ ባሪያ ይሁን፤ <sup>28</sup> እንዲሁም የሰው ልጅ ሊያገለግል ነፍሱንም ለብዙዎች ቢዛ ሊሰጥ እንጂ እንዲያገለግሉት አልመጣም። <sup>29</sup> ከኢየሱስም ሲወጡ ብዙ ሕዝብ ተከተሉት። <sup>30</sup> እነሆም፣ ሁለት ዕውሮች በመንገድ ዳር ተቀምጠው፣ ኢየሱስ እንዲያልፍ በሰሙ ጊዜ። ጌታ ሆይ፣ የዳዊት ልጅ፣ ማረን ብለው ጮኹ። <sup>31</sup> ሕዝቡም ዝም እንዲሉ ገሠዱአቸው፤ እነርሱ ግን። ጌታ ሆይ፣ የዳዊት ልጅ፣ ማረን እያሉ አብዝተው ጮኹ። <sup>32</sup> ኢየሱስም ቆሞ ጠራቸውና። ምን ላደርግላችሁ ትወዳላችሁ? አለ። <sup>33</sup> ጌታ ሆይ፣ ዓይኖቻችን ይከፈቱ ዘንድ አሉት። <sup>34</sup> ኢየሱስም አዘነላቸውና ዓይኖቻቸውን ዳሰሰ፣ ወዲያውም አዩና ተከተሉት።

**21** ወደ ኢየሩሳሌምም ቀርበው ወደ ደብረ ዘይት ወደ ቤተ ፋጌ ሲደርሱ፣ ያንጊዜ ኢየሱስ ከደቀ መዛሙርቱ ሁለት ላከ። <sup>2</sup> እንዲህም አላቸው። በፊታችሁ ወዳላችው መንደር ሂዱ፣ በዚያን ጊዜም የታሰረችን አህያ ውርንጫም ከእርስዋ ጋር ታገኛላችሁ፤ ፊትታችሁ አምጡልኝ። <sup>3</sup> ማንም አንዳች ቢላችሁ። ለጌታ ያስፈልጉታል በሉ፤ ወዲያውም ይሰዳቸዋል። <sup>4-6</sup> ደቀ መዛሙርቱም ሄደው ኢየሱስ እንዳዘዛቸው አደረጉ። <sup>7</sup> አህያይቱንና ውርንጫዋንም አመጡለት፣ ልብሳቸውንም በእነርሱ ላይ ጫኑ፣ ተቀመጠላቸውም። <sup>8</sup> ከሕዝቡም እጅግ ብዙዎች ልብሳቸውን በመንገድ ላይ አነጠፉ፣ ሌሎችም ከዛፍ ጫፍ ጫፉን እየቈረጡ በመንገድ ላይ ያነጥፉ ነበር። <sup>9</sup> የሚቀድሙትም ሕዝብ የሚከተሉትም። ሆሣዕና ለዳዊት ልጅ በጌታ ስም የሚመጣ የተባረከ ነው፤ ሆሣዕና በአርያም እያሉ ይጮኹ ነበር። <sup>10</sup> ወደ ኢየሩሳሌምም በገባ ጊዜ መላው ከተማ። ይህ ማን ነው? ብሎ ተናወጠ። <sup>11</sup> ሕዝቡም። ይህ ከገሊላ ናዝሬት የመጣ ነቢዩ ኢየሱስ ነው አሉ። <sup>12</sup> ኢየሱስም ወደ መቅደስ ገባና በመቅደስ የሚሸጡትንና የሚገዙትን ሁሉ አወጣ፣ የገንዘብ ለዋጮችንም ገበታዎች የርግብ ሻጮችንም ወንበሮች ገለበጠና። <sup>13</sup> ቤቴ የጸሎት ቤት ትባላለች ተብሎ ተጽፎአል፣ እናንተ ግን የወንበዶች ዋሻ አደረጋችኋት አላቸው። <sup>14</sup> በመቅደስም ዕውሮችና አንካሶች

ወደ እርሱ ቀረቡና ፈወሳቸው።<sup>15</sup> ነገር ግን የካህናት አለቆችና ጻፎች ያደረገውን ድንቃ ድንቅ በመቅደስም፤ ሆሳዕና ለዳዊት ልጅ እያሉ የሚሆኑትን ልጆች ባዩ ጊዜ፤ ተቈጥተው።<sup>16</sup> እነዚህ የሚሉትን አትሰማምን? አሉት። ኢየሱስም፤ እስማሉ፤ ከሕፃናትና ከሚጠቡት አፍ ምስጋናን ለራሱህ አዘጋጀህ የሚለውን ቃል ከቶ አላነበባችሁም? አላቸው።<sup>17</sup> ትቶአቸውም ከከተማ ወደ ቢታንያ ወጣ በዚያም አደረ።<sup>18</sup> በማለዳም ወደ ከተማ ሲመለስ ተራብ።<sup>19</sup> በመንገድም አጠገብ በለስ አይቶ ወደ እርስዎ መጣ፤ ከቅጠልም ብቻ በቀር ምንም አላገኘባትምና። ለዘላለሙ ፍሬ አይገኝብሽ አላት። በለሲቱም ያንጊዜውን ደረቀች።<sup>20</sup> ደቀ መዛሙርቱም ይህን አይተው። በለሲቱ ያንጊዜውን እንዴት ደረቀች? ብለው ተደነቁ።<sup>21</sup> ኢየሱስም መልሶ። እውነት እላችኋለሁ፤ እምነት ቢኖራችሁ ባትጠራጠሩም፤ በበለሲቱ እንደ ሆነባት ብቻ አታደርጉም፤ ነገር ግን ይህን ተራራ እንኳ። ተነቅለህ ወደ ባሕር ተወርወር ብትሉት ይሆናል፤<sup>22</sup> አምናችሁም በጸሎት የምትለምኑትን ሁሉ ትቀበላላችሁ አላቸው።<sup>23</sup> ወደ መቅደስም ገብቶ ሲያስተምር የካህናት አለቆችና የሕዝብ ሽማግሌች ወደ እርሱ ቀረቡና። በምን ሥልጣን እነዚህን ታደርጋለህ? ይህንስ ሥልጣን ማን ሰጠህ? አሉት።<sup>24</sup> ኢየሱስም መልሶ። እኔ ደግሞ አንዲት ነገር እጠይቃችኋለሁ፤ እናንተም ያችን ብትነግሩኝ እኔ ደግሞ እነዚህን በምን ሥልጣን እንዳደርግ እነግራችኋለሁ፤<sup>25</sup> የዮሐንስ ጥምቀት ከወዴት ነበረች? ከሰማይን ወይስ ከሰው? አላቸው። እነርሱም እርስ በርሳቸው ሲነጋገሩ። ከሰማይ ብንል። እንኪያስ ስለ ምን አላመናችሁበትም? ይለናል፤<sup>26</sup> ከሰው ግን ብንል። የዮሐንስን ሁሉም እንደ ነቢይ ያዩታልና ሕዝቡን እንፈራለን አሉ።<sup>27</sup> ለኢየሱስም መልሰው። አናውቅም አሉት። እርሱም ደግሞ። እኔም በምን ሥልጣን እነዚህን እንዳደርግ አልነግራችሁም አላቸው።<sup>28</sup> ነገር ግን ምን ይመስላችኋል? አንድ ሰው ሁለት ልጆች ነበሩት፤ ወደ አንደኛው ቀርቦ። ልጄ ሆይ፤ ዛሬ ሂድና በወይኔ አትክልት ሥራ አለው።<sup>29</sup> እርሱም መልሶ። አልወድም አለ፤ ኋላ ግን ተጸጸተና ሄደ።<sup>30</sup> ወደ ሁለተኛውም ቀርቦ እንዲሁ አለው እርሱም መልሶ። እሽ ጌታዬ አለ፤ ነገር ግን አልሄደም።<sup>31</sup> ከሁለቱ የአባቱን ፈቃድ ያደረገ ግን ነው? ፊተኛው አሉት።

ኢየሱስ እንዲህ አላቸው። እውነት እላችኋለሁ፤ ቀራጮችና ጋለሞቶች ወደ እግዚአብሔር መንግሥት በመግባት ይቀድሙአችኋል።<sup>32</sup> የዮሐንስ በጽድቅ መንገድ መጥቶላችሁ ነበርና፤ አላመናችሁበትም፤ ቀራጮችና ጋለሞቶች ግን አመኑበት፤ እናንተም ይህን አይታችሁ ታምኑበት ዘንድ በኋላ ንስሐ አልገባችሁም።<sup>33</sup> ሌላ ምሳሌ ስሙ። የወይን አትክልት የተከለ ባለቤት ሰው ነበረ፤ ቅጥርም ቀጠረለት፤ መጥመቂያም ማለት፤ ግንብም ሠራና ለገበሬዎች አክራይቶ ወደ ሌላ አገር ሄደ።<sup>34</sup> የሚያፈራበትም ጊዜ ሲቀርብ፤ ፍሬውን ሊቀበሉ ባሮቹን ወደ ገበሬዎች ላከ።<sup>35</sup> ገበሬዎቹም ባሮቹን ይዘው አንዱን ደበደቡት አንዱንም ገደሉት ሌላውንም ወገሩት።<sup>36</sup> ደግሞ ከፊተኞች የሚበዙ ሌሎች ባሮችን ላከ፤ እንዲሁም አደረጉባቸው።<sup>37</sup> በኋላ ግን። ልጄንስ ያፍሩታል ብሎ ልጄን ላከባቸው።<sup>38</sup> ገበሬዎቹ ግን ልጄን ባዩ ጊዜ እርስ በርሳቸው። ወራሹ ይህ ነው፤ ኑ፤ እንግደለውና ርስቱን እናግኝ ተባባሉ።<sup>39</sup> ይዘውም ከወይኑ አትክልት አወጡና ገደሉት።<sup>40</sup> እንግዲህ የወይኑ አትክልት ጌታ በሚመጣ ጊዜ በእነዚህ ገበሬዎች ምን ያደርግባቸዋል? <sup>41</sup> እነርሱም። ክፉዎችን በክፉ ያጠፋቸዋል፤ የወይኑንም አትክልት ፍሬውን በየጊዜው ለሚያስረክቡ ለሌሎች ገበሬዎች ይሰጠዋል አሉት።<sup>42</sup> ኢየሱስ እንዲህ አላቸው። ግንበኞች የናቁት ድንጋይ እርሱ የማዕዘን ራስ ሆነ፤ ይህም ከጌታ ዘንድ ሆነ፤ ለዓይኖቻችንም ድንቅ ነው የሚለውን ከቶ በመጽሐፍ አላነበባችሁም? <sup>43</sup> ስለዚህ እላችኋለሁ፤ የእግዚአብሔር መንግሥት ከእናንተ ትወስዳለች ፍሬዋንም ለሚያደርግ ሕዝብ ትሰጣለች።<sup>44</sup> በዚህም ድንጋይ ላይ የሚወድቅ ይቀጠቀጣል፤ ድንጋይ ግን የሚወድቅበትን ሁሉ ይፈጨዋል።<sup>45</sup> የካህናት አለቆችና ፈረሳውያንም ምሳሌዎቹን ስምተው ስለ እነርሱ እንደ ተናገረ አስተዋሉ፤<sup>46</sup> ሊይዙትም ሲፈልጉት ሳሉ ሕዝቡ እንደ ነቢይ ስላዩት ፈሩአቸው።

**22** ኢየሱስም መለሰ ደግሞም በምሳሌ ነገራቸው እንዲህም አለ።<sup>2</sup> መንግሥተ ሰማያት ለልጁ ስርግ ያደረገ ንጉሥን ትመስላለች።<sup>3</sup> የታደሙትንም ወደ ስርጉ ይጠሩ ዘንድ ባሮቹን ላከ ሊመጡም አልወደዱም።<sup>4</sup> ደግሞ ሌሎችን ባሮች ልከ። የታደሙትን። እነሆ፤ ድግሴን አዘጋጀሁ፤ ኮርማዎቹና የሰቡት ከብቶቹ ታርደዋል፤ ሁሉም ተዘጋጅቶአል፤

ወደ ሰርጉ ኑ በሉአቸው አለ።<sup>5</sup> እነርሱ ግን ቸል ብለው አንዱ ወደ እርሻው፣ ሌላውም ወደ ንግዱ ሄደ።<sup>6</sup> የቀሩትም ባሮቹን ይዘው አንገላቱአቸው ገደሉአቸውም።<sup>7</sup> ንጉሡም ተቈጣ፣ ጭፍሮቹንም ልኮ እነዚያን ገዳዮች አጠፋ፤ ከተማቸውንም አቃጠለ።<sup>8</sup> በዚያን ጊዜ ባሮቹን፣ ሰርጉስ ተዘጋጅቶአል። ነገር ግን የታደሙት የማይገባቸው ሆኑ፤<sup>9</sup> እንግዲህ ወደ መንገድ መተላለፊያ ሄዳችሁ ያገኛችሁትን ሁሉ ወደ ሰርጉ ጥሩ አለ።<sup>10</sup> እነዚያም ባሮች ወደ መንገድ ወጥተው ያገኙትን ሁሉ ክፉዎችንም በንዎችንም ሰበሰቡ፤ የሰርጉንም ቤት ተቀማጮች ሞሉት።<sup>11</sup> ንጉሡም የተቀመጡትን ለማየት በገባ ጊዜ በዚያ የሰርግ ልብስ ያለበስ አንድ ሰው አየና። ወዳጄ ሆይ፣<sup>12</sup> የሰርግ ልብስ ሳትለብስ እንዴት ወደዚህ ገባህ? አለው እርሱም ዝም አለ።<sup>13</sup> በዚያን ጊዜ ንጉሡ አገልጋዮቹን፣ እጁንና እግሩን አስራችሁ በውጭ ወዳለው ጨለማ አውጡት፤ በዚያ ልቅሶና ጥርስ ማፋጨት ይሆናል አለ።<sup>14</sup> የተጠሩ ብዙዎች፣ የተመረጡ ግን ጥቂቶች ናቸውና።<sup>15</sup> ስለዚህ ፈረሳውያን ሄዱና እንዴት አድርገው በነገር እንዲያጠምዱት ተማከሩ።<sup>16</sup> ደቀ መዛሙርታቸውንም ከሄሮድስ ወገን ጋር ላኩበት፣ እነርሱም። መምህር ሆይ፣ እውነተኛ እንደ ሆንህ በእውነትም የእግዚአብሔርን መንገድ እንድታስተምር እናውቃለን። ለማንምም አታደላም፣ የሰውን ፊት አትመለከትምና፤<sup>17</sup> እንግዲህ ምን ይመስልሃል? ንገረን ለቁዳር ግብር መስጠት ተፈቅዶአልን ወይስ አልተፈቀደም? አሉት።<sup>18</sup> ኢየሱስም ክፋታቸውን አውቆ፣ እናንተ ግብዘች፣ ስለ ምን ትፈትኑኛላችሁ? <sup>19</sup> የግብሩን ብር አሳዩኝ አለ። እነርሱም ዲናር አመጡለት።<sup>20</sup> እርሱም። ይህች መልክ ጽሕፈቲቱስ የማን ናት? አላቸው።<sup>21</sup> የቁዳር ነው አሉት። በዚያን ጊዜ። እንዲያስ የቁዳርን ለቁዳር የእግዚአብሔርንም ለእግዚአብሔር አስረክቡ አላቸው።<sup>22</sup> ይህንም ሰምተው ተደነቁ፣ ትተውትም ሄዱ።<sup>23</sup> በዚያን ቀን። ትንሣኤ ሙታን የለም የሚሉ ሰዱቃውያን ወደ እርሱ ቀረቡ፣<sup>24</sup> እንዲህም ብለው ጠየቁት። መምህር ሆይ፣ ሙሴ አንድ ሰው ልጅ ሳይወልድ ሲሞት ወንድሙ ሚስቱን አግብቶ ለወንድሙ ዘር ይተካ አለ።<sup>25</sup> ሰባት ወንድማማች በእኛ ዘንድ ነበሩ፤ ፊተኛውም ሚስት አግብቶ ሞተ፣ ዘርም ስለሌለው ሚስቱን ለወንድሙ ተወለት፤

<sup>26</sup> እንዲሁ ደግሞ ሁለተኛው ሦስተኛውም፣ እስከ ሰባተኛው ድረስ።<sup>27</sup> ከሁሉም በኋላ ሴቲቱ ሞተች።<sup>28</sup> ሁሉ አግብተዋታልና በትንሣኤ ቀንስ፣ ከሰባቱ ለማናቸው ሚስት ትሆናለች? <sup>29</sup> ኢየሱስም መልሶ እንዲህ አላቸው። መጻሕፍትንና የእግዚአብሔርን ኃይል አታውቁምና ትስታላችሁ።<sup>30</sup> በትንሣኤስ እንደ እግዚአብሔር መላእክት በሰማይ ይሆናሉ እንጂ አያገቡም አይጋቡምም።<sup>31-33</sup> ሕዝቡም ይህን ሰምተው በትምህርቱ ተገረሙ።<sup>34</sup> ፈረሳውያንም ሰዱቃውያንን ዝም እንዳሰኛቸው በሰሙ ጊዜ አብረው ተሰበሰቡ።<sup>35</sup> ከእነርሱም አንድ ሕግ አዋቂ ሊፈትነው።<sup>36</sup> መምህር ሆይ፣ ከሕግ ማናቸዬ ትእዛዝ ታላቅ ናት? ብሎ ጠየቀው።<sup>37</sup> ኢየሱስም እንዲህ አለው። ጌታ አምላክህን በፍጹም ልብህ በፍጹም ነፍስህም በፍጹም አሳብህም ውደድ።<sup>38</sup> ታላቂቱና ፊተኛዬ ትእዛዝ ይህች ናት።<sup>39</sup> ሁለተኛዬቱም ይህችን ትመስላለች፣ እርስዎም። ባልንጀራህን እንደ ነፍስህ ውደድ የምትለው ናት።<sup>40</sup> በእነዚህ በሁለቱ ትእዛዛት ሕጉም ሁሉ ነቢያትም ተሰቅለዋል።<sup>41-45</sup> ዳዊትስ ጌታ ብሎ ከጠራው፣ እንዴት ልጁ ይሆናል? አላቸው።<sup>46</sup> አንድም ቃል ስንኳ ይመልስለት ዘንድ የተቻለው የለም፣ ከዚያ ቀንም ጀምሮ ወደ ፊት ማንም ሊጠይቀው አልደፈረም።

**23** በዚያን ጊዜ ኢየሱስ ለሕዝቡና ለደቀ መዛሙርቱ እንዲህ ብሎ ነገራቸው።<sup>2</sup> ጻፎችና ፈረሳውያን በሙሴ ወንበር ተቀምጠዋል።<sup>3</sup> ስለዚህ ያዘዙአችሁን ሁሉ አድርጉ ጠብቁትም፣ ነገር ግን እየተናገሩ አያደርጉትምና እንደ ሥራቸው አታድርጉ።<sup>4</sup> ከባድና አስቸጋሪ ሸክም ተብትበው በሰው ትከሻ ይጭናሉ፣ እነርሱ ግን በጣታቸው ስንኳ ሊነኩት አይወዱም።<sup>5</sup> ለሰውም እንዲታዩ ሥራቸውን ሁሉ ያደርጋሉ፤ ስለዚህ አሸንክታባቸውን ያሰፋሉ ዘርፉንም ያሰረዝማሉ።<sup>6</sup> በምሳም የከበራታ ስፍራ፣ በምክራብም የከበራታ ወንበር፣<sup>7</sup> በገበያም ሰላምታና፣ መምህር ሆይ መምህር ሆይ ተብለው እንዲጠሩ ይወዳሉ።<sup>8</sup> እናንተ ግን። መምህር ተብላችሁ አትጠሩ፤ መምህራችሁ አንድ ስለ ሆነ እናንተም ሁላችሁ ወንድማማች ናችሁ።<sup>9</sup> አባታችሁ አንዱ እርሱም የሰማዩ ነውና በምድር ላይ ማንንም። አባት ብላችሁ አትጥሩ።<sup>10</sup> ሊቃችሁ አንድ እርሱም ክርስቶስ ነውና። ሊቃውንት

ተብላችሁ አትጠሩ።<sup>11</sup> ከእናንተም የሚበልጠው አገልጋዮችሁ ይሆናል።<sup>12</sup> ራሱን ከፍ የሚያደርግ ሁሉ ይዋረዳል፤ ራሱንም የሚያዋርድ ሁሉ ከፍ ይላል።<sup>13</sup> እናንተ ግብዞች ጻፎችና ፈሪሳውያን፤ መንግሥተ ሰማያትን በሰው ፊት ስለምትዘጉ፤ ወዮላችሁ እናንተ አትገቡም የሚገቡትንም እንዳይገቡ ትከለክላላችሁ።<sup>14</sup> እናንተ ግብዞች ጻፎችና ፈሪሳውያን፤ በጸሎት ርዝመት እያመካኛችሁ የመበለቶችን ቤት ስለምትበሉ፤ ወዮላችሁ፤ ስለዚህ የባስ ፍርድ ትቀበላላችሁ።<sup>15</sup> እናንተ ግብዞች ጻፎችና ፈሪሳውያን፤ አንድ ሰው ልታሳምኑ በባሕርና በደረቅ ስለምትዘጉ፤ በሆነም ጊዜ ከእናንተ ይልቅ ሁለት እጥፍ የባስ የገሃነም ልጅ ስለምታደርጉት፤ ወዮላችሁ።<sup>16</sup> እናንተ፤ ማንም በቤተ መቅደስ የሚምል ምንም የለበትም፤ ማንም በቤተ መቅደስ ወርቅ የሚምል ግን በመሐላው ይያዛል የምትሉ፤ ዕውሮች መሪዎች፤ ወዮላችሁ።<sup>17</sup> እናንተ ደንቆሮዎችና ዕውሮች፤ ማናቸው ይበልጣል? ወርቁ ነው? ወይስ ወርቁን የቀደሰው ቤተ መቅደስ? <sup>18</sup> ደግማችሁም። ማንም በመሠዊያው የሚምል ምንም የለበትም፤ ማንም በላዩ ባለው መባ የሚምል ግን በመሐላው ይያዛል ትላላችሁ።<sup>19</sup> እናንተ ደንቆሮዎችና ዕውሮች፤ ማናቸው ይበልጣል? መባው ነው? ወይስ መባውን የሚቀድሰው መሠዊያው? <sup>20</sup> እንግዲህ በመሠዊያው የሚምለው በእርሱና በእርሱ ላይ ባለው ሁሉ ይምላል፤<sup>21</sup> በቤተ መቅደስም የሚምለው በእርሱና በእርሱ በሚኖረው ይምላል፤<sup>22</sup> በሰማይም የሚምለው በእግዚአብሔር ዙፋንና በእርሱ ላይ በተቀመጠው ይምላል።<sup>23</sup> እናንተ ግብዞች ጻፎችና ፈሪሳውያን፤ ከአዝሙድና ከእንስላል ከከሙንም አሥራት ስለምታወጡ፤ ፍርድንና ምሕረትን ታማኝነትንም፤ በሕግ ያለውን ዋና ነገር ስለምትተዉ፤ ወዮላችሁ፤ ሌላውን ሳትተዉ ይህን ልታደርጉ ይገባችሁ ነበር።<sup>24</sup> እናንተ ዕውሮች መሪዎች፤ ትንኝን የምታጠሩ ግመልንም የምትወጡ።<sup>25</sup> እናንተ ግብዞች ጻፎችና ፈሪሳውያን፤ በውስጡ ቅሚያና ስስት ሞልቶ ሳለ የጽዋውንና የወጭቱን ውጭ ስለምታጠሩ፤ ወዮላችሁ።<sup>26</sup> አንተ ዕውር ፈሪሳዊ፤ መጭው ደግሞ ጥሩ እንዲሆን አስቀድመህ የጽዋውንና የወጭቱን ውስጡን አጥራ።<sup>27</sup> እናንተ ግብዞች ጻፎችና ፈሪሳውያን፤ በውጭ አምረው የሚታዩ በውስጡ ግን

የሙታን አጥንት ርኩሰትም ሁሉ የተሞሉ በኖራ የተለሰኑ መቃብሮችን ስለምትመስሉ፤ ወዮላችሁ።<sup>28</sup> እንዲሁ እናንተ ደግሞ በውጭ ለሰው እንደ ጻድቃን ትታያላችሁ፤ በውስጣችሁ ግን ግብዝነትና ዓመፀኝነት ሞልቶባችኋል።<sup>29</sup> እናንተ ግብዞች ጻፎችና ፈሪሳውያን፤ የነቢያትን መቃብር ስለምታወሩ የጻድቃንንም መቃብር ስለምታስጡና።<sup>30</sup> በአባቶቻችን ዘመን ኖረን በሆነስ በነቢያት ደም ባልተባበርናቸውም ነበር ስለምትሉ፤ ወዮላችሁ።<sup>31</sup> እንግዲያስ የነቢያት ገዳዮች ልጆች እንደሆናችሁ በራሳችሁ ላይ ትመስክራላችሁ።<sup>32</sup> እናንተ ደግሞ የአባቶቻችሁን መስፈሪያ ሙሉ።<sup>33</sup> እናንተ እባቦች፤ የእፋኝት ልጆች፤ ከገሃነም ፍርድ እንዴት ታመልጣላችሁ? <sup>34</sup> ስለዚህ፤ እነሆ፤ ነቢያትንና ጥበበኞችን ጻፎችንም ወደ እናንተ እልካለሁ፤ ከእነርሱም ትገድላላችሁ ትሰቅሉማላችሁ፤ ከእነርሱም በምክራባችሁ ትገርፋላችሁ ከከተማም ወደ ከተማ ታሳድዳላችሁ፤<sup>35</sup> ከጻድቁ ከአቤል ደም ጀምሮ በቤተ መቅደስና በመሠዊያው መካከል እስከ ገደላችሁት እስከ በራክዩ ልጅ እስከ ዘካርያስ ደም ድረስ በምድር ላይ የፈሰሰው የጻድቅ ደም ሁሉ ይደርስባችሁ ዘንድ።<sup>36</sup> እውነት እላችኋለሁ፤ ይህ ሁሉ በዚህ ትውልድ ላይ ይደርሳል።<sup>37</sup> ኢየሩሳሌም ኢየሩሳሌም ሆይ፤ ነቢያትን የምትገድል ወደ እርስዋ የተላኩትንም የምትወግር፤ ዶሮ ጫጩቶችን ከክንፎችዋ በታች እንደምትሰበሰብ ልጆችሽን እስበሰብ ዘንድ ስንት ጊዜ ወደድሁ! አልወደዳችሁምም።<sup>38</sup> እነሆ፤ ቤታችሁ የተፈታ ሆኖ ይቀርላችኋል።<sup>39</sup> እላችኋለሁና፤ በጌታ ስም የሚመጣ የተባረከ ነው እስክትሉ ድረስ ከእንግዲህ ወዲህ አታዩኝም።

**24** ኢየሱስም ከመቅደስ ወጥቶ ሄደ፤ ደቀ መዛሙርቱም የመቅደሱን ግንቦች ሊያሳዩት ቀረቡ።<sup>2</sup> እርሱ ግን መልሶ፤ ይህን ሁሉ ታያላችሁን? እውነት እላችኋለሁ፤ ድንጋይ በድንጋይ ላይ ሳይፈርስ በዚህ አይቀርም አላቸው።<sup>3</sup> እርሱም በደብረ ዘይት ተቀምጦ ሳለ፤ ደቀ መዛሙርቱ ለብቻቸው ወደ እርሱ ቀርበው፤ ንገረን፤ ይህ መቼ ይሆናል? የመምጣትህና የዓለም መጨረሻ ምልክቱስ ምንድር ነው? አሉት።<sup>4</sup> ኢየሱስም መልሶ እንዲህ አላቸው። ማንም እንዳያስታችሁ ተጠንቀቁ።<sup>5</sup> ብዙዎች፤ እኔ ክርስቶስ ነኝ እያሉ በሰሜ ይመጣሉና፤

ብዙዎችንም ያስታሉ።<sup>6</sup> ጦርንም የጦርንም ወሬ ትሰሙ ዘንድ አላችሁ፤ ይህ ሊሆን ግድ ነውና ተጠበቁ፤ አትደንግጡ፤ ዳሩ ግን መጨረሻው ገና ነው።<sup>7</sup> ሕዝብ በሕዝብ ላይ መንግሥትም በመንግሥት ላይ ይነሣልና፤ ራብም ቸነፈርም የምድርም መናወጥ በልዩ ልዩ ስፍራ ይሆናል፤<sup>8</sup> እነዚህም ሁሉ የምጥ ጣር መጀመሪያ ናቸው።<sup>9</sup> በዚያን ጊዜ ለመከራ አሳልፈው ይሰጡአችኋል ይገድሉአችሁማል፤ ስለ ስሜም በአሕዛብ ሁሉ የተጠላችሁ ትሆናላችሁ።<sup>10</sup> በዚያን ጊዜም ብዙዎች ይሰናከላሉ እርስ በርሳቸውም አሳልፈው ይሰጣጣሉ እርስ በርሳቸውም ይጣላሉ፤<sup>11</sup> ብዙ ሐሰተኞች ነቢያትም ይነሣሉ ብዙዎችንም ያስታሉ፤<sup>12</sup> ከዓመጣም ብዛት የተነሣ የብዙ ሰዎች ፍቅር ትቀዘቅዛለች።<sup>13</sup> እስከ መጨረሻ የሚጸና ግን እርሱ ይድናል።<sup>14</sup> ለአሕዛብም ሁሉ ምስክር እንዲሆን ይህ የመንግሥት ወንጌል በዓለም ሁሉ ይሰበካል፤ በዚያን ጊዜም መጨረሻው ይመጣል።<sup>15</sup> እንግዲህ በነቢዩ በዳንኤል የተባለውን የጥፋትን ርኩሰት በተቀደሰችው ስፍራ ቆሞ ስታዩ፤ አንባቢው ያስተውል።<sup>16</sup> በዚያን ጊዜ በይሁዳ ያሉት ወደ ተራራዎች ይሸሹ።<sup>17</sup> በሰገነትም ያለ በቤቱ ያለውን ሊወስድ አይውረድ፤<sup>18</sup> በእርሻም ያለ ልብሱን ይወስድ ዘንድ ወደ ጓላው አይመለስ።<sup>19</sup> በዚያችም ወራት ለርጉዞችና ለሚያጠቡ ወዮላቸው።<sup>20</sup> ነገር ግን ሽሽታችሁ በክረምት ወይም በሰንበት እንዳይሆን ጸልዩ፤<sup>21</sup> በዚያን ጊዜ ከዓለም መጀመሪያ ጀምሮ እስከ ዛሬ ድረስ ያልሆነ እንግዲህም ከቶ የማይሆን ታላቅ መከራ ይሆናልና።<sup>22</sup> እነዚያ ቀኖችስ ባያጥሩ ሥጋ የለበሰ ሁሉ ባልዳነም ነበር፤ ነገር ግን እነዚያ ቀኖች ስለ ተመረጡት ሰዎች ያጥራሉ።<sup>23</sup> በዚያን ጊዜ ማንም፤ እነሆ፤ ክርስቶስ ከዚህ አለ ወይም፤ ከዚያ አለ ቢላችሁ አትመኑ፤<sup>24</sup> ሐሰተኞች ክርስቶሶችና ሐሰተኞች ነቢያት ይነሣሉና፤ ቢቻላቸውስ የተመረጡትን እንኳ እስኪያስቱ ድረስ ታላላቅ ምልክትና ድንቅ ያሳያሉ።<sup>25</sup> እነሆ፤ አስቀድሜ ነገርጓችሁ።<sup>26</sup> እንግዲህ፤ እነሆ፤ በበረሀ ነው ቢሉአችሁ፤ አትውጡ፤ እነሆ፤ በእልፍኝ ነው ቢሉአችሁ፤ አትመኑ፤<sup>27</sup> መብረቅ ከምሥራቅ ወጥቶ እስከ ምዕራብ እንደሚታይ፤ የሰው ልጅ መምጣት እንዲሁ ይሆናልና፤<sup>28</sup> በድን ወዳለበት በዚያ አሞራዎች ይሰበሰባሉ።<sup>29</sup> ከዚያች ወራትም መከራ በኋላ ወዲያው ፀሐይ ይጨልማል፤ ጨረቃም ብርሃንዋን አትሰጥም፤ ከዋክብትም

ከሰማይ ይወድቃሉ፤<sup>30</sup> የሰማያትም ኃይላት ይናወጣሉ። በዚያን ጊዜም የሰው ልጅ ምልክት በሰማይ ይታያል፤ በዚያን ጊዜም የምድር ወገኖች ሁሉ ዋይ ዋይ ይላሉ፤ የሰው ልጅንም በኃይልና በብዙ ክብር በሰማይ ደመና ሲመጣ ያዩታል፤<sup>31</sup> መላእክቱንም ከታላቅ መለከት ድምፅ ጋር ይልካቸዋል፤ ከሰማያትም ዳርቻ እስከ ዳርቻው ከአራቱ ነፋሳት ለእርሱ የተመረጡትን ይሰበሰባሉ።<sup>32</sup> ምሳሌውንም ከበለስ ተማሩ፤ ጫፍዋ ሲለሰልስ ቅጠልዋም ሲያቈጠቁ፣ ያን ጊዜ በጋ እንደ ቀረበ ታውቃላችሁ፤<sup>33</sup> እንዲሁ እናንተ ደግሞ ይህን ሁሉ ስታዩ በደጅ እንደ ቀረበ እወቁ።<sup>34</sup> እውነት እላችኋለሁ፤ ይህ ሁሉ እስኪሆን ድረስ ይህ ትውልድ አያልፍም።<sup>35</sup> ሰማይና ምድር ያልፋሉ፤ ቃሌ ግን አያልፍም።<sup>36</sup> ስለዚያች ቀንና ስለዚያች ሰዓት ግን ከአባት ብቻ በቀር የሰማይ መላእክትም ቢሆኑ ልጅም ቢሆን የሚያውቅ የለም።<sup>37</sup> የኖሳ ዘመን እንደ ነበረ የሰው ልጅ መምጣት እንዲሁ ይሆናልና።<sup>38</sup> በዚያች ወራት ከጥፋት ውኃ በፊት፤ ኖሳ ወደ መርከብ እስከገባበት ቀን ድረስ፤ ሲበሉና ሲጠጡ ሲያገቡና ሲጋቡም እንደ ነበሩ፤<sup>39</sup> የጥፋት ውኃም መጥቶ ሁሉን እስከ ወሰደ ድረስ እንዳላወቁ፤ የሰው ልጅ መምጣት ደግሞ እንዲሁ ይሆናል።<sup>40</sup> በዚያን ጊዜ ሁለት ሰዎች በእርሻ ይሆናሉ፤ አንዱ ይወስዳል አንዱም ይቀራል፤<sup>41</sup> ሁለት ሴቶች በወፍጮ ይፈጫሉ፤ አንዲቱ ትወስዳለች አንዲቱም ትቀራለች።<sup>42</sup> ጌታችሁ በምን ሰዓት እንዲመጣ አታውቁምና እንግዲህ ንቁ።<sup>43</sup> ያን ግን እወቁ፤ ባለቤት ከሌሊቱ በየትኛው ክፍል ሌባ እንዲመጣ ቢያውቅ ኖሮ፤ በነቃ ቤቱም ሊቈፈር ባልተወም ነበር።<sup>44</sup> ስለዚህ እናንተ ደግሞ ተዘጋጅታችሁ ኑሩ፤ የሰው ልጅ በማታስብበት ሰዓት ይመጣልና።<sup>45</sup> እንኪያስ ምግባቸውን በጊዜው ይሰጣቸው ዘንድ ጌታው በቤተ ሰዎች ላይ የሾመው ታማኝና ልባም ባሪያ ማን ነው? <sup>46</sup> ጌታው መጥቶ እንዲህ ሲያደርግ የሚያገኘው ያ ባሪያ ብፁዕ ነው፤ <sup>47</sup> እውነት እላችኋለሁ፤ ባለው ሁሉ ላይ ይሾመዋል። <sup>48</sup> ያ ክፉ ባሪያ ግን፤ ጌታዬ እስኪመጣ ይዘገያል ብሎ በልቡ ቢያስብ፤ <sup>49</sup> ባልንጀሮቹን ባሮች ሊመታ ቢጀምር ከሰካሮችም ጋር ቢበላና ቢጠጣ፤ <sup>50</sup> የዚያ ባሪያ ጌታ ባልጠበቃት ቀን ባላወቃትም ሰዓት ይመጣል፤ <sup>51</sup> ከሁለትም ይሰነጥቀዋል፤ እድሉንም ከግብዞች ጋር ያደርግበታል፤ በዚያ ልቅሶና ጥርስ ማፋጨት ይሆናል።



**25** በዚያን ጊዜ መንግሥተ ሰማያት መብራታቸውን ይዘው ሙሽራውን ሊቀበሉ የወጡ አሥር ቆነጃጅትን ትመሰላሉት።<sup>1</sup> ከእነርሱም አምስቱ ሰነፎች አምስቱም ልባዎች ነበሩ።<sup>2</sup> ሰነፎቹ መብራታቸውን ይዘው ከእነርሱ ጋር ዘይት አልያዙምና፤<sup>3</sup> ልባዎቹ ግን ከመብራታቸው ጋር በማሰርአቸው ዘይት ያዙ።<sup>4</sup> ሙሽራውም በዘዋየ ጊዜ ሁሉ እንቅልፍ እንቅልፍ አላቸውና ተኙ።<sup>5</sup> እኩል ሌሊትም ሲሆን፤ እነሆ፤ ሙሽራው ይመጣል፤ ትቀበሉት ዘንድ ውጡ የሚል ውክታ ሆነ።<sup>6</sup> በዚያን ጊዜ እነዚያ ቆነጃጅት ሁሉ ተነሡና መብራታቸውን አዘጋጁ።<sup>7</sup> ሰነፎቹም ልባዎቹን፤ መብራታችን ሊጠፋብን ነው፤ ከዘይታችሁ ስጡን አሉአቸው።<sup>8</sup> ልባዎቹ ግን መልሰው። ምናልባት ለእኛና ለእናንተ ባይበቃስ፤ ይልቅስ ወደሚሸጡት ሄዳችሁ ለራሳችሁ ግዙ አሉአቸው።<sup>9</sup> ሊዘዙም በሄዱ ጊዜ ሙሽራው መጣ፤ ተዘጋጅተው የነበሩትም ከእርሱ ጋር ወደ ሰርግ ገቡ፤ ደጃም ተዘጋ።<sup>10</sup> በኋላም ደግሞ የቀሩቱ ቆነጃጅት መጡና፤ ጌታ ሆይ ጌታ ሆይ፤ ክፈትልን አሉ።<sup>11</sup> እርሱ ግን መልሶ። እውነት እላችኋለሁ፤ አላውቃችሁም አለ።<sup>12</sup> ቀኒቱንና ሰዓቲቱን አታውቁምና እንግዲህ ንቁ።<sup>13</sup> ወደ ሌላ አገር የሚሄድ ሰው ባሮቹን ጠርቶ ያለውን ገንዘብ እንደ ሰጣቸው እንዲሁ ይሆናልና፤<sup>14</sup> ለእያንዳንዱ እንደ ዓቅሙ፤ ለአንዱ አምስት መክሊት ለአንዱ ሁለት ለአንዱም አንድ ሰጠና ወደ ሌላ አገር ወዲያው ሄደ።<sup>15</sup> አምስት መክሊትም የተቀበለው ሄዶ ነገደበት ሌላም አምስት አተረፈ።<sup>16</sup> እንዲሁም ሁለት የተቀበለው ሌላ ሁለት አተረፈ።<sup>17</sup> አንድ የተቀበለው ግን ሄዶ ምድርን ቁፈረና የጌታውን ገንዘብ ቀበረ።<sup>18</sup> ከብዙ ዘመንም በኋላ የእነዚያ ባሮች ጌታ መጣና ተቆጣጠራቸው።<sup>19</sup> አምስት መክሊት የተቀበለውም ቀረበና ሌላ አምስት መክሊት አስረክቦ። ጌታ ሆይ፤ አምስት መክሊት ሰጥተኸኝ ነበር፤ እነሆ፤ ሌላ አምስት መክሊት አተረፍሁበት አለ።<sup>20</sup> ጌታውም። መልካም፤ አንተ በጎ ታማኝም ባሪያ፤ በጥቂቱ ታምነሃል፤ በብዙ እሾምሃለሁ፤ ወደ ጌታህ ደስታ ግባ አለው።<sup>21</sup> ሁለት መክሊትም የተቀበለው ደግሞ ቀርቦ። ጌታ ሆይ፤ ሁለት መክሊት ሰጥተኸኝ ነበር፤ እነሆ፤ ሌላ ሁለት መክሊት አተረፍሁበት አለ።<sup>22</sup> ጌታውም። መልካም፤ አንተ በጎ፤ ታማኝም ባሪያ፤

በጥቂቱ ታምነሃል፤ በብዙ እሾምሃለሁ፤ ወደ ጌታህ ደስታ ግባ አለው።<sup>23</sup> አንድ መክሊትም የተቀበለው ደግሞ ቀርቦ። ጌታ ሆይ፤ ካልዘራሀባት የምታጭድ ካልበተንህባትም የምትሰበስብ ጨካኝ ሰው መሆንህን አውቃለሁ፤<sup>24</sup> ፈራሀም ሄጀም መክሊትህን በምድር ቀርቦሁት፤ እነሆ፤ መክሊትህ አለህ አለ።<sup>25</sup> ጌታውም መልሶ እንዲህ አለው። አንተ ክፉና ሃኬተኛ ባሪያ፤ ካልዘራሀባት እንዳጭድ ካልበተንህባትም እንድሰበስብ ታውቃለህን?<sup>26</sup> ስለዚህ ገንዘቤን ለለዋጮች አደራ ልትሰጠው በተገባህ ነበር፤ እኔም መጥቼ ያለኝን ከትርፉ ጋር እወስደው ነበር።<sup>27</sup> ስለዚህ መክሊቱን ውሰዱበት አሥር መክሊትም ላለው ሰጡት፤<sup>28</sup> ላለው ሁሉ ይሰጠዋልና ይበዛሉትማል፤ ከሌለው ግን ያው ያለው እንኳ ይወሰድበታል።<sup>29</sup> የማይጠቅመውንም ባሪያ በውጭ ወዳለው ጨለማ አውጡት፤ በዚያ ልቅሶና ጥርስ ማፋጨት ይሆናል።<sup>30</sup> የሰው ልጅ በክብሩ በሚመጣበት ጊዜ ከእርሱም ጋር ቅዱሳን መላእክቱ ሁሉ፤ በዚያን ጊዜ በክብሩ ዙፋን ይቀመጣል፤<sup>31</sup> ከእርሱም በፊቱ ይሰበሰባሉ፤ እረኛም በጎቹን ከፍየሎች እንደሚለይ እርስ በርሳቸው ይለያቸዋል።<sup>32</sup> በጎችን በቀኙ ፍየሎችንም በግራው ያቆማቸዋል።<sup>33</sup> ንጉሡም በቀኙ ያሉትን እንዲህ ይላቸዋል። እናንተ የአባቱ ቡሩካን፤ ኑ፤ ዓለም ከተፈጠረበት ጊዜ ጀምሮ የተዘጋጀላችሁን መንግሥት ውረሱ።<sup>34</sup> ተርቤ አብልታችሁኛልና፤ ተጠምቼ አጠጥታችሁኛልና፤ እንግዳ ሆኜ ተቀብላችሁኛልና፤ ታርዜ አልብላችሁኛልና፤<sup>35</sup> ታምሜ ጠይቃችሁኛልና፤ ታስሬ ወደ እኔ መጥታችኋልና።<sup>36</sup> ጸድቃንም መልሰው ይሉታል። ጌታ ሆይ፤ ተርቤ አይተን መቼ አበላንህስ? ወይስ ተጠምተህ አይተን መቼ አጠጣንህ?<sup>37</sup> እንግዳ ሆነህስ አይተን መቼ ተቀበልንህ? ወይስ ታርዘህ አይተን መቼ አለበስንህ?<sup>38</sup> ወይስ ታመህ ወይስ ታስረህ አይተን መቼ ወደ አንተ መጣን?<sup>39</sup> ንጉሡም መልሶ። እውነት እላችኋለሁ፤ ከሁሉ ከሚያንሱ ከእነዚህ ወንድሞቹ ለአንዱ እንኳ ስላደረጋችሁት ለእኔ አደረጋችሁት ይላቸዋል።<sup>40</sup> በዚያን ጊዜ በግራው ያሉትን ደግሞ ይላቸዋል። እናንተ ርጉማን፤ ለሰይጣንና ለመላእክቱ ወደ ተዘጋጀ ወደ ዘላለም እሳት ከእኔ ሂዱ።<sup>41</sup> ተርቤ አላበላችሁኝምና፤ ተጠምቼ አላጠጣችሁኝምና፤

እንግዳ ሆኜ አልተቀበላችሁኝምና፤ <sup>43</sup> ታርገፎ አላለበሳችሁኝምና፤ ታምጫ ታስሬምና አልጠየቃችሁኝምና። <sup>44</sup> እነርሱ ደግሞ ይመልሱና። ጌታ ሆይ፤ ተርበህ ወይስ ተጠምተህ ወይስ እንግዳ ሆነህ ወይስ ታርዘህ ወይስ ታመህ ወይስ ታስረህ መቼ አይተን አላገለገልንህም? ይሉታል። <sup>45</sup> ያን ጊዜ። እውነት እላችኋለሁ። ከሁሉ ከሚያንሱ ከእነዚህ ለአንዱ ስላላደረጋችሁት ለእኔ ደግሞ አላደረጋችሁትም ብሎ ይመልስላቸዋል። <sup>46</sup> እነዚያም ወደ ዘላለም ቅጣት፤ ጻድቃን ግን ወደ ዘላለም ሕይወት ይሄዳሉ።

**26** ኢየሱስም እነዚህን ቃሎች ሁሉ በፈጸመ ጊዜ፤ <sup>2</sup> ለደቀ መዛሙርቱ። ከሁለት ቀን በኋላ ፋሲካ እንዲሆን ታውቃላችሁ፤ የሰው ልጅም ሊሰቀል አልፎ ይሰጣል አለ። <sup>3</sup> በዚያን ጊዜ የካህናት አለቆች የሕዝብም ሽማግሌዎች ቀያፋ በሚባለው በሊቀ ካህናቱ ግቢ ተሰበሰቡ። <sup>4</sup> ኢየሱስንም በተንኮል ሊያስይዙት ሊገድሉትም ተማከሩ፤ <sup>5</sup> ነገር ግን። በሕዝቡ ዘንድ ሁከት እንዳይነሣ በበዓል አይሁን አሉ። <sup>6</sup> ኢየሱስም በቢታንያ በለምጸሙ በስምዖን ቤት ሳለ፤ <sup>7</sup> አንዲት ሴት ዋጋው እጅግ የበዛ ሽቱ የሞላው የአልባስጥሮስ ብልቃጥ ይዛ ወደ እርሱ ቀረበች በማዕድም ተቀምጦ ሳለ በራሱ ላይ አፈሰሰችው። <sup>8</sup> ደቀ መዛሙርቱም ይህን አይተው ተቈጡና። ይህ ጥፋት ለምንድር ነው? <sup>9</sup> ይህ በብዙ ዋጋ ተሸጦ ለድሆች ሊሰጥ ይቻል ነበርና አሉ። <sup>10</sup> ኢየሱስም ይህን አውቆ እንዲህ አላቸው። መልካም ሥራ ሠርታልኛለችና ሴቲቱንስ ስለ ምን ታደክሙአታላችሁ? <sup>11</sup> ድሆች ሁልጊዜ ከእናንተ ጋር ይኖራሉና፤ እኔ ግን ሁልጊዜ ከእናንተ ጋር አልኖርም፤ <sup>12</sup> እርስዎ ይህን ሽቱ በሰውነቱ ላይ አፍሰሳ ለመቃብሬ አደረገች። <sup>13</sup> እውነት እላችኋለሁ፤ ይህ ወንጌል በዓለም ሁሉ በማናቸውም ስፍራ በሚሰበክበት እርስዎ ያደረገችው ደግሞ ለእርስዎ መታሰቢያ እንዲሆን ይነገራል። <sup>14</sup> በዚያን ጊዜ የአስቆርቱ ይሁዳ የሚባለው ከአሥራ ሁለቱ አንዱ ወደ ካህናት አለቆች ሄደ። <sup>15</sup> ምን ልትሰጡኝ ትወዳላችሁ እኔም አሳልፌ እሰጣችኋለሁ? እነርሱም ሠላሳ ብር መዘኑለት። <sup>16</sup> ከዚያችም ሰዓት ጀምሮ አሳልፎ ሊሰጠው ምቹ ጊዜ ይሻ ነበር። <sup>17</sup> በቂጣው በዓል በመጀመሪያ ቀን ደቀ መዛሙርቱ ወደ ኢየሱስ ቀርበው። ፋሲካን ትብላ ዘንድ ወዴት ልናስናዳልህ ትወዳለህ

አሉት። <sup>18</sup> እርሱም። ወደ ከተማ ከእገሌ ዘንድ ሄዳችሁ። መምህር። ጊዜዬ ቀርቦአል፤ ከደቀ መዛሙርቱ ጋር ከአንተ ዘንድ ፋሲካን አደርጋለሁ ይላል በሉት አለ። <sup>19</sup> ደቀ መዛሙርቱም ኢየሱስ እንዳዘዛቸው አደረጉ ፋሲካንም አስናዱ። <sup>20</sup> በመሸም ጊዜ ከአሥራ ሁለቱ ደቀ መዛሙርቱ ጋር በማዕድ ተቀመጠ። <sup>21</sup> ሲበሉም። እውነት እላችኋለሁ። ከእናንተ አንዱ እኔን አሳልፎ ይሰጣል አለ። <sup>22</sup> እጅግም አዝነው እያንዳንዱ። ጌታ ሆይ፤ እኔ እሆንን? ይሉት ጀመር። <sup>23</sup> እርሱም መልሶ። ከእኔ ጋር እጁን በወጭቱ ያጠለቀ። እኔን አሳልፎ የሚሰጥ እርሱ ነው። <sup>24</sup> የሰው ልጅስ ስለ እርሱ እንደ ተጻፈ ይሄዳል፤ ነገር ግን የሰው ልጅ አልፎ ለሚሰጥበት ለዚያ ሰው ወዮለት፤ ያ ሰው ባልተወለደ ይሻለው ነበር አለ። <sup>25</sup> አሳልፎ የሚሰጠው ይሁዳም መልሶ። መምህር ሆይ፤ እኔ እሆንን? አለ፤ አንተ አልህ አለው። <sup>26</sup> ሲበሉም ኢየሱስ እንጀራን አንሥቶ ባረከ ቁርሶም ለደቀ መዛሙርቱ ሰጠና። እንካችሁ፤ ብሎ ይህ ሥጋዬ ነው አለ። <sup>27</sup> ጽዋንም አንሥቶ አመስግናም ሰጣቸው እንዲህም አለ። ሁላችሁ ከእርሱ ጠጡ፤ <sup>28</sup> ስለ ብዙዎች ለኃጢአት ይቅርታ የሚፈስ የአዲስ ኪዳን ደሜ ይህ ነው። <sup>29</sup> ነገር ግን እላችኋለሁ፤ በአባቱ መንግሥት ከእናንተ ጋር ከዚህ ከወይን ፍሬ አዲሱን እስከምጣበት እስከዚያ ቀን ድረስ ከዛሬ ጀምሮ አልጠጣውም። <sup>30</sup> መዛሙርም ከዘመሩ በኋላ ወደ ደብረ ዘይት ወጡ። <sup>31</sup> በዚያን ጊዜ ኢየሱስ። በዚች ሌሊት ሁላችሁ በእኔ ትሰናከላላችሁ፤ እረኛውን እመታለሁ የመንጋውም በጎች ይበተናሉ የሚል ተጽፎአልና፤ <sup>32</sup> ከተነሣሁ በኋላ ግን ወደ ገሊላ እቀድማችኋለሁ አላቸው። <sup>33</sup> ጴጥሮስም መልሶ። ሁሉም በአንተ ቢሰናከሉ እኔ ከቶ አልሰናከልም አለው። <sup>34</sup> ኢየሱስ። እውነት እልሃለሁ፤ በዚች ሌሊት ዶሮ ሳይጮኽ ሦስት ጊዜ ትክደኛለህ አለው። <sup>35</sup> ጴጥሮስ። ከአንተ ጋር መሞት እንኳ የሚያስፈልገኝ ቢሆን፤ ከቶ አልክድህም አለው። ደቀ መዛሙርቱ ሁሉ ደግሞ እንደዚሁ አሉ። <sup>36</sup> በዚያን ጊዜ ኢየሱስ ከእነርሱ ጋር ጌቲሴማን ወደምትባል ስፍራ መጣ ደቀ መዛሙርቱንም። ወዲያ ሄጄ ስጳልይ ሳለ በዚህ ተቀመጡ አላቸው። <sup>37</sup> ጴጥሮስንም ሁለቱንም የዘብደዎስን ልጆች ወስዶ ሊያዝን ሊተክዝም ጀመር። <sup>38</sup> ነፍሴ እስከ ሞት ድረስ እጅግ አዘነች፤ በዚህ ቆይ ከእኔም ጋር ትጉ አላቸው። <sup>39</sup> ጥቂትም ወደ ፊት እልፍ ብሎ በፊቱ ወደቀና

ሲጸልይ፤ አባቴ፤ ቢቻልስ፤ ይህች ጽዋ ከእኔ ትለፍ፤ ነገር ግን አንተ እንደምትወድ ይሁን እንጂ እኔ እንደምወድ አይሁን አለ።<sup>40</sup> ወደ ደቀ መዛሙርቱም መጣ፤ ተኝተውም አገኛቸውና ጴጥሮስን፤ እንዲሁም ከእኔ ጋር አንዲት ሰዓት እንኳ ልትተጉ አልቻላችሁምን?<sup>41</sup> ወደ ፈተና እንዳትገቡ ትጉና ጸልዩ፤ መንፈስስ ተዘጋጅታለች ሥጋ ግን ደካማ ነው አለው።<sup>42</sup> ደግሞ ሁለተኛ ሄዶ ጸለየና፤ አባቴ፤ ይህች ጽዋ ሳልጠጣት ታልፍ ዘንድ የማይቻል እንደ ሆነ፤ ፈቃድህ ትሁን አለ።<sup>43</sup> ደግሞም መጥቶ ዓይኖቻቸው በእንቅልፍ ከብደው ነበርና ተኝተው አገኛቸው።<sup>44</sup> ደግሞም ትቶአቸው ሄደ፤ ሦስተኛም ያንኑ ቃል ደግሞ ጸለየ።<sup>45</sup> ከዚያ ወዲያ ወደ ደቀ መዛሙርቱ መጥቶ፤ እንግዲህስ ተኝ ፅረፉም፤ እነሆ፤ ሰዓቲቱ ቀርባለች የሰው ልጅም በኃጢአተኞች እጅ አልፎ ይሰጣል።<sup>46</sup> ተነሡ፤ እንሂድ፤ እነሆ፤ አሳልፎ የሚሰጠኝ ቀርቦአል አላቸው።<sup>47</sup> ይህንም ገና ሲናገር፤ እነሆ፤ ከአሥራ ሁለቱ አንዱ ይሁዳ መጣ፤ ከእርሱም ጋር ብዙ ሕዝብ ሰይፍና ጎሙድ ይዘው ከካህናት አለቆችና ከሕዝቡ ሽማግሎች ዘንድ መጡ።<sup>48</sup> አሳልፎ የሚሰጠውም፤ የምስመው እርሱ ነው፤ ያዙት ብሎ ምልክት ሰጥቶአቸው ነበር።<sup>49</sup> ወዲያውም ወደ ኢየሱስ ቀረበና። መምህር ሆይ፤ ሰላም ለአንተ ይሁን ብሎ ሳመው።<sup>50</sup> ኢየሱስም፤ ወዳጄ ሆይ፤ ለምን ነገር መጣህ? አለው። በዚያን ጊዜ ቀረቡ እጃቸውንም በኢየሱስ ላይ ጭነው ያዙት።<sup>51</sup> እነሆም፤ ከኢየሱስ ጋር ከነበሩት አንዱ እጁን ዘርግቶ ሰይፉን መዘዘና የሊቀ ካህናቱን ባሪያ መትቶ ጀሮውን ቈረጠው።<sup>52</sup> በዚያን ጊዜ ኢየሱስ እንዲህ አለው፤ ሰይፍ የሚያነሡ ሁሉ በሰይፍ ይጠፋሉና ሰይፍህን ወደ ስፍራው መልስ።<sup>53</sup> ወይስ አባቴን እንድለምን እርሱም አሁን ከአሥራ ሁለት ጭፍሮች የሚበዙ መላእክት እንዲሰድልኝ የማይቻል ይመስልሃልን?<sup>54</sup> እንዲህ ከሆነስ፤ እንደዚህ ሊሆን ይገባል የሚሉ መጻሕፍት እንዴት ይፈጸማሉ? <sup>55</sup> በዚያን ሰዓት ኢየሱስ ለሕዝቡ፤ ወንበዴን እንደምትይዙ ሰይፍና ጎሙድ ይዛችሁ ልትይዙኝ ወጣችሁን? በመቅደስ ዕለት ዕለት እያስተማርሁ ከእናንተ ጋር ስቀመጥ ሳለሁ አልያዛችሁኝም።<sup>56</sup> ነገር ግን ይህ ሁሉ የሆነ የነቢያት መጻሕፍት ይፈጸሙ ዘንድ ነው አለ። በዚያን ጊዜ ደቀ መዛሙርቱ ሁሉ ትተውት ሸሹ።<sup>57</sup> ኢየሱስን የያዙትም ጻፎችና ሽማግሎች ወደ ተከማቹበት ወደ ሊቀ ካህናቱ ወደ ቀያፋ

ወሰዱት።<sup>58</sup> ጴጥሮስ ግን እስከ ሊቀ ካህናቱ ግቢ ድረስ ሩቅ ሆኖ ተከተለው፤ የነገሩንም ፍጻሜ ያይ ዘንድ ወደ ውስጥ ገብቶ ከሎሌዎቹ ጋር ተቀመጠ።<sup>59</sup> የካህናት አለቆችና ሽማግሎች ሸንጎውም ሁሉ እንዲገድሉት በኢየሱስ ላይ የሐሰት ምስክር ይፈልጉ ነበር፤ አላገኙም፤<sup>60</sup> ብዙም የሐሰት ምስክሮች ምንም ቢቀርቡ አላገኙም።<sup>61</sup> በኋላም ሁለት ቀርበው፤ ይህ ሰው፤ የእግዚአብሔርን ቤተ መቅደስ አፍርሼ በሦስት ቀን ልሠራው እችላለሁ ብሎአል አሉ።<sup>62</sup> ሊቀ ካህናቱም ተነሥቶ፤ እነዚህ ለሚመሰክሩብህ አንድ ስንኳ አትመልስምን? አለው።<sup>63</sup> ኢየሱስ ግን ዝም አለ። ሊቀ ካህናቱም፤ አንተ የእግዚአብሔር ልጅ ክርስቶስ የሆንህ እንደ ሆነ እንድትነግረን በሕያው እግዚአብሔር አምልሃለሁ አለው።<sup>64</sup> ኢየሱስም፤ አንተ አልህ ነገር ግን እላችኋለሁ፤ ከእንግዲህ ወዲህ የሰው ልጅ በኃይል ቀኝ ሲቀመጥ በሰማይም ደመና ሲመጣ ታያላችሁ አለው።<sup>65</sup> በዚያን ጊዜ ሊቀ ካህናቱ ልብሱን ቀዶ፤ ተሳድቦአል እንግዲህ ወዲህ ምስክሮች ስለ ምን ያስፈልገናል? እነሆ፤ ስድቡን አሁን ሰምታችኋል፤ ምን ይመስላችኋል? አለ።<sup>66</sup> እነርሱም፤ ሞት ይገባል ብለው መለሱ።<sup>67</sup> በዚያን ጊዜ በፊቱ ተፋብት፤ ጎሰሙትም፤ ሌሎችም በጥፊ መትተው፤ ክርስቶስ ሆይ፤ በጥፊ የመታህ ማን ነው? <sup>68</sup> ትንቢት ተናገርልን አሉ።<sup>69</sup> ጴጥሮስም ከቤት ውጭ በአጥሩ ግቢ ተቀምጦ ነበር፤ አንዲት ገረድም ወደ እርሱ ቀርባ፤ አንተ ደግሞ ከገሊላው ከኢየሱስ ጋር ነበርህ አላችው።<sup>70</sup> እርሱ ግን፤ የምትዩውን አላውቀውም ብሎ በሁሉ ፊት ካደ።<sup>71</sup> ወደ በሩም ሲወጣ ሌላይቱ አየችውና በዚያ ላሉት፤ ይህ ደግሞ ከናዝሬቱ ከኢየሱስ ጋር ነበረ አላች።<sup>72</sup> ዳግመኛም ሲምል፤ ሰውየውን አላውቀውም ብሎ ካደ።<sup>73</sup> ጥቂትም ቈይተው በዚያ ቆመው የነበሩ ቀርበው ጴጥሮስን፤ አነጋገርህ ይገልጥሃልና በእውነት አንተ ደግሞ ከእነርሱ ወገን ነህ አሉት።<sup>74</sup> በዚያን ጊዜ፤ ሰውየውን አላውቀውም ብሎ ሊራገምና ሊምል ጀመረ። ወዲያውም ዶሮ ጮኸ።<sup>75</sup> ጴጥሮስም፤ ዶሮ ሳይጮኸ ሦስት ጊዜ ትክደኛለህ ያለው የኢየሱስ ቃል ትዝ አለው፤ ወደ ውጭም ወጥቶ መራራ ልቅሶ አለቀሰ።

**27** ሲነጋም የካህናት አለቆችና የሕዝቡ ለግቴዎስ ሁሉ ሊገድሉት በኢየሱስ ላይ ተማከሩ፤<sup>2</sup> አስረውም ወሰዱት፤ ለገዢው ለጴንጤናዊው ጴላጠስም አሳልፈው ሰጡት።

3 በዚያን ጊዜ አሳልፎ የሰጠው ይሁዳ እንደ ተፈረደበት አይቶ ተጸጸተ፤ ሠላሳውንም ብር ለካህናት አለቆችና ለሽማግሎች መልሶ። 4 ንጹሕ ደም አሳልፎ በመስጠቴ በድያሊሁ አለ። እነርሱ ግን። እኛስ ምን አግዶን? አንተው ተጠንቀቅ አሉ። 5 ብሩንም በቤተ መቅደስ ጥሎ ሄደና ታንቆ ሞተ። 6 የካህናት አለቆችም ብሩን አንሥተው። የደም ዋጋ ነውና ወደ መባ ልንጨምረው አልተፈቀደም አሉ። 7 ተማክረውም የሸክላ ሠሪውን መሬት ለእንግዶች መቃብር ገዙበት። 8 ስለዚህ ያ መሬት እስከ ዛሬ ድረስ የደም መሬት ተባለ። 9 በዚያን ጊዜ በነቢዩ በኤርምያስ የተባለው። ከእስራኤል ልጆችም አንዳንዶቹ የገመቱትን፤ የተገመተውን ዋጋ ሠላሳ ብር ያዙ። 10 ጌታም እንዳዘዘኝ ስለ ሸክላ ሠሪ መሬት ሰጡት። የሚል ተፈጸመ። 11 ኢየሱስም በገዢው ፊት ቆመ፤ ገዢውም። የአይሁድ ንጉሥ አንተ ነህን? ብሎ ጠየቀው፤ ኢየሱስም። አንተ አልህ አለው። 12 የካህናት አለቆችም ሽማግሎችም ሲከሱት ምንም አልመለሰም። 13 በዚያን ጊዜ ጲላጦስ። ስንት ያህል እንዲመለከሩብህ አትሰማምን? አለው። 14 ገዢውም እጅግ እስኪደነቅ ድረስ አንዲት ቃል ስንኳ አልመለሰለትም። 15 በዚያም በዓል ሕዝቡ የወደዱትን አንድ እስረኛ ሊፈታላቸው ለገዢው ልማድ ነበረው። 16 በዚያን ጊዜም በርባን የሚባል በጣም የታወቀ እስረኛ ነበራቸው። 17 እንግዲህ እነርሱ ተሰብስበው ሳሉ ጲላጦስ። በርባንን ወይስ ክርስቶስ የተባለውን ኢየሱስን ማንኛውን ልፈታላችሁ ትወዳላችሁ? አላቸው፤ 18 በቅንዓት አሳልፈው እንደ ሰጡት ያውቅ ነበርና። 19 እርሱም በፍርድ ወንበር ተቀምጦ ሳለ ሚስቱ። ስለ እርሱ ዛሬ በሕልም እጅግ መከራ ተቀብያለሁና በዚያ ጻድቅ ሰው ምንም አታድርግ ብላ ላከችበት። 20 የካህናት አለቆችና ሽማግሎች ግን በርባንን እንዲለምኑ ኢየሱስን ግን እንዲያጠፉ ሕዝቡን አባበሉ። 21 ገዢውም መልሶ። ከሁለቱ ማንኛውን ልፈታላችሁ ትወዳላችሁ? አላቸው፤ እነርሱም። በርባንን አሉ። 22 ጲላጦስ። ክርስቶስ የተባለውን ኢየሱስን እንግዲህ ምን ላድርገው? አላቸው፤ ሁሉም። ይሰቀል አሉ። 23 ገዢውም። ምን ነው? ያደረገው ክፋት ምንድር ነው? አለ፤ እነርሱ ግን። ይሰቀል እያሉ ጩኸት አበዙ። 24 ጲላጦስም ሁከት እንዲጀመር እንጂ አንዳች እንዳይረባ ባየ ጊዜ። ውኃ አንሥቶ። እኔ ከዚህ ጻድቅ ሰው ደም

ንጹሕ ነኝ፤ እናንተ ተጠንቀቁ ሲል በሕዝቡ ፊት እጁን ታጠብ። 25 ሕዝቡም ሁሉ መልሰው። ደሙ በእኛና በልጆቻችን ላይ ይሁን አሉ። 26 በዚያን ጊዜ በርባንን ፈታላቸው፤ ኢየሱስን ግን ገርፎ ሊሰቀል አሳልፎ ሰጠ። 27 በዚያን ጊዜ የገዢው ወታደሮች ኢየሱስን ወደ ገዢው ግቢ ውስጥ ወሰዱት ጭፍራውንም ሁሉ ወደ እርሱ አከማቹ። 28 ልብሱንም ገፈው ቀይ ልብስ አለበሱት። 29 ከእሾህም ከአሊል ጎንጉነው በራሱ ላይ። በቀኝ እጁም መቃ አዮሩ። በፊቱም ተንበርክከው። የአይሁድ ንጉሥ ሆይ፤ ሰላም ለአንተ ይሁን እያሉ ዘበቱበት፤ 30 ተፋብትም መቃውንም ይዘው ራሱን መቱት። 31 ከዘበቱበትም በኋላ ቀይን ልብስ ገፈፉት። ልብሱንም አለበሱት ሊሰቅሉትም ወሰዱት። 32 ሲወጡም ስምዖን የተባለው የቀሬናን ሰው አገኘ፤ እርሱንም መስቀሉን ይሸከም ዘንድ አስገደዱት። 33 ትርጓሜው የራስ ቅል ስፍራ ወደሚሆን ጎልጎታ ወደሚባለው ስፍራ በደረሱ ጊዜም፤ 34 በሐሞት የተደባለቀ የወይን ጠጅ ሊጠጣ አቀረቡለት፤ ቀምሶም ሊጠጣው አልወደደም። 35 ከሰቀሉትም በኋላ ልብሱን ዕጣ ጥለው ተካፈሉ። 36 በዚያም ተቀምጠው ይጠብቁት ነበር። 37 ይህ ኢየሱስ የአይሁድ ንጉሥ ነው የሚል የክሱን ጽሕፈት ከራሱ በላይ አዮሩ። 38 በዚያን ጊዜ ሁለት ወንበዶች አንዱ በቀኝ አንዱም በግራ ከእርሱ ጋር ተሰቀሉ። 39 የሚያልፉትም ራሳቸውን እየነቀነቁ ይሰድቡት ነበርና። 40 ቤተ መቅደስን የምታፈርስ በሦስት ቀንም የምትሠራው፤ ራስህን አድን፤ የእግዚአብሔር ልጅስ ከሆንህ ከመስቀል ውረድ አሉት። 41 እንዲሁም ደግሞ የካህናት አለቆች ከጻፎችና ከሽማግሎች ጋር እየዘበቱበት እንዲህ አሉ። 42 ሌሎችን አዳነ፤ ራሱን ሊያድን አይችልም፤ የእስራኤል ንጉሥ ከሆነ፤ አሁን ከመስቀል ይውረድ እኛም እናምንበታለን። 43 በእግዚአብሔር ታምኖአል፤ የእግዚአብሔር ልጅ ነኝ ብሎአልና ከወደደውስ አሁን ያድነው። 44 ከእርሱ ጋር የተሰቀሉት ወንበዶች ደግሞ ያንኑ እያሉ ይነቅፉት ነበር። 45 ከስድስት ሰዓትም ጀምሮ እስከ ዘጠኝ ሰዓት ድረስ በምድር ሁሉ ላይ ጨለማ ሆነ። 46 በዘጠኝ ሰዓትም ኢየሱስ። ኤሎሄ ኤሎሄ ላማ ሰበቅታኒ? ብሎ በታላቅ ድምፅ ጮኸ። ይህም። አምላኬ አምላኬ፤ ስለ ምን ተውኸኝ? ማለት ነው። 47 በዚያም ከቆሙት ሰዎች ሰምተው። ይህስ ኤልያስን ይጠራል አሉ። 48 ወዲያውም ከእነርሱ አንዱ ሮጠ፤ ሰፍነግም

ይዞ ሆምጣጤ ሞላበት፤ በመቃም አድርጎ አጠጣው።<sup>49</sup> ሌሎቹ ግን። ተው፤ ኤልያስ መጥቶ ያድነው እንደ ሆነ እንይ አሉ።<sup>50</sup> ኢየሱስም ሁለተኛ በታላቅ ድምፅ ጮኾ ነፍሱን ተወ።<sup>51</sup> እነሆም፤ የቤተ መቅደስ መጋረጃ ከላይ እስከ ታች ከሁለት ተቀደደ፤ ምድርም ተናወጠች። ዓለቶችም ተሰነጠቁ፤<sup>52</sup> መቃብሮችም ተከፈቱ፤ ተኝተው ከነበሩትም ከቅዱሳን ብዙ ሥጋዎች ተነሡ፤<sup>53</sup> ከትንሣኤውም በኋላ ከመቃብሮች ወጥተው ወደ ቅድስት ከተማ ገቡና ለብዙዎች ታዩ።<sup>54</sup> የመቶ አለቃም ከእርሱም ጋር ኢየሱስን የሚጠብቁ መናወጡንና የሆነውን ነገር አይተው። ይህ በእውነት የእግዚአብሔር ልጅ ነበረ ብለው እጅግ ፈሩ።<sup>55</sup> ኢየሱስን እያገለገሉ ከገሊላ የተከተሉት ብዙ ሴቶች በሩቅ ሆነው ሲመለከቱ በዚያ ነበሩ፤<sup>56</sup> ከእነርሱም መግደላዊት ማርያምና የያዕቆብና የዮሳ እናት ማርያም የዘብዴዎስም የልጆቹ እናት ነበሩ።<sup>57</sup> በመሸም ጊዜ ዮሴፍ የተባለው ባለ ጠጋ ሰው ከአርማትያስ መጣ፤ እርሱም ደግሞ የኢየሱስ ደቀ መዝሙር ነበረ፤<sup>58</sup> ይኸውም ወደ ጲላጦስ ቀርቦ የኢየሱስን ሥጋ ለመነው።<sup>59</sup> ጲላጦስም እንዲሰጡት አዘዘ። ዮሴፍም ሥጋውን ይዞ በንጹሕ በፍታ ከፈነው።<sup>60</sup> ከዓለት በወቀረው በአዲሱ መቃብርም አኖረው፤ በመቃብሩም ደጃፍ ታላቅ ድንጋይ አንከባሎ ሄደ።<sup>61</sup> መግደላዊት ማርያምም ሁለተኛይቱም ማርያም በመቃብሩ አንጻር ተቀምጠው በዚያ ነበሩ።<sup>62</sup> በማግሥቱም ከመዘጋጀት በኋላ በሚሆነው ቀን፤ የካህናት አለቆችና ፈሪሳውያን ወደ ጲላጦስ ተሰበሰቡ።<sup>63</sup> ጌታ ሆይ፤ ያ አሳች በሕይወቱ ገና ሳለ። ከሦስት ቀን በኋላ እነሣለሁ እንዳለ ትዝ አለን።<sup>64</sup> እንግዲህ ደቀ መዛሙርቱ መጥተው በሌሊት እንዳይሰርቁት ለሕዝቡም። ከሙታን ተነሣ እንዳይሉ፤ የኋለኛይቱ ስሕተት ከፊተኛይቱ ይልቅ የከፋች ትሆናላችና መቃብሩ እስከ ሦስተኛ ቀን ድረስ እንዲጠበቅ እዘዝ አሉት።<sup>65</sup> ጲላጦስም። ጠባቆች አሉአችሁ፤ ሄዳችሁ እንዳወቃችሁ አስጠብቁ አላቸው።<sup>66</sup> እነርሱም ሄደው ከጠባቆች ጋር ድንጋይን አትመው መቃብሩን አስጠበቁ።

**28** በሰንበትም መጨረሻ መጀመሪያው ቀን ሲነጋ መግደላዊት ማርያምና ሁለተኛይቱ ማርያም መቃብሩን ሊያዩ መጡ።<sup>2</sup> እነሆም፤ የጌታ መልአክ ከሰማይ ስለ ወረደ ታላቅ የምድር መናወጥ ሆነ፤ ቀርቦም ድንጋይን አንከባሎ በላዩ ተቀመጠ።<sup>3</sup> መልአኩም እንደ መብረቅ ልብሱም እንደ በረዶ ነጭ ነበረ።<sup>4</sup> ጠባቆቹም እርሱን ከመፍራት የተነሣ ተናወጡ እንደ ሞቱም ሆኑ።<sup>5</sup> መልአኩም መልሶ ሴቶቹን አላቸው። እናንተስ አትፍሩ የተሰቀለውን ኢየሱስን እንድትሹ አውቃለሁና፤<sup>6</sup> እንደ ተናገረ ተነሥቶአልና በዚህ የለም፤ የተኛበትን ስፍራ ኑና እዩ።<sup>7</sup> ፈጥኛሁም ሂዱና። ከሙታን ተነሣ፤ እነሆም፤ ወደ ገሊላ ይቀድማችኋል በዚያም ታዩታላችሁ ብላችሁ ለደቀ መዛሙርቱ ንገሩአቸው።<sup>8</sup> እነሆም፤ ነገርኋችሁ። በፍርሃትና በታላቅ ደስታም ፈጥነው ከመቃብር ሄዱ፤ ለደቀ መዛሙርቱም ሊያወሩ ሮጡ።<sup>9</sup> እነሆም፤ ኢየሱስ አገኛቸውና። ደስ ይበላችሁ አላቸው። እነርሱም ቀርቦው እግሩን ይዘው ሰገዱለት።<sup>10</sup> በዚያን ጊዜ ኢየሱስ። አትፍሩ፤ ሄዳችሁ ወደ ገሊላ እንዲሄዱ ለወንድሞቹ ተናገሩ፤ በዚያም ያዩኛል አላቸው።<sup>11</sup> ሲሄዱም ሳሉ እነሆ፤ ከጠባቆቹ አንዳንድ ወደ ከተማ መጥተው የሆነውን ሁሉ ለካህናት አለቆች አወሩ።<sup>12</sup> ከሽማግሎች ጋርም ተሰብስበው ተማከሩና ለጭፍሮች ብዙ ገንዘብ ሰጥተዋቸው።<sup>13</sup> እኛ ተኝተን ሳለን ደቀ መዛሙርቱ በሌሊት መጥተው ሰረቁት በሉ።<sup>14</sup> ይህም በገዢው ዘንድ የተሰማ እንደ ሆነ፤ እኛ እናስረዳዋለን እናንተም ያለ ሥጋት እንድትሆኑ እናደርጋለን አሉአቸው።<sup>15</sup> እነርሱም ገንዘቡን ተቀብለው እንደ አስተማሩአቸው አደረጉ። ይህም ነገር በአይሁድ ዘንድ እስከ ዛሬ ድረስ ሲወራ ይኖራል።<sup>16</sup> አሥራ አንዱ ደቀ መዛሙርት ግን ኢየሱስ ወዳዘዛቸው ተራራ ወደ ገሊላ ሄዱ፤<sup>17</sup> ባዩትም ጊዜ ሰገዱለት፤ የተጠራጠሩ ግን ነበሩ።<sup>18-20</sup> ኢየሱስም ቀረበና እንዲህ ብሎ ተናገራቸው። ሥልጣን ሁሉ በሰማይና በምድር ተሰጠኝ።

የግርቆስ ወንጌል

**1** የእግዚአብሔር ልጅ የኢየሱስ ክርስቶስ ወንጌል መጀመሪያ። 2-4 ዮሐንስ በምድረ በዳ እያጠመቀ የንስሐንም ጥምቀት ለኃጢአት ስርየት እየሰበከ መጣ። 5 የይሁዳም አገር ሁሉ የኢየሩሳሌምም ሰዎች ሁሉ ወደ እርሱ ይወጡ ነበር። ኃጢአታቸውንም እየተናዘዙ በዮርዳኖስ ወንዝ ከእርሱ ይጠመቁ ነበር። 6 ዮሐንስም የግመል ጠጉር ለብሶ በወገቡ ጠፍር ይታጠቅ አንበጣና የበረሀ ግርም ይበላ ነበር። 7 ተንብሼ የጫማውን ጠፍር መፍታት የማይገባኝ ከእኔ የሚበረታ በኋላዬ ይመጣል። 8 እኔ በውኃ አጠመቅኋችሁ እርሱ ግን በመንፈስ ቅዱስ ያጠምቃችኋል እያለ ይሰብክ ነበር። 9 በዚያ ወራትም ኢየሱስ ከገሊላ ናዝሬት መጥቶ ከዮሐንስ በዮርዳኖስ ወንዝ ተጠመቀ። 10 ወዲያውም ከውኃው በወጣ ጊዜ ሰማያት ሲቀደዱ መንፈስም እንደ ርግብ ሲወርድበት አየና። የምወድህ ልጄ አንተ ነህ። 11 በአንተ ደስ ይለኛል የሚል ድምፅ ከሰማያት መጣ። 12 ወዲያውም መንፈስ ወደ ምድረ በዳ አወጣው። 13 በምድረ በዳም ከሰይጣን እየተፈተነ አርባ ቀን ሰነበተ ከአራዊትም ጋር ነበረ። መላእክቱም አገለገሉት። 14-16 በገሊላ ባሕርም አጠገብ ሲያልፍ ስምዖንን ወንድሙንም እንድርያስን መረባቸውን ወደ ባሕር ሲጥሉ አየ። ዓሣ አጥማጆች ነበሩና። 17 ኢየሱስም። በኋላዬ ኑና ሰዎችን አጥማጆች እንድትሆኑ አደርጋችኋለሁ አላቸው። 18 ወዲያውም መረባቸውን ትተው ተከተሉት። 19 ከዚያም ጥቂት እልፍ ብሎ የዘብዴዎስን ልጅ ያዕቆብን ወንድሙንም ዮሐንስን ደግሞ በታንኳ ላይ መረባቸውን ሲያበጁ አየ። 20 ወዲያውም ጠራቸው አባታቸውንም ዘብዴዎስን ከሞያተኞቹ ጋር በታንኳ ላይ ትተው ተከትለውት ሄዱ። 21 ወደ ቅፍርናሆምም ገቡ፤ ወዲያውም በሰንበት ወደ ምክራብ ገብቶ አስተማረ። 22 እንደ ባለ ሥልጣን ያስተምራቸው ነበር እንጂ እንደ ጻፎች አይደለምና በትምህርቱ ተገረሙ። 23 በዚያን ጊዜም በምክራባቸው ርኩስ መንፈስ ያለው ሰው ነበረ፤ 24 እርሱም። የናዝሬቱ ኢየሱስ ሆይ፤ ከአንተ ጋር ምን አለን? ልታጠፉን መጣህን? ማን እንደ ሆንህ አውቁአለሁ። የእግዚአብሔር ቅዱሱ ብሎ ጮኸ። 25 ኢየሱስም። ዝም በል ከእርሱም ውጣ ብሎ ገሠጸው። 26 ርኩሱም መንፈስ አንፈራገጠውና

በታላቅ ድምፅ ጮኸ ከእርሱ ወጣ። 27 ሁሉም። ይህ ምንድር ነው? በሥልጣን ርኩሳን መናፍስትን ያዝዛል፤ እነርሱም ይታዘዙለታልና ይህ አዲስ ትምህርት ምንድር ነው? ብለው እስኪጠያየቁ ድረስ አደነቁ። 28 ዝናውም ወዲያው በየስፍራው ወደ ገሊላ ዙሪያ ሁሉ ወጣ። 29 ወዲያውም ከምክራብ ወጥቶ ከያዕቆብና ከዮሐንስ ጋር ወደ ስምዖንና ወደ እንድርያስ ቤት ገባ። 30 የስምዖንም አማት በንዳድ ታማ ተኝታ ነበር። ስለ እርስዎም ወዲያው ነገሩት። 31 ቀርቦም እጅዋን ይዞ አስነግት ንዳዱም ወዲያው ለቀቃትና አገለገለቻቸው። 32 ፀሐይም ገብቶ በመሸ ጊዜ፤ የታመሙትንና አጋንንት ያደረባቸውን ሁሉ ወደ እርሱ አመጡ፤ 33 ከተማይቱም ሁላ በደጅ ተሰብስባ ነበር። 34 በልዩ ልዩ ደዌም የታመሙትን ብዙዎችን ፈወሰ። ብዙዎችንም አጋንንት አወጣ። አጋንንትም ክርስቶስ መሆኑን አውቀው ነበርና ሊናገሩ አልፈቀደላቸውም። 35 ማለዳም ተነሥቶ ገና ሌሊት ሳለ ወጣ ወደ ምድረ በዳም ሄዶ በዚያ ጸለየ። 36 ስምዖንና ከእርሱ ጋር የነበሩትም ገሥግሠው ተከተሉት። 37 ባገኙትም ጊዜ። ሁሉ ይፈልጉሃል አሉት። 38 እርሱም። በዚያ ደግሞ ልሰብክ ወደ ሌላ ስፍራ በቅርብ ወዳሉ መንደሮች እንሂድ ስለዚህ ወጥቻለሁና አላቸው። 39 በምክራባቸውም እየሰበከ አጋንንትንም እያወጣ ወደ ገሊላ ሁሉ መጣ። 40 ለምጻምም ወደ እርሱ መጥቶ ተንበረከከና። ብትወድስ ልታነጻኝ ትችላለህ ብሎ ለመነው። 41 ኢየሱስም አዘነለት እጁንም ዘርግቶ ዳሰሰውና። እወድዳለሁ፤ ንጻ አለው። 42 በተናገረም ጊዜ ለምጹ ወዲያው ለቀቀውና ነጻ። 43 በብርቱም ተናግሮ ወዲያው አወጣው፤ 44 ለማንም አንዳች እንዳትናገር ተጠንቀቅ። ነገር ግን ሄደህ ራስህን ለካህን አሳይ ለእነርሱም ምስክር እንዲሆን ስለ መንጻትህ ሙሴ ያዘዘውን አቅርብ አለው። 45 እርሱ ግን ሲወጣ ብዙ ሊሰብክና ነገሩን ሊያወራ ጀመረ፤ ስለዚህም ኢየሱስ ተገልጦ ወደ ከተማ መግባት ወደ ፊት ተሳነው። ነገር ግን በውጭ በምድረ በዳ ይኖር ነበር፤ ከየስፍራውም ወደ እርሱ ይመጡ ነበር።

**2** ከጥቂት ቀን በኋላ ወደ ቅፍርናሆም ደግሞ ገብቶ በቤት እንደ ሆነ ተሰማ። 2 በደጅ ያለው ስፍራም እስኪጠባቸው ድረስ ብዙ ሰዎች ተሰበሰቡ፤ ቃሉንም ይነግራቸው ነበር። 3 አራት ሰዎችም የተሸከሙትን ሽባ አመጡለት። 4 ስለ ሕዝቡም ብዛት ወደ እርሱ ማቅረብ ቢያቅታቸው እርሱ ያለበትን የቤቱን ጣራ

አነሁ፤ ነድለውም ሽባው የተኛበትን አልጋ አወረዱ።<sup>5</sup> ኢየሱስም እምነታቸውን አይቶ ሽባውን። አንተ ልጅ፤ ኃጢአትህ ተሰረየችልህ አለው።<sup>6</sup> ከጻፎችም አንዳንዶቹ በዚያ ተቀምጠው ነበር በልባቸውም። ይህ ሰው ስለ ምን እንደዚህ ያለ ስድብ ይናገራል? <sup>7</sup> ከአንዱ ከእግዚአብሔር በቀር ኃጢአት ሊያስተሰርይ ማን ይችላል? ብለው አሰቡ።<sup>8</sup> ወዲያውም ኢየሱስ በልባቸው እንዲህ እንዳሰቡ በመንፈስ አውቆ እንዲህ አላቸው። በልባችሁ ይህን ስለ ምን ታስባላችሁ? <sup>9</sup> ሽባውን። ኃጢአትህ ተሰረየችልህ ከማለት ወይስ። ተነሣ አልጋህንም ተሸከምና ሂድ ከማለት ማናቸው ይቀላል?<sup>10</sup> ነገር ግን ለሰው ልጅ በምድር ላይ ኃጢአትን ሊያስተሰርይ ሥልጣን እንዳለው እንድታውቁ፤ <sup>11</sup> ሽባውን። አንተን እልሃለሁ፤ ተነሣ፤ አልጋህን ተሸከምና ወደ ቤትህ ሂድ አለው። <sup>12</sup> ተነሥቶም ወዲያው አልጋውን ተሸክሞ በሁሉ ፊት ወጣ፤ ስለዚህም ሰዎች ሁሉ ተገረሙና። እንዲህ ያለ ከቶ አላየንም ብለው እግዚአብሔርን አከበሩ። <sup>13</sup> ደግሞም በባሕር አጠገብ ወጣ፤ ሕዝቡም ሁሉ ወደ እርሱ መጡና አስተማራቸው። <sup>14</sup> ሲያልፍም በመቅረጫው ተቀምጦ የነበረውን የእልፍዮስን ልጅ ሌዊን አየና። ተከተለኝ አለው። ተነሥቶም ተከተለው። <sup>15</sup> በቤቱም በማዕድ ተቀምጦ ሳለ፤ ብዙ ቀራጮችና ኃጢአተኞች ከኢየሱስና ከደቀ መዛሙርቱ ጋር ተቀመጡ፤ ብዙ ነበሩ ይከተሉትም ነበር። <sup>16</sup> ጻፎችና ፈሪሳውያንም ከቀራጮችና ከኃጢአተኞች ጋር ሲበላ አይተው ለደቀ መዛሙርቱ። ከቀራ ጮችና ከኃጢአተኞች ጋር የሚበላና የሚጠጣ ስለ ምንድር ነው? አሉ። <sup>17</sup> ኢየሱስም ሰምቶ። ሕመምተኞች እንጂ ብርቱዎች ባለ መድኃኒት አያስፈልጋቸውም ኃጢአተኞችን እንጂ ጻድቃንን ልጠራ አልመጣሁም አላቸው። <sup>18</sup> የዮሐንስ ደቀ መዛሙርትና ፈሪሳውያን ይጠሙ ነበር። መጥተውም። የዮሐንስና የፈሪሳውያን ደቀ መዛሙርት የሚጠሙት የአንተ ደቀ መዛሙርት ግን የማይጠሙት ስለ ምንድር ነው? አሉት። <sup>19</sup> ኢየሱስም አላቸው። ሙሽራው ከእነርሱ ጋር ሳለ ሚዜዎች ሊጠሙ ይችላሉን? ሙሽራው ከእነርሱ ጋር ሳለ ሊጠሙ አይችሉም። <sup>20</sup> ነገር ግን ሙሽራው ከእነርሱ የሚወሰድበት ወራት ይመጣል፤ በዚያ ወራትም ይጠማሉ። <sup>21</sup> በአረጅ ልብስ አዲስ እራፊ የሚጥፍ የለም፤ ቢደረግ ግን፤ አዲሱ መጣፊያ አሮጌውን ይበጭቀዋል፤

መቀደዱም የባሰ ይሆናል።<sup>22</sup> በአረጅ አቁማዳም አዲስ የወይን ጠጅ የሚያኖር የለም፤ ቢደረግ ግን፤ የወይን ጠጅ አቁማዳውን ያፈነዳል የወይኑም ጠጅ ይፈሳል አቁማዳውም ይጠፋል አዲሱን የወይን ጠጅ ግን በአዲስ አቁማዳ ያኖራሉ።<sup>23</sup> በሰንበትም በእርሻ መካከል ሲያልፍ ደቀ መዛሙርቱ እየሄዱ እሾት ይቀጥፋ ጀመር።<sup>24</sup> ፈሪሳውያንም። እነሆ፤ በሰንበት ያልተፈቀደውን ስለ ምን ያደርጋሉ? አሉት።<sup>25</sup> እርሱም። ዳዊት ባስፈለገውና በተራብ ጊዜ፤ እርሱ አብረውት ከነበሩት ጋር ያደረገውን፤ አብያተር ሊቀ ካህናት በነበረ ጊዜ ወደ እግዚአብሔር ቤት እንደ ገባ፤<sup>26</sup> ከካህናት በቀር መብላት ያልተፈቀደውን የመሥዋዕትን እንጀራ እንደ በላ፤ ከእርሱም ጋር ለነበሩት እንደ ሰጣቸው ከቶ አላነበባችሁምን? አላቸው።<sup>27</sup> ደግሞ። ሰንበት ስለ ሰው ተፈጥሮአል እንጂ ሰው ስለ ሰንበት አልተፈጠረም፤<sup>28</sup> እንዲሁም የሰው ልጅ ለሰንበት እንኳ ጌታዋ ነው አላቸው።

**3** ደግሞም ወደ ምክራብ ገባ፤ በዚያም እጁ የሰለለች ሰው ነበር፤<sup>2</sup> ሊከሱትም፤ በሰንበት ይፈውሰው እንደ ሆነ ይጠባበቁት ነበር።<sup>3</sup> እጁ የሰለለችውንም ሰው። ተነሥተህ ወደ መካከል ና አለው።<sup>4</sup> በሰንበት በኃ ማድረግ ተፈቅዶአልን? ወይስ ክፉ? ነፍስ ማዳን ወይስ መግደል? አላቸው፤ እነርሱም ዝም አሉ።<sup>5</sup> ስለ ልባቸውም ድንኳዜ አዝኖ ዙሪያውን እየተመለከተ በቀጣ አያቸው፤ ሰውየውንም። እጅህን ዘርጋ አለው።<sup>6</sup> ዘረጋትም፤ እጁም ዳነች። ፈሪሳውያንም ወጥተው ወዲያው እንዴት አድርገው እንዲያጠፉት ከሄሮድስ ወገን ጋር ተማከሩበት።<sup>7</sup> ኢየሱስም ከደቀ መዛሙርቱ ጋር ወደ ባህር ፈቀቅ አለ፤ ከገሊላ የመጡም ብዙ ሰዎች ተከተሉት፤<sup>8</sup> እንዴት ትልቅ ነገርም እንዳደረገው ሰምተው ብዙ ሰዎች ከይሁዳ ከኢየሩሳሌምም ከኤዶምያስም ከዮርዳኖስ ማዶም ከጢሮስና ከሲዶና ምድርም ወደ እርሱ መጡ።<sup>9</sup> ሰዎቹም እንዳያጋፉት ታንኳን ያቆዩለት ዘንድ ደቀ መዛሙርቱን አዘዛቸው፤<sup>10</sup> ብዙ ሰዎችን አድኖ ነበርና፤ ስለዚህም ሥቃይ ያለባቸው ሁሉ እንዲዳስሱት ይወድቁበት ነበር።<sup>11</sup> ርኩሳን መናፍስትም ባዩት ጊዜ በፊቱ ተደፍተው። አንተ የእግዚአብሔር ልጅ ነህ እያሉ ጮኹ።<sup>12</sup> እንዳይገልጡትም በጣም አዘዛቸው።<sup>13</sup> ወደ ተራራም ወጣ፤ ራሱም የወደዳቸውን ወደ እርሱ ጠራ፤ ወደ እርሱም ሄዱ።<sup>14</sup> ከእርሱም

ጋር እንዲኖሩና ለመስበክ እንዲልካቸው።  
 15 ድውዮችንም ሊፈውሱ አጋንንትንም ሊያወጡ ሥልጣን ይሆንላቸው ዘንድ አሥራ ሁለት አደረገ፤  
 16 ስምዖንንም ጴጥሮስ ብሎ ሰየመው፤  
 17 የዙብዴዎስንም ልጅ ያዕቆብን የያዕቆብንም ወንድም የሐንሰን ሶኔኔርጌስ ብሎ ሰየማቸው።  
 የነጎድጓድ ልጆች ማለት ነው፤  
 18 እንድርዖስንም ፊልጶስንም በርተሎሜውስንም ማቴዎስንም ቶማስንም የእልፍሮስን ልጅ ያዕቆብንም ታዴዎስንም ቀነናዊውንም ስምዖንን፤  
 19 አሳልፎ የሰጠውንም የአስቆሮቱን ይሁዳን።  
 20 ወደ ቤትም መጡ፤ እንጀራም መብላት ስንኳ እስኪሳናቸው ድረስ እንደ ገና ብዙ ሰዎች ተሰበሰቡ።  
 21 ዘመዶቹም ስምተው። አበደ ብለዋልና ሊይዙት ወጡ።  
 22 ከኢየሩሳሌም የወረዱ ጻፎችም። ብዔል ዜቡል አለበት፤ ደግሞ። በአጋንንት አለቃ አጋንንትን ያወጣል ብለው ተናገሩ።  
 23 እነርሱንም ወደ እርሱ ጠርቶ በምሳሌ አላቸው። ሰይጣን ሰይጣንን ሊያወጣው እንዴት ይችላል?  
 24 መንግሥትም እርስ በርስዋ ከተለያዩች ያች መንግሥት ልትቆም አትችልም፤  
 25 ቤትም እርስ በርሱ ከተለያየ ያ ቤት ሊቆም አይችልም።  
 26 ሰይጣንም ራሱን ተቃውሞ ከተለያየ፣ መጨረሻ ይሆንበታል እንጂ ሊቆም አይችልም።  
 27 ነገር ግን አስቀድሞ ኃይለኛውን ሳያስር ወደ ኃይለኛው ቤት ገብቶ ዕቃውን ሊበዘብዝ የሚችል የለም፤ ከዚያም ወዲያ ቤቱን ይበዘብዛል።  
 28 እውነት እላችኋለሁ። ለሰው ልጆች ኃጢአት ሁሉ የሚሳደቡትም ስድብ ሁሉ ይሰረይላቸዋል፤  
 29 በመንፈስ ቅዱስ ላይ የሚሳደብ ሁሉ ግን የዘላለም ኃጢአት ዕዳ ይሆንበታል እንጂ ለዘላለም አይሰረይለትም።  
 30 ርዥስ መንፈስ አለበት ይሉ ነበርና።  
 31 እናቱና ወንድሞቹም መጡ በውጭም ቆመው ወደ እርሱ ልከው አስጠሩት።  
 32 ብዙ ሰዎችም በዙሪያው ተቀምጠው ነበሩና። እነሆ፣ እናትህ ወንድሞችህም በውጭ ቆመው ይፈልጉሃል አሉት።  
 33 መልሱም። እናቴ ማን ናት? ወንድሞቼስ እነ ማን ናቸው? አላቸው።  
 34 በዙሪያው ተቀምጠው ወደ ነበሩትም ተመለከተና። እነሆ እናቴ ወንድሞቹም።  
 35 የእግዚአብሔርን ፈቃድ የሚያደርግ ሁሉ፣ እርሱ ወንድሜ ነው እሳቴም እናቴም አለ።

**4** ደግሞም በባሕር ዳር ሊያስተምር ጀመረ። እጅግ ብዙ ሰዎችም ወደ እርሱ ስለ ተሰበሰቡ እርሱ በታንኳ ገብቶ በባሕር ላይ

ተቀመጠ፤ ሕዝቡም ሁሉ በባሕር ዳር በምድር ላይ ነበሩ።  
 2 በምሳሌም ብዙ ያስተምራቸው ነበር። በትምህርቱም አላቸው። ስሙ።  
 3-5 ሌላውም ብዙ መሬት በሌለበት በጭንጫ ላይ ወደቀና ጥልቅ መሬት ስላልነበረው ወዲያው በቀለ፤  
 6 ፀሐይም ሲወጣ ጠወለገ፣ ሥርም ስላልነበረው ደረቀ።  
 7 ሌላውም በእሾህ መካከል ወደቀ፣ እሾህም ወጣና አነቀው። ፍሬም አልሰጠም።  
 8 ሌላውም በመልካም መሬት ላይ ወደቀና ወጥቶ አድጎ ፍሬ ሰጠ። አንዱም ሠላሳ አንዱም ስድሳ አንዱም መቶ አፈራ።  
 9 የሚሰማ ጆሮ ያለው ይሰማ አለ።  
 10 ብቻውንም በሆነ ጊዜ፣ በዙሪያው የነበሩት ከአሥራ ሁለቱ ጋር ስለ ምሳሌው ጠየቁት።  
 11-13 አላቸውም። ይህን ምሳሌ አታውቁም? እንዴትስ ምሳሌዎቹን ሁሉ ታውቃላችሁ?  
 14 ዘረው ቃሉን ይዘራል። ቃልም በተዘራበት በመንገድ ዳር የሆኑት እነዚህ ናቸው።  
 15 በሰሙት ጊዜም ሰይጣን ወዲያው መጥቶ በልባቸው የተዘራውን ቃል ይወስዳል።  
 16 እንዲሁም በጭንጫ ላይ የተዘሩት እነዚህ ናቸው። ቃሉንም ስምተው ወዲያው በደስታ ይቀበሉታል።  
 17 ለጊዜውም ነው እንጂ በእነርሱ ሥር የላቸውም፤ ኋላም በቃሉ ምክንያት መከራ ወይም ስደት በሆነ ጊዜ ወዲያው ይሰናከላሉ።  
 18 በእሾህም የተዘሩት ሌሎች ናቸው። ቃሉን የሰሙት እነዚህ ናቸው።  
 19 የዚህም ዓለም አሳብና የባለጠግነት ማታለል የሌላውም ነገር ምኞት ገብተው ቃሉን ያንቃሉ። የሚያፈራም ይሆናል።  
 20 በመልካምም መሬት የተዘሩት ቃሉን ስምተው የሚቀበሉት አንዱም ሠላሳ አንዱም ስድሳ አንዱም መቶ ፍሬ የሚያፈሩት እነዚህ ናቸው።  
 21 እንዲህም አላቸው። መብራትን ከዕንቅብ ወይስ ከአልጋ በታች ሊያኖሩት ያመጡታልን? በመቅረዝ ላይ ሊያኖሩት አይደለም?  
 22 እንዲገለጥ ባይሆን የተሰወረ የለምና፤ ወደ ግልጥ እንዲመጣ እንጂ የተሸሸገ የለም።  
 23 የሚሰማ ጆሮ ያለው ቢኖር ይሰማ።  
 24 አላቸውም። ምን እንድትሰሙ ተጠበቁ። በምትሰናኩበት መስፈሪያ ይሰፈርላችኋል ለእናንተም ይጨመርላችኋል።  
 25 ላለው ይሰጠዋልና፤ ከሌለውም ያው ያለው እንኳ ይወስድበታል።  
 26 እርሱም አለ። በምድር ዘርን እንደሚዘራ ሰው የእግዚአብሔር መንግሥት እንደዚህ ናት ሌሊትና ቀን ይተኛልም ይነግሳልም።  
 27 እርሱም እንዴት እንደሚሆን ሳያውቅ ዘሩ ይበቅላል ያድግማል።  
 28 ምድሪቱም አውቃ



በመጀመሪያ ቡቃያ ጳላም ዛላ ጳላም በዛላው ፍጹም ሰብል ታፈራለች።<sup>29</sup> ፍሬ ግን ሲበስል መከር ደርሶአልና ወዲያው ማጭድ ይልካል።<sup>30</sup> እርሱም አለ። የእግዚአብሔርን መንግሥት በምን እናስመስላታለን? ወይስ በምን ምሳሌ እንመስላታለን?<sup>31</sup> እንደ ሰናፍጭ ቅንጣት ናት። እርስዎም በምድር በተዘራች ጊዜ በምድር ካለ ዘር ሁሉ ታንሳለች፤ በተዘራች ጊዜ ትወጣለች ከአትክልትም ሁሉ የምትበልጥ ትሆናለች።<sup>32</sup> የሰማይ ወፎችም በጥላዋ ሊሰፍሩ እስኪችሉ ታላላቅ ቅርንጫፎች ታደርጋለች።<sup>33</sup> መስማትም በሚችሉበት መጠን እነዚህን በሚመስል በብዙ ምሳሌ ቃሉን ይነግራቸው ነበር፤ ያለ ምሳሌ ግን አልነገራቸውም።<sup>34</sup> ለብቻቸውም ሲሆኑ ነገሩን ሁሉ ለገዛ ደቀ መዛሙርቱ ይፈታላቸው ነበር።<sup>35</sup> በዚያም ቀን በመሸ ጊዜ። ወደ ማዶ እንሻገር አላቸው።<sup>36</sup> ሕዝቡንም ትተው በታንኳ እንዲያው ወሰዱት፤ ሌሎች ታንኳዎችም ከእርሱ ጋር ነበሩ።<sup>37</sup> ብርቱ ዐውሎ ነፋስም ተነሣና ውኃ በታንኳይቱ እስኪዋላ ድረስ ማዕበሉ በታንኳይቱ ይገባ ነበር።<sup>38</sup> እርሱም በስተጓላዋ ትራስ ተንተርሶ ተኝቶ ነበር፤ አንቅተውም። መምህር ሆይ፤ ስንጠፋ አይገደህምን? አሉት።<sup>39</sup> ነቅቶም ነፋሱን ገሠጸው ባሕሩንም። ዝም በል። ፀጥ በል አለው። ነፋሱም ተወ ታላቅ ፀጥታም ሆነ።<sup>40</sup> እንዲህ የምትፈሩ ስለ ምን ነው? እንዴትስ እምነት የላችሁም? አላቸው።<sup>41</sup> እጅግም ፈሩና። እንግዲህ ነፋስም ባሕርም የሚታዘዙለት ይህ ማን ነው? ተባባሉ።

**5** ወደ ባሕር ማዶም ወደ ጌርጌሴኖን አገር መጡ።<sup>2</sup> ከታንኳይቱም በወጣ ጊዜ፤ ርዥስ መንፈስ የያዘው ሰው ከመቃብር ወጥቶ ወዲያው ተገናኘው፤<sup>3</sup> እርሱም በመቃብር ይኖር ነበር፤ በሰንሰለትም ስንኳ ማንም ሊያስረው በዚያን ጊዜ አይችልም ነበር፤<sup>4</sup> ብዙ ጊዜ በእግር ብረትና በሰንሰለት ይታሰር ነበርና ዳሩ ግን ሰንሰለቱን ይበጣጥስ እግር ብረቱንም ይሰባብር ነበር፤ ሊያሸንፈውም የሚችል አልነበረም፤<sup>5</sup> ሁልጊዜም ሌሊትና ቀን በመቃብርና በተራራ ሆኖ ይጮኽ ነበር ሰውነቱንም በድንጋይ ይባጭር ነበር።<sup>6</sup> ኢየሱስንም ከሩቅ ባዩ ጊዜ ሮጦ ሰገደለት፤<sup>7</sup> በታላቅ ድምፅም እየጮኸ። የልዑል እግዚአብሔር ልጅ ኢየሱስ ሆይ፤ ከአንተ ጋር ምን አለኝ? እንዳታሰታላችኛ በእግዚአብሔር አምልሃለሁ አለ፤<sup>8</sup> አንተ ርዥስ መንፈስ፤ ከዚህ ሰው ውጣ ብሎት ነበርና።<sup>9</sup> ስምህ ማን ነው? ብሎ ጠየቀው። ብዙዎች ነንና ስሜ ሌጌዎን

ነው አለው።<sup>10</sup> ከአገርም ውጭ እንዳይሰዳቸው አጥብቆ ለመነው።<sup>11</sup> በዚያም በተራራ ጥግ ብዙ የእሪያ መንጋ ይሰማራ ነበርና።<sup>12</sup> ወደ እሪያዎቹ እንድንገባ ስደደን ብለው ለመኑት።<sup>13</sup> ኢየሱስም ፈቀደላቸው። ርዥሳን መናፍስቱም ወጥተው ወደ እሪያዎቹ ገቡ፤ ሁለት ሺህም የሚያህል መንጋ ከአፋፉ ወደ ባሕር ተጣደፉና በባሕር ሰጠው።<sup>14</sup> እረኞቹም ሸሽተው በከተማውና በአገሩ አውሩ፤ ነገሩም ምን እንደ ሆነ ለማየት መጡ።<sup>15</sup> ወደ ኢየሱስም መጡ፤ አጋንንትም ያደሩበትን ሌጌዎንም የነበረበትን ሰው ተቀምጦ ለብሶም ልቡም ተመልሶ እዩና ፈሩ።<sup>16</sup> ያዩት ሰዎችም አጋንንት ላደሩበት ሰው የሆነውንና ስለ እሪያዎቹ ተረኩላቸው።<sup>17</sup> ከአገራቸውም እንዲሄድላቸው ይለምኑት ጀመር።<sup>18</sup> ወደ ታንኳይቱም በገባ ጊዜ አጋንንት አድረውበት የነበረው ሰው ከእርሱ ጋር እንዲኖር ለመነው።<sup>19</sup> ኢየሱስም አልፈቀደለትም፤ ነገር ግን። ወደ ቤትህ በቤተ ሰዎችህ ዘንድ ሄደህ ጌታ እንዴት ያለ ታላቅ ነገር እንዳደረገልህ እንዴትስ እንደ ማረህ አውራላቸው አለው።<sup>20</sup> ሄደም ኢየሱስ እንዴት ያለ ታላቅ ነገር እንዳደረገለት አሥር ከተማ በሚባል አገር ይሰብክ ጀመር፤ ሁሉም ተደነቁ።<sup>21</sup> ኢየሱስም ደግሞ በታንኳይቱ ወደ ማዶ ከተሻገረ በኋላ ብዙ ሰዎች ወደ እርሱ ተሰበሰቡ። በባሕርም አጠገብ ነበረ።<sup>22</sup> ኢያኢሮስ የተባለ ከምኩራብ አለቆች አንዱ መጣ፤ ባየውም ጊዜ በእግሩ ላይ ወደቀና።<sup>23</sup> ታናሽቱ ልጅ ልትሞት ቀርባለችና እንድትድንና በሕይወት እንድትኖር መጥተህ እጅህን ጫንባት ብሎ አጥብቆ ለመነው።<sup>24</sup> ከእርሱም ጋር ሄደ። ብዙ ሕዝብም ተከተሉት አጋፉትም።<sup>25</sup> ከአሥራ ሁለት ዓመትም ጀምሮ ደም የሚፈሳት ሴት ነበረች።<sup>26</sup> ከብዙ ባለ መድኃኒቶችም ብዙ ተሠቃዩች፤ ገንዘብዋንም ሁሉ ከስራ ባሰባት እንጂ ምንም አልተጠቀመችም፤<sup>27</sup> የኢየሱስንም ወሬ ስምታ በስተጓላው በሰዎች መካከል መጥታ ልብሱን ዳሰለች።<sup>28</sup> ልብሱን ብቻ የዳሰሰሁ እንደ ሆነ እድናለሁ ብላለችና።<sup>29</sup> ወዲያውም የደምዋ ምንጭ ደረቀ ከሥቃይዋም እንደዳነች በሰውነትዋ አወቀች።<sup>30</sup> ወዲያውም ኢየሱስ ከእርሱ ኃይል እንደ ወጣ በገዛ ራሱ አውቆ በሕዝቡ መካከል ዘወር ብሎ። ልብሱን የዳሰሰ ማን ነው? አለ።<sup>31</sup> ደቀ መዛሙርቱም። ሕዝቡ ሲያጋፉህ እያየህ። ማን ዳሰሰኝ ትላለህን? አሉት።<sup>32</sup> ይህንም ያደረገችውን ለማየት ዘወር ብሎ ይመለከት

ነበር።<sup>33</sup> ሴቲቱ ግን የተደረገላትን ስላወቀች፣ እየፈራች እየተንቀጠቀጠችም፣ መጥታ በፊቱ ተደፋች እውነቱንም ሁሉ ነገረችው።<sup>34</sup> እርሱም። ልጄ ሆይ፣ እምነትሽ አድኖሻል፤ በሰላም ሂጂ ከሥቃይሽም ተፈወሽ አላት።<sup>35</sup> እርሱም ገና ሲናገር ከምኸራብ አለቃው ቤት ዘንድ የመጡት። ልጅህ ሞታለች፤ ስለ ምን መምህሩን አሁን ታደክመዋለህ? አሉት።<sup>36</sup> ኢየሱስ ግን የተናገሩትን ቃል አድምጦ ለምኸራብ አለቃ። እመን ብቻ እንጂ አትፍራ አለው።<sup>37</sup> ከጴጥሮስም ከያዕቆብም ከያዕቆብም ወንድም ከዮሐንስ በቀር ማንም እንዲከተለው አልፈቀደም።<sup>38</sup> ወደ ምኸራብ አለቃ ቤትም መጥቶ ሰዎች ሲንጫጩና ሲያለቅሱ ዋይታም ሲያበዙ አየ፤<sup>39</sup> ገብቶም። ስለ ምን ትንጫጫላችሁ ታለቅሳላችሁም? ብላቴናይቱ ተኝታለች እንጂ አልሞተችም አላቸው።<sup>40</sup> በጣምም ሳቁበት። እርሱ ግን ሁሉን አስወጥቶ የብላቴናይቱን አባትና እናትም ከእርሱ ጋር የነበሩትንም ይዞ ብላቴናይቱ ወዳለችበት ገባ።<sup>41</sup> የብላቴናይቱንም እጅ ይዞ። ጣሊታ ቁጫ አላት፤ ፍችውም አንቺ ብላቴና ተነሽ እልሻለሁ ነው።<sup>42</sup> ብላቴናይቱም የአሥራ ሁለት ዓመት ልጅ ነበረችና ወዲያው ቆማ ተመላለሰች። ወዲያውም ታላቅ መገረም ተገረሙ።<sup>43</sup> ይህንም ማንም እንዳያውቅ አጥብቆ አዞላቸው። የምትበላውን ስጡአት አላቸው።

**6** ከዚያም ወጥቶ ወደ ገዛ አገሩ መጣ ደቀ መዛሙርቱም ተከተሉት።<sup>2</sup> ስንበትም በሆነ ጊዜ በምኸራብ ያስተምር ጀመር፤ ብዙዎችም ሰምተው ተገረሙና። እነዚህን ነገሮች ይህ ከወዴት አገኛቸው? ለዚህ የተሰጠችው ጥበብ ምንድር ናት? በእጁም የሚደረጉ እንደነዚህ ያሉ ተአምራት ምንድር ናቸው?<sup>3</sup> ይህስ ጸራቢው የግርቆም ልጅ የያቆብም የዮሳም የይሁዳም የስምዖንም ወንድም አይደለምን? እንቶቹስ በዚህ በእኛ ዘንድ አይደሉምን? አሉ፤ ይሰናከሉበትም ነበር።<sup>4</sup> ኢየሱስም። ነቢይ ከገዛ አገሩና ከገዛ ዘመዶቹ ከገዛ ቤቱም በቀር ሳይከበር አይቀርም አላቸው።<sup>5</sup> በዚያም በጥቂቶች ድውዮች ላይ እጁን ጭኖ ከመፈወስ በቀር፣ ተአምር ሊያደርግ ምንም አልቻለም።<sup>6</sup> ስለ አለማመናቸውም ተደነቀ። በመንደሮችም እያስተማረ ይዞር ነበር።<sup>7</sup> አስራ ሁለቱንም ወደ እርሱ ጠራ ሁለት ሁለቱንም ይልካቸው ጀመር። በርኩሳን መናፍስትም ላይ ሥልጣን ሰጣቸው።<sup>8</sup> ለመንገድም ከበትር በቀር

እንጀራም ቢሆን ከረጢትም ቢሆን መሐለቅም በመቀነታቸው ቢሆን እንዳይዙ አዘዛቸው።<sup>9</sup> በእግራችሁ ጫማ አድርጉ እንጂ ሁለት እጅ ጠብብ አትልበሱ አለ።<sup>10</sup> በማናቸውም ስፍራ ወደ ቤት ብትገቡ ከዚያ እስክትወጡ ድረስ በዚያው ተቀመጡ።<sup>11</sup> ከማይቀበሉአችሁና ከማይሰሙአችሁ ስፍራ ሁሉ፣ ከዚያ ወጥታችሁ ምስክር ይሆንባቸው ዘንድ ከእግራችሁ በታች ያለውን ትቢያ አራግፉ። እውነት እላችኋለሁ። ከዚያች ከተማ ይልቅ ለሰዶምና ለገሞራ በፍርድ ቀን ይቀልላቸዋል አላቸው።<sup>12</sup> ወጥተውም ንስሐ እንዲገቡ ሰበኩ። ብዙ አጋንንትንም አወጡ።<sup>13</sup> ብዙ ድውዮችንም ዘይት እየቀቡ ፈወሱአቸው።<sup>14</sup> ስሙም ተገልጦአልና ንጉሡ ሄሮድስ በሰማ ጊዜ። መጥምቁ ዮሐንስ ከሙታን ተነሥቶአል ስለዚህም ኃይል በእርሱ ይደረጋል አለ።<sup>15</sup> ሌሎችም። ኤልያስ ነው አሉ፤ ሌሎችም። ከነቢያት እንደ አንዱ ነቢይ ነው አሉ።<sup>16</sup> ሄሮድስ ግን ሰምቶ። እኔ ራሱን ያስቆረጥሁት ዮሐንስ ይህ ነው እርሱ ከሙታን ተነሥቶአል አለ።<sup>17</sup> ሄሮድስ የወንድሙን የፊልጶስን ሚስት ሄሮድያዳን አግብቶ ነበርና በእርስዋ ምክንያት ራሱ ልኮ ዮሐንስን አስይዞ በወገኑ አሳስሮት ነበር፤<sup>18</sup> ዮሐንስ ሄሮድስን። የወንድምህ ሚስት ለአንተ ልትሆን አልተፈቀደም ይለው ነበርና።<sup>19</sup> ሄሮድያዳ ግን ተቃውማው ልትገድለው ትፈልግ ነበር አልቻለችም፤<sup>20</sup> ሄሮድስ ዮሐንስ ጻድቅና ቅዱስ ሰው እንደ ሆነ አውቆ ይፈራውና ይጠባበቀው ነበር፤ እርሱንም ሰምቶ በብዙ ነገር ያመነታ ነበር፤<sup>21</sup> በደስታም ይሰማው ነበር። ሄሮድስም በተወለደበት ቀን ለመኳንንቱና ለሻለቆቹ ለገሊላም ሹማምንት ግብር ባደረገ ጊዜ ምቹ ቀን ሆነላትና<sup>22</sup> የሄሮድያዳ ልጅ ገብታ ስትዘፍን ሄሮድስንና ከእርሱ ጋር የተቀመጡትን ደስ አሰኘቻቸው። ንጉሡም ብላቴናይቱን። የምትወጁትን ሁሉ ለምኒኝ እሰጥሽማለሁ አላት፤<sup>23</sup> የመንግሥቱ እኩሌታ ስንኳ ቢሆን የምትለምኒውን ሁሉ እሰጥሻለሁ ብሎ ማለላት።<sup>24</sup> ወጥታም ለእናትዋ። ምን ልለምነው? አለች። እርስዋም። የመጥምቁን የዮሐንስን ራስ አለች።<sup>25</sup> ወዲያውም ፈጥና ወደ ንጉሡ ገብታ። የመጥምቁን የዮሐንስን ራስ በወጭት አሁን ልትሰጠኝ እወዳለሁ ብላ ለመነችው።<sup>26</sup> ንጉሡም እጅግ አገኖ ስለ መሐላው ከእርሱም ጋር ስለ ተቀመጡት ሊነሣት አልወደደም።<sup>27</sup> ወዲያውም ንጉሡ ባለ ወግ

ልኮ ራሱን እንዲያመጣ አዘዘው። ሄደም በውሳኔ ራሱን ቈረጠ።<sup>28</sup> ራሱንም በወጭት አምጥቶ ለብላቴናይቱ ሰጣት፤ ብላቴናይቱም ለእናትሞ ሰጠች።<sup>29</sup> ደቀ መዛሙርቱም ሰምተው መጡ በድኑንም ወስደው ቀበሩት።<sup>30</sup> ሐዋርያትም ወደ ኢየሱስ ተሰብስበው ያደረጉትንና ያስተማሩትን ሁሉ ነገሩት።<sup>31</sup> እናንተ ራሳችሁ ብቻችሁን ወደ ምድረ በዳ ኑና ጥቂት ዕረፉ አላቸው፤ የሚመጡና የሚሄዱ ብዙዎች ነበሩና፤ ለሙብላት እንኳ ጊዜ አጡ።<sup>32</sup> በታንኳውም ብቻቸውን ወደ ምድረ በዳ ሄዱ።<sup>33</sup> ሰዎችም ሲሄዱ አይሉቸው ብዙዎችም አወቁአቸውና ከከተሞች ሁሉ በእግር እየሮጡ ወዲያ ቀደመ-አቸው ወደ እርሱም ተሰበሰቡ።<sup>34</sup> ኢየሱስም ወጥቶ ብዙ ሕዝብ አየና እረኛ እንደሌላቸው በጎች ስለ ነበሩ አዘነላቸው፤ ብዙም ነገር ያስተምራቸው ጀመር።<sup>35</sup> በዚያን ጊዜም ብዙ ሰዓት ካለፈ በኋላ ደቀ መዛሙርቱ ወደ እርሱ ቀርበው። በታው ምድረ በዳ ነው አሁንም መሸቶአል፤<sup>36</sup> የሚበሉት የላቸውምና በዙሪያ ወዳሉ ገጠሮችና መንደሮች ሄደው እንጀራ ለራሳቸው እንዲገዙ አሰናብታቸው አሉት።<sup>37</sup> እርሱ ግን መልሶ። እናንተ የሚበሉትን ስጡአቸው አላቸው። ሄደን እንጀራ በሁለት መቶ ዲናር እንግዛላቸውን? እንዲበሉም እንስጣቸውን? አሉት።<sup>38</sup> እርሱም። ስንት እንጀራ አላችሁ? ሂዱና እዩ አላቸው። ባወቁም ጊዜ። አምስት፤ ሁለትም ዓሣ አሉት።<sup>39</sup> ሁሉንም በየክፍሉ በለመለመ ሣር ላይ እንዲያስቀምጡአቸው አዘዘቸው።<sup>40</sup> መቶ መቶውና አምሳ አምሳው እየሆኑ በተራ በተራ ተቀመጡ።<sup>41</sup> አምስቱንም እንጀራ ሁለቱንም ዓሣ ይዞ ወደ ሰማይ አሻቅቦ አየና ባረከ፤ እንጀራውንም ቈርሶ እንዲያቀርቡላቸው ለደቀ መዛሙርቱ ሰጠ።<sup>42</sup> ሁለቱን ዓሣ ደግሞ ለሁሉ ከፈለ። ሁሉም በልተው ጠገቡ።<sup>43</sup> ከቀርስራሹም አሥራ ሁለት መስብ የሞላ አነሡ ከዓሣውም ደግሞ።<sup>44</sup> እንጀራውንም የበሉት ወንዶቹ አምስት ሺህ ነበሩ።<sup>45</sup> ወዲያውም ሕዝቡን ሲያሰናብት ሳለ ደቀ መዛሙርቱ በታንኳ ገብተው ወደ ማዶ ወደ ቤተ ሳይዳ እንዲቀድሙት ግድ አላቸው።<sup>46</sup> ካሰናበታቸውም በኋላ ሊጸልይ ወደ ተራራ ወጣ።<sup>47</sup> በመሸም ጊዜ ታንኳይቱ በባሕር መካከል ሳለች እርሱ ብቻውን በምድር ላይ ነበረ።<sup>48</sup> ነፋስ ወደ ፊታቸው ነበረና እየቀዘፉ ሲጨነቁ አይቶ፤ ከሌሊቱ በአራተኛው ክፍል በባሕር ላይ እየሄደ ወደ እነርሱ መጣ፤ ሊያልፋቸውም

ይወድ ነበር።<sup>49</sup> እነርሱ ግን በባሕር ላይ ሲሄድ ባዩት ጊዜ ምትሀት መሰላቸውና ጮኹ፤<sup>50</sup> ሁሉ አይተውታልና፤ ታወኩም። ወዲያውም ተናገራቸውና፤ አይዘክችሁ፤ እኔ ነኝ፤ አትፍሩ አላቸው።<sup>51</sup> ወደ እነርሱም ወደ ታንኳይቱ ገባ፤ ነፋሱም ተወ፤ በራሳቸውም ያለ መጠን እጅግ ተገረመ፤<sup>52</sup> ስለ እንጀራው አላስተዋሉምና፤ ነገር ግን ልባቸው ደንዘዘ ነበር።<sup>53</sup> ተሻግረውም ወደ ምድር ወደ ጌንሬሬጥ ደረሱ ታንኳይቱንም አስጠጉ።<sup>54</sup> ከታንኳይቱም ሲወጡ ወዲያው አውቀውት<sup>55</sup> በዚያች አገር ሁሉ ዙሪያ ሮጡና እርሱ እንዳለ ወደ ሰሙበት ስፍራ ሕመምተኞችን በአልጋ ላይ ያመጡ ጀመር።<sup>56</sup> በገባበትም ስፍራ ሁሉ፤ መንደርም ከተማም ገጠርም ቢሆን፤ በገበያ ድውዮችን ያኖሩ ነበር፤ የልብሱንም ጫፍ እንኳ ሊዳሰሱ ይለምኑት ነበር የዳሰሱትም ሁሉ ዳኑ።

**7** ፈሪሳውያንና ከጻፎች ወገን ከኢየሩሳሌም የመጡትም ወደ እርሱ ተሰበሰቡ።<sup>2</sup> ከደቀ መዛሙርቱም አንዳንድ በርኩስ ማለት ባልታጠበ እጅ እንጀራ ሲበሉ አዩ።<sup>3</sup> ፈሪሳውያንና አይሁድም ሁሉ የሸማግሎችን ወግ ሲጠብቁ እጃቸውን ደኅና አድርገው ሳይታጠቡ አይበሉምና፤<sup>4</sup> ከገበያም ተመልሰው ካልታጠቡ አይበሉም፤ ጽዋንም ማድጋንም የናስ ዕቃንም አልጋንም እንደ ማጠብ ሌላ ነገር ሊጠብቁት የተቀበሉት ብዙ አለ።<sup>5</sup> ፈሪሳውያንም ጻፎችም። ደቀ መዛሙርትህ እንደ ሸማግሌዎች ወግ ስለ ምን አይሄዱም? ነገር ግን እጃቸውን ሳይታጠቡ እንጀራ ይበላሉ ብለው ጠየቁት።<sup>6</sup> እርሱ ግን እንዲህ አላቸው። ኢሳይያስ ስለ እናንተ ስለ ግብዘች። ይህ ሕዝብ በከንፈሩ ያከብረኛል ልቡ ግን ከእኔ በጣም የራቀ ነው፤<sup>7</sup> የሰውም ሥርዓት የሆነ ትምህርት እያስተማሩ በከንቱ ያመልኩኛል ተብሎ እንደ ተጻፈ በእውነት ትንቢት ተናገረ።<sup>8</sup> የእግዚአብሔርን ትእዛዝ ትታችሁ ጽዋን ማድጋንም እንደ ማጠብ የሰውን ወግ ትጠብቃላችሁ፤ ይህንም የመሰለ ብዙ ሌላ ነገር ታደርጋላችሁ።<sup>9</sup> እንዲህም አላቸው። ወጋችሁን ትጠብቁ ዘንድ የእግዚአብሔርን ትእዛዝ እጅግ ነቃችኋል።<sup>10</sup> ሙሴ። አባትህንና እናትህን አክብር፤ ደግሞ። አባቱን ወይም እናቱን የሰደበ ፈጽሞ ይሙት ብሎአልና።<sup>11</sup> እናንተ ግን ትላላችሁ። ሰው አባቱን ወይም እናቱን። ከእኔ የምትጠቀምበት ነገር ሁሉ ቀርባን ማለት መባ ነው ቢል።<sup>12</sup> ለአባቱና ለእናቱ ምንም እንኳ ሊያደርግ ወደ ፊት

አትፈቅዱለትም፤ <sup>13</sup> ባስተላለፋችሁትም ወግ የእግዚአብሔርን ቃል ትሽራላችሁ፤ እንደዚሁም ይህን የሚመስል ብዙ ነገር ታደርጋላችሁ።  
<sup>14</sup> ደግሞም ሕዝቡን ጠርቶ። ሁላችሁ እኔን ስሙ አስተውሉም። <sup>15</sup> ከሰው የሚወጡት ሰውን የሚያረክሱ ናቸው እንጂ ከሰው ውጭ የሚገባው ሊያረክሰው የሚችል ምንም የለም።  
<sup>16</sup> የሚሰማ ጆሮ ያለው ቢኖር ይሰማ አላቸው።  
<sup>17</sup> ከሕዝቡ ዘንድ ወደ ቤት ከገባ በኋላ ደቀ መዛሙርቱ ምሳሌውን ጠየቁት። <sup>18</sup> እርሱም። እናንተ ደግሞ እንደዚህ የማታስተውሉ ናችሁን? ከውጭ ወደ ሰው የሚገባ ሊያረክሰው ምንም እንዳይችል አትመለከቱምን? <sup>19</sup> ወደ ሆድ ገብቶ ወደ እዳሪ ይወጣል እንጂ ወደ ልብ አይገባምና፤ መብልን ሁሉ እያጠራ አላቸው። <sup>20</sup> እርሱም አለ። ከሰው የሚወጣው ሰውን የሚያረክስ ያ ነው። <sup>21</sup> ከውስጥ ከሰው ልብ የሚወጣ ክፉ አሳብ፤ <sup>22</sup> ዝሙት፣ መስረቅ፣ መግደል፣ ምንዝርነት፣ መጎምጃት፣ ክፉት፣ ተንኮል፣ መዳራት፣ ምቀኝነት፣ ስድብ፣ ትዕቢት፣ ስንፍና ናቸውና፤ <sup>23</sup> ይህ ክፉው ሁሉ ከውስጥ ይወጣል ሰውን ያረክስዋል። <sup>24</sup> ከዚያም ተነሥቶ ወደ ጢሮስና ወደ ሲዶና አገር ሄደ። ወደ ቤትም ገብቶ ማንም እንዳያውቅበት ወደደ ሊሰወርም አልተቻለውም፤ <sup>25</sup> ወዲያው ግን ታናሽቱ ልጅዋ ርኩስ መንፈስ ያደረባት አንዲት ሴት ስለ እርሱ ሰምታ መጣችና በእግሩ ላይ ተደፋች <sup>26</sup> ሴቲቱም ግሪክ፣ ትውልድዋም ሲሮፈንቃዊት ነበረች፤ ከልጅዋ ጋኔን ያወጣላት ዘንድ ለመነሻው።  
<sup>27</sup> ኢየሱስ ግን። ልጆቹ በፊት ይጠግቡ ዘንድ ተዩ የልጆቹን እንጀራ ይዞ ለቡችሎች መጣል አይገባምና አላት። <sup>28</sup> እርስዎም መልሳ። አዎን፤ ጌታ ሆይ፤ ቡችሎች እንኳ ከማዕድ በታች ሆነው የልጆችን ፍርፋሪ ይበላሉ አለችው።  
<sup>29</sup> እርሱም። ስለዚህ ቃልሽ ሂጂ ጋኔኑ ከልጅሽ ወጥቶአል አላት። <sup>30</sup> ወደ ቤትዋም ሄዳ ጋኔኑ ወጥቶ ልጅዋም በአልጋ ላይ ተኝታ አገኘች።  
<sup>31</sup> ደግሞም ከጢሮስ አገር ወጥቶ በሲዶና አልፎ አሥር ከተማ በሚባል አገር መካከል ወደ ገሊላ ባሕር መጣ። <sup>32</sup> ደንቆሮና ኩልታፋም የሆነ ሰው ወደ እርሱ አመጡ። <sup>33</sup> እጁንም ይጭንበት ዘንድ ለመኑት። ከሕዝቡም ለይቶ ለብቻው ወሰደው። ጣቶቹንም በጀሮቹ አገባ እንትፍም ብሎ መላሱን ዳሰሰ፤ <sup>34</sup> ወደ ሰማይም አሻቅቦ አይቶ ቃተተና። ኤፍታህ አለው፤ እርሱም ተከፈት ማለት ነው። <sup>35</sup> ወዲያውም ጀሮቹ

ተከፈቱ የመላሱም እስራት ተፈታ አጥርቶም ተናገረ። <sup>36</sup> ለማንም አትንገሩ ብሎ አዘዛቸው እነርሱ ግን ባዘዛቸውም መጠን ይልቅ እጅግ አወሩት። <sup>37</sup> ያለ መጠንም ተገረሙና። ሁሉን ደኅና አድርጎአል፤ ደንቆሮችም እንዲሰሙ ዲዳዎችም እንዲናገሩ ያደርጋል አሉ።  
**8** የሚበሉትም ስለሌላቸው ደቀ መዛሙርቱን ጠርቶ። <sup>2</sup> ሕዝቡ ከእኔ ጋር እስካሁን ሦስት ቀን ውለዋልና የሚበሉት ስለሌላቸው አዝንላቸዋለሁ፤ <sup>3</sup> ከእነርሱም አንዳንዶቹ ከሩቅ መጥተዋልና ጠማቸውን ወደ ቤታቸው ባሰናብታቸው በመንገድ ይዝላሉ አላቸው። <sup>4</sup> ደቀ መዛሙርቱም። በዚህ በምድረ በዳ እንጀራ ከየት አግኝቶ ሰው እነዚህን ማጥገብ ይችላል? ብለው መለሱለት። <sup>5</sup> እርሱም። ስንት እንጀራ አላችሁ? ብሎ ጠየቃቸው። እነርሱም። ሰባት አሉት። <sup>6</sup> ሕዝቡም በምድር እንዲቀመጡ አዘዘ። ሰባቱንም እንጀራ ይዞ አመስገነ፤ ቄርሶም እንዲያቀርቡላቸው ለደቀ መዛሙርቱ ሰጠ። ለሕዝቡም አቀረቡ። <sup>7</sup> ጥቂትም ትንሽ ዓሣ ነበራቸው፤ ባረከውም ይህንም ደግሞ እንዲያቀርቡላቸው አዘዘ። <sup>8</sup> በሉም ጠገቡም፤ የተረፈውንም ቍርስራሽ ሰባት ቅርጫት አነሡ። <sup>9</sup> የበሉትም አራት ሺህ ያህል ነበሩ። <sup>10</sup> አሰናበታቸውም። ወዲያውም ከደቀ መዛሙርቱ ጋር ወደ ታንኳይቱ ገብቶ ወደ ዳልማኑታ አገር መጣ። <sup>11</sup> ፈሪሳውያንም ወጡና ሊፈትኑት ከሰማይ ምልክት ከእርሱ ፈልገው ከእርሱ ጋር ይከራከሩ ጀመር። <sup>12</sup> በመንፈሱም እጅግ ቃተተና። ይህ ትውልድ ስለ ምን ምልክት ይፈልጋል? እውነት እላችኋለሁ። ለዚህ ትውልድ ምልክት አይሰጠውም አለ። <sup>13</sup> ትቶአቸውም እንደ ገና ወደ ታንኳይቱ ገብቶ ወደ ማዶ ሄደ። <sup>14</sup> እንጀራ መያዝም ረሱ፤ ለእነርሱም ከአንድ እንጀራ በቀር በታንኳይቱ አልነበራቸውም። <sup>15</sup> እርሱም። ተጠንቀቁ፤ ከፈሪሳውያንና ከሄሮድስ እርሾ ተጠበቁ ብሎ አዘዛቸው። <sup>16</sup> እርስ በርሳቸውም። እንጀራ ስለሌለን ይሆናል ብለው ተነጋገሩ። <sup>17</sup> ኢየሱስም አውቆ እንዲህ አላቸው። እንጀራ ስለሌላችሁ ስለ ምን ትነጋገራላችሁ? ገና አልተመለከታችሁምን? አሳስተዋላችሁምን? <sup>18</sup> ልባችሁስ ደንዝዞአልን? ዓይን ሳላችሁ አታዩምን? ጀሮስ ሳላችሁ አትሰሙምን? ትገስ አይላችሁምን? <sup>19</sup> አምስቱን እንጀራ ለአምስት ሺህ በቁረስሁ ጊዜ፤ ቍርስራሹ የሞላ ስንት መሰብ አነሣችሁ? እነርሱም። አሥራ ሁለት

አሉት።<sup>20</sup> ሰባቱን እንጀራስ ለአራት ሺህ በቁረስሁ ጊዜ፤ ቊርስራሹ የሞላ ስንት ቅርጫት አነሣችሁ? እነርሱም። ሰባት አሉት።<sup>21</sup> ገና አላስተዋላችሁም? አላቸው።<sup>22</sup> ወደ ቤተ ሳይዳም መጡ። ዕውርም አመጡለት፤ እንዲዳስሰውም ለመኑት።<sup>23</sup> ዕውሩንም እጁን ይዞ ከመንደር ውጭ አወጣው፤ በዓይኑም ተፍቶበት እጁንም ጭናበት፤ አንዳች ታያለህን ብሎ ጠየቀው።<sup>24</sup> አሻቅቦም። ሰዎች እንደ ዛፍ ሲመላለሱ አያለሁ አለ።<sup>25</sup> ከዚህም በኋላ ደግሞ እጁን በዓይኑ ላይ ጫነበት አጥርቶም አየና ዳነም ከሩቅም ሳይቀር ሁሉን ተመለከተ።<sup>26</sup> ወደ ቤቱም ሰደደውና። ወደ መንደሩ አትግባ በመንደሩም ለማንም አንዳች አትናገር አለው።<sup>27</sup> ኢየሱስና ደቀ መዛሙርቱም በፊልጶስ ቁሣርያ ወዳሉ መንደሮች ወጡ በመንገድም። ሰዎች እኔ ማን እንደ ሆንሁ ይላሉ? ብሎ ደቀ መዛሙርቱን ጠየቃቸው።<sup>28</sup> እነርሱም። መጥምቁ ዮሐንስ፤ ሌሎችም ኤልያስ፤ ሌሎችም ከነቢያት አንዱ ብለው ነገሩት።<sup>29</sup> እናንተስ እኔ ማን እንደ ሆንሁ ትላላችሁ? ብሎ ጠየቃቸው። ጴጥሮስም፤ አንተ ክርስቶስ ነህ ብሎ መለሰለት።<sup>30</sup> ስለ እርሱም ለማንም እንዳይናገሩ አዘዛቸው።<sup>31</sup> የሰው ልጅ ብዙ መከራ ሊቀበል፤ ከሽግግሌዎችም ከካህናት አለቆችም ከጻፎችም ሊጣል፤ ሊገደልም ከሦስት ቀንም በኋላ ሊነሣ እንዲገባው ያስተምራቸው ጀመር፤ ቃሉንም ገልጦ ይናገር ነበር።<sup>32</sup> ጴጥሮስም ወደ እርሱ ወስዶ ይገሥጸው ጀመር።<sup>33</sup> እርሱ ግን ዘወር አለ ደቀ መዛሙርቱንም አይቶ ጴጥሮስን ገሠጸውና። ወደ ኋላዬ ሂድ፤ አንተ ሰይጣን፤ የሰውን እንጂ የእግዚአብሔርን ነገር አታስብምና አለው።<sup>34</sup> ሕዝቡንም ከደቀ መዛሙርቱ ጋር ጠርቶ እንዲህ አላቸው። በኋላዬ ሊመጣ የሚወድ ቢኖር፤ ራሱን ይካድ መስቀሉንም ተሸክሞ ይከተለኝ።<sup>35</sup> ነፍሱን ሊያድን የሚወድ ሁሉ ያጠፋታልና፤ ስለ እኔና ስለ ወንጌል ነፍሱን የሚያጠፋ ሁሉ ግን ያድናታል።<sup>36</sup> ሰው ዓለምን ሁሉ ቢያተርፍ ነፍሱንም ቢያገድል ምን ይጠቅመዋል? <sup>37</sup> ሰውስ ስለ ነፍሱ ቢዛ ምን ይሰጣል? <sup>38</sup> በዚህም በዘመዳና በጋጢአተኛ ትውልድ መካከል በእኔና በቃሌ የሚያፍር ሁሉ፤ የሰው ልጅ ደግሞ በአባቱ ክብር ከቅዱሳን መላእክት ጋር በመጣ ጊዜ በእርሱ ያፍርበታል።

**9** እውነት እላችኋለሁ፤ በዚህ ከቆሙት ሰዎች የእግዚአብሔር መንግሥት በኃይል

ስትመጣ እስኪያዩ ድረስ፤ ሞትን የማይቀምሱ አንዳንዶች አሉ አላቸው።<sup>2</sup> ከስድስት ቀንም በኋላ ኢየሱስ ጴጥሮስንና ያዕቆብን ዮሐንስንም ይዞ ወደ ረጅም ተራራ ብቻቸውን አወጣቸው። በፊታቸውም ተለወጠ፤ ልብሱም አንጸባረቀ፤<sup>3</sup> አጣቢም በምድር ላይ እንደዚያ ሊያገጣው እስከማይችል በጣም ነጭ ሆነ።<sup>4</sup> ኤልያስና ሙሴም ታዩአቸው፤ ከኢየሱስም ጋር ይነጋገሩ ነበር።<sup>5</sup> ጴጥሮስም መልሶ ኢየሱስን፤ መምህር ሆይ፤ በዚህ መሆን ለእኛ መልካም ነውና አንድ ለአንተ አንድም ለሙሴ አንድም ለኤልያስ ሦስት ዳሶች እንሥራ አለው።<sup>6</sup> እጅግ ስለ ፈሩ የሚለውን አያውቅም ነበር።<sup>7</sup> ደመናም መጥቶ ጋረዳቸው፤ ከደመናውም። የምወደው ልጅ ይህ ነው፤ እርሱን ስሙት የሚል ድምፅ መጣ።<sup>8</sup> ድንገትም ዞረው ሲመለከቱ ከእነርሱ ጋር ከኢየሱስ ብቻ በቀር ማንንም አላዩም።<sup>9</sup> ከተራራውም ሲወርዱ የሰው ልጅ ከሙታን እስኪነሣ ድረስ ያዩትን ለማንም እንዳይገባሩ አዘዛቸው።<sup>10</sup> ቃሉንም ይዘው። ከሙታን መነሣት ምንድር ነው? እያሉ እርስ በርሳቸው ተጠያዩቁ።<sup>11</sup> እነርሱም። ኤልያስ አስቀድሞ ሊመጣ እንዲገባው ጻፎች ስለ ምን ይላሉ? ብለው ጠየቁት።<sup>12</sup> እርሱም መልሶ። ኤልያስማ አስቀድሞ ይመጣል ሁሉንም ያቀናናል፤ ስለ ሰው ልጅም እንዴት ተብሎ ተጽፎአል? ብዙ መከራ እንዲቀበል እንዲናቅም።<sup>13</sup> ነገር ግን እላችኋለሁ፤ ኤልያስ ደግሞ መጥቶአል፤ ስለ እርሱም እንደ ተጻፈ የወደዱትን ሁሉ አደረጉበት አላቸው።<sup>14</sup> ወደ ደቀ መዛሙርቱም በመጣ ጊዜ ብዙ ሕዝብ ሲከብቡአቸው ጻፎችም ከእነርሱ ጋር ሲከራከሩ አዩ።<sup>15</sup> ወዲያውም ሕዝቡ ሁሉ ባዩት ጊዜ ደነገጡ፤ ወደ እርሱም ሮጠው እጅ ነሡት።<sup>16</sup> ጻፎችንም። ስለ ምን ከእነርሱ ጋር ትከራከራላችሁ? ብሎ ጠየቃቸው።<sup>17</sup> ከሕዝቡ አንዱ መልሶ። መምህር ሆይ፤ ዲዳ መንፈስ ያደረበትን ልጄን ወደ አንተ አምጥቼአለሁ፤<sup>18</sup> በያዘውም ስፍራ ሁሉ ይጥለዋል፤ አረፋም ይደፍቃል፤ ጥርሱንም ያፋጫል ይደርቃልም፤ እንዲያወጡለትም ለደቀ መዛሙርቱህ ነገርኋቸው፤ አልቻሉምም አለው።<sup>19</sup> እርሱም መልሶ። የማታምን ትውልድ ሆይ፤ እስከመቼ ከእናንተ ጋር እኖራለሁ? እስከ መቼስ እታገሣችኋለሁ? ወደ እኔ አምጡት አላቸው።<sup>20</sup> ወደ እርሱም አመጡት። እርሱንም ባየ ጊዜ ያ መንፈስ ወዲያው አንፈራገጠው፤ ወደ ምድርም

ወድቆ አረፋ እየደፈቀ ተንፈራፈረ።<sup>21</sup> አባቱንም። ይህ ከያዘው ስንት ዘመን ነው? ብሎ ጠየቀው። እርሱም። ከሕፃንነቱ ጀምሮ ነው።<sup>22</sup> ብዙ ጊዜም ሊያጠፋው ወደ እሳትም ወደ ውኃም ጣለው፤ ቢቻልህ ግን እዘንልን እርዳንም አለው።<sup>23</sup> ኢየሱስም። ቢቻልህ ትላለህ፤ ለሚያምን ሁሉ ይቻላል አለው።<sup>24</sup> ወዲያውም የብላቴናው አባት ጮኹ። አምናለሁ፤ አለማመኔን እርዳው አለ።<sup>25</sup> ኢየሱስም ሕዝቡ እንደ ነፍ ሲራወጥ አይቶ ርዥሱን መንፈስ ገሠጸና። አንተ ዲዳ ደንቆሮም መንፈስ፤ እኔ አዝሃለሁ። ከእርሱ ውጣ እንግዲህም አትግባበት አለው።<sup>26</sup> ጮኹም እጅግም አንፈራግጦት ወጣ፤ ብዙዎችም። ሞተ እስኪሉ ድረስ እንደ ሙት ሆነ።<sup>27</sup> ኢየሱስ ግን እጁን ይዞ አስነሣው ቆመም።<sup>28</sup> ወደ ቤትም ከገባ በኋላ ደቀ መዛሙርቱ። እኛ ልናወጣው ያልቻልን ስለ ምንድር ነው? ብለው ብቻውን ጠየቁት።<sup>29</sup> ይህ ወገን በጸሎትና በጦም ካልሆነ በምንም ሊወጣ አይችልም አላቸው።<sup>30-32</sup> እነርሱም ነገሩን አሳስተዎሉም፤ እንዳይጠይቁትም ፈሩ።<sup>33</sup> ወደ ቅርናሆምም መጣ። በቤትም ሆኖ። በመንገድ እርስ በርሳችሁ ምን ተነጋገራችሁ? ብሎ ጠየቃቸው።<sup>34</sup> እነርሱ ግን በመንገድ። ከሁሉ የሚበልጥ ማን ይሆን? ተብለው ነበርና ዝም አሉ።<sup>35</sup> ተቀምጦም አሥራ ሁለቱን ጠርቶ። ሰው ፊተኛ ሊሆን ቢወድ ከሁሉ በኋላ የሁሉም አገልጋይ ይሁን አላቸው።<sup>36</sup> ሕፃንም ይዞ በመካከላቸው አቆመው አቅፎም።<sup>37</sup> እንደዚህ ካሉ ሕፃናት አንዱን በስሜ የሚቀበል ሁሉ እኔን ይቀበላል፤ የሚቀበለኝም ሁሉ የላከኝን እንጂ እኔን አይቀበልም አላቸው።<sup>38</sup> ዮሐንስ መልሶ። መምህር ሆይ፤ አንድ ሰው በስምህ አጋንንትን ሲያወጣ አየነው።<sup>39</sup> ስለማይከተለንም ከለክልነው አለው። ኢየሱስ ግን አለ። በስሜ ተአምር ሠርቶ በቶሎ በእኔ ላይ ክፉ መናገር የሚችል ማንም የለምና አትከልክሉት፤<sup>40</sup> የማይቃወምን እርሱ ከእኛ ጋር ነውና።<sup>41</sup> የክርስቶስ ስለ ሆናችሁ በስሜ ጽዋ ውኃ የሚያጠጣችሁ ሁሉ፤ ዋጋው እንዳይጠፋበት እውነት እላችኋለሁ።<sup>42</sup> በእኔም ከሚያምኑት ከእነዚህ ከታናናቸው አንዱን የሚያስናክል ሁሉ ትልቅ የወፍጮ ድንጋይ በእንገቱ ታስሮ ወደ ባሕር ቢጣል ይሻለው ነበር።<sup>43-49</sup> ሰው ሁሉ በእሳት ይቀመማልና፤ መሥዋዕትም ሁሉ በጨው ይቀመማል።<sup>50</sup> ጨው መልካም ነው፤ ጨው ግን አልጫ ቢሆን በምን ታጣፍጡታላችሁ?

በነፍሳችሁ ጨው ይኑርባችሁ፤ እርስ በርሳችሁም ተስማሙ።

**10** ከዚያም ተነሥቶ በዮርዳኖስ ማዶ ወደ ይሁዳ አገር መጣ፤ ደግሞም ብዙ ሰዎች ወደ እርሱ ተሰበሰቡ እንደ ልማዱም ደግሞ ያስተምራቸው ነበር።<sup>2</sup> ፈረሳውያንም ቀርበው። ሰው ሚስቱን ሊፈታ ተፈቅዶለታልን? ብለው ሊፈትኑት ጠየቁት።<sup>3</sup> እርሱ ግን መልሶ። ሙሴ ምን አዘዛችሁ? አላቸው።<sup>4</sup> እነርሱም። ሙሴስ የፍችዋን ጽሕፈት ጽፎ እንዲፈታት ፈቀደ አሉ።<sup>5</sup> ኢየሱስም መልሶ እንዲህ አላቸው። ስለ ልባችሁ ጥንካሬ ይህችን ትእዛዝ ጻፈላችሁ።<sup>6</sup> ከፍጥረት መጀመሪያ ግን እግዚአብሔር ወንድና ሴት አደረጋቸው፤<sup>7</sup> ስለዚህ ሰው አባቱንና እናቱን ይተዋል ከሚስቱም ጋር ይተባበራል።<sup>8</sup> ሁለቱም አንድ ሥጋ ይሆናሉ፤ ስለዚህ አንድ ሥጋ ናቸው እንጂ ወደ ፊት ሁለት አይደሉም።<sup>9</sup> እግዚአብሔር ያጣመረውን እንግዲህ ሰው አይለየው።<sup>10</sup> በቤትም ደግሞ ደቀ መዛሙርቱ ስለዚህ ነገር ጠየቁት።<sup>11</sup> እርሱም። ሚስቱን ፈትቶ ሌላ የሚያገባ ሁሉ በእርስዋ ላይ ያመነዝራል፤<sup>12</sup> እርስዋም ባልዋን ፈትታ ሌላ ብታገባ ታመነዝራለች አላቸው።<sup>13</sup> እንዲዳስሳቸውም ሕፃናትን ወደ እርሱ አመጡ፤ ደቀ መዛሙርቱም ያመጡአቸውን ገሠጹአቸው።<sup>14</sup> ኢየሱስ ግን አይቶ ተቈጣና። ሕፃናትን ወደ እኔ ይመጡ ዘንድ ተዉ አትከልክሉአቸው፤ የእግዚአብሔር መንግሥት እንደነዚህ ላሉት ናትና።<sup>15</sup> እውነት እላችኋለሁ፤ የእግዚአብሔርን መንግሥት እንደ ሕፃን የማይቀበላት ሁሉ ከቶ አይገባባትም አላቸው።<sup>16</sup> አቀፋቸውም እጁንም ጭኖ ባረካቸው።<sup>17</sup> እርሱም በመንገድ ሲወጣ አንድ ሰው ወደ እርሱ ሮጦ ተንበረከከለትና። ችር መምህር ሆይ፤ የዘላለም ሕይወትን እወርስ ዘንድ ምን ላድርግ? ብሎ ጠየቀው።<sup>18</sup> ኢየሱስም። ስለ ምን ችር ትለኛለህ? ከአንዱ ከእግዚአብሔር በቀር ችር ማንም የለም።<sup>19</sup> ትእዛዛትን ታውቃለህ፤ አታመንዝር፤ አትግደል፤ አትሰረቅ፤ በሐሰት አትመስክር፤ አታታልል፤ አባትህንና እናትህን አክብር አለው።<sup>20</sup> እርሱም መልሶ። መምህር ሆይ፤ ይህን ሁሉ ከሕፃንነቱ ጀምሮ ጠብቄአለሁ አለው።<sup>21</sup> ኢየሱስም ወደ እርሱ ተመልክቶ ወደደውና። አንድ ነገር ጎድደለህ፤ ሂድ፤ ያለህን ሁሉ ሽጠህ ለድሆች ስጥ፤ በሰማይም መዝገብ ታገኛለህ፤ መስቀሉንም ተሸክመህ

ና፡ ተከተለኝ አለው።<sup>22</sup> ነገር ግን ስለዚህ ነገር ፊቱ ጠቁረ፡ ብዙ ንብረት ነበረውና እያዘነም ሄደ።<sup>23</sup> ኢየሱስም ዘወር ብሎ አይቶ ደቀ መዛሙርቱን። ገንዘብ ላላቸው ወደ እግዚአብሔር መንግሥት መግባት እንዴት ጭንቅ ይሆናል አላቸው።<sup>24</sup> ደቀ መዛሙርቱም እነዚህን ቃሎች አደነቁ። ኢየሱስም ደግሞ መልሶ። ልጆች ሆይ፤ በገንዘብ ለሚታሙት ወደ እግዚአብሔር መንግሥት መግባት እንዴት ጭንቅ ነው።<sup>25</sup> ባለ ጠጋ ወደ እግዚአብሔር መንግሥት ከሚገባ ግመል በመርፌ ቀዳዳ ቢያልፍ ይቀላል አላቸው።<sup>26</sup> እነርሱም ያለ መጠን ተገረሙና እርስ በርሳቸው። እንግዲያ ማን ሊድን ይችላል? ተባባሉ።<sup>27</sup> ኢየሱስም ተመለከታቸውና። ይህ በእግዚአብሔር ዘንድ እንጂ በሰው ዘንድ አይቻልም፤ በእግዚአብሔር ዘንድ ሁሉ ይቻላልና አለ።<sup>28</sup> ዲፕሎማቲክ። እነሆ፤ እኛ ሁሉን ትተን ተከተልንህ ይለው ጀመር።<sup>29</sup> ኢየሱስም መልሶ እንዲህ አለ። እውነት እላችኋለሁ፡ ስለ እኔና ስለ ወንጌል ቤትን ወይም ወንድሞችን ወይም እንቶችን ወይም አባትን ወይም እናትን ወይም ሚስትን ወይም ልጆችን ወይም እርሻን የተወ።<sup>30</sup> አሁን በዚህ ዘመን ከስደት ጋር ቤቶችን ወንድሞችንና እንቶችንም እናቶችንም ልጆችንም እርሻንም መቶ እጥፍ፤ በሚመጣውም ዓለም የዘላለም ሕይወት የማይቀበል ማንም የለም።<sup>31</sup> ግን ብዙ ፊተኞች ኋለኞች ኋለኞችም ፊተኞች ይሆናሉ።<sup>32</sup> ወደ ኢየሩሳሌምም ሊወጡ በመንገድ ነበሩ፤ ኢየሱስም ይቀድማቸው ነበርና ተደነቁ፤ የተከተሉትም ይፈሩ ነበር። ደግሞም አሥራ ሁለቱን ወደ እርሱ አቅርቦ ይደርስበት ዘንድ ያለውን ይነግራቸው ጀመር።<sup>33</sup> እነሆ፤ ወደ ኢየሩሳሌም እንወጣለን፤ የሰው ልጅም ለካህናት አለቆችና ለጳጳሮች አልፎ ይሰጣል፤ የሞት ፍርድም ይፈርዱበታል፤ ለአሕዛብም አሳልፈው ይሰጡታል።<sup>34</sup> ይዘብቱበትማል ይተፉበትማል ይገርፉትማል ይገድሉትማል፤ በሦስተኛውም ቀን ይነሣል አላቸው።<sup>35</sup> የዘብዴዎስ ልጆች ያዕቆብና ዮሐንስም ወደ እርሱ ቀርበው። መምህር ሆይ፤ የምንለምንህን ሁሉ እንድታደርግልን እንወዳለን አሉት።<sup>36</sup> እነርሱም። ምን ላደርግላችሁ ትወዳላችሁ? አላቸው።<sup>37</sup> እነርሱም። በክብርህ ጊዜ አንዳችን በቀኝ አንዳችንም በግራህ መቀመጥን ስጠን አሉት።<sup>38</sup> ኢየሱስ ግን። የምትለምኑትን አታውቁም። እኔ የምጠቀሙን

ጽዋ ልትጠጡ፤ እኔ የምጠቀሙንስ ጥምቀት ልትጠመቁ ትችላላችሁን? አላቸው።<sup>39</sup> እነርሱም። እንችላለን አሉት። ኢየሱስም። እኔ የምጠቀሙን ጽዋ ትጠጣላችሁ፤ እኔ የምጠቀሙንም ጥምቀት ትጠመቃላችሁ፤<sup>40</sup> በቀኝና በግራ መቀመጥ ግን ለተዘጋጀላቸው ነው እንጂ የምስጥ እኔ አይደለሁም አላቸው።<sup>41</sup> አሥሩም ስምተው በያዕቆብና በዮሐንስ ይቁጡ ጀመር።<sup>42</sup> ኢየሱስም ወደ እርሱ ጠርቶ እንዲህ አላቸው። የአሕዛብ አለቆች ተብሎ የምታስቡት እንዲገዙአቸው ታላላቆቻቸውም በላያቸው እንዲሠለጥኑ ታውቃላችሁ።<sup>43</sup> በእናንተስ እንዲህ አይደለም፤ ነገር ግን ማንም ከእናንተ ታላቅ ሊሆን የሚወድ የእናንተ አገልጋይ ይሁን፤<sup>44</sup> ከእናንተም ማንም ፊተኛ ሊሆን የሚወድ የሁሉ ባሪያ ይሁን፤<sup>45</sup> እንዲሁ የሰው ልጅም ሊያገለግልና ነፍሱን ለብዙዎች ቢሣ ሊሰጥ እንጂ እንዲያገለግሉት አልመጣም።<sup>46</sup> ወደ ኢየሩሳሌም መጡ። ከደቀ መዛሙርቱና ከብዙ ሕዝብ ጋር ከኢየሩሳሌም ሲወጣ የጤሜዎስ ልጅ ዕውሩ በርጤሜዎስ እየለመነ በመንገድ ዳር ተቀምጦ ነበር።<sup>47</sup> የናዝሬቱ ኢየሱስም እንደ ሆነ በሰማ ጊዜ። የዳዊት ልጅ ኢየሱስ ሆይ፤ ማረኝ እያለ ይጮኽ ጀመር።<sup>48</sup> ብዙዎችም ዝም እንዲል ገሠጹት፤ እርሱ ግን። የዳዊት ልጅ ሆይ፤ ማረኝ እያለ አብዝቶ ጮኽ።<sup>49</sup> ኢየሱስም ቆመና። ጥሩት አለ። ዕውሩንም። አይዘህ። ተነሣ፤ ይጠራሃል ብለው ጠሩት።<sup>50</sup> እርሱም እየዘለለ ተነሣና ልብሱን ጥሎ ወደ ኢየሱስ መጣ።<sup>51</sup> ኢየሱስም መልሶ። ምን ላደርግልህ ትወዳለህ? አለው። ዕውሩንም። መምህር ሆይ፤ አይ ዘንድ አለው።<sup>52</sup> ኢየሱስም። ሂድ፤ እምነትህ አድኖሃል አለው። ወዲያውም አየ በመንገድም ተከተለው።

**11** ወደ ኢየሩሳሌምም ከደብረ ዘይት አጠገብ ወዳሉቱ ወደ ቤተ ፋጊና ወደ ቤታንያ በቀረቡ ጊዜ፤ ከደቀ መዛሙርቱ ሁለቱን ልኮ።<sup>2</sup> በፊታችሁ ወዳለችው መንደር ሂዱ። ወዲያውም ወደ እርስዎ ገብታችሁ ከሰው ማንም ገና ያልተቀመጠበት ውርንጫ ታስሮ ታገኛላችሁ፤ ፈትታችሁ አምጡልኝ።<sup>3</sup> ማንም። ስለ ምን እንዲህ ታደርጋላችሁ? ቢላችሁ። ለጌታ ያስፈልገዋል በሉት። ወዲያውም ደግሞ ወደዚህ ይሰደዋል አላቸው።<sup>4</sup> ሄዱም ውርንጫውንም በመንገድ መተላለፊያ በደጅ ውጭ ታስሮ አገኙት፤ ፈቱትም።<sup>5</sup> በዚያም

ከቆሙት አንዳንዶቹ። ውርንጫውን የምትፈቱት ምን ልታደርጉት ነው አሉአቸው።<sup>6</sup> እነርሱም ኢየሱስ እንዳዘዘ አሉአቸው፤ ተወክቶቸውም።<sup>7</sup> ውርንጫውንም ወደ ኢየሱስ አመጡት። ልብሳቸውንም በላይ ጣሉ። ተቀመጠበትም።<sup>8</sup> ብዙ ሰዎችም ልብሳቸውን በመንገድ ላይ አነጠፉ። ሌሎችም ከዛፍ ቅጠሎችን እየቆረጡ ያነጥፉ ነበር።<sup>9</sup> የሚቀድሙትም የሚከተሉትም። ሆሣዕና፤ በጌታ ስም የሚመጣ የተባረከ ነው።<sup>10</sup> በጌታ ስም የምትመጣ የአባታችን የዳዊት መንግሥት የተባረከች ናት፤ ሆሣዕና በአርያም እያሉ ይጮኹ ነበር።<sup>11</sup> ኢየሱስም ወደ ኢየሩሳሌም ወደ መቅደስ ገባ፤ ዘወር ብሎም ሁሉን ከተመለከተ በኋላ፤ ጊዜው መሸቶ ስለ ነበረ ከአሥራ ሁለቱ ጋር ወደ ቢታንያ ወጣ።<sup>12</sup> በማግሥቱም ከቢታንያ ሲወጡ ተራቡ።<sup>13</sup> ቅጠልም ያላት በለስ ከሩቅ አይቶ ምናልባት አንዳች ይገኝባት እንደ ሆነ ብሎ መጣ። ነገር ግን የበለስ ወራት አልነበረምና መጥቶ ከቅጠል በቀር ምንም አላገኘባትም።<sup>14</sup> መልሶም። ከአሁን ጀምሮ ለዘላለም ማንም ከአንቺ ፍሬ አይብላ አላት። ደቀ መዛሙርቱም ሰሙ።<sup>15</sup> ወደ ኢየሩሳሌምም መጡ። ወደ መቅደስም ገብቶ በመቅደስ የሚሸጡትንና የሚገዙትን ያወጣ ጀመር። የገንዘብ ለዋጮችንም ገበታዎች የርግብ ሻጭዎችንም ወንበሮች ገለበጠ፤<sup>16</sup> ዕቃም ተሸክሞ ማንም በመቅደስ ሊያልፍ አልፈቀደም።<sup>17</sup> አስተማራቸውም። ቤቴ ለአሕዛብ ሁሉ የጸሎት ቤት ትባላለች ተብሎ የተጻፈ አይደለምን? እናንተ ግን የወንበዶች ዋሻ አደረጋችኋት አላቸው።<sup>18</sup> የካህናት አለቆችም ጻፎችም ሰምተው፤ ሕዝቡ ሁሉ በትምህርቱ ይገረሙ ስለ ነበር ይፈሩት ነበርና እንዴት አድርገው እንዲያጠፉት ፈለጉ።<sup>19</sup> ማታ ማታም ከከተማ ወደ ውጭ ይወጣ ነበር።<sup>20</sup> ማለዳም ሲያልፉ በለሴቱን ከሥርዋ ደርቃ አዩአት።<sup>21</sup> ኢጥሮስም ትዝ ብሎት። መምህር ሆይ፤ እነሆ፤ የረገምሃት በለስ ደርቃለች አለው።<sup>22</sup> ኢየሱስም መልሶ እንዲህ አላቸው። በእግዚአብሔር እመኑ።<sup>23</sup> እውነት እላችኋለሁ። ማንም ያለው ነገር እንዲደረግለት ቢያምን በልቡ ሳይጠራጠር፤ ይህን ተራራ። ተነቅለህ ወደ ባሕር ተወርወር ቢል ይሆንለታል።<sup>24</sup> ስለዚህ እላችኋለሁ። የጸለያችሁትን የለመናችሁትንም ሁሉ እንዳገኛችሁት እመኑ። ይሆንላችሁግል።<sup>25</sup> ለጸሎትም በቆማችሁ ጊዜ፤ በሰማያት

ያለው አባታችሁ ደግሞ ኃጢአታችሁን ይቅር እንዲላችሁ። በማንም ላይ አንዳች ቢኖርባችሁ ይቅር በሉት።<sup>26</sup> እናንተ ግን ይቅር ባትሉ በሰማያት ያለው አባታችሁም ኃጢአታችሁን ይቅር አይላችሁም።<sup>27</sup> ደግሞም ወደ ኢየሩሳሌም መጡ። እርሱም በመቅደስ ሲመላለስ፤ የካህናት አለቆችና ጻፎች ሽማግሌዎችም ወደ እርሱ መጥተው።<sup>28</sup> እነዚህን በምን ሥልጣን ታደርጋለህ? ወይስ እነዚህን ለማድረግ ይህን ሥልጣን ማን ሰጠህ? አሉት።<sup>29</sup> ኢየሱስም። እኔም አንዲት ነገር እጠይቃችኋለሁ። እናንተም መልሱልኝ። እኔም በምን ሥልጣን እነዚህን እንዳደርግ እነግራችኋለሁ።<sup>30</sup> የዮሐንስ ጥምቀት ከሰማይ ነበረችን ወይስ ከሰው? መልሱልኝ አላቸው።<sup>31</sup> እርስ በርሳቸውም ሲነጋገሩ። ከሰማይ ነው ብንል። እንግዲያውስ ስለ ምን አላመናችሁበትም? ይለናል፤<sup>32</sup> ነገር ግን። ከሰው ነው እንበልን? አሉ፤ ሁሉ ዮሐንስን በእውነት እንደ ነቢይ ያዩት ነበርና ሕዝቡን ፈሩ።<sup>33</sup> ለኢየሱስም መልሰው። አናውቅም አሉት ኢየሱስም። እኔም በምን ሥልጣን እነዚህን እንዳደርግ አልነግራችሁም አላቸው።

**12** በምሳሌም ይነግራቸው ጀመር። አንድ ሰው የወይን አትክልት ተክለ፤ ቅጥርም ቀጠረለት። መጥመቂያም ማለት፤ ግንብም ሠራና ለገበሬዎች አከራይቶ ወደ ሌላ አገር ሄደ።<sup>2</sup> በጊዜውም ከወይን አትክልት ፍሬ ከገበሬዎቹ እንዲቀበል አንድ ባሪያ ወደ ገበሬዎቹ ላከ፤<sup>3</sup> ይዘውም ደበደቡት ባደውንም ሰደዱት።<sup>4</sup> ዳግመኛም ሌላውን ባሪያ ወደ እነርሱ ላከ እርሱንም ወግረው ራሱን አቆሰሉት አዋርደውም ሰደዱት።<sup>5</sup> ሌላውንም ላከ፤ እርሱንም ገደሉት። ከሌሎችም ከብዙዎች አንዳንዱን ደበደቡ አንዳንዱንም ገደሉ።<sup>6</sup> የሚወደው አንድ ልጅ ገና ነበረው፤ ልጄንስ ያፍሩታል ብሎ እርሱን ከሁሉ በኋላ ወደ እነርሱ ላከ።<sup>7</sup> እነዚያ ገበሬዎች ግን እርስ በርሳቸው። ወራሹ ይህ ነው፤ ኑ፤ እንግደለው። ርስቱም ለኛ ይሆናል ተባባሉ።<sup>8</sup> ይዘውም ገደሉት፤ ከወይንም አትክልት ወደ ውጭ ጣሉት።<sup>9</sup> እንግዲህ የወይን አትክልት ጌታ ምን ያደርጋል? ይመጣል ገበሬዎቹንም ያጠፋል። የወይንም አትክልት ለሌሎች ይሰጣል።<sup>10-12</sup> ምሳሌውንም ስለ እነርሱ እንደ ተናገረ አውቀዋልና ሊይዙት ፈለጉ። ነገር ግን ሕዝቡን ፈሩ። ትተውትም ሄዱ።<sup>13</sup> በንግግርም ሊያጠምዱት ከፈረሳውያንና ከሄሮድስ ወገን



የሆኑትን ወደ እርሱ ላኩ።<sup>14</sup> መጥተውም። መምህር ሆይ፤ የሰውን ፊት ሳትመለከት በእውነት የእግዚአብሔር መንገድ ታስተምራለህና እውነተኛ እንደ ሆንህ ለማንምም እንዳታደላ እናውቃለን፤ ለቁሣር ግብር መስጠት ተፈቅዶአልን ወይስ አልተፈቀደም? እንስጥን ወይስ አንስጥ? አሉት።<sup>15</sup> እርሱ ግን ግብዝነታቸውን አውቆ። ለምን ትፈትኑኛላችሁ? አየው ዘንድ አንድ ዲናር አምጡልኝ አላቸው።<sup>16</sup> እነርሱም አመጡለት። ይህች መልክ ጽሕፈቲቱስ የማን ናት? አላቸው፤ እነርሱም። የቁሣር ናት አሉት።<sup>17</sup> ኢየሱስም መልሶ። የቁሣርን ለቁሣር የእግዚአብሔርንም ለእግዚአብሔር አስረክቡ አላቸው። በእርሱም ተደነቁ።<sup>18</sup> ትንሣኤ ሙታን የለም የሚሉ ሰዱቃውያን ወደ እርሱ መጥተው ጠየቁት እንዲህም አሉት።<sup>19</sup> መምህር ሆይ፤ ሙሴ። የአንድ ሰው ወንድም ሚስቱን ትቶ ልጅ ሳያስቀር ቢሞት፤ ወንድሙ ሚስቱን አግብቶ ለወንድሙ ዘር ይተካ ብሎ ጻፈልን።<sup>20</sup> ሰባት ወንድማማቾች ነበሩ፤ ፊተኛውም ሚስት አግብቶ ዘር ሳያስቀር ሞተ፤<sup>21</sup> ሁለተኛውም አገባት፤ ዘርም ሳይተው ሞተ፤ ሦስተኛውም እንዲሁ፤<sup>22</sup> ሰባቱም አገቡአት፤ ዘርም አላስቀሩም። ከሁሉም በኋላ ሴቲቱ ደግሞ ሞተች።<sup>23</sup> ሰባቱ አግብተዋታልና በትንሣኤ ቀን ሲነሡ ከእነርሱ ለማናቸው ሚስት ትሆናለች? <sup>24</sup> ኢየሱስም መልሶ እንዲህ አላቸው። መጻሕፍትንና የእግዚአብሔርን ኃይል አታውቁምና ስለዚህ የምትስቱ አይደለምን? <sup>25</sup> ከሙታንስ ሲነሡ በሰማያት እንዳሉ መላእክት ይሆናሉ እንጂ አያገቡም፤ አይጋቡምም። <sup>26</sup> ስለ ሙታን ግን እንዲነሡ እግዚአብሔር። እኔ የአብርሃም አምላክ የይስሐቅም አምላክ የያዕቆብም አምላክ ነኝ እንዳለው በሙሴ መጽሐፍ በቅጥቋጦው ዘንድ የተጻፈውን አላነበባችሁምን? <sup>27</sup> የሕያዋን አምላክ ነው እንጂ የሙታን አይደለም። እንግዲህ እጅግ ትስታላችሁ። <sup>28</sup> ከጻፎችም አንዱ ቀርቦ ሲከራከሩ ሰማና መልካም አድርጎ እንደ መለሰላቸው አስተውሎ። ከሁሉ ፊተኛይቱ ትእዛዝ ማናቸይቱ ናት? ብሎ ጠየቀው። <sup>29</sup> ኢየሱስም መልሶ እንዲህ አለው። ከትእዛዛቱ ሁሉ ፊተኛይቱ። እስራኤል ሆይ፤ ስማ፤ ጌታ አምላካችን አንድ ጌታ ነው። <sup>30</sup> አንተም በፍጹም ልብህ በፍጹምም ነፍስህ በፍጹምም አሳብህ በፍጹምም ኃይልህ ጌታ አምላክህን ውደድ የምትል ናት። ፊተኛይቱ ትእዛዝ ይህች ናት።<sup>31</sup> ሁለተኛይቱም።

ባልንጀራህን እንደ ራስህ ውደድ የምትል እርሰዋን የምትመስል ይህች ናት። ከእነዚህ የምትበልጥ ሌላ ትእዛዝ የለችም።<sup>32</sup> ጻፈውም። መልካም ነው፤ መምህር ሆይ፤ አንድ ነው ከእርሱም በቀር ሌላ የለም ብለህ በእውነት ተናገርህ፤<sup>33</sup> በፍጹም ልብ በፍጹም አእምሮም በፍጹም ነፍስም በፍጹም ኃይልም እርሱን መውደድ፤ ባልንጀራህን እንደ ራስ መውደድ በሙሉ ከሚቃጠል መሥዋዕትና ከሌላው መሥዋዕት ሁሉ የሚበልጥ ነው አለው።<sup>34</sup> ኢየሱስም በአእምሮ እንደ መለሰ አይቶ። አንተ ከእግዚአብሔር መንግሥት የራቅህ አይደለህም አለው። ከዚህም በኋላ ማንም ሊጠይቀው አልደፈረም።<sup>35</sup> ኢየሱስም በመቅደስ ሲያስተምር መልሶ እንዲህ አለ። ጻፎች ክርስቶስ የዳዊት ልጅ ነው እንዴት ይላሉ? <sup>36</sup> ዳዊት ራሱ በመንፈስ ቅዱስ። ጌታ ጌታዬን። ጠላቶችህን የእግርህ መረገጫ እስካደርግልህ ድረስ በቀኝ ተቀመጥ አለው አለ።<sup>37</sup> ዳዊትም ራሱ ጌታ አለው፤ እንዴትስ ልጁ ይሆናል? ብዙ ሕዝብም በደስታ ይሰሙት ነበር።<sup>38-40</sup> የመበለቶችን ቤት የሚበሉ ጸሎታቸውንም በማስረዘም የሚያመካኙ እነዚህ የባለ ፍርድ ይቀበላሉ።<sup>41</sup> ኢየሱስም በመዝገብ አንጻር ተቀምጦ ሕዝቡ በመዝገብ ውስጥ ገንዘብ እንዴት እንዲጥሉ ያይ ነበር፤ ብዙ ባለ ጠንቅም ብዙ ይጥሉ ነበር፤<sup>42</sup> አንዲትም ድሀ መበለት መጥታ አንድ ሳንቲም የሚያህሉ ሁለት ናስ ጣለች።<sup>43</sup> ደቀ መዛሙርቱንም ጠርቶ። እውነት እላችኋለሁ። በመዝገብ ውስጥ ከሚጥሉት ሁሉ ይልቅ ይህች ድሀ መበለት አብልጣ ጣለች፤<sup>44</sup> ሁሉ ከትርፋቸው ጥለዋልና፤ ይህች ግን ከጉድለትዋ የነበራትን ሁሉ ትዳርዋን ሁሉ ጣለች አላቸው።

**13** እርሱም ከመቅደስ ሲወጣ ከደቀ መዛሙርቱ አንዱ። መምህር ሆይ፤ እንዴት ያሉ ድንጋይዎችና እንዴት ያሉ ሕንጻዎች እንደ ሆኑ እይ አለው።<sup>2</sup> ኢየሱስም መልሶ። እነዚህን ታላላቅ ሕንጻዎች ታያለህን? ድንጋይ በድንጋይ ላይ ሳይፈርስ በዚህ አይቀርም አለው።<sup>3</sup> በመቅደስም ትይዩ በደብረ ዘይት ተቀምጦ ሳለ፤ ጴጥሮስና ያዕቆብ ዮሐንስም እንድርያስም።<sup>4</sup> ንገረን፤ ይህ መቼ ይሆናል? ይህስ ሁሉ ይፈጸም ዘንድ እንዳለው ምልክቱ ምንድር ነው? ብለው ለብቻቸው ጠየቁት።<sup>5</sup> ኢየሱስም መልሶ እንዲህ ይላቸው ጀመር። ማንም እንዳያስታችሁ ተጠንቀቁ።<sup>6</sup> ብዙዎች። እኔ ነኝ እያሉ በስሜ ይመጣሉና፤ ብዙዎችንም

ያስታሉ።<sup>7</sup> ጦርንም የጦርንም ወሬ በሰማችሁ ጊዜ አትደንግጡ፤ ይህ ሊሆን ግድ ነውና፤ ነገር ግን መጨረሻው ገና ነው።<sup>8</sup> ሕዝብ በሕዝብ ላይ መንግሥትም በመንግሥት ላይ ይነሳልና፤ በልዩ ልዩ ስፍራ የምድር መናገር ይሆናል፤ ራብ ይሆናል፤ እነዚህ የምጥ ጣር መጀመሪያ ናቸው።<sup>9</sup> እናንተ ግን ለራሳችሁ ተጠንቀቁ፤ ወደ ሸንጎ አሳልፈው ይሰጡ-አችኋል በምክር-ብም ትገረፋላችሁ ምስክርም ይሆንላቸው ዘንድ ስለ እኔ በገዥዎችና በነገሥታት ፊት ትቆማላችሁ።<sup>10</sup> አስቀድሞም ወንጌል ለአሕዛብ ሁሉ ይሰበክ ዘንድ ይገባል።<sup>11</sup> ሲገቡት-ቱአችሁና አሳልፈው ሲሰጡ-አችሁም ምን እንድትናገሩ አስቀድማችሁ አትጨነቁ፤ ዳሩ ግን በዚያች ሰዓት የሚሰጣችሁን ተናገሩ፤ የሚነግረው መንፈስ ቅዱስ ነው እንጂ እናንተ አይደላችሁምና።<sup>12</sup> ወንድምም ወንድሙን አባትም ልጁን ለሞት አሳልፎ ይሰጣል፤ ልጆችም በወላጆቻቸው ላይ ይነሣሉ። ይገድሉ-አቸውማል፤<sup>13</sup> በሁሉም ዘንድ ስለ ስሜ የተጠላችሁ ትሆናላችሁ፤ እስከ መጨረሻ የሚጸና ግን እርሱ ይድናል።<sup>14</sup> ነገር ግን በነቢዩ በዳንኤል የተባለውን የጥፋት ርኩሰት በማይገባው ስፍራ ቆሞ ብታዩ፤ አንባቢው ያስተውል፤ በዚያን ጊዜ በይሁዳ ያሉ ወደ ተራሮች ይሸሹ።<sup>15</sup> በሰገነትም ያለ ወደ ቤት አይውረድ ከቤቱም አንዳች ይወስድ ዘንድ አይግባ፤<sup>16</sup> በእርሻም ያለ ልብሱን ይወስድ ዘንድ ወደ ጓላው አይመለስ።<sup>17</sup> በዚያን ወራትም ለርጉዞችና ለሚያጠቡ ወጥላቸው።<sup>18</sup> ነገር ግን ሽሽታችሁ በክረምት እንዳይሆን ጸልዩ፤<sup>19</sup> በዚያን ወራት እግዚአብሔር ከፈጠረው ከፍጥረት መጀመሪያ ጀምሮ እስከ አሁን ድረስ ያልሆነ ደግሞም የማይሆን የመከራ ዓይነት ይሆናልና።<sup>20</sup> ጌታስ ወራቶቹን ባያሳጥር፤ ሥጋ የለበሰ ሁሉ ባልዳነም፤ ነገር ግን ስለ መረጣቸው ምርጫ ወራቶቹን አሳጠረ።<sup>21</sup> በዚያን ጊዜም ማንም፤ እነሆ፤ ክርስቶስ ከዚህ አለ፤ ወይም፤ እነሆ፤ ከዚያ አለ ቢላችሁ አትመኑ፤<sup>22</sup> ሐሰተኞች ክርስቶሶችና ሐሰተኞች ነቢያት ይነሣሉና፤ ቢቻላቸውስ የተመረጡትን እንኳ ያስቱ ዘንድ ምልክትና ድንቅ ያደርጋሉ።<sup>23</sup> እናንተ ግን ተጠንቀቁ፤ እነሆ፤ አስቀድሜ ሁሉን ነገርኋችሁ።<sup>24</sup> በዚያን ወራት ግን ከዚያ መከራ በኋላ ፀሐይ ይጨልማል ጨረቃም ብርሃንንም አትሰጥም።<sup>25</sup> ከሞክብትም ከሰማይ ይወድቃሉ፤ የሰማያትም ኃይላት ይናወጣሉ።

<sup>26</sup> በዚያን ጊዜም የሰው ልጅ በብዙ ኃይልና ክብር በደመና ሲመጣ ያዩታል።<sup>27</sup> በዚያን ጊዜም መላእክትን ይልካል ከአራቱ ነፋሳትም ከምድር ዳርቻ እስከ ሰማይ ዳርቻ የተመረጡትን ይሰበስባቸዋል።<sup>28</sup> ምሳሌውንም ከበለስ ተማሩ፤ ጫፍጥ ሲለሰልስ ቅጠልዋም ሲያቁጠሩት፤ ያን ጊዜ በጋ እንደ ቀረበ ታውቃላችሁ፤<sup>29</sup> እንዲሁ ደግሞ እናንተ ይህን ሁሉ መሆኑን ስታዩ ቀርቦ በደጅ እንደ ሆነ እውቁ።<sup>30</sup> እውነት እላችኋለሁ፤ ይህ ሁሉ እስኪሆን ድረስ ይህ ትውልድ አያልፍም።<sup>31</sup> ሰማይና ምድር ያልፋሉ ቃሌ ግን አያልፍም።<sup>32</sup> ስለዚያች ቀን ወይም ስለዚያች ሰዓት ግን የሰማይ መላእክትም ቢሆኑ ልጅም ቢሆን ከአባት በቀር የሚያውቅ የለም።<sup>33</sup> ጊዜው መቼ እንዲሆን አታውቁምና ተጠንቀቁ፤ ትጉ፤ ጸልዩም።<sup>34</sup> ቤቱን ትቶ ወደ ሌላ አገር እንደ ሄደ ሰው ነው፤ ለባሮቹም ሥልጣን ለእያንዳንዱም ሥራውን ሰጥቶ በረኛውን እንዲተጋ አዘዘ።<sup>35</sup> እንግዲህ በማታ ቢሆን ወይም በእኩለ ሌሊት ወይም ዶሮ ሲጮኽ ወይም በማለዳ ቢሆን ባለቤቱ መቼ እንዲመጣ አታውቁምና<sup>36</sup> ድንገት መጥቶ ተኝታችሁ እንዳያገኛችሁ ስለዚህ ትጉ።<sup>37</sup> ለእናንተም የምነግራችሁ ለሁሉ እላለሁ፤ ትጉ።

**14** ከሁለት ቀን በኋላ ፋሲካና የቂጣ በዓል ነበረ። የካህናት አለቆችም ጻፎችም እንዴት አድርገው በተንኮል እንደሚይዙትና እንደሚገድሉት ይፈልጉ ነበር።<sup>2</sup> የሕዝብ ሁከት እንዳይሆን በበዓል አይሁን ይሉ ነበርና።<sup>3</sup> እርሱም በቢታንያ በለምጸሙ በስምዖን ቤት በነበረ ጊዜ፤ በማዕድ ተቀምጦ ሳለ፤ አንዲት ሴት ዋጋው እጅግ የከበረ ጥሩ ናርዶስ ሽቱ የመላበት የአልባስጥርስ ቢልቃጥ ይዞ መጣች፤ ቢልቃጥንም ሰብራ በራሱ ላይ አፈሰሰችው።<sup>4</sup> አንዳንዶችም። ይህ የሽቱ ጥፋት ለምንድር ነው? <sup>5</sup> ይህ ሽቱ ከምስት መቶ ዲናር በሚበልጥ ዋጋ ተሸጦ ለድሆች ሊሰጥ ይቻል ነበርና ብለው በራሳቸው ይቁጡ ነበር፤ እርስዎንም ነቀፉ-አት።<sup>6</sup> ኢየሱስ ግን እንዲህ አለ። ተውአት፤ ስለ ምን ታደክሙ-አታላችሁ? መልካም ሥራ ሠርታልኛለች።<sup>7</sup> ድሆች ሁልጊዜ ከእናንተ ጋር ይኖራሉና፤ በማናቸውም በወደዳችሁት ጊዜ መልካም ልታደርጉላቸው ትችላላችሁ፤ እኔ ግን ሁልጊዜ ከእናንተ ጋር አልኖርም።<sup>8</sup> የተቻላትን አደረገች፤ አስቀድማ ለመቃብራ ሥጋዬን ቀባችው።<sup>9</sup> እውነት እላችኋለሁ፤ ይህ

ወንጌል በዓለሙ ሁሉ በሚሰበክበት በግናቸውም ስፍራ፣ እርስዎ ያደረገችው ደግሞ ለእርስዎ መታሰቢያ ሊሆን ይነገራል።<sup>10</sup> ከአሥራ ሁለቱም አንዱ የአስቆሮቱ ይሁዳ አሳልፎ ሊሰጠው ወደ ካህናት አለቆች ሄደ።<sup>11</sup> ሲሰሙም ደስ አላቸው ብርም ይሰጡት ዘንድ ተስፋ ሰጡት። የሚመች ጊዜም እንዴት አድርጎ አሳልፎ እንዲሰጠው ይፈልግ ነበር።<sup>12</sup> ፋሲካን በሚያርዱበት በቂጣ በዓል መጀመሪያ ቀን ደቀ መዛሙርቱ። ፋሲካን ትበላ ዘንድ ወዴት ሄደን ልናሰናዳ ትወዳለህ? አሉት።<sup>13</sup> ከደቀ መዛሙርቱም ሁለት ላክ እንዲህም አላቸው። ወደ ከተማ ሂዱ፣ ግድጋውን የተሸከመ ሰውም ይገናኛችኋል፤<sup>14</sup> ተከተሉት፣ የሚገባበትንም የቤቱን ጌታ። መምህሩ፣ ከደቀ መዛሙርቱ ጋር ፋሲካን የምበላበት የእንግዳ ቤት ወዴት ነው? ይላል በሉት።<sup>15</sup> እርሱም በደርብ ላይ ያለውን የተሰናዳና የተነጠፈ ታላቅ አዳራሽ ያሳያችኋል፤<sup>16</sup> በዚያም አሰናዳን። ደቀ መዛሙርቱም ወጡ ወደ ከተማም ሄደው እንዳላቸው አገኙ፣ ፋሲካንም አሰናዱ።<sup>17</sup> በመሸም ጊዜ ከአሥራ ሁለቱ ጋር መጣ።<sup>18</sup> ተቀምጠውም ሲበሉ ኢየሱስ፣ እውነት እላችኋለሁ፣ ከእናንተ አንዱ፣ እርሱም ከእኔ ጋር የሚበላው አሳልፎ ይሰጠኛል አለ።<sup>19</sup> እነርሱም ያዘኑ፣ እያንዳንዳቸውም። እኔ እሆንን? ይሉት ጀመር።<sup>20</sup> እርሱም መልሶ። ከአሥራ ሁለቱ አንዱ ከእኔ ጋር ወደ ወጭቱ እጁን የሚያጠልቀው ነው።<sup>21</sup> የሰው ልጅስ ስለ እርሱ እንደ ተጻፈ ይሄዳል፤ ነገር ግን የሰው ልጅ አልፎ ለሚሰጥበት ለዚያ ሰው ወየለት፤ ያ ሰው ባልተወለደ ይሻለው ነበር አላቸው።<sup>22</sup> ሲበሉም ኢየሱስ እንጀራን አንሥቶ ባረከ ቁርሶም ሰጣቸውና። እንካችሁ፤ ይህ ሥጋዬ ነው አለ።<sup>23</sup> ጽዋንም አንሥቶ አመስግኖም ሰጣቸው፣ ሁሉም ከእርሱ ጠጡ።<sup>24</sup> እርሱም። ይህ ስለ ብዙዎች የሚፈስ የአዲስ ኪዳን ደሜ ነው።<sup>25</sup> እውነት እላችኋለሁ፣ በእግዚአብሔር መንግሥት ከወይኑ ፍሬ አዲሱን እስከምጣበት እስከዚያ ቀን ድረስ ደግሞ አልጠጣውም አላቸው።<sup>26</sup> መዝሙርም ከዘመሩ በኋላ ወደ ደብረ ዘይት ወጡ።<sup>27</sup> ኢየሱስም። በዚች ሌሊት ሁላችሁ በእኔ ትሰናከላላችሁ፤ እረኛዉን እመታለሁ በጎችም ይበተናሉ የሚል ተጽፎአልና።<sup>28</sup> ነገር ግን ከተነሡ በኋላ ወደ ገሊላ እቀድማችኋለሁ አላቸው።<sup>29</sup> ጴጥሮስም። ሁሉም ቢሰናከሉ እኔ ግን ከቶ አልሰናከልም

አለው።<sup>30</sup> ኢየሱስም። እውነት እልሃለሁ፣ ዛሬ በዚች ሌሊት ዶሮ ሁለት ጊዜ ሳይጮኽ ሦስት ጊዜ ትከደኛለህ አለው።<sup>31</sup> እርሱም ቃሉን አበርትቶ። ከአንተ ጋር የምሞት እንኳ ቢሆን ከቶ አልክድህም አለ። ሁሉም ደግሞ እንደዚሁ አሉ።<sup>32</sup> ጌቴሴማኒ ወደምትባልም ስፍራ መጡ፣ ደቀ መዛሙርቱንም። ስጸልይ ሳሁ፣ በዚህ ተቀመጡ አላቸው።<sup>33</sup> ጴጥሮስንና ያዕቆብን የሐንሰንንም ከእርሱ ጋር ወሰደ፤ ሊደነግጥም ሊተክዝም ጀመረና።<sup>34</sup> ነፍሱ እስከ ሞት ድረስ እጅግ አዘነች፤ በዚህ ቈዩ ትጉም አላቸው።<sup>35</sup> ጥቂትም ወደ ፊት እልፍ ብሎ በምድርም ወድቆ፣ ይቻልስ ቢሆን ሰዓቲቱ ከእርሱ እንድታልፍ ጸለየና።<sup>36</sup> አባ አባት ሆይ፣ ሁሉ ይቻልሃል፤ ይህችን ጽዋ ከእኔ ውሰድ፤ ነገር ግን አንተ የምትወደው እንጂ እኔ የምወደው አይሁን አለ።<sup>37</sup> መጣም ተኝተውም አገኛቸው። ጴጥሮስንም። ስምዖን ሆይ፣ ተኝተሃልን? አንዲት ሰዓት ስንኳ ልትተጋ አልቻልህምን?<sup>38</sup> ወደ ፈተና እንዳትገቡ ትጉ ጸልዩም፤ መንፈስስ ተዘጋጅታለች፣ ሥጋ ግን ደካማ ነው አለው።<sup>39</sup> ደግሞም ሄዶ ያንኑ ቃል ጸለየ።<sup>40</sup> ደግሞም መጥቶ ዓይኖቻቸው በእንቅልፍ ከብደው ነበርና ተኝተው አገኛቸው፣ የሚመልሱለትንም አላወቁም።<sup>41</sup> ሦስተኛም መጥቶ፣ እንግዲህስ ተኝ ዕረፉም፤ ይበቃል፤ ሰዓቲቱ ደረሰች፤ እነሆ፣ የሰው ልጅ በኃጢአተኞች እጅ አልፎ ይሰጣል።<sup>42</sup> ተነሡ፣ እንሂድ፤ እነሆ፣ አሳልፎ የሚሰጠኝ ቀርቦአል አላቸው።<sup>43</sup> ወዲያውም ገና ሲናገር ከአሥራ ሁለቱ አንዱ ይሁዳ መጣ፣ ከእርሱም ጋር ብዙ ሰዎች ሰይፍና ጉመድ ይዘው ከካህናት አለቆችና ከጻፎች ከሽማግሌዎችም ዘንድ መጡ።<sup>44</sup> አሳልፎ የሚሰጠውም። የምስመው እርሱ ነው፤ ያዙት ተጠንቅቃችሁም ውሰዱት ብሎ ምልክት ሰጥቶአቸው ነበር።<sup>45</sup> መጥቶም ወዲያው ወደ እርሱ ቀረበና። መምህር ሆይ፣ መምህር ሆይ፣ ብሎ ሳመው፤<sup>46</sup> እነርሱም እጃቸውን በእርሱ ላይ ጭነው ያዙት።<sup>47</sup> በአጠገብ ከቆሙት ግን አንዱ ሰይፉን መዞ የሊቀ ካህናቱን ባሪያ መታ ጀሮውንም ቁረጠ።<sup>48</sup> ኢየሱስም መልሶ። ወንበዴ እንደምትይዙ ሰይፍና ጉመድ ይዛችሁ ልትይዙኝ መጣችሁን?<sup>49</sup> በመቅደስ ዕለት ዕለት እያስተማርሁ ከእናንተ ጋር ስናር አልያዛችሁኝም፤ ነገር ግን መጻሕፍት ይፈጸሙ ዘንድ ይህ ሆነ አላቸው።<sup>50</sup> ሁሉም ትተውት

ሸሹ።<sup>51</sup> ዕርቃኑን በነጠላ የሸፈነ አንድ ጎበዝ ይከተለው ነበር።<sup>52</sup> ጎበዝቱም ያዙት፤ እርሱ ግን ነጠላውን ትቶ ዕራቁቱን ሸሸ።<sup>53</sup> ኢየሱስንም ወደ ሊቀ ካህናቱ ወሰዱት፤ የካህናት አለቆችም ሁሉ ሽማግሌዎችም ጻፎችም ተሰበሰቡ።<sup>54</sup> ጴጥሮስም እስከ ሊቀ ካህናቱ ግቢ ውስጥ በሩቁ ተከተለው፤ ከሎሌዎችም ጋር ተቀምጦ እሳት ይሞቅ ነበር።<sup>55</sup> የካህናት አለቆችም ሸንጎውም ሁሉ እንዲገድሉት በኢየሱስ ላይ ምስክር ይፈልጉ ነበር። አላገኙም፤<sup>56</sup> ብዙዎች በሐሰት ይመሰክሩበት ነበርና። ምስክርነታቸው ግን አልተሰማም።<sup>57-59</sup> ምስክርነታቸውም እንዲሁ እንኳ አልተሰማም።<sup>60</sup> ሊቀ ካህናቱም በመካከላቸው ተነሥቶ። አንዳች አትመልሰምን? እነዚህን በአንተ ላይ የሚመሰክሩብህ ምንድር ነው? ብሎ ኢየሱስን ጠየቀው።<sup>61</sup> እርሱ ግን ዝም አለ አንዳችም አልመለሰም። ደግሞ ሊቀ ካህናቱ ጠየቀውና። የቡሩክ ልጅ ክርስቶስ አንተ ነህን? አለው።<sup>62</sup> ኢየሱስም። እኔ ነኝ፤ የሰው ልጅም በኃይል ቀኝ ሲቀመጥ በሰማይም ደመና ሲመጣ ታያላችሁ አለ።<sup>63</sup> ሊቀ ካህናቱም ልብሱን ቀደደና። ከእንግዲህ ወዲህ ምስክሮችን ምን ያስፈልገናል? <sup>64</sup> ስድቡን ሰማችሁ፤ ምን ይመስላችኋል? አለ። እነርሱም ሁሉ። ሞት ይገባል ብለው ፈረዱበት።<sup>65</sup> አንዳንዶችም ይተፉበት ፊቱንም ሸፍነው ይጉስሙትና። ትንቢት ተናገር ይሉት ጀመር፤ ሎሌዎችም በጥፊ እየመቱ ወሰዱት።<sup>66</sup> ጴጥሮስም በግቢ ውስጥ ወደ ታች ሳለ ከሊቀ ካህናቱ ገረዶች አንዲቱ መጣች።<sup>67</sup> ጴጥሮስም እሳት ሲሞቅ አይታ ተመለከተችውና። አንተ ደግሞ ከናዝሬቱ ከኢየሱስ ጋር ነበርህ አለችው።<sup>68</sup> እርሱ ግን። የምትደውን አላውቅም አላስተውልምም ብሎ ካደ። ወደ ውጭም ወደ ደጅ ወጣ፤ ዶሮም ጮኸ።<sup>69</sup> ገረዲቱም አይታው በዚያ ለቆሙት። ይህም ከእነርሱ ወገን ነው ስትል ሁለተኛ ትነግራቸው ጀመር።<sup>70</sup> እርሱም ደግሞ ካደ። ጥቂት ቄይተውም በዚያ የቆሙት ዳግመኛ ጴጥሮስን። የገሊላ ሰው ነህና ከእነርሱ ወገን በእውነት ነህ አሉት።<sup>71</sup> እርሱ ግን። ይህን የምትሉትን ሰው አላውቀውም ብሎ ይረገምና ይምል ጀመር። ወዲያውም ዶሮ ሁለተኛ ጮኸ።<sup>72</sup> ጴጥሮስንም ኢየሱስ። ዶሮ ሁለት ጊዜ ሳይጮኽ ሦስት ጊዜ ትክደኛለህ ያለው ቃል ትዝ አለው፤ ነገሩንም አስቦ አለቀሰ።

**15** ወዲያውም ማለዳ የካህናት አለቆች ከሽማግሌዎችና ከጻፎች ከሸንጎውም ሁሉ ጋር ከተማከሩ በኋላ፤ ኢየሱስን አሳስረው ወሰዱትና ለጲላጦስ አሳልፈው ሰጡት።<sup>2</sup> ጲላጦስም። አንተ የአይሁድ ንጉሥ ነህን? ብሎ ጠየቀው። እርሱም። አንተ አልህ ብሎ መለሰለት።<sup>3</sup> የካህናት አለቆችም ብዙ ያሳጡት ነበር፤ እርሱ ግን ምንም አልመለሰም።<sup>4</sup> ጲላጦስም ደግሞ። አንዳች አትመልሰምን? እነሆ። በስንት ነገር ያሳጡሃል ብሎ ጠየቀው።<sup>5</sup> ኢየሱስም ከዚያ በኋላ ጲላጦስ እስኪደነቅ ድረስ ምንም አልመለሰም።<sup>6</sup> በዚያም በዓል የለሙኑትን አንድ እስረኛ ይፈታላቸው ነበር።<sup>7</sup> በዓመፅም ነፍስ ከገደሉት ከዓመፀኞች ጋር የታሰረ በርባን የተባለ ነበረ።<sup>8</sup> ሕዝቡም ወጥተው እንደ ልማዱ ያደርግላቸው ዘንድ እየጮኹ ይለምኑት ጀመር።<sup>9</sup> ጲላጦስም። የአይሁድን ንጉሥ እፈታላችሁ ዘንድ ትወዳላችሁን? ብሎ መለሰላቸው፤<sup>10</sup> የካህናት አለቆች በቅንዓት አሳልፈው እንደ ሰጡት ያውቅ ነበርና።<sup>11</sup> የካህናት አለቆች ግን በርባንን በእርሱ ፈንታ ይፈታላቸው ዘንድ ሕዝቡን አወኩአቸው።<sup>12</sup> ጲላጦስም ዳግመኛ መልሰ። እንግዲህ የአይሁድ ንጉሥ የምትሉትን ምን ላደርገው ትወዳላችሁ? አላቸው።<sup>13</sup> እነርሱም ዳግመኛ። ስቀለው እያሉ ጮኹ።<sup>14</sup> ጲላጦስም። ምን ነው? ያደረገው ክፋት ምንድር ነው? አላቸው። እነርሱ ግን። ስቀለው እያሉ ጮኸት አበዙ።<sup>15</sup> ጲላጦስም የሕዝቡን ፈቃድ ሊያደርግ ወደ በርባንን ፈታላቸው። ኢየሱስንም ገርፎ እንዲሰቀል አሳልፎ ሰጠ።<sup>16</sup> ወታደሮችም ፕራይቶሪየን ወደሚባል ግቢ ውስጥ ወሰዱት። ጭፍራውንም ሁሉ በአንድነት ጠሩ።<sup>17</sup> ቀይ ልብስም አለበሱት፤ የእኚህ አክሊልም ጎንጎነው ደፉበት፤<sup>18</sup> የአይሁድ ንጉሥ ሆይ። ሰላም ለአንተ ይሁን እያሉ እጅ ይነሱት ጀመር፤<sup>19</sup> ራሱንም በመቃ መቱት ተፈብትም፤ ተንበርክከውም ሰገዱለት።<sup>20</sup> ከተዘባበቱበትም በኋላ ቀይን ልብስ ገፈፉት፤ ልብሱንም አለበሱት፤ ሊሰቅሉትም ወሰዱት።<sup>21</sup> አንድ መንገድ አላፈም የአሌክሳንድሮስና የሩፎስ አባት ስምንን የተባለ የቀሬና ሰው ከገጠር ሲመጣ መስቀሉን ይሸከም ዘንድ አስገደዱት።<sup>22</sup> ትርጓሜውም የራስ ቅል ስፍራ ወደሚሆን ጎልጎታ ወደተባለ ስፍራ ወሰዱት።<sup>23</sup> ከርቤም የተቀላቀለበትን የወይን ጠጅ እንዲጠጣ ሰጡት፤ እርሱ ግን አልተቀበለም።<sup>24</sup> ሰቀሉትም።

ልብሱንም ማን ማን እንዲወስድ ዕጣ ተጣጥለው ተካፈሉ።<sup>25</sup> በሰቀሉትም ጊዜ ሦስት ሰዓት ነበረ።<sup>26</sup> የክሱ ጽሕፈትም፣ የአይሁድ ንጉሥ የሚል ተጽፎ ነበር።<sup>27</sup> ከእርሱም ጋር ሁለት ወንበዶች አንዱን በቀኝ አንዱንም በግራው ሰቀሉ።<sup>28</sup> መጽሐፍም፣ ከአመፀኞች ጋር ተቆጠረ ያለው ተፈጸመ።<sup>29</sup> የሚያልፉትም ራሳቸውን እየነቀነቁ ይሰድቡት ነበርና። ዋ፣ ቤተ መቅደስን የምታፈርስ በሦስት ቀንም የምትሠራ።<sup>30</sup> ከመስቀል ወርደህ ራስህን አድን አሉ።<sup>31</sup> እንዲሁም የካህናት አለቆች ደግሞ ከጻፎች ጋር እርስ በርሳቸው እየተዘበቁ። ሌሎችን አዳነ፤ ራሱን ሊያድን አይችልም፤<sup>32</sup> አይተን እናምን ዘንድ የእስራኤል ንጉሥ ክርስቶስ አሁን ከመስቀል ይውረድ አሉ። ከእርሱም ጋር የተሰቀሉት ይነቅሩት ነበር።<sup>33</sup> ስድስት ሰዓትም በሆነ ጊዜ፣ እስከ ዘጠኝ ሰዓት በምድር ሁሉ ላይ ጨለማ ሆነ።<sup>34</sup> በዘጠኝ ሰዓትም ኢየሱስ፣ ኤሎሄ፣ ኤሎሄ፣ ላማ ሰበቅታኒ? ብሎ በታላቅ ድምፅ ጮኸ፤ ትርጓሜውም አምላኪ፣ አምላኪ፣ ለምን ተውኸኝ? ማለት ነው።<sup>35</sup> በዚያም ከቆሙት ሰዎች ሰምተው። እነሆ፣ ኤልያስን ይጠራል አሉ።<sup>36</sup> አንዱም ሮጦ ሆምጣጤ በሰፍነግ ሞላ በመቃም አድርጎ። ተዉ፤ ኤልያስ ሊያወርደው ይመጣ እንደ ሆነ እንይ እያለ አጠጣው።<sup>37</sup> ኢየሱስም በታላቅ ድምፅ ጮኸ ነፍሱንም ሰጠ።<sup>38</sup> የቤተ መቅደስም መጋረጃ ከላይ እስከ ታች ከሁለት ተቀደደ።<sup>39</sup> በዚያም በአንጻሩ የቆመ የመቶ አለቃ እንደዚህ ጮኸ ነፍሱን እንደ ሰጠ ባየ ጊዜ። ይህ ሰው በእውነት የእግዚአብሔር ልጅ ነበረ አለ።<sup>40-42</sup> አሁንም በመሸ ጊዜ የሰንበት ዋዜማ የሆነ የማዘጋጀት ቀን ስለ ነበረ፣ የከበረ አማካሪ የሆነ የአርማትያስ ዮሴፍ መጣ።<sup>43</sup> እርሱም ደግሞ የእግዚአብሔርን መንግሥት ይጠባበቅ ነበር፤ ደፍሮም ወደ ጲላጦስ ገባና የኢየሱስን ሥጋ ለመነው።<sup>44</sup> ጲላጦስም አሁኑን እንዴት ሞተ ብሎ ተደነቀ፣ የመቶ አለቃውንም ጠርቶ ከሞተ ቆይቶአል? ብሎ ጠየቀው፤<sup>45</sup> ከመቶ አለቃውም ተረድቶ በድኑን ለዮሴፍ ሰጠው።<sup>46</sup> በፍታም ገዝቶ አውርዶም በበፍታ ከፈነው ከዓለትም በተወቀረ መቃብር አኖረው። በመቃብሩ ደጃፍም ድንጋይ አንከባለለ።<sup>47</sup> መግደላዊትም ማርያም የዮሳም እናት ማርያም ወዴት እንዳኖሩት ይመለከቱ ነበር።

**16** ሰንበትም ካለፈ በኋላ መግደላዊት ሰሎሜም መጥተው ሊቀቡት ሸቱ ገዙ።<sup>2</sup> ከሳምንቱም በፊተኛው ቀን እጅግ በማለዳ ፀሐይ ከወጣ በኋላ ወደ መቃብር መጡ።<sup>3</sup> እርስ በርሳቸውም። ድንጋዩን ከመቃብር ደጃፍ ማን ያንከባልልናል? ይባሉ ነበር፤<sup>4</sup> ድንጋዩ እጅግ ትልቅ ነበርና፤ አሻቅበውም አይተው ድንጋዩ ተንከባሎ እንደ ነበር ተመለከቱ።<sup>5</sup> ወደ መቃብሩም ገብተው ነጭ ልብስ የተጎናጸፈ ጎልማሳ በቀኝ በኩል ተቀምጦ አዩና ደነገጡ።<sup>6</sup> እርሱ ግን። አትደንግጡ፤ የተሰቀለውን የናዝሬቱን ኢየሱስን ትፈልጋላችሁ፤ ተነሥቶአል። በዚህ የለም፤ እነሆ እርሱን ያኖሩበት ስፍራ።<sup>7</sup> ነገር ግን ሄዳችሁ ለደቀ መዛሙርቱ ለጲጥሮስም። ወደ ገሊላ ይቀድማችኋል፤ እንደ ነገራችሁ በዚያ ታዩታላችሁ ብላችሁ ንገሩአቸው አላቸው።<sup>8</sup> መንቀጥቀጥና መደንገጥ ይዞአቸው ነበርና ወጥተው ከመቃብር ሸቹ፤ ይፈሩ ነበርና ለማንም አንዳች አልነገሩም። እነርሱም ያዘዛቸውን ሁሉ ለጲጥሮስና ከእርሱ ጋር ላሉት በአጭሩ ተናገሩ። ከዚህም በኋላ ኢየሱስ ራሱ ለዘላለም ድኅነት የሆነውን የማይለወጠውን ቅዱስ ወንጌል ከፀሐይ መውጫ እስከ መጥለቂያው ድረስ በእጃቸው ላከው።<sup>9</sup> ከሳምንቱም በመጀመሪያው ቀን ማልዶ በተነሣ ጊዜ፣ አስቀድሞ ሰባት አጋንንት ላወጣላት ለመግደላዊት ማርያም ታየ።<sup>10</sup> እርስዋ ሄዳ ከእርሱ ጋር ሆነው ለነበሩት ሲያዝኑና ሲያለቅሱ ሳሉ አወራችላቸው፤<sup>11</sup> እነርሱም ሕያው እንደ ሆነ ለእርስዎም እንደ ታዩት ሲሰሙ አላሙኑም።<sup>12</sup> ከዚህም በኋላ ከእነርሱ ለሁለቱ ወደ ባላገር ሲሄዱ በመንገድ በሌላ መልክ ተገለጠ፤<sup>13</sup> እነርሱም ሄደው ለሌሎቹ አወሩ፤ እነዚያንም ደግሞ አላሙኑአቸውም።<sup>14</sup> ኋላም በማዕድ ተቀምጠው ሳሉ ለአሥራ አንዱ ተገለጠ። ተነሥቶም ያዩትን ስላላሙኑአቸው አለማመናቸውንና የልባቸውን ጥንካሬ ነቀፈ።<sup>15</sup> እንዲህም አላቸው። ወደ ዓለም ሁሉ ሂዱ ወንጌልንም ለፍጥረት ሁሉ ስበኩ።<sup>16</sup> ያመነ የተጠመቀም ይድናል። ያላመነ ግን ይፈረድበታል።<sup>17</sup> ያመኑትንም እነዚህ ምልክቶች ይከተሉአቸዋል፤ በስሜ አጋንንትን ያወጣሉ፤ በአዲስ ቋንቋ ይናገራሉ፤ እባባችን ይይዛሉ፤<sup>18</sup> የሚገድልም ነገር ቢጠጡ አይጎዳቸውም፤ እጃቸውን በድውዮች ላይ ይጭናሉ እነርሱም

ይድናሉ።<sup>19</sup> ጌታ ኢየሱስም ከእነርሱ ጋር  
 ከተናገረ በኋላ ወደ ሰማይ ዐረገ በእግዚአብሔርም  
 ቀኝ ተቀመጠ።<sup>20</sup> እነርሱም ወጥተው በየስፍራው

ሁሉ ሰበኩ፤ ጌታም ከእነርሱ ጋር ይሠራ ነበር፤  
 በሚከተሉትም ምልክቶች ቃሉን ያጸና ነበር።

የሉቃስ ወንጌል

1<sup>1-5</sup> በይሁዳ ንጉሥ በሄሮድስ ዘመን ከአብያ ክፍል የሆነ ዘካርያስ የሚባል አንድ ካህን ነበረ፤ ሚስቱም ከአርን ልጆች ነበረች። ስምምም ኤልሳቤጥ ነበረ።<sup>6</sup> ሁለቱም በጌታ ትእዛዝና ሕግጋት ሁሉ ያለ ነቀፋ እየሄዱ በእግዚአብሔር ፊት ጻድቃን ነበሩ።<sup>7</sup> ኤልሳቤጥም መካን ነበረችና ልጅ አልነበራቸውም፤ ሁለቱም በዕድሜያቸው አርጅተው ነበር።<sup>8</sup> እርሱም በክፍሉ ተራ በእግዚአብሔር ፊት ሲያገለግል፤<sup>9</sup> እንደ ካህናት ሥርዓት ወደ ጌታ ቤተ መቅደስ ገብቶ ለማጠን ዕጣ ደረሰበት።<sup>10</sup> በዕጣንም ጊዜ ሕዝቡ ሁሉ በውጭ ቆመው ይጻፉ ነበር።<sup>11</sup> የጌታም መልአክ በዕጣኑ መሠዊያ ቀኝ ቆሞ ታየው።<sup>12</sup> ዘካርያስም ባየው ጊዜ ደነገጠ፤ ፍርሃትም ወደቀበት።<sup>13</sup> መልአኩም እንዲህ አለው። ዘካርያስ ሆይ፤ ጸሎትህ ተሰምቶልሃልና አትፍራ ሚስትህ ኤልሳቤጥም ወንድ ልጅ ትወልድልሃለች። ስሙንም ዮሐንስ ትለዋለህ።<sup>14</sup> ደስታና ተድላም ይሆንልሃል። በመወለዱም ብዙዎች ደስ ይላቸዋል።<sup>15</sup> በጌታ ፊት ታላቅ ይሆናልና፤ የወይን ጠጅና የሚያሰክር መጠጥ አይጠጣም፤ ገናም በእናቱ ማኅፀን ሳለ መንፈስ ቅዱስ ይሞላበታል፤<sup>16</sup> ከእስራኤልም ልጆች ብዙዎችን ወደ ጌታ ወደ አምላካቸው ይመልሳል።<sup>17</sup> እርሱም የተዘጋጁትን ሕዝብ ለጌታ እንዲያሰናዳ፤ የአባቶችን ልብ ወደ ልጆች የማይታዘዙትንም ወደ ጻድቃን ጥበብ ይመልስ ዘንድ በኤልያስ መንፈስና ኃይል በፊቱ ይሄዳል።<sup>18</sup> ዘካርያስም መልአኩን። እኔ ሽማግሌ ነኝ ምስቴም በዕድሜዎ አርጅታለችና ይህን በምን አውቃለሁ? አለው።<sup>19</sup> መልአኩም መልሶ። እኔ በእግዚአብሔር ፊት የምቆመው ገብርኤል ነኝ፤ እንድናገርህም ይህችንም የምሥራች እንድሰብክልህ ተልኪ ነበር፤<sup>20</sup> እነሆም፤ በጊዜው የሚፈጸመውን ቃሌን ስላላመንህ፤ ይህ ነገር እስከሚሆን ቀን ድረስ ዲዳ ትሆናለህ መናገርም አትችልም አለው።<sup>21</sup> ሕዝቡም ዘካርያስን ይጠብቁት ነበር፤ በቤተ መቅደስም ውስጥ ስለ ዘገየ ይደነቁ ነበር።<sup>22</sup> በወጣም ጊዜ ሊነግራቸው አልቻለም፤ በቤተ መቅደስም ራእይ እንዳየ አስተዋሉ፤ እርሱም ይጠቅሳቸው ነበር፤ ድዳም ሆኖ ኖረ።<sup>23</sup> የማገልገሉም ወራት ሲፈጸም ወደ ቤቱ ሄደ።<sup>24-26</sup> በስድስተኛውም

ወር መልአኩ ገብርኤል ናዝሬት ወደምትባል ወደ ገሊላ ከተማ፤<sup>27</sup> ከዳዊት ወገን ለሆነው ዮሴፍ ለሚባል ሰው ወደ ታጩች ወደ አንዲት ድንግል ከእግዚአብሔር ዘንድ ተላከ። የድንግሊቱም ስም ማርያም ነበረ።<sup>28</sup> መልአኩም ወደ እርስዎ ገብቶ። ደስ ይበልሽ። ጸጋ የሞላብሽ ሆይ፤ ጌታ ከአንቺ ጋር ነው፤ አንቺ ከሴቶች መካከል የተባረክሽ ነሽ አላት።<sup>29</sup> እርስዎም ባየችው ጊዜ ከንግግሩ በጣም ደነገጠችና። ይህ እንዴት ያለ ሰላምታ ነው? ብላ አሰበች።<sup>30</sup> መልአኩም እንዲህ አላት። ማርያም ሆይ፤ በእግዚአብሔር ፊት ጸጋ አግኝተሻልና አትፍራ።<sup>31</sup> እነሆም፤ ትፀንሻለሽ ወንድ ልጅም ትወልጃለሽ። ስሙንም ኢየሱስ ትጫወሽ።<sup>32</sup> እርሱ ታላቅ ይሆናል የልዑል ልጅም ይባላል። ጌታ አምላክም የአባቱን የዳዊትን ዙፋን ይሰጠዋል፤<sup>33</sup> በያዕቆብ ቤትም ላይ ለዘለላም ይነግሣል። ለመንግሥቱም መጨረሻ የለውም።<sup>34</sup> ማርያምም መልአኩን። ወንድ ስለማላውቅ ይህ እንዴት ይሆናል? አለችው።<sup>35</sup> መልአኩም መልሶ እንዲህ አላት። መንፈስ ቅዱስ በአንቺ ላይ ይመጣል። የልዑልም ኃይል ይጸልልሻል ስለዚህ ደግሞ ከአንቺ የሚወለደው ቅዱስ የእግዚአብሔር ልጅ ይባላል።<sup>36</sup> እነሆም ዘመድሽ ኤልሳቤጥ፤ እርስዎ ደግሞ በእርጅናዎ ወንድ ልጅ ፀንሳለች። ለእርስዎም መካን ትባል ለነበረችው ይህ ስድስተኛ ወር ነው፤<sup>37</sup> ለእግዚአብሔር የሚሳነው ነገር የለምና።<sup>38</sup> ማርያምም። እነሆኝ የጌታ ባሪያ እንደ ቃልህ ይሁንልኝ አለች። መልአኩም ከእርስዎ ሄደ።<sup>39</sup> ማርያምም በዚያ ወራት ተነሥታ ወደ ተራራማው አገር ወደ ይሁዳ ከተማ ፈጥና ወጣች።<sup>40</sup> ወደ ዘካርያስም ቤት ገብታ ኤልሳቤጥን ተሳለመቻት።<sup>41</sup> ኤልሳቤጥም የማርያምን ሰላምታ በሰማች ጊዜ ፅንሱ በማግፀንዋ ውስጥ ዘለለ፤ በኤልሳቤጥም መንፈስ ቅዱስ ሞላባት።<sup>42</sup> በታላቅ ድምፅም ጮኻ እንዲህ አለች። አንቺ ከሴቶች መካከል የተባረክሽ ነሽ፤ የማግፀንሽም ፍሬ የተባረከ ነው።<sup>43</sup> የጌታዬ እናት ወደ እኔ ትመጣ ዘንድ እንዴት ይሆንልኛል? <sup>44</sup> እነሆ፤ የሰላምታሽ ድምጽ በጆሮዬ በመጣ ጊዜ ፅንሱ በማግፀኔ በደስታ ዘሎአልና።<sup>45</sup> ከጌታ፤ የተነገረላት ቃል ይፈጸማልና ያመነች ብፅዕት ናት።<sup>46</sup> ማርያምም እንዲህ አለች።<sup>47</sup> ነፍሴ ጌታን ታከብረዋለች፤ መንፈሴም በአምላኬ በመድኃኒቱ ሐሴት ታደርጋለች፤<sup>48</sup> የባሪያዬቱን ውርደት

ተመልክቶአልና። እነሆም፣ ከዛሬ ጀምሮ ትውልድ ሁሉ ብፅዕት ይሉኛል፤<sup>49</sup> ብርቱ የሆነ እርሱ በእኔ ታላቅ ሥራ አድርጎአልና፤ ስሙም ቅዱስ ነው።<sup>50</sup> ምሕረቱም ለሚፈሩት እስከ ትውልድና ትውልድ ይኖራል።<sup>51</sup> በክንዱ ኃይል አድርጎአል፤ ትዕቢተኞችን በልባቸው አሳብ በትኖአል፤<sup>52</sup> ገዥዎችን ከዙፋናቸው አዋርዶአል፤ ትሔታንንም ከፍ አድርጎአል፤<sup>53</sup> የተራቡትን በበጎ ነገር አጥግቦአል፤ ባለ ጠጎችንም ባዶአቸውን ሰዶአቸዋል።<sup>54-56</sup> ማርያምም ሦስት ወር የሚያህል በእርስዋ ዘንድ ተቀመጠች ወደ ቤትዋም ተመለሰች።<sup>57</sup> የኤልሳቤጥም የመውለጃዋ ጊዜ ደረሰ፤ ወንድ ልጅም ወለደች።<sup>58</sup> ጎረቤቶቻቸውም ዘመዶቻቸውም ጌታ ምሕረቱን እንዳገነዘቡ ስምተው ከእርስዋ ጋር ደስ አላቸው።<sup>59</sup> በስምንተኛውም ቀን ሕፃኑን ሊገርዙት መጡ፤ በአባቱም ስም ዘካርያስ ሊሉት ወደዱ።<sup>60</sup> እናቱ ግን መልሳ። አይሆንም፤ ዮሐንስ ይባል እንጂ አለች።<sup>61</sup> እነርሱም። ከወገንሽ ማንም በዚህ ስም የተጠራ የለም አሉአት።<sup>62</sup> አባቱንም ማን ሊባል እንዲወድ ጠቀሱት።<sup>63</sup> ብራናም ለምኖ። ስሙ ዮሐንስ ነው ብሎ ጻፈ። ሁሉም አደነቁ።<sup>64</sup> ያንጊዜም አፉ ተከፈተ መላሱም ተፈታ እግዚአብሔርንም እየባረከ ተናገረ።<sup>65</sup> ለጎረቤቶቻቸውም ሁሉ ፍርሃት ሆነ፤ ይህም ሁሉ ነገር በይሁዳ በተራራማው አገር ሁሉ ተወራ፤<sup>66</sup> የሰሙትም ሁሉ። እንኪያ ይህ ሕፃን ምን ይሆን? እያሉ በልባቸው አኖሩት፤ የጌታ እጅ ከእርሱ ጋር ነበረችና።<sup>67</sup> አባቱ ዘካርያስም መንፈስ ቅዱስ ሞላበትና ትንቢት ተናገረ እንዲህም አለ።<sup>68</sup> የእስራኤል ጌታ አምላክ ይባረክ፤ ጐብኝቶ ለሕዝቡ ቢዛ አድርጎአልና፤<sup>69-71</sup> ማዳኑም ከወደረኞቻችንና ከሚጠሉን ሁሉ እጅ ነው፤<sup>72-76</sup> ደግሞም አንተ ሕፃን ሆይ፤ የልዑል ነቢይ ትባላለህ፤ መንገዱን ልትጠርግ በጌታ ፊት ትሄዳለህና፤<sup>77</sup> እንደዚህም የኃጢአታቸው ስርየት የሆነውን የመዳን እውቀት ለሕዝቡ ትሰጣለህ፤<sup>78</sup> ይህም ከላይ የመጣ ብርሃን በጐብኝበት በአምላካችን ምሕረትና ርኅራኄ ምክንያት ነው፤<sup>79</sup> ብርሃኑም በጨለማና በሞት ጥላ ተቀምጠው ላሉት ያበራል እግርቻችንንም በሰላም መንገድ ያቀናል።<sup>80</sup> ሕፃኑም አደገ በመንፈስም ጠነከረ፤ ለእስራኤልም እስከ ታየበት ቀን ድረስ በምድረ በዳ ኖረ።

**2** በዚያም ወራት ዓለሙ ሁሉ እንዲጻፍ ከአውግስጦስ ቁጣር ትእዛዝ ወጣች።<sup>2</sup> ቁሬኔዎስ በሶርያ አገር ገዥ በነበረ ጊዜ ይህ የመጀመሪያ ጽሕፈት ሆነ።<sup>3</sup> ሁሉም እያንዳንዱ ይጻፍ ዘንድ ወደ ከተማው ሄደ።<sup>4-6</sup> በዚያም ሳሉ የመውለጃዋ ወራት ደረሰ፤<sup>7</sup> የበኩር ልጅዋንም ወለደች፤ በመጠቅለያም ጠቀለለችው፤ በእንግዶችም ማደሪያ ስፍራ ስላልነበራቸው በግርግም አስተኛቸው።<sup>8</sup> በዚያም ምድር መንጋቸውን በሌሊት ሲጠብቁ በሜዳ ያደሩ እረኞች ነበሩ።<sup>9</sup> እነሆም፣ የጌታ መልአክ ወደ እነርሱ ቀረበ የጌታ ክብርም በዙሪያቸው አበራ፤ ታላቅ ፍርሃትም ፈሩ።<sup>10</sup> መልአኩም እንዲህ አላቸው። እነሆ፣ ለሕዝቡ ሁሉ የሚሆን ታላቅ ደስታ የምሥራች እነግራችኋለሁና አትፍሩ፤<sup>11</sup> ዛሬ በዳዊት ከተማ መድኃኒት እርሱም ክርስቶስ ጌታ የሆነ ተወልዶላችኋልና።<sup>12</sup> ይህም ምልክት ይሆንላችኋል፤ ሕፃን ተጠቅልሎ በግርግምም ተኝቶ ታገኛላችሁ።<sup>13</sup> ድንገትም ብዙ የሰማይ ሠራዊት ከመልአኩ ጋር ነበሩ። እግዚአብሔርንም እያመሰገኑ።<sup>14</sup> ክብር ለእግዚአብሔር በአርያም ይሁን ሰላምም በምድር ለሰውም በጎ ፈቃድ አሉ።<sup>15</sup> መላእክትም ከእነርሱ ተለይተው ወደ ሰማይ በወጡ ጊዜ፤ እረኞቹ እርስ በርሳቸው። እንግዲህ እስከ ቤተ ልሔም ድረስ እንሂድ እግዚአብሔርንም የገለጠልንን ይህን የሆነውን ነገር እንይ ተባባሉ።<sup>16</sup> ፈጥነውም መጡ ማርያምንና ዮሴፍን ሕፃኑንም በግርግም ተኝቶ አገኙ።<sup>17</sup> አይተውም ስለዚህ ሕፃን የተነገረላቸውን ነገር ገለጡ።<sup>18</sup> የሰሙትን ሁሉ እረኞቹ በነገሩአቸው ነገር አደነቁ፤<sup>19</sup> ማርያም ግን ይህን ነገር ሁሉ በልብዋ እያሰበች ትጠብቀው ነበር።<sup>20</sup> እረኞችም እንደ ተባለላቸው ስለ ስሙትና ስላዩት ሁሉ እግዚአብሔርን እያመሰገኑና እያከበሩ ተመለሱ።<sup>21</sup> ሊገርዙት ስምንት ቀን በሞላ ጊዜ፤ በማኅፀን ሳይረገዝ በመልአኩ እንደ ተባለ፤ ስሙ ኢየሱስ ተብሎ ተጠራ።<sup>22-25</sup> እነሆም፣ በኢየሱሳሌም ስምዎን የሚባል ሰው ነበረ፤ ይህም ሰው የእስራኤልን መጽናናት ይጠባበቅ ነበር፤ ጻድቅና ትጉምም ነበረ፤ መንፈስ ቅዱስም በእርሱ ላይ ነበረ።<sup>26</sup> በጌታም የተቀባውን ሳያይ ሞትን እንዳያይ በመንፈስ ቅዱስ ተረድቶ ነበር።<sup>27</sup> በመንፈስም ወደ መቅደስ ወጣ፤ ወላጆቹም እንደ ሕጉ ልማድ ያደርጉለት ዘንድ ሕፃኑን ኢየሱስን በአስገቡት ጊዜ፤<sup>28</sup> እርሱ ደግሞ



ተቀብሎ አቀፈው እግዚአብሔርንም እየባረከ እንዲህ አለ።<sup>29</sup> ጌታ ሆይ፤ አሁን እንደ ቃልህ ባሪያህን በሰላም ታሰናብተዋለህ፤<sup>30-32</sup> ይህም ለአሕዛብ ሁሉን የሚገልጥ ብርሃን ለሕዝብህም ለእስራኤል ክብር ነው።<sup>33</sup> ዮሴፍና እናቱም ስለ እርሱ በተባለው ነገር ይደነቁ ነበር።<sup>34-36</sup> ከአሴር ወገንም የምትሆን የፋኑኤል ልጅ ሐና የምትባል አንዲት ነቢይት ነበረች፤ እርሷም ከድንግልናዋ ጀምሮ ከባልዋ ጋር ሰባት ዓመት ኖረች፤<sup>37</sup> እርሷም ሰማኒያ አራት ዓመት ያህል መበለት ሆና በጣም አርጅታ ነበር፤ በጾምና በጸሎትም ሌሊትና ቀን እያገለገለች ከመቅደስ አትለይም ነበር።<sup>38</sup> በዚያችም ሰዓት ቀርባ እግዚአብሔርን አመሰገነች፤ የኢየሩሳሌምንም ቤዛ ለሚጠባበቁ ሁሉ ስለ እርሱ ትናገር ነበር።<sup>39</sup> ሁሉንም እንደ ጌታ ሕግ ከፈጸሙ በኋላ፤ ወደ ገሊላ ወደ ከተማቸው ወደ ናዝሬት ተመለሱ።<sup>40</sup> ሕፃንም አደገ፤ ጥበብም ሞልቶበት በመንፈስ ጠነከረ፤ የእግዚአብሔርም ጸጋ በእርሱ ላይ ነበረ።<sup>41</sup> ወላጆቹም በያመቱ በፋሲካ በዓል ወደ ኢየሩሳሌም ይወጡ ነበር።<sup>42</sup> የአሥራ ሁለት ዓመት ልጅ በሆነ ጊዜ፤ እንደ በዓሉ ሥርዓት ወደ ኢየሩሳሌም ወጡ፤<sup>43</sup> ቀኖቹንም ከፈጸሙ በኋላ፤ ሲመለሱ ብላቴናው ኢየሱስ በኢየሩሳሌም ቀርቶ ነበር፤ ዮሴፍም እናቱም አላወቁም ነበር።<sup>44</sup> ከመንገደኞች ጋር የነበረ ስለ መሰላቸው የአንድ ቀን መንገድ ሄዱ፤ ከዘመዶቻቸውም ከሚያውቋቸውም ዘንድ ፈለጉት፤<sup>45</sup> ባጡትም ጊዜ እየፈለጉት ወደ ኢየሩሳሌም ተመለሱ።<sup>46</sup> ከሦስት ቀንም በኋላ በመምህራን መካከል ተቀምጦ ሲሰማቸውም ሲጠይቃቸውም በመቅደስ አገኙት፤<sup>47</sup> የሰሙትም ሁሉ በማስተዋሉና በመልሱ ተገረሙ።<sup>48</sup> ባዩትም ጊዜ ተገረሙ፤ እናቱም፤ ልጄ ሆይ፤ ለምን እንዲህ አደረግህበን? እነሆ፤ አባትህና እኔ እየተጨነቅን ስንፈልግህ ነበርን አለችው።<sup>49</sup> እርሱም፤ ስለ ምን ፈለጋችሁኝ? በአባቴ ቤት እሆን ዘንድ እንዲገባኝ አላወቃችሁምን? አላቸው።<sup>50</sup> እነርሱም የተናገራቸውን ነገር አላስተዋሉም።<sup>51</sup> ከእነርሱም ጋር ወርዶ ወደ ናዝሬት መጣ፤ ይታዘዝላቸውም ነበር። እናቱም ይህን ነገር ሁሉ በልብዋ ትጠብቀው ነበር።<sup>52</sup> ኢየሱስም ደግሞ በጥበብና በቁመት በሞገስም በእግዚአብሔርና በሰው ፊት ያድግ ነበር።

**3** ጢባርዮስ ቄሣርም በነገሠ በአሥራ አምስተኛይቱ ዓመት፤ ጴንጤናዊው

ጲላሞስም በይሁዳ ሲገዛ፤ ሄሮድስም በገሊላ የአራተኛው ክፍል ገዥ፤ ወንድሙ ፊልጶስም በኢጣሊያ በጥራኮኒዶስም አገር የአራተኛው ክፍል ገዥ ሆነው ሳሉ፤<sup>2</sup> ሐናና ቀያፋም ሊቃነ ካህናት ሳሉ፤ የእግዚአብሔር ቃል ወደ ዘካርያስ ልጅ ወደ ዮሐንስ በምድረ በዳ መጣ።<sup>3-7</sup> ስለዚህ ከእርሱ ሊጠመቁ ለወጡት ሕዝብ እንዲህ ይላቸው ነበር። እናንተ የእፋኝት ልጆች፤ ከሚመጣው ቀጣ እንድትሸሹ ማን አመለከታችሁ? <sup>8</sup> እንግዲህ ለንስሐ የሚገባ ፍሬ አድርጉ፤ በልባችሁም፤ አብርሃም አባት አለን ማለትን አትጀምሩ፤ ከእነዚህ ድንጋዮች ለአብርሃም ልጆች ሊያስነሣለት እግዚአብሔር እንዲችል እላችኋለሁና።<sup>9</sup> አሁንስ ምሳር ደግሞ በዛሬች ሥር ተቀምጦአል፤ እንግዲህ መልካም ፍሬ የማያደርግ ዛፍ ሁሉ ይቆረጣል ወደ እሳትም ይጣላል።<sup>10</sup> ሕዝቡም፤ እንግዲህ ምን እናድርግ? ብለው ይጠይቁት ነበር።<sup>11</sup> መልሱም፤ ሁለት ልብስ ያለው ለሌለው ያካፍል፤ ምግብም ያለው እንዲሁ ያድርግ ይል ነበር።<sup>12</sup> ቀራጮችም ደግሞ ሊጠመቁ መጥተው። መምህር ሆይ፤ ምን እናድርግ? አሉት።<sup>13</sup> ከታዘዘላችሁ አብልጣችሁ አትውሱዱ አላቸው።<sup>14</sup> ጭፍሮችም ደግሞ፤ እኛ ደግሞ ምን እናድርግ? ብለው ይጠይቁት ነበር። እርሱም፤ በማንም ግፍ አትሥሩ ማንንም በሐሰት አትክስሱ፤ ደመወዛችሁም ይብቃችሁ አላቸው።<sup>15</sup> ሕዝቡም ሲጠብቁ ሳሉ ሁሉም በልባቸው ስለ ዮሐንስ፤ ይህ ክርስቶስ ይሆንን? ብለው ሲያስቡ ነበር።<sup>16</sup> ዮሐንስ መልሶ፤ እኔስ በውኃ አጠምቃችኋለሁ፤ ነገር ግን የጫማውን ጠፍር መፍታት ከማይገባኝ ከእኔ የሚበረታ ይመጣል፤ እርሱ በመንፈስ ቅዱስና በእሳት ያጠምቃችኋል፤<sup>17</sup> መንሹም በእጁ ነው፤ አውድማውንም ፈጽሞ ያጠራል፤ ስንዴውንም በጎተራው ይከታል፤ ገለባውን ግን በማይጠፋ እሳት ያቃጠለዋል አላቸው።<sup>18</sup> ስለዚህ ሕዝቡን በብዙ ሌላ ምክር እየመከራቸው ወንጌልን ይሰብክላቸው ነበር፤<sup>19</sup> የአራተኛው ክፍል ገዥ ሄሮድስ ግን፤ ስለ ሄሮድያዳ ስለ ወንድሙ ስለ ፊልጶስ ሚስትና ሄሮድስ ስለደረገው ሌላ ክፋት ሁሉ ዮሐንስ ስለ ገሠጸው፤<sup>20</sup> ይህን ደግሞ ከሁሉ በላይ ጨምሮ ዮሐንስን በወጣኒ አገባው።<sup>21</sup> ሕዝቡም ሁሉ ከተጠመቁ በኋላ ኢየሱስ ደግሞ ተጠመቀ። ሲጸልይም ሰማይ ተከፈተ፤<sup>22</sup> መንፈስ ቅዱስም በአካል መልክ እንደ ርግብ በእርሱ ላይ ወረደ፤

የምወድህ ልጄ አንተ ነህ፤ በአንተ ደስ ይለኛል የሚል ድምፅም ከሰማይ መጣ።<sup>23</sup> ኢየሱስም ሊያስተምር ሲጀምር ዕድሜው ሠላሳ ዓመት ያህል ሆኖት ነበር እንደመሰላቸው የሱሴፍ ልጅ ሆኖ፣ የኤሊ ልጅ፣<sup>24</sup> የማቴ ልጅ፣ የሌዊ ልጅ፣ የሚልኪ ልጅ፣<sup>25</sup> የሆና ልጅ፣ የሱሴፍ ልጅ፣ የማታትዩ ልጅ፣ የአዎጽ ልጅ፣ የናሆም ልጅ፣ የኤሲሊም ልጅ<sup>26</sup> የናጌ ልጅ፣ የማአት ልጅ፣ የማታትዩ ልጅ የሴሜይ ልጅ፣ የሱሴፍ ልጅ፣<sup>27</sup> የሆዳ ልጅ፣ የሆናን ልጅ፣ የሬስ ልጅ፣ የዘሩባቤል ልጅ፣ የሰላትያል ልጅ፣ የኔሪ ልጅ፣<sup>28</sup> የሚልኪ ልጅ፣ የሐዲ ልጅ፣ የዮሳስ ልጅ፣ የቆሳም ልጅ፣ የኤልሞዳም ልጅ፣ የኤር ልጅ፣<sup>29</sup> የዮሴፊ ልጅ፣ የኤልዓዘር ልጅ የዮራም ልጅ፣ የማጣት ልጅ፣ የሌዊ ልጅ፣<sup>30</sup> የሰምገን ልጅ፣ የይሁዳ ልጅ፣ የሱሴፍ ልጅ፣<sup>31</sup> የሆናን ልጅ፣ የኤልያቄም ልጅ፣ የሚልያ ልጅ፣ የማይናን ልጅ፣ የማጣት ልጅ፣ የናታን ልጅ<sup>32</sup> የዳዊት ልጅ፣ የአሴይ ልጅ፣ የኢዮቤድ ልጅ፣ የቦዔዝ ልጅ፣ የሰልሞን ልጅ፣<sup>33</sup> የነአሶን ልጅ፣ የአሚናዳብ ልጅ፣ የአራም ልጅ፣ የአርኒ ልጅ፣ የኤስሮም ልጅ፣<sup>34</sup> የፋሬስ ልጅ፣ የይሁዳ ልጅ፣ የያዕቆብ ልጅ፣ የይስሐቅ ልጅ፣ የአብርሃም ልጅ፣ የታራ ልጅ፣<sup>35</sup> የናኮር ልጅ፣ የሴሮህ ልጅ፣ የራጋው ልጅ፣ የፋሌቅ ልጅ፣ የአቤር ልጅ፣ የሳላ ልጅ፣<sup>36</sup> የቃይንም ልጅ፣ የአርፋክስድ ልጅ፣ የሴም ልጅ፣ የኖሳ ልጅ፣ የሳሜህ ልጅ፣<sup>37</sup> የማቱሳላ ልጅ፣ የሄኖክ ልጅ፣ የያሬድ ልጅ፣<sup>38</sup> የመላልኤል ልጅ፣ የቃይናን ልጅ፣ የሄኖስ ልጅ፣ የሴት ልጅ፣ የአዳም ልጅ፣ የእግዚአብሔር ልጅ።

**4** ኢየሱስም መንፈስ ቅዱስ መልቶበት ከዮርዳኖስ ተመለሰ፤ በመንፈስም ወደ ምድረ በዳ ተመርቶ፣<sup>2</sup> እርባ ቀን ከዲያብሎስ ተፈተነ። በነዚያም ቀኖች ምንም አልበላም፣ ከተጨረሱም በኋላ ተራቡ።<sup>3</sup> ዲያብሎስም፣ የእግዚአብሔር ልጅ ከሆነህ፣ ይህን ድንጋይ። እንጀራ ሁን ብለህ እዘዝ አለው።<sup>4</sup> ኢየሱስም፣ ሰው በእግዚአብሔር ቃል ሁሉ እንጂ በእንጀራ ብቻ አይኖርም ተብሎ ተጽፎአል ብሎ መለሰለት።<sup>5</sup> ዲያብሎስም ረጅም ወደ ሆነ ተራራ አውጥቶ የዓለምን መንግሥታት ሁሉ በቅጽበት አሳየው።<sup>6</sup> ዲያብሎስም፣ ይህ ሥልጣን ሁሉ ክብራቸውም ለእኔ ተሰጥቶአል ለምወደውም ለማንም እስጠቀሙህና ለአንተ እሰጥላለሁ፤<sup>7</sup> ስለዚህ አንተ በእኔ ፊት

ብትሰግድ፣ ሁሉ ለአንተ ይሆናል አለው።<sup>8</sup> ኢየሱስም መልሶ። ለጌታ ለአምላክህ ስንድ እርሱንም ብቻ አምልክ ተብሎ ተጽፎአል አለው።<sup>9-12</sup> ኢየሱስም መልሶ። ጌታን አምላክህን አትፈታተነው ተብሎአል አለው።<sup>13</sup> ዲያብሎስም ፈተናውን ሁሉ ከጨረሰ በኋላ እስከ ጊዜው ከእርሱ ተለየ።<sup>14</sup> ኢየሱስም በመንፈስ ኃይል ወደ ገሊላ ተመለሰ፤ ስለ እርሱም በዙሪያው ባለችው አገር ሁሉ ዝና ወጣ።<sup>15</sup> እርሱም በምክራባቸው ያስተምር፣ ሁሉም ያመሰግኑት ነበር።<sup>16</sup> ወዳደገበትም ወደ ናዝሬት መጣ፤ እንደ ልማዱም በሰንበት ቀን ወደ ምክራብ ገባ፣ ሊያነበም ተነሣ።<sup>17-20</sup> መጽሐፉንም ጠቅልሎ ለአገልጋዩ ሰጠውና ተቀመጠ፤ በምክራብም የነበሩት ሁሉ ትኩር ብለው ይመለከቱት ነበር።<sup>21</sup> እርሱም፣ ዛሬ ይህ መጽሐፍ በጆርአችሁ ተፈጸመ ይላቸው ጀመር።<sup>22</sup> ሁሉም ይመሰክሩለት ነበር ከአፉም ከሚወጣው ከጻጋው ቃል የተነሣ እየተደነቁ፣ ይህ የሱሴፍ ልጅ አይደለምን? ይሉ ነበር።<sup>23</sup> እርሱም፣ ያለ ጥርጥር ይህን ምሳሌ። ባለ መድኃኒት ሆይ፣ ራስህን ፈውስ፤ በቅርናህም እንዳደረግኸው የሰማነውን ሁሉ በዚህ በገዛ አገርህ ደግሞ አድርግ ትሉኛላችሁ አላቸው።<sup>24</sup> እንዲህም አለ። እውነት እላችኋለሁ፣ ነቢይ በገዛ አገሩ ከቶ አይወደድም።<sup>25</sup> ነገር ግን እውነት እላችኋለሁ፣ በኤልያስ ዘመን ሦስት ዓመት ከስድስት ወር ሰማይ ተዘግቶ ሳለ በምድር ሁሉ ብርቱ ራብ በነበረ ጊዜ፣ በእስራኤል ብዙ መበሰቶች ነበሩ፤<sup>26</sup> ኤልያስም በሲዶና አገር ወዳለች ወደ ሰራጥታ ወደ አንዲት መበሰት እንጂ ከእነርሱ ወደ አንዲቱ አልተላከም።<sup>27</sup> በነቢዩ በኤልሳዕ ዘመንም በእስራኤል ብዙ ለምጻሞች ነበሩ፣ ከሶርያዊው ከንዕማን በቀር ከእነርሱ አንድ ስንኳ አልነጻም።<sup>28</sup> በምክራብም የነበሩ ሁሉ ይህን ስምተው ቁጥጣራ ሞላባቸው፣ ተነሥተውም ከከተማ ወደ ውጭ አወጡት፤<sup>29</sup> ይጥሉትም ዘንድ ከተማቸው ተሠርታባት ወደ ነበረች ወደ ተራራው አፋፍ ወሰዱት፤<sup>30</sup> እርሱ ግን በመካከላቸው አልፎ ሄደ።<sup>31</sup> ወደ ገሊላ ከተማም ወደ ቅርናህም ወረደ። በሰንበትም ያስተምራቸው ነበር፤<sup>32</sup> ቃሉ በሥልጣን ነበርና በትምህርቱ ተገረሙ።<sup>33</sup> በምክራብም የርኩስ ጋኔን መንፈስ ያደረገበት ሰው ነበረ፣ በታላቅ ድምፅም ጮኹ።<sup>34</sup> ተው፣ የናዝሬቱ ኢየሱስ ሆይ፣ ከአንተ ጋር ምን

አለን? ልታጠፉን መጣህን? ማን እንደ ሆንህ አውቄሃለሁ። አንተ የእግዚአብሔር ቅዱሱ አለ።<sup>35</sup> ኢየሱስም። ዝም በል ከእርሱም ውጣ ብሎ ገሠጸው። ጋኔኑም በመካከላቸው ጥሎት ሳይገዳው ከእርሱ ወጣ።<sup>36</sup> ሁሉንም መደነቅ ያዛቸው። እርስ በርሳቸውም። ይህ ቃል ምንድር ነው? በሥልጣንና በኃይል ርዥን መናፍቅትን ያዝዛልና። ይወጡማል ብለው ተነጋገሩ።<sup>37</sup> ዝናም በዙሪያው ባለች አገር ወደ ስፍራው ሁሉ ስለ እርሱ ወጣ።<sup>38</sup> በምክራብም ተነሥቶ ወደ ስምዖን ቤት ገባ። የስምዖንም አማት በብርቱ ንዳድ ታማ ነበር ስለ እርሱም ለመኑት።<sup>39</sup> በአጠገብዋም ቆሞ ንዳዱን ገሠጸውና ለቀቃት፤ ያንጊዜውንም ተነሥታ አገለገለቻቸው።<sup>40</sup> ፀሐይም በገባ ጊዜ በልዩ ልዩ ደዌ የተያዙ በሽተኞችን ሁሉ ወደ እርሱ አመጡአቸው፤ እርሱም በእያንዳቸው ላይ እጁን ጭኖ ፈወሳቸው።<sup>41</sup> አጋንንትም ደግሞ። አንተ ክርስቶስ የእግዚአብሔር ልጅ ነህ እያሉ እየጮኹም ከብዙዎች ይወጡ ነበር፤ ገሠጸቸውም ክርስቶስም እንደ ሆነ አውቀውት ነበርና እንዲናገሩ አልፈቀደላቸውም።<sup>42</sup> በጸባም ጊዜ ወጥቶ ወደ ምድረ በዳ ሄደ፤ ሕዝቡም ይፈልጉት ነበር፤ ወደ እርሱም መጡ። ከእነርሱም ተለይቶ እንዳይሄድ ሊከለክሉት ወደዱ።<sup>43</sup> እርሱ ግን። ስለዚህ ተልኬአለሁና ለሌሎቹ ከተማዎች ደግሞ የእግዚአብሔርን መንግሥት ወንጌል እስብክ ዘንድ ይገባኛል አላቸው።<sup>44</sup> በገሊላም ምክራቦች ይሰብክ ነበር።

**5** ሕዝቡም የእግዚአብሔርን ቃል እየሰሙ ሲያስጠብቡት ሳሉ። እርሱ ራሱ በጌንሳሬጥ ባሕር ዳር ቆሞ ነበር፤<sup>2</sup> በባሕር ዳርም ቆመው የነበሩትን ሁለት ታንኳዎች አየ፤ ዓሣ አጥማጆች ግን ከእነርሱ ውስጥ ወጥተው መረቦቻቸውን ያጥቡ ነበር።<sup>3</sup> ከታንኳዎቹም የስምዖን ወደ ነበረች ወደ አንዲቱ ገብቶ ከምድር ጥቂት ፈቀቅ እንዲያደርጋት ለመነው፤ በታንኳይቱም ተቀምጦ ሕዝቡን ያስተምር ነበር።<sup>4</sup> ነገሩንም ከጨረሰ በኋላ። ስምዖንን። ወደ ጥልቁ ፈቀቅ በል መረቦቻችሁንም ለማጥመድ ጣሉ አለው።<sup>5</sup> ስምዖንም መልሶ። አቤቱ፣ ሌሊቱን ሁሉ አድረጎ ስንደክም ምንም አልያዝንም፤ ነገር ግን በቃልህ መረቦቹን እጥላለሁ አለው።<sup>6</sup> ይህንም ባደረጉ ጊዜ እጅግ ብዙ ዓሣ ያዙ፤ መረቦቻቸውም ተቀደዱ።<sup>7</sup> በሌላ ታንኳዎ የነበሩትን ጓደኞቻቸውን መጥተው

እንዲያግዙአቸው ጠቀሱ፤ መጥተውም ሁለቱ ታንኳዎች እስኪሰጥሙ ድረስ ሞሉአቸው።<sup>8</sup> ስምዖን ጴጥሮስ ግን ባየ ጊዜ በኢየሱስ ጉልበት ላይ ወድቆ። ጌታ ሆይ፣ እኔ ኃጢአተኛ ነኝና ከኔ ተለይ አለው።<sup>9</sup> ስላጠመዱት ዓሣ እርሱ ከእርሱ ጋርም የነበሩ ሁሉ ተደንቀዋልና።<sup>10</sup> እንዲሁም ደግሞ የስምዖን ባልንጀሮች የነበሩ የዘብዴዎስ ልጆች ያዕቆብና ዮሐንስም ተደነቁ። ኢየሱስም ስምዖንን። አትፍራ፤ ከእንግዲህ ወዲህ ሰውን የምታጠምድ ትሆናለህ አለው።<sup>11</sup> ታንኳዎችንም ወደ ምድር አድርሰው ሁሉን ትተው ተከተሉት።<sup>12</sup> ከከተማዎችም በአንዲቱ ሳለ። እነሆ፣ ለምጽ የሞላበት ሰው ነበረ፤ ኢየሱስንም አይቶ በፊቱ ወደቀና። ጌታ ሆይ፣ ብትወድስ፣ ልታነጻኝ ትችላለህ ብሎ ለመነው።<sup>13</sup> እጁንም ዘርግቶ ዳሰሰውና። እውዳለሁ። ንጻ አለው፤ ወዲያውም ለምጹ ለቀቀው።<sup>14</sup> እርሱም ለማንም እንዳይናገር አዘዘው። ነገር ግን። ሄደህ ራስህን ለካህን አሳይ። ለእነርሱም ምስክር እንዲሆን ስለ መንጻትህ ሙሴ እንዳዘዘ መሥዋዕት አቅርብ አለው።<sup>15</sup> ወሬው ግን አብዝቶ ወጣ፣ ብዙ ሕዝብም ሊሰሙትና ከደዌአቸው ሊፈወሱ ይሰበሰቡ ነበር፤<sup>16</sup> ነገር ግን እርሱ ወደ ምድረ በዳ ፈቀቅ ብሎ ይጸልይ ነበር።<sup>17</sup> አንድ ቀንም ያስተምር ነበር፤ ከገሊላና ከይሁዳ መንደሮችም ሁሉ ከኢየሩሳሌምም መጥተው የነበሩ ፈሪሳውያንና የሕግ መምህራን ይቀመጡ ነበር፤ እርሱም እንዲፈውስ የጌታ ኃይል ሆነለት።<sup>18</sup> እነሆም፣ አንድ ሽባ በአልጋ ተሸክመው አመጡ፤ አግብተውም በፊቱ ሊያናፍቱት ይሹ ነበር።<sup>19</sup> ስለ ሕዝቡም ብዛት እንዴት አድርገው እንዲያገቡት ሲያቅታቸው፣ ወደ ሰገነቱ ወጡ የጣራውንም ጡብ አሳልፈው በመካከል በኢየሱስ ፊት ከነአልጋው አወረዱት።<sup>20</sup> እምነታቸውንም አይቶ። አንተ ሰው፣ ኃጢአትህ ተሰረየችልህ አለው።<sup>21</sup> ጻፎችና ፈሪሳውያንም። ይህ የሚሳደብ ማን ነው? ከአንዱ ከእግዚአብሔር በቀር ኃጢአት ሊያስተሰርይ ማን ይችላል? ብለው ያስቡ ጀመር።<sup>22</sup> ኢየሱስም አሳባቸውን እያወቀ መልሶ። በልባችሁ ምን ታስባላችሁ? <sup>23</sup> ኃጢአትህ ተሰረየችልህ ከማለት ወይስ። ተነሣና ሂድ ከማለት ማናቸው ይቀላል? <sup>24</sup> ነገር ግን በምድር ላይ ኃጢአት ሊያስተሰርይ ለሰው ልጅ ሥልጣን እንዳለው እንድታውቁ ብሎ፣ ሽባውን። አንተን እልሃለሁ። ነተሣ፣ አልጋህን ተሸክመህ ወደ ቤትህ ሂድ አለው።<sup>25</sup> በዚያን ጊዜም በፊታቸው ተነሣ፣ ተኝቶበትም የነበረውን ተሸክሞ እግዚአብሔርን

እያመሰገነ ወደ ቤቱ ሄደ።<sup>26</sup> ሁሉንም መገረም ያዛቸው። እግዚአብሔርንም አመስግነው። ዛሬስ ድንቅ ነገር አየን እያሉ ፍርሃት ሞላባቸው።<sup>27</sup> ከዚህም በኋላ ወጥቶ ሌዊ የሚባል ቀራጭ በመቅረጫው ተቀምጦ ተመለከተና። ተከተለኝ አለው።<sup>28</sup> ሁሉንም ተወ፤ ተነሥቶም ተከተለው።<sup>29</sup> ሌዊም በቤቱ ታላቅ ግብዣ አደረገለት፤ ከእነርሱም ጋር በማዕድ ተቀምጦ የነበሩ ከቀራጮችና ከሌሎች ሰዎች ብዙ ሕዝብ ነበሩ።<sup>30</sup> ፈሪሳውያንና ጻፎቻቸውም በደቀ መዛሙርቱ ላይ። ስለ ምን ከቀራጮችና ከኃጢአተኞች ጋር ትበላላችሁ ትጠጡማላችሁ? ብለው አንጎራጎሩ።<sup>31</sup> ኢየሱስም መልሶ። ሕመምተኞች እንጂ ባለ ጤናዎች ባለ መድኃኒት አያስፈልጋቸውም፤<sup>32</sup> ኃጢአተኞችን ወደ ንስሐ እንጂ ጻድቃንን ልጠራ አልመጣሁም አላቸው።<sup>33</sup> እነርሱም። የዮሐንስ ደቀ መዛሙርት ስለ ምን ብዙ ይጠማሉ ጸሎትስ ስለ ምን ያደርጋሉ። ደግሞም የፈሪሳውያን ደቀ መዛሙርት ስለ ምን እንደዚሁ ያደርጋሉ፤ የአንተ ደቀ መዛሙርት ግን ይበላሉ ይጠጣሉም? አሉት።<sup>34</sup> ኢየሱስም። ሙሽራው ከእነርሱ ጋር ሳለ ሚዜዎችን ልታስጠሙ ትችላላችሁን? <sup>35</sup> ነገር ግን ወራት ይመጣል። ሙሽራውም ከእነርሱ ሲወሰድ ያንጊዜ፣ በዚያ ወራት ይጠማሉ አላቸው።<sup>36</sup> ደግሞም ምሳሌ እንዲህ ሲል ነገራቸው። የአዲስ ልብስ እራፊ ባረጀ ልብስ ላይ የሚያኖር የለም፤ ቢደረግ ግን አዲሱን ይቀደዋል ደግሞም አዲስ እራፊ ለአርጌው አይስማማውም።<sup>37</sup> ባረጀ አቁማዳም አዲስ የወይን ጠጅ የሚያኖር የለም፤ ቢደረግ ግን አዲሱ የወይን ጠጅ አቁማዳውን ያፈነዳል። እርሱም ይፈሳል አቁማዳውም ይጠፋል።<sup>38</sup> አዲሱን የወይን ጠጅ ግን በአዲስ አቁማዳ ማኖር ይገባል። ሁለቱም ይጠባበቃሉ።<sup>39</sup> አርጌ የወይን ጠጅ ሲጠጣ አዲሱን የሚሻ ማንም የለም፤ አርጌው ይጣፍጣል ይላልና።

**6** በሰንበትም በእርሻ መካከል ያልፍ ነበር ደቀ መዛሙርቱም እሸት ይቀጥፉ በእጃቸውም እያሹ ይበሉ ነበር።<sup>2</sup> ከፈሪሳውያን ግን አንዳንዶቹ። በሰንበት ሊያደርግ ያልተፈቀደውን ስለ ምን ታደርጋላችሁ? አሉአቸው።<sup>3-5</sup> የሰው ልጅ የሰንበት ጌታ ነው አላቸውም።<sup>6</sup> በሌላው ሰንበትም ወደ ምክራብ ገብቶ አስተማረ፤ በዚያም ቀኝ እጁ የሰለለች ሰው ነበረ፤<sup>7</sup> ጻፎችና ፈሪሳውያንም መክሰሻ ሊያገኙበት በሰንበት

ይፈውስ እንደ ሆነ ይጠባበቁት ነበር።<sup>8</sup> እርሱ ግን አሳባቸውን አውቆ እጁ የሰለለችውን ሰው። ተነሣና በመካከል ቁም አለው፤ ተነሥቶም ቆመ።<sup>9</sup> ኢየሱስም። እጠይቃችኋለሁ፤ በሰንበት በጎ ማድረግ ተፈቅዶአልን ወይስ ክፉ? ነፍስ ማዳንን ወይስ መግደል? አላቸው።<sup>10</sup> ሁላቸውንም ዙሪያውን አየና ሰውዬውን። እጅህን ዘርጋ አለው። እርሱም እንዲህ አደረገ። እጁም እንደ ሁለተኛይቱ ዳነች።<sup>11</sup> እነርሱም ቀጣ ሞላባቸው። በኢየሱስም ምን እንዲያደርጉበት እርስ በርሳቸው ተባባሉ።<sup>12</sup> በዚህም ወራት ይጸልይ ዘንድ ወደ ተራራ ወጣ። ሌሊቱንም ሁሉ ወደ እግዚአብሔር ሲጸልይ አደረ።<sup>13</sup> በነጋም ጊዜ ደቀ መዛሙርቱን ጠራ። ከእነርሱም አሥራ ሁለት መረጠ ደግሞም ሐዋርያት ብሎ ሰየማቸው፤<sup>14</sup> እነርሱም። ዲፕሮስ ብሎ እንደ ገና የሰየመው ስምዖን። ወንድሙም እንድርያስ። ያዕቆብም ዮሐንስም። ፊልጶስም በርተሎሜዎስም።<sup>15</sup> ማቴዎስም ቶማስም። የእልፍዮስ ልጅ ያዕቆብም ቀናተኛ የሚባለው ስምዖንም።<sup>16</sup> የያዕቆብ ይሁዳም። አሳልፎ የሰጠውም የአስቆርቱ ይሁዳ ናቸው።<sup>17</sup> ከእነርሱም ጋር ወርዶ በተካከለ ስፍራ ቆመ። ከደቀ መዛሙርቱም ወገን ብዙ ሕዝብ ነበረ። ደግሞም ሊሰሙትና ከደዌአቸው ሊፈወሱ ከይሁዳ ሁሉ ከኢየሩሳሌምም ከጢሮስና ከሲዶና ባሕር ዳርም የመጡ ብዙ ሰዎች ነበሩ።<sup>18</sup> ከርኩሳንም መናፍስት ይሠቃዩ የነበሩት ተፈወሱ።<sup>19</sup> ከእርሱም ኃይል ወጥቶ ሁሉን ይፈውስ ነበርና ሕዝቡ ሁሉ ሊዳስሱት ይሹ ነበር።<sup>20</sup> እርሱም ወደ ደቀ መዛሙርቱ ዓይኑን አነሣ እንዲህም አላቸው። እናንተ ድሆች ብፁዓን ናችሁ። የእግዚአብሔር መንግሥት የእናንተ ነውና።<sup>21</sup> እናንተ አሁን የምትራቡ ብፁዓን ናችሁ። ትጠግባላችሁና። እናንተ አሁን የምታለቅሱ ብፁዓን ናችሁ። ትስቃላችሁና።<sup>22</sup> ሰዎች ስለ ሰው ልጅ ሲጠሉአችሁ ሲለዩአችሁም ሲነቅፉአችሁም ስማችሁንም እንደ ክፉ ሲያወጡ፣ ብፁዓን ናችሁ።<sup>23</sup> እነሆ። ዋጋችሁ በሰማይ ታላቅ ነውና በዚያን ቀን ደስ ይበላችሁ ዝለሉም፤ አባቶቻቸው ነቢያትን እንዲህ ያደርጉባቸው ነበርና።<sup>24</sup> ነገር ግን እናንተ ባለ ጠጎች ወዮላችሁ። መጽናናታችሁን ተቀብላችኋልና።<sup>25</sup> እናንተ አሁን የጠገባችሁ ወዮላችሁ። ትራባላችሁና። እናንተ አሁን የምትስቁ

ወየላችሁ፤ ታዝናላችሁና ታለቅሱግላችሁ።  
 26 ሰዎች ሁሉ መልካም ሲናገሩላችሁ፤  
 ወየላችሁ፤ አባቶቻቸው ለሐሰተኞች ነቢያት  
 እንዲሁ ያደርጉላቸው ነበርና። 27 ነገር  
 ግን ለእናንተ ለምትሰሙ እላችኋለሁ።  
 ጠላቶቻችሁን ውደዱ፤ ለሚጠሉክችሁ መልካም  
 አድርጉ። 28 የሚረግሙክችሁንም መርቁ።  
 ስለሚበድሉክችሁም ጸልዩ። 29 ጉንጭህን  
 ለሚመታህ ደግሞ ሁለተኛውን ስጠው።  
 መጉናጸፊያህንም ለሚወስድ እጅ ጠባብህን  
 ደግሞ አትከልክለው። 30 ለሚለምንህ ሁሉ  
 ስጥ፤ ገንዘብህንም የሚወስድ እንዲመልስ  
 አትጠይቀው። 31 ሰዎችም ሊያደርጉላችሁ  
 እንደምትወዱ እናንተ ደግሞ እንዲሁ  
 አድርጉላቸው። 32 የሚወዱክችሁን ጠቅሙ።  
 ምን ምስጋና አላችሁ? ኃጢአተኞች ደግሞ  
 የሚወዱአቸውን ይወዳሉና። 33 መልካምም  
 ለሚያደርጉላችሁ መልካም ብታደርጉ፤ ምን  
 ምስጋና አላችሁ? ኃጢአተኞች ደግሞ ያን  
 ያደርጋሉና። 34 እንድትወስዱባቸው ተስፋ  
 ለምታደርጉአቸው ብታበድሩ፤ ምን ምስጋና  
 አላችሁ? ኃጢአተኞች ደግሞ በትክክል  
 እንዲቀበሉ ለኃጢአተኞች ያበድራሉ። 35 ነገር  
 ግን ጠላቶቻችሁን ውደዱ፤ መልካም አድርጉ፤  
 ምንም ተስፋ ሳታደርጉም አበድሩ፤ ዋጋችሁም  
 ታላቅ ይሆናል፤ የልዑልም ልጆች ትሆናላችሁ።  
 እርሱ ለማያመሰግኑ ለክፉዎችም ቸር ነውና።  
 36 አባታችሁ ርኅሩኅ እንደ ሆነ ርኅሩኖች ሁኑ።  
 37 አትፍራዱ አይፈረድባችሁም፤ አትኩንኑ  
 አትኩንኑም። ይቅር በሉ ይቅርም ትባላላችሁ።  
 38 ስጡ ይሰጣችሁግል፤ በምትሰፍሩበት  
 መስፈሪያ ተመልሶ ይሰፈርላችኋልና።  
 የተጨቁነና የተነቀነቀ የተትረፈረፈም መልካም  
 መስፈሪያ በእቅፋችሁ ይሰጣችኋል። 39 ምሳሌም  
 አላቸው። ዕውር ዕውርን ሊመራ ይችላልን?  
 ሁለቱ በጉድጓድ አይወድቁም? 40 ደቀ  
 መዝሙር ከመምህሩ አይበልጥም፤ ፈጽሞ  
 የተማረ ሁሉ ግን እንደ መምህሩ ይሆናል።  
 41 በወንድምህም ዓይን ያለውን ጉድፍ ስለ ምን  
 ታያለህ፤ በራስህ ዓይን ግን ያለውን ምስሶ  
 ስለ ምን አትመለከትም? 42 በዓይንህ ያለውን  
 ምስሶ ራስህ ሳታይ፤ እንዴት ወንድምህን።  
 ወንድሜ ሆይ፤ በዓይንህ ያለውን ጉድፍ  
 ላውጣ ፍቀድልኝ ልትል ትችላለህ? አንተ  
 ግብዝ፤ አስቀድመህ ከዓይንህ ምስሶውን አውጣ  
 ከዚያም በኋላ በወንድምህ ዓይን ያለውን ጉድፍ

ታወጣ ዘንድ አጥርተህ ታያለህ። 43 ክፉ ፍሬ  
 የሚያደርግ መልካም ዛፍ የለምና፤ እንዲሁም  
 መልካም ፍሬ የሚያደርግ ክፉ ዛፍ የለም።  
 44 ዛፍ ሁሉ ከፍሬው ይታወቃልና፤ ከእሾህ  
 በለስ አይለቅሙም። ከአጣጥ ቍጥቋጥም ወይን  
 አይቈርጡም። 45 በልብ ሞልቶ ከተረፈው አፉ  
 ይናገራልና መልካም ሰው ከልብ መልካም  
 መዝገብ መልካምን ያወጣል፤ ክፉ ሰውም  
 ከልብ ክፉ መዝገብ ክፉውን ያወጣል። 46 ስለ  
 ምን። ጌታ ሆይ፤ ጌታ ሆይ፤ ትሉኛላችሁ።  
 የምለውንም አታደርጉም? 47 ወደ እኔ የሚመጣ  
 ሁሉ ቃሌንም ሰምቶ የሚያደርገው፤ ማንን  
 እንዲመስል አሳያችኋለሁ። 48 ቤት ሲሠራ  
 አጥልቆ የቆፈረ በዓለት ላይም የመሠረተ ሰውን  
 ይመስላል፤ ጎርፍም በመጣ ጊዜ ወንዙ ያን  
 ቤት ገፋው፤ በዓለት ላይም ስለ ተመሠረተ  
 ሊያናውጠው አልቻለም። 49 ሰምቶ የማያደርገው  
 ግን ያለ መሠረት በምድር ላይ ቤቱን የሠራ  
 ሰውን ይመስላል፤ ወንዙም ገፋው ወዲያውም  
 ወደቀ የዚያ ቤት አወዳደቅም ታላቅ ሆነ።  
**7** ቃሉን ሁሉ በሕዝብ ጆሮዎች በጨረሰ  
 ጊዜ ወደ ቅርናናሆም ገባ። 2 አንድ የመቶ  
 አለቃም ነበረ፤ የሚወደውም ባሪያው ታሞ  
 ሊሞት ቀርቦ ነበር። 3 ስለ ኢየሱስም በሰማ ጊዜ  
 የአይሁድን ሽማግሌዎች ወደ እርሱ ላከና መጥቶ  
 ባሪያውን እንዲያድን ለመነው። 4 እነርሱም  
 ወደ ኢየሱስ መጥተው። ይህን ልታደርግለት  
 ይገባዋል፤ 5 ሕዝባችንን ይወዳልና ምክራብም  
 ራሱ ሠርቶልናል ብለው አጽንተው ለመኑት።  
 6 ኢየሱስም ከእነርሱ ጋር ሄደ። አሁንም ወደ  
 ቤቱ በቀረበ ጊዜ የመቶው አለቃ ወዳጆቹን  
 ወደ እርሱ ላከ፤ አለውም። ጌታ ሆይ በቤቱ  
 ጣራ በታች ልትገባ አይገባኝምና አትድከም፤  
 7 ስለዚህም ወደ አንተ ልመጣ እንዲገባኝ  
 ሰውነቴን አልቁጠርሁትም፤ ነገር ግን ቃል  
 ተናገር፤ ብላቴናዬም ይፈወሳል። 8 እኔ ደግሞ  
 ከሌሎች በታች የምገዛ ሰው ነኝ፤ ከእኔም በታች  
 ወታደሮች አሉኝ፤ አንዱንም። ሂድ ብለው  
 ይሄዳል፤ ሌላውንም። ና ብለው ይመጣል።  
 ባሪያዬንም። ይህን አድርግ ብለው ያደርጋል።  
 9 ኢየሱስም ይህን ሰምቶ በእርሱ ተደነቀ።  
 ዘወርም ብሎ ለተከተሉት ሕዝብ። እላችኋለሁ።  
 በእስራኤልስ እንኳ እንዲህ ያለ ትልቅ እምነት  
 አላገኘሁም አላቸው። 10 የተላኩትም ወደ ቤት  
 ተመልሰው ባሪያውን ባለ ጤና ሆኖ አገኙት።  
 11 በነገውም ናይን ወደምትባል ወደ አንዲት

ከተማ ሄደ፤ ደቀ መዛሙርቱም ብዙ ሕዝብም ከእርሱ ጋር አብረው ሄዱ።<sup>12</sup> ወደ ከተማይቱም በር በቀረበ ጊዜ፤ እነሆ፤ የሞተ ሰው ተሸክመው አወጡ፤ እርሱም ለእናቱ አንድ ልጅ ነበረ፤ እርሱም መበለት ነበረች፤ ብዙም የከተማ ሕዝብ ከእርሱ ጋር አብረው ነበሩ።<sup>13</sup> ጌታም ባያት ጊዜ አዘነላትና፤ አታልቅሽ አላት።<sup>14</sup> ቀርቦም ቃራዛውን ነካ፤ የተሸከሙትም ቆሙ፤ አለውም። አንተ ገብተ፤ እልሃለሁ፤ ተነሣ።<sup>15</sup> የሞተውም ቀና ብሎ ተቀመጠ ሊናገርም ጀመረ፤ ለእናቱም ሰጣት።<sup>16</sup> ሁሉንም ፍርሃት ያዛቸውና፤ ታላቅ ነቢይ በእኛ መካከል ተነሥቶአል፤ ደግሞ፤ እግዚአብሔር ሕዝቡን ገብኜ እያሉ እግዚአብሔርን አመሰገኑ።<sup>17</sup> ይህም ዝና ስለ እርሱ በይሁዳ ሁሉ በዙሪያውም ባለች አገር ሁሉ ወጣ።<sup>18</sup> ደቀ መዛሙርቱም ለዮሐንስ እነዚህን ሁሉ አወሩ።<sup>19</sup> ዮሐንስም ከደቀ መዛሙርቱ ሁለት ወደ እርሱ ጠርቶ፤ የሚመጣው አንተ ነህን ወይስ ሌላውን እንጠብቅ? ብሎ ወደ ኢየሱስ ላከ።<sup>20</sup> ሰዎቹም ወደ እርሱ መጥተው። መጥምቁ ዮሐንስ። የሚመጣው አንተ ነህን ወይስ ሌላውን እንጠብቅ? ብሎ ወደ አንተ ላከን አሉት።<sup>21</sup> በዚያች ሰዓት ከደዌና ከሥቃይ ከክፉዎች መናፍስትም ብዙዎችን ፈወሰ፤ ለብዙ ዕውሮችም ማየትን ሰጠ።<sup>22</sup> ኢየሱስም መልሶ። ሄዳችሁ ያያችሁትን የሰማችሁትንም ለዮሐንስ አውሩለት፤ ዕውሮች ያያሉ፤ አንካሶችም ይሄዳሉ፤ ለምጻሞችም ይነጻሉ፤ ደንቆሮዎችም ይሰማሉ፤ ሙታንም ይነሣሉ፤ ለድሆችም ወንጌል ይሰበካል፤<sup>23</sup> በእኔም የማይሰናከለው ሁሉ ብፁዕ ነው አላቸው።<sup>24</sup> ዮሐንስ መልክተኞችም ከሄዱ በኋላ፤ ለሕዝቡ ስለ ዮሐንስ ይናገር ጀመር እንዲህም አለ። ምን ልታዩ ወደ ምድረ በዳ ወጣችሁ? ነፋስ የሚወዘውዘውን ሸምበቆን? ወይስ ምን ልታዩ ወጣችሁ? <sup>25</sup> ቀጭን ልብስ የለበሰውን ሰውን? እነሆ፤ ጌጠኛ ልብስ የሚለብሱና በቅምጥልነት የሚኖሩ በነገሥታት ቤት አሉ።<sup>26</sup> ወይስ ምን ልታዩ ወጣችሁ? ነቢይን? አዎን እላችኋለሁ። ከነቢይም የሚበልጠውን።<sup>27</sup> እነሆ፤ መንገድህን በፊትህ የሚጠርግ መልክተኛዬን በፊትህ እልካለሁ ተብሎ የተጻፈለት ይህ ነው።<sup>28</sup> እላችኋለሁ፤ ከሴቶች ከተወለዱት መካከል ከመጥምቁ ዮሐንስ የሚበልጥ ማንም የለም፤ በእግዚአብሔር መንግሥት ግን ከሁሉ

የሚያንሰው ይበልጠዋል።<sup>29</sup> የሰሙትም ሕዝብ ሁሉ ቀራጮች እንኳ ሳይቀሩ በዮሐንስ ጥምቀት ተጠምቀው እግዚአብሔርን አጸደቁ፤<sup>30</sup> ፈሪሳውያንና ሕግ አዋቂዎች ግን በእርሱ ስለ አልተጠመቁ የእግዚአብሔርን ምክር ከራሳቸው ጣሉ።<sup>31</sup> እንግዲህ የዚችን ትውልድ ሰዎች በምን አስመስላቸዋለሁ? ማንንን ይመስላሉ? <sup>32</sup> በገበያ የሚቀመጡትን ልጆች ይመስላሉ፤ እርስ በርሳቸውም እየተጠራሩ፤ እንቢልታ ነፋንላችሁ አልዘፈናችሁምም፤ ሙሾ አወጣንላችሁ አላለቀሳችሁምም ይላል።<sup>33</sup> መጥምቁ ዮሐንስ እንጂራ ሳይበላ የወይን ጠጅም ሳይጠጣ መጥቶ ነበርና። ጋኔን አለበት አላችሁት።<sup>34</sup> የሰው ልጅ እየበላና እየጠጣ መጥቶአልና። እነሆ፤ በላተኛና የወይን ጠጅ ጠጭ፤ የቀራጮችና የኃጢአተኞች ወዳጅ አላችሁት።<sup>35</sup> ጥበብም ለልጆቻቸው ሁሉ ጸደቀች።<sup>36</sup> ከፈሪሳውያንም አንድ ከእርሱ ጋር ይበላ ዘንድ ለመነው፤ በፈሪሳዊው ቤትም ገብቶ በማዕድ ተቀመጠ።<sup>37</sup> እነሆም በዚያች ከተማ ኃጢአተኛ የነበረች አንዲት ሴት፤ በፈሪሳዊው ቤት በማዕድ እንደ ተቀመጠ ባወቀች ጊዜ፤ ሽቱ የሞላበት የአልባስጥርስ ቢልቃጥ አመጣች።<sup>38</sup> በስተ ኋላውም በእግሩ አጠገብ ቆማ እያለቀሰች በእንባዋ እግሩን ታርስ ጀመረች፤ በራስ ጠጉርዋም ታብሰው እግሩንም ትስመው ሽቱም ትቀባው ነበረች።<sup>39</sup> የጠራው ፈሪሳዊም አይቶ። ይህን ነቢይ ቢሆን፤ ይህች የምትዳስሰው ሴት ማን እንደ ሆነች እንዴትስ እንደ ነበረች ባወቀ ነበር፤ ኃጢአተኛ ናትና ብሎ በልቡ አሰበ።<sup>40</sup> ኢየሱስም መልሶ። ስምዖን ሆይ፤ የምነግርህ ነገር አለኝ አለው። እርሱም። መምህር ሆይ፤ ተናገር አለ።<sup>41</sup> ለአንድ አበዳሪ ሁለት ተበዳሪዎች ነበሩት በአንዱ አምስት መቶ ዲናር ነበረበት በሁለተኛውም አምሳ።<sup>42</sup> የሚከፍሉትም ቢያጡ ለሁለቱም ተወላቸው። እንግዲህ ከእነርሱ አብልጦ የሚወደው ማንኛው ነው? <sup>43</sup> ስምዖንም መልሶ። ብዙ የተወለቱ ይመስለኛል አለ። እርሱም። በእውነት ፈረድህ አለው።<sup>44</sup> ወደ ሴቲቱም ዘወር ብሎ ስምዖንን እንዲህ አለው። ይህችን ሴት ታያለህን? እኔ ወደ ቤትህ ገባሁ፤ ውኃ ስንኳ ለእግሬ አላቀረብሁልኝም፤ እርስዋ ግን በእንባዋ እግሬን አራሰች በጠጉርዋም አበሰች።<sup>45</sup> አንተ አልላምኸኝም፤ እርስዋ ግን ከገባሁ ጀምራ እግሬን ከመሳም አላቋረጠችም።<sup>46</sup> አንተ ራሴን ዘይት አልቀባኸኝም፤ እርስዋ ግን እግሬን ሽቱ ቀባች።<sup>47</sup> ስለዚህ እልሃለሁ፤ እጅግ

ወዳለችና ብዙ ያለው ኃጢአትዋ ተሰርዮላታል፤ ጥቂት ግን የሚሰረይለት ጥቂት ይወዳል።<sup>48</sup> እርስዋንም። ኃጢአትሽ ተሰርዮልሻል አላት።<sup>49</sup> ከእርሱም ጋር በማዕድ ተቀምጠው የነበሩት በልባቸው። ኃጢአትን እንኳ የሚያስተሰርይ ይህ ማን ነው? ይሉ ጀመር።<sup>50</sup> ሴቲቱንም። እምነትሽ አድኖሻል፤ በሰላም ሂጂ አላት።

**8** ከዚህም በኋላ እየሰበከና ስለ እግዚአብሔር መንግሥት የምሥራች እየተናገረ በየከተማይቱ በየመንደሩም ያልፍ ነበር፤<sup>2</sup> አሥራ ሁለቱም ከእርሱ ጋር ነበሩ። ከክፉዎች መናፍስትና ከደዌም ተፈውሰው የነበሩ አንዳንድ ሴቶች፤ እነርሱም ሰባት አጋንንት የወጡላት መግደላዊት የምትባል ማርያም፤<sup>3</sup> የሄሮድስ አዛዥ የኩዛ ሚስት ዮሐናም ሶስናም ብዙዎች ሌሎችም ሆነው በገንዘባቸው ያገለግሉት ነበር።<sup>4</sup> ብዙ ሕዝብም በተሰበሰቡ ጊዜ ከከተማዎችም ሁሉ ወደ እርሱ በመጡ ጊዜ በምሳሌ እንዲህ ሲል ተናገራቸው።<sup>5</sup> ዘሪ ዘሩን ሊዘራ ወጣ። ሲዘራም አንዳንድ በመንገድ ዳር ወደቀ ተረገጠም፤ የሰማይ ወፎችም በሉት።<sup>6</sup> ሌላውም በዓለት ላይ ወደቀ፤ በበቀለም ጊዜ እርጥበት ስላልነበረው ደረቀ።<sup>7</sup> ሌላውም በእሾህ መካከል ወደቀ፤ እሾሁም አብሮ በቀለና አነቀው።<sup>8</sup> ሌላውም በመልካም መሬት ላይ ወደቀ፤ በበቀለም ጊዜ መቶ እጥፍ አፈራ። ይህን በተናገረ ጊዜ። የሚሰማ ጆሮ ያለው ይሰማ ብሎ ጮኸ።<sup>9</sup> ደቀ መዛሙርቱም። ይህ ምሳሌ ምንድር ነው? ብለው ጠየቁት።<sup>10</sup> እርሱም እንዲህ አለ። ለእናንተ የእግዚአብሔርን መንግሥት ምሥጢር ማወቅ ተሰጥቶአችኋል፤ ለሌሎች ግን እያዩ እንዳያዩ እየሰሙም እንዳያስተውሉ በምሳሌ ነው።<sup>11</sup> ምሳሌው ይህ ነው። ዘሩ የእግዚአብሔር ቃል ነው።<sup>12</sup> በመንገድ ዳርም ያሉት የሚሰሙ ናቸው፤ ከዚህ በኋላም ዲያብሎስ ይመጣል አምነውም እንዳይድኑ ቃሉን ከልባቸው ይወስዳል።<sup>13</sup> በዓለት ላይም ያሉት ሲሰሙ ቃሉን በደስታ የሚቀበሉ ናቸው፤ እነርሱም ለጊዜው ብቻ ያምናሉ እንጂ በፈተና ጊዜ የሚክዱ ሥር የሌላቸው ናቸው።<sup>14</sup> በእሾህ መካከልም የወደቀ እነዚህ የሚሰሙት ናቸው፤ መንገዳቸውንም ሄደው በሕይወት ዘመን በአሳብና በባለ ጠግነት ምቹት ይታነቃሉ፤ ሙሉ ፍሬም አያፈሩም።<sup>15</sup> በመልካም መሬት ላይም የወደቀ እነርሱ በመልካምና በበጎ ልብ ቃሉን ስምተው የሚጠብቁት በመጽናትም ፍሬ

የሚያፈሩ ናቸው።<sup>16</sup> መብራትንም አብርቶ በዕቃ የሚከድነው ወይም ከአልጋ በታች የሚያኖረው የላም፤ የሚገቡት ሰዎች ብርሃኑን እንዲያዩ በመቅረዝ ላይ ያኖረዋል እንጂ።<sup>17</sup> የማይገለጥ የተሰወረ የለምና፤ የማይታወቅም ወደ ግልጥም የማይመጣ የተሸሸገ የለም።<sup>18</sup> እንግዲህ እንዴት እንድትሰሙ ተጠበቁ፤ ላለው ሁሉ ይሰጠዋልና፤ ከሌለውም ሁሉ። ያው ያለው የሚመስለው እንኳ ይወሰድበታል።<sup>19</sup> እናቱና ወንድሞቹም ወደ እርሱ መጡ፤ ከሕዝቡም ብዛት የተነሣ ሊያገኙት አልተቻላቸውም።<sup>20</sup> እናትህና ወንድሞችህ ሊያዩህ ወድደው በውጭ ቆመዋል ብለው ነገሩት።<sup>21</sup> እርሱም መልሶ። እናቱና ወንድሞቹስ የእግዚአብሔርን ቃል ሰምተው የሚያደርጉት እነዚህ ናቸው አላቸው።<sup>22</sup> ከዕለታቱም በአንዱ እርሱ ከደቀ መዛሙርቱ ጋር ወደ ታንኳ ገብቶ። ወደ ባሕር ማዶ እንሻገር አላቸው፤ ተነሡም።<sup>23</sup> ሲሄዱም አንቀላፋ። ዓውሎ ነፋስም በባሕር ላይ ወረደ፤ ውኃውም ታንኳይቱን ይሞላ ነበርና ይጨነቁ ነበር።<sup>24</sup> ቀርበውም። አቤቱ፤ አቤቱ ጠፋን እያሉ አስነሡት። እርሱም ነቅቶ ነፋሱንና የውኃውን ማዕበል ገሠጸቸው፤ ተወደም፤ ጽጥታም ሆነ።<sup>25</sup> እርሱም። እምነታችሁ የት ነው? አላቸው። ፈርተውም ተደነቁ፤ እርስ በርሳቸውም። እንዲህ ነፋሳትንና ውኃን እንኳ የሚያዝ ለእርሱም የሚታዘዙለት ይህ ማን ነው? አሉ።<sup>26</sup> በገሊላም አንጻር ወዳለችው ወደ ጌርጌሴኖን አገር በታንኳ ደረሱ።<sup>27</sup> ወደ ምድርም በወጣ ጊዜ አጋንንት ያደሩበት አንድ ሰው ከከተማ ወጥቶ ተገናኘው። ከብዙ ዘመንም ጀምሮ ልብስ ሳይለብስ በመቃብር እንጂ በቤት አይኖርም ነበር።<sup>28</sup> ኢየሱስንም ባየ ጊዜ ጮኾ በፊቱ ተደፋ በታላቅ ድምፅም። የልዑል እግዚአብሔር ልጅ ኢየሱስ ሆይ፤ ከአንተ ጋር ምን አለኝ? እንዳትጠቀሙኝ እለምንሃለሁ አለ።<sup>29</sup> ርዥሱን መንፈስ ከሰውዬው እንዲወጣ ያዘው ነበርና። ብዙ ዘመንም ይዞት ነበርና፤ በሰንሰለትና በእግር ብረትም ታስሮ ይጠበቅ ነበር፤ እስራቱንም ሰብሮ በጋኔኑ ወደ ምድረ በዳ ይነዳ ነበር።<sup>30</sup> ኢየሱስም። ስምህ ማን ነው? ብሎ ጠየቀው። እርሱም ብዙዎች አጋንንት ገብተውበት ነበርና። ሌጊያን አለው።<sup>31</sup> ወደ ጥልቁም ሊሄዱ እንዳያዛቸው ለመኑት።<sup>32</sup> በዚያም በተራራው የብዙ እሪያ መንጋ ይሰማሩ ነበር፤ ወደ እነርሱም ሊገቡ እንዲፈቅድላቸው ለመኑት፤ ፈቀደላቸውም።

33 አጋንንትም ከሰውዬው ወጥተው ወደ እሪያዎች ገቡ፤ መንጋውም ከአፋፋ ወደ ባሕር ተጣደፉና ሰጠሙ። 34 እረኞችም የሆነውን ባዩ ጊዜ ሽሽተው በከተማውና በእገሩ አወሩት። 35 የሆነውን ነገር ሊያዩ ወጥተውም ወደ ኢየሱስ መጡ። አጋንንትም የወጡለትን ሰው ለብሶ ልቡም ተመልሶ በኢየሱስ እግር አጠገብ ተቀምጦ ከገኙትና ፈሩ። 36 ያዩትም ደግሞ አጋንንት ያደሩበት ሰው እንዴት እንደ ዳነ አወሩላቸው። 37 በዙሪያውም በጌርጌሴኖን አገር ያሉት ሕዝብ ሁሉ ታላቅ ፍርሃት ይዞአቸዋልና ከእነርሱ እንዲሄድ ለመኑት በታንኳም ገብቶ ተመለሰ። 38 አጋንንት የወጡለትን ሰውም ከእርሱ ጋር ይኖር ዘንድ ለመነው፤ 39 ነገር ግን። ወደ ቤትህ ተመለስ፤ እግዚአብሔር እንዴት ያለ ታላቅ ነገር እንዳደረገልህ ነገር ብሎ አሰናበተው። ኢየሱስም እንዴት ያለ ታላቅ ነገር እንዳደረገለት በከተማው ሁሉ እየሰበከ ሄደ። 40 ኢየሱስም በተመለሰ ጊዜ ሁሉ ይጠብቁት ነበርና ሕዝቡ ተቀበሉት። 41 እነሆም፤ ኢያኢሮስ የሚባል ሰው መጣ፤ እርሱም የምክራብ አለቃ ነበረ በኢየሱስም እግር ላይ ወድቆ ወደ ቤቱ እንዲገባ ለመነው፤ 42 አሥራ ሁለት ዓመት የሆናት አንዲት ሴት ልጅ ነበረችውና፤ እርሷም ለምት ቀርባ ነበረች። ሲሄድም ሕዝቡ ያጨናንቁት ነበር። 43 ከአሥራ ሁለት ዓመትም ጀምሮ ደም የሚፈሳት ሴት ነበረች፤ ትዳርዋንም ሁሉ ለባለሙድኃኒቶች ከስራ ማንም ሊፈውሳት አልተቻለውም። 44 በኋላውም ቀርባ የልብሱን ጫፍ ዳሰሰች፤ የደምዋም ፈሳሽ በዚያን ጊዜ ቆመ። 45 ኢየሱስም፤ የዳሰሰኝ ማን ነው? አለ። ሁሉም በካዱ ጊዜ፤ ጴጥሮስና ከእርሱ ጋር የነበሩት። አቤቱ፤ ሕዝቡ ያጫንቁሃልና ያጋፉህማል፤ የዳሰሰኝ ማን ነው ትላለህን? አለ። 46 ኢየሱስ ግን፤ አንድ ሰው ዳሰሰኛል፤ ኃይል ከእኔ እንደ ወጣ እኔ አውቃለሁና አለ። 47 ሴቲቱም እንዳልተሰወረች ባየች ጊዜ እየተንቀጠቀጠች መጥታ በፊቱ ተደፋች፤ በምን ምክንያትም እንደ ዳሰሰችው ፈጥናም እንደ ተፈወሰች በሕዝቡ ሁሉ ፊት አወራች። 48 እርሱም፤ ልጄ ሆይ፤ እምነትሽ አድኖሻል፤ በሰላም ሂጂ አላት። 49 እርሱም ገና ሲናገር አንድ ሰው ከምክራብ አለቃው ቤት መጥቶ፤ ልጅህ ሞታለች፤ እንግዲህ መምህሩን አታድክም አለ። 50 ኢየሱስ ግን ሰምቶ፤ አትፍራ፤ እመን ብቻ ትድንማለች ብሎ መለሰለት። 51 ወደ

ቤትም ሲገባ ከጴጥሮስና ከያዕቆብ ከዮሐንስም ከብላቴናይቱም አባትና እናት በቀር ማንም ከእርሱ ጋር ይገባ ዘንድ አልፈቀደም። 52 ሁሉም እያለቀሱላት ዋይ ዋይ ይሉ ነበር። እርሱ ግን፤ አታልቅሱ፤ ተኝታለች እንጂ አልሞተችም አለ። 53 እንደ ሞተችም አውቀው በጣም ሳቁበት። 54 እርሱ ግን እጅዋን ይዞ፤ አንቺ ብላቴና፤ ተነሺ ብሎ ጮኸ። 55 ነፍሰሰም ተመለሰች፤ ፈጥናም ቆመች፤ የምትበላውንም እንዲሰጡአት አዘዘ። 56 ወለጆችም ተገረሙ፤ እርሱ ግን የሆነውን ለማንም እንዳይነግሩ አዘዘቸው።

**9** አሥራ ሁለቱንም ሐዋርያት በአንድነት ወደ እርሱ ጠርቶ በአጋንንት ሁሉ ላይ ደዌንም ይፈውሱ ዘንድ ኃይልና ሥልጣን ሰጣቸው፤ 2 የእግዚአብሔርንም መንግሥት እንዲሰብኩና ድውዮችን እንዲፈውሱ ላካቸው፤ 3 እንዲህም አላቸው። በትርም ቢሆን፤ ከረጢትም ቢሆን፤ እንጀራም ቢሆን፤ ብርም ቢሆን ለመንገድ ምንም አትያዙ፤ ሁለት እጅ ጠባብም አይሁንላችሁ። 4 በማናቸውም በምትገቡበት ቤት በዚያ ተቀመጡ ከዚያም ውጡ። 5 ማናቸውም የማይቀበሉአችሁ ቢሆኑ፤ ከዚያ ከተማ ወጥታችሁ ምስክር እንዲሆንባቸው ከእግራችሁ ትቢያ አራግፉ። 6 ወጥተውም ወንጌልን እየሰበኩና በስፍራው ሁሉ እየፈወሱ በየመንደሩ ያልፉ ነበር። 7 የአራተኛው ክፍል ገዥ ሄሮድስም የተደረገውን ነገር ሁሉ ሰምቶ፤ አንዳንድ ሰዎች። 8 ዮሐንስ ከሙታን ተነሣ፤ ሌሎችም። ኤልያስ ተገለጠ፤ ሌሎችም። ከቀደሙት ነቢያት አንዱ ተነሥቶአል ይሉ ስለ ነበሩ አመነታ። 9 ሄሮድስም፤ ዮሐንስን እኔ ራሱን አስቈረጥሁት፤ ይህ እንዲህ ያለ ነገር የምሰማበት ማን ነው? አለ። ሊያየውም ይሻ ነበር። 10 ሐዋርያትም ተመልሰው ያደረጉትን ሁሉ ነገሩት። ከእርሱ ጋርም ወስዶአቸው ቤተ ሳይዳ ከምትባል ከተማ አጠገብ ወደ ምድረ በዳ ለብቻው ፈቀቅ አለ። 11 ሕዝቡም አውቀው ተከተሉት፤ ተቀብሎአቸውም ስለ እግዚአብሔር መንግሥት ይነግራቸው ነበር፤ መፈወስ ያስፈለጋቸውንም ፈወሳቸው። 12 ቀኑም ይመሽ ጀመር፤ አሥራ ሁለቱም ቀርበው። በዚህ በምድረ በዳ ነንና በዙሪያችን ወዳሉ መንደሮችና ገጠሮች ሄደው እንዲያድሩና ምግብ እንዲያገኙ ሕዝቡን አሰናብቷ አሉት። 13 እርሱ ግን፤ እናንተ የሚበሉትን ሰጡአቸው አላቸው። እነርሱም፤ ሄደን ለዚህ ሁሉ ሕዝብ ምግብ



ካልገዛን፤ ከአምስት እንጀራና ከሁለት ዓሣ የሚበልጥ የሰንጠረዥ አሉት፤<sup>14</sup> አምስት ሺህ ሰዎች ያህሉ ነበርና። ለደቀ መዛሙርቱ። በየክፍሉ አምሳ አምሳውን አስቀምጡአቸው አላቸው።<sup>15</sup> እንዲህም አደረጉ ሁሉንም አስቀመጡአቸው።<sup>16</sup> አምስቱንም እንጀራና ሁለቱን ዓሣ ይዞ፤ ወደ ሰማይ አሻቅቦ አየና ባረካቸው ቆርሶም ለሕዝቡ እንዲያቀርቡ ለደቀ መዛሙርቱ ሰጠ።<sup>17</sup> ሁሉም በልተው ጠገቡ፤ ከእነርሱም የተረፈውን ቍርስራሽ አሥራ ሁለት መሶብ ወሰዱ።<sup>18</sup> ለብቻውም ሲጸልይ ደቀ መዛሙርቱ ከእርሱ ጋር ነበሩና። ሕዝቡ እኔ ማን እንደ ሆንሁ ይላሉ? ብሎ ጠየቃቸው።<sup>19</sup> እነርሱም መልሰው። መጥምቁ የሐንስ፤ ሌሎችም። ኤልያስ፤ ሌሎችም። ከቀደሙት ነቢያት አንዱ ተነሥቶአል ይላሉ አሉት።<sup>20</sup> እናንተስ እኔ ማን እንደ ሆንሁ ትላላችሁ? አላቸው። ጴጥሮስም መልሶ። ከእግዚአብሔር የተቀባህ ነህ አለ።<sup>21-23</sup> ለሁሉም እንዲህ አላቸው። በኋላዬ ሊመጣ የሚወድ ቢኖር፤ ራሱን ይካድ መስቀሉንም ዕለት ዕለት ተሸክሞ ይከተለኝ።<sup>24</sup> ነፍሱን ሊያድን የሚወድ ሁሉ ያጠፋታልና፤ ስለ እኔ ነፍሱን የሚያጠፋ ሁሉ ግን እርሱ ያድናታል።<sup>25</sup> ሰው ዓለሙን ሁሉ አትርፎ ራሱን ቢያጠፋ ወይም ቢያገድል ምን ይጠቅመዋል? <sup>26</sup> በእኔና በቃሌ የሚያፍር ሁሉ፤ የሰው ልጅ በክብሩ በአባቱና በቅዱሳን መላእክቱ ክብርም ሲመጣ በእርሱ ያፍርበታል።<sup>27</sup> እውነት እላችኋለሁ፤ በዚህ ከሚቆሙት ሰዎች የእግዚአብሔርን መንግሥት እስኪያዩ ድረስ ሞትን የማይቀምሱ አንዳንድ አሉ።<sup>28</sup> ከዚህም ቃል በኋላ ስምንት ቀን ያህል ቈይቶ ጴጥሮስንና የሐንስን ያዕቆብንም ይዞ ሲጸልይ ወደ ተራራ ወጣ።<sup>29</sup> ሲጸልይም የፊቱ መልክ ተለወጠ፤ ልብሱም ተብለጭልጭ ነጭ ሆነ።<sup>30</sup> እነሆም፤ ሁለት ሰዎች እነርሱም ሙሴና ኤልያስ ከእርሱ ጋር ይነጋገሩ ነበር፤<sup>31</sup> በክብርም ታይተው በኢየሩሳሌም ሊፈጽም ስላለው ስለ መውጣቱ ይናገሩ ነበር።<sup>32</sup> ነገር ግን ጴጥሮስንና ከእርሱ ጋር የነበሩት እንቅልፍ ከበደባቸው፤ ነቅተው ግን ክብሩንና ከእርሱ ጋር ቆመው የነበሩትን ሁለት ሰዎች አዩ።<sup>33</sup> ከእርሱም ሲለዩ ጴጥሮስ ኢየሱስን። አቤቱ፤ በዚህ መሆን ለእኛ መልካም ነውና አንድ ለአንተ አንድም ለሙሴ አንድም ለኤልያስ ሦስት ዳሶች እንሥራ አለው፤ የሚለውንም አያውቅም ነበር።<sup>34</sup> ይህንም ሲናገር ደመና

መጣና ጋረዳቸው፤ ወደ ደመናውም ሲገቡ ሳሉ ፈሩ።<sup>35</sup> ከደመናውም። የመረጥሁት ልጄ ይህ ነው፤ እርሱን ስሙት የሚል ድምፅ መጣ።<sup>36</sup> ድምፁም ከመጣ በኋላ ኢየሱስ ብቻውን ሆኖ ተገኘ። እነርሱም ዝም አሉ ካዩትም ነገር በዚያ ወራት ምንም ለማንም አላወሩም።<sup>37</sup> በነገውም ከተራራ ሲወርዱ ብዙ ሕዝብ ተገናኙት።<sup>38</sup> እነሆም፤ ከሕዝቡ አንድ ሰው እንዲህ እያለ ጮኸ። መምህር ሆይ፤ ለእኔ አንድ ልጅ ነውና ልጄን እንድታይልኝ እለምንሃለሁ።<sup>39</sup> እነሆም፤ ጋኔን ይይዘዋል፤ ድንገትም ይጮኻል አረፋም እያስደፈቀው ያንፈራግጠዋል፤ እየቀጠቀጠም በጭንቅ ይለቀዋል፤<sup>40</sup> ደቀ መዛሙርትህንም እንዲያወጡት ለመንሁ፤ አልቻሉምም።<sup>41</sup> ኢየሱስም መልሶ። እናንተ የማታምን ጠግማ ትውልድ፤ እስከ መቼ ከእናንተ ጋር እኖራለሁ? እስከ መቼስ እታገላችኋለሁ? ልጅህን ወደዚህ አምጣው አለ።<sup>42</sup> ሲቀርብም ጋኔኑ ጣለውና አንፈራገጠው፤ ኢየሱስ ግን ርኩሱን መንፈስ ገሥጾ ብላቴናውን ፈወሰው ለአባቱም መለሰው።<sup>43</sup> ሁሉም ከእግዚአብሔር ታላቅነት የተነሣ ተገረሙ። ሁሉም ኢየሱስ ባደረገው ሁሉ ሲደነቁ፤<sup>44</sup> ለደቀ መዛሙርቱ፤ የሰው ልጅ በሰው እጅ ይሰጥ ዘንድ አለውና እናንተ ይህን ቃል በጀርአችሁ አኑሩ አለ።<sup>45</sup> እነርሱ ግን ይህን ነገር አላስተዋሉም፤ እንዳይገባቸውም ተሰውሮባቸው ነበር፤ ስለዚህ ነገርም እንዳይጠይቁት ፈሩ።<sup>46</sup> ከእነርሱም ግን እንዲበልጥ ክርክር ተነሣባቸው።<sup>47</sup> ኢየሱስም የልባቸውን አሳብ አውቆ ሕፃንን ያዘ፤ በአጠገቡም አቁሞ።<sup>48</sup> ማንም ይህን ሕፃን በስሜ የሚቀበል እኔን ይቀበላል፤ የሚቀበለኝም ሁሉ የላከኝን ይቀበላል፤ ከሁላችሁ የሚያንስ እርሱ ታላቅ ነውና አላቸው።<sup>49</sup> የሐንስም መልሶ። አቤቱ፤ አንድ ሰው በስምህ አጋንንትን ሲያወጣ አየነው፤ ከእኛ ጋርም ስለማይከተል ከለከልነው አለው።<sup>50</sup> ኢየሱስ ግን። የማይቃወማችሁ ከእናንተ ጋር ነውና አትከልክሉት አለው።<sup>51</sup> የሚወጣበትም ወራት በቀረበ ጊዜ ወደ ኢየሩሳሌም ለመሄድ ፊቱን አቀና፤<sup>52</sup> በፊቱም መልክተኞችን ሰደደ። ሄደውም ሊያሰናዱለት ወደ አንድ ወደ ሳምራውያን መንደር ገቡ፤<sup>53</sup> ፊቱም ወደ ኢየሩሳሌም እንደሚሄድ ስለ ነበረ አልተቀበሉትም።<sup>54</sup> ደቀ መዛሙርቱም ያዕቆብና የሐንስ አይተው። ጌታ ሆይ፤ ኤልያስ ደግሞ እንዳደረገ እሳት ከሰማይ ወርዶ ያጥፋቸው እንል

ዘንድ ትወዳለህን? አሉት።<sup>55</sup> እርሱ ግን ዘወር ብሎ ገሠጸቸውና። ምን ዓይነት መንፈስ እንደ ሆነላችሁ አታውቁም፤<sup>56</sup> የሰው ልጅ የሰውን ነፍስ ሊያድን እንጂ ሊያጠፋ አልመጣም አለ። ወደ ሌላ መንደርም ሄዱ።<sup>57</sup> እነርሱም በመንገድ ሲሄዱ አንድ ሰው። ጌታ ሆይ፤ ወደ ምትሄድበት ሁሉ እከተልሃለሁ አለው።<sup>58</sup> ኢየሱስም። ለቀበሮዎች ጉድጓድ ለሰማይም ወፎች መሳፈሪያ አላቸው፤ ለሰው ልጅ ግን ራሱን የሚያስጠጋበት የለውም አለው።<sup>59</sup> ሌላውንም። ተከተለኝ አለው። እርሱ ግን። ጌታ ሆይ፤ አስቀድሜ ልሂድና አባቴን እቅብር ዘንድ ፍቀድልኝ አለ።<sup>60</sup> ኢየሱስም። ሙታናቸውን እንዲቀብሩ ሙታንን ተዋቸው፤ አንተስ ሄደህ የእግዚአብሔርን መንግሥት ስበክ አለው።<sup>61</sup> ደግሞ ሌላው። ጌታ ሆይ፤ እከተልሃለሁ፤ ነገር ግን አስቀድሜ ከቤቴ ሰዎች እንድሰናበት ፍቀድልኝ አለ።<sup>62</sup> ኢየሱስ ግን። ማንም ዕርፍ በእጁ ይዞ ወደ ኋላ የሚመለከት ለእግዚአብሔር መንግሥት የተገባ አይደለም አለው።

**10** ከዚህም በኋላ ጌታ ሌሎቹን ሰብዓ ሾመ። ሁለት ሁለትም አድርጎ እርሱ ሊሄድበት ወዳለው ከተማና ስፍራ ሁሉ በፊቱ ላካቸው።<sup>2</sup> አላቸውም። መከሩስ ብዙ ነው። ሠራተኞች ግን ጥቂቶች ናቸው፤ እንግዲህ የመከሩን ጌታ ለመከሩ ሠራተኞች እንዲልክ ለምኑት።<sup>3</sup> ሂዱ፤ እነሆ፤ እንደ በጎች በተከላዎች መካከል እልካችኋለሁ።<sup>4</sup> ኮረኛም ከረጢትም ጫማም አትያዙ፤ በመንገድም ለማንም እጅ አትንሡ።<sup>5</sup> ወደምትገቡበት ቤት ሁሉ አስቀድማችሁ። ሰላም ለዚህ ቤት ይሁን በሉ።<sup>6</sup> በዚያም የሰላም ልጅ ቢኖር፤ ሰላማችሁ ያድርጋል፤ አለዚያም ይመለስላችኋል።<sup>7</sup> በዚያም ቤት ከእነርሱ ዘንድ ካለው እየበላችሁና እየጠጣችሁ ተቀመጡ፤ ለሠራተኛ ደመወዙ ይገባዋልና። ከቤት ወደ ቤት አትተላለፉ።<sup>8</sup> ወደምትገቡበትም ከተማ ሁሉ ቢቀበሉአችሁ፤ ያቀረቡላችሁን ብሉ፤<sup>9</sup> በእርስዎም ያሉትን ድውዮችን ፈውሱና። የእግዚአብሔር መንግሥት ወደ እናንተ ቀረበች በሉአቸው።<sup>10</sup> ነገር ግን ወደምትገቡበት ከተማ ሁሉ ባይቀበሉአችሁ፤ ወደ አደባባይዎ ወጥታችሁ።<sup>11</sup> ከከተማችሁ የተጣበቀብንን ትቢያ እንኳን እናራግፍላችኋለን፤ የእግዚአብሔር መንግሥት ግን ወደ እናንተ እንደ ቀረበች ይህን እወቁ በሉ።<sup>12</sup> እላችኋለሁ። በዚያን ቀን ከዚያች ከተማ ይልቅ ለሰዶም ይቀልላታል።<sup>13</sup> ወዮልሽ

ኮራዚን፤ ወዮልሽ ቤተ ሳይዳ፤ በእናንተ የተደረገው ተአምራት በጢሮስና በሲዶና ተደርጎ ቢሆን፤ ማቅ ለብሰው በአመድም ተቀምጠው ከብዙ ጊዜ በፊት ንስሐ በገቡ ነበር።<sup>14</sup> ነገር ግን በፍርድ ከእናንተ ይልቅ ለጢሮስና ለሲዶና ይቀልላቸዋል።<sup>15</sup> አንቺም ቅፍርናሆም፤ እስከ ሰማይ ከፍ አልሽን? ወደ ሲኦል ትወርጃለሽ።<sup>16</sup> የሚሰማችሁ እኔን ይሰማል። እናንተንም የጣለ እኔን ይጥላል፤ እኔንም የጣለ የላከኝን ይጥላል።<sup>17</sup> ሰብዓውም በደስታ ተመልሰው። ጌታ ሆይ፤ አጋንንት ስንኳ በስምህ ተገዝተውልናል አሉት።<sup>18</sup> እንዲህም አላቸው ሰይጣንን እንደ መብረቅ ከሰማይ ሲወድቅ አየሁ።<sup>19</sup> እነሆ፤ እባቡንና ጊንጡን ትረግጡ ዘንድ፤ በጠላትም ኃይል ሁሉ ላይ ሥልጣን ሰጥቻችኋለሁ። የሚገቡዎችሁም ምንም የለም።<sup>20</sup> ነገር ግን መናፍስት ስለ ተገዙላችሁ በዚህ ደስ አይበላችሁ፤ ሰማችሁ ግን በሰማያት ስለ ተጻፈ ደስ ይበላችሁ።<sup>21</sup> በዚያን ሰዓት ኢየሱስ በመንፈስ ቅዱስ ሐሜት አደረገና። የሰማይና የምድር ጌታ አባት ሆይ፤ ይህን ከጥበበኞችና ከአስተዋዮች ሰውረህ ለሕፃናት ስለ ገለጥህላቸው አመሰግናለሁ፤ አዎን አባት ሆይ፤ ፈቃድህ በፊትህ እንዲህ ሆኖአልና።<sup>22</sup> ሁሉ ከአባቴ ዘንድ ተሰጥቶኛል፤ ወልድንም ማን እንደ ሆነ ከአብ በቀር የሚያውቅ የለም፤ አብንም ማን እንደ ሆነ ከወልድ በቀር ወልድም ሊገልጥለት ከሚፈቅድ በቀር የሚያውቅ የለም አለ።<sup>23</sup> ወደ ደቀ መዛሙርቱም ዘወር ብሎ ለብቻቸው። የምታዩትን የሚያዩ ዓይኖች ብፁዓን ናቸው።<sup>24</sup> እላችኋለሁና፤ እናንተ የምታዩትን ብዙዎች ነቢያትና ነገሥታት ሊያዩ ወደዱ አላዩምም፤ የምትሰሙትንም ሊሰሙ ወድደው አልሰሙም አለ።<sup>25</sup> እነሆም፤ አንድ ሕግ አዋቂ ሊፈትነው ተነሥቶ። መምህር ሆይ፤ የዘላለምን ሕይወት እንድወርስ ምን ላድርግ? አለው።<sup>26</sup> እርሱም በሕግ የተጻፈው ምንድር ነው? እንዴትስ ታነባለህ? አለው።<sup>27</sup> እርሱም መልሶ። ጌታ አምላክህን በፍጹም ልብህ በፍጹም ነፍስህም በፍጹም ኃይልህም በፍጹም አሳብህም ውደድ። ባልንጀራህንም እንደ ራስህ ውደድ አለው።<sup>28</sup> ኢየሱስም። እውነት መለስህ፤ ይህን አድርግ በሕይወትም ትኖራለህ አለው።<sup>29</sup> እርሱ ግን ራሱን ሊያጸድቅ ወድዶ ኢየሱስን። ባልንጀራዬስ ማን ነው? አለው።<sup>30</sup> ኢየሱስም መልሶ እንዲህ አለ። አንድ ሰው ከኢየሩሳሌም ወደ ኢያሪኮ ወረደ በወንበዴዎችም እጅ ወደቀ፤

እነርሱም ደግሞ ገፈፉት ደበደቡትም በሕይወትና በሞት መካከልም ትተውት ሄዱ።<sup>31</sup> ድንገትም አንድ ካህን በዚያ መንገድ ወረደ አይቶትም ገለል ብሎ አለፈ።<sup>32</sup> እንዲሁም ደግሞ አንድ ሌዋዊ ወደዚያ ስፍራ መጣና አይቶት ገለል ብሎ አለፈ።<sup>33</sup> አንድ ሳምራዊ ግን ሲሄድ ወደ እርሱ መጣ አይቶትም አዘነለት።<sup>34</sup> ቀርቦም ዘይትና የወይን ጠጅ በቀስሎቹ ላይ አፍሰሶ አሰራቸው፤ በራሱ አህያም ላይ አስቀምጦት ወደ እንግዶች ማደርያ ወሰደው ጠበቀውም።<sup>35</sup> በማግሥቱም ሁለት ዲናር አውጥቶ ለባለቤቱ ሰጠና። ጠብቀው፤ ከዚህም በላይ የምትከሰረውን ሁሉ እኔ ስመለስ እከፍልሃለሁ አለው።<sup>36</sup> እንግዲህ ከነዚህ ከሦስቱ በወንበዴዎች እጅ ለወደቀው ባልንጀራ የሆነው ማንኛው ይመስልሃል? <sup>37</sup> እርሱም። ምሕረት ያደረገለት አለ። ኢየሱስም። ሂድ አንተም እንዲሁ አድርግ አለው።<sup>38</sup> ሲሄዱም እርሱ ወደ አንዲት መንደር ገባ፤ ማርታ የተባለች አንዲት ሴትም በቤትዋ ተቀበለችው።<sup>39</sup> ለእርስዋም ማርያም የምትባል እሳት ነበረችት፤ እርስዋም ደግሞ ቃሉን ልትሰማ በኢየሱስ እግር አጠገብ ተቀምጣ ነበረች።<sup>40</sup> ማርታ ግን አገልግሎት ስለ በዛባት ባከነች፤ ቀርባም። ጌታ ሆይ፤ እኔ እንድሠራ እሳቱ ብቻዬን ስትተወኝ አይገድህምን? እንኪያስ እንድታግዘኝ ንገራት አለችው።<sup>41</sup> ኢየሱስም መልሶ። ማርታ፤ ማርታ፤ በብዙ ነገር ትጨነቂአለሽ ትታወኪማለሽ።<sup>42</sup> የሚያስፈልገው ግን ጥቂት ወይም አንድ ነገር ነው፤ ማርያምም መልካም ዕድልን መርጣለች ከእርስዋም አይወሰድባትም አላት።

**11** እርሱም በአንድ ስፍራ ይጻልይ ነበር፤ በጨረሰም ጊዜ ከደቀ መዛሙርቱ አንዱ። ጌታ ሆይ፤ የሐንስ ደቀ መዛሙርቱን እንዳስተማረ እንጻልይ ዘንድ አስተምረን አለው።<sup>2</sup> አላቸውም። ስትጻልይ እንዲህ በሉ። በሰማያት የምትኖር አባታችን ሆይ፤ ስምህ ይቀደስ፤ መንግሥትህ ትምጣ፤ ፈቃድህ በሰማይ እንደ ሆነች እንዲሁ በምድር ትሁን፤<sup>3</sup> የዕለት እንጀራችንን ዕለት ዕለት ስጠን፤<sup>4</sup> ኃጢአታችንንም ይቅር በለን፤ እኛ ደግሞ የበደሉንን ሁሉ ይቅር ብለናልና፤ ከክፉ አድኅን እንጂ ወደ ፈተና አታግባን።<sup>5</sup> እንዲሁም አላቸው። ከእናንተ ማናቸውም ወዳጅ ያለው፤ በእኩል ሌሊትስ ወደ እርሱ ሄደ። ወዳጅ ሆይ፤ ሦስት እንጀራ አበድረኝ፤<sup>6</sup> አንድ

ወዳጅ ከመንገድ ወደ እኔ መጥቶ የማቀርብለት የለኝምና ይላልን? <sup>7</sup> ያም ከውስጥ መልሶ። አታድክመኝ፤ አሁን ደጃ ተቁልፎአል ልጆቼም ከእኔ ጋር በአልጋ ላይ አሉ፤ ተነሥቼ ልሰጥህ አልችልም ይላልን? <sup>8</sup> እላችኋለሁ። ወዳጅ ስለ ሆነ ተነሥቶ ባይሰጠው እንኳ፤ ስለ ንገነዛው ተነስቶ የሚፈልገውን ሁሉ ይሰጠዋል።<sup>9</sup> እኔም እላችኋለሁ። ለምኑ፤ ይሰጣችሁማል፤ ፈልጉ፤ ታገኙማላችሁ፤ መዝጊያን አንኳኩ፤ ይከፍትላችሁማል።<sup>10</sup> የሚለምን ሁሉ ይቀበላልና፤ የሚፈልግም ያገኛል፤ መዝጊያውንም ለሚያንኳኳው ይከፈትለታል።<sup>11</sup> አባት ከሆናችሁ ከእናንተ ከማንኛችሁም ልጁ እንጀራ ቢለምነው፤ እርሱም ድንጋይ ይሰጠዋልን? ዓሳ ደግሞ ቢለምነው በዓሳ ፋንታ እባብ ይሰጠዋልን? <sup>12</sup> ወይስ እንቅላል ቢለምነው ጊንጥ ይሰጠዋልን? <sup>13</sup> እንኪያስ እናንተ ክፉዎች ስትሆኑ ለልጆቻችሁ መልካም ስጦታ መስጠት ካወቃችሁ፤ በሰማይ ያለው አባት ለሚለምኑት እንዴት አብልጦ መንፈስ ቅዱስን ይሰጣቸው? <sup>14</sup> ዲዳውንም ጋኔን ያወጣ ነበር፤ ጋኔትም ከወጣ በኋላ ዲዳው ተናገረ ሕዝቡም ተደነቁ፤<sup>15</sup> ነገር ግን ከእነርሱ አንዳንዱ። በብሄል ዜቡል በአጋንንት አለቃ አጋንንትን ያወጣል አሉ።<sup>16</sup> ሌሎችም ሲፈትኑት ከሰማይ ምልክት ከእርሱ ይፈልጉ ነበር።<sup>17</sup> እርሱ ግን አሳባቸውን አውቆ እንዲህ አላቸው። እርስ በርስዋ የምትለያይ መንግሥት ሁሉ ትጠፋለች፤ ቤትም በቤት ላይ ይወድቃል።<sup>18</sup> እኔ አጋንንትን በብሄል ዜቡል እንዳወጣ ትላላችሁና ሰይጣን ደግሞ እርስ በርሱ ከተለያየ መንግሥቱ እንዴት ትቆማለች? <sup>19</sup> እኔስ በብሄል ዜቡል አጋንንትን የማወጣ ከሆንሁ፤ ልጆቻችሁ በማን ያወጡአቸዋል? ስለዚህ እነርሱ ፈራጆች ይሆኑባችኋል።<sup>20</sup> እኔ ግን በእግዚአብሔር ጣት አጋንንትን የማወጣ ከሆንሁ፤ እንግዲህ የእግዚአብሔር መንግሥት ወደ እናንተ ደርሳለች።<sup>21</sup> ኃይለኛ ሰው ጋኛና ጦር ይዞ የራሱን ግቢ ቢጠብቅ፤ ያለው ንገዘቡ በሰላም ይሆናል፤<sup>22</sup> ከእርሱ ይልቅ የሚበረታ መጥቶ ሲያሸንፈው ግን፤ ታምኖበት የነበረውን ጋኛና ጦር ይወስድበታል ምርኮውንም ያካፍላል።<sup>23</sup> ከእኔ ጋር ያልሆነ ይቃወመኛል፤ ከእኔ ጋርም የማያከማች ይበትናል።<sup>24</sup> ርዥስ መንፈስ ከሰው በወጣ ጊዜ ዕረፍትን እየፈለገ ውኃ በሌለበት ቦታ ያልፋል፤ ባያገኝም። ወደ

ወጣሁበት ቤቱ እመለሳለሁ ይላል፤ <sup>25</sup> ሲመጣም ተጠርጎ አጊጦም ያገኘዋል። <sup>26</sup> ከዚያ ወዲያ ይሄድና ከእርሱ የከፋትን ሌሎችን ሰባት አጋንንት ከእርሱ ጋር ይይዛል። ገብተውም በዚያ ይኖራሉ፤ ለዚያም ሰው ከፊተኛው ይልቅ የኋለኛው ይብስበታል። <sup>27</sup> ይህንም ሲናገር፥ ከሕዝቡ አንዲት ሴት ድምፅዋን ከፍ አድርጋ፥ የተሸከመችህ ማኅፀንና የጠባሃቸው ጡቶች ብፁዓን ናቸው አለችው። <sup>28</sup> እርሱ ግን፥ አዎን፤ ብፁዓንስ የእግዚአብሔርን ቃል ሰምተው የሚጠብቁት ናቸው አለ። <sup>29</sup> ብዙ ሕዝብም በተሰበሰቡ ጊዜ እንዲህ ይል ጀመር። ይህ ትውልድ ክፉ ነው፤ ምልክት ይፈልጋል። ከነቢዩም ከኖናስ ምልክት በቀር ምልክት አይሰጠውም። <sup>30</sup> ኖናስ ለነነዌ ሰዎች ምልክት እንደ ሆናቸው፥ እንዲሁ ደግሞ የሰው ልጅ ለዚህ ትውልድ ምልክት ይሆናል። <sup>31</sup> ንግሥተ አዜብ በፍርድ ከዚህ ትውልድ ሰዎች ጋር ተነሥታ ትፈርድባቸዋለች፤ የሰሎሞንን ጥበብ ለመስማት ከምድር ዳር መጥታለችና፥ እነሆም፥ ከሰሎሞን የሚበልጥ ከዚህ አለ። <sup>32</sup> የነነዌ ሰዎች በፍርድ ከዚህ ትውልድ ጋር ተነሥተው ይፈርዱበታል፤ በኖናስ ስብከት ንስሐ ገብተዋልና፥ እነሆም፥ ከኖናስ የሚበልጥ ከዚህ አለ። <sup>33</sup> መብራትንም አብርቶ በስውር ወይም በእንቅብ በታች የሚያኖረው የለም፥ የሚገቡ ሰዎች ብርሃኑን እንዲያዩ በመቅረዝ ላይ ያኖረዋል እንጂ። <sup>34</sup> የሰውነትህ መብራት ዓይንህ ናት፥ ዓይንህ ጤናማ በሆነች ጊዜ ሰውነትህ ሁሉ ደግሞ ብሩህ ይሆናል። ዓይንህ ታማሚ በሆነች ጊዜ ግን ሰውነትህ ደግሞ የጨለመ ይሆናል። <sup>35</sup> እንግዲህ በአንተ ያለው ብርሃን ጨለማ እንዳይሆን ተመልከት። <sup>36</sup> እንግዲህ ሰውነትህ ሁሉ የጨለማ ቍራጭ የሌለበት ብሩህ ቢሆን፥ መብራት በደመቀ ብርሃን እንደሚያበራልህ በጭራሽ ብሩህ ይሆናል። <sup>37</sup> ይህንንም ሲናገር አንድ ፈሪሳዊ ከእርሱ ጋር ምሳ ይበላ ዘንድ ለመነው ገብቶም ተቀመጠ። <sup>38</sup> ከምሳም በፊት አስቀድሞ እንዳልታጠበ ባየው ጊዜ ፈሪሳዊው ተደነቀ። <sup>39</sup> ጌታም እንዲህ አለው። አሁን እናንተ ፈሪሳውያን የጽዋውንና የውጭቱን ውጭ ታጠራላችሁ፥ ውስጣችሁ ግን ቅሚያና ክፋት ሞልቶበታል <sup>40</sup> እናንተ ደንቆሮዎች፥ የውጭውን የፈጠረ የውስጡን ደግሞ አልፈጠረምን? <sup>41</sup> ነገር ግን በውስጥ ያለውን ምጽዋት አድርጋችሁ ስጡ፥ እነሆም፥ ሁሉ ንጹሕ ይሆንላችኋል።

<sup>42</sup> ነገር ግን እናንተ ፈሪሳውያን፥ ከአዝመድና ከጤና አዳም ከአትክልትም ሁሉ አሥራት ስለምታወጡ፥ ፍርድንና እግዚአብሔርን መውደድ ስለምትተላለፉ፥ ወዮላችሁ፤ ነገር ግን ሌላውን ሳትተዉ ይህን ልታደርጉት ይገባችሁ ነበር። <sup>43</sup> እናንተ ፈሪሳውያን፥ በምክራብ የከበራታ ወንበር በገበያም ሰላምታ ስለምትወዱ፥ ወዮላችሁ። <sup>44</sup> እናንተ ግብዘች ጻፎችና ፈሪሳውያን፥ ሰዎች ሳያውቁ በላዩ የሚሄዱበት የተሰወረ መቃብር ስለምትመስሉ፥ ወዮላችሁ። <sup>45</sup> ከሕግ አዋቂዎችም አንዱ መልሶ፥ መምህር ሆይ፥ ይህን ማለትህ እኛን ደግሞ መስደብህ ነው አለው። <sup>46</sup> እርሱም እንዲህ አለ። እናንተ ደግሞ ሕግ አዋቂዎች፥ አስቸጋሪ ሸክም ለሰዎች ስለምታሸክሙ፥ ራሳችሁም በአንዲት ጣታችሁ ስንኳ ሸክሙን ስለማትከትት፥ ወዮላችሁ። <sup>47</sup> አባቶቻችሁ የገደሉአቸውን የነቢያትን መቃብር ስለምትሠሩ፥ ወዮላችሁ። <sup>48</sup> እንግዲህ ለአባቶቻችሁ ሥራ ትመሰክራላችሁ ትስማማላችሁም፤ እነርሱ ገድለዋቸዋልና፥ እናንተም መቃብራቸውን ትሠራላችሁ። <sup>49</sup> ስለዚህ ደግሞ የእግዚአብሔር ጥበብ እንዲህ አለች። ወደ እነርሱ ነቢያትንና ሐዋርያትን እልካለሁ፥ ከእነርሱም ይገድላሉ ያሳድዱማል። <sup>50</sup> ዓለም ከተፈጠረ ጀምሮ የፈሰሰው የነቢያት ሁሉ ደም፥ <sup>51</sup> ከአቤል ደም ጀምሮ በመሠዊያውና በቤተ መቅደስ መካከል እስከ ጠፋው እስከ ዘካርያስ ደም ድረስ፥ ከዚህ ትውልድ እንዲፈለግ አዎን እላችኋለሁ፥ ከዚህ ትውልድ ይፈለጋል። <sup>52-54</sup> እናንተ ሕግ አዋቂዎች፥ የእውቀትን መክፈቻ ስለ ወሰዳችሁ፥ ወዮላችሁ ራሳችሁ አልገባችሁም የሚገቡትንም ከለከላችሁ።

**12** በዚያን ጊዜ የሕዝብ አእላፍ እርስ በርሳቸው እስኪረጋገጡ ድረስ ተሰብስበው ሳሉ፥ ለደቀ መዛሙርቱ እንዲህ ይል ጀመር። አስቀድማችሁ ከፈሪሳውያን እርሾ ተጠበቁ፥ እርሱም ግብዝነት ነው። <sup>2</sup> ነገር ግን የማይገለጥ የተከደነ፥ የማይታወቅም የተሰወረ ምንም የለም። <sup>3</sup> ስለዚህ በጨለማ የምትናገሩት ሁሉ በብርሃን ይሰማል፥ በእልፍኝም ውስጥ በጀሮ የምትናገሩት በሰገነት ላይ ይሰበካል። <sup>4</sup> ለእናንተም ለወዳጆቼ እላችኋለሁ፥ ሥጋን የሚገድሉትን በኋላም አንድ ስንኳ የሚበልጥ ሊያደርጉ የማይችሉትን አትፍሩ። <sup>5</sup> እኔ ግን የምትፈሩትን አሳዮችኋለሁ፤ ከገደለ በኋላ

ወደ ገነነም ለመጣል ሥልጣን ያለውን ፍሩ። አዎን እላችኋለሁ። እርሱን ፍሩ። <sup>6</sup> አምስት ድንቢጦች በአሥር ሳንቲም ይሸጡ የለምን? ከእነርሱም አንዲቱ ስንኳ በእግዚአብሔር ፊት አትረሳም። <sup>7</sup> ነገር ግን የእናንተ የራሳችሁ ጠጉር ሁሉ እንኳ የተቁጠረ ነው፤ እንግዲያስ አትፍሩ ከብዙ ድንቢጦች ትበልጣላችሁ። <sup>8</sup> እላችሁማለሁ። በሰው ፊት የሚመሰክርልኝ ሁሉ፣ የሰው ልጅ ደግሞ በእግዚአብሔር መላእክት ፊት ይመሰክርለታል፤ <sup>9</sup> በሰውም ፊት የሚክደኝ በእግዚአብሔር መላእክት ፊት ይካዳል። <sup>10</sup> በሰው ልጅም ላይ ቃል የሚናገር ሁሉ ይሰረይለታል፤ መንፈስ ቅዱስን የሚሰድብ ግን አይሰረይለትም። <sup>11</sup> ወደ ምክራቦችና ወደ መኳንንቶችም ወደ ገዢዎችም ሲገቡትቱአችሁ፣ እንዴት ወይም ምን እንድትመልሱ ወይም እንድትናገሩ አትጨነቁ፤ <sup>12</sup> መንፈስ ቅዱስ በዚያች ሰዓት ልትናገሩ የሚገባችሁን ያስተምራችኋልና። <sup>13</sup> ከሐዘቡም አንድ ሰው። መምህር ሆይ፣ ርስቱን ከእኔ ጋር እንዲካፈል ለወንድሜ ንገረው አለው። <sup>14</sup> እርሱም። አንተ ሰው፣ ፈራጅና አካፋይ በላያችሁ አንድሆን ማን ሾመኝ? አለው። <sup>15</sup> የሰው ሕይወት በገንዘቡ ብዛት አይደለምና ተጠንቀቁ፣ ከመገምጃትም ሁሉ ተጠበቁ አላቸው። <sup>16</sup> ምሳሌም ነገራቸው እንዲህ ሲል። አንድ ባለ ጠጋ ሰው እርሻ እጅግ ፍሬያም ሆነችለት። <sup>17</sup> እርሱም። ፍሬዬን የማከማችበት ስፍራ አጥቻለሁና ምን ላድርግ? ብሎ በልቡ አሰበ። <sup>18</sup> እንዲህ አደርጋለሁ፤ ጎተራዬን አፍርሼ ሌላ የሚበልጥ እሠራለሁ። በዚያም ፍሬዬንና በረከቱን ሁሉ አከማቻለሁ፤ <sup>19</sup> ነፍሴንም። አንቺ ነፍሴ፣ ለብዙ ዘመን የሚቀር ብዙ በረከት አለሽ፤ ዕረፊ፣ ብዬ፣ ጠፊ፣ ደስ ይበልሽ እላታለሁ አለ። <sup>20</sup> እግዚአብሔር ግን። አንተ ሰነፍ፣ በዚች ሌሊት ነፍሱህን ከአንተ ሊወስዱአት ይፈልጋታል፤ ይህስ የሰበሰብኸው ለማን ይሆናል? አለው። <sup>21</sup> ለራሱ ገንዘብ የሚያከማች፣ በእግዚአብሔር ዘንድም ባለ ጠጋ ያልሆነ እንዲህ ነው። <sup>22</sup> ለደቀ መዛሙርቱም እንዲህ አለ። ስለዚህ እላችኋለሁ፣ ለነፍሳችሁ በምትበሉት ወይም ለሰውነታችሁ በምትለብሱት አትጨነቁ። <sup>23</sup> ነፍስ ከመብል ሰውነትም ከልብስ ይበልጣልና። <sup>24</sup> ቍራዎችን ተመልከቱ፤ አይዘሩም አያጭዱምም፣ ዕቃ ቤትም ወይም ጎተራ የላቸውም፣ እግዚአብሔርም ይመግባቸዋል፤ እናንተስ

ከወፎች እንዴት ትበልጣላችሁ? <sup>25</sup> ከእናንተ ተጨንቆ በቁመቱ ላይ አንድ ክንድ መጨመር የሚችል ማን ነው? <sup>26</sup> እንግዲህ ትንሹን ነገር ስንኳ የማትችሉ ከሆናችሁ፣ ስለ ምን በሌላ ትጨነቃላችሁ? <sup>27</sup> አበባችን እንዴት እንዲያድጉ ተመልከቱ፤ አይደክሙም አይፈትሉም፤ ነገር ግን እላችኋለሁ፣ ሰሎሞንስ እንኳ በክብሩ ሁሉ ከእነዚህ እንደ አንዲቱ አለበሰም። <sup>28</sup> እግዚአብሔር ግን ዛሬ ያለውን ነገም ወደ እቶን የሚጣለውን በሜዳ የሆነውን ሣር እንዲህ የሚያለብሰው ከሆነ፣ እናንተ እምነት የገቡዎትሁ፣ እናንተንም ይልቁን እንዴት? <sup>29</sup> እናንተም የምትበሉትን የምትጠጡትንም አትፈልጉ፣ አታወላውሉም፤ <sup>30</sup> ይህንስ ሁሉ በዓለም ያሉ አሕዛብ ይፈልጉታልና፤ የእናንተም አባት ይህ እንዲያስፈልጋችሁ ያውቃል። <sup>31</sup> ዳሩ ግን መንግሥቱን ፈልጉ ይህም ሁሉ ይጨመርላችኋል። <sup>32</sup> አንተ ታናሽ መንጋ፣ መንግሥትን ሊሰጣችሁ የአባታችሁ በጎ ፈቃድ ነውና አትፍሩ። <sup>33</sup> ያላችሁን ሽጡ ምጽዋትም ስጡ፤ ሌባ በማይቀርብበት ብልም በማያጠፋበት በሰማያት የማያልቅ መዝገብ የሚሆኑትን የማያረጁትንም ኮረጆዎች ለራሳችሁ አድርጉ፤ <sup>34</sup> መዝገባችሁ ባለበት ልባችሁ ደግሞ በዚያ ይሆናልና። <sup>35</sup> ወገባችሁ የታጠቀ መብራታችሁም የበራ ይሁን፤ <sup>36</sup> እናንተም ጌታቸው መጥቶ ደጁን ሲያንኳኳ ወዲያው እንዲከፍቱለት ከሰርግ እስኪመለስ ድረስ የሚጠብቁ ሰዎችን ምሰሉ <sup>37</sup> ጌታቸው በመጣ ጊዜ ሲተጉ የሚያገኛቸው እነዚያ ባሪያዎች ብፁዓን ናቸው፤ እውነት እላችኋለሁ፣ ታጥቆ በማዕድ ያስቀምጣቸዋል ቀርቦም ያገለግላቸዋል። <sup>38</sup> ከሌሊቱም በሁለተኛው ወይም በሦስተኛው ክፍል መጥቶ እንዲሁ ቢያገኛቸው፣ እነዚያ ባሪያዎች ብፁዓን ናቸው። <sup>39</sup> ይህን ግን እውቁ ባለቤት በምን ሰዓት ሌባ እንዲመጣ ቢያውቅ ኖሮ፣ በነቃ፣ ቤቱም እንዲቆፈር ባልፈቀደም ነበር። <sup>40</sup> እናንተ ደግሞ ተዘጋጅታችሁ ኑሩ፣ የሰው ልጅ በማታስቡበት ሰዓት ይመጣልና። <sup>41</sup> ጴጥሮስም። ጌታ ሆይ፣ ይህን ምሳሌ ለእኛ ወይስ ደግሞ ለሁሉ ትናገራለህ? አለው። <sup>42</sup> ጌታም አለ። እንኪያስ ምግባቸውን በጊዜው ይሰጣቸው ዘንድ ጌታው በቤተ ሰዎቹ ላይ የሚሾመው ታማኝና ልባም መጋቢ ማን ነው? <sup>43</sup> ጌታው መጥቶ እንዲህ ሲያደርግ የሚያገኘው ያ ባሪያ ብፁዕ ነው። <sup>44</sup> እውነት እላችኋለሁ፣

ባለው ሁሉ ላይ ይሾመዋል።<sup>45</sup> ያ ባሪያ ግን። ጌታዬ እስኪመጣ ይዘገያል ብሎ በልቡ ቢያስብ ሎሌዎችንና ገረዶችንም ይመታ ይበላም ይጠጣም ይሰክርም ዘንድ ቢጀምር።<sup>46</sup> የዚያ ባሪያ ጌታ ባልጠበቃት ቀን ባላወቃትም ሰዓት ይመጣል። ከሁለትም ይሰነጥቀዋል እድሉንም ከማይታመኑ ጋር ያደርጋል።<sup>47</sup> የጌታውንም ፈቃድ አውቆ ያልተዘጋጀ እንደ ፈቃዱም ያላደረገ ያ ባሪያ እጅግ ይገረፋል፤<sup>48</sup> ያላወቀ ግን መገረፍ የሚገባውንም ያደረገ ጥቂት ይገረፋል። ብዙም ከተሰጠው ሰው ሁሉ ከእርሱ ብዙ ይፈለግበታል። ብዙ አደራም ከተሰጠው ከእርሱ አብዝተው ይሾቡታል።<sup>49</sup> በምድር ላይ እሳት ልጥል መጣሁ። አሁንም የነደደ ከሆነ ዘንድ ምን እፈልጋለሁ? <sup>50</sup> ነገር ግን የምጠመቃት ጥምቀት አለችኝ፤ እስክትፈጸምም ድረስ እንዴት እጨነቃለሁ? <sup>51</sup> በምድር ላይ ሰላምንም ለመስጠት የመጣሁ ይመስላችኋልን? እላችኋለሁ። አይደለም። መለያየትን እንጂ።<sup>52</sup> ከአሁን ጀምሮ በአንዲት ቤት አምስት ሰዎች ይኖራሉና፤ ሦስቱም በሁለቱ ላይ ሁለቱም በሦስቱ ላይ ተነሥተው ይለያያሉ።<sup>53</sup> አባት በልጁ ላይ ልጅም በአባቱ ላይ፣ እናት በልጅቱ ላይ ልጅቱም በእናትቱ ላይ፣ አማት በምራትቱ ላይ ምራትም በአማትቱ ላይ ተነሥተው ይለያያሉ።<sup>54</sup> ደግሞም ሕዝቡን እንዲህ አለ። ደመና ከምዕራብ ሲወጣ ባያችሁ ጊዜ፣ ወዲያው። ዝናብ ይመጣል ትላላችሁ። እንዲሁም ይሆናል፤<sup>55</sup> በአዜብም ነፋስ ሲነፍስ። ትኩሳት ይሆናል ትላላችሁ። ይሆንማል።<sup>56</sup> እናንተ ግብዞች፣ የምድሩንና የሰማዩን ፊት ልትመረምሩ ታውቃላችሁ። ነገር ግን ይህን ዘመን የማትመረምሩ እንዴት ነው? <sup>57</sup> ራሳችሁ ደግሞ ጽድቅን የማትፈርዱ ስለ ምን ነው? <sup>58</sup> ከባላጋራህ ጋር ወደ ሹም ብትሄድ፣ ወደ ዳኛ እንዳይገቡትህ ዳኛውም ለሎሌው አሳልፎ እንዳይሰጥህ ሎሌውም በወገኔ እንዳይጥልህ። ገና በመንገድ ሳለህ ከባላጋራህ እንድትታረቅ ትጋ።<sup>59</sup> እልሃለሁ። የመጨረሻዋን ግማሽ ሳንቲም እስክትከፍል ድረስ ከዚያ ከቶ አትወጣም።

**13** በዚያን ጊዜም ሰዎች መጥተው ጲላጦስ ስላደባለቀው ስለ ገሊላ ሰዎች አውሩለት።<sup>2</sup> ኢየሱስም መልሶ እንዲህ አላቸው። እነዚህ የገሊላ ሰዎች ይህ ስለ ደረሰባቸው ከገሊላ ሰዎች ሁሉ ይልቅ ኃጢአተኞች የሆኑ

ይመስሉአችኋልን? <sup>3</sup> እላችኋለሁ። አይደለም፤ ነገር ግን ንስሐ ባትገቡ ሁላችሁ እንዲሁ ትጠፋላችሁ።<sup>4</sup> ወይስ በሰሌሆም ግንቡ የወደቀባቸውና የገደላቸው እነዚያ አሥራ ስምንት ሰዎች በኢየሩሳሌም ከሚኖሩት ሁሉ ይልቅ በደለኞች ይመስሉአችኋልን? አይደለም። እላችኋለሁ፤<sup>5</sup> ነገር ግን ንስሐ ባትገቡ ሁላችሁ እንደዚህ ትጠፋላችሁ።<sup>6</sup> ይህንም ምሳሌ አለ። ለአንድ ሰው በወይት አትክልት የተተከለች በለስ ነበረችው። ፍሬም ሊፈልግባት መጥቶ ምንም አላገኘም።<sup>7</sup> የወይን አትክልት ሠራተኛውንም። እነሆ። ከዚህች በለስ ፍሬ ልፈልግ ሦስት ዓመት እየመጣሁ ምንም አላገኘሁም፤ ቍረጣት፤ ስለ ምን ደግሞ መሬቱን ታገላቀላለች? አለው።<sup>8</sup> እርሱ ግን መልሶ። ጌታ ሆይ፣ ዙሪያዎን እስክኩተኩትላትና ፋንድያ እስካፈሰላት ድረስ በዚች ዓመት ደግሞ ተዋት።<sup>9</sup> ወደ ፊትም ብታፈራ። ደኅና ነው፤ ያለዚያ ግን ትቈርጣታለህ አለው።<sup>10</sup> በሰንበትም በአንድ ምክራብ ያስተምር ነበር።<sup>11</sup> እነሆም። ከአሥራ ስምንት ዓመት ጀምሮ የድካም መንፈስ ያደረባት ሴት ነበረች። እርስዋም ጉባጣ ነበረች ቀንታም ልትቆም ከቶ አልተቻላትም።<sup>12</sup> ኢየሱስም ባያት ጊዜ ጠራትና። አንቺ ሴት፣ ከድካምሽ ተፈትተሻል አላት። እጁንም ጫነባት፤<sup>13</sup> ያን ጊዜም ቀጥ አለች። እግዚአብሔርንም አመሰገነች።<sup>14</sup> የምክራብ አለቃ ግን ኢየሱስ በሰንበት ስለ ፈወሰ ተቈጥቶ መለሰና ሕዝቡን። ሊሠራባቸው የሚገባ ስድስት ቀናት አሉ፤ እንግዲህ በእነርሱ መጥታችሁ ተፈወሱ እንጂ በሰንበት አይደለም አለ።<sup>15</sup> ጌታም መልሶ። እናንተ ግብዞች፣ ከእናንተ እያንዳንዱ በሰንበት በሬውን ወይስ አህያውን ከግርግሙ ፈትቶ ውኃ ሊያጠጣው ይወስደው የለምን? <sup>16</sup> ይህችም የአብርሃም ልጅ ሆና ከአሥራ ስምንት ዓመት ጀምሮ ሰይጣን ያሰራት በሰንበት ቀን ከዚህ እስራት ልትፈታ አይገባምን? አለው።<sup>17</sup> ይህንም ሲናገር ሳለ የተቃወሙት ሁሉ አፈሩ፤ ከእርሱም በተደረገው ድንቅ ሁሉ ሕዝቡ ሁሉ ደስ አላቸው።<sup>18</sup> እርሱም። የእግዚአብሔር መንግሥት ምን ትመስላለች፣ በምንስ አስመስላታለሁ? <sup>19</sup> ሰው ወስዶ በአትክልቱ የጣላትን የሰናፍጭ ቅንጣት ትመስላለች፤ አደገችም ታላቅ ዛፍም ሆነች፣ የሰማይ ወፎችም በቅርንጫፎቻቸው ሰፈሩ አለ።<sup>20</sup> ደግሞም። የእግዚአብሔርን መንግሥት በምን

አስመስላታለሁ? <sup>21</sup> ሴት ወስዳ ሁሉ እስኪበካ ድረስ በሦስት መስፈሪያ ዱቄት የሸሸገችውን እርሾ ትመስላለች አለ። <sup>22</sup> ወደ ኢየሩሳሌም ሲሄድ ከተማዎችንና መንደሮችን እያስተማረ ያልፍ ነበር። <sup>23</sup> አንድ ሰውም፡ ጌታ ሆይ፡ የሚድኑ ጥቂቶች ናቸውን? አለው። እርሱም እንዲህ አላቸው። <sup>24</sup> በጠበበው በር ለመግባት ተጋደሉ፤ እላችኋለሁና፡ ብዙዎች ሊገቡ ይፈልጋሉ አይችሉምም። <sup>25</sup> ባለቤቱ ተነሥቶ በሩን ከቄለፈ በኋላ፡ እናንተ በውጭ ቆማችሁ። ጌታ ሆይ፡ ጌታ ሆይ፡ ክፈትልን እያላችሁ በሩን ልታገኝኩ ትጀምራላችሁ እርሱም መልሶ፡ ከወዴት እንደ ሆናችሁ አላውቃችሁም ይላችኋል። <sup>26</sup> በዚያን ጊዜም፡ በፊትህ በላን ጠጣንም በአደባባይዎችንም አስተማርህ ልትሉ ትጀምራላችሁ፤ <sup>27</sup> እርሱም፡ እላችኋለሁ፡ ከወዴት እንደ ሆናችሁ አላውቃችሁም፤ ሁላችሁ ዓመፀኞች፡ ከእኔ ራቄ ይላችኋል። <sup>28</sup> አብሃምንና ይስሐቅን ያዕቆብንም ነቢያትንም ሁሉ በእግዚአብሔር መንግሥት ባያችሁ ጊዜ፡ እናንተ ግን ወደ ውጭ ተጥላችሁ ስትቀሩ፡ በዚያ ልቅሶና ጥርስ ማፋጨት ይሆናል። <sup>29</sup> ከምሥራቅና ከምዕራብም ከሰሜንና ከደቡብም ይመጣሉ፡ በእግዚአብሔርም መንግሥት በማዕድ ይቀመጣሉ። <sup>30</sup> እነሆም፡ ከኋለኞች ፊተኞች የሚሆኑ አሉ፡ ከፊተኞችም ኋለኞች የሚሆኑ አሉ። <sup>31</sup> በዚያን ሰዓት ከፈሪሳውያን አንዳንዱ ቀርበው፡ ሄሮድስ ሊገድልህ ይወዳልና ከዚህ ውጣና ሂድ አሉት። <sup>32</sup> እንዲህም አላቸው። ሄዳችሁ ለዚያች ቀበሮ። እነሆ፡ ዛሬና ነገ አጋንንትን አወጣለሁ በሽተኞችንም እፈውሳለሁ፡ በሦስተኛውም ቀን እፈጸማለሁ በሉአት። <sup>33</sup> ዳሩ ግን ነቢይ ከኢየሩሳሌም ውጭ ይጠፋ ዘንድ አይገባውምና ዛሬና ነገ ከነገ በስቲያም ልሄድ ያስፈልገኛል። <sup>34</sup> ኢየሩሳሌም፡ ኢየሩሳሌም፡ ነቢያትን የምትገድል ወደ እርስዋ የተላኩትንም የምትወግር፡ ዶሮ ጫጩቶችን በክንፎችዋ በታች እንደምትሰበሰብ ልጆችሽን እሰበሰብ ዘንድ ስንት ጊዜ ወደድሁ፡ እናንተም አልወደዳችሁም። <sup>35</sup> እነሆ፡ ቤታችሁ የተፈታ ሆኖ ይቀርላችኋል። እላችኋለሁም፡ በጌታ ስም የሚመጣ የተባረከ ነው እስክትሉ ድረስ ከእንግዲህ ወዲህ አታደኝም።

**14** በሰንበትም ከፈሪሳውያን አለቆች ወደ አንዱ ቤት እንጀራ ሊበላ በገባ ጊዜ እነርሱ ይጠባበቁት ነበር። <sup>2</sup> እነሆም፡

ሆዱ የተነፋ ሰው በፊቱ ነበረ። <sup>3</sup> ኢየሱስም መልሶ፡ በሰንበት መሬወስ ተፈቅዶአልን ወይስ አልተፈቀደም? ብሎ ለሕግ አዋቂዎችና ለፈሪሳውያን ተናገረ። <sup>4</sup> እነርሱ ግን ዝም አሉ። ይዞም ፈወሰውና አሰናበተው። <sup>5</sup> ከእናንተ አህያው ወይስ በሬው የምድጓድ ቢወድቅ በሰንበት ወዲያው የማያወጣው ማን ነው? አላቸው። <sup>6</sup> ስለዚህ ነገርም ሊመልሱለት አልተቻላቸውም። <sup>7</sup> የታደሙትንም የከበሬታ ስፍራ እንደ መረጡ ተመልክቶ ምሳሌ ነገራቸው እንዲህ ሲል፡ <sup>8</sup> ማንም ለሰርግ ቢጠራህ በከበሬታ ስፍራ አትቀመጥ፤ ምናልባት ከአንተ ይልቅ የከበረ ተጠርቶ ይሆናልና አንተን እርሱንም የጠራ መጥቶ። <sup>9</sup> ለዚህ ስፍራ ተውለት ይልሃል፡ በዚያን ጊዜም እያፈርህ በዝቅተኛው ስፍራ ልትሆን ትጀምራለህ። <sup>10</sup> ነገር ግን በተጠራህ ጊዜ፡ የጠራህ መጥቶ፡ ወዳጄ ሆይ፡ ወደ ላይ ውጣ እንዲልህ፡ ሄደህ በዝቅተኛው ስፍራ ተቀመጥ፤ ያን ጊዜም ከአንተ ጋር በተቀመጡት ሁሉ ፊት ክብር ይሆንልሃል። <sup>11</sup> ራሱን ከፍ የሚያደርግ ሁሉ ይዋረዳልና፡ ራሱንም የሚያዋርድ ከፍ ይላል። <sup>12</sup> የጠራውንም ደግሞ እንዲህ አለው። ምሳ ወይም እራት ባደረግህ ጊዜ፡ እነርሱ ደግሞ በተራቸው ምናልባት እንዳይጠሩህ ብድራትም እንዳይመልሱልህ፡ ወዳጆችህንና ወንድሞችህን ዘመዶችህንም ባለ ጠጎች ጎረቤቶችህንም አትጥራ። <sup>13</sup> ነገር ግን ግብዣ ባደረግህ ጊዜ ድሆችንና ጉንድሾችን አንካሳችንም ዕውሮችንም ጥራ፤ <sup>14</sup> የሚመልሱት ብድራት የላቸውምና ብፁዕ ትሆናለህ፤ በጻድቃን ትንግሥ ይመለስልሃልና። <sup>15</sup> ከተቀመጡትም አንዱ ይህን ስምቶ፡ በእግዚአብሔር መንግሥት እንጀራ የሚበላ ብፁዕ ነው አለው። <sup>16</sup> እርሱ ግን እንዲህ አለው። አንድ ሰው ታላቅ እራት አድርጎ ብዙዎችን ጠራ፤ <sup>17</sup> በእራትም ሰዓት የታደሙትን፡ አሁን ተዘጋጅቶአልና ኑ እንዲላቸው ባረያውን ላከ። <sup>18</sup> ሁላቸውም በአንድነት ያመካኙ ጀመር። የፊተኛው፡ መሬት ገዝቼአለሁ ወጥቼም ላየው በግድ ያስፈልገኛል፤ ይቅር እንድትለኝ እለምንሃለሁ አለው። <sup>19</sup> ሌላውም፡ አምስት ጥምድ በሬዎች ገዝቼአለሁ ልፈትናቸውም እሄዳለሁ፤ ይቅር እንድትለኝ እለምንሃለሁ አለው። <sup>20</sup> ሌላውም፡ ሚስት አግብቼአለሁ ስለዚህም ልመጣ አልችልም አለው። <sup>21</sup> ባረያውም ደርሶ ይህን ለጌታው ነገረው። በዚያን ጊዜ ባለቤቱ ተቆጥቶ ባረያውን፡

ወደ ከተማ ጎዳናና ወደ ስላች ፈጥነህ ውጣ ድሆችንና ጉንድሾችን አንካሶችንና ዕውሮችንም ወደዚህ አግባ አለው።<sup>22</sup> ባሪያውም። ጌታ ሆይ፤ እንዳዘዘኸኸኸኸ ተደርጎአል፤ ገናም ስፍራ አለ አለው።<sup>23</sup> ጌታውም ባሪያውን፤ ቤቴ እንዲሞላ ወደ መንገድና ወደ ቅጥር ውጣና ይገቡ ዘንድ ግድ በላቸው፤<sup>24</sup> እላችኋለሁና፤ ከታደሙት ከእነዚያ ሰዎች አንድ ሰንኳ እራቴን አይቀምስም አለው።<sup>25</sup> ብዙም ሕዝብ ከእርሱ ጋር ይሄዱ ነበር፤ ዘወር ብሎም እንዲህ አላቸው።<sup>26</sup> ማንም ወደ እኔ የሚመጣ ቢኖር አባቱንና እናቱን ሚስቱንም ልጆቹንም ወንድሞቹንም እሳቶቹንም የራሱን ሕይወት ስንኳ ሳይቀር ባይጠላ፤ ደቀ መዝሙራ ሊሆን አይችልም።<sup>27</sup> ማንም መስቀሉን ተሸክሞ በኋላዩ የማይመጣ፤ ደቀ መዝሙራ ሊሆን አይችልም።<sup>28</sup> ከእናንተ ግንብ ሊሠራ የሚወድ ለመደምደሚያ የሚበቃ ያለው እንደ ሆነ አስቀድሞ ተቀምጦ ከሳራውን የማይቁጥር ማን ነው?<sup>29</sup> ያለዚያ መሠረቱን ቢመሠርት፤ ሊደመድመውም ቢያቅተው፤ ያዩት ሁሉ።<sup>30</sup> ይህ ሰው ሊሠራ ጀምሮ ሊደመድመው አቃተው ብለው ሊዘብቱበት ይጀምራሉ።<sup>31</sup> ወይም ሌላውን ንጉሥ በጦርነት ሊጋጠም የሚሄድ፤ ከሁለት እልፍ ጋር የሚመጣበትን በአንድ እልፍ ሊገናኝ የሚችል እንደ ሆነ አስቀድሞ ተቀምጦ የማያስብ ንጉሥ ማን ነው?<sup>32</sup> ባይሆንስ ሌላው ገና ሩቅ ሳለ መልክተኞች ልኮ ዕርቅ ይለምናል።<sup>33</sup> እንግዲህ እንደዚሁ ማንም ከእናንተ ያለውን ሁሉ የማይተው ደቀ መዝሙራ ሊሆን አይችልም።<sup>34</sup> ጨው መልካም ነው፤ ጨው አልጫ ቢሆን ግን በምን ይጣፈጣል?<sup>35</sup> ለምድር ቢሆን ለፍግ መቁለያም ቢሆን አይረባም፤ ወደ ውጭ ይጥሉታል። የሚሰማ ጀሮ ያለው ይስማ።

**15** ቀራጮችና ኃጢአተኞችም ሁሉ ሊሰሙት ወደ እርሱ ይቀርቡ ነበር።<sup>2</sup> ፈሪሳውያንና ጻፎችም። ይህስ ኃጢአተኞችን ይቀበላል ከእነርሱም ጋር ይበላል ብለው እርስ በርሳቸው አንጉራጉሩ።<sup>3</sup> ይህንም ምሳሌ ነገራቸው እንዲህ ሲል።<sup>4</sup> መቶ በግ ያለው ከእነርሱም አንዱ ቢጠፋ፤ ዘጠና ዘጠኙን በበረሃ ትቶ የጠፋውን እስኪያገኘው ድረስ ሊፈልገው የማይሄድ ከእናንተ ማን ነው?<sup>5</sup> ባገኘውም ጊዜ ደስ ብሎት በጫንቃው ይሸከመዋል፤<sup>6</sup> ወደ ቤትም በመጣ ጊዜ ወዳጆቹንና ጎረቤቶቹን በአንድነት ጠርቶ።

የጠፋውን በጊን አግኝቼዋለሁና ከእኔ ጋር ደስ ይበላችሁ ይላቸዋል።<sup>7</sup> እላችኋለሁ፤ እንዲሁ ንስሐ ከማያስፈልጋቸው ከዘጠና ዘጠኝ ጻድቃን ይልቅ ንስሐ በሚገባ በአንድ ኃጢአተኛ በሰማይ ደስታ ይሆናል።<sup>8</sup> ወይም አሥር ድሪም ያላት አንድ ድሪም ቢጠፋባት፤ መብራት አብርታ ቤትዋንም ጠርጋ እስክታገኘው ድረስ አጥብቃ የማትፈልግ ሴት ማን ናት?<sup>9</sup> ባገኘችውም ጊዜ ወዳጆችዋንና ጎረቤቶችዋን በአንድነት ጠርታ። የጠፋውን ድሪሜን አግኝቼዋለሁና ከእኔ ጋር ደስ ይበላችሁ ትላቸዋለች።<sup>10</sup> እላችኋለሁ፤ እንዲሁ ንስሐ በሚገባ በአንድ ኃጢአተኛ በእግዚአብሔር መላእክት ፊት ደስታ ይሆናል።<sup>11</sup> እንዲህም አለ። አንድ ሰው ሁለት ልጆች ነበሩት።<sup>12</sup> ከእነርሱም ታናሹ አባቱን፤ አባቴ ሆይ፤ ከገንዘብህ የሚደርሰኝን ክፍል ስጠኝ አለው። ገንዘቡንም አካፈላቸው።<sup>13</sup> ከጥቂት ቀንም በኋላ ታናሹ ልጅ ገንዘቡን ሁሉ ሰብስቦ ወደ ሩቅ አገር ሄደ፤ ከዚያም እያባከነ ገዘቡን በተነ።<sup>14</sup> ሁሉንም ከከሰረ በኋላ በዚያች አገር ጽኑ ራብ ሆነ፤ እርሱም ይጨነቅ ጀመር።<sup>15</sup> ሄዶም ከዚያች አገር ሰዎች ከአንዱ ጋር ተዳበለ፤ እርሱም እሪያ ሊያሰማራ ወደ ሜዳ ሰደደው።<sup>16</sup> እሪያዎችም ከሚበሉት አሰር ሊጠግብ ይመኝ ነበር፤ የሚሰጠውም አልነበረም።<sup>17</sup> ወደ ልቡም ተመልሶ እንዲህ አለ። እንጀራ የሚተርፋቸው የአባቴ ሞያተኞች ስንት ናቸው? እኔ ግን ከዚህ በራብ እጠፋለሁ።<sup>18</sup> ተነሥቼም ወደ አባቴ እሄዳለሁና። አባቴ ሆይ፤ በሰማይና በፊትህ በደልሁ።<sup>19</sup> ወደ ፊትም ልጅህ ልባል አይገባኝም፤ ከሞያተኞችህ እንደ አንዱ አድርገኝ እለዋለሁ።<sup>20</sup> ተነሥቶም ወደ አባቴ መጣ፤ እርሱም ገና ሩቅ ሳለ አባቴ አየውና አዘነለት፤ ሮጦም አንገቱን አቀፈውና ሳመው።<sup>21</sup> ልጁም፤ አባቴ ሆይ፤ በሰማይና በፊትህ በደልሁ፤ ወደ ፊትም ልጅህ ልባል አይገባኝም አለው።<sup>22</sup> አባቴ ግን ባሪያዎቹን አለ። ፈጥናችሁ ከሁሉ የተሻለ ልብስ አምጡና አልብሱት፤ ለእጁ ቀለበት ለእግሩም ጫማ ስጡ።<sup>23</sup> የሰባውን ፊሪዳ አምጥታችሁ እሪዱት፤ እንብላም ደስም ይበለን፤<sup>24</sup> ይህ ልጄ ሞቶ ነበርና ደግሞም ሕያው ሆኖአል፤ ጠፍቶም ነበር ተገኝቶአልም። ደስም ይላቸው ጀመር።<sup>25</sup> ታላቁ ልጁ በእርሻ ነበረ፤ መጥቶም ወደ ቤት በቀረበ ጊዜ የመሰንቆና የዘፈን ድምፅ ሰማ፤<sup>26</sup> ከብላቴናዎችም አንዱን ጠርቶ። ይህ ምንድር



ነው? ብሎ ጠየቀ።<sup>27</sup> እርሱም። ወንድምህ መጥቶአልና በደኅና ስላገኘው አባትህ የሰባውን ፊሪዳ አረደለት አለው።<sup>28</sup> ተቈጣም ሊገባም አልወደደም፤ አባቱም ወጥቶ ለመነው።<sup>29</sup> እርሱ ግን መልሶ አባቱን። እነሆ፣ ይህን ያህል ዓመት እንደ ባሪያ ተገዝቼልሃለሁ ከትእዛዝም ከቶ አልተላለፍሁም፤ ለእኔም ከወዳጆቼ ጋር ደስ እንዲለኝ አንድ ጥቦት ስንኳ አልሰጠኸኝም፤<sup>30</sup> ነገር ግን ገንዘብህን ከጋለሞቶች ጋር በልቶ ይህ ልጅህ በመጣ ጊዜ። የሰባውን ፊሪዳ አረድህለት አለው።<sup>31</sup> እርሱ ግን። ልጄ ሆይ፣ አንተ ሁልጊዜ ከእኔ ጋር ነህ፤ ለእኔም የሆነ ሁሉ የአንተ ነው፤<sup>32</sup> ዳሩ ግን ይህ ወንድምህ ሞቶ ነበረ ሕያው ስለ ሆነ ጠፍቶም ነበር ስለ ተገኘ ደስ እንዲለን ፍሥሐም እንድናደርግ ይገባናል አለው።

**16** ደግሞም ለደቀ መዛሙርቱ እንዲህ አለ። መጋቢ የነበረው አንድ ባለ ጠጋ ሰው ነበረ፤ በእርሱ ዘንድ። ይህ ሰው ያለህን ይበትናል ብለው ከሰሱት።<sup>2</sup> ጠርቶም። ይህ የምሰማብህ ምንድር ነው? ወደ ፊት ለእኔ መጋቢ ልትሆን አትችልምና የመጋቢነትህን ሂሳብ አስረክበኝ አለው።<sup>3</sup> መጋቢውም በልቡ። ጌታዬ መጋቢነቱን ከእኔ ይወስዳልና ምን ላድርግ? ለመቁፈር ኃይል የለኝም፤ መለመንም አፍራለሁ።<sup>4</sup> ከመጋቢነቱ ብሻር በቤታቸው እንዲቀበሉኝ የማደርገውን አውቃለሁ አለ።<sup>5</sup> የጌታውንም ባለ ዕዳዎች እያንዳንዳቸውን ጠርቶ የፊተኛውን። ለጌታዬ ምን ያህል ዕዳ አለብህ? አለው።<sup>6</sup> እርሱም። መቶ ማድጋ ዘይት አለ። ደብዳቤህን እንካ ፈጥነህም ተቀምጠህ አምሳ ብለህ ዳፍ አለው።<sup>7</sup> በኋላም ሌላውን። አንተስ ስንት ዕዳ አለብህ? አለው። እርሱም። መቶ ጫን ስንዴ አለ። ደብዳቤህን እንካ ሰማንያ ብለህም ዳፍ አለው።<sup>8</sup> ጌታውም ዓመፀኛውን መጋቢ በልባምነት ስላደረገ አመስገነው የዚህ ዓለም ልጆች ለትውልዳቸው ከብርሃን ልጆች ይልቅ ልባሞች ናቸውና።<sup>9</sup> እኔም እላችኋለሁ፤ የዓመፀ ገንዘብ ሲያልቅ በዘላለም ቤቶች እንዲቀበሉአችሁ፤ በእርሱ ወዳጆችን ለራሳችሁ አድርጉ።<sup>10</sup> ከሁሉ በሚያንስ የታመነ በብዙ ደግሞ የታመነ ነው፤ ከሁሉ በሚያንስም የሚያምፅ በብዙ ደግሞ ዓመፀኛ ነው።<sup>11</sup> እንግዲያስ በዓመፀ ገንዘብ ካልታመናችሁ፤ እውነተኛውን ገንዘብ ማን አደራ ይሰጣችኋል?<sup>12</sup> በሌላ ሰው ገንዘብ ካልታመናችሁ፤ የእናንተን

ማን ይሰጣችኋል? <sup>13</sup> ለሁለት ጌቶች መገዛት የሚቻለው ባርያ ማንም የለም፤ ወይም አንዱን ይጠላልና ሁለተኛውንም ይወዳል፤ ወይም ወደ አንዱ ይጠጋል ሁለተኛውንም ይንቃል። ለእግዚአብሔርና ለገንዘብ መገዛት አትችሉም።<sup>14</sup> ገንዘብንም የሚወዱ ፈሪሳውያን ይህን ሁሉ ሰምተው ያፈዙበት ነበር።<sup>15</sup> እንዲህም አላቸው። ራሳችሁን በሰው ፊት የምታጸድቁ እናንተ ናችሁ። ነገር ግን እግዚአብሔር ልባችሁን ያውቃል፤ በሰው ዘንድ የከበረ በእግዚአብሔር ፊት ርዥስት ነውና።<sup>16</sup> ሕግና ነቢያት እስከ ዮሐንስ ነበሩ፤ ከዚያ ጀምሮ የእግዚአብሔር መንግሥት ይሰበካል፤ ሁሉም ወደ እርስዎ በኃይል ይገቡባታል።<sup>17</sup> ነገር ግን ከሕግ አንዲት ነጥብ ከምትወድቅ ሰማይና ምድር ሊያልፍ ይቀላል።<sup>18</sup> ሚስቱንም የሚፈታ ሁሉ ሌላይቱንም የሚያገባ ያመነዝራል። ከባልዋም የተፈታችውን የሚያገባ ያመነዝራል።<sup>19</sup> ቀይ ልብስና ቀጭን የተልባ እግር የለበሰ አንድ ባለ ጠጋ ሰው ነበረ፤ ዕለት ዕለትም እየተመቸው በደስታ ይኖር ነበር።<sup>20</sup> አልዓዛርም የሚባል አንድ ድሀ በቀኑል ተወርሶ በደጃ ተኝቶ ነበር።<sup>21</sup> ከባለ ጠጋውም ማዕድ ከሚወድቀው ፍርፋሪ ሊጠግብ ይመኝ ነበር፤ ውሾች እንኳ መጥተው ቀኑሎቹን ይልሱ ነበር።<sup>22</sup> ድሀውም ሞተ፤ መላእክትም ወደ አብርሃም እቅፍ ወሰዱት፤ ባለ ጠጋው ደግሞ ሞተና ተቀበረ።<sup>23</sup> በሲኦልም በሥቃይ ሳለ አሻቅቦ አብርሃምን በሩቅ አየ አልዓዛርንም በእቅፍ።<sup>24</sup> እርሱም እየጮኸ። አብርሃም አባት ሆይ፤ ማረኝ፤ በዚህ ነበልባል እግቀያለሁና የጣቱን ጫፍ በውኃ ነክሮ መላሴን እንዲያበርድልኝ አልዓዛርን ስደድልኝ አለ።<sup>25</sup> አብርሃም ግን። ልጄ ሆይ፤ አንተ በሕይወትህ ሳለህ መልካም እንደ ተቀበልህ አስብ አልዓዛርም እንዲሁ ክፉ፤ አሁን ግን እርሱ በዚህ ይጽናናል አንተም ትግቀያለህ።<sup>26</sup> ከዚህም ሁሉ ጋር ከዚህ ወደ እናንተ ሊያልፉ የሚፈልጉ እንዳይችሉ፤ ወዲያ ያሉ ደግሞ ወደ እኛ እንዳይሻገሩ በእኛና በእናንተ መካከል ታላቅ ገደል ተደርጎአል አለ።<sup>27</sup> እርሱም። እንኪያስ፤ አባት ሆይ፤ ወደ አባቱ ቤት እንድትሰደው እለምንሃለሁ፤ አምስት ወንድሞች አሉኝና፤<sup>28</sup> እነርሱ ደግሞ ወደዚህ ሥቃይ ስፍራ እንዳይመጡ ይመስክርላቸው አለ።<sup>29</sup> አብርሃም ግን። ሙሴና ነቢያት አሉአቸው፤ እነርሱን ይስሙ አለው።<sup>30</sup> እርሱም። አይደለም፤ አብርሃም አባት ሆይ፤ ነገር ግን ከሙታን አንዱ

ቢሄድላቸው ንስሐ ይገባሉ አለ።<sup>31</sup> መሴንና ነቢያትንም የማይሰሙ ከሆነ፤ ከሙታንም እንኳ አንድ ቢነሣ አያምኑም አለው።

**17** ለደቀ መዛሙርቱም እንዲህ አለ። መሰናክል ግድ ሳይመጣ አይቀርም፤ ነገር ግን መሰናክሉን ለሚያመጣው ወዮለት፤<sup>2</sup> ከእነዚህ ከታናናሾች አንዱን ከማሰናክል ይልቅ የወፍጮ ድንጋይ በአንገቱ ታስሮ ወደ ባሕር ቢጣል ይጠቅመው ነበር።<sup>3</sup> ለራሳችሁ ተጠንቀቁ። ወንድምህ ቢበድልህ ገሥጸው፤ ቢጸጸትም ይቅር በለው።<sup>4</sup> በቀንም ሰባት ጊዜ እንኳ ቢበድልህ በቀንም ሰባት ጊዜ። ተጸጸትሁ እያለ ወደ አንተ ቢመለስ፤ ይቅር በለው።<sup>5</sup> ሐቀርያትም ጌታን። እምነት ጨምርልን አሉት።<sup>6</sup> ጌታም አለ። የሰናፍጭ ቅንጣት የሚያህል እምነት ቢኖራችሁ፤ ይህን ሾላ። ተነቅለህ ወደ ባሕር ተተክል ብትሉት፤ ይታዘዝላችሁ ነበር።<sup>7</sup> ከእናንተም የሚያርስ ወይም ከብትን የሚጠብቅ ባሪያ ያለው፤ ከእርሻ ሲመለስ፤ ወዲያው ቅረብና በማዕድ ተቀመጥ የሚለው ማን ነው? <sup>8</sup> የምበላውን እራቴን አሰናዳልኝ፤ እስክበላና እስክጠጣ ድረስ ታጥቀህ አገልግለኝ፤ በኋላም አንተ ብላና ጠጣ የሚለው አይደለምን? <sup>9</sup> ያንን ባሪያ ያዘዘውን ስላደረገ ያመሰግናልን? <sup>10</sup> እንዲሁ እናንተ ደግሞ የታዘዘችሁትን ሁሉ ባደረጋችሁ ጊዜ። የማንጠቅም ባሪያዎች ነን፤ ልናደርገው የሚገባንን አድርገናል በሉ። <sup>11</sup> ወደ ኢየሩሳሌምም ሲሄድ በገሊላና በሰማርያ መካከል አለፈ። <sup>12</sup> ወደ አንዲት መንደርም ሲገባ በሩቅ የቆሙት አሥር ለምጻሞች ተገናኙት፤ <sup>13</sup> እነርሱም እየጮኹ። ኢየሱስ ሆይ፤ አቤቱ፤ ማረን አሉ። <sup>14</sup> አይቶም። ሂዱ፤ ራሳችሁን ለካህናት አሳዩ አላቸው። <sup>15</sup> እነሆም። ሲሄዱ ነጹ። ከእነርሱም አንዱ እንደ ተፈወሰ ባየ ጊዜ በታላቅ ድምፅ እግዚአብሔርን እያከበረ ተመለሰ፤ <sup>16</sup> እያመሰገነውም በእግሩ ፊት በግንባሩ ወደቀ፤ እርሱም ሳምራዊ ነበረ። <sup>17</sup> ኢየሱስም መልሶ። አሥሩ አልነጹምን? ዘጠኙስ ወዴት አሉ? <sup>18</sup> ከዚህ ከልዩ ወገን በቀር እግዚአብሔርን ሊያከብሩ የተመለሱ አልተገኙም አለ። <sup>19</sup> እርሱንም። ተነሣና ሂድ፤ እምነትህ አድኖሃል አለው። <sup>20</sup> ፈሪሳውያንም። የእግዚአብሔር መንግሥት መቼ ትመጣለች ብለው ቢጠይቁት፤ መልሶ። የእግዚአብሔር መንግሥት በመጠባበቅ አትመጣም፤

<sup>21</sup> ደግሞም። እንዲት በዚህ ወይም። እንዲት በዚያ አይሉአትም። እነሆ፤ የእግዚአብሔር መንግሥት በመካከላችሁ ናትና አላቸው። <sup>22</sup> ለደቀ መዛሙርቱም እንዲህ አለ። ከሰው ልጅ ቀኖች አንዱን ልታዩ የምትመኙበት ወራት ይመጣል አታዩትምም። <sup>23</sup> እነርሱም። እነሆ በዚህ፤ ወይም። እነሆ በዚያ ይሉአችኋል፤ አትሂዱ አትከተሉአቸውም። <sup>24</sup> መብረቅ በርቆ ከሰማይ በታች ካለ ከአንድ አገር ከሰማይ በታች ወዳለው ወደ ሌላ አገር እንደሚያበራ፤ የሰው ልጅ በቀኑ እንዲህ ይሆናል። <sup>25</sup> አስቀድሞ ግን ብዙ መከራ እንዲቀበል ከዚህም ትውልድ እንዲጣል ይገባዋል። <sup>26</sup> በኖኅ ዘመንም እንደ ሆነ፤ በሰው ልጅ ዘመን ደግሞ እንዲሁ ይሆናል። <sup>27</sup> ኖኅ ወደ መርከብ እስከ ገባበት ቀን ድረስ፤ ይበሉና ይጠጡ ያገቡና ይጋቡም ነበር፤ የጥፋት ውኃም መጣ ሁሉንም አጠፋ። <sup>28</sup> እንዲሁ በሎጥ ዘመን እንደ ሆነ፤ ይበሉ ይጠጡም ይገዙም ይሸጡም ይተክሉም ቤትም ይሠሩ ነበር፤ <sup>29</sup> ሎጥ ከሰዶም በወጣበት ቀን ግን ከሰማይ እሳትና ዲን ዘነበ ሁሉንም አጠፋ። <sup>30</sup> የሰው ልጅ በሚገለጥበት ቀን እንዲሁ ይሆናል። <sup>31</sup> በዚያም ቀን በሰገነት ያለ በቤቱ ያለውን ዕቃ ሊወስድ አይውረድ፤ እንዲሁም በእርሻ ያለ ወደ ኋላው አይመለስ። <sup>32</sup> የሎጥን ሚስት አስቡአት። <sup>33</sup> ነፍሱን ሊያድን የሚፈልግ ሁሉ ያጠፋታል፤ ነፍሱንም የሚያጠፋ ሁሉ በሕይወት ይጠብቃታል። <sup>34</sup> እላችኋለሁ፤ በዚያች ሌሊት ሁለት ሰዎች በአንድ አልጋ ይሆናሉ፤ አንዱ ይወሰዳል ሁለተኛውም ይቀራል። <sup>35</sup> ሁለት ሴቶች በአንድ ወፍጮ ይፈጫሉ፤ አንዲቱ ትወሰዳለች ሁለተኛይቱም ትቀራለች። <sup>36</sup> ሁለት ሰዎች በእርሻ ይሆናሉ፤ አንዱ ይወሰዳል ሁለተኛውም ይቀራል። <sup>37</sup> መልሰውም። ጌታ ሆይ፤ ወዴት ነው? አሉት። እርሱም። ሥጋ ወዳለበት በዚያ አሞራዎች ይሰበሰባሉ አላቸው።

**18** ሳይታክቱም ዘወትር ሊጸልዩ እንዲገባቸው የሚል ምሳሌን ነገራቸው፤ <sup>2</sup> እንዲህ ሲል። በአንዲት ከተማ እግዚአብሔርን የማይፈራ ሰውንም የማያፍር አንድ ዳኛ ነበረ። <sup>3</sup> በዚያችም ከተማ አንዲት መበለት ነበረች፤ ወደ እርሱም እየመጣች። ከባላጋራዬ ፍረድልኝ ትለው ነበር። <sup>4</sup> አያሌ ቀንም አልወደደም፤ ከዚህ በኋላ ግን በልቡ። ምንም እግዚአብሔርን ባልፈራ ሰውንም ባላፍር፤ <sup>5</sup> ይህች መበለት ስለምታደክመኝ ሁልጊዜም

እየመጣች እንዳታውከኝ እፈርድላታለሁ አለ።<sup>6</sup> ጌታም አለ። ዓመፀኛው ዳኛ ያለውን ስሙ።<sup>7</sup> እግዚአብሔር እንኪያስ ቀንና ሌሊት ወደ እርሱ ለሚጮኹ ለሚታገላቸውም ምርጫዎ አይፈርድላቸውም?<sup>8</sup> እላችኋለሁ። ፈጥኖ ይፈርድላቸዋል። ነገር ግን የሰው ልጅ በመጣ ጊዜ በምድር እምነትን ያገኝ ይሆን?<sup>9</sup> ጻድቃን እንደ ሆኑ በራሳቸው ለሚታመኑና ሌሎቹን ሁሉ በጣም ለሚንቁ ይህን ምሳሌ ነገራቸው።<sup>10</sup> እንዲህ ሲል። ሁለት ሰዎች ሊጸልዩ ወደ መቅደስ ወጡ። አንዱ ፈሪሳዊ ሁለተኛውም ቀራጭ።<sup>11</sup> ፈሪሳዊም ቆሞ በልቡ ይህን ሲጸልይ። እግዚአብሔር ሆይ፤ እንደ ሌላ ሰው ሁሉ፤ ቀማኞችና ዓመፀኞች አመንዝሮችም፤ ወይም እንደዚህ ቀራጭ ስላልሆነሁ አመሰግናለሁ፤<sup>12</sup> በየሳምንቱ ሁለት ጊዜ እመጣለሁ። ከማገኘውም ሁሉ አሥራት አወጣለሁ አለ።<sup>13</sup> ቀራጩ ግን በሩቅ ቆሞ ዓይኖቹን ወደ ሰማይ ሊያነሣ እንኳ አልወደደም፤ ነገር ግን። አምላክ ሆይ፤ እኔን ኃጢአተኛውን ማረኝ እያለ ደረቱን ይደቃ ነበር።<sup>14</sup> እላችኋለሁ። ከዚያ ይልቅ ይህ ጻድቅ ሆኖ ወደ ቤቱ ተመለሰ፤ ራሱን ከፍ የሚያደርግ ሁሉ ይዋረዳልና፤ ራሱን ግን የሚያዋርድ ከፍ ይላል።<sup>15</sup> እንዲዳስሳቸውም ሕፃናትን ደግሞ ወደ እርሱ አመጡ፤ ደቀ መዛሙርቱም አይተው ገሠጹአቸው።<sup>16</sup> ኢየሱስ ግን ሕፃናትን ወደ እርሱ ጠርቶ። ሕፃናት ወደ እኔ ይመጡ ዘንድ ተወክቸው አትከልክሉአቸውም፤ የእግዚአብሔር መንግሥት እንደ እነዚህ ላሉት ናትና።<sup>17</sup> እውነት እላችኋለሁ። የእግዚአብሔርን መንግሥት እንደ ሕፃን የማይቀበላት ሁሉ ከቶ አይገባቸውም አለ።<sup>18</sup> ከአለቆችም አንዱ። ቸር መምህር። የዘላለምን ሕይወት እንድወርስ ምን ላድርግ? ብሎ ጠየቀው።<sup>19</sup> ኢየሱስም። ስለ ምን ቸር ትለኛለህ? ከአንዱ ከእግዚአብሔር በቀር ቸር ማንም የለም።<sup>20</sup> ትእዛዛቱን ታውቃለህ፤ አታመንዝር፤ አትግደል፤ አትሰረቅ፤ በሐሰት አትመስክር፤ አባትህንና እናትህን አክብር አለው።<sup>21</sup> እርሱም። ይህን ሁሉ ከሕፃናት ጀምሮ ጠብቄአለሁ አለ።<sup>22</sup> ኢየሱስም ይህን ሰምቶ። አንዲት ገና ቀርታሃለች፤ ያለህን ሁሉ ሽጠህ ለድሆች ስጥ፤ በሰማይም መዝገብ ታገኛለህ፤ መጥተህም ተከተለኝ አለው።<sup>23</sup> እርሱ ግን ይህን ሰምቶ እጅግ ባለ ጠጋ ነበርና ብዙ አዘነ።<sup>24</sup> ኢየሱስም ብዙ እንዳዘነ

አይቶ። ገንዘብ ላላቸው ወደ እግዚአብሔር መንግሥት መጣት እንዴት ጭንቅ ይሆናል።<sup>25</sup> ባለ ጠጋ ወደ እግዚአብሔር መንግሥት ከሚገባ ይልቅ ማመል በመርፌ ቀዳዳ ሊገባ ይቀላል አለ።<sup>26</sup> የሰሙትም። እንግዲህ ማን ሊድን ይችላል? አሉ።<sup>27</sup> እርሱ ግን። በሰው ዘንድ የማይቻል በእግዚአብሔር ዘንድ ይቻላል አለ።<sup>28</sup> ጴጥሮስም። እነሆ፤ እኛ ሁሉን ትተን ተከተልንህ አለ።<sup>29</sup> እርሱም። እውነት እላችኋለሁ። ስለ እግዚአብሔር መንግሥት ቤትን ወይም ወላጆችን ወይም ወንድሞችን ወይም ሚስትን ወይም ልጆችን የተወ።<sup>30</sup> በዚህ ዘመን ብዙ እጥፍ በሚመጣውም ዓለም የዘላለምን ሕይወት የማይቀበል ማንም የለም አላቸው።<sup>31</sup> አሥራ ሁለቱንም ወደ እርሱ አቅርቦ እንዲህ አላቸው። እነሆ፤ ወደ ኢየሩሳሌም እንወጣለን፤ ስለ ሰው ልጅም በነቢያት የተጻፈው ሁሉ ይፈጸማል።<sup>32</sup> ለአሕዛብ አሳልፈው ይሰጡታልና፤ ይዘብቱበትማል ያንገላቱትማል ይተፋበትማል፤<sup>33</sup> ከገረፉትም በኋላ ይገድሉታል፤ በሦስተኛውም ቀን ይነሣል።<sup>34</sup> እነርሱም ከዚህ ነገር ምንም አላስተዋሉም፤ ይህም ቃል ተሰውሮባቸው ነበር፤ የተናገረውንም አላወቁም።<sup>35</sup> ወደ ኢያሪኮም በቀረበ ጊዜ አንድ ዕውር እየለመነ በመንገድ ዳር ተቀምጦ ነበር።<sup>36</sup> ሕዝብም ሲያልፍ ሰምቶ። ይህ ምንድር ነው? ብሎ ጠየቀ።<sup>37</sup> እነርሱም። የናዝሬቱ ኢየሱስ ያልፋል ብለው አወሩለት።<sup>38</sup> እርሱም። የዳዊት ልጅ፤ ኢየሱስ ሆይ፤ ማረኝ እያለ ጮኸ።<sup>39</sup> በስተ ፊት ይሄዱ የነበሩትም ዝም እንዲል ገሠጹት፤ እርሱ ግን። የዳዊት ልጅ ሆይ፤ ማረኝ እያለ አብዝቶ ጮኸ።<sup>40</sup> ኢየሱስም ቆሞ ወደ እርሱ እንዲያመጡት አዘዘ። በቀረበም ጊዜ። ምን ላደርግልህ ትወዳለህ? ብሎ ጠየቀው።<sup>41</sup> እርሱም። ጌታ ሆይ፤ አይ ዘንድ ነው አለው።<sup>42</sup> ኢየሱስም። እይ፤ እምነትህ አድናግል አለው።<sup>43</sup> በዚያን ጊዜም አየ፤ እግዚአብሔርንም እያከበረ ተከተለው። ሕዝቡም ሁሉ አይተው እግዚአብሔርን አመሰገኑ።

**19**<sup>1-3</sup> ኢየሱስም የትኛው እንደ ሆነ ሊያይ ይፈልግ ነበር፤ ቁመቱም አጭር ነበረና ስለ ሕዝቡ ብዛት አቃተው።<sup>4</sup> በዚያችም መንገድ ያልፍ ዘንድ አለውና ያየው ዘንድ ወደ ፊት ሮጦ በአንድ ሾላ ላይ ወጣ።<sup>5</sup> ኢየሱስም ወደዚያ ስፍራ በደረሰ ጊዜ፤ አሻቅቦ አየና፤ ዘኬዎስ ሆይ፤ ዛሬ በቤትህ እውል ዘንድ

ይገባኛልና ፈጥነህ ውረድ አለው።<sup>6</sup> ፈጥኖም ወረደ በደስታም ተቀበለው።<sup>7</sup> ሁሉም አይተው። ከኃጢአተኛ ሰው ጋር ሊውል ገባ ብለው አንጐራጐሩ።<sup>8</sup> ዘኪያስ ግን ቆሞ ጌታን። ጌታ ሆይ፥ ካለኝ ሁሉ እክሌታውን ለድሆች እስጣለሁ፤ ማንንም በሐሰት ከስኼ እንደ ሆንሁ አራት እጥፍ እመልሳለሁ አለው።<sup>9</sup> ኢየሱስም። እርሱ ደግሞ የአብርሃም ልጅ ነውና ዛሬ ለዚህ ቤት መዳን ሆኖለታል፤<sup>10</sup> የሰው ልጅ የጠፋውን ሊፈልግና ሊያድን መጥቶአለና አለው።<sup>11</sup> እነርሱም ይህን ሲሰሙ፥ ወደ ኢየሩሳሌም መቅረቡ ስለ ሆነ የእግዚአብሔርን መንግሥት ፈጥኖ ሊገለጥ እንዳለው ስለ መሰላቸው ምሳሌ ጭምር ተናገረ።<sup>12</sup> ስለዚህም እንዲህ አላቸው። አንድ መኰንን ለራሱ መንግሥትን ይዞ ሊመለስ ወደ ሩቅ አገር ሄደ።<sup>13</sup> አሥር ባሪያዎችንም ጠርቶ አሥር ምናን ሰጣቸውና፥ እስክመጣ ድረስ ነግዱ አላቸው።<sup>14</sup> የአገሩ ሰዎች ግን ይጠሉት ነበርና። ይህ በላያችን ሊነግሥ አንወድም ብለው በኋላው መልክተኞችን ላኩ።<sup>15</sup> መንግሥትንም ይዞ በተመለሰ ጊዜ፥ ገንዘብ የሰጣቸውን እነዚህን ባሪያዎች ነግደው ምን ያህል እንዳተረፉ ያውቅ ዘንድ እንዲጠሩለት አዘዘ።<sup>16</sup> የፊተኛውም ደርሶ። ጌታ ሆይ፥ ምናንህ አሥር ምናን አተረፈ አለው።<sup>17</sup> እርሱም። መልካም፥ አንተ በኋላ ባሪያ፥ በጥቂት የታመንህ ስለ ሆንህ በአሥር ከተማዎች ላይ ሥልጣን ይሁንልህ አለው።<sup>18</sup> ሁለተኛውም መጥቶ፥ ጌታ ሆይ፥ ምናንህ አምስት ምናን አተረፈ አለው።<sup>19</sup> ይህንም ደግሞ፥ አንተም በአምስት ከተማዎች ላይ ሁን አለው።<sup>20</sup> ሌላውም መጥቶ፥ ጌታ ሆይ፥ በጨርቅ ጠቅልዬ የጠበቅኋት ምናንህ እነሆ፤<sup>21</sup> ፈርቼሃለሁና፥ ጨካኝ ሰው ስለ ሆንህ፤ ያላኖርኸውን ትወስዳለህ ያልዘራኸውንም ታጭዳለህ አለው።<sup>22</sup> እርሱም። አንተ ክፉ ባሪያ፥ አፍህ በተናገረው እፈርድብሃለሁ። እኔ ያላኖርሁትን የምወስድና ያልዘራሁትን የማጭድ ጨካኝ ሰው እንደ ሆንሁ አወቅህ፤ ምን ነው ገንዘቤን ለለዋጮች አደራ ያልሰጠኸው?<sup>23</sup> እኔም መጥቼ ከትርፉ ጋር እወስደው ነበር አለው።<sup>24</sup> በዚያም ቆመው የነበሩትን፥ ምናንን ውስዳበት አሥሩ ምናን ላለውም ስጡት አላቸው።<sup>25</sup> እነርሱም። ጌታ ሆይ፥ አሥር ምናን አለው አሉት።<sup>26</sup> እላችኋለሁ፥ ላለው ሁሉ ይሰጠዋል፤ ከሌለው ግን ያው ያለው ስንኳ ይወሰድበታል።<sup>27</sup> ነገር ግን እነዚያን በላያቸው

ልነግሥ ያልወደዱትን ጠላቶቹን ወደዚህ አምጡአቸው በፊቴም እረዱአቸው።<sup>28</sup> ይህንም ከተናገረ በኋላ፥ ወደ ኢየሩሳሌም ሲወጣ ይቀድማቸው ነበር።<sup>29</sup> ደብረ ዘይትም በሚባል ተራራ አጠገብ ወዳሉት ወደ ቤተ ፋጌና ወደ ቢታንያ በቀረበ ጊዜ፥ ከደቀ መዛሙርቱ ሁለቱን ላከና።<sup>30</sup> በፊታችሁ ወዳለችው መንደር ሂዱ፥ ወደ እርስዎም ገብታችሁ ከሰው ማንም ገና ያልተቀመጠበት ውርንጫ ታስሮ ታገኛላችሁ። ፈትታችሁም አምጡት።<sup>31</sup> ማንም። ስለ ምን ትፈቱታላችሁ? ብሎ ቢጠይቃችሁ፥ እንዲሁ። ለጌታ ያስፈልገዋል በሉ አላቸው።<sup>32</sup> የተላኩትም ሄደው እንዳላቸው አገኙ።<sup>33</sup> እነርሱም ውርንጫውን ሲፈቱ ጌቶቹ፥ ውርንጫውን ስለ ምን ትፈቱታላችሁ? አሉአቸውም<sup>34</sup> እነርሱም። ለጌታ ያስፈልገዋል አሉ።<sup>35</sup> ወደ ኢየሱስም አመጡት፥ በውርንጫውም ላይ ልብሳቸውን ጭነው ኢየሱስን አስቀመጡት።<sup>36</sup> ሲሄድም ልብሳቸውን በመንገድ ያነጥፉ ነበር።<sup>37</sup> ወደ ደብረ ዘይት ቀልቀላትም አሁን በቀረበ ጊዜ፥ ደቀ መዛሙርቱ ሁላቸው ደስ እያላቸው ተአምራትን ሁሉ ስላዩ በታላቅ ድምፅ እግዚአብሔርን ሊያመሰግኑ ጀምረው።<sup>38</sup> በጌታ ስም የሚመጣ ንጉሥ የተባረከ ነው፤ በሰማይ ሰላም በአርያምም ክብር አሉ።<sup>39</sup> ከሕዝብም መካከል ከፈረሳውያን አንዳንዱ። መምህር ሆይ፥ ደቀ መዛሙርትህን ገሥዳቸው አሉት።<sup>40</sup> መልሶም። እላችኋለሁ፥ እነዚህ ዝም ቢሉ ድንጋዮች ይጮኻሉ አላቸው።<sup>41</sup> ሲቀርብም ከተማይቱን አይቶ አለቀሰላት።<sup>42</sup> እንዲህ እያለ። ለሰላምሽ የሚሆነውን በዚህ ቀን አንቺስ ስንኳ ብታውቁ፤ አሁን ግን ከዓይንሽ ተሰውሮአል።<sup>43</sup> ወራት ይመጣብሻልና፥ ጠላቶችሽም ቅጥር ይቀጥሩብሻል ይከቡሻልም በየበኩሉም ያስጨንቁሻል፤<sup>44</sup> አንቺንም በአንቺም ውስጥ የሚኖሩትን ልጆችሽን ወደ ታች ይጥላሉ፥ በአንቺ ውስጥም ድንጋይ በድንጋይ ላይ አይተዉም፥ የመገብኘትሽን ዘመን አላወቅሽምና።<sup>45</sup> ወደ መቅደስም ገብቶ በእርሱ የሚሸጡትን የሚገዙትንም ያወጣ ጀመር፤<sup>46</sup> እርሱም። ቤቴ የጸሎት ቤት ይሆናል ተብሎ ተጽፎአል፤ እናንተ ግን የወንበዴዎች ዋሻ አደረጋችሁት አላቸው።<sup>47</sup> ዕለት ዕለትም በመቅደስ ያስተምር ነበር፤ ነገር ግን የካህናት አለቆችና ጳጳሮች የሕዝቡ ታላላቆችም ሊገድሉት

ይፈልጉ ነበር።<sup>48</sup> የሚያደርጉበትንም አጡ፤ ሕዝቡ ሁሉ ሲሰሙት ተንጠልጥለውበት ነበርና።

**20** ሲያስተምር ወንጌልንም ሲሰብክላቸው፤ የካህናት አለቆችና ጻፎች ከሽማግሌዎች ጋር ወደ እርሱ ቀረቡና።<sup>2</sup> እስኪ ንገረን፤ እነዚህን በምን ሥልጣን ታደርጋለህ ወይስ ይህን ሥልጣን የሰጠህ ማን ነው? ብለው ተናገሩት።<sup>3</sup> መልሱም፡፡ እኔ ደግሞ አንዲት ነገር እጠይቃችኋለሁ፡፡ እናንተም ንገሩኝ፤<sup>4</sup> የዮሐንስ ጥምቀት ከሰማይ ነበረችን ወይስ ከሰው? አላቸው።<sup>5</sup> እርስ በርሳቸውም ሲነጋገሩ፡፡ ከሰማይ ብንል። ስለ ምን አላመናችሁበትም? ይለናል፤<sup>6</sup> ከሰው ብንል ግን ሕዝቡ ሁሉ ይወግሩናል፤ የዮሐንስ ነቢይ እንደ ነበረ ሁሉ ያምኑ ነበርና አሉ።<sup>7</sup> መልሱም፡፡ ከወደቅ እንደ ሆነ አናውቅም አሉት።<sup>8</sup> ኢየሱስም፡፡ እኔም በምን ሥልጣን እነዚህን እንዳደርግ አልነግራችሁም አላቸው።<sup>9</sup> ይህንም ምሳሌ ለሕዝቡ ይላቸው ጀመር፡፡ አንድ ሰው የወይን አትክልት ተከለ ለገበሬዎችም አከራይቶ ለብዙ ዘመን ወደ ሌላ አገር ሄደ።<sup>10</sup> በጊዜውም ከወይኑ አትክልት ፍሬ እንዲሰጡት አንድ ባሪያ ወደ ገበሬዎች ላከ፤ ገበሬዎቹ ግን ደበደቡት ባዶውንም ሰደዱት።<sup>11</sup> ጨምሮም ሌላውን ባሪያ ላከ፤ እነርሱም ያን ደግሞ ደበደቡት አዋርደውም ባዶውን ሰደዱት።<sup>12</sup> ጨምሮም ሦስተኛውን ላከ፤ እነርሱም ይህን ደግሞ አቀሰለው አወጡት።<sup>13</sup> የወይኑም አትክልት ጌታ። ምን ላድርግ? የምወደውን ልጄን እልካለሁ፤ ምናልባት እርሱን አይተው ያፍሩታል አለ።<sup>14</sup> ገበሬዎቹ ግን አይተውት እርስ በርሳቸው ሲነጋገሩ፡፡ ወራሹ ይህ ነው፤ ርስቱ ለእኛ እንዲሆን ኑ እንግደለው አሉ።<sup>15</sup> ከወይኑም አትክልት ወደ ውጭ አውጥተው ገደሉት። እንግዲህ የወይኑ አትክልት ጌታ ምን ያደርጋቸዋል? <sup>16</sup> ይመጣል እነዚህንም ገበሬዎች ያጠፋል፡፡ የወይኑንም አትክልት ለሌሎች ይሰጣል። ይህንም በሰሙ ጊዜ፡፡ ይህስ አይሁን አሉ።<sup>17</sup> እርሱ ግን ወደ እነርሱ ተመልክቶ፡፡ እንግዲህ፡፡ ግንበኞች የናቁት ድንጋይ እርሱ የማዕዘን ራስ ሆነ ተብሎ የተጻፈው ይህ ምንድር ነው? <sup>18</sup> በዚያም ድንጋይ ላይ የሚወድቅ ሁሉ ይቀጠቀጣል፤ የሚወድቅበትን ሁሉ ግን ይፈጨዋል አለ።<sup>19</sup> የካህናት አለቆችና ጻፎችም ይህን ምሳሌ በእነርሱ ላይ እንደ ተናገረ አውቀው በዚያች ሰዓት እጃቸውን ሊጭኑበት ፈለጉ ነገር

ግን ሕዝቡን ፈሩ።<sup>20</sup> ሲጠባበቁም ወደ ገዢ ግዛትና ሥልጣን አሳልፈው እንዲሰጡት ጻድቃን መስለው በቃሉ የሚያጠምዱትን ሸማቂዎች ሰደዱበት።<sup>21</sup> ጠይቀውም፡፡ መምህር ሆይ፡፡ እውነትን እንድትናገርና እንድትስተምር ለሰው ፊትም እንዳታደላ እናውቃለን። በእውነት የእግዚአብሔርን መንገድ ታስተምራለህ እንጂ፤<sup>22</sup> ለቁሣር ግብር ልንሰጥ ተፈቅዶአልን? ወይስ አልተፈቀደም? አሉት።<sup>23</sup> እርሱ ግን ተንከላቸውንም ተመልክቶ፡፡ ስለ ምን ትፈትኑኝላችሁ? አንድ ዲናር አላዩኝ፤<sup>24</sup> መልኩ ጽሕፈቱስ የማን ነው? አላቸው። መልሱም፡፡ የቁሣር ነው አሉት።<sup>25</sup> እርሱም፡፡ እንኪያስ የቁሣርን ለቁሣር የእግዚአብሔርንም ለእግዚአብሔር አስረክቡ አላቸው።<sup>26</sup> በሕዝቡም ፊት በቃሉ ሊያጠምዱት አልቻሉም በመልሱም እየተደነቁ ዝም አሉ።<sup>27</sup> ትንሣኤ ሙታንንም የሚክዱ ከሰዱቃውያን አንዳንዶቹ ቀርበው ጠየቁት፡፡<sup>28</sup> እንዲህ ሲሉ፡፡ መምህር ሆይ፡፡ ሙሴ፡፡ ሚስት ያለችው የአንድ ሰው ወንድም ልጅ ሳይወልድ ቢሞት፡፡ ወንድሙ ሚስቱን አግብቶ ለወንድሙ ዘር ይተካ ብሎ ጻፈልን።<sup>29</sup> እንግዲያስ ሰባት ወንድማማች ነበሩ፤ የፊተኛውም ሚስት አግብቶ ልጅ ሳይወልድ ሞተ፤<sup>30-32</sup> ከሁሉም በኋላ ሴቲቱ ደግሞ ሞተች።<sup>33</sup> እንግዲህ ሰባቱ አግብተዋታልና ሴቲቱ በትንሣኤ ከእነርሱ ለማንኛቸው ሚስት ትሆናለች? <sup>34</sup> ኢየሱስም መልሶ እንዲህ አላቸው፡፡ የዚህ ዓለም ልጆች ያገባሉ ይጋባሉም፡፡<sup>35</sup> ያን ዓለምና ከሙታን ትንሣኤ ሊያገኙ የሚገባቸው እነዚያ ግን አያገቡም አይጋቡምም፡፡ እንደ መላእክት ናቸውና፡፡<sup>36</sup> ሊሞቱም ወደ ፊት አይቻላቸውም፡፡ የትንሣኤም ልጆች ስለ ሆኑ የእግዚአብሔር ልጆች ናቸው።<sup>37</sup> ሙታን እንዲሁ ግን ሙሴ ደግሞ በቀጥቋጠው ዘንድ ጌታን የአብርሃም አምላክ የይስሐቅም አምላክ የያዕቆብም አምላክ በማለቱ አስታወቀ፤<sup>38</sup> ሁሉ ለእርሱ ሕያዋን ስለ ሆኑ፡፡ የሕያዋን አምላክ ነው እንጂ የሙታን አይደለም።<sup>39</sup> ከጻፎችም አንዳንዶቹ መልሱም፡፡ መምህር ሆይ፡፡ መልካም ተናገርህ አሉት።<sup>40</sup> ወደ ፊትም አንድ ነገር ስንኳ ሊጠይቁት አልደፈሩም።<sup>41</sup> እንዲህም አላቸው፡፡ ክርስቶስ የዳዊት ልጅ ነው እንዴት ይላሉ? <sup>42-44</sup> እንግዲህ ዳዊት፡፡ ጌታ ብሎ ይጠራዋል፡፡ እንዴትስ ልጁ ይሆናል? <sup>45</sup> ሕዝቡም ሁሉ ሲሰሙ ደቀ መዛሙርቱን፡፡

46 ረጃጅም ልብስ ለብሰው መዞር ከሚፈልጉ፥ በገበያም ሰላምታ፥ በምክራብም የከበራታ ወንበር፥ በምሳም የከበራታ ስፍራ ከሚወዱ ከጻፎች ተጠበቁ፤ 47 የመበለቶችን ቤት የሚበሉ ጸሎታቸውንም በማስረዘም የሚያመካኙ፥ እነዚህ የባሰ ፍርድ ይቀበላሉ አለ።

**21** ዓይኑንም አንሥቶ መባቸውን በመዝገብ የሚጥሉ ባለ ጠጎችን አየ። 2 አንዲትም ድሀ መበለት ሁለት ሳንቲም በዚያ ስትጥል አየና። 3 እውነት እላችኋለሁ፥ ይህች ድሀ መበለት ከሁሉ ይልቅ አብልጣ ጣለች፤ 4 እነዚህ ሁሉ ከትርፋቸው ወደ እግዚአብሔር መዝገብ ጥለዋልና፤ ይህች ግን ከጉድለትዋ የነበራትን ትዳርዋን ሁሉ ጣለች አለ። 5 አንዳንዶቹም ስለ መቅደስ በመልካም ድንጋይና በተሰጠው ሽልጣት እንዳጌጠ ሲነጋገሩ፥ ይህም የምታዩት ሁሉ፥ 6 ድንጋይ በድንጋይ ላይ ሳይፈረስ በዚህ የማይቀርበት ዘመን ይመጣል አለ። 7 እነርሱም፥ መምህር ሆይ፥ እንግዲህ ይህ መቼ ይሆናል? ይህስ ይሆን ዘንድ እንዳለው ምልክቱ ምንድር ነው? ብለው ጠየቁት። 8 እንዲህም አለ። እንዳትስቱ ተጠንቀቁ፤ ብዙዎች፥ እኔ ነኝ፥ ዘመኑም ቀርቦአል እያሉ በስሜ ይመጣሉና፤ እነርሱን ተከትላችሁ አትሂዱ። 9 ጦርንና ሁከትንም በሰማችሁ ጊዜ አትደንግጡ፤ ይህ አስቀድሞ ይሆን ዘንድ ግድ ነውና፥ ነገር ግን መጨረሻው ወዲያው አይሆንም። 10 በዚያን ጊዜ እንዲህ አላቸው። ሕዝብ በሕዝብ ላይ፥ መንግሥትም በመንግሥት ላይ ይነሣል፤ 11 ታላቅም የምድር መናወጥና በልዩ ልዩ ስፍራ ቸንፈር ራብም ይሆናል፤ የሚያስፈራም ነገር ከሰማይም ታላቅ ምልክት ይሆናል። 12 ከዚህም ሁሉ በፊት እጃቸውን በላያችሁ ይጭናሉ ያሳድዱአችሁማል፤ ስለ ስሜም ወደ ምክራብና ወደ ወሳኔ አሳልፈው ይሰጡአችኋል፥ ወደ ነገሥታትና ወደ ገዥዎችም ይወስዱአችኋል፤ 13 ይህም ለምስክርነት ይሆንላችኋል። 14 ስለዚህ እንዴት እንድትመልሱ አስቀድማችሁ እንዳታስቡ በልባችሁ አኑሩት፤ 15 ወደረጅኞቻችሁ ሁሉ ሊቃውሙና ሊከራከሩ የማይችሉትን አፍና ጥበብ እሰጣችኋለሁና። 16 ወላጆችም ስንኳ ወንድሞችም ዘመዶችም ወዳጆችም አሳልፈው ይሰጡአችኋል፥ ከእናንተም አንዳንዱን ይገድላሉ፤ 17 በሁሉም ስለ ስሜ የተጠላችሁ ትሆናላችሁ። 18 ከራሳችሁም አንዲት ጠጉር ስንኳ አትጠፋም፤ 19 በመታገሣችሁም

ነፍሳችሁን ታገኛላችሁ። 20 ኢየሩሳሌም ግን በጭፍራ ተከባ ስታዩ በዚያን ጊዜ ጥፋትዋ እንደ ቀረበ እወቁ። 21 የዚያን ጊዜ በይሁዳ ያሉ ወደ ተራራዎች ይሸሹ፥ በመካከልዋም ያሉ ከእርስዋ ፈቀቅ ይበሉ፥ በገጠር ያሉም ወደ እርስዋ አይገቡ፤ 22 የተጻፈው ሁሉ እንዲፈጸም ይህ የበቀል ጊዜ ነውና። 23 በዚያን ወራት ለእርጉዞችና ለሚያጠቡ ወጥላቸው፤ ታላቅ ችግር በምድር ላይ፥ በዚህም ሕዝብ ላይ ቀጣ ይሆናልና፤ 24 በሰይፍ ስለትም ይወድቃሉ፤ ወደ አሕዛብ ሁሉም ይማረካሉ፤ የአሕዛብም ዘመን እስኪፈጸም ድረስ ኢየሩሳሌም በአሕዛብ የተረገጠች ትሆናለች። 25 በፀሐይና በጨረቃም በከዋክብትም ምልክት ይሆናል፤ በምድር ላይም አሕዛብ ከባሕሩና ከሞገዱም ድምፅ የተነሣ እያመነቱ ይጨነቃሉ፤ 26 ሰዎችም ከፍርሃትና በዓለም የሚመጣበትን ከመጠበቅ የተነሣ ይደክማሉ፤ የሰማያት ኃይላት ይናወጣሉና። 27 በዚያን ጊዜም የሰው ልጅ በኃይልና በብዙ ክብር በደመና ሲመጣ ያዩታል። 28 ይህም ሊሆን ሲጀምር ቤዛችሁ ቀርቦአልና አሻቅባችሁ ራሳችሁን አንሁ። 29 ምሳሌንም ነገራቸው እንዲህ ሲል። በለስንና ዛፎችን ሁሉ እዩ፤ 30 ሲያቁጠቀሙ ተመልክታችሁ በጋ አሁን እንደ ቀረበ ራሳችሁ ታውቃላችሁ። 31 እንዲሁ ደግሞ እናንተ ይህ ሁሉ መሆኑን ስታዩ የእግዚአብሔር መንግሥት እንደ ቀረበች እወቁ። 32 እውነት እላችኋለሁ፥ ይህ ሁሉ እስኪሆን ድረስ ይህ ትውልድ አያልፍም። 33 ሰማይና ምድር ያልፋሉ ቃሌ ግን አያልፍም። 34 ነገር ግን ልባችሁ በመጠጥ ብዛትና በስካር ስለ ትዳርም በማሰብ እንዳይከብድ፥ ያ ቀንም በድንገት እንዳይመጣባችሁ ለራሳችሁ ተጠንቀቁ፤ 35 በምድር ሁሉ ላይ በሚቀመጡ ሁሉ እንደ ወጥመድ ይደርስባቸዋልና። 36 እንግዲህ ሊመጣ ካለው ከዚህ ሁሉ ለማምለጥ፥ በሰው ልጅም ፊት ለመቆም እንድትችሉ ስትጸልዩ ሁል ጊዜ ትጉ። 37 ዕለት ዕለትም በመቅደስ ያስተምር ነበር፥ ሌሊት ግን ደብረ ዘይት ወደምትባል ተራራ ወጥቶ ያድር ነበር። 38 ሕዝቡም ሁሉ ይሰሙት ዘንድ ማልደው በመቅደስ ወደ እርሱ ይመጡ ነበር።

**22** ፋሲካም የሚባለው የቂጣ በዓል ቀረበ። 2 የካህናት አለቆችና ጻፎችም እንዴት እንዲያጠፉት ይፈልጉ ነበር፤ ሕዝቡን ይፈሩ ነበርና። 3 ሰይጣንም ከአሥራ ሁለቱ ቀጥሮ

አንዱ በነበረው የአስቆሮቱ በሚባለው በይሁዳ ገባ፤ <sup>4</sup> ሄዶም እንዴት አሳልፎ እንዲሰጣቸው ከካህናት አለቆችና ከመቅደስ አዛዦች ጋር ተነጋገረ። <sup>5</sup> እነርሱም ደስ አላቸው። ገንዘብም ሊሰጡት ተዋዋሉ። <sup>6</sup> እሺም አለ። ሕዝብም በሌለበት አሳልፎ እንዲሰጣቸው ምቹ ጊዜ ይፈልግ ነበር። <sup>7</sup> ፋሲካንም ሊያርዱበት የሚገባው የቂጣ በዓል ደረሰ፤ <sup>8</sup> ጴጥሮስንና ዮሐንስንም። ፋሲካን እንድንበላ ሄዳችሁ አዘጋጁልን ብሎ ላካቸው። <sup>9</sup> እነርሱም። ወዴት እናዘጋጅ ዘንድ ትወዳለህ? አሉት። <sup>10</sup> እርሱም አላቸው። እነሆ። ወደ ከተማ ስትገቡ ማድጋ ውኃ የተሸከመ ሰው ይገናኛችኋል፤ ወደ ሚገባበት ቤት ተከተሉት፤ <sup>11</sup> ለባለቤቱም። መምህሩ። ከደቀ መዛሙርቱ ጋር ፋሲካን የምበላበት የእንግዳ ቤት ክፍል ወዴት ነው? ይልሃል በሉት፤ <sup>12</sup> ያም በደርብ ላይ ያለውን የተነጠፈ ታላቅ አዳራሽ ያሳያችኋል፤ በዚያም አሰናዱልን። <sup>13</sup> ሄደውም እንዳላቸው አገኙና ፋሲካን አሰናዱ። <sup>14</sup> ሰዓቱም በደረሰ ጊዜ ከአሥራ ሁለቱ ሐዋርያት ጋር በማዕድ ተቀመጠ። <sup>15</sup> እርሱም። ከመከራዬ በፊት ከእናንተ ጋር ይህን ፋሲካ ልበላ እጅግ እመኝ ነበር፤ <sup>16</sup> እላችኋለሁና። በእግዚአብሔር መንግሥት እስኪፈጸም ድረስ። ወደ ፊት ከዚህ አልበላም አላቸው። <sup>17</sup> ጽዋንም ተቀበለ አመስግኖም። ይህን እንካችሁ በመካከላችሁም ተካፈሉት፤ <sup>18</sup> እላችኋለሁና። የእግዚአብሔር መንግሥት እስክትመጣ ድረስ ከአሁን ጀምሮ ከወይኑ ፍሬ አልጠጣም አለ። <sup>19</sup> እንጀራንም አንሥቶ አመስገን ቆርሶም ሰጣቸውና። ስለ እናንተ የሚሰጠው ሥጋዬ ይህ ነው፤ ይህን ለመታሰቢያዬ አድርጉት አለ። <sup>20</sup> እንዲሁም ከእራት በኋላ ጽዋውን አንሥቶ እንዲህ አለ። ይህ ጽዋ ስለ እናንተ በሚፈሰው በደሜ የሚሆን አዲስ ኪዳን ነው። <sup>21</sup> ነገር ግን አሳልፎ የሚሰጠኝ እጅ እነሆ በማዕድ ከእኔ ጋር ናት። <sup>22</sup> የሰው ልጅስ እንደ ተወሰነው ይሄዳል። ነገር ግን አልፎ ለሚሰጥበት ለዚያ ሰው ወዮለት። <sup>23</sup> ከእነርሱም ይህን ሊያደርግ ያለው ማን እንደ ሆነ እርስ በርሳቸው ይጠያየቁ ጀመር። <sup>24</sup> ደግሞም ማናቸውም ታላቅ ሆኖ እንዲቁጠር በመካከላቸው ክርክር ሆነ። <sup>25</sup> እንዲሁም አላቸው። የአሕዛብ ነገሥታት ይገዙአቸዋል። በላያቸውም የሚሠለጥኑት ቸርነት አድራጊዎች ይባላሉ። <sup>26</sup> እናንተ ግን እንዲህ አትሁኑ፤ ነገር ግን ከእናንተ ታላቅ የሆነ በመካከላችሁ እንደ ታናሽ።

የሚገዛም እንደሚያገለግል ይሁን። <sup>27</sup> በማዕድ የተቀመጠ ወይስ የሚያገለግል ማናቸው ታላቅ ነው? የተቀመጠው አይደለምን? እኔ ግን በመካከላችሁ እንደሚያገለግል ነኝ። <sup>28</sup> ነገር ግን እናንተ በፈተናዎቼ ከእኔ ጋር ጸንታችሁ የኖራችሁ ናችሁ፤ <sup>29-31</sup> ጌታም። ስምዖን ስምዖን ሆይ። እነሆ። ሰይጣን እንደ ስንዴ ሊያበጥራችሁ ለመነ፤ <sup>32</sup> እኔ ግን እምነትህ እንዳይጠፋ ስለ አንተ አማለድሁ፤ አንተም በተመለሰህ ጊዜ ወንድሞችህን አጽና አለ። <sup>33</sup> እርሱም። ጌታ ሆይ። ወደ ወላጅም ወደ ሞትም ከአንተ ጋር ለመሄድ የተዘጋጀሁ ነኝ አለው። <sup>34</sup> እርሱ ግን። ጴጥሮስ ሆይ። እልሃለሁ። እንዳታውቀኝ ሦስት ጊዜ እስክትክደኝ ድረስ ዛሬ ዶሮ አይጮኸም አለው። <sup>35</sup> ደግሞም። ያለ ኮረጃኛ ያለ ከረጢት ያለ ጫማም በላክኋችሁ ጊዜ። አንዳች ጎደለባችሁን? አላቸው። እነርሱም። አንዳች እንኳ አሉ። <sup>36</sup> እርሱም። አሁን ግን ኮረጃ ያለው ከእርሱ ጋር ይውሰድ። ከረጢትም ያለው እንዲሁ፤ የሌለውም ልብሱን ሽጦ ሰይፍ ይግዛ። <sup>37</sup> እላችኋለሁና። ይህ። ከዓመፀኞች ጋር ተቁጠረ ተብሎ የተጻፈው በእኔ ሊፈጸም ግድ ነው፤ አዎን። ስለ እኔ የሚሆነው አሁን ይፈጸማልና አላቸው። <sup>38</sup> እነርሱም። ጌታ ሆይ። እነሆ። በዚህ ሁለት ሰይፎች አሉ አሉት። እርሱም። ይበቃል አላቸው። <sup>39</sup> ወጥቶም እንደ ልማዱ ወደ ደብረ ዘይት ሄደ፤ ደቀ መዛሙርቱም ደግሞ ተከተሉት። <sup>40</sup> ወደ ስፍራውም ደርሶ። ወደ ፈተና እንዳትገቡ ጸልዩ አላቸው። <sup>41</sup> ከእነርሱም የድንጋይ ውርወራ የሚያህል ራቀ። ተንበርክኮም። አባት ሆይ። <sup>42</sup> ብትፈቅድ ይህችን ጽዋ ከእኔ ውሰድ፤ ነገር ግን የእኔ ፈቃድ አይሁን የአንተ እንጂ እያለ ይጻልይ ነበር። <sup>43</sup> ከሰማይም መጥቶ የሚያበረታ መልአክ ታየው። <sup>44</sup> በፍርሃትም ሲጣጣር አጽንቶ ይጻልይ ነበር፤ ወዙም በምድር ላይ እንደሚወርድ እንደ ደም ነጠብጣብ ነበረ። <sup>45</sup> ከጸሎትም ተነሥቶ ወደ ደቀ መዛሙርቱ መጣና ከግዘን የተነሣ ተኝተው ሲያገኛቸው። <sup>46</sup> ስለ ምን ትተኛላችሁ? ወደ ፈተና እንዳትገቡ ተነሥታችሁ ጸልዩ አላቸው። <sup>47</sup> ገናም ሲናገር እነሆ። ሰዎች መጡ፤ ከአሥራ ሁለቱ አንዱም ይሁዳ የሚባለው ይቀድማቸው ነበር። ሊሰመውም ወደ ኢየሱስ ቀረበ። <sup>48</sup> ኢየሱስ ግን። ይሁዳ ሆይ። በመላም የሰውን ልጅ አሳልፈህ ትሰጣለህን? አለው። <sup>49</sup> በዙሪያውም የነበሩት የሚሆኑትን ባዩ ጊዜ። ጌታ ሆይ። በሰይፍ እንምታቸውን? አሉት።

50 ከእነርሱም አንዱ የሊቀ ካህናቱን ባሪያ መትቶ ቀኝ ጀሮውን ቁረጠው። 51 ኢየሱስ ግን መልሶ። ይህንን ፍቀዱ አለ፤ ጀሮውንም ዳስሶ ፈወሰው። 52 ኢየሱስም ወደ እርሱ ለመጡበት ለካህናት አለቆችና ለመቅደስ አዛዦች ለሽማግሌዎችም። ወንበዴን እንደምትይዙ ሰይፍና ጎመድ ይዛችሁ ወጣችሁን? 53 በመቅደስ ዕለት ዕለት ከእናንተ ጋር ስሆን እጆቻችሁን አልዘረጋችሁብኝም፤ ይህ ግን ጊዜያችሁና የጨለማው ሥልጣን ነው አላቸው። 54 ይዘውም ወሰዱት ወደ ሊቀ ካህናት ቤትም አገቡት፤ ጴጥሮስም ርቆ ይከተለው ነበር። 55 በግቢ መካከልም እሳት አንድደው በአንድነት ተቀምጠው ሳሉ ጴጥሮስ በመካከላቸው ተቀመጠ። 56 በብርሃኑም በኩል ተቀምጦ ሳለ አንዲት ገረድ አየችውና ትኩር ብላ። ይህ ደግሞ ከእርሱ ጋር ነበረ አለች። 57 እርሱ ግን። አንቺ ሴት፣ አላውቀውም ብሎ ካደ። 58 ከጥቂት ጊዜም በኋላ ሌላው አይቶት። አንተ ደግሞ ከእነርሱ ወገን ነህ አለው። ጴጥሮስ ግን። አንተ ሰው፣ እኔ አይደለሁም አለ። 59 አንድ ሰዓትም የሚያህል ቆይቶ ሌላው አስረግጦ። እርሱ የገሊላ ሰው ነውና በእውነት ይህ ደግሞ ከእርሱ ጋር ነበረ አለ። 60 ጴጥሮስ ግን። አንተ ሰው፣ የምትለውን አላውቅም አለ። ያን ጊዜም ገና ሲናገር ዶሮ ጮኹ። 61 ጌታም ዘወር ብሎ ጴጥሮስን ተመለከተው፤ ጴጥሮስም። ዛሬ ዶሮ ሳይጮኽ ሦስት ጊዜ ትክደኛለህ እንዳለው የጌታ ቃል ትዝ አለው። 62 ጴጥሮስም ወደ ውጭ ወጥቶ ምርር ብሎ አለቀሰ። 63 ኢየሱስንም የያዙት ሰዎች ይዘብቱበትና ይደበድቡት ነበር፤ 64 ሸፍነውም ፊቱን ይመቱት ነበርና። በጥሬ የመታህ ማን ነው? ትንቢት ተናገሮ እያሉ ይጠይቁት ነበር። 65 ሌላም ብዙ ነገር እየተሳደቡ በእርሱ ላይ ይናገሩ ነበር። 66 በነጋም ጊዜ የሕዝቡ ሽማግሌዎችና የካህናት አለቆች ጻፎችም ተሰብስበው ወደ ሸንጎአቸው ወሰዱትና 67 ክርስቶስ አንተ ነህን? ንገረን አሉት። እርሱ ግን እንዲህ አላቸው። ብነግራችሁ አታምኑም፤ 68 ብጠይቅም አትመልሱልኝም አትፈቱኝምም። 69 ነገር ግን ከአሁን ጀምሮ የሰው ልጅ በእግዚአብሔር ኃይል ቀኝ ይቀመጣል። 70 ሁላቸውም። እንግዲያስ አንተ የእግዚአብሔር ልጅ ነህን? አሉት። እርሱም። እኔ እንደ ሆነሁ እናንተ ትላላችሁ አላቸው። 71 እነርሱም። ራሳችን ከአፉ ሰምተናልና ከእንግዲህ ወዲህ ምን ምስክር ያስፈልገናል? አሉ።

**23** ሁሉም በሞላው ተነሥተው ወደ ጲላጦስ ወሰዱትና። 2 ይህ ሕዝባችንን ሲያጣምም ለቁሣርም ግብር እንዳይሰጥ ሲከለከል ደግሞም። እኔ ክርስቶስ ንጉሥ ነኝ ሲል አገንኘው ብለው ይከሱት ጀመር። 3 ጲላጦስም። አንተ የአይሁድ ንጉሥ ነህን? ብሎ ጠየቀው። እርሱም መልሶ። አንተ አልህ አለው። 4 ጲላጦስም ለካህናት አለቆችና ለሕዝቡ። በዚህ ሰው አንድ በደል ስንኳ አላገኘሁበትም አለ። 5 እነርሱ ግን አጽንተው። ከገሊላ ጀምሮ እስከዚህ ድረስ በይሁዳ ሁሉ እያስተማረ ሕዝቡን ያውካል አሉ። 6 ጲላጦስ ግን። ገሊላ ሲሉ በሰማ ጊዜ። የገሊላ ሰው ነውን? ብሎ ጠየቀ፤ 7 ከሄሮድስም ግዛት እንደ ሆነ ባወቀ ጊዜ ወደ ሄሮድስ ሰደደው፤ እርሱ ደግሞ በዚያ ጊዜ በኢየሩሳሌም ነበረና። 8 ሄሮድስም ኢየሱስን ባየው ጊዜ እጅግ ደስ አለው፤ ስለ እርሱ ስለ ሰማ ከብዙ ጊዜ ጀምሮ ሊያየው ይመኝ ነበርና። ምልክትም ሲያደርግ ሊያይ ተስፋ ያደርግ ነበር። 9 በብዙ ቃልም ጠየቀው፤ እርሱ ግን አንድ ስንኳ አልመለሰለትም። 10 የካህናት አለቆችና ጻፎችም አጽንተው ሲከሱት ቆመው ነበር። 11 ሄሮድስም ከሠራዊቱ ጋር ናቀው ዘበተበትም፤ የጌጥ ልብስም አልብሶ ወደ ጲላጦስ መልሶ ሰደደው። 12 ሄሮድስና ጲላጦስም በዚያን ቀን እርስ በርሳቸው ወዳጆች ሆኑ፣ ቀድሞ በመካከላቸው ጥል ነበረና። 13 ጲላጦስም። የካህናትን አለቆችና መኳንንትን ሕዝቡንም በአንድነት ጠርቶ እንዲህ አላቸው። 14 ሕዝቡን ያጣምማል ብላችሁ ይህን ሰው ወደ እኔ አመጣችሁት፤ እነሆም። በፊታችሁ መርምራ ከምትከሱበት ነገር አንድ በደል ስንኳ በዚህ ሰው አላገኘሁበትም። 15 ሄሮድስም ደግሞ ምንም አላገኘም፤ ወደ እኛ መልሶታልና፤ እነሆም። ለሞት የሚያደርሰው ምንም አላደረገም፤ 16-18 ሁላቸውም በአንድነት። ይህን አስወግድ። በርባንም ፍታልን እያሉ ጮኹ። 19 እርሱም ሁከትን በከተማ አንሥቶ ሰውን ስለ ገደለ በወኅኒ ታስሮ ነበር። 20 ጲላጦስም ኢየሱስን ሊፈታ ወድዶ ዳግመኛ ተናገራቸው፤ 21 ነገር ግን እነርሱ። ስቀለው ስቀለው እያሉ ይጮኹ ነበር። 22 ሦስተኛም። ምን ነው? ያደረገውስ ክፉት ምንድር ነው? ለሞት የሚያደርሰው በደል አላገኘሁበትም፤ ስለዚህ ቀጥቼ እፈታለሁ አላቸው። 23 እነርሱ ግን እንዲሰቀል በታላቅ ድምፅ አጽንተው ለመኑት። የእነርሱ ጩኸትና የካህናት አለቆችም ቃል በረታ። 24 ጲላጦስም ልመናቸው እንዲሆንላቸው



ፈረደበት።<sup>25</sup> ያንን የለመኑትንም፤ ስለ ሁከት ሰውንም ስለ መግደል በወሳኔ ታስሮ የነበረውን አስፈታላቸው፤ ኢየሱስን ግን ለፈቃዳቸው አሳልፎ ሰጠው።<sup>26</sup> በወሰዱትም ጊዜ ስምዖን የተባለ የቀራናን ሰው ከገጠር ሲመጣ ይዘው ከኢየሱስ በኋላ መስቀሉን እንዲሸከም ጫኑበት።<sup>27</sup> ዋይ ዋይ ከሚሉና ሙሾ ከሚያወጡ ሴቶችና ከሕዝቡ እጅግ ብዙዎች ተከተሉት።<sup>28-30</sup> በዚያን ጊዜ ተራራዎችን። በላዮችን ውደቱ፤ ኮረብቶችንም። ሰውሩን ይሉ ዘንድ ይጀምራሉ፤<sup>31</sup> በእርጥብ እንጨት እንዲህ የሚያደርጉ ከሆኑ፤ በደረቀውስ እንዴት ይሆን?<sup>32</sup> ሌሎችንም ሁለት ክፉ አድራጊዎች ደግሞ ከእርሱ ጋር ይገድሉ ዘንድ ወሰዱ።<sup>33</sup> ቀራንዮም ወደሚባል ስፍራ በደረሱ ጊዜ፤ በዚያ እርሱን ክፉ አድራጊዎቹንም አንዱን በቀኝ ሁለተኛውንም በግራ ሰቀሉ።<sup>34</sup> ኢየሱስም። አባት ሆይ፤ የሚያደርጉትን አያውቁምና ይቅር በላቸው አለ። ልብሱንም ተካፍለው ዕጣ ተጣጣሉበት።<sup>35</sup> ሕዝቡም ቆመው ይመለከቱ ነበር። መኳንንቱም ደግሞ። ሌሎችን አዳነ፤ እርሱ በእግዚአብሔር የተመረጠው ክርስቶስ ከሆነ፤ ራሱን ያድን እያሉ ያፈዙበት ነበር።<sup>36</sup> ጭፍሮችም ደግሞ ወደ እርሱ ቀርበው ሆምጣጤም አምጥተው።<sup>37</sup> አንተስ የአሁኑ ንጉሥ ከሆንህ፤ ራስህን አድን እያሉ ይዘብቱበት ነበር።<sup>38</sup> ይህ የአይሁድ ንጉሥ ነው ተብሎ በግሪክና በሮማይስጥ በዕብራይስጥም ፊደል የተጻፈ ጽሕፈት ደግሞ በእርሱ ላይ ነበረ።<sup>39</sup> ከተሰቀሉት ከክፉ አድራጊዎቹም አንዱ። አንተስ ክርስቶስ አይደለህምን? ራስህንም እኛንም አድን ብሎ ሰደበው።<sup>40</sup> ሁለተኛው ግን መልሶ። አንተ እንደዚህ ባለ ፍርድ ሳለህ እግዚአብሔርን ከቶ አትፈራውምን?<sup>41</sup> ስለ አደረግውም የሚገባንን እንቀበላለንና በእኛስ እውነተኛ ፍርድ ነው፤ ይህ ግን ምንም ክፉት አላደረገም ብሎ ገሠጸው።<sup>42</sup> ኢየሱስንም። ጌታ ሆይ፤ በመንግሥትህ በመጣህ ጊዜ አስበኝ አለው።<sup>43</sup> ኢየሱስም። እውነት እልሃለሁ፤ ዛሬ ከእኔ ጋር በገነት ትሆናለህ አለው።<sup>44</sup> ስድስት ሰዓትም ያህል ነበረ፤ ጨለማም እስከ ዘጠኝ ሰዓት በምድር ሁሉ ላይ ሆነ፤ ፀሐይም ጨለመ።<sup>45</sup> የቤተ መቅደስም መጋረጃ ከመካከሉ ተቀደደ።<sup>46</sup> ኢየሱስም በታላቅ ድምፅ ጮኹ። አባት ሆይ፤ ነፍሴን በእጅህ አደራ እስጣለሁ አለ። ይህንም ብሎ ነፍሱን ሰጠ።<sup>47</sup> የመቶ አለቃውም የሆነውን ነገር ባየ ጊዜ። ይህ ሰው በእውነት ጻድቅ ነበረ ብሎ እግዚአብሔርን

አከበረ።<sup>48</sup> ይህንም ለማየት ተከማችተው የነበሩ ሕዝብ ሁሉ፤ የሆነውን ባዩ ጊዜ፤ ደረታቸውን እየደቁ ተመለሱ።<sup>49</sup> የሚያውቁቱ ግን ሁሉ ከገሊላ የተከተሉት ሴቶችም ይህን እያዩ በሩቅ ቆመው ነበር።<sup>50</sup> እነሆም። በጎና ጻድቅ ሰው የሽንጎ አማካሪም የሆነ ዮሴፍ የሚባል ሰው ነበረ፤<sup>51</sup> ይህም በምክራቸውና በሥራቸው አልተባበረም ነበር፤ አርማትያስም ከምትባል ከአይሁድ ከተማ ሆኖ እርሱ ደግሞ የእግዚአብሔርን መንግሥት ይጠባበቅ ነበር።<sup>52</sup> ይኸውም ወደ ጲላሳስ ቀርቦ የኢየሱስን ሥጋ ለመገደብ፤<sup>53</sup> አውርዶም በተልባ እግር ልብስ ከፈነው፤ ማንም ገና ባልተቀበረበት ከዓለትም በተወቀረ መቃብር አኖረው።<sup>54</sup> የመዘጋጀት ቀንም ነበረ፤ ሰንበትም ሊጀምር ነበረ።<sup>55</sup> ከገሊላም ከእርሱ ጋር የመጡት ሴቶች ተከትለው መቃብሩን ሥጋውንም እንዴት እንዳኖሩት አዩ።<sup>56</sup> ተመልሰውም ሽቱና ቅባት አዘጋጁ። በሰንበትም እንደ ትእዛዙ ዐረፉ።

**24** ነገር ግን ከሳምንቱ በመጀመሪያው ቀን ያዘጋጁትን ሽቱ ይዘው ከእነርሱም ጋር አንዳንዶቹ ወደ መቃብሩ እጅግ ማልደው መጡ።<sup>2</sup> ድንጋዩንም ከመቃብሩ ተንከባሎ አገኙት።<sup>3</sup> ገብተውም የጌታን የኢየሱስን ሥጋ አላገኙም።<sup>4</sup> እነርሱም በዚህ ሲያመነቱ፤ እነሆ፤ ሁለት ሰዎች የሚያንጸባርቅ ልብስ ለብሰው ወደ እነርሱ ቀረቡ፤<sup>5</sup> ፈርተውም ፊታቸውን ወደ ምድር አቀርቅረው ሳሉ፤ እንዲህ አሉአቸው። ሕያውን ከሙታን መካከል ስለ ምን ትፈልጋላችሁ? ተነሥቶአል እንጂ በዚህ የለም።<sup>6-10</sup> ይህንም ለሐዋርያት የነገሩአቸው መግደላዊት ማርያምና ዮሐና የያዕቆብም እናት ማርያም ከእነርሱም ጋር የነበሩት ሌሎች ሴቶች ነበሩ።<sup>11</sup> ይህም ቃል ቅዠት መስሎ ታያቸውና አላመኑአቸውም።<sup>12</sup> ጴጥሮስ ግን ተነሥቶ ወደ መቃብር ሮጠ፤ በዚያም ዝቅ ብሎ ሲመለከት የተልባ እግር ልብስን ብቻ አየ፤ በሆነውም ነገር እየተደነቀ ወደ ቤቱ ሄደ።<sup>13</sup> እነሆም፤ ከእነርሱ ሁለቱ በዚያ ቀን ከኢየሩሳሌም ስድሳ ምዕራፍ ያህል ወደሚርቅ ኤማሁስ ወደሚባል መንደር ይሄዱ ነበር፤<sup>14</sup> ስለዚህም ስለ ሆነው ነገር ሁሉ እርስ በርሳቸው ይነጋገሩ ነበር።<sup>15</sup> ሲነጋገሩና ሲመራመሩም፤ ኢየሱስ ራሱ ቀርቦ ከእነርሱ ጋር ይሄድ ነበር፤<sup>16</sup> ነገር ግን እንዳያውቁት ዓይናቸው ተይዞ ነበር።<sup>17</sup> እርሱም። እየጠለጋችሁ ስትሄዱ፤ እርስ በርሳችሁ የምትነጋገሩአቸው እነዚህ ነገሮች ምንድር ናቸው? አላቸው።<sup>18</sup> ቀለዮጳ የሚባልም

አንዱ መልሶ። አንተ በኢየሩሳሌም እንግዳ ሆነህ ለብቻህ ትኖራለህን? በእነዚህ ቀኖች በዚያ የሆነውን ነገር አታውቅምን? አለው።<sup>19</sup> እርሱም። ይህ ምንድር ነው? አላቸው። እነርሱም እንዲህ አሉት። በእግዚአብሔርና በሕዝቡ ሁሉ ፊት በሥራና በቃል ብርቱ ነቢይ ስለ ነበረው ስለ ናዝሬቱ ስለ ኢየሱስ፤<sup>20</sup> እርሱንም የካህናት አለቆችና መኳንንቶቻችን ለሞት ፍርድ እንዴት አሳልፈው እንደ ሰጡትና እንደ ሰቀሉት ነው።<sup>21</sup> እኛ ግን እስራኤልን እንዲቤዥ ያለው እርሱ እንደ ሆነ ተስፋ አድርገን ነበር፤ ደግሞም ከዚህ ሁሉ ጋር ይህ ከሆነ ዛሬ ሦስተኛው ቀን ነው።<sup>22</sup> ደግሞም ከእኛ ውስጥ ማልደው ከመቃብሩ ዘንድ የነበሩት አንዳንድ ሴቶች አስገረሙን፤<sup>23</sup> ሥጋውንም ባጡ ጊዜ። ሕያው ነው የሚሉ የመላእክትን ራእይ ደግሞ አየን ሲሉ መጥተው ነበር።<sup>24</sup> ከእኛም ጋር ከነበሩት ወደ መቃብር ሄደው ሴቶች እንደ ተናገሩት ሆኖ አገኙት። እርሱን ግን አላዩትም።<sup>25</sup> እርሱም። እናንተ የማታስተውሉ። ነቢያትም የተናገሩትን ሁሉ ልባችሁ ከማመን የዘገዩ፤<sup>26</sup> ክርስቶስ ይህን መከራ ይቀበል ዘንድና ወደ ክብሩ ይገባ ዘንድ ይገባው የለምን? አላቸው።<sup>27</sup> ከሙሴና ከነቢያት ሁሉ ጀምሮ ስለ እርሱ በመጻሕፍት ሁሉ የተጻፈውን ተረጎሙላቸው።<sup>28</sup> ወደሚሄዱበትም መንደር ቀረቡ። እርሱም ሩቅ የሚሄድ መሰላቸው።<sup>29</sup> እነርሱ። ከእኛ ጋር እደር። ማታ ቀርቦአልና ቀኑም ሊመሽ ጀምሮአል ብለው ግድ አሉት፤ ከእነርሱም ጋር ሊያድር ገባ።<sup>30</sup> ከእነርሱም ጋር በማዕድ ተቀምጦ ሳለ እንጀራውን አንሥቶ ባረከው። ቈርሶም ሰጣቸው፤<sup>31</sup> ዓይኖቻቸውም ተከፈተ። አወቁትም፤ እርሱም ከእነርሱ ተሰወረ።<sup>32</sup> እርስ በርሳቸውም። በመንገድ ሲናገረን መጻሕፍትንም ሲከፍትልን ልባችን ይቃጠልብን አልነበረምን?

ተባባሉ።<sup>33-35</sup> እነርሱም በመንገድ የሆነውን እንጀራውንም በቈረሰ ጊዜ እንዴት እንደ ታወቀላቸው ተረኩላቸው።<sup>36</sup> ይህንም ሲነጋገሩ ኢየሱስ ራሱ በመካከላቸው ቆሞ። ሰላም ለእናንተ ይሁን አላቸው።<sup>37</sup> ነገር ግን ደንገጡና ፈሩ መንፈስም ያዩ መሰላቸው።<sup>38</sup> እርሱም። ስለ ምን ትደነግጣላችሁ? ስለ ምንስ አሳብ በልባችሁ ይነሣል? <sup>39</sup> እኔ ራሴ እንደ ሆነህ እጆቼንና እግሮቼን እዩ፤ በእኔ እንደምታዩት። መንፈስ ሥጋና አጥንት የለውምና እኔን ዳስሳችሁ እዩ አላቸው።<sup>40</sup> ይህንም ብሎ እጆቼንና እግሮቼን አሳያቸው።<sup>41</sup> እነርሱም ከደስታ የተነሣ ገና ስላላሙኑ ሲደነቁ ሳሉ። በዚህ አንዳች የሚበላ አላችሁን? አላቸው።<sup>42</sup> እነርሱም ከተጠበሰ ዓሣ አንድ ቁራጭ፣ ከማር ወለላም ሰጡት፤<sup>43</sup> ተቀብሎም በፊታቸው በላ።<sup>44</sup> እርሱም። ከእናንተ ጋር ሳለሁ በሙሴ ሕግና በነቢያት በመዝሙራትም ስለ እኔ የተጻፈው ሁሉ ይፈጸም ዘንድ ይገባል ብዬ የነገርኋችሁ ቃሌ ይህ ነው አላቸው።<sup>45</sup> በዚያን ጊዜም መጻሕፍትን ያስተውሉ ዘንድ አእምሮአቸውን ከፈተላቸው፤<sup>46</sup> እንዲህም አላቸው። ክርስቶስ መከራ ይቀበላል በሦስተኛውም ቀን ከሙታን ይነሣል።<sup>47</sup> በስሙም ንስሐና የኃጢአት ስርየት ከኢየሩሳሌም ጀምሮ በአሕዛብ ሁሉ ይሰበካል ተብሎ እንዲሁ ተጽፎአል።<sup>48</sup> እናንተም ለዚህ ምስክሮች ናችሁ።<sup>49</sup> እነሆም። አባቴ የሰጠውን ተስፋ እኔ እልክላችኋለሁ፤ እናንተ ግን ከላይ ኃይል እስክትለብሱ ድረስ በኢየሩሳሌም ከተማ ቆዩ።<sup>50</sup> እስከ ቢታንደም አወጣቸው እጆቼንም አንሥቶ ባረካቸው።<sup>51</sup> ሲባርካቸውም ከእነርሱ ተለየ ወደ ሰማይም ዐረገ።<sup>52</sup> እነርሱም፤ ሰገዱለትና በብዙ ደስታ ወደ ኢየሩሳሌም ተመለሱ።<sup>53</sup> ዘወትርም እግዚአብሔርን እያመሰገኑና እየባረኩ በመቅደስ ኖሩ።

የዮሐንስ ወንጌል

1 በመጀመሪያው ቃል ነበረ፤ ቃልም በእግዚአብሔር ዘንድ ነበረ፤ ቃልም እግዚአብሔር ነበረ።<sup>2</sup> ይህ በመጀመሪያው በእግዚአብሔር ዘንድ ነበረ።<sup>3</sup> ሁሉ በእርሱ ሆነ፤ ከሆነውም አንዳች ስንኳ ያለ እርሱ አልሆነም።<sup>4</sup> በእርሱ ሕይወት ነበረች፤ ሕይወትም የሰው ብርሃን ነበረች።<sup>5</sup> ብርሃንም በጨለማ ይበራል፤ ጨለማም አላሸነፈውም።<sup>6</sup> ከእግዚአብሔር የተላከ ሰሙ የሐንስ የሚባል አንድ ሰው ነበረ፤<sup>7</sup> ሁሉ በእርሱ በኩል እንዲያምኑ ይህ ስለ ብርሃን ይመስክር ዘንድ ለምስክር መጣ።<sup>8</sup> ስለ ብርሃን ሊመስክር መጣ እንጂ፤ እርሱ ብርሃን አልነበረም።<sup>9</sup> ለሰው ሁሉ የሚያበራው እውነተኛው ብርሃን ወደ ዓለም ይመጣ ነበር።<sup>10</sup> በዓለም ነበረ፤ ዓለሙም በእርሱ ሆነ፤ ዓለሙም አላወቀውም።<sup>11</sup> የእርሱ ወደ ሆነው መጣ፤ የገዛ ወገኖቹም አልተቀበሉትም።<sup>12</sup> ለተቀበሉት ሁሉ ግን፤ በስሙ ለሚያምኑት ለእነርሱ የእግዚአብሔር ልጆች ይሆኑ ዘንድ ሥልጣንን ሰጣቸው፤<sup>13</sup> እነርሱም ከእግዚአብሔር ተወለዱ እንጂ ከደም ወይም ከሥጋ ፈቃድ ወይም ከወንድ ፈቃድ አልተወለዱም።<sup>14</sup> ቃልም ሥጋ ሆነ፤ ጸጋና እውነትንም ተመልቶ በእኛ አደረ፤ አንድ ልጅም ከአባቱ ዘንድ እንዳለው ክብር የሆነው ክብሩን አየን።<sup>15</sup> የሐንስ ስለ እርሱ መስከረ እንዲህም ብሎ ጮኸ። ከእኔ በኋላ የሚመጣው እርሱ ከእኔ በፊት ነበረና ከእኔ ይልቅ የከበረ ሆኖአል፤ ስለ እርሱ ያልሁት ይህ ነበረ።<sup>16</sup> እኛ ሁላችን ከሙላቱ ተቀብለን በጸጋ ላይ ጸጋ ተሰጥቶናልና ሕግ በሙሴ ተሰጥቶ ነበርና፤<sup>17</sup> ጸጋና እውነት ግን በኢየሱስ ክርስቶስ ሆነ።<sup>18</sup> መቼም ቢሆን እግዚአብሔርን ያየው አንድ ስንኳ የለም፤ በአባቱ እቅፍ ያለ አንድ ልጅ እርሱ ተረከው።<sup>19</sup> አይሁድም፤ አንተ ማን ነህ? ብለው ይጠይቁት ዘንድ ከኢየሩሳሌም ካህናትንና ሌዋውያንን በላኩበት ጊዜ፤ የሐንስ ምስክርነት ይህ ነው።<sup>20</sup> መስከረም አልካደምም፤ እኔ ክርስቶስ አይደለሁም ብሎ መስከረ።<sup>21</sup> እንኪያስ ማን ነህ? ኤልያስ ነህ? ብለው ጠየቁት። አይደለሁም አለ። ነቢዩ ነህ? አይደለሁም ብሎ መለሰ።<sup>22</sup> እንኪያስ። ማን ነህ? ለላኩን መልስ እንድንሰጥ፤ ስለራስህ ምን ትላለህ? አሉት።

<sup>23</sup> እርሱም። ነቢዩ ኢሳይያስ እንዳለ። የጌታን መንገድ አቅኑ ብሎ በምድረ በዳ የሚጮኸ ሰው ድምፅ እኔ ነኝ አለ።<sup>24-26</sup> የሐንስ መልሶ። እኔ በውኃ አጠምቃለሁ፤ ዳሩ ግን እናንተ የማታውቁት በመካከላችሁ ቆሞአል፤<sup>27</sup> እኔ የጫማውን ጠፍር ልፈታ የማይገባኝ፤ ከእኔ በኋላ የሚመጣው ከእኔ ይልቅ የሚከብር ይህ ነው አላቸው።<sup>28</sup> ይህ ነገር የሐንስ የጠምቅበት በነበረው በዮርዳኖስ ማዶ በቢታንያ በቤተ ራባ ሆነ።<sup>29</sup> በነገው የሐንስ ኢየሱስን ወደ እርሱ ሲመጣ አይቶ እንዲህ አለ። እነሆ የዓለምን ኃጢአት የሚያስወግድ የእግዚአብሔር በግ።<sup>30</sup> አንድ ሰው ከእኔ በኋላ ይመጣል፤ ከእኔም በፊት ነበርና ከእኔ ይልቅ የከበረ ሆኖአል ብዬ ስለ እርሱ ያልሁት ይህ ነው።<sup>31</sup> እኔም አላውቀውም ነበር፤ ዳሩ ግን ለእስራኤል ይገለጥ ዘንድ ስለዚህ በውኃ እያጠመቅሁ እኔ መጣሁ።<sup>32</sup> የሐንስም እንዲህ ብሎ መስከረ። መንፈስ ከሰማይ እንደ ርግብ ሆኖ ሲወርድ አየሁ፤ በእርሱ ላይም ኖረ።<sup>33</sup> እኔም አላውቀውም ነበር፤ ዳሩ ግን በውኃ አጠምቅ ዘንድ የላከኝ እርሱ። መንፈስ ሲወርድበትና ሲኖርበት የምታየው፤ በመንፈስ ቅዱስ የሚያጠምቅ እርሱ ነው አለኝ።<sup>34</sup> እኔም አይቻለሁ እርሱም የእግዚአብሔር ልጅ እንደ ሆነ መስክራለሁ።<sup>35</sup> በነገው ደግሞ የሐንስ ከደቀ መዛሙርቱም ሁለት ቆመው ነበር፤<sup>36</sup> ኢየሱስም ሲሄድ ተመልክቶ፤ እነሆ የእግዚአብሔር በግ አለ።<sup>37</sup> ሁለቱም ደቀ መዛሙርት ሲናገር ስምተው ኢየሱስን ተከተሉት።<sup>38-40</sup> መጥታችሁ እዩ አላቸው። መጥተው የሚኖርበትን አዩ፤ በዚያም ቀን በእርሱ ዘንድ ዋሉ፤ አሥር ሰዓት ያህል ነበረ።<sup>41</sup> ከዮሐንስ ዘንድ ስምተው ከተከተሉት ከሁለቱ አንዱ የስምዖን ጴጥሮስ ወንድም እንድርያስ ነበረ።<sup>42</sup> እርሱ አስቀድሞ የራሱን ወንድም ስምዖንን አገኘውና። መሢሕን አግኝተናል አለው፤ ትርጓሜውም ክርስቶስ ማለት ነው።<sup>43</sup> ወደ ኢየሱስም አመጣው። ኢየሱስም ተመልክቶ፤ አንተ የዮና ልጅ ስምዖን ነህ፤ አንተ ኬፋ ትባላለህ አለው፤ ትርጓሜው ጴጥሮስ ማለት ነው።<sup>44</sup> በነገው ኢየሱስ ወደ ገሊላ ሊወጣ ወደደ፤ ፊልጶስም አገኘና። ተከተለኝ አለው።<sup>45</sup> ፊልጶስም ከእንድርያስና ከጴጥሮስ ከተማ ከቤተ ሳይዳ ነበረ።<sup>46</sup> ፊልጶስ ናትናኤልን አግኝቶ። ሙሴ በሕግ ነቢያትም ስለ እርሱ የጻፉትን የዮሴፍን ልጅ የናዝሬቱን

ኢየሱስን አግኝተነዋል አለው።<sup>47</sup> ናትናኤልም።  
 ከናዝሬት መልካም ነገር ሊወጣ ይችላልን?  
 አለው። ፊልጶስ። መጥተህ እይ አለው።  
<sup>48</sup> ኢየሱስ ናትናኤልን ወደ እርሱ ሲመጣ  
 አይቶ ስለ እርሱ። ተንኩል የሌለበት በእውነት  
 የእስራኤል ሰው እነሆ አለ።<sup>49</sup> ናትናኤልም።  
 ከወዴት ታውቀኛለህ? አለው። ኢየሱስም  
 መልሶ። ፊልጶስ ሳይጠራህ፤ ከበለስ በታች  
 ሳለህ፤ አየሁህ አለው።<sup>50</sup> ናትናኤልም መልሶ።  
 መምህር ሆይ፤ አንተ የእግዚአብሔር ልጅ  
 ነህ፤ አንተ የእስራኤል ንጉሥ ነህ አለው።  
<sup>51</sup> ኢየሱስም መልሶ። ከበለስ በታች አየሁህ  
 ስላልሁህ አመንህን? ከዚህ የሚበልጥ ነገር  
 ታያለህ አለው።<sup>52</sup> እውነት እውነት እላችኋለሁ።  
 ሰማይ ሲከፈት የእግዚአብሔርም መላእክት  
 በሰው ልጅ ላይ ሲወጡና ሲወርዱ ታያላችሁ  
 አለው።

**2** በሦስተኛውም ቀን በገሊላ ቃና ሰርግ  
 ነበረ፤ የኢየሱስም እናት በዚያ ነበረች፤  
<sup>2</sup> ኢየሱስም ደግሞ ደቀ መዛሙርቱም ወደ ሰርጉ  
 ታደሙ።<sup>3</sup> የወይን ጠጅም ባለቀ ጊዜ የኢየሱስ  
 እናት። የወይን ጠጅ እኮ የላቸውም አለችው።  
<sup>4</sup> ኢየሱስም። አንቺ ሴት፤ ከአንቺ ጋር ምን  
 አለኝ? ጊዜዬ ገና አልደረሰም አላት።<sup>5</sup> እናቱም  
 ለአገልጋዮቹ። የሚላችሁን ሁሉ አድርጉ  
 አለቻቸው።<sup>6</sup> አይሁድም እንደሚያደርጉት  
 የማንዳት ልማድ ስድስት የድንጋይ ጋኖች  
 በዚያ ተቀምጠው ነበር፤ እያንዳንዳቸውም  
 ሁለት ወይም ሦስት እንስራ ይይዙ ነበር።  
<sup>7</sup> ኢየሱስም። ጋኖቹን ውኃ ሙሉአቸው  
 አላቸው። እስከ አፋቸውም ሙሉአቸው  
 አላቸው። እስከ አፋቸውም ሞሉአቸው።<sup>8</sup> አሁን  
 ቀድታችሁ ለአሳዳሪው ስጡት አላቸው፤  
 ሰጡትም።<sup>9</sup> አሳዳሪውም የወይን ጠጅ የሆነውን  
 ውሃ በቀመስ ጊዜ ከወዴት እንደ መጣ  
 አላወቀም፤ ውኃውን የቀዱት አገልጋዮች ግን  
 ያውቁ ነበር፤ አሳዳሪው ሙሽራውን ጠርቶ።  
<sup>10</sup> ሰው ሁሉ አስቀድሞ መልካሙን የወይን  
 ጠጅ ያቀርባል፤ ከስከሩም በኋላ መናኛውን፤  
 አንተስ መልካሙን የወይን ጠጅ እስከ አሁን  
 አቆይተሃል አለው።<sup>11</sup> ኢየሱስ ይህን የምልክቶች  
 መጀመሪያ በገሊላ ቃና አደረገ፤ ክብሩንም  
 ገለጠ፤ ደቀ መዛሙርቱም በእርሱ አመኑ።  
<sup>12</sup> ከዚህ በኋላ ከእናቱና ከወንድሞቹ ከደቀ  
 መዛሙርቱም ጋር ወደ ቅፍርናሆም ወረደ፤  
 በዚያም ጥቂት ቀን ኖሩ።<sup>13</sup> የአይሁድ ፋሲካም

ቀርቦ ነበር፤ ኢየሱስም ወደ ኢየሩሳሌም ወጣ።  
<sup>14</sup> በመቅደስም በሬዎችንና በጎችን ርግባችንም  
 የሚሸጡትን ገንዘብ ለዋጮችንም ተቀምጠው  
 አገኘ፤<sup>15</sup> የገመድም ጅራፍ አበጅቶ ሁሉን  
 በጎችንም በሬዎችንም ከመቅደስ አወጣቸው።  
 የለዋጮችንም ገንዘብ አፈሰስ ገበታዎቻቸውንም  
 ገለበጠ።<sup>16</sup> ርግብ ሻጪዎችንም። ይህን ከዚህ  
 ውሰዱ፤ የአባቴን ቤት የንግድ ቤት አታድርጉት  
 አላቸው።<sup>17</sup> ደቀ መዛሙርቱም። የቤትህ ቅናት  
 ይበላኛል ተብሎ እንደ ተጻፈ አሰቡ።<sup>18</sup> ስለዚህ  
 አይሁድ መልሰው። ይህን ስለምታደርግ ምን  
 ምልክት ታሳየናለህ? አሉት።<sup>19</sup> ኢየሱስም  
 መልሶ። ይህን ቤት መቅደስ አፍርሱት፤ በሦስት  
 ቀንም አነሣለሁ አላቸው።<sup>20</sup> ስለዚህ አይሁድ።  
 ይህ ቤት መቅደስ ከአርባ ስድስት ዓመት ጀምሮ  
 ይሠራ ነበር፤ አንተስ በሦስት ቀን ታነሣለህን?  
 አሉት።<sup>21</sup> እርሱ ግን ስለ ሰውነቱ ቤት መቅደስ  
 ይል ነበር።<sup>22</sup> ስለዚህ ከሙታን ከተነሣ በኋላ  
 ደቀ መዛሙርቱ ይህን እንደ ተናገረ አሰቡና  
 መጽሐፍንና ኢየሱስ የተናገረውን ቃል አመኑ።  
<sup>23-25</sup> በፋሲካ በዓልም በኢየሩሳሌም ሳለ፤  
 ያደረገውን ምልክት ባዩ ጊዜ ብዙ ሰዎች በስሙ  
 አመኑ፤

**3** ከፈሪሳውያንም ወገን የአይሁድ አለቃ  
 የሆነ ኒቆዲሞስ የሚባል አንድ ሰው  
 ነበረ፤ እርሱም በሌሊት ወደ ኢየሱስ መጥቶ።  
<sup>2</sup> መምህር ሆይ፤ እግዚአብሔር ከእርሱ ጋር  
 ከሆነ በቀር አንተ የምታደርጋቸውን እነዚህን  
 ምልክቶች ሊያደርግ የሚችል የለምና መምህር  
 ሆነህ ከእግዚአብሔር ዘንድ እንደ መጣህ  
 እናውቃለን አለው።<sup>3</sup> ኢየሱስም መልሶ።  
 እውነት እውነት እልሃለሁ፤ ሰው ዳግመኛ  
 ካልተወለደ በቀር የእግዚአብሔርን መንግሥት  
 ሊያይ አይችልም አለው።<sup>4</sup> ኒቆዲሞስም። ሰው  
 ከሸመገለ በኋላ እንዴት ሊወለድ ይችላል?  
 ሁለተኛ ወደ እናቱ ማገፀን ገብቶ ይወለድ ዘንድ  
 ይችላልን? አለው።<sup>5</sup> ኢየሱስም መለሰ፤ እንዲህ  
 ሲል። እውነት እውነት እልሃለሁ፤ ሰው ከውኃና  
 ከመንፈስ ካልተወለደ በቀር ወደ እግዚአብሔር  
 መንግሥት ሊገባ አይችልም።<sup>6</sup> ከሥጋ የተወለደ  
 ሥጋ ነው፤ ከመንፈስም የተወለደ መንፈስ ነው።  
<sup>7</sup> ዳግመኛ ልትወለዱ ያስፈልጋችኋል ስላልሁህ  
 አታድንቅ።<sup>8</sup> ነፋስ ወደሚወደው ይነፍሳል፤  
 ድምፁንም ትሰማለህ፤ ነገር ግን ከወዴት እንደ  
 መጣ ወዴትም እንዲሄድ አታውቅም፤ ከመንፈስ  
 የተወለደ ሁሉ እንዲሁ ነው።<sup>9</sup> ኒቆዲሞስ

መልሱ። ይህ እንዴት ሊሆን ይችላል? አለው።  
 10 ኢየሱስም መልሶ እንዲህ አለው። አንተ የእስራኤል መምህር ስትሆን ይህን አታውቅምን?  
 11 እውነት እውነት እልሃለሁ። የምናውቀውን እንናገራለን ያየነውንም እንመሰክራለን። ምስክራችንንም አትቀበሉትም።  
 12 ስለ ምድራዊ ነገር በነገርጓችሁ ጊዜ ካለመናችሁ፣ ስለ ሰማያዊ ነገር በነገግራችሁ እንዴት ታምናላችሁ?  
 13 ከሰማይም ከወረደ በቀር ወደ ሰማይ የወጣ ማንም የለም። እርሱም በሰማይ የሚኖረው የሰው ልጅ ነው።  
 14-16 በእርሱ የሚያምን ሁሉ የዘላለም ሕይወት እንዲኖረው እንጂ እንዳይጠፋ እግዚአብሔር አንድያ ልጁን እስኪሰጥ ድረስ ዓለሙን እንዲሁ ወድክልና።  
 17 ዓለም በልጁ እንዲድን ነው እንጂ፣ በዓለም እንዲፈረድ እግዚአብሔር ወደ ዓለም አልላከውምና።  
 18 በእርሱ በሚያምን አይፈረድበትም፤ በማያምን ግን በአንዱ በእግዚአብሔር ልጅ ስም ስላላመነ አሁን ተፈርዶበታል።  
 19 ብርሃንም ወደ ዓለም ስለ መጣ ሰዎችም ሥራቸው ክፉ ነበርና ከብርሃን ይልቅ ጨለማን ስለ ወደዱ ፍርዱ ይህ ነው።  
 20 ክፉ የሚያደርግ ሁሉ ብርሃንን ይጠላልና፣ ሥራውም እንዳይገለጥ ወደ ብርሃን አይመጣም፤  
 21 እውነትን የሚያደርግ ግን ሥራው በእግዚአብሔር ተደርጎ እንደ ሆነ ይገለጥ ዘንድ ወደ ብርሃን ይመጣል።  
 22 ከዚህ በኋላ ኢየሱስ ከደቀ መዛሙርቱ ጋር ወደ ይሁዳ አገር መጣ፣ በዚያም ከእነርሱ ጋር ተቀምጦ ያጠምቅ ነበር።  
 23 ዮሐንስም ደግሞ በሳሌም አቅራቢያ በሄዮን በዚያ ብዙ ውኃ ነበርና ያጠምቅ ነበር።  
 24 እየመጡም ይጠመቁ ነበር ዮሐንስ ገና ወደ ወጎኒ አልተጨመረም ነበርና።  
 25 ስለዚህም በዮሐንስ ደቀ መዛሙርትና በአይሁድ መካከል ስለ ማንጻት ክርክር ሆነ።  
 26 ወደ ዮሐንስም መጥተው። መምህር ሆይ፣ በዮርዳኖስ ማዶ ከአንተ ጋር የነበረው አንተም የመሰከርህለት፣ እነሆ፣ እርሱ ያጠምቃል ሁሉም ወደ እርሱ ይመጣሉ አሉት።  
 27 ዮሐንስ መለሰ፣ እንዲህ ሲል። ከሰማይ ካልተሰጠው ሰው እንዳች ሊቀበል አይችልም።  
 28 እናንተ። እኔ ክርስቶስ አይደለሁም፣ ነገር ግን። ከእርሱ በፊት ተልኪአለሁ እንዳልሁ ራሳችሁ ትመሰክሩልኛላችሁ።  
 29 ሙሽራይቱ ያለችው እርሱ ሙሽራ ነው፤ ቆሞ የሚሰማው ሚዜው ግን በሙሽራው ድምጽ እጅግ ደስ ይለዋል። እንግዲህ ይህ ደስታዬ ተፈጸመ።  
 30 እርሱ ሊልቅ

እኔ ግን ላንስ ያስፈልጋል።  
 31 ከላይ የሚመጣው ከሁሉ በላይ ነው፤ ከምድር የሚሆነው የምድር ነው የምድሩንም ይናገራል። ከሰማይ የሚመጣው ከሁሉ በላይ ነው።  
 32 የየውንና የሰማውንም ይህን ይመሰክራል፣ ምስክሩንም የሚቀበለው የለም።  
 33 ምስክሩን የተቀበለ እግዚአብሔር እውነተኛ እንደ ሆነ አተመ።  
 34 እግዚአብሔር የላከው የእግዚአብሔርን ቃል ይናገራልና፤ እግዚአብሔር መንፈሱን ሰፍሮ አይሰጥምና።  
 35 አባት ልጁን ይወዳል ሁሉንም በእጁ ሰጥቶታል።  
 36 በልጁ የሚያምን የዘላለም ሕይወት አለው፤ በልጁ የማያምን ግን የእግዚአብሔር ቁጥጥር በእርሱ ላይ ይኖራል እንጂ ሕይወትን አያይም።

**4** እንግዲህ። ኢየሱስ ከዮሐንስ ይልቅ ደቀ መዛሙርት ያደርጋል ያጠምቅማል ማለትን ፈሪሳውያን እንደ ሰሙ ጌታ ባወቀ ጊዜ፣  
 2-4 በሰማርያም ሊያልፍ ግድ ሆነበት።  
 5 ስለዚህ ያዕቆብ ለልጁ ለዮሴፍ በሰጠው ስፍራ አጠገብ ወደምትሆን ሲካር ወደምትባል የሰማርያ ከተማ መጣ፤  
 6 በዚያም የያዕቆብ ጉድጓድ ነበረ። ኢየሱስም መንገድ ከመሄድ ደክሞ በጉድጓድ አጠገብ እንዲህ ተቀመጠ፤ ጊዜውም ስድስት ሰዓት ያህል ነበረ።  
 7 ከሰማርያ አንዲት ሴት ውኃ ልትቀዳ መጣች። ኢየሱስም። ውኃ አጠጪኝ አላት፤  
 8 ደቀ መዛሙርቱ ምግብ ሊገዙ ወደ ከተማ ሄደው ነበርና።  
 9 ስለዚህ ሳምራዊቲቱ። አንተ የይሁዳ ሰው ስትሆን ሳምራዊት ሴት ከምሆን ከእኔ መጠጥ እንዴት ትለምናለህ? አለችው፤ አይሁድ ከሳምራውያን ጋር አይተባበሩም ነበርና።  
 10 ኢየሱስ መልሶ። የእግዚአብሔርን ስጦታና። ውኃ አጠጪኝ የሚልሽ ማን መሆኑንስ ብታውቁ፣ አንቺ ትለምኚው ነበርሽ የሕይወትም ውኃ ይሰጥሽ ነበር አላት።  
 11 ሴቲቱ። ጌታ ሆይ፣ መቅጃ የለህም ጉድጓዱም ጥልቅ ነው፤ እንግዲህ የሕይወት ውኃ ከወዴት ታገኛለህ?  
 12 በእውኑ አንተ ይህን ጉድጓድ ከሰጠን ከአባታችን ከያዕቆብ ትበልጣለህ? ራሱም ልጆቹም ከብቶቹም ከዚህ ጠጥተዋል አለችው።  
 13 ኢየሱስም መልሶ። ከዚህ ውኃ የሚጠጣ ሁሉ እንደ ገና ይጠማል፤  
 14 እኔ ከምስጠው ውኃ የሚጠጣ ሁሉ ግን ለዘላለም አይጠማም፣ እኔ የምስጠው ውኃ በእርሱ ውስጥ ለዘላለም ሕይወት የሚፈልቅ የውኃ ምንጭ ይሆናል እንጂ አላት።  
 15 ሴቲቱ። ጌታ ሆይ፣ እንዳልጠማ ውኃም ልቀዳ ወደዚህ እንዳልመጣ ይህን ውኃ ስጠኝ አለችው።  
 16 ኢየሱስም። ሂጂና

ባልሽን ጠርተሽ ወደዚህ ነዩ አላት።<sup>17</sup> ሴቲቱ መልሳ። ባል የለኝም አለችው። ኢየሱስ፦ ባል የለኝም በማለትሽ መልካም ተናገርሽ፤<sup>18</sup> አምስት ባሎች ነበሩሽና፤ አሁን ከአንቺ ጋር ያለው ባልሽ አይደለም፤ በዚህስ እውነት ተናገርሽ አላት።<sup>19</sup> ሴቲቱ፦ ጌታ ሆይ፤ አንተ ነቢይ እንደ ሆንህ አያለሁ።<sup>20</sup> አባቶቻችን በዚህ ተራራ ሰገዱ፤ እናንተም። ሰው ሊሰግድበት የሚገባው ስፍራ በኢየሩሳሌም ነው ትላላችሁ አለችው።<sup>21</sup> ኢየሱስም እንዲህ አላት። አንቺ ሴት፤ እመኚኝ፤ በዚህ ተራራ ወይም በኢየሩሳሌም ለአብ የማትሰግዱበት ጊዜ ይመጣል።<sup>22</sup> እናንተስ ለማታውቁት ትሰግዳላችሁ፤ እኛ መዳን ከአይሁድ ነውና ለምናውቀው እንሰግዳለን።<sup>23</sup> ነገር ግን በእውነት የሚሰግዱ ለአብ በመንፈስና በእውነት የሚሰግዱበት ጊዜ ይመጣል አሁንም ሆኖአል፤ አብ ሊሰግዱለት እንደ እነዚህ ያሉትን ይሻልና፤<sup>24</sup> እግዚአብሔር መንፈስ ነው። የሚሰግዱለትም በመንፈስና በእውነት ሊሰግዱለት ያስፈልጋቸዋል።<sup>25</sup> ሴቲቱ፦ ክርስቶስ የሚባል መሴሕ እንዲመጣ አውቃለሁ፤ እርሱ ሲመጣ ሁሉን ይነግረናል አለችው።<sup>26</sup> ኢየሱስ፦ የምናገርሽ እኔ እርሱ ነኝ አላት።<sup>27</sup> በዚያም ጊዜ ደቀ መዛሙርቱ መጡና ከሴት ጋር በመነጋገሩ ተደነቁ፤ ነገር ግን። ምን ትፈልጋለሽ? ወይም። ስለ ምን ትናገራታለህ? ያለ ማንም አልነበረም።<sup>28</sup> ሴቲቱም እንስራዋን ትታ ወደ ከተማ ሄደች ለሰዎችም።<sup>29</sup> ያደረግሁትን ሁሉ የነገረኝን ሰው ኑና እዩ፤ እንጂ እርሱ ክርስቶስ ይሆንን? አለች።<sup>30</sup> ከከተማ ወጥተው ወደ እርሱ ይመጡ ነበር።<sup>31</sup> ይህም ሲሆን ሳለ ደቀ መዛሙርቱ። መምህር ሆይ፤ ብላ ብለው ለመኑት።<sup>32</sup> እርሱ ግን። እናንተ የማታውቁት የምበላው መብል ለእኔ አለኝ አላችው።<sup>33</sup> ስለዚህ ደቀ መዛሙርቱ። የሚበላው አንዳች ሰው አምጥቶለት ይሆንን? ተባባሉ።<sup>34</sup> ኢየሱስም እንዲህ አላችው። የእኔስ መብል የላከኝን ፈቃድ አደርግ ዘንድ ሥራውንም እፈጽም ዘንድ ነው።<sup>35</sup> እናንተ። ገና አራት ወር ቀርቶአል መከርም ይመጣል ትሉ የለምን? እነሆ እላችኋለሁ፤ ዓይናችሁን አንሁ አዝመራውም አሁን እንደ ነጣ እርሻውን ተመልከቱ።<sup>36</sup> የሚያጭድ ደመወዝን ይቀበላል፤ የሚዘራና የሚያጭድም አብረው ደስ እንዲላቸው ለዘላለም ሕይወት ፍሬን ይሰበስባል።<sup>37</sup> አንዱ ይዘራል አንዱም ያጭዳል የሚለው ቃል

በዚህ እውነት ሆኖአልና።<sup>38</sup> እኔም እናንተ ያልደከማችሁበትን ታጭዱ ዘንድ ሰደድኋችሁ፤ ሌሎች ደከሙ እናንተም በድካማቸው ገባችሁ።<sup>39</sup> ሴቲቱም። ያደረግሁትን ሁሉ ነገረኝ ብላ ስለ መስከረችው ቃል ከዚያች ከተማ የሰማርያ ሰዎች ብዙ አመኑበት።<sup>40</sup> የሰማርያ ሰዎችም ወደ እርሱ በመጡ ጊዜ በእነርሱ ዘንድ እንዲኖር ለመኑት፤ በዚያም ሁለት ቀን ያህል ኖረ።<sup>41</sup> ስለ ቃሉ ከፊተኞች ይልቅ ብዙ ሰዎች አመኑ፤<sup>42</sup> ሴቲቱንም። አሁን የምናምን ስለ ቃልሽ አይደለም፤ እኛ ራሳችን ሰምተነዋልና፤ እርሱም በእውነት ክርስቶስ የዓለም መድኃኒት እንደ ሆነ እናውቃለን ይሉአት ነበር።<sup>43</sup> ከሁለቱ ቀኖችም በኋላ ከዚያ ወጥቶ ወደ ገሊላ ሄደ።<sup>44</sup> ነቢይ በገዛ አገሩ እንዳይከበር ኢየሱስ ራሱ መስክሮአልና።<sup>45</sup> ወደ ገሊላም በመጣ ጊዜ። የገሊላ ሰዎች ራሳቸው ደግሞ ለበዓል መጥተው ነበርና በበዓል በኢየሩሳሌም ያደረገውን ሁሉ ስላዩ ተቀበሉት።<sup>46</sup> ኢየሱስም ውኃውን የወይን ጠጅ ወዳደረገባት ወደ ገሊላ ቃና ዳግመኛ መጣ። በቅፍርናምም ልጁ የታመመበት ከንጉሥ ቤት አንድ ሹም ነበረ።<sup>47</sup> እርሱም ኢየሱስ ከይሁዳ ወደ ገሊላ እንደ መጣ ሰምቶ ልጁ ሊሞት ስላለው ወደ እርሱ ሄደ ወርዶም እንዲፈውስለት ለመነው።<sup>48</sup> ስለዚህም ኢየሱስ። ምልክትና ድንቅ ነገር ካላያችሁ ከቶ አታምኑም አለው።<sup>49</sup> ሹሙም። ጌታ ሆይ፤ ብላቴናዩ ሳይሞት ውረድ አለው።<sup>50</sup> ኢየሱስም። ሂድ፤ ልጅህ በሕይወት አለ አለው። ሰውዬውም ኢየሱስ የነገረውን ቃል አምኖ ሄደ።<sup>51</sup> እርሱም ሲወርድ ሳለ ባርቹ ተገናኙትና። ብላቴናህ በሕይወት አለ ብለው ነገሩት።<sup>52</sup> እርሱም በጎ የሆነበትን ሰዓት ጠየቃቸው፤ እነርሱም። ትናንት በሰባት ሰዓት ንዳዱ ለቀቀው አሉት።<sup>53</sup> አባቱም ኢየሱስ። ልጅህ በሕይወት አለ ባለው በዚያ ሰዓት እንደ ሆነ አወቀ፤ እርሱም ከቤተ ሰዎቹ ሁሉ ጋር አመነ።<sup>54</sup> ይህም ደግሞ ኢየሱስ ከይሁዳ ወደ ገሊላ መጥቶ ያደረገው ሁለተኛ ምልክት ነው።

**5** ከዚህ በኋላ የአይሁድ በዓል ነበረ፤ ኢየሱስም ወደ ኢየሩሳሌም ወጣ።<sup>2</sup> በኢየሩሳሌምም በበጎች በር አጠገብ በዕብራይስጥ ቤተ ሳይዳ የምትባል አንዲት መጠመቂያ ነበረች፤ አምስትም መመላለሻ ነበረባት።<sup>3</sup> በእነዚህ ውስጥ የውኃውን መንቀሳቀስ እየጠበቁ በሽተኞችና ዕውሮች አንካሳችም ሰውነታቸውም የሰለለ ብዙ ሕዝብ ይተኙ ነበር።<sup>4</sup> አንዳንድ ጊዜ የጌታ መልአክ ወደ

መጠመቂያይቱ ወርዶ ውኃውን ያናውጥ ነበርና፤ እንግዲህ ከውኃው መናወጥ በኋላ በመጀመሪያ የገባ ከማናቸው ካለበት ደዌ ጤናማ ይሆን ነበር።<sup>5</sup> በዚያም ከሠላሳ ስምንት ዓመት ጀምሮ የታመመ አንድ ሰው ነበረ፤<sup>6</sup> ኢየሱስ ይህን ሰው ተኝቶ ባየ ጊዜ፥ እስከ አሁን ብዙ ዘመን እንዲሁ እንደ ነበረ አውቆ፥ ልትድን ትወዳለህን? አለው።<sup>7</sup> ድውዌም፥ ጌታ ሆይ፥ ውኃው በተናወጠ ጊዜ በመጠመቂያይቱ ውስጥ የሚያናረኝ ሰው የለኝም ነገር ግን እኔ ስመጣ ሳለሁ ሌላው ቀድሞኝ ይወርዳል ብሎ መለሰለት።<sup>8</sup> ኢየሱስ፥ ተነሣና አልጋህን ተሸክመህ ሂድ አለው።<sup>9</sup> ወዲያውም ሰውዬው ዳነ አልጋውንም ተሸክሞ ሄደ።<sup>10</sup> ያም ቀን ሰንበት ነበረ። ስለዚህ አይሁድ የተፈወሰውን ሰው፥ ሰንበት ነው አልጋህንም ልትሸክም አልተፈቀደልህም አሉት።<sup>11</sup> እርሱ ግን፥ ያዳኝኝ ያ ሰው፥ አልጋህን ተሸክመህ ሂድ አለኝ ብሎ መለሰላቸው።<sup>12</sup> እነርሱም፥ አልጋህን ተሸክመህ ሂድ ያለህ ሰው ማን ነው? ብለው ጠየቁት።<sup>13</sup> ዳሩ ግን በዚያ ስፍራ ሕዝብ ስለ ነበሩ ኢየሱስ ፈቀቅ ብሎ ነበርና የተፈወሰው ሰው ማን እንደ ሆነ አላወቀም።<sup>14</sup> ከዚህ በኋላ ኢየሱስ በመቅደስ አገኘውና፥ እነሆ፥ ድነሃል፤ ከዚህ የሚብስ እንዳይደርስብህ ወደ ፊት ኃጢአት አትሥራ አለው።<sup>15</sup> ሰውዬው ሄዶ ያዳነው ኢየሱስ እንደ ሆነ ለአይሁድ ነገረ።<sup>16</sup> ስለዚህም በሰንበት ይህን ስላደረገ አይሁድ ኢየሱስን ያሳድዱት ነበር ሊገድሉትም ይፈልጉ ነበር።<sup>17</sup> ኢየሱስ ግን፥ አባቴ እስከ ዛሬ ይሠራል እኔም ደግሞ እሠራለሁ ብሎ መለሰላቸው።<sup>18</sup> እንግዲህ ሰንበትን ስለ ሻረ ብቻ አይደለም፥ ነገር ግን ደግሞ ራሱን ከእግዚአብሔር ጋር አስተካክሎ፥ እግዚአብሔር አባቴ ነው ስላለ፥ ስለዚህ አይሁድ ሊገድሉት አብዝተው ይፈልጉት ነበር።<sup>19</sup> ስለዚህ ኢየሱስ መለሰ እንዲህም አላቸው። እውነት እውነት እላችኋለሁ፥ አብ ሲያደርግ ያየውን ነው እንጂ ወልድ ከራሱ ሊያደርግ ምንም አይችልም፤ ያ የሚያደርገውን ሁሉ ወልድ ደግሞ ይህን እንዲሁ ያደርጋልና።<sup>20</sup> አብ ወልድን ይወዳልና፥ የሚያደርገውንም ሁሉ ያሳየዋል፤ እናንተም ትደነቁ ዘንድ ከዚህ የሚበልጥ ሥራ ያሳየዋል።<sup>21</sup> አብ ሙታንን እንደሚያነሣ ሕይወትም እንደሚሰጣቸው፥ እንዲሁ ወልድ ደግሞ ለሚወዳቸው ሕይወትን ይሰጣቸዋል።<sup>22-24</sup> እውነት እውነት እላችኋለሁ፥ ቃሌን የሚሰማ የላከኝንም የሚያምን የዘላለም ሕይወት

አለው፥ ከሞትም ወደ ሕይወት ተሻገረ እንጂ ወደ ፍርድ አይመጣም።<sup>25</sup> እውነት እውነት እላችኋለሁ፥ ሙታን የእግዚአብሔርን ልጅ ድምፅ የሚሰሙበት ሰዓት ይመጣል እርሱም አሁን ነው፤ የሚሰሙትም በሕይወት ይኖራሉ።<sup>26</sup> አብ በራሱ ሕይወት እንዳለው እንዲሁ ደግሞ ለወልድ በራሱ ሕይወት እንዲኖረው ሰጥቶታልና።<sup>27</sup> የሰው ልጅም ስለ ሆነ ይፈርድ ዘንድ ሥልጣን ሰጠው።<sup>28-30</sup> እኔ ከራሴ አንዳች ላደርግ አይቻለኝም፤ እንደ ሰማሁ እፈርዳለሁ ፍርዶም ቅን ነው፥ የላከኝን ፈቃድ እንጂ ፈቃዴን አልሻምና።<sup>31</sup> እኔ ስለ እኔ ስለ ራሴ ብመሰክር ምስክሩ እውነት አይደለም፤<sup>32</sup> ስለ እኔ የሚመሰክር ሌላ ነው፥ እርሱም ስለ እኔ የሚመሰክረው ምስክር እውነት እንደ ሆነ አውቃለሁ።<sup>33</sup> እናንተ ወደ ዮሐንስ ልካችኋል እርሱም ለእውነት መስክርአል።<sup>34</sup> እኔ ግን ከሰው ምስክር አልቀበልም፥ እናንተ እንድትድኑ ይህን እላለሁ እንጂ።<sup>35</sup> እርሱ የሚነድና የሚያበራ መብራት ነበረ፥ እናንተም ጥቂት ዘመን በብርሃኑ ደስ ሊላችሁ ወደዳችሁ።<sup>36</sup> እኔ ግን ከዮሐንስ ምስክር የሚበልጥ ምስክር አለኝ፤ አብ ልፈጽመው የሰጠኝ ሥራ፥ ይህ የማደርገው ሥራ፥ አብ እንደ ላከኝ ስለ እኔ ይመሰክራልና።<sup>37</sup> የላከኝ አብም እርሱ ስለ እኔ መስክርአል። ድምፁን ከቶ አልሰማችሁም፥ መልኩንም አላያችሁም፤<sup>38</sup> እርሱም የላከውን እናንተ አታምኑምና በእናንተ ዘንድ የሚኖር ቃሉ የላችሁም።<sup>39</sup> እናንተ በመጻሕፍት የዘላለም ሕይወት እንዳላችሁ ይመስላችኋልና እነርሱን ትመረምራላችሁ፤ እነርሱም ስለ እኔ የሚመሰክሩ ናቸው፤<sup>40</sup> ነገር ግን ሕይወት እንዲሆንላችሁ ወደ እኔ ልትመጡ አትወዱም።<sup>41-43</sup> እኔ በአባቴ ስም መጥቻለሁ አልተቀበላችሁኝም፤ ሌላው በራሱ ስም ቢመጣ እርሱን ትቀበሉታላችሁ።<sup>44</sup> እናንተ እርስ በርሳችሁ ክብር የምትቀበሉ ከአንዱም ከእግዚአብሔር ያለውን ክብር የማትፈልጉ፥ እንዴት ልታምኑ ትችላላችሁ? <sup>45</sup> እኔ በአብ ዘንድ የምከሳችሁ አይምሰላችሁ፤ የሚከሳችሁ አለ፤ እርሱም ተስፋ የምታደርጉት ሙሴ ነው።<sup>46</sup> ሙሴንስ ብታምኑት እኔን ባመናችሁ ነበር፤ እርሱ ስለ እኔ ጽፎአልና።<sup>47</sup> መጻሕፍትን ካላመናችሁ ግን ቃሌን እንዴት ታምናላችሁ?

**6** ከዚህ በኋላ ኢየሱስ ወደ ገሊላ ባሕር ግዳ ተሻገረ፤ እርሱም የጥብርያደስ ባሕር ነው።<sup>2</sup> በበሽተኞችም ያደረገውን ምልክቶች ስላዩ ብዙ ሕዝብ ተከተሉት።<sup>3</sup> ኢየሱስም ወደ

ተራራ ወጣና በዚያ ከደቀ መዛሙርቱ ጋር ተቀመጠ።<sup>4</sup> የአይሁድ በዓልም ፋሲካ ቀርቦ ነበር።<sup>5</sup> ኢየሱስም ዓይኖቹን አንሥቶ ብዙ ሕዝብ ወደ እርሱ ሲመጣ አየና ፊልጶስን። እነዚህ እንዲበሉ እንጀራ ከወዴት እንገላገን? አለው።<sup>6</sup> ራሱ ሊያደርግ ያለውን ያውቅ ነበርና ሊፈትነው ይህን ተናገረ።<sup>7</sup> ፊልጶስ። እያንዳንዳቸው ትንሽ ትንሽ እንኳ እንዲቀበሉ የሁለት መቶ ዲናር እንጀራ አይበቃቸውም ብሎ መለሰለት።<sup>8</sup> ከደቀ መዛሙርቱ አንዱ የስምዖን ጴጥሮስ ወንድም እንድርያሰ።<sup>9</sup> አምስት የገብስ እንጀራና ሁለት ዓሣ የያዘ ብላቴና በዚህ አለ፤ ነገር ግን እነዚህን ለሚያህሉ ሰዎች ይህ ምን ይሆናል? አለው።<sup>10</sup> ኢየሱስም። ሰዎቹን እንዲቀመጡ አድርጉ አለ። በዚያም ስፍራ ብዙ ሣር ነበረበት። ወንዶችም ተቀመጡ ቍጥራቸውም አምስት ሺህ የሚያህል ነበር።<sup>11</sup> ኢየሱስም እንጀራውን ያዘ። አመስግኖም ለደቀ መዛሙርቱ ሰጠ። ደቀ መዛሙርቱም ለተቀመጡት ሰዎች ሰጡአቸው እንዲሁም ከዓሣው በፈለጉት መጠን።<sup>12</sup> ከጠገቡም በኋላ ደቀ መዛሙርቱን። አንድ ስንኳ እንዳይጠፋ የተረፈውን ቍርስራሽ አከማቹ አላቸው።<sup>13</sup> ስለዚህ አከማቹ። ከበሉትም ከአምስቱ የገብስ እንጀራ የተረፈውን ቍርስራሽ አሥራ ሁለት መሶብ ሞሉ።<sup>14</sup> ከዚህ የተነሣ ሰዎቹ ኢየሱስ ያደረገውን ምልክት ባዩ ጊዜ። ይህ በእውነት ወደ ዓለም የሚመጣው ነቢይ ነው አሉ።<sup>15</sup> በዚህም ምክንያት ኢየሱስ ያነግሡት ዘንድ ሊመጡና ሊነጥቁት እንዳላቸው አውቆ ደግሞ ወደ ተራራ ብቻውን ፈቀቅ አለ።<sup>16</sup> በመሸም ጊዜ ደቀ መዛሙርቱ ወደ ባሕር ወረዱ።<sup>17</sup> በታንኳም ገብተው በባሕር ማዶ ወደ ቅፍርናሆም ይመጡ ነበር። አሁንም ጨልሞ ነበር፤ ኢየሱስም ገና ወደ እነርሱ አልመጣም ነበር፤<sup>18</sup> ብርቱ ነፋስም ስለ ነፈሰ ባሕሩ ተናወጠ።<sup>19</sup> ሆኖ አምስት ወይም ሠላሳ ምዕራፍ ከቀዘቱ በኋላም። ኢየሱስ በባሕር ላይ እየሄደ ወደ ታንኳይቱ ሲቀርብ አይተው ፈሩ።<sup>20</sup> እርሱ ግን። እኔ ነኝ፤ አትፍሩ አላቸው።<sup>21</sup> ስለዚህ በታንኳይቱ ሊቀበሉት ወደዱ፤ ወዲያውም ታንኳይቱ ወደሚሄዱበት ምድር ደረሰች።<sup>22</sup> በነገው በባሕር ማዶ ቆመው የነበሩ ሕዝቡ ከአንዲት ጀልባ በቀር በዚያ ሌላ ጀልባ እንዳልነበረች፤ ደቀ መዛሙርቱም ለብቻቸው እንደ ሄዱ እንጂ ኢየሱስ ከደቀ መዛሙርቱ ጋር ወደ ታንኳይቱ እንዳልገባ አዩ፤<sup>23</sup> ዳሩ ግን ሌሎች ጀልባዎች ጌታ

የባረከውን እንጀራ ወደ በሉበት ስፍራ አጠገብ ከጥብርያዶስ መጡ።<sup>24</sup> ሕዝቡም ኢየሱስ ወይም ደቀ መዛሙርቱ በዚያ እንዳልነበሩ ባዩ ጊዜ፤ ራሳቸው በጀልባዎቹ ገብተው ኢየሱስን እየፈለጉ ወደ ቅፍርናሆም መጡ።<sup>25</sup> በባሕር ማዶም ሲያገኙት። መምህር ሆይ፤ ወደዚህ መቼ መጣህ? አሉት።<sup>26</sup> ኢየሱስም መልሶ። እውነት እውነት እላችኋለሁ። የምትፈልጉኝ እንጀራን ስለ በላችሁና ስለ ጠገባችሁ ነው እንጂ ምልክቶችን ስላያችሁ አይደለም።<sup>27</sup> ለሚጠፋ መብል አትሥሩ፤ ነገር ግን ለዘላለም ሕይወት ለሚኖር መብል የሰው ልጅ ለሚሰጣችሁ ሥሩ፤ እርሱን እግዚአብሔር አብ አትሞታልና።<sup>28</sup> እንግዲህ። የእግዚአብሔርን ሥራ እንድንሠራ ምን እናድርግ? አሉት።<sup>29</sup> ኢየሱስ መልሶ። ይህ የእግዚአብሔር ሥራ እርሱ በላከው እንድታምኑ ነው አላቸው።<sup>30</sup> እንግዲህ። እንኪያ አይተን እንድናምንህ አንተ ምን ምልክት ታደርጋለህ? ምንስ ትሠራለህ? <sup>31</sup> ይበሉ ዘንድ ከሰማይ እንጀራ ሰጣቸው ተብሎ እንደ ተጻፈ አባቶቻችን በምድረ በዳ መና በሉ አሉት።<sup>32</sup> ኢየሱስም። እውነት እውነት እላችኋለሁ፤ እውነተኛ እንጀራ ከሰማይ የሚሰጣችሁ አባቱ ነው እንጂ ከሰማይ እንጀራ የሰጣችሁ ሙሴ አይደለም፤<sup>33</sup> የእግዚአብሔር እንጀራ ከሰማይ የሚወርድ ለዓለምም ሕይወትን የሚሰጥ ነውና አላቸው።<sup>34</sup> ስለዚህ። ጌታ ሆይ፤ ይህን እንጀራ ዘወትር ስጠን አሉት።<sup>35</sup> ኢየሱስም እንዲህ አላቸው። የሕይወት እንጀራ እኔ ነኝ፤ ወደ እኔ የሚመጣ ከቶ አይራብም በእኔ የሚያምንም ሁልጊዜ ከቶ አይጠማም።<sup>36</sup> ነገር ግን አይታችሁኝ እንዳላመናችሁ አልጓችሁ።<sup>37</sup> አብ የሚሰጠኝ ሁሉ ወደ እኔ ይመጣል፤ ወደ እኔም የሚመጣውን ከቶ ወደ ውጭ አላወጣውም፤<sup>38</sup> ፈቃዴን ለማድረግ አይደለም እንጂ የላከኝን ፈቃድ ለማድረግ ከሰማይ ወርጃለሁና።<sup>39</sup> ከሰጠኝም ሁሉ አንድን ስንኳ እንዳላጠፋ በመጨረሻው ቀን እንዳስነሣው እንጂ የላከኝ የአብ ፈቃድ ይህ ነው።<sup>40</sup> ልጅንም አይቶ በእርሱ የሚያምን ሁሉ የዘላለም ሕይወትን እንዲያገኝ የአባቱ ፈቃድ ይህ ነው፤ እኔም በመጨረሻው ቀን አስነሣለሁ።<sup>41</sup> እንግዲህ አይሁድ። ከሰማይ የወረደ እንጀራ እኔ ነኝ ስላለ ስለ እርሱ አንጐራጐሩና።<sup>42</sup> አባቱንና እናቱን የምናውቃቸው ይህ የዮሴፍ ልጅ ኢየሱስ አይደለም? እንግዲህ። ከሰማይ ወርጃለሁ እንዴት ይላል? አሉ።<sup>43</sup> ኢየሱስ መለሰ



አላቸውም። እርስ በርሳችሁ አታንጉራጉሩ።  
<sup>44</sup> የላከኝ አብ ከሳበር በቀር ወደ እኔ ሊመጣ የሚችል የለም፤ እኔም በመጨረሻው ቀን አስነሣለሁ።  
<sup>45</sup> ሁሉም ከእግዚአብሔር የተማሩ ይሆናሉ ተብሎ በነቢያት ተጽፎአል፤ እንግዲህ ከአብ የሰማ የተማረም ሁሉ ወደ እኔ ይመጣል።  
<sup>46</sup> አብን ያየ ማንም የለም፤ ከእግዚአብሔር ከሆነ በቀር። እርሱ አብን አይቶአል።  
<sup>47</sup> እውነት እውነት እላችኋለሁ በእኔ የሚያምን የዘላለም ሕይወት አለው።  
<sup>48</sup> የሕይወት እንጀራ እኔ ነኝ።  
<sup>49</sup> አባቶቻችሁ በምድረ በዳ መና በሉ ሞቱም፤  
<sup>50</sup> ሰው ከእርሱ በልቶ እንዳይሞት ከሰማይ አሁን የወረደ እንጀራ ይህ ነው።  
<sup>51</sup> ከሰማይ የወረደ ሕያው እንጀራ እኔ ነኝ፤ ሰው ከዚህ እንጀራ ቢበላ ለዘላለም ይኖራል፤ እኔም ስለ ዓለም ሕይወት የምሰጠው እንጀራ ሥጋዬ ነው።  
<sup>52</sup> እንግዲህ አይሁድ። ይህ ሰው ሥጋውን ልንበላ ይሰጠን ዘንድ እንዴት ይችላል? ብለው እርስ በርሳቸው ተከራከሩ።  
<sup>53</sup> ስለዚህ ኢየሱስ እንዲህ አላቸው። እውነት እውነት እላችኋለሁ። የሰውን ልጅ ሥጋ ካልበላችሁ ደሙንም ካልጠጣችሁ በራሳችሁ ሕይወት የላችሁም።  
<sup>54</sup> ሥጋዬን የሚበላ ደሜንም የሚጠጣ የዘላለም ሕይወት አለው። እኔም በመጨረሻው ቀን አስነሣለሁ።  
<sup>55</sup> ሥጋዬ እውነተኛ መብል ደሜም እውነተኛ መጠጥ ነውና።  
<sup>56</sup> ሥጋዬን የሚበላ ደሜንም የሚጠጣ በእኔ ይኖራል እኔም በእርሱ እኖራለሁ።  
<sup>57</sup> ሕያው አብ እንደ ላከኝ እኔም ከአብ የተነሣ ሕያው እንደምሆን፤ እንዲሁ የሚበላኝ ደግሞ ከእኔ የተነሣ ሕያው ይሆናል።  
<sup>58</sup> ከሰማይ የወረደ እንጀራ ይህ ነው፤ አባቶቻችሁ መና በልተው እንደ ሞቱ አይደለም፤ ይህን እንጀራ የሚበላ ለዘላለም ይኖራል።  
<sup>59</sup> በቅፍርናም ሲያስተምር ይህን በምክራብ አለ።  
<sup>60</sup> ከደቀ መዛሙርቱም ብዙዎች በሰሙ ጊዜ። ይህ የሚያስጨንቅ ንግግር ነው፤ ማን ሊሰማው ይችላል? አሉ።  
<sup>61</sup> ኢየሱስ ግን ደቀ መዛሙርቱ ስለዚህ እንዳንጉራጉሩ በልቡ አውቆ አላቸው። ይህ ያሰናክላችኋልን?  
<sup>62</sup> እንግዲህ የሰው ልጅ አስቀድሞ ወደ ነበረበት ሲወጣ ብታዩ እንዴት ይሆናል?  
<sup>63</sup> ሕይወትን የሚሰጥ መንፈስ ነው፤ ሥጋ ምንም አይጠቅምም፤ እኔ የነገርኋችሁ ቃል መንፈስ ነው ሕይወትም ነው።  
<sup>64</sup> ነገር ግን ከእናንተ የማያምኑ አሉ። ኢየሱስ የማያምኑት እነማን እንደ ሆኑ አሳልፎ የሚሰጠውም ማን እንደ ሆነ ከመጀመሪያ ያውቅ ነበርና።  
<sup>65</sup> ደግሞ። ስለዚህ አልኋችሁ።

ከአብ የተሰጠው ካልሆነ ወደ እኔ ሊመጣ የሚችል የለም አለ።  
<sup>66</sup> ከዚህም የተነሣ ከደቀ መዛሙርቱ ብዙዎች ወደ ኋላ ተመለሱ፤ ወደ ፊትም ከእርሱ ጋር አልሄዱም።  
<sup>67</sup> ኢየሱስም ለአሥራ ሁለቱ። እናንተ ደግሞ ልትሄዱ ትወዳላችሁ? አለ።  
<sup>68</sup> ስምዖን ጴጥሮስ። ጌታ ሆይ፤ ወደ ማን እንሄዳለን? አንተ የዘላለም ሕይወት ቃል አለህ፤  
<sup>69</sup> እኛስ አንተ ክርስቶስ የሕያው የእግዚአብሔር ልጅ እንደ ሆንህ አምነናል አውቀናልም ብሎ መለሰለት።  
<sup>70</sup> ኢየሱስም። እኔ እናንተን አሥራ ሁለታችሁን የመረጥኋችሁ አይደለምን? ከእናንተም አንዱ ዲያብሎስ ነው ብሎ መለሰላቸው።  
<sup>71</sup> ስለ ስምዖንም ልጅ ስለ አስቆሮቱ ይሁዳ ተናገረ፤ ከአሥራ ሁለቱ አንዱ የሆነ እርሱ አሳልፎ ይሰጠው ዘንድ አለውና።

**7** ከዚህም በኋላ ኢየሱስ አይሁድ ሊገድሉት ይፈልጉ ስለ ነበር በይሁዳ ሊመላለስ አይወድም ነበርና በገሊላ ይመላለስ ነበር።  
<sup>2</sup> የአይሁድም የዳስ በዓል ቀርቦ ነበር።  
<sup>3</sup> እንግዲህ ወንድሞቹ። ደቀ መዛሙርትህ ደግሞ የምታደርገውን ሥራ እንዲያዩ ከዚህ ተነሣና ወደ ይሁዳ ሂድ፤  
<sup>4</sup> ራሱ ሊገለጥ እየፈለገ በሰውር የሚሠራ የለምና። እነዚህን ብታደርግ ራስህን ለዓለም ግለጥ አሉት።  
<sup>5</sup> ወንድሞቹ ስንኳ አላመኑብትም ነበርና።  
<sup>6</sup> ኢየሱስም እንዲህ አላቸው። ጊዜዬ ገና አልደረሰም፤ ጊዜያችሁ ግን ዘወትር የተመቸ ነው።  
<sup>7</sup> ዓለም እናንተን ሊጠላ አይቻለውም፤ እኔ ግን ሥራው ክፉ መሆኑን እመሰክርበታለሁና እኔን ይጠላኛል።  
<sup>8</sup> እናንተ ወደዚህ በዓል ውጡ፤ እኔስ ጊዜዬ ገና ስላልተፈጸመ ወደዚህ በዓል ገና አልወጣም።  
<sup>9</sup> ይህንም አላቸውና በገሊላ ቀረ።  
<sup>10</sup> ወንድሞቹ ግን ወደ በዓሉ ከወጡ በኋላ በዚያን ጊዜ እርሱ ደግሞ በግልጥ ሳይሆን ተሰውሮ ወጣ።  
<sup>11</sup> አይሁድም። እርሱ ወዴት ነው? እያሉ በበዓሉ ይፈልጉት ነበር።  
<sup>12</sup> በሕዝብም መካከል ስለ እርሱ ብዙ ማንጉራጉር ነበረ፤ አንዳንዱም። ደግ ሰው ነው፤ ሌሎች ግን። አይደለም፤ ሕዝቡን ግን ያስታል ይሉ ነበር።  
<sup>13</sup> ዳሩ ግን አይሁድን ስለ ፈሩ ማንም ስለ እርሱ በግልጥ አይናገርም ነበር።  
<sup>14</sup> አሁንም በበዓሉ እኩሌታ ኢየሱስ ወደ መቅደስ ወጥቶ ያስተምር ነበር።  
<sup>15</sup> አይሁድም። ይህ ሰው ሳይማር መጻሕፍትን እንዴት ያውቃል? ብለው ይደነቁ ነበር።  
<sup>16</sup> ስለዚህ ኢየሱስ መለሰ እንዲህም አላቸው። ትምህርቱስ ከላከኝ ነው እንጂ ከእኔ አይደለም፤  
<sup>17</sup> ፈቃዱን ሊያደርግ የሚወድ

ቢኖር፤ እርሱ ይህ ትምህርት ከእግዚአብሔር ቢሆን ወይም እኔ ከራሴ የምናገር ብሆን ያውቃል።<sup>18</sup> ከራሱ የሚናገር የራሱን ክብር ይፈልጋል፤ የላከውን ክብር የሚፈልግ ግን እርሱ እውነተኛ ነው በእርሱም ዓመገ የለበትም።<sup>19</sup> ሙሴ ሕግን አልሰጣችሁም? ከእናንተ ግን ሕግን የሚያደርግ አንድ ስንኳ የለም። ልትገድሱኝ ስለ ግን ትፈልጋላችሁ?<sup>20</sup> ሕዝቡ መለሱና። ጋኔን አለብህ፤ ግን ሊገድልህ ይፈልጋል? አሉት።<sup>21</sup> ኢየሱስ መለሰ አላቸውም። አንድ ሥራ አደረግሁ ሁላችሁም ታደንቃላችሁ።<sup>22</sup> ስለዚህ ሙሴ መገረዝን ሰጣችሁ፤ ከአባቶችም ነው እንጂ ከሙሴ አይደለም፤ በሰንበትም ሰውን ትገርዛላችሁ።<sup>23</sup> የሙሴ ሕግ እንዳይሻር ሰው በሰንበት መገረዝን የሚቀበል ከሆነስ ሰውን ሁለንተናውን በሰንበት ጤናማ ስላደረግሁ ትቁጡኛላችሁን?<sup>24</sup> ቅን ፍርድ ፍረዱ እንጂ በመልክ አትፍረዱ።<sup>25</sup> እንግዲህ ከኢየሩሳሌም ሰዎች አንዳንዶቹ እንዲህ አሉ። ሊገድሱት የሚፈልጉት ይህ አይደለምን?<sup>26</sup> እነሆም፤ በግልጥ ይናገራል አንዳችሁ አይሉትም። አለቆቹ ይህ ሰው በእውነት ክርስቶስ እንደ ሆነ በእውነት አወቁን?<sup>27</sup> ነገር ግን ይህን ከወዴት እንደ ሆነ አውቀናል፤ ክርስቶስ ሲመጣ ግን ከወዴት እንደ ሆነ ግንም አያውቅም።<sup>28</sup> እንግዲህ ኢየሱስ በመቅደስ ሲያስተምር። እኔንም ታውቁኛላችሁ ከወዴትም እንደ ሆንሁ ታውቃላችሁ፤ እኔም በራሴ አልመጣሁም ነገር ግን እናንተ የማታውቁት የላከኝ እውነተኛ ነው፤<sup>29</sup> እኔ ግን ከእርሱ ዘንድ ነኝ እርሱም ልኮኛልና አውቀዋለሁ ብሎ ጮኸ።<sup>30</sup> ስለዚህ ሊይዙት ይፈልጉ ነበር፤ ነገር ግን ጊዜው ገና ስላልደረሰ ግንም እጁን አልጫነበትም።<sup>31</sup> ከሕዝቡ ግን ብዙዎች አመኑበትና። ክርስቶስ በመጣ ጊዜ ይህ ካደረጋቸው ምልክቶች ይልቅ ያደርጋልን? አሉ።<sup>32</sup> ፈሪሳውያንም ሕዝቡ ስለ እርሱ እንደዚህ ሲያንጉራጉሩ ሰሙ፤ የካህናት አለቆችም ፈሪሳውያንም ሊይዙት ሎሎዎችን ላኩ።<sup>33</sup> ኢየሱስም። ገና ጥቂት ጊዜ ከእናንተ ጋር እቆያለሁ ወደ ላከኝም እሄዳለሁ።<sup>34</sup> ትፈልጉኛላችሁ አታገኙኝምም፤ እኔም ወዳለሁበት እናንተ ልትመጡ አትችሉም አለ።<sup>35</sup> እንግዲህ አይሁድ። እኛ እንዳናገኘው ይህ ወዴት ይሄድ ዘንድ አለው? በግሪክ ሰዎች መካከል ተበትነው ወደሚኖሩት ሊሄድና የግሪክን ሰዎች ሊያስተምር አለውን?<sup>36</sup> እርሱ።

ትፈልጉኛላችሁ አታገኙኝምም እኔም ወዳለሁበት እናንተ ልትመጡ አትችሉም የሚለው ይህ ቃል ምንድር ነው? ብለው እርስ በርሳቸው ተነጋገሩ።<sup>37</sup> ከበዓሉም በታላቁ በኋለኛው ቀን ኢየሱስ ቆሞ። ግንም የተጠባ ቢኖር ወደ እኔ ይምጣና ይጠጣ።<sup>38</sup> በእኔ የሚያምን መጽሐፍ እንዳለ፤ የሕይወት ውኃ ወንዝ ከሆዱ ይፈልጋል ብሎ ጮኸ።<sup>39</sup> ይህን ግን በእርሱ የሚያምኑ ሊቀበሉት ስላላቸው ስለ መንፈስ ተናገረ፤ ኢየሱስ ገና ስላልከበረ መንፈስ ገና አልወረደም ነበርና።<sup>40</sup> ስለዚህ ከሕዝቡ አያሌ ሰዎች ይህን ቃል ሲሰሙ። ይህ በእውነት ነበዩ ነው አሉ፤<sup>41</sup> ሌሎች። ይህ ክርስቶስ ነው አሉ፤ ሌሎች ግን። ክርስቶስ በእውነት ከገሊላ ይመጣልን?<sup>42</sup> ክርስቶስ ከዳዊት ዘር ዳዊትም ከነበረባት መንደር ከቤተ ልሔም እንዲመጣ መጽሐፍ አላለምን? አሉ።<sup>43</sup> እንግዲህ ከእርሱ የተነሣ በሕዝቡ መካከል መለያየት ሆነ፤<sup>44</sup> ከእነርሱም አንዳንዶቹ ሊይዙት ወደዱ ነገር ግን እጁን ግንም አልጫነበትም።<sup>45</sup> ሎሎዎቹም ወደ ካህናት አለቆችና ወደ ፈሪሳውያን መጡ፤ እነዚያም። ያላመጣችሁት ስለ ምን ነው? አሉአቸው።<sup>46</sup> ሎሎዎቹ። እንደዚህ ሰው ግንም እንዲሁ ከቶ አልተናገረም ብለው መለሱ።<sup>47</sup> እንግዲህ ፈሪሳውያን። እናንተ ደግሞ ሳታችሁን?<sup>48</sup> ከአለቆች ወይስ ከፈሪሳውያን በእርሱ ያመነ አለን? ግን ሕግን የማያውቀው ይህ ሕዝብ ርጉም ነው ብለው መለሱላቸው።<sup>50</sup> ከእነርሱ አንዱ በሌሊት ቀድሞ ወደ እርሱ መጥቶ የነበረ ኒቆዲሞስ።<sup>51</sup> ሕጋችን አስቀድሞ ከእርሱ ሳይሰማ ምንስ እንዳደረገ ሳያውቅ በሰው ይፈርዳልን? አላቸው።<sup>52</sup> እነርሱም መለሱና። አንተም ደግሞ ከገሊላ ነህን? ነቢይ ከገሊላ እንዳይነሣ መርምርና እይ አሉት።<sup>53</sup> እያንዳንዱም ወደ ቤቱ ሄደ።

**8** ኢየሱስ ግን ወደ ደብረ ዘይት ሄደ።<sup>2</sup> ማለዳም ደግሞ ወደ መቅደስ ደረሰ ሕዝቡም ሁሉ ወደ እርሱ መጡ። ተቀምጦም ያስተምራቸው ነበር።<sup>3</sup> ጻፎችና ፈሪሳውያንም በምንዝር የተያዘችን ቤት ወደ እርሱ አመጡ በመካከልም እርሱን አቁመው።<sup>4</sup> መምህር ሆይ፤ ይህች ቤት ስታመነዝር ተገኝታ ተያዘች።<sup>5</sup> ሙሴም እንደነዚህ ያሉት እንዲወገሩ በሕግ አዘዘን፤ አንተስ ስለ እርስዎ ምን ትላለህ? አሉት።<sup>6</sup> የሚከሰቡትንም እንዲያገኙ ሊፈትኑት ይህን አሉ። ኢየሱስ ግን ጐንበስ ብሎ በጣቱ በምድር ላይ ጻፈ፤<sup>7</sup> መላልሰው በጠየቁት ጊዜ ግን ቀና

ብሎ። ከእናንተ ኃጢአት የሌለበት አስቀድሞ በድንጋይ ይውገራት አላቸው።<sup>8</sup> ደግሞም ጉንበስ ብሎ በጣቱ በምድር ላይ ጻፈ።<sup>9</sup> እነርሱም ይህን ሲሰሙ ሕለናቸው ወቀሳቸውና ከሽማግሌዎች ጀምረው እስከ ኋለኞች አንድ አንድ እያሉ ወጡ፤ ኢየሱስም ብቻውን ቀረ ሴቲቱም በመካከል ቆማ ነበረች።<sup>10</sup> ኢየሱስም ቀና ብሎ ከሴቲቱ በቀር ግንንም ባላየ ጊዜ። አንቺ ሴት፣ እነዚያ ከሳሾችሽ ወዴት አሉ? የፈረደብሽ የለምን? አላት።<sup>11</sup> እርስዎም። ጌታ ሆይ፣ አንድ ስንኳ አለች። ኢየሱስም። እኔም አልፈርድብሽም፤ ሂጂ ከአሁንም ጀምሮ ደግመሽ ኃጢአት አትሥረ አላት።<sup>12</sup> ደግሞም ኢየሱስ። እኔ የዓለም ብርሃን ነኝ፤ የሚከተሉኝ የሕይወት ብርሃን ይሆንለታል እንጂ በጨለማ አይመላለስም ብሎ ተናገራቸው።<sup>13</sup> ፈረሳውያንም። አንተ ስለ ራስህ ትመስክራለህ፤ ምስክርነትህ እውነት አይደለም አሉት።<sup>14</sup> ኢየሱስ መለሰ አላቸውም። እኔ ስለ ራሴ ምንም እንኳ ብመስክር ከወዴት እንደመጣሁ ወዴትም እንድሄድ አውቃለሁና ምስክርነቴ እውነት ነው፤ እናንተ ግን ከወዴት እንደ መጣሁ ወዴትም እንድሄድ አታውቁም።<sup>15</sup> እናንተ ሥጋዊ ፍርድን ትፈርዳላችሁ፤ እኔ በአንድ ሰው ስንኳ አልፈርድም።<sup>16</sup> የላከኝ አብ ከእኔ ጋር ነው እንጂ ብቻዬን አይደለሁምና እኔ ብፈርድ ፍርዴ እውነት ነው።<sup>17</sup> የሁለት ሰዎችም ምስክርነት እውነት እንደ ሆነ በሕጋችሁ ተጽፎአል።<sup>18</sup> ስለ ራሴ የምመስክር እኔ ነኝ፣ የላከኝም አብ ስለ እኔ ይመስክራል።<sup>19</sup> እንግዲህ። አባትህ ወዴት ነው? አሉት። ኢየሱስ መልሶ። እኔንም ወይም አባቴንም አታውቁም፤ እኔንስ ብታውቁኝ አባቴን ደግሞ ባወቃችሁ ነበር አላቸው።<sup>20</sup> ኢየሱስ በመቅደስ ሲያስተምር በግምጃ ቤት አጠገብ ይህን ነገር ተናገረ፤ ጊዜው ገና አልደረሰምና ማንም አልያዘውም።<sup>21</sup> ኢየሱስም ደግሞ። እኔ እሄዳለሁ ትፈልጉኛላችሁም በኃጢአታችሁም ትሞታላችሁ እኔ ወደምሄድበት እናንተ ልትመጡ አትችሉም አላቸው።<sup>22</sup> አይሁድም። እኔ ወደ ምሄድበት እናንተ ልትመጡ አትችሉም ማለቴ ራሱን ይገድላልን? እንጃ አሉ።<sup>23</sup> እናንተ ከታች ናችሁ፣ እኔ ከላይ ነኝ፤ እናንተ ከዚህ ዓለም ናችሁ፣ እኔ ከዚህ ዓለም አይደለሁም።<sup>24</sup> እንግዲህ። በኃጢአታችሁ ትሞታላችሁ አልጓችሁ፤ እኔ እንደሆንሁ ባታምኑ በኃጢአታችሁ ትሞታላችሁና አላቸው።<sup>25</sup> እንግዲህ። አንተ ማን ነህ? አሉት። ኢየሱስም።

ከመጀመሪያ ለእናንተ የተናገርሁት ነኝ።<sup>26</sup> ስለ እናንተ የምናገረው የምፈርደውም ብዙ ነገር አለኝ፤ ዳሩ ግን የላከኝ እውነተኛ ነው እኔም ከእርሱ የሰማሁትን ይህን ለዓለም እናገራለሁ አላቸው።<sup>27</sup> ስለ አብ እንደ ነገራቸው አላስተዋሉም።<sup>28</sup> ስለዚህም ኢየሱስ። የሰውን ልጅ ከፍ ከፍ ባደረጋችሁት ጊዜ እኔ እሆን ዘንድ አባቴም እንዳስተማረኝ እነዚህን እናገር ዘንድ እንጂ ከራሴ አንዳች እንዳላደርግ በዚያን ጊዜ ታውቃላችሁ።<sup>29</sup> የላከኝም ከእኔ ጋር ነው፤ እኔ ደስ የሚያሰኘውን ዘወትር አደርጋለሁና አብ ብቻዬን አይተወኝም አላቸው።<sup>30</sup> ይህን ሲናገር ብዙዎች በእርሱ አመኑ።<sup>31</sup> ኢየሱስም ያመኑትን አይሁድ። እናንተ በቃሌ ብትኖሩ በእውነት ደቀ መዛሙርቴ ናችሁ፤<sup>32</sup> እውነትንም ታውቃላችሁ እውነትም አርነት ያወጣችኋል አላቸው።<sup>33</sup> እነርሱም መልሰው። የአብርሃም ዘር ነን ለአንድም ስንኳ ከቶ ባረያዎች አልሆንም፤ አንተ። አርነት ትወጣላችሁ እንዴት ትላለህ? አሉት።<sup>34</sup> ኢየሱስ መለሰ። እንዲህ ሲል። እውነት እውነት እላችኋለሁ፣ ኃጢአት የሚያደርግ ሁሉ የኃጢአት ባርያ ነው።<sup>35</sup> ባርያም ለዘላለም በቤት አይኖርም፤ ልጁ ለዘላለም ይኖራል።<sup>36</sup> እንግዲህ ልጁ አርነት ቢያወጣችሁ በእውነት አርነት ትወጣላችሁ።<sup>37</sup> የአብርሃም ዘር መሆናችሁንስ አውቃለሁ ነገር ግን ቃሌ በእናንተ አይኖርምና ልትገድሉኝ ትፈልጋላችሁ።<sup>38</sup> እኔ በአባቴ ዘንድ ያየሁትን እናገራለሁ፤ እናንተም ደግሞ በአባታችሁ ዘንድ ያያችሁትን ታደርጋላችሁ።<sup>39</sup> መልሰውም። አባታችንስ አብርሃም ነው አሉት። ኢየሱስም። የአብሃም ልጆች ብትሆኑ የአብርሃምን ሥራ ባደረጋችሁ ነበር።<sup>40</sup> ነገር ግን አሁን ከእግዚአብሔር የሰማሁትን እውነት የነገርኋችሁን ሰው ልትገድሉኝ ትፈልጋላችሁ፤ አብርሃም እንዲህ አላደረገም።<sup>41</sup> እናንተ የአባታችሁን ሥራ ታደርጋላችሁ አላቸው። እኛስ ከዘመት አልተወለድንም አንድ አባት አለን እርሱም እግዚአብሔር ነው አሉት።<sup>42</sup> ኢየሱስም አላቸው። እግዚአብሔርስ አባታችሁ ከሆነ በወደዳችሁኝ ነበር፤ እኔ ከእግዚአብሔር ወጥቼ መጥቻለሁና፤ እርሱ ላከኝ እንጂ ከራሴ አልመጣሁምና።<sup>43</sup> ንግግሬን የማታስተውሉ ስለ ምንድር ነው? ቃሌን ልትሰሙ ስለማትችሉ ነው።<sup>44</sup> እናንተ ከአባታችሁ ከዲያብሎስ ናችሁ የአባታችሁንም ምኞት ልታደርጉ ትወዳላችሁ። እርሱ ከመጀመሪያ ነፍስ ገዳይ ነበረ፤ እውነትም

በእርሱ ስለ ሌላ በእውነት አልቆመም። ሐሰትን ሲናገር ከራሱ ይናገራል፤ ሐሰተኛ የሐሰትም አባት ነውና።<sup>45</sup> እኔ ግን እውነትን የምናገር ስለ ሆንሁ አታምኑኝም።<sup>46</sup> ከእናንተ ስለ ኃጢአት የሚወቅሰኝ ግን ነው? እውነት የምናገር ከሆንሁ እናንተ ስለ ምን አታምኑኝም?<sup>47</sup> ከእግዚአብሔር የሆነ የእግዚአብሔርን ቃል ይሰማል፤ እናንተ ከእግዚአብሔር አይደላችሁምና ስለዚህ አትሰሙም።<sup>48</sup> አይሁድ መልሰው። ሳምራዊ እንደ ሆንህ ጋኔንም እንዳለብህ በማለታችን እኛ መልካም እንል የለምን? አሉት።<sup>49</sup> ኢየሱስም መለሰ። እንዲህ ሲል። እኔስ ጋኔን የለብኝም ነገር ግን አባቴን አከብራለሁ እናንተም ታዋርዱኛላችሁ።<sup>50</sup> እኔ ግን የራሴን ክብር አልፈልግም፤ የሚፈልግ የሚፈርድም አለ።<sup>51</sup> እውነት እውነት እላችኋለሁ፤ ቃሌን የሚጠብቅ ቢኖር ለዘላለም ሞትን አያይም።<sup>52</sup> አይሁድ። ጋኔን እንዳለብህ አሁን አወቅን። አብርሃም ስንኳ ሞተ ነቢያትም፤ አንተም። ቃሌን የሚጠብቅ ቢኖር ለዘላለም ሞትን አይቀምስም ትላለህ።<sup>53</sup> በእውኑ አንተ ከሞተው ከአባታችን ከአብርሃም ትበልጣለህ? ነቢያትም ሞቱ፤ ራስህን ግንን ታደርጋለህ? አሉት።<sup>54</sup> ኢየሱስም መለሰ አለም። እኔ ራሴን ባከብር ክብራ ከንቱ ነው፤ የሚያከብረኝ እናንተ አምላካችን የምትሉት አባቴ ነው፤<sup>55</sup> አላወቃችሁትምም፤ እኔ ግን አውቀዋለሁ። አላውቀውም ብል እንደ እናንተ ሐሰተኛ በሆንሁ፤ ዳሩ ግን አውቀዋለሁ ቃሉንም እጠብቃለሁ።<sup>56</sup> አባታችሁ አብርሃም ቀኔን ያይ ዘንድ ሐሜት አደረገ፤ አየም ደስም አለው።<sup>57</sup> አይሁድም። ገና አምሳ ዓመት ያልሆነህ አብርሃምን አይተሃልን? አሉት።<sup>58</sup> ኢየሱስም። እውነት እውነት እላችኋለሁ፤ አብርሃም ሳይወለድ እኔ አለሁ አላቸው።<sup>59</sup> ስለዚህ ሊወግሩት ድንጋይ አነሡ፤ ኢየሱስ ግን ተሰወራቸው ከመቅደስም ወጥቶ በመካከላቸው አልፎ ሄደ።

**9** ሲያልፍም ከመወለዱ ጀምሮ ዕውር የሆነውን ሰው አየ።<sup>2</sup> ደቀ መዛሙርቱም። መምህር ሆይ፤ ይህ ሰው ዕውር ሆኖ እንዲወለድ ኃጢአት የሠራ ግን ነው? እርሱ ወይስ ወላጆቹ? ብለው ጠየቁት።<sup>3</sup> ኢየሱስም እንዲህ ብሎ መለሰ። የእግዚአብሔር ሥራ በእርሱ እንዲገለጥ ነው እንጂ እርሱ ወይም ወላጆቹ ኃጢአት አልሠሩም።<sup>4</sup> ቀን ሳለ የላከኝን ሥራ ላደርግ ይገባኛል፤ ግንም ሊሠራ የማይችልባት ሌሊት ትመጣለች።<sup>5</sup> በዓለም ሳለሁ የዓለም ብርሃን

ነኝ።<sup>6</sup> ይህን ብሎ ወደ መሬት እንትፍ አለ በምራቁም ጭቃ አድርጎ በጭቃው የዕውሩን ዓይኖች ቀባና።<sup>7</sup> ሂድና በሰሊሆም መጠመቂያ ታጠብ አለው፤ ትርጓሜው የተላከ ነው። ስለዚህ ሄዶ ታጠብ እያየም መጣ።<sup>8</sup> ጎረቤቶቹም ቀድሞም ሲለምን አይተውት የነበሩ። ይህ ተቀምጦ ይለምን የነበረ አይደለምን? አሉ።<sup>9</sup> ሌሎች። እርሱ ነው አሉ፤ ሌሎች። አይደለም እርሱን ይመስላል እንጂ አሉ፤ እርሱ። እኔ ነኝ አለ።<sup>10</sup> ታድያ። ዓይኖችህ እንዴት ተከፈቱ? አሉት።<sup>11</sup> እርሱ መልሶ። ኢየሱስ የሚባለው ሰው ጭቃ አድርጎ አይኖቹን ቀባና። ወደ ሰሊሆም መጠመቂያ ሄደህ ታጠብ አለኝ፤ ሄጄ ታጠቢም አየሁ አለ።<sup>12</sup> ያ ሰው ወዴት ነው? አሉት። አላውቅም አለ።<sup>13</sup> በፊት ዕውር የነበረውን ሰው ወደ ፈረሳውያን ወሰዱት።<sup>14</sup> ኢየሱስም ጭቃ አድርጎ ዓይኖቹን የከፈተበት ቀን ሰንበት ነበረ።<sup>15</sup> ስለዚህ ፈረሳውያን ደግሞ እንዴት እንዳየ እንደ ገና ጠየቁት። እርሱም። ጭቃ በዓይኖቼ አኖረ ታጠብሁም አያለሁም አላቸው።<sup>16</sup> ከፈረሳውያንም አንዳንዶቹ። ይህ ሰው ሰንበትን አያከብርምና ከእግዚአብሔር አይደለም አሉ። ሌሎች ግን። ኃጢአትኛ ሰው እንደነዚህ ያሉ ምልክቶች ሊያደርግ እንዴት ይችላል? አሉ።<sup>17</sup> በመካከላቸውም መለያየት ሆነ። ከዚህም የተነሣ ዕውሩን። አንተ ዓይኖችህን ስለ ከፈተ ስለ እርሱ ምን ትላለህ? ደግሞ አሉት። እርሱም። ነቢይ ነው አለ።<sup>18</sup> አይሁድ የዚያን ያየውን ወላጆች እስኪጠሩ ድረስ ዕውር እንደ ነበረ እንዳየም ስለ እርሱ አላመኑም።<sup>19</sup> እነርሱንም። እናንተ ዕውር ሆኖ ተወለደ የምትሉት ልጆችሁ ይህ ነውን? ታድያ አሁን እንዴት ያያል? ብለው ጠየቁአቸው።<sup>20</sup> ወላጆቹም መልሰው። ይህ ልጆችን እንደ ሆነ ዕውርም ሆኖ እንደ ተወለደ አናውቃለን፤<sup>21</sup> ዳሩ ግን አሁን እንዴት እንዳየ አናውቅም። ወይም ዓይኖቹን ግን እንደ ከፈተ እኛ አናውቅም፤ ጠይቁት እርሱ ሙሉ ሰው ነው፤ እርሱ ስለ ራሱ ይናገራል አሉ።<sup>22</sup> ወላጆቹ አይሁድን ስለ ፈሩ ይህን አሉ፤ እርሱ ክርስቶስ ነው ብሎ የሚመሰክር ቢኖር ከምክራብ እንዲያወጡት አይሁድ ከዚህ በፊት ተስማምተው ነበርና።<sup>23</sup> ስለዚህ ወላጆቹ። ሙሉ ሰው ነው። ጠይቁት አሉ።<sup>24</sup> ስለዚህ ዕውር የነበረውን ሰው ሁለተኛ ጠርተው። እግዚአብሔርን አክብር፤ ይህ ሰው ኃጢአትኛ መሆኑን እኛ እናውቃለን አሉት።<sup>25</sup> እርሱም መልሶ። ኃጢአትኛ መሆኑን

አላውቅም፤ ዕውር እንደ ነበርሁ አሁንም እንዳይ ይህን አንድ ነገር አውቃለሁ አለ።<sup>26</sup> ደግሞውም። ምን አደረገልህ? እንዴትስ ዓይኖችህን ከፈተ? አሉት።<sup>27</sup> እርሱም መልሶ። አስቀድሜ ነገርኋችሁ አልሰማችሁም፤ ስለ ምን ዳግመኛ ልትሰሙ ትወዳላችሁ? እናንተ ደግሞ ደቀ መዛሙርቱ ልትሆኑ ትወዳላችሁን? አላቸው።<sup>28</sup> ተሳድሰውም። አንተ የእርሱ ደቀ መዛሙር ነህ፤ እኛ ግን የሙሴ ደቀ መዛሙርት ነን፤<sup>29</sup> እግዚአብሔር ሙሴን እንደ ተናገረው እኛ እናውቃለን፤ ይህ ሰው ግን ከወዴት እንደ ሆነ አናውቅም አሉት።<sup>30</sup> ሰውዬው መለሰ እንዲህም አላቸው። ከወዴት እንደ ሆነ እናንተ አለማወቃችሁ ይህ ድንቅ ነገር ነው። ዳሩ ግን ዓይኖቹን ከፈተ።<sup>31</sup> እግዚአብሔርን የሚፈራ ፈቃዱንም የሚያደርግ ቢኖር ያንን እግዚአብሔር ይሰማዋል እንጂ ኃጢአተኞችን እንዳይሰማ እናውቃለን።<sup>32</sup> ዕውር ሆኖ የተወለደውን ዓይኖች ማንም እንደ ከፈተ ዓለም ከተፈጠረ ጀምሮ አልተሰማም፤<sup>33</sup> ይህ ሰው ከእግዚአብሔር ባይሆን ምንም ሊያደርግ ባልቻለም ነበር።<sup>34</sup> መልሰው። አንተ ሁለንተናህ በኃጢአት ተወለድህ፤ አንተም እኛን ታስተምረናለህን? አሉት። ወደ ውጭም አወጡት።<sup>35</sup> ኢየሱስም ወደ ውጭ እንዳወጡት ሰማ ሲያገኘውም። አንተ በእግዚአብሔር ልጅ ታምናለህን? አለው።<sup>36</sup> እርሱም መልሶ። ጌታ ሆይ፥ በእርሱ አምን ዘንድ ማን ነው? አለ።<sup>37</sup> ኢየሱስም። አይተኸዋልም ከአንተ ጋርም የሚናገረው እርሱ ነው አለው።<sup>38</sup> እርሱም። ጌታ ሆይ፥ አምናለሁ አለ፤ ሰገደለትም።<sup>39</sup> ኢየሱስም። የማያዩ እንዲያዩ የሚያዩም እንዲታወሩ እኔ ወደዚህ ዓለም ለፍርድ መጣሁ አለ።<sup>40</sup> ከፈሪሳውያንም ከእርሱ ጋር የነበሩት ይህን ሰምተው። እኛ ደግሞ ዕውሮች ነንን? አሉት።<sup>41</sup> ኢየሱስም አላቸው። ዕውሮችስ ብትሆኑ ኃጢአት ባልሆነባችሁም ነበር፤ አሁን ግን። እናያለን ትላላችሁ፤ ኃጢአታችሁ ይኖራል።

**10** እውነት እውነት እላችኋለሁ። ወደ በጎች በረት በበሩ የማይገባ በሌላ መንገድ ግን የሚወጣ እርሱ ሌባ ወንበዴም ነው፤<sup>2</sup> በበሩ የሚገባ ግን የበጎች እረኛ ነው።<sup>3</sup> ለእርሱ በረኛው ይከፍትለታል፤ በጎቹም ድምፁን ይሰሙታል፤ የራሱንም በጎች በየሰማቸው ጠርቶ ይወስዳቸዋል።<sup>4</sup> የራሱንም ሁሉ ካወጣቸው በኋላ በፊታቸው ይሄዳል፤ በጎቹም ድምፁን ያውቃሉና

ይከተሉታል፤<sup>5</sup> ከሌላው ግን ይሸሻሉ እንጂ አይከተሉትም፤ የሌሎችን ድምፅ አያውቁምና።<sup>6</sup> ኢየሱስ ይህን ምሳሌ ነገራቸው፤ እነርሱ ግን የነገራቸው ምን እንደ ሆነ አላስተዋሉም።<sup>7</sup> ኢየሱስም ደግሞ አላቸው። እውነት እውነት እላችኋለሁ። እኔ የበጎች በር ነኝ።<sup>8</sup> ከእኔ በፊት የመጡ ሁሉ ሌቦችና ወንበዴዎች ናቸው፤ ዳሩ ግን በጎቹ አልሰሙአቸውም።<sup>9</sup> በሩ እኔ ነኝ፤ በእኔ የሚገባ ቢኖር ይድናል፤ ይገባልም ይወጣልም መሰማሪያም ያገኛል።<sup>10</sup> ሌባው ሊሰርቅና ሊያርድ ሊያጠፋም እንጂ ስለ ሌላ አይመጣም፤ እኔ ሕይወት እንዲሆንላቸው እንዲበዛላቸውም መጣሁ።<sup>11</sup> መልካም እረኛ እኔ ነኝ። መልካም እረኛ ነፍሱን ስለ በጎቹ ያኖራል።<sup>12</sup> እረኛ ያልሆነው በጎቹም የእርሱ ያልሆኑ ሞያተኛ ግን ተኩላ ሲመጣ ባየ ጊዜ በጎቹን ትቶ ይሸሻል፤ ተኩላም ይነጥቃቸዋል በጎቹንም ይበትናቸዋል።<sup>13</sup> ሞያተኛ ስለ ሆነ ለበጎቹም ስለማይገደው ሞያተኛው ይሸሻል።<sup>14-16</sup> ከዚህም በረት ያልሆኑ ሌሎች በጎች አሉኝ፤ እነርሱን ደግሞ ላመጣ ይገባኛል ድምጻንም ይሰማሉ። አንድም መንጋ ይሆናሉ እረኛውም አንድ።<sup>17</sup> ነፍሱን ደግሞ አነሣት ዘንድ አኖራለሁና ስለዚህ አብ ይወደኛል።<sup>18</sup> እኔ በፈቃዴ አኖራታለሁ እንጂ ከእኔ ማንም አይወስዳትም። ላኖራት ሥልጣን አለኝ ደግሞም ላነሣት ሥልጣን አለኝ ይህችን ትእዛዝ ከአባቴ ተቀበልሁ።<sup>19</sup> እንግዲህ ከዚህ ቃል የተነሣ በአይሁድ መካከል እንደ ገና መለያየት ሆነ።<sup>20</sup> ከእነርሱም ብዙዎች። ጋኔን አለበት አብደአልም፤ ስለ ምንስ ትሰሙታላችሁ? አሉ።<sup>21</sup> ሌሎችም። ይህ ጋኔን ያለበት ሰው ቃል አይደለም፤ ጋኔን የዕውሮችን ዓይኖች ሊከፍት ይችላልን? አሉ።<sup>22</sup> በኢየሩሳሌምም የመቅደስ መታደስ በዓል ሆነ፤<sup>23</sup> ክረምትም ነበረ። ኢየሱስም በመቅደስ በሰሎሞን ደጅ መመላለሻ ይመላለስ ነበር።<sup>24</sup> አይሁድም እርሱን ከበው። እስከ መቼ ድረስ በጥርጣሪ ታቆየናለህ? አንተ ክርስቶስ እንደ ሆንህ ገልጠህ ንገረን አሉት።<sup>25</sup> ኢየሱስም መለሰላቸው። እንዲህ ሲል። ነገርኋችሁ አታምኑምም እኔ በአባቴ ስም የማደርገው ሥራ ይህ ስለ እኔ ይመስክራል፤<sup>26</sup> እናንተ ግን እንደ ነገርኋችሁ ከበጎቹ ስላልሆናችሁ አታምኑም።<sup>27</sup> በጎቹ ድምጻን ይሰማሉ እኔም አውቃቸዋለሁ ይከተሉኝማል፤<sup>28</sup> እኔም የዘላለም ሕይወትን እሰጣቸዋለሁ፤ ለዘላለምም አይጠፉም። ከእጄም

ማንም አይነጥቃቸውም።<sup>29</sup> የሰጠኝ አባቴ ከሁሉ ይበልጣል፤ ከአባቴም እጅ ሊነጥቃቸው ማንም አይችልም።<sup>30</sup> እኔና አብ አንድ ነን።<sup>31</sup> አይሁድ ሊወግሩት ደግመው ድንጋይ አነሡ።<sup>32</sup> ኢየሱስ። ከአባቴ ብዙ መልካም ሥራ አሳየኋችሁ፤ ከእነርሱ ስለ ማናቸው ሥራ ትወግሩኛላችሁ? ብሎ መለሰላቸው።<sup>33</sup> አይሁድም። ስለ መልካም ሥራ አንወግርህም፤ ስለ ስድብ፤ አንተም ሰው ስትሆን ራስህን አምላክ ስለ ማድረግህ ነው እንጂ ብለው መለሱለት።<sup>34</sup> ኢየሱስም እንዲህ ብሎ መለሰላቸው። እኔ። አማልክት ናችሁ አልሁ ተብሎ በሕጋችሁ የተጻፈ አይደለምን? <sup>35</sup> መጽሐፉ ሊሻር አይቻልምና እነዚያን የእግዚአብሔር ቃል የመጣላቸውን አማልክት ካላቸው፤ <sup>36</sup> የእግዚአብሔር ልጅ ነኝ ስላልሁ እናንተ አብ የቀደሰውን ወደ ዓለምም የላከውን። ትሳደባለህ ትሉታላችሁን? <sup>37</sup> እኔ የአባቴን ሥራ ባላደርግ አትመኑኝ፤ <sup>38</sup> ባደርገው ግን፤ እኔን ስንኳ ባታምኑ አብ በእኔ እንደ ሆነ እኔም በአብ እንደ ሆንሁ ታውቁና ታስተውሉ ዘንድ ሥራውን እመኑ። <sup>39</sup> እንግዲህ ደግመው ሊይዙት ፈለጉ፤ ከእጃቸውም ወጣ።<sup>40</sup> ዮሐንስም በመጀመሪያ ያጠምቅበት ወደ ነበረው ስፍራ ወደ ዮርዳኖስ ማይ እንደ ገና ሄደ በዚያም ኖረ።<sup>41</sup> ብዙ ሰዎችም ወደ እርሱ መጥተው። ዮሐንስ አንድ ምልክት ስንኳ አላደረገም፤ ነገር ግን ዮሐንስ ስለዚህ ሰው የተናገረው ሁሉ እውነት ነበረ አሉ።<sup>42</sup> በዚያም ብዙዎች በእርሱ አመኑ።

**11** ከማርያምና ከእጎትዋ ከማርታ መንደር ከቢታንያ የሆነ አልዓዛር የሚባል አንድ ሰው ታሞ ነበር።<sup>2</sup> ማርያምም ጌታን ሽቱ የቀባችው እግሩንም በጠጉርዋ ያበሰችው ነበረች፤ ወንድምዋም አልዓዛር ታሞ ነበር።<sup>3</sup> ስለዚህ እጎቶቹ ጌታ ሆይ፤ እነሆ የምትወደው ታሞአል ብለው ወደ እርሱ ላኩ።<sup>4</sup> ኢየሱስም ሰምቶ። ይህ ህመም የእግዚአብሔር ልጅ በእርሱ ይከብር ዘንድ ስለ እግዚአብሔር ክብር ነው እንጂ ለሞት አይደለም አለ።<sup>5</sup> ኢየሱስም ማርታንና እጎትዋን አልዓዛርንም ይወድ ነበር።<sup>6</sup> እንደ ታመመም በሰማ ጊዜ ያን ጊዜ በነበረበት ስፍራ ሁለት ቀን ዋለ፤<sup>7</sup> ከዚህም በኋላ ለደቀ መዛሙርቱ። ወደ ይሁዳ ደግሞ እንሂድ አላቸው።<sup>8</sup> ደቀ መዛሙርቱ። መምህር ሆይ፤ አይሁድ ከጥቂት ጊዜ በፊት ሊወግሩህ ይፈልጉ ነበር፤ ደግሞም ወደዚያ ትሄዳለህን? አሉት።<sup>9</sup> ኢየሱስም መልሶ። ቀኑ አሥራ ሁለት ሰዓት

አይደለምን? በቀን የሚመላለስ ቢኖር የዚህን ዓለም ብርሃን ያያልና አይሰናከልም፤<sup>10</sup> በሌሊት የሚመላለስ ቢኖር ግን ብርሃን በእርሱ ስለ ሌላ ይሰናከላል አላቸው።<sup>11</sup> ይህን ተናገረ፤ ከዚህም በኋላ። ወዳጃችን አልዓዛር ተኝቶአል፤ ነገር ግን ከእንቅልፍ ላስነግው እሄዳለሁ አላቸው።<sup>12</sup> እንግዲህ ደቀ መዛሙርቱ። ጌታ ሆይ፤ ተኝቶስ እንደ ሆነ ይድናል አሉት።<sup>13</sup> ኢየሱስ ስለ ሞቱ ተናግሮ ነበር፤ እነርሱ ግን ስለ እንቅልፍ መተኛት እንደ ተናገረ መሰላቸው።<sup>14</sup> እንግዲህ ያን ጊዜ ኢየሱስ በግልጥ። አልዓዛር ሞተ፤<sup>15</sup> እንድታምኑም በዚያ ባለመኖሪ ስለ እናንተ ደስ ይላኛል፤ ነገር ግን ወደ እርሱ እንሂድ አላቸው።<sup>16</sup> ስለዚህ ዲዲሞስ የሚሉት ቶማስ ለባልንጆሮቹ ለደቀ መዛሙርት። ከእርሱ ጋር እንሞት ዘንድ እኛ ደግሞ እንሂድ አለ።<sup>17</sup> ኢየሱስም በመጣ ጊዜ በመቃብር እስከ አሁን አራት ቀን ሆኖት አገኘው።<sup>18</sup> ቢታንያም አሥራ አምስት ምዕራፍ ያህል ለኢየሩሳሌም ቅርብ ነበረች።<sup>19</sup> ከአይሁድም ብዙዎች ስለ ወንድማቸው ሊያጽናኑአቸው ወደ ማርታና ወደ ማርያም መጥተው ነበር።<sup>20</sup> ማርታም ኢየሱስ እንደ መጣ በሰማች ጊዜ ልትቀበለው ወጣች፤ ማርያም ግን በቤት ተቀምጣ ነበር።<sup>21</sup> ማርታም ኢየሱስን። ጌታ ሆይ፤ አንተ በዚህ ኖረህ ብትሆን ወንድሜ ባልሞተም ነበር፤<sup>22</sup> አሁንም ከእግዚአብሔር የምትለምነውን ሁሉ እግዚአብሔር እንዲሰጥህ አውቃለሁ አላችው።<sup>23</sup> ኢየሱስም። ወንድምሽ ይነግላ አላት።<sup>24</sup> ማርታም። በመጨረሻው ቀን በትንግኤ እንዲነግ አውቃለሁ አላችው።<sup>25</sup> ኢየሱስም። ትንግኤና ሕይወት እኔ ነኝ፤ የሚያምንብኝ ቢሞት እንኳ ሕያው ይሆናል፤<sup>26</sup> ሕያው የሆነም የሚያምንብኝም ሁሉ ለዘላለም አይሞትም፤ ይህን ታምኚያለሽን? አላት።<sup>27</sup> እርስዋም። አዎን ጌታ ሆይ፤ አንተ ወደ ዓለም የሚመጣው ክርስቶስ የእግዚአብሔር ልጅ እንደ ሆነን እኔ አምናለሁ አላችው።<sup>28</sup> ይህንም ብላ ሄደች እጎትዋንም ማርያምን በስውር ጠርታ። መምህሩ መጥቶአል ይጠራሽማል አለቻት።<sup>29</sup> እርስዋም በሰማች ጊዜ ፈጥና ተነግች ወደ እርሱም መጣች፤<sup>30</sup> ኢየሱስም ማርታ በተቀበለችበት ስፍራ ነበረ እንጂ ገና ወደ መንደሩ አልገባም ነበር።<sup>31</sup> ሲያጽናኑአት ከእርስዋ ጋር በቤት የነበሩ አይሁድም ማርያም ፈጥና እንደ ተነግችና እንደ ወጣች ባዩ ጊዜ። ወደ መቃብር ሄዳ

በዚያ ልታለቅስ መስሎአቸው ተከተሉአት።  
 32 ግርያምም ኢየሱስ ወዳለበት መጥታ ባዮችው ጊዜ በእግሩ ላይ ወድቃ። ጌታ ሆይ፤ አንተ በዚህ ኖረህ ብትሆን ወንድሜ ባልሞተም ነበር አለችው። 33 ኢየሱስም እርስዋ ስታለቅስ ከእርስዋም ጋር የመጡት አይሁድ ሲያለቅሱ አይቶ በመንፈሱ አዘነ በራሱም ታወከ፤  
 34 ወዴት አኖራችሁት? አለም። እነርሱም። ጌታ ሆይ፤ መጥተህ እይ አሉት። 35 ኢየሱስም እንባውን አፈሰሰ። 36 ስለዚህ አይሁድ። እንዴት ይወደው እንደ ነበረ እዩ አሉ። 37 ከእነርሱ ግን አንዳንዶቹ። ይህ የዕውሩን ዓይኖች የከፈተ ይህን ደግሞ እንዳይሞት ያደርግ ዘንድ ባልቻለም ነበርን? አሉ። 38 ኢየሱስም በራሱ አዝኖ ወደ መቃብሩ መጣ፤ እርሱም ዋሻ ነበረ፤ ድንጋይም ተገጥሞበት ነበር።  
 39 ኢየሱስ። ድንጋዩን አንሡ አለ። የሞተውም እኅት ግርታ። ጌታ ሆይ፤ ከሞተ አራት ቀን ሆኖታልና አሁን ይሸታል አለችው። 40 ኢየሱስ። ብታምኒስ የእግዚአብሔርን ክብር እንድታዩ አልነገርሁሽምን? አላት። 41 ድንጋዩንም አነሡት። ኢየሱስም ዓይኖቹን ወደ ላይ አንሥቶ። አባት ሆይ፤ ስለ ሰማኸኝ አመሰግንሃለሁ።  
 42 ሁልጊዜም እንድትሰማኝ አወቅሁ፤ ነገር ግን አንተ እንደ ላክኸኝ ያምኑ ዘንድ በዚህ ዙሪያ ስለ ቆሙት ሕዝብ ተናገርሁ አለ። 43 ይህንም ብሎ በታላቅ ድምፅ። አልዓዛር ሆይ፤ ወደ ውጭ ና ብሎ ጮኸ። 44 የሞተውም እጆቹና እግሮቹ በመግንዘ እንደ ተገነዙ ወጣ፤ ፈቱም በጨርቅ እንደ ተጠመጠመ ነበር። ኢየሱስም። ፍቱትና ይሄድ ተዉት አላቸው። 45 ስለዚህ ወደ ግርያም ከመጡት፤ ኢየሱስም ያደረገውን ካዩት ከአይሁድ ብዙዎች በእርሱ አመኑ፤ 46 ከእነርሱ አንዳንዶቹ ግን ወደ ፈሪሳውያን ሄደው ኢየሱስ ያደረገውን ነገሩአቸው። 47 እንግዲህ የካህናት አለቆችና ፈሪሳውያን ሸንጎ ሰብሰበው። ምን እናድርግ? ይህ ሰው ብዙ ምልክቶች ያደርጋልና። 48 እንዲሁ ብንተወው ሁሉ በእርሱ ያምናሉ፤ የሮሜም ሰዎች መጥተው አገራችንን ወገኖችንንም ይወስዳሉ አሉ። 49 በዚያችም ዓመት ሊቀ ካህናት የነበረ ቀዳሳ የሚሉት ከእነርሱ አንዱ። እናንተ ምንም አታውቁም፤  
 50 ሕዝቡም ሁሉ ከሚጠፋ አንድ ሰው ስለ ሕዝቡ ይሞት ዘንድ እንዲሻለን አታስቡም አላቸው። 51 ይህንም የተናገረ ከራሱ አይደለም፤ ነገር ግን በዚያች ዓመት ሊቀ ካህናት ነበረና

ኢየሱስ ስለ ሕዝቡ ሊሞት እንዳለው ትንቢት ተናገረ፤ 52 ስለ ሕዝቡም ሁሉ አይደለም፤ ነገር ግን የተበተኑትን የእግዚአብሔርን ልጆች ደግሞ በአንድነት እንዲሰበሰባቸው ነው እንጂ። 53 እንግዲህ ከዚያ ቀን ጀምረው ሊገድሉት ተማከሩ። 54 ከዚያ ወዲያም ኢየሱስ በአይሁድ መካከል ተገልጦ አልተመላለሰም፤ ነገር ግን ከዚያ በምድረ በዳ አጠገብ ወዳለች ምድር፤ ኤፍሬም ወደምትባል ከተማ ሄደ፤ በዚያም ከደቀ መዛሙርቱ ጋር ተቀመጠ። 55 የአይሁድም ፋሲካ ቀርቦ ነበር። ብዙ ሰዎችም ራሳቸውን ያነጹ ዘንድ ከፋሲካ በፊት ከአገሩ ወደ ኢየሩሳሌም ወጡ። 56 ኢየሱስንም ይፈልጉት ነበር፤ በመቅደስም ቆመው እርስ በርሳቸው። ምን ይመስላችኋል? ወደ በዓሉ አይመጣም ይሆንን? ተባባሉ። 57 የካህናት አለቆችም ፈሪሳውያንም ይይዙት ዘንድ እርሱ ያለበትን ስፍራ የሚያውቀው ሰው ቢኖር እንዲያመለክታቸው አዘው ነበር።

**12** ከፋሲካም በፊት በስድስተኛው ቀን ኢየሱስ ከሙታን ያስነሣው አልዓዛር ወደ ነበረበት ወደ ቢታንያ መጣ። 2 በዚያም እራት አደረጉለት፤ ግርታም ታገለግል ነበር፤ አልዓዛር ግን ከእርሱ ጋር ከተቀመጡት አንዱ ነበረ። 3 ግርያምም ዋጋው እጅግ የከበረ የጥሩ ናርዶስ ሽቱ ንጥር ወስዳ የኢየሱስን እግር ቀባች፤ በጠጐርዋም እግሩን አበሰች፤ ቤቱም ከናርዶስ ሽቱ ሞላ። 4 ነገር ግን ከደቀ መዛሙርቱ አንዱ አሳልፎ ሊሰጠው ያለው የሰምንን ልጅ የአስቆሮቱ ይሁዳ። 5 ይህ ሽቱ ለሦስት መቶ ዲናር ተሸጦ ለድሆች ያልተሰጠ ስለ ምን ነው? አለ። 6 ይህንም የተናገረ ሌባ ስለ ነበረ ነው እንጂ ለድሆች ተገድዶላቸው አይደለም፤ ከረጢትም ይዞ በውስጡ ከሚገባው ይወስድ ስለ ነበረ ነው። 7 ኢየሱስም። ለምቀርበት ቀን እንድትጠብቀው ተውአት፤ 8 ድሆችሽ ሁልጊዜ ከእናንተ ጋር ይኖራሉና፤ እኔ ግን ሁልጊዜ ከእናንተ ጋር አልኖርም አለ። 9 ከአይሁድም ብዙ ሕዝብ በዚያ እንደ ነበረ አውቀው መጡ፤ ከሙታንም ያስነሣውን አልዓዛርን ደግሞ እንዲያዩ ነበረ እንጂ ስለ ኢየሱስ ብቻ አይደለም። 10 የካህናት አለቆችም አልዓዛርን ደግሞ ሊገድሉት ተማከሩ። 11 ከአይሁድ ብዙዎች ከእርሱ የተነሣ ሄደው በኢየሱስ ያምኑ ነበርና። 12 በማግሥቱ ወደ በዓሉ መጥተው የነበሩ ብዙ ሕዝብ ኢየሱስ ወደ ኢየሩሳሌም እንዲመጣ በሰሙ ጊዜ። 13 የዘንባባ ዛፍ ዝንጣሬ ይዘው ሊቀበሉት

ወጡና። ሆኖስና፤ በጌታ ስም የሚመጣ የእስራኤል ንጉሥ የተባረከ ነው እያሉ ጮኹ።  
 14-16 ደቀ መዛሙርቱም ይህን ነገር በመጀመሪያ አላስተዋሉም፤ ነገር ግን ኢየሱስ ከከበረ በኋላ በዚያን ጊዜ ይህ ስለ እርሱ እንደ ተጻፈ ይህንም እንዳደረጉለት ትዝ አላቸው።<sup>17</sup> አልዛዛርንም ከመቃብር ጠርቶ ከሙታን ሲያስነግው ከእርሱ ጋር የነበሩት ሕዝብ ይመስክሩለት ነበር።  
 18 ስለዚህ ደግሞ ሕዝቡ ይህን ምልክት እንዳደረገ ስለ ሰሙ ሊቀበሉት ወጡ።<sup>19</sup> ስለዚህ ፈሪሳውያን እርስ በርሳቸው። አንድ ስንኳ ልታደርጉ እንዳይቻላችሁ ታያላችሁን? እነሆ። ዓለሙ በኋላው ተከትሎት ሄዶአል ተባባሉ።  
 20 በበዓሉም ሊሰግዱ ከወጡት አንዳንዶቹ የግሪክ ሰዎች ነበሩ፤<sup>21</sup> እነርሱም ከገሊላ ቤተ ሳይዳ ወደሚሆን ወደ ፊልጶስ መጥተው። ጌታ ሆይ። ኢየሱስን ልናይ እንወዳለን ብለው ለመኑት።  
 22 ፊልጶስም መጥቶ ለእንደርደያስ ነገረው፤ እንደርደያስና ፊልጶስ መጥተው ለኢየሱስ ነገሩት።  
 23 ኢየሱስም መለሰላቸው። እንዲህ ሲል። የሰው ልጅ ይከብር ዘንድ ሰዓቱ ደርሶአል።  
 24 እውነት እውነት እላችኋለሁ። የስንዴ ቅንጣት በምድር ወድቃ ካልሞተች ብቻዋን ትቀራለች፤ ብትሞት ግን ብዙ ፍሬ ታፈራለች።<sup>25</sup> ነፍሱን የሚወድ ያጠፋታል። ነፍሱንም በዚህ ዓለም የሚጠላ ለዘላለም ሕይወት ይጠብቃታል።  
 26 የሚያገለግለኝ ቢኖር ይከተለኝ። እኔም ባለሁበት አገልጋዬ ደግሞ በዚያ ይሆናል፤ የሚያገለግለኝም ቢኖር አብ ያከብረዋል።  
 27 አሁን ነፍሴ ታውካለች ምንስ እላለሁ? አባት ሆይ። ከዚህ ሰዓት አድኑኝ። ነገር ግን ስለዚህ ወደዚህ ሰዓት መጣሁ።<sup>28</sup> አባት ሆይ። ስምህን አክብረው። ስለዚህም። አክበርሁት ደግሞም አክብረዋለሁ የሚል ድምፅ ከሰማይ መጣ።  
 29 በዚያ ቆመው የነበሩትም ሕዝብ በሰሙ ጊዜ። ነጉድጓድ ነው አሉ፤ ሌሎች። መልአክ ተናገረው አሉ።<sup>30</sup> ኢየሱስም መለሰ። እንዲህ ሲል። ይህ ድምፅ ስለ እናንተ መጥቶአል እጂ ስለ እኔ አይደለም።<sup>31</sup> አሁን የዚህ ዓለም ፍርድ ደርሶአል፤ አሁን የዚህ ዓለም ገዥ ወደ ውጭ ይጣላል፤<sup>32</sup> እኔም ከምድር ከፍ ከፍ ያልሁ እንደ ሆነ ሁሉን ወደ እኔ እስባለሁ።  
 33 በምን ዓይነትም ሞት ይሞት ዘንድ እንዳለው ሲያመለክታቸው ይህን ተናገረ።<sup>34</sup> እንግዲህ ሕዝቡ። እኛስ ክርስቶስ ለዘላለም እንዲኖር ከሕጉ ሰምተናል፤ አንተስ የሰው ልጅ ከፍ ከፍ

ይል ዘንድ እንዲያስፈልገው እንዴት ትላለህ? ይህ የሰው ልጅ ማን ነው? ብለው መለሱለት።  
 35 ኢየሱስም። ገና ጥቂት ጊዜ ብርሃን ከእናንተ ጋር ነው። ጨለማ እንዳይደርስባችሁ ብርሃን ሳለላችሁ ተመላለሱ፤ በጨለማ የሚመለስ ወይት እንዲሄድ አያውቅም።<sup>36</sup> የብርሃን ልጆች እንድትሆኑ ብርሃን ሳለላችሁ በብርሃኑ እመኑ አላቸው። ኢየሱስም ይህን ተናግሮ ሄደና ተሰወረባቸው።<sup>37-41</sup> ክብሩን ስለ አየ ኢሳይያስ ይህን አለ። ስለ እርሱም ተናገረ።  
 42 ከዚህም ጋር ከአለቆች ደግሞ ብዙዎች በእርሱ አመኑ፤ ነገር ግን ከምክራብ እንዳያስወጡአቸው በፈረሳውያን ምክንያት አልመሰከሩለትም፤  
 43 ከእግዚአብሔር ክብር ይልቅ የሰውን ክብር ወደዋልና።<sup>44</sup> ኢየሱስም ጮኹ። እንዲህም አለ። በእኔ የሚያምን በላከኝ ማመኑ ነው እንጂ በእኔ አይደለም፤<sup>45</sup> እኔንም የሚያይ የላከኝን ያያል።  
 46 በእኔ የሚያምን ሁሉ በጨለማ እንዳይኖር እኔ ብርሃን ሆኜ ወደ ዓለም መጥቻለሁ።<sup>47</sup> ዓለምን ላድን እንጂ በዓለም ልፈርድ አልመጣሁምና ቃሉን ሰምቶ የማይጠብቀው ቢኖር የምፈርድበት እኔ አይደለሁም።<sup>48</sup> የሚጥለኝ ቃሉንም የማይቀበለው እርሱ የሚፈርድበት አለው፤ እኔ የተናገርሁት ቃል እርሱ በመጨረሻው ቀን ይፈርድበታል።<sup>49</sup> እኔ ከራሴ አልተናገርሁምና፤ ነገር ግን የላከኝ አብ እርሱ የምለውን የምናገረውንም ትእዛዝ ሰጠኝ።<sup>50</sup> ትእዛዙም የዘላለም ሕይወት እንደ ሆነች አውቃለሁ። ስለዚህ እኔ የምናገረውን አብ እንደ ነገረኝ እንዲሁ እናገራለሁ።

**13** ኢየሱስም ከፋሲካ በዓል በፊት። ከዚህ ዓለም ወደ አብ የሚሄድበት ሰዓት እንደ ደረሰ አውቆ። በዚህ ዓለም ያሉትን ወገኖቹን የወደዳቸውን እስከ መጨረሻ ወደዳቸው።  
 2 እራትም ሲበሉ ዲያብሎስ በስምዖን ልጅ በአስቆሮቱ በይሁዳ ልብ አሳልፎ እንዲሰጠው አሳብ ካገባ በኋላ።<sup>3</sup> ኢየሱስ አብ ሁሉን በልጁ እንደ ሰጠው ከእግዚአብሔርም እንደ ወጣ ወደ እግዚአብሔርም እንዲሄድ አውቆ።  
 4 ከእራት ተነሣ ልብሱንም አኖረ። ማበሻም ጨርቅ ወስዶ ታጠቀ፤<sup>5</sup> በኋላም በመታጠቢያው ውኃ ጨመረ። የደቀ መዛሙርቱንም እግር ሊያጥብና በታጠቀበትም ማበሻ ጨርቅ ሊያብስ ጀመረ።<sup>6</sup> ወደ ስምዖን ጴጥሮስም መጣ፤ እርሱም። ጌታ ሆይ። አንተ የእኔን እግር ታጥባለህን? አለው።<sup>7</sup> ኢየሱስም መልሶ። እኔ



የማደርገውን አንተ አሁን አታውቅም፤ በኋላ ግን ታስተውለዋለህ አለው።<sup>8</sup> ጴጥሮስም። የእኔን እግር ለዘላለም አታጥብም አለው። ኢየሱስም። ካላጠብሁህ፤ ከእኔ ጋር ዕድል የለህም ብሎ መለሰለት።<sup>9</sup> ስምዖን ጴጥሮስም። ጌታ ሆይ፤ እጄንና ራሴን ደግሞ እንጂ እግሬን ብቻ አይደለም አለው።<sup>10</sup> ኢየሱስም። የታጠበ እግሩን ከመታጠብ በቀር ሌላ አያስፈልገውም፤ ሁለንተናው ግን ንጹሕ ነው፤ እናንተም ንጹሐን ናችሁ። ነገር ግን ሁላችሁ አይደላችሁም አለው።<sup>11</sup> አሳልፎ የሚሰጠውን ያውቅ ነበርና፤ ስለዚህ። ሁላችሁ ንጹሐን አይደላችሁም አለው።<sup>12</sup> እግራቸውንም አጥቦ ልብሱንም አንሥቶ ዳግመኛ ተቀመጠ፤ እንዲህም አላቸው። ያደረግሁላችሁን ታስተውላላችሁን?<sup>13</sup> እናንተ መምህርና ጌታ ትሉኛላችሁ፤ እንዲሁ ነኝና መልካም ትላላችሁ።<sup>14</sup> እንግዲህ እኔ ጌታና መምህር ስሆን እግራችሁን ካጠብሁ፤ እናንተ ደግሞ እርስ በርሳችሁ እግራችሁን ትተጣጠቡ ዘንድ ይገባችኋል።<sup>15</sup> እኔ ለእናንተ እንዳደረግሁ እናንተ ደግሞ ታደርጉ ዘንድ ምሳሌ ሰጥቻችኋለሁና።<sup>16</sup> እውነት እውነት እላችኋለሁ፤ ባሪያ ከጌታው አይበልጥም። መልእክተኛም ከላከው አይበልጥም።<sup>17</sup> ይህን ብታውቁ፤ ብታደርጉትም ብፁዓን ናችሁ።<sup>18</sup> ስለ ሁላችሁ አልናገርም፤ እኔ የመረጥኋቸውን አውቃለሁ፤ ነገር ግን መጽሐፍ። እንጀራዬን የሚበላ በእኔ ላይ ተረከዙን አነግብኝ ያለው ይፈጸም ዘንድ ነው።<sup>19</sup> በሆነ ጊዜ እኔ እንደ ሆንሁ ታምኑ ዘንድ፤ ከአሁን ጀምሮ አስቀድሞ ሳይሆን እነግራችኋለሁ።<sup>20</sup> እውነት እውነት እላችኋለሁ። ማናቸውን የምልከውን የሚቀበል እኔን ይቀበላል፤ እኔንም የሚቀበል የላከኝን ይቀበላል።<sup>21</sup> ኢየሱስ ይህን ብሎ በመንፈሱ ታወክ መስክሮም። እውነት እውነት እላችኋለሁ፤ ከእናንተ አንዱ አሳልፎ ይሰጠኛል አለ።<sup>22</sup> ደቀ መዛሙርቱ ስለ ማን እንደ ተናገረ አመንትተው እርስ በርሳቸው ተያዩ።<sup>23</sup> ኢየሱስም ይወደው የነበረ ከደቀ መዛሙርቱ አንዱ በኢየሱስ ደረት ላይ ተጠጋ፤<sup>24</sup> ስለዚህ ስምዖን ጴጥሮስ እርሱን ጠቅሶ። ስለማን እንደ ተናገረ ንገረን አለው።<sup>25</sup> እርሱም በኢየሱስ ደረት እንዲህ ተጠግቶ። ጌታ ሆይ፤ ማን ነው? አለው።<sup>26</sup> ኢየሱስም። እኔ ቍራሽ አጥቅሼ የምሰጠው እርሱ ነው ብሎ መለሰለት። ቍራሽም አጥቅሶ ለአስቆሮቱ ለስምዖን ልጅ ለይሁዳ ሰጠው።

<sup>27</sup> ቍራሽም ከተቀበለ በኋላ ያን ጊዜ ሰይጣን ገባበት። እንግዲህ ኢየሱስ። የምታደርገውን ቶሎ ብለህ አድርግ አለው።<sup>28</sup> ነገር ግን ከተቀመጡት ስለ ምን ይህን እንዳለው ማንም አላወቀም፤<sup>29</sup> ይሁዳ ከረጢቱን የያዘ ስለ ሆነ፤ ኢየሱስ። ለበዓሉ የሚያስፈልገንን ግዛ፤ ወይም ለድሆች ምጽዋት እንዲሰጥ ያለው ለአንዳንዱ መስሎአቸው ነበርና።<sup>30</sup> እርሱም ቍራሹን ከተቀበለ በኋላ ወዲያው ወጣ፤ ሌሊትም ነበረ።<sup>31</sup> ከወጣም በኋላ ኢየሱስ እንዲ አለ። አሁን የሰው ልጅ ከበረ እግዚአብሔርም ስለ እርሱ ከበረ፤<sup>32</sup> እግዚአብሔር ስለ እርሱ የከበረ ከሆነ፤ እግዚአብሔር ደግሞ እርሱን ራሱን ያከብረዋል ወዲያውም ያከብረዋል።<sup>33</sup> ልጆች ሆይ፤ ገና ጥቂት ጊዜ ከእናንተ ጋር ነኝ፤ ትፈልጉኛላችሁ፤ ለአይሁድም። እኔ ወደምሄድበት እናንተ ልትመጡ አይቻላችሁም እንዳልኋቸው፤ አሁን ለእናንተ ደግሞ እላችኋለሁ።<sup>34</sup> እርስ በርሳችሁ ትዋደዱ ዘንድ፤ እንደ ወደድኋችሁ እናንተ ደግሞ እርስ በርሳችሁ ትዋደዱ ዘንድ አዲስ ትእዛዝ እስጣችኋለሁ።<sup>35</sup> እርስ በርሳችሁ ፍቅር ቢኖራችሁ፤ ደቀ መዛሙርቱ እንደ ሆናችሁ ሰዎች ሁሉ በዚህ ያውቃሉ።<sup>36</sup> ስምዖን ጴጥሮስም። ጌታ ሆይ፤ ወዴት ትሄዳለህ? አለው። ኢየሱስም። ወደምሄድበት አሁን ልትከተለኝ አትችልም፤ ነገር ግን በኋላ ትከተለኛለህ ብሎ መለሰለት።<sup>37</sup> ጴጥሮስም። ጌታ ሆይ፤ አሁን ልከተልህ አለመቻሌ ስለ ምንድር ነው? ነፍሴን ስንኳ ስለ አንተ እስጣለሁ አለው።<sup>38</sup> ኢየሱስም እንዲህ ብሎ መለሰለት። ነፍሴህን ስለ እኔ ትስጣለህን? እውነት እውነት እልሃለሁ፤ ሦስት ጊዜ እስክትክደኝ ድረስ ዶሮ አይሮጮኸም።

**14** ልላችሁ አይታወክ፤ በእግዚአብሔር እመኑ። በእኔም ደግሞ እመኑ።<sup>2</sup> በአባቱ ቤት ብዙ መኖሪያ አለ፤ እንዲህስ ባይሆን ባልኋችሁ ነበር፤ ስፍራ አዘጋጅላችሁ ዘንድ እሄዳለሁና፤<sup>3</sup> ሄጄም ስፍራ ባዘጋጅላችሁ፤ እኔ ባለሁበት እናንተ ደግሞ እንድትሆኑ ሁለተኛ እመጣለሁ ወደ እኔም እወስዳችኋለሁ።<sup>4</sup> ወደምሄድበትም ታውቃላችሁ፤ መንገዱንም ታውቃላችሁ።<sup>5</sup> ቶማስም። ጌታ ሆይ፤ ወደምትሄድበት አናውቅም፤ እንዴትስ መንገዱን እናውቃለን? አለው።<sup>6</sup> ኢየሱስም። እኔ መንገድና እውነት ሕይወትም ነኝ፤ በእኔ በቀር ወደ አብ የሚመጣ የለም።<sup>7</sup> እኔንስ ብታውቁኝ

አባቴን ደግሞ ባወቃችሁ ነበር። ከአሁንም ጀምራችሁ ታውቁታላችሁ አይታችሁትማል አለው።<sup>8</sup> ፊልጶስ። ጌታ ሆይ፣ አብን አሳየንና ይበቃናል አለው።<sup>9</sup> ኢየሱስም አለው። አንተ ፊልጶስ፣ ይህን ያህል ዘመን ከእናንተ ጋር ስኖር አታውቀኝምን? እኔን ያየ አብን አይቶአል፤ እንዴትስ አንተ። አብን አሳየን ትላለህ?<sup>10</sup> እኔ በአብ እንዳለሁ አብም በእኔ እንዳለ አታምንምን? እኔ የምነግራችሁን ቃል ከራሴ አልናገረውም፤ ነገር ግን በእኔ የሚኖረው አብ እርሱ ሥራውን ይሠራል።<sup>11</sup> እኔ በአብ እንዳለሁ አብም በእኔ እንዳለ እሙኝ፤ ባይሆንስ ስለ ራሱ ስለ ሥራው እሙኝ።<sup>12</sup> እውነት እውነት እላችኋለሁ። በእኔ የሚያምን እኔ የማደርገውን ሥራ እርሱ ደግሞ ያደርጋል፤ ከዚህም የሚበልጥ ያደርጋል።<sup>13</sup> እኔ ወደ አብ እሄዳለሁና፤ አብም ስለ ወልድ እንዲከበር በስሜ የምትለምኑትን ሁሉ አደርገዋለሁ።<sup>14</sup> ማናቸውንም ነገር በስሜ ብትለምኑ እኔ አደርገዋለሁ።<sup>15-17</sup> እርሱም ዓለም የማያየውና የማያውቀው ስለ ሆነ ሊቀበለው የማይቻለው የእውነት መንፈስ ነው፤ ነገር ግን ከእናንተ ዘንድ ስለሚኖር በውሥጣችሁም ስለሚሆን እናንተ ታውቃላችሁ።<sup>18</sup> ወላጆች እንደ ሌላቸው ልጆች አልተዋችሁም፤ ወደ እናንተ እመጣለሁ።<sup>19</sup> ገና ጥቂት ዘመን አለ ከዚህም በኋላ ዓለም አያየኝም፤ እናንተ ግን ታዩኛላችሁ፤ እኔ ሕያው ነኝና እናንተ ደግሞ ሕያዋን ትሆናላችሁ።<sup>20</sup> እኔ በአባቴ እንዳለሁ እናንተም በእኔ እንዳላችሁ እኔም በእናንተ እንዳለሁ በዚያን ቀን ታውቃላችሁ።<sup>21</sup> ትእዛዜ በእርሱ ዘንድ ያለችው የሚጠብቃትም የሚወደኝ እርሱ ነው፤ የሚወደኝንም አባቴ ይወደዋል እኔም እወደዋለሁ ራሴንም እገልጥለታለሁ።<sup>22</sup> የአስቆርቴ ያይደለ ይሁዳ። ጌታ ሆይ፣ ለዓለም ሳይሆን ራሱን ለእኛ ልትገልጥ ያለህ እንዴት ነው? አለው።<sup>23</sup> ኢየሱስም መለሰ አለውም። የሚወደኝ ቢኖር ቃሌን ይጠብቃል፤ አባቴም ይወደዋል ወደ እርሱም እንመጣለን በእርሱም ዘንድ መኖሪያ እናደርጋለን።<sup>24</sup> የማይወደኝ ቃሌን አይጠብቅም፤ የምትሰሙትም ቃል የላከኝ የአብ ነው እንጂ የእኔ አይደለም።<sup>25</sup> ከእናንተ ዘንድ ስኖር ይህን ነግራክችኋለሁ፤<sup>26</sup> አብ በስሜ የሚልከው ግን መንፈስ ቅዱስ የሆነው አጽናኝ እርሱ ሁሉን ያስተምራችኋል እኔም የነገርኋችሁን ሁሉ ያሳስባችኋል።<sup>27</sup> ሰላምን እተውላችኋለሁ።

ሰላሜን እስጣችኋለሁ፤ እኔ የምሰጣችሁ ዓለም እንደሚሰጥ አይደለም። ልባችሁ አይታወክ አይፍራም።<sup>28</sup> እኔ እሄዳለሁ ወደ እናንተም እመጣለሁ እንዳልኋችሁ ሰጣችሁ። የምትወዱኝስ ብትሆኑ ከእኔ አብ ይበልጣልና ወደ አብ በመሄዴ ደስ ባላችሁ ነበር።<sup>29</sup> ከሆነም በኋላ ታምኑ ዘንድ አሁን አስቀድሞ ሳይሆን፣ ነግራክችኋለሁ።<sup>30</sup> ከእንግዲህ ወዲህ ከእናንተ ጋር ብዙ አልናገርም፣ የዚህ ዓለም ገዥ ይመጣልና፤ በእኔ ላይም አንዳች የለውም፤<sup>31</sup> ነገር ግን አብን እንድወድ ዓለም ሊያውቅ፣ አብም እንዳዘዘኝ፣ እንዲሁ አደርጋለሁ። ተነሡ፤ ከዚህ እንሂድ።

**15** እውነተኛ የወይን ግንድ እኔ ነኝ፤ ገበሬውም አባቴ ነው።<sup>2</sup> ፍሬ የማያፈራውን በእኔ ያለውን ቅርንጫፍ ሁሉ ያስወግደዋል፤ ፍሬ የሚያፈራውንም ሁሉ አብዝቶ እንዲያፈራ ያጠራዋል።<sup>3</sup> እናንተ ስለ ነገርኋችሁ ቃል አሁን ንጹሐን ናችሁ፤<sup>4</sup> በእኔ ኑሩ እኔም በእናንተ። ቅርንጫፍ በወይኑ ግንድ ባይኖር ከራሱ ፍሬ ሊያፈራ እንዳይቻለው፣ እንዲሁ እናንተ ደግሞ በእኔ ባትኖሩ አትችሉም።<sup>5</sup> እኔ የወይን ግንድ ነኝ እናንተም ቅርንጫፎች ናችሁ። ያለ እኔ ምንም ልታደርጉ አትችሉምና በእኔ የሚኖር እኔም በእርሱ፣ እርሱ ብዙ ፍሬ ያፈራል።<sup>6</sup> በእኔ የማይኖር ቢሆን እንደ ቅርንጫፍ ወደ ውጭ ይጣላል ይደርቅማል፤ እነርሱንም ሰብስበው ወደ እሳት ይጥሉአቸዋል። ያቃጥሉአቸውማል።<sup>7</sup> በእኔ ብትኖሩ ቃሎቼም በእናንተ ቢኖሩ የምትወዱትን ሁሉ ለምኑ ይሆንላችሁማል።<sup>8</sup> ብዙ ፍሬ ብታፈሩና ደቀ መዛሙርቴ ብትሆኑ በዚህ አባቴ ይከበራል።<sup>9</sup> አብ እንደ ወደደኝ እኔ ደግሞ ወደድኋችሁ፤ በፍቅሬ ኑሩ።<sup>10</sup> እኔ የአባቴን ትእዛዝ እንደ ጠበቅሁ በፍቅሩም እንደምኖር፣ ትእዛዜን ብትጠብቁ በፍቅሬ ትኖራላችሁ።<sup>11</sup> ደስታዬም በእናንተ እንዲሆን ደስታችሁም እንዲፈጸም ይህን ነግራክችኋለሁ።<sup>12</sup> እኔ እንደ ወደድኋችሁ እርስ በርሳችሁ ትዋደዱ ዘንድ ትእዛዜ ይህች ናት።<sup>13</sup> ነፍሱን ስለ ወዳጆቹ ከመስጠት ይልቅ ከዚህ የሚበልጥ ፍቅር ለማንም የለውም።<sup>14</sup> እኔ ያዘዘኋችሁን ሁሉ ብታደርጉ እናንተ ወዳጆቹ ናችሁ።<sup>15</sup> ከእንግዲህ ወዲህ ባሮች አልላችሁም፤ ባርያ ጌታው የሚያደርገውን አያውቅምና፤ ወዳጆች ግን ብያችኋለሁ። ከአባቴ የሰጣሁትን ሁሉ ለእናንተ አስታውቁአችኋለሁና።<sup>16</sup> እኔ መረጥኋችሁ

እንጂ እናንተ አልመረጣችሁኝም፤ አብም በስሜ የምትለምኑትን ሁሉ እንዲሰጣችሁ፤ ልትሄዱና ፍሬ ልታፈሩ ፍሬአችሁም ሊኖር ሾምኋችሁ።<sup>17</sup> እርስ በርሳችሁ እንድትዋደዱ ይህን አዛችኋለሁ።<sup>18</sup> ዓለም ቢጠላችሁ ከእናንተ በፊት እኔን እንደ ጠላኝ እወቁ።<sup>19</sup> ከዓለምስ ብትሆኑ ዓለም የራሱ የሆነውን ይወድ ነበር፤ ነገር ግን እኔ ከዓለም መረጥኋችሁ እንጂ ከዓለም ስለ አይደላችሁ ስለዚህ ዓለም ይጠላችኋል።<sup>20</sup> ባርያ ከጌታው አይበልጥም ብዬ የነገርኋችሁን ቃል አስቡ። እኔን አሳደውኝ እንደ ሆኑ እናንተን ደግሞ ያሳድዱአችኋል፤ ቃሉን ጠብቀው እንደ ሆኑ ቃላችሁን ደግሞ ይጠብቃሉ።<sup>21</sup> ዳሩ ግን የላከኝን አያውቁምና ይህን ሁሉ ስለ ስሜ ያደርጉባችኋል።<sup>22</sup> እኔ መጥቼ ባልነገርኋቸውስ ኃጢአት ባልሆነባቸውም ነበር፤ አሁን ግን ለኃጢአታቸው ምክንያት የላቸውም።<sup>23</sup> እኔን የሚጠላ አባቴን ደግሞ ይጠላል።<sup>24</sup> ሌላ ሰው ያላደረገውን ሥራ በመከላቸው ባላደረገሁ፤ ኃጢአት ባልሆነባቸውም ነበር፤ አሁን ግን እኔንም አባቴንም አይተውማል ጠልተውማል።<sup>25</sup> ነገር ግን በሕጋቸው። በከንቱ ጠሎኝ ተብሎ የተጻፈው ቃል ይፈጸም ዘንድ ነው።<sup>26</sup> ዳሩ ግን እኔ ከአብ ዘንድ የምልክላችሁ አጽናኝ እርሱም ከአብ የሚወጣ የእውነት መንፈስ በመጣ ጊዜ፤ እርሱ ስለ እኔ ይመሰክራል፤<sup>27</sup> እናንተም ደግሞ ከመጀመሪያ ከእኔ ጋር ኖራችኋልና ትመሰክራላችሁ።

**16** እንዳትሰናከሉ ይህን ተናግራችኋለሁ።<sup>2</sup> ከምክራባቸው ያወጡአችኋል፤ ከዚህ በላይ ደግሞ የሚገድላችሁ ሁሉ እግዚአብሔርን እንደሚያገለግል የሚመስልበት ጊዜ ይመጣል።<sup>3</sup> ይህንም የሚያደርጉባችሁ አብንና እኔን ስላላወቁ ነው።<sup>4</sup> ነገር ግን ጊዜው ሲደርስ እኔ እንደ ነገርኋችሁ ታስቡ ዘንድ ይህን ተናግራችኋለሁ። ከእናንተም ጋር ስለ ነበርሁ በመጀመሪያ ይህን አልነገርኋችሁም።<sup>5</sup> አሁን ግን ወደ ላከኝ እሄዳለሁ ከእናንተም። ወዴት ትሄዳለህ? ብሎ የሚጠይቀኝ የለም።<sup>6</sup> ነገር ግን ይህን ስለ ተናገርኋችሁ ኅዘን በልባችሁ ሞልቶአል።<sup>7</sup> እኔ ግን እውነት እነግራችኋለሁ፤ እኔ እንድሄድ ይሻላችኋል። እኔ ባልሄድ አጽናኙ ወደ እናንተ አይመጣምና፤ እኔ ብሄድ ግን እርሱን እልክላችኋለሁ።<sup>8</sup> እርሱም መጥቶ ስለ ኃጢአት ስለ ጽድቅም ስለ ፍርድም ዓለምን ይወቅሳል፤<sup>9-11</sup> ስለ ፍርድም። የዚህ ዓለም

ገዥ ስለ ተፈረደበት ነው።<sup>12</sup> የምነግራችሁ ገና ብዙ አለኝ፤ ነገር ግን አሁን ልትሸከሙት አትችሉም።<sup>13</sup> ግን እርሱ የእውነት መንፈስ በመጣ ጊዜ ወደ እውነት ሁሉ ይመራችኋል፤ የሚሰጣውን ሁሉ ይናገራል እንጂ ከራሱ አይነገርምና፤ የሚመጣውንም ይነግራችኋል።<sup>14</sup> እርሱ ያከብረኛል፤ ለእኔ ካለኝ ወስዶ ይነግራችኋል።<sup>15</sup> ለአብ ያለው ሁሉ የእኔ ነው፤ ስለዚህ። ለእኔ ካለኝ ወስዶ ይነግራችኋል አልሁ።<sup>16</sup> ጥቂት ጊዜ አለ፤ አታዩኝም፤ ደግሞም ጥቂት ጊዜ አለ፤ ታዩኛላችሁም፤ እኔ ወደ አብ እሄዳለሁና።<sup>17</sup> ከደቀ መዛሙርቱም አንዳንዶቹ እርስ በርሳቸው። ጥቂት ጊዜ አለ፤ አታዩኝም፤ ደግሞም ጥቂት ጊዜ አለ፤ ታዩኛላችሁም፤ ደግሞ። ወደ አብ እሄዳለሁና የሚለን ይህ ምንድር ነው? ተባባሉ።<sup>18</sup> እንግዲህ። ጥቂት የሚለው ይህ ምንድር ነው? የሚናገረውን አናውቅም አሉ።<sup>19</sup> ኢየሱስም ሊጠይቁት እንደ ወደዱ አውቆ እንዲህ አላቸው። ጥቂት ጊዜ አለ፤ አታዩኝም፤ ደግሞም ጥቂት ጊዜ አለ፤ ታዩኛላችሁ ስላልሁ፤ ስለዚህ እርስ በርሳችሁ ትመራመራላችሁን?<sup>20</sup> እውነት እውነት እላችኋለሁ፤ እናንተ ታለቅሳላችሁ ሙሾም ታወጣላችሁ፤ ዓለም ግን ደስ ይለዋል፤ እናንተም ታዝናላችሁ፤ ነገር ግን ኅዘናችሁ ወደ ደስታ ይለወጣል።<sup>21</sup> ሴት በምትወልድበት ጊዜ ወራትዋ ስለ ደረሰ ታዝናለች፤ ነገር ግን ሕፃን ከወለደች በኋላ፤ ሰው በዓለም ተወልዶአልና ስለ ደስታዋ መከራዋን ኋላ አታስበውም።<sup>22</sup> እንግዲህ እናንተ ደግሞ አሁን ታዝናላችሁ፤ ነገር ግን እንደ ገና አያችኋለሁ ልባችሁም ደስ ይለዋል፤ ደስታችሁንም የሚወስድባችሁ የለም።<sup>23</sup> በዚያን ቀንም ከእኔ አንዳች አትለምኑም። እውነት እውነት እላችኋለሁ፤ አብ በስሜ የምትለምኑትን ሁሉ ይሰጣችኋል።<sup>24</sup> እስከ አሁን በስሜ ምንም አልለመናችሁም፤ ደስታችሁ ፍጹም እንዲሆን ለምኑ ትቀበሉማላችሁ።<sup>25</sup> ይህን በምሳሌ ነግራችኋለሁ፤ ነገር ግን ስለ አብ ለእናንተ በግልጥ የምናገርበት እንጂ ከዚያ ወዲያ በምሳሌ የማልናገርበት ሰዓት ይመጣል።<sup>26</sup> በዚያን ቀን በስሜ ትለምናላችሁ፤ እኔም ስለ እናንተ አብን እንድለምን የምላችሁ አይደለሁም፤<sup>27</sup> እናንተ ስለ ወደዳችሁኝ ከእግዚአብሔርም ዘንድ እኔ እንደ ወጣሁ ስላመናችሁ አብ እርሱ ራሱ ይወዳችኋልና።<sup>28</sup> ከአብ ወጥቼ ወደ ዓለም

መጥቻለሁ፤ ደግሞ ዓለምን እተወዋለሁ ወደ አብም እሄዳለሁ።<sup>29</sup> ደቀ መዛሙርቱ። እነሆ፤ አሁን በግልጽ ትናገራለህ በምሳሌም ምንም አትነግርም።<sup>30</sup> ሁሉን እንድታውቅ ማንምም ሊጠይቅህ እንዳትፈልግ አሁን እናውቃለን፤ ስለዚህ ከእግዚአብሔር እንደ ወጣህ እናምናለን አሉት።<sup>31</sup> ኢየሱስም እንዲህ ብሎ መለሰላቸው። አሁን ታምናላችሁን? <sup>32</sup> እነሆ፤ እያንዳንዳችሁ ወደ ቤት የምትበቃተኑበት እኔንም ለብቻዬ የምትተዉበት ሰዓት ይመጣል፤ አሁንም ደርሶአል፤ ነገር ግን አብ ከእኔ ጋር ስለ ሆነ ብቻዬን አይደለሁም።<sup>33</sup> በእኔ ሳላችሁ ሰላም እንዲሆንላችሁ ይህን ተናግራችኋለሁ። በዓለም ሳላችሁ መከራ አለባችሁ፤ ነገር ግን አይዘለችሁ፤ እኔ ዓለምን አሸንፌዋለሁ።

**17**<sup>1-3</sup> እውነተኛ አምላክ ብቻ የሆነህ አንተን የላክኸውንም ኢየሱስ ክርስቶስን ያውቁ ዘንድ ይህች የዘላለም ሕይወት ናት።<sup>4</sup> እኔ ላደርገው የሰጠኸኝን ሥራ ፈጽሜ በምድር አከበርሁ፤<sup>5</sup> አሁንም፤ አባት ሆይ፤ ዓለም ሳይፈጠር በአንተ ዘንድ በነበረኝ ክብር አንተ በራስህ ዘንድ አክብረኝ።<sup>6</sup> ከዓለም ለሰጠኸኝ ሰዎች ስምህን ገለጥሁላቸው። የአንተ ነበሩ ለእኔም ሰጠሃቸው፤<sup>7</sup> ቃልህንም ጠብቀዋል። የሰጠኸኝ ሁሉ ከአንተ እንደ ሆነ አሁን ያውቃሉ፤<sup>8</sup> የሰጠኸኝን ቃል ሰጥቻቸዋለሁና፤ እነርሱም ተቀበሉት፤ ከአንተም ዘንድ እንደ ወጣሁ በእውነት አወቁ፤ አንተም እንደ ላክኸኝ አመኑ።<sup>9</sup> እኔ ስለ እነዚህ እለምናለሁ፤ ስለ ዓለም አልለምንም ስለ ሰጠኸኝ እንጂ፤ የአንተ ናቸውና፤<sup>10</sup> የእኔም የሆነ ሁሉ የአንተ ነው የአንተውም የእኔ ነው፤ እኔም ስለ እነርሱ ከብራክለሁ።<sup>11</sup> ከዚህም በኋላ በዓለም አይደለሁም፤ እነርሱም በዓለም ናቸው፤ እኔም ወደ አንተ እመጣለሁ። ቅዱስ አባት ሆይ፤ እነዚህን የሰጠኸኝን እንደ እኛ አንድ እንዲሆኑ በስምህ ጠብቃቸው።<sup>12</sup> ከእነርሱ ጋር በዓለም ሳለሁ የሰጠኸኝን በስምህ እኔ እጠብቃቸው ነበር፤ ጠበቅኋቸውም መጽሐፉም እንዲፈጸም ከጥፋት ልጅ በቀር ከእነርሱ ማንም አልጠፋም።<sup>13</sup> አሁንም ወደ አንተ እመጣለሁ፤ በእነርሱም ዘንድ ደስታዬ የተፈጸመ እንዲሆንላቸው ይህን በዓለም እናገራለሁ።<sup>14</sup> እኔ ቃልህን ሰጥቻቸዋለሁ፤ እኔም ከዓለም እንዳይደለሁ ከዓለም አይደሉምና ዓለም ጠላቸው።<sup>15</sup> ከክፉ እንድትጠብቃቸው እንጂ

ከዓለም እንድታወጣቸው አልለምንም።<sup>16</sup> እኔ ከዓለም እንዳይደለሁ ከዓለም አይደሉም።<sup>17</sup> በእውነትህ ቀድሳቸው፤ ቃልህ እውነት ነው።<sup>18</sup> ወደ ዓለም እንደ ላክኸኝ እንዲሁ እኔ ወደ ዓለም ላክኋቸው፤<sup>19</sup> እነርሱም ደግሞ በእውነት የተቀደሱ እንዲሆኑ እኔ ራሴን ስለ እነርሱ እቀድሳለሁ።<sup>20-24</sup> አባት ሆይ፤ ዓለም ሳይፈጠር ስለ ወደድኸኝ የሰጠኸኝን ክብራን እንዲያዩ እኔ ባለሁበት የሰጠኸኝን እነርሱ ደግሞ ከእኔ ጋር ይሆኑ ዘንድ እወዳለሁ።<sup>25</sup> ጻድቅ አባት ሆይ፤ ዓለም አለወቀህም፤ እኔ ግን አወቅሁህ እነዚህም አንተ እንደ ላክኸኝ አወቁ፤<sup>26</sup> እኔንም የወደድህባት ፍቅር በእነርሱ እንድትሆን እኔም በእነርሱ፤ ስምህን አስታወቅኋቸው አስታውቃቸውማለሁ።

**18** ኢየሱስም ይህን ብሎ አትክልት ወዳለበት ስፍራ ወደ ቄድሮን ወንዝ ማዶ ከደቀ መዛሙርቱ ጋር ወጣ፤ እርሱም ደቀ መዛሙርቱም በዚያ ገቡ።<sup>2</sup> ኢየሱስም ደቀ መዛሙርቱም ብዙ ጊዜ ወደዚያ ስለ ተሰበሰቡ አሳልፎ የሰጠው ይሁዳ ደግሞ ስፍራውን ያውቅ ነበር።<sup>3</sup> ስለዚህ ይሁዳ ጭፍሮችንና ከካህናት አለቆች ከፈሪሳውያንም ሎሌዎችን ተቀብሎ በችቦና በፋና በጋሻ ጦርም ወደዚያ መጣ።<sup>4</sup> ኢየሱስም የሚመጣበትን ሁሉ አውቆ ወጣና። ማንን ትፈልጋላችሁ አላቸው።<sup>5</sup> የናዝሬቱን ኢየሱስን ብለው መለሱለት። ኢየሱስ። እኔ ነኝ አላቸው። አሳልፎ የሰጠው ይሁዳ ደግሞ ከእነርሱ ጋር ቆሞ ነበር።<sup>6</sup> እንግዲህ። እኔ ነኝ ባላቸው ጊዜ ወደ ኋላ አፈግፍገው በምድር ወደቁ።<sup>7</sup> ደግሞም። ማንን ትፈልጋላችሁ? ብሎ ጠየቃቸው። እነርሱም። የናዝሬቱን ኢየሱስን አሉት።<sup>8</sup> ኢየሱስ መልሶ። እኔ ነኝ አልኋችሁ፤ እንግዲህ እኔን ትፈልጉ እንደ ሆናችሁ እነዚህ ይሂዱ ተዉአቸው አለ፤<sup>9</sup> ይህም። ከእነዚህ ከሰጠኸኝ አንዱን ስንኳ አላጠፋሁም ያለው ቃል ይፈጸም ዘንድ ነው።<sup>10</sup> ስምዖን ጴጥሮስም ሰይፍ ስለ ነበረው መዘዘው፤ የሊቀ ካህናቱንም ባርያ መትቶ ቀኝ ጀሮውን ቁረጠ፤ የባርያውም ስም ማልኮስ ነበረ።<sup>11</sup> ኢየሱስም ጴጥሮስን። ሰይፍህን ወደ ሰገባው ክተተው፤ አብ የሰጠኝን ጽዋ አልጠጣትምን? አለው።<sup>12</sup> እንግዲህ የሻለቃውና ጭፍሮቹ የአይሁድም ሎሌዎች ኢየሱስን ይዘው አሰሩት፤<sup>13</sup> አስቀድመውም ወደ ሐና ወሰዱት፤ በዚያች ዓመት ሊቀ ካህናት ለነበረው ለቀያፋ አማቱ ነበርና።<sup>14</sup> ቀያፋም። አንድ ሰው ስለ ሕዝብ

ይሞት ዘንድ ይሻላል ብሎ ለአይሁድ የመከራቸው ነበረ።<sup>15</sup> ስምዖን ጴጥሮስም ሌላውም ደቀ መዛሙር ኢየሱስን ተከተሉ። ያም ደቀ መዛሙር በሊቀ ካህናቱ ዘንድ የታወቀ ነበረ፤ ወደ ሊቀ ካህናቱም ግቢ ከኢየሱስ ጋር ገባ፤<sup>16</sup> ጴጥሮስ ግን በውጭ በበሩ ቆሞ ነበር። እንግዲህ በሊቀ ካህናቱ ዘንድ የታወቀው ሌላው ደቀ መዛሙር ወጣ ለበረኛይቱም ነግሮ ጴጥሮስን አስገባው።<sup>17</sup> በረኛ የነበረችዬቱም ገረድ ጴጥሮስን። አንተ ደግሞ ከዚህ ሰው ደቀ መዛሙርት አንዱ አይደለህምን? አላችው። እርሱ። አይደለሁም አለ።<sup>18</sup> ብርድ ነበረና ባሮችና ሎሌዎች የፍም እሳት አንድደው ቆሙ ይሞቁም ነበር፤ ጴጥሮስም ደግሞ ከእነርሱ ጋር ቆሞ ይሞቅ ነበር።<sup>19</sup> ሊቀ ካህናቱም ኢየሱስን ስለ ደቀ መዛሙርቱና ስለ ትምህርቱ ጠየቀው።<sup>20</sup> ኢየሱስም መልሶ። እኔ በግልጥ ለዓለም ተናገርሁ፤ አይሁድ ሁሉ በሚሰበሰቡበት በምክራብና በመቅደስ እኔ ሁልጊዜ አስተማርሁ፤ በስውርም ምንም አልተናገርሁም።<sup>21</sup> ስለምን ትጠይቀኛለህ? ለእነርሱ የተናገርሁትን የሰሙትን ጠይቅ፤ እነሆ፣ እነዚህ እኔ የነገርሁትን ያውቃሉ አለው።<sup>22</sup> ይህንም ሲል በዚያ ቆሞ የነበረው ከሎሌዎች አንዱ። ለሊቀ ካህናቱ እንዲህ ትመልሳለህ? ብሎ ኢየሱስን በጥፊ መታው።<sup>23</sup> ኢየሱስም መልሶ። ክፉ ተናግራ እንደ ሆነሁ ስለ ክፉ መስክር፤ መልካም ተናግራ እንደ ሆነሁ ግን ስለ ምን ትመታኛለህ? አለው።<sup>24</sup> ስለዚህ ሐና እንደ ታሰረ ወደ ሊቀ ካህናቱ ወደ ቀያፋ ሰደደው።<sup>25</sup> ስምዖን ጴጥሮስም ቆሞ እሳት ይሞቅ ነበር። እንግዲህ። አንተ ደግሞ ከደቀ መዛሙርቱ አይደለህምን? አሉት። እርሱም። አይደለሁም ብሎ ካደ።<sup>26</sup> ጴጥሮስ ጆሮውን የቈረጠው ዘመድ የሆነ ከሊቀ ካህናቱ ባሮች አንዱ። በአትክልቱ ከእርሱ ጋር እኔ አይኛህ አልነበረምን? አለው።<sup>27</sup> ጴጥሮስም እንደ ገና ካደ፣ ወዲያውም ዶሮ ጮኹ።<sup>28</sup> ኢየሱስንም ከቀያፋ ወደ ገዡ ግቢ ወሰዱት፤ ማለዳም ነበረ፤ እነርሱም የፋሲካ በግ ይበሉ ዘንድ እንጂ እንዳይረክሱ ወደ ገዡ ግቢ አልገቡም።<sup>29</sup> ስለዚህ ጲላጦስ ወደ ውጭ ወደ እነርሱ ወጥቶ። ይህን ሰው ስለ ምን ትከሱታላችሁ አላቸው።<sup>30</sup> እነርሱም መልሰው። ይህስ ክፉ አድራጊ ባይሆን ወደ አንተ አሳልፈን ባልሰጠነውም ነበር አሉት።<sup>31</sup> ጲላጦስም። እናንተ ወስዳችሁ እንደ ሕጋችሁ ፍረዱበት አላቸው። አይሁድም። ለእኛስ ማንንም ልንገድል አልተፈቀደልንም አሉት፤

<sup>32</sup> ኢየሱስ በምን ዓይነት ሞት ሊሞት እንዳለው ሲያመለክት የተናገረው ቃል ይፈጸም ዘንድ ነው።<sup>33</sup> ጲላጦስም እንደ ገና ወደ ገዡ ግቢ ገባና ኢየሱስን ጠርቶ። የአይሁድ ንጉሥ አንተ ነህን? አለው።<sup>34</sup> ኢየሱስም መልሶ። አንተ ይህን የምትለው ከራስህ ነውን ወይስ ሌሎች ስለ እኔ ነገሩህን? አለው።<sup>35</sup> ጲላጦስ መልሶ። እኔ አይሁዳዊ ነኝን? ወገኖችህና የካህናት አለቆች ለእኔ አሳልፈው ሰጡህ፤ ምን አድርገሃል? አለው።<sup>36</sup> ኢየሱስም መልሶ። መንግሥቱ ከዚህ ዓለም አይደለችም፤ መንግሥቱስ ከዚህ ዓለም ብትሆን፣ ወደ አይሁድ እንዳልሰጥ ሎሌዎቼ ይዋጉልኝ ነበር፤ አሁን ግን መንግሥቱ ከዚህ አይደለችም አለው።<sup>37</sup> ጲላጦስም። እንግዲያ ንጉሥ ነህን? አለው። ኢየሱስም መልሶ። እኔ ንጉሥ እንደ ሆነሁ አንተ ትላለህ። እኔ ለእውነት ልመስክር ስለዚህ ተወልጃለሁ ስለዚህም ወደ ዓለም መጥቻለሁ፤ ከእውነት የሆነ ሁሉ ድምዳሜ ይሰማል አለው።<sup>38</sup> ጲላጦስ። እውነት ምንድር ነው? አለው። ይህንም ብሎ ዳግመኛ ወደ አይሁድ ወጥቶ። እኔስ አንዲት በደል ስንኳ አላገኘሁበትም።<sup>39</sup> ነገር ግን በፋሲካ አንድ ልፈታላችሁ ልማድ አላችሁ፤ እንግዲህ የአይሁድን ንጉሥ ልፈታላችሁ ትወዳላችሁን? አላቸው።<sup>40</sup> ሁሉም ደግመው። በርባንን እንጂ ይህን አይደለም እያሉ ጮኹ። በርባን ግን ወንበዴ ነበረ።

**19** በዚያን ጊዜም ጲላጦስ ኢየሱስን ይዞ ገረፈው።<sup>2</sup> ወታደሮችም ከእሾህ አክሊል ጎንጎኑነው በራሱ ላይ አናሩ ቀይ ልብስም አለበሱት፤<sup>3</sup> እየቀረቡም። የአይሁድ ንጉሥ ሆይ፣ ሰላም ለአንተ ይሁን ይሉት ነበር፤<sup>4</sup> በጥፊም ይመቱት ነበር። ጲላጦስም ደግሞ ወደ ውጭ ወጥቶ። እነሆ፣ አንዲት በደል ስንኳ እንዳላገኘሁበት ታውቁ ዘንድ እርሱን ወደ ውጭ አወጣላችኋለሁ አላቸው።<sup>5</sup> ኢየሱስም የእሾህ አክሊል ድፍቶ ቀይ ልብስም ለብሶ ወደ ውጭ ወጣ።<sup>6</sup> ጲላጦስም። እነሆ ሰውየው አላቸው። የካህናት አለቆችና ሎሌዎች ባዩትም ጊዜ። ስቀለው ስቀለው እያሉ ጮኹ። ጲላጦስም። እኔስ አንዲት በደል ስንኳ አላገኘሁበትምና እናንተ ወስዳችሁ ስቀሉት አላቸው።<sup>7</sup> አይሁድም መልሰው። እኛ ሕግ አለን፣ እንደ ሕጋችንም ሊሞት ይገባል። ራሱን የእግዚአብሔር ልጅ አድርጎአልና አሉት።<sup>8</sup> ስለዚህ ጲላጦስ ይህን ነገር በሰማ ጊዜ እግጅ ፈራ፤<sup>9</sup> ተመልሶም ወደ ገዡ

ግቢ ገባና ኢየሱስን። አንተ ከወዴት ነህ? አለው።  
 ኢየሱስ ግን አንድ እንኳ አልመለሰለትም።  
 10 ስለዚህ ጲላሎስ። አትነግረኝምን? ልስቅልህ  
 ሥልጣን እንዳለኝ ወይም ልፈታህ ሥልጣን  
 እንዳለኝ አታውቅምን? አለው። 11 ኢየሱስም  
 መልሶ። ከላይ ካልተሰጠህ በቀር በእኔ ላይ  
 ምንም ሥልጣን ባልነበረህም፤ ስለዚህ ለአንተ  
 አሳልፎ የሰጠኝ ኃጢአቱ የባሰ ነው አለው።  
 12 ከዚህ በኋላ ጲላሎስ ሊፈታው ፈለገ፤ ነገር  
 ግን አይሁድ። ይህንን ብትፈታው የቄሣር  
 ወዳጅ አይደለህም፤ ራሱን ንጉሥ የሚያደርግ  
 ሁሉ የቄሣር ተቃዋሚ ነው እያሉ ጮኹ።  
 13 ጲላሎስም ይህን ነገር ሰምቶ ኢየሱስን  
 ወደ ውጭ አወጣው። በዕብራይስጥም ገበታ  
 በተባለው ጻፍጻፍ በሚሉት ስፍራ በፍርድ ወንበር  
 ተቀመጠ። 14 ለፋሲካም የማዘጋጀት ቀን ነበረ፤  
 ስድስት ሰዓትም የሚያህል ነበረ፤ አይሁድንም።  
 እነሆ ንጉሣችሁ አላቸው። 15 እነርሱ ግን።  
 አስወግደው፤ አስወግደው፤ ስቀለው እያሉ  
 ጮኹ። ጲላሎስም። ንጉሣችሁን ልስቀለውን?  
 አላቸው። የካህናት አለቆችም። ከቄሣር በቀር  
 ሌላ ንጉሥ የለንም ብለው መለሱለት። 16 ስለዚህ  
 በዚያን ጊዜ እንዲሰቀል አሳልፎ ሰጣቸው።  
 17 ኢየሱስንም ይዘው ወሰዱት፤ መስቀሉንም  
 ተሸክሞ በዕብራይስጥ ጎልጎታ ወደ ተባለው  
 የራስ ቅል ስፍራ ወደሚሉት ወጣ። 18 በዚያም  
 ሰቀሉት። ከእርሱም ጋር ሌሎች ሁለት። አንዱን  
 በዚህ አንዱን በዚያ ኢየሱስንም በመካከላቸው  
 ሰቀሉ። 19 ጲላሎስም ደግሞ ጽሕፈት ጽፎ  
 በመስቀሉ ላይ አኖረው፤ ጽሕፈቱም። የአይሁድ  
 ንጉሥ የናዝሬቱ ኢየሱስ የሚል ነበረ።  
 20 ኢየሱስም የተሰቀለበት ስፍራ ለከተማ ቅርብ  
 ነበረና ከአይሁድ ብዙዎች ይህን ጽሕፈት  
 አነበቡት፤ በዕብራይስጥና በሮማይስጥ በግሪክም  
 ተጽፎ ነበር። 21 ስለዚህ የአይሁድ ካህናት አለቆች  
 ጲላሎስን። እርሱ። የአይሁድ ንጉስ ነኝ እንዳለ  
 እንጂ የአይሁድ ንጉሥ ብለህ አትጻፍ አሉት።  
 22 ጲላሎስም። የጻፍሁትን ጽፈክለሁ ብሎ መለሰ።  
 23 ጭፍሮችም ኢየሱስን በሰቀሉት ጊዜ ልብሶቹን  
 ወሰደው ለእያንዳንዱ ጭፍራ አንድ ክፍል  
 ሆኖ በአራት ከፋፈሉት፤ እጀጠባቡን ደግሞ  
 ወሰዱ። እጀ ጠባቡም ከላይ ጀምሮ ወጥ ሆኖ  
 የተሠራ ነበረ እንጂ የተሰፋ አልነበረም። 24 ስለዚህ  
 እርስ በርሳቸው። ለማን እንዲሆን በእርሱ ዕጣ  
 እንጣጣልበት እንጂ አንቅደደው ተባባሉ። ይህም።  
 ልብሱን እርስ በርሳቸው ተከፋፈሉ በእጀ ጠባቢም

ዕጣ ተጣጣሉበት የሚለው የመጽሐፍ ቃል  
 ይፈጸም ዘንድ ነው። 25 ጭፍሮችም እንዲህ  
 አደረጉ። ነገር ግን በኢየሱስ መስቀል አጠገብ  
 እናቱ። የእናቱም እኅት። የቀለቡም ሚስት  
 ማርያም። መግደላዊትም ማርያም ቆመው ነበር።  
 26 ኢየሱስም እናቱን ይወደው የነበረውንም ደቀ  
 መዝሙር በአጠገቡ ቆሞ ባየ ጊዜ እናቱን። አንቺ  
 ሴት። እነሆ ልጅሽ አላት። 27 ከዚህ በኋላ ደቀ  
 መዝሙሩን። እናትህ እነኋት አለው። ከዚህም  
 ሰዓት ጀምሮ ደቀ መዝሙሩ ወደ ቤቱ ወሰዳት።  
 28 ከዚህ በኋላ ኢየሱስ አሁን ሁሉ እንደተፈጸመ  
 አውቆ የመጽሐፍ ቃል ይፈጸም ዘንድ።  
 ተጠማሁ አለ። 29 በዚያም ሆምጣጤ የሞላበት  
 ዕቃ ተቀምጦ ነበር፤ እነርሱም ሆምጣጤውን  
 በሰፍነግ ሞልተው በሁሶጥም አድርገው ወደ  
 አፉ አቀረቡለት። 30 ኢየሱስም ሆምጣጤውን  
 ከተቀበለ በኋላ። ተፈጸመ አለ። ራሱንም አዘንብሎ  
 ነፍሱን አሳልፎ ሰጠ። 31 አይሁድም የማዘጋጀት  
 ቀን ስለ ሆነ ያ ሰንበት ትልቅ ነበረና  
 ሥጋቸው በሰንበት በመስቀል ላይ እንዳይኖር።  
 ጭናቸውን ሰብረው እንዲያወርዱአቸው ጲላሎስን  
 ለመኑት። 32 ጭፍሮችም መጥተው የፊተኛውን  
 ጭን ከእርሱም ጋር የተሰቀለውን የሌላውን  
 ጭን ሰበሩ፤ 33 ወደ ኢየሱስ በመጡ ጊዜ  
 ግን እርሱ ፈጽሞ እንደ ሞተ አይተው ጭን  
 አልሰበሩም፤ 34 ነገር ግን ከጭፍሮች አንዱ ጎኑን  
 በጦር ወጋው፤ ወዲያውም ደምና ውኃ ወጣ።  
 35 ያየውም መስክሮአል፤ ምስክሩም እውነት  
 ነው፤ እናንተም ደግሞ ታምኑ ዘንድ እርሱ  
 እውነት እንዲናገር ያውቃል። 36 ይህ የሆነ።  
 ከእርሱ አጥንት አይሰበርም የሚል የመጽሐፍ  
 ቃል እንዲፈጸም ነው። 37 ደግሞም ሌላው  
 መጽሐፍ። የወጉትን ያይታል ይላል። 38 ከዚህም  
 በኋላ አይሁድን ስለ ፈራ በስውር የኢየሱስ ደቀ  
 መዝሙር የነበረ የአርማትያስ ዮሴፍ የኢየሱስን  
 ሥጋ ሊወስድ ጲላሎስን ለመነ፤ ጲላሎስም  
 ፈቀደለት። ስለዚህም መጥቶ የኢየሱስን ሥጋ  
 ወሰደ። 39 ደግሞም አስቀድሞ በሌሊት ወደ  
 ኢየሱስ መጥቶ የነበረ ኒቆሚዎስ መቶ ንጥር  
 የሚያህል የከርቤና የእሬት ቅልቅል ይዞ መጣ።  
 40 የኢየሱስንም ሥጋ ወሰደው እንደ አይሁድ  
 አገናኝ ልማድ ከሽቱ ጋር በተልባ እግር ልብስ  
 ከፈኑት። 41 በተሰቀለበትም ስፍራ አትክልት  
 ነበረ፤ በአትክልቱም ማንም ገና ያልተቀበረበት  
 አዲስ መቃብር ነበረ። 42 ስለዚህ መቃብሩ ቅርብ

ነበረና ስለ አይሁድ ማዘጋጀት ቀን ኢየሱስን በዚያ አየኑት።

**20** ከሳምንቱም በፊተኛው ቀን መግደላዊት ማርያም ገና ጨለማ ሳለ ማለዳ ወደ መቃብር መጣች ድንጋዩም ከመቃብሩ ተፈንቅሎ አየች። <sup>2</sup> እየሮጠችም ወደ ስምዖን ጴጥሮስና ኢየሱስ ይወደው ወደ ነበረው ወደ ሌላው ደቀ መዝሙር መጥታ። ጌታን ከመቃብር ወስደውታል ወዴትም እንዳየኑት አናውቅም አለቻቸው። <sup>3</sup> ስለዚህ ጴጥሮስና ሌላው ደቀ መዝሙር ወጥተው ወደ መቃብሩ ሄዱ። <sup>4</sup> ሁለቱም አብረው ሮጡ፤ ሌላው ደቀ መዝሙርም ከጴጥሮስ ይልቅ ፈጥኖ ወደ ፊት ሮጠና አስቀድሞ ከመቃብሩ ደረሰ፤ <sup>5</sup> ዝቅም ብሎ ቢመለከት የተልባ እግሩን ልብስ ተቀምጦ አየ፤ ነገር ግን አልገባም። <sup>6</sup> ስምዖን ጴጥሮስም ተከትሎት መጣ ወደ መቃብሩም ገባ፤ የተልባ እግሩን ልብስ ተቀምጦ አየ፤ <sup>7</sup> ደግሞም በራሱ የነበረውን ጨርቅ ለብቻው በአንድ ሰፍራ ተጠምጥሞ እንደ ነበረ እንጂ ከተልባ እግሩ ልብስ ጋር ተቀምጦ እንዳልነበረ አየ። <sup>8</sup> በዚያን ጊዜ አስቀድሞ ወደ መቃብር የመጣውም ሌላው ደቀ መዝሙር ደግሞ ገባ፤ አየም። አመነም፤ <sup>9</sup> ከመታን ይነሣ ዘንድ እንዲገባው የሚለውን የመጽሐፉን ቃል ገና አላወቁም ነበርና። <sup>10</sup> ደቀ መዝሙርቱም ወደ ቤታቸው ደግሞ ሄዱ። <sup>11</sup> ማርያም ግን እያለቀሰች ከመቃብሩ በስተውጭ ቆማ ነበር። ስታለቅስም ወደ መቃብር ዝቅ ብላ ተመለከተች፤ <sup>12</sup> ሁለት መላእክትም ነጭ ልብስ ለብሰው የኢየሱስ ሥጋ ተኝቶበት በነበረው አንዱ በራሱ ሌላውም በእግርጌ ተቀምጠው አየች። <sup>13</sup> እነርሱም። አንቺ ሴት፣ ስለምን ታለቅሻለሽ? አሉአት። እርስዎም። ጌታዬን ወስደውታል ወዴትም እንዳየኑት አላውቅም አለቻቸው። <sup>14</sup> ይህንም ብላ ወደ ኋላ ዘወር ስትል ኢየሱስን ቆሞ አየችው፤ ኢየሱስም እንደ ሆነ አላወቀችም። <sup>15</sup> ኢየሱስም። አንቺ ሴት፣ ስለምን ታለቅሻለሽ? ማንንስ ትፈልጋለሽ? አላት። እርስዎም የአትክልት ጠባቂ መስሎአት። ጌታ ሆይ፣ አንተ ወስደኸው እንደ ሆነህ ወዴት እንዳየርኸው ንገረኝ እኔም እወስደዋለሁ አለችው። <sup>16</sup> ኢየሱስም። ማርያም አላት። እርስዎ ዘወር ብላ በዕብራይስጥ። ረቡኒ አለችው፤ ትርጓሜውም። መምህር ሆይ ማለት ነው። <sup>17</sup> ኢየሱስም። ገና ወደ አባቴ አላረግሁምና አትንኪኝ፤ ነገር ግን ወደ ወንድሞቼ ሄደሽ። እኔ ወደ አባቴና ወደ አባታችሁ ወደ አምላኬና ወደ

አምላካችሁ ዓርጋለሁ ብለሽ ንገረክቸው አላት። <sup>18</sup> መግደላዊት ማርያም መጥታ ጌታን እንዳየች ይህንም እንዳላት ለደቀ መዝሙርቱ ነገረች። <sup>19</sup> ያም ቀን እርሱም ከሳምንቱ ፊተኛው በመሸ ጊዜ፣ ደቀ መዝሙርቱ ተሰብስበው በነበሩበት፣ አይሁድን ስለ ፈሩ ደጆቹ ተዘግተው ሳሉ፣ ኢየሱስ መጣ፤ በመካከላቸውም ቆሞ። ሰላም ለእናንተ ይሁን አላቸው። <sup>20</sup> ይህንም ብሎ እጆቹንም ጎኑንም አሳያቸው። ደቀ መዝሙርቱም ጌታን ባዩ ጊዜ ደስ አላቸው። <sup>21</sup> ኢየሱስም ዳግመኛ፣ ሰላም ለእናንተ ይሁን፤ አብ እንደ ላከኝ እኔ ደግሞ እልካችኋለሁ አላቸው። <sup>22</sup> ይህንም ብሎ እፍ አለባቸውና። መንፈስ ቅዱስን ተቀበሉ። <sup>23</sup> ኃጢአታቸውን ይቅር ያላችኋቸው ሁሉ ይቀርላቸዋል፤ የያዛችሁባቸው ተይዘባቸዋል አላቸው። <sup>24</sup> ነገር ግን ከአሥራ ሁለቱ አንዱ ዲዲሞስ የሚሉት ቶማስ ኢየሱስ በመጣ ጊዜ ከእነርሱ ጋር አልነበረም። <sup>25</sup> ሌሎቹም ደቀ መዝሙርቱ። ጌታን አይተነዋል አሉት። እርሱ ግን። የችንካሩን ምልክት በእጆቼ ካላየሁ ጣቴንም በችንካሩ ምልክት ካላገባሁ እጄንም በጎኑ ካላገባሁ አላምንም አላቸው። <sup>26</sup> ከስምንት ቀን በኋላም ደቀ መዝሙርቱ ደግመው በውስጥ ነበሩ። ቶማስም ከእነርሱ ጋር ነበረ። ደጆች ተዘግተው ሳሉ ኢየሱስ መጣ፤ በመካከላቸውም ቆሞ። ሰላም ለእናንተ ይሁን አላቸው። <sup>27</sup> ከዚያም በኋላ ቶማስን። ጣትህን ወደዚህ አምጣና እጆቼን እይ፤ እጅህንም አምጣና በጎኔ አግባው፤ ያመንህ እንጂ ያላመንህ አትሁን አለው። <sup>28</sup> ቶማስም። ጌታዬ አምላኬም ብሎ መለሰለት። <sup>29</sup> ኢየሱስም። ስለ አየኸኝ አምነሃል፤ ሳይዩ የሚያምኑ ብፁዓን ናቸው አለው። <sup>30</sup> ኢየሱስም በዚህ መጽሐፍ ያልተጻፈ ሌላ ብዙ ምልክት በደቀ መዝሙርቱ ፊት አደረገ፤ <sup>31</sup> ነገር ግን ኢየሱስ እርሱ ክርስቶስ የእግዚአብሔር ልጅ እንደ ሆነ ታምኑ ዘንድ፣ አምናችሁም በስሙ ሕይወት ይሆንላችሁ ዘንድ ይህ ተጽፎአል።

**21** ከዚህ በኋላ ኢየሱስ በጥብርያደስ ባሕር አጠገብ ለደቀ መዝሙርቱ እንደ ገና ተገለጠላቸው፤ <sup>2</sup> እንዲህም ተገለጠ። ስምዖን ጴጥሮስና ዲዲሞስ የሚባለው ቶማስ ከገሊላ ቃና የሆነ ናትናኤልም የዘብዴዎስም ልጆች ከደቀ መዝሙርቱም ሌሎች ሁለት በአንድነት ነበሩ። <sup>3</sup> ስምዖን ጴጥሮስ። ዓሣ ላጠምድ እሄዳለሁ አላቸው። እነርሱም። እኛም ከአንተ ጋር እንመጣለን አሉት። ወጥተውም ወደ ታንዲይቱ

ገቡ በዚያችም ሌሊት ምንም እላጠመዱም።  
<sup>4</sup> በነጋም ጊዜ ኢየሱስ በባሕር ዳር ቆመ፤ ደቀ መዛሙርቱ ግን ኢየሱስ መሆኑን አላወቁም።  
<sup>5</sup> ኢየሱስም፡ ልጆች ሆይ፤ አንዳች የሚበላ አላችሁን? አላቸው። የለንም ብለው መለሱለት።  
<sup>6</sup> እርሱም፡ መረቡን በታንኳይቱ በስተ ቀኝ ጣሉት ታገኙግላችሁ አላቸው። ስለዚህ ጣሉት፤ በዚህም ጊዜ ከዓሣው ብዛት የተነሣ ሊጎትቱት አቃታቸው።  
<sup>7</sup> ኢየሱስ ይወደው የነበረውም ደቀ መዛሙር ጴጥሮስን፡ ጌታ እኮ ነው አለው። ስለዚህ ስምዖን ጴጥሮስ ጌታ መሆኑን በሰማ ጊዜ ዕራቁቱን ነበረና ልብሱን ታጥቆ ወደ ባሕር ራሱን ጣለ።  
<sup>8</sup> ሌሎቹ ደቀ መዛሙርት ግን ከምድር ሁለት መቶ ክንድ ያህል እንጂ እጅግ አልራቁም ነበርና ዓሣ የሞላውን መረብ እየሰቡ በጀልባ መጡ።  
<sup>9</sup> ወደ ምድርም በወጡ ጊዜ ፍምና ዓሣ በላዩ ተቀምጦ እንጀራም አዩ።  
<sup>10</sup> ኢየሱስም፡ አሁን ካጠመዳችሁት ዓሣ አምጡ አላቸው።  
<sup>11</sup> ስምዖን ጴጥሮስም ወደ ጀልባይቱ ገብቶ መቶ አምሳ ሦስት ታላላቅ ዓሦች ሞልቶ የነበረውን መረብ ወደ ምድር ጎተተ፤ ይህንም ያህል ብዙ ሲሆን መረቡ አልተቀደደም።  
<sup>12</sup> ኢየሱስም፡ ኑ፥ ምሳ ብሉ አላቸው። ከደቀ መዛሙርቱ አንድ ስንኳ። አንተ ማን ነህ? ብሎ ሊመረምረው የደፈረ አልነበረም፤ ጌታ መሆኑን አውቀው ነበርና።  
<sup>13</sup> ኢየሱስም መጣና እንጀራ አንሥቶ ሰጣቸው። እንዲሁም ዓሣውን።  
<sup>14</sup> ኢየሱስ ከሙታን ከተነሣ በኋላ ለደቀ መዛሙርቱ ሲገለጥላቸው ይህ ሦስተኛው ጊዜ ነበረ።  
<sup>15</sup> ምሳ ከበሉ በኋላም ኢየሱስ ስምዖን ጴጥሮስን፡ የዮና ልጅ ስምዖን ሆይ፤ ከእነዚህ ይልቅ ትወደኛለህን? አለው። አዎን ጌታ ሆይ፤ እንድወድህ አንተ ታውቃለህ አለው። ግልገሎቹን

አሰማራ አለው።  
<sup>16</sup> ደግሞ ሁለተኛ፡ የዮና ልጅ ስምዖን ሆይ፤ ትወደኛለህን? አለው። አዎን ጌታ ሆይ፤ እንድወድህ አንተ ታውቃለህ አለው።  
<sup>17</sup> ጠቦቶቹን ጠብቅ አለው። ሦስተኛ ጊዜ፡ የዮና ልጅ ስምዖን ሆይ፤ ትወደኛለህን? አለው። ሦስተኛ፡ ትወደኛለህን? ስላለው ጴጥሮስ አዘነና። ጌታ ሆይ፤ አንተ ሁሉን ታውቃለህ፤ እንድወድህ አንተ ታውቃለህ አለው። ኢየሱስም፡ በጎቼን አሰማራ።  
<sup>18</sup> እውነት እውነት እልሃለሁ። አንተ ጎልግሳ ሳለህ ወገብህን በገዛ ራስህ ታጥቀህ ወደምትወደው ትሄድ ነበር፤ ነገር ግን በሸመገልህ ጊዜ እጆችህን ትዘረጋለህ፤ ሌላውም ያስታጥቅሃል ወደማትወደውም ይወስድሃል አለው።  
<sup>19</sup> በምን ዓይነት ሞት እግዚአብሔርን ያከብር ዘንድ እንዳለው ሲያመለክት ይህን አለ። ይህንም ብሎ፡ ተከተለኝ አለው።  
<sup>20</sup> ጴጥሮስም ዘወር ብሎ ኢየሱስ ይወደው የነበረውን ደቀ መዛሙር ሲከተለው አየ፤ እርሱም ደግሞ በእራት ጊዜ በደረቱ ተጠግቶ፡ ጌታ ሆይ፤ አሳልፎ የሚሰጥህ ማን ነው? ያለው ነበረ።  
<sup>21</sup> ጴጥሮስም ይህን አይቶ ኢየሱስን፡ ጌታ ሆይ፤ ይህስ እንዴት ይሆናል? አለው።  
<sup>22</sup> ኢየሱስም፡ እስክመጣ ድረስ ይኖር ዘንድ ብወድስ፤ ምን አግዶህ? አንተ ተከተለኝ አለው።  
<sup>23</sup> ስለዚህ፡ ያ ደቀ መዛሙር አይሞትም የሚለው ይህ ነገር ወደ ወንድሞች ወጣ፤ ነገር ግን ኢየሱስ፡ እስክመጣ ድረስ ይኖር ዘንድ ብወድስ ምን አግዶህ? አለው እንጂ አይሞትም አላለውም።  
<sup>24</sup> ስለ እነዚህም የመሰከረ ይህንንም ጽፎ ያለ ይህ ደቀ መዛሙር ነው፤ ምስክሩም እውነት እንደ ሆነ እናውቃለን።  
<sup>25</sup> ኢየሱስም ያደረገው ብዙ ሌላ ነገር ደግሞ አለ፤ ሁሉ በእያንዳንዱ ቢጻፍ ለተጻፉት መጻሕፍት ዓለም ራሱ ባልበቃቸውም ይመስለኛል።



የሐዋርያት ሥራ

**1**<sup>1-3</sup> ደግሞ አርባ ቀን እየታያቸው ስለ እግዚአብሔርም መንግሥት ነገር እየነገራቸው፤ በብዙ ማስረጃ ከሕማማቱ በኋላ ሕያው ሆኖ ለእነርሱ ራሱን አሳያቸው።<sup>4</sup> ከእነርሱም ጋር አብሮ ሳለ ከኢየሩሳሌም እንዳይወጡ አዘዛቸው፤ ነገር ግን። ከእኔ የሰማችሁትን አብ የሰጠውን የተስፋ ቃል ጠብቁ፤<sup>5</sup> ዮሐንስ በውኃ አጥምቆ ነበርና፤ እናንተ ግን ከጥቂት ቀን በኋላ በመንፈስ ቅዱስ ትጠመቃላችሁ አለ።<sup>6</sup> እነርሱም በተሰበሰቡ ጊዜ። ጌታ ሆይ፤ በዚህ ወራት ለእስራኤል መንግሥትን ትመልሳለህን? ብለው ጠየቁት።<sup>7</sup> እርሱም። አብ በገዛ ሥልጣኑ ያደረገውን ወራትንና ዘመናትን ታውቁ ዘንድ ለእናንተ አልተሰጣችሁም፤<sup>8</sup> ነገር ግን መንፈስ ቅዱስ በእናንተ ላይ በወረደ ጊዜ ኃይልን ትቀበላላችሁ፤ በኢየሩሳሌምም በይሁዳም ሁሉ በሰማርያም እስከ ምድር ዳርም ድረስ ምስክሮቹ ትሆናላችሁ አለ።<sup>9</sup> ይህንም ከተናገረ በኋላ እነርሱ እያዩት ከፍ ከፍ አለ፤ ደመናም ከዓይናቸው ሰውራ ተቀበለችው።<sup>10</sup> እርሱም ሲሄድ ወደ ሰማይ ትኩር ብለው ሲመለከቱ ሳሉ፤ እነሆ፤ ነጭ ልብስ የለበሱ ሁለት ሰዎች በአጠገባቸው ቆሙ፤<sup>11</sup> ደግሞም። የገሊላ ሰዎች ሆይ፤ ወደሰማይ እየተመለከታችሁ ስለ ምን ቆማችኋል? ይህ ከእናንተ ወደ ሰማይ የወጣው ኢየሱስ ወደ ሰማይ ሲሄድ እንዳያችሁት፤ እንዲሁ ይመጣል አሉአቸው።<sup>12</sup> በዚያን ጊዜ ደብረ ዘይት ከሚባለው ተራራ ወደ ኢየሩሳሌም ተመለሱ፤ እርሱም ከኢየሩሳሌም የሰንበት መንገድ ያህል የራቀ ነው።<sup>13</sup> በገቡም ጊዜ ወደሚኖሩበት ሰገነት ወጡ፤ ጴጥሮስና ዮሐንስም፤ ያዕቆብም፤ እንድርያስም፤ ፊልጶስም፤ ቶማስም፤ በርተሎሜዎስም፤ ማቴዎስም፤ የእልፍዮስ ልጅ ያዕቆብም፤ ቀናተኛ የሚባለው ስምዖንም፤ የያዕቆብ ልጅ ይሁዳም።<sup>14</sup> እነዚህ ሁሉ ከሴቶችና ከኢየሱስ እናት ከማርያም ከወንድሞቹም ጋር በአንድ ልብ ሆነው ለጸሎት ይተጉ ነበር።<sup>15</sup> በዚህም ወራት ጴጥሮስ መቶ ሆኖ በሚያህል በሰዎች ማኅበር አብረው በነበሩ በወንድሞቹ መካከል ተነሥቶ አለ።<sup>16</sup> ወንድሞች ሆይ፤ ኢየሱስን ለያዙት መሪ ስለሆናቸው ስለ ይሁዳ መንፈስ ቅዱስ አስቀድሞ በዳዊት አፍ የተናገረው የመጽሐፍ ቃል ይፈጸም

ዘንድ ይገባ ነበር፤<sup>17</sup> ከእኛ ጋር ተቈጥሮ ነበርና፤ ለዚህም አገልግሎት ታድሎ ነበርና።<sup>18</sup> ይህም ሰው በዓመፅ ዋጋ መሬት ገዛ በግንባሩም ተደፍቶ ከመካከሉ ተሰነጠቀ አንጀቱም ሁሉ ተዘረገፈ፤<sup>19</sup> በኢየሩሳሌምም ለሚኖሩ ሁሉ ታወቀ፤ ስለዚህም ያ መሬት በቋንቋቸው አኬልዳማ ተብሎ ተጠራ፤ እርሱም የደም መሬት ማለት ነው።<sup>20</sup> በመዝሙር መጽሐፍ፤ መኖሪያው ምድረ በዳ ትሁን የሚኖርባትም አይኑር፤ ደግሞም። ሹመቱን ሌላ ይውሰዳት ተብሎ ተጽፎአልና።<sup>21-23</sup> ኢዮስጦስም የሚሉትን በርስያን የተባለውን ዮሴፍንና ማትያስን ሁለቱን አቆሙ።<sup>24-26</sup> ዕጣም ተጣጣሉላቸው፤ ዕጣውም ለማትያስ ወደቀና ከአሥራ አንዱ ሐዋርያት ጋር ተቈጠረ።

**2** በዓለ ጎምሳ የተባለውም ቀን በደረሰ ጊዜ፤ ሁሉም በአንድ ልብ ሆነው አብረው ሳሉ፤<sup>2</sup> ድንገት እንደሚነጥቅ ዓውሎ ነፋስ ከሰማይ ድምፅ መጣ፤ ተቀምጠው የነበሩበትንም ቤት ሁሉ ሞላው።<sup>3</sup> እንደ እሳትም የተከፋፈሉ ልሳኖች ታዩአቸው፤ በያንዳንዳቸውም ላይ ተቀመጡባቸው።<sup>4</sup> በሁሉም መንፈስ ቅዱስ ሞላባቸው፤ መንፈስም ይናገሩ ዘንድ እንደ ሰማቸው በሌላ ልሳኖች ይናገሩ ጀመር።<sup>5</sup> ከሰማይም በታች ካሉ ሕዝብ ሁሉ በጸሎት የተጉ አይሁድ በኢየሩሳሌም ይኖሩ ነበር፤<sup>6</sup> ይህም ድምፅ በሆነ ጊዜ ሕዝብ ሁሉ ተሰበሰቡ፤ እያንዳንዱም በገዛ ቋንቋው ሲናገሩ ይሰማ ስለ ነበር የሚሉትን አጡ።<sup>7</sup> ተገርመውም ተደንቀውም እንዲህ አሉ። እነሆ፤ እነዚህ የሚናገሩት ሁሉ የገሊላ ሰዎች አይደሉምን? <sup>8</sup> እኛም እያንዳንዳችን የተወለድንበትን የገዛ ቋንቋችንን እንዴት እንሰማለን? <sup>9</sup> የጳርቴና የሜድ የኢላሜጤም ሰዎች፤ በሁለት ወንዝም መካከል በይሁዳም በቀጰዶቅያም በጳንጦስም በእስያም፤<sup>10</sup> በፍርግያም በጳንፍልያም በግብፅም በቀሬናም በኩል ባሉት በሊቢያ ወረዳዎች የምንኖር፤ በሮሜም የምንቀመጥ፤ አይሁድም ወደ ይሁዲነትም የገባን፤<sup>11</sup> የቀርጤስና የዓረብ ሰዎች፤ የእግዚአብሔርን ታላቅ ሥራ በልሳኖቻችን ሲናገሩ እንሰማቸዋለን።<sup>12</sup> ሁሉም ተገረሙና አመንትተው እርስ በርሳቸው። እንጂ ይህ ምን ይሆን? አሉ።<sup>13</sup> ሌሎች ግን እያፈዙባቸው። ጉሽ የወይን ጠጅ ጠግበዋል አሉ።<sup>14</sup> ነገር ግን ጴጥሮስ ከአሥራ አንዱ ጋር ቆመ፤ ድምፁንም ከፍ አድርጎ እንዲህ

ሲል ተናገራቸው። አይሁድ በኢየሩሳሌምም የምትኖሩ ሁላችሁ፤ ይህ በእናንተ ዘንድ የታወቀ ይሁን፤ ቃሎቼንም አድምጡ።<sup>15</sup> ለእናንተ እንደ መሰላችሁ እነዚህ የሰከሩ አይደሉም፤ ከቀኑ ሦስተኛ ሰዓት ነውና፤<sup>16</sup> ነገር ግን ይህ በነቢዩ በኢዩኤል የተባለው ነው።<sup>17</sup> እግዚአብሔር ይላል። በመጨረሻው ቀን እንዲህ ይሆናል፤ ሥጋ በለበሰ ሁሉ ላይ ከመንፈሴ አፈሳለሁ፤ ወንዶችና ሴቶች ልጆቻችሁም ትንቢት ይናገራሉ፤ ነበዞቻችሁም ራእይ ያያሉ፤ ሽግግሎቻችሁም ሕልም ያልግሉ፤<sup>18</sup> ደግሞም በዚያች ወራት በወንዶችና በሴቶች ባሪያዎቹ ላይ ከመንፈሴ አፈሳለሁ ትንቢትም ይናገራሉ።<sup>19</sup> ድንቆችን በላይ በሰማይ፤ ምልክቶችንም በታች በምድር እሰጣለሁ፤ ደምም እሳትም የጢስ ጭጋም ይሆናል፤<sup>20</sup> ታላቅ የሆነ የተሰማም የጌታ ቀን ሳይመጣ ፀሐይ ወደ ጨለማ ጨረቃም ወደ ደም ይለወጣሉ።<sup>21</sup> የጌታን ስም የሚጠራም ሁሉ ይድናል።<sup>22</sup> የእስራኤል ሰዎች ሆይ፤ ይህን ቃል ስሙ፤ ራሳችሁ እንደምታውቁ፤ የናዝሬቱ ኢየሱስ እግዚአብሔር በመካከላችሁ በእርሱ በኩል ባደረገው ተአምራትና በድንቆች በምልክቶችም ከእግዚአብሔር ዘንድ ለእናንተ የተገለጠ ሰው ነበረ፤<sup>23</sup> እርሱንም በእግዚአብሔር በተወሰነው አሳቡና በቀደመው እውቀቱ ተሰጥቶ በዓመፀኞች እጅ ሰቅላችሁ ገደላችሁት።<sup>24</sup> እግዚአብሔር ግን የምትን ጣር አጥፍቶ አስነሣው፤ ሞት ይይዘው ዘንድ አልቻለምና።<sup>25</sup> ዳዊት ስለ እርሱ እንዲህ ይላልና። ጌታን ሁልጊዜ በፊቱ አየሁት፤ እንዳልታወክ በቀኝ ነውና።<sup>26</sup> ስለዚህ ልቤን ደስ አለው፤ ልሳኔም ሐሜት አደረገ፤ ደግሞም ሥጋዬ በተሰፋ ያድራል፤<sup>27</sup> ነፍሴን በሲኦል አትተዋትምና፤ ቅዱስህንም መበስበስን ያይ ዘንድ አትሰጠውም።<sup>28</sup> የሕይወትን መንገድ አስታወቅኸኝ፤ ከፊትህ ጋር ደስታን ትሞላብኛለሁ።<sup>29</sup> ወንድሞች ሆይ፤ ስለ አባቶች አለቃ ስለ ዳዊት እንደ ሞተም እንደ ተቀበረም ለእናንተ በግልጥ እናገር ዘንድ ፍቀዱልኝ፤ መቃብሩም እስከ ዛሬ በእኛ ዘንድ ነው።<sup>30</sup> ነቢይ ስለ ሆነ፤ ከወገቡም ፍሬ በዙፋኑ ያስቀምጥ ዘንድ እግዚአብሔር መሐላ እንደ ማለለት ስለ አወቀ፤<sup>31</sup> ስለ ክርስቶስ ትንሣኤ አስቀድሞ አይቶ፤ ነፍሱ በሲኦል እንዳልቀረች ሥጋውም መበስበስን እንዳላየ ተናገረ።<sup>32</sup> ይህን ኢየሱስን እግዚአብሔር አስነሣው ለዚህም

ነገር እኛ ሁላችን ምስክሮች ነን፤<sup>33</sup> ስለዚህ በእግዚአብሔር ቀኝ ከፍ ከፍ ብሎና የመንፈስ ቅዱስን የተሰፋ ቃል ከአብ ተቀብሎ ይህን እናንተ አሁን የምታዩትንና የምትሰሙትን አፈሰሰው።<sup>34-36</sup> አለ። እንግዲህ ይህን እናንተ የሰቀላችሁትን ኢየሱስን እግዚአብሔር ጌታም ክርስቶስም እንዳደረገው የእስራኤል ወገን ሁሉ በእርግጥ ይወቅ።<sup>37</sup> ይህንም በሰሙ ጊዜ ልባቸው ተነካ፤ ጴጥሮስንና ሌሎችንም ሐዋርያት። ወንድሞች ሆይ፤ ምን እናድርግ? አሉአቸው።<sup>38</sup> ጴጥሮስም። ንስሐ ግቡ፤ ኃጢአታችሁም ይሰረይ ዘንድ እያንዳንዳችሁ በኢየሱስ ክርስቶስ ስም ተጠመቁ፤ የመንፈስ ቅዱስንም ስጦታ ትቀበላላችሁ።<sup>39</sup> የተሰፋው ቃል ለእናንተና ለልጆቻችሁ ጌታ አምላካችንም ወደ እርሱ ለሚጠራቸው በሩቅ ላሉ ሁሉ ነውና አላቸው።<sup>40</sup> በብዙ ሌላ ቃልም መሰከረና፤ ከዚህ ጠማማ ትውልድ ዳኑ ብሎ መከራቸው።<sup>41</sup> ቃሉንም የተቀበሉ ተጠመቁ፤ በዚያም ቀን ሦስት ሺህ የሚያህል ነፍስ ተጨመሩ፤<sup>42</sup> በሐዋርያትም ትምህርትና በኅብረት እንጀራውንም በመቀረስ በየጸሎቱም ይተጉ ነበር።<sup>43</sup> ነገር ግን በሰው ሁሉ ፍርሀት ሆነ፤ በሐዋርያትም እጅ ብዙ ድንቅና ምልክት ተደረገ።<sup>44</sup> ያሙትም ሁሉ አብረው ነበሩ፤<sup>45</sup> የላቸውንም ሁሉ አንድነት አደረጉ። መራታቸውንና ጥሪታቸውንም እየሸጡ፤ ማንኛውም እንደሚፈልግ ለሁሉ ያካፍሉት ነበር።<sup>46</sup> በየቀኑም በአንድ ልብ ሆነው በመቅደስ እየተጉ በቤታቸውም እንጀራ እየቈረሱ፤ በደስታና በጥሩ ልብ ምግባቸውን ይመገቡ ነበር፤<sup>47</sup> እግዚአብሔርንም እያመሰገኑ በሕዝብ ሁሉ ፊት ሞገስ ነበራቸው። ጌታም የሚድኑትን ዕለት ዕለት በእነርሱ ላይ ይጨምር ነበር።

**3** ጴጥሮስና ዮሐንስም በጸሎት ጊዜ በዘጠኝ ሰዓት ወደ መቅደስ ይወጡ ነበር።<sup>2</sup> ወደ መቅደስም ከሚገቡት ምጽዋት ይለምን ዘንድ፤ ሰዎች ተሸክመው መልካም በሚሉአት በመቅደስ ደጅ በየቀኑ ያስቀምጡት የነበሩ ከእናቱ ግላፀን ጀምሮ አንካሳ የሆነ አንድ ሰው ነበረ።<sup>3</sup> እርሱም ጴጥሮስና ዮሐንስ ወደ መቅደስ ሊገቡ እንዳላቸው ባየ ጊዜ፤ ምጽዋትን ለመናቸው።<sup>4</sup> ጴጥሮስም ከዮሐንስ ጋር ትኩር ብሎ ወደ እርሱ ተመልክቶ። ወደ እኛ ተመልክት አለው።<sup>5</sup> እርሱም አንድ ነገር ከእነርሱ እንዲቀበል ሲጠብቅ ወደ እነርሱ ተመለከተ።<sup>6</sup> ጴጥሮስ ግን። ብርና ወርቅ የለኝም፤ ይህን ያለኝን ግን እስጥሃለሁ፤ በናዝሬቱ በኢየሱስ

ክርስቶስ ስም ተነሣና ተመላለስ አለው። <sup>7</sup> በቀኝ እጁም ይዞ አስነሣው፤ በዚያን ጊዜም እግሩና ቀኑም ጭምቱ ጸና። <sup>8</sup> ወደ ላይ ዘሎም ቆመ። ይመላለስም ጀመር፤ እየተመላለሰም እየዘለለም እግዚአብሔርንም እያመሰገነ ከእነርሱ ጋር ወደ መቅደስ ገባ። <sup>9</sup> ሕዝቡም ሁሉ እግዚአብሔርን እያመሰገነ ሲመላለስ አዩት፤ <sup>10</sup> መልካምም በሚሉአት በመቅደስ ደጅ ስለ ምጽዋት ተቀምጦ የነበረው እርሱ እንደ ሆነ አወቁት፤ በእርሱም ከሆነው የተነሣ መደነቅና መገረም ሞላባቸው። <sup>11</sup> እርሱም ጴጥሮስንና ዮሐንስን ይዞ ሳለ፤ ሕዝቡ ሁሉ እየተደነቁ የሰሎሞን ደጅ መመላለሻ በሚባለው አብረው ወደ እነርሱ ሮጡ። <sup>12</sup> ጴጥሮስም አይቶ ለሕዝቡ እንዲህ ሲል መለሰ። የእስራኤል ሰዎች ሆይ፤ በዚህ ስለ ምን ትደነቃላችሁ? ወይስ በገዛ ኃይላችን ወይስ እግዚአብሔርን በመፍራታችን ይህ ይመላለስ ዘንድ እንዳደረግነው ስለ ምን ትኩር ብላችሁ ታዩናላችሁ? <sup>13</sup> የአብርሃምና የይስሐቅ የያዕቆብም አምላክ፤ የአባቶቻችን አምላክ፤ እናንተ አሳልፋችሁ የሰጣችሁትንና ሊፈታው ቁርጠ ሳለ በጲላጦስ ፊት የካዳችሁትን ብላቴናውን ኢየሱስን አከበረው። <sup>14</sup> እናንተ ግን ቅዱሱን ጻድቁንም ክዳችሁ ነፍስ ገዳዩን ሰው ይሰጣችሁ ዘንድ ለመናችሁ፤ <sup>15</sup> የሕይወትንም ራስ ገደላችሁት፤ እርሱን ግን እግዚአብሔር ከሙታን አስነሣው፤ ለዚህም ነገር እኛ ምስክሮች ነን። <sup>16</sup> በስሙም በማመን ይህን የምታዩትንና የምታውቁትን የእርሱ ስም አጻናው፤ በእርሱም በኩል የሆነው እምነት በሁላችሁ ፊት ይህን ፍጹም ጤና ሰጠው። <sup>17</sup> አሁንም፤ ወንድሞቼ ሆይ፤ እናንተ እንደ አለቆቻችሁ ደግሞ ባለማወቅ እንዳደረጋችሁት አውቁአለሁ፤ <sup>18</sup> እግዚአብሔር ግን ክርስቶስ መከራ እንዲቀበል አስቀድሞ በነቢያት ሁሉ አፍ የተናገረውን እንዲሁ ፈጸመው። <sup>19-21</sup> እግዚአብሔር ከጥንት ጀምሮ በቅዱሳን ነቢያቱ አፍ የተናገረው፤ ነገር ሁሉ እስከሚታደስበት ዘመን ድረስ ሰማይ ይቀበለው ዘንድ ይገባልና። <sup>22</sup> ሙሴም ለአባቶቹ። ጌታ አምላክ እኔን እንዳስነሣኝ ነቢያትን ከወንድሞቻችሁ ያስነሣላችኋል፤ በሚነግራችሁ ሁሉ እርሱን ስሙት። <sup>23</sup> ያንም ነቢይ የማትሰማው ነፍስ ሁሉ ከሕዝብ ተለይታ ትጠፋለች አለ። <sup>24</sup> ሁለተኛም ከሳሙኤል ጀምሮ ከእርሱም በኋላ የተናገሩት ነቢያት ሁሉ ደግሞ ስለዚህ ወራት ተናገሩ። <sup>25</sup> እናንተ የነቢያት ልጆችና

እግዚአብሔር ለአብርሃም። በዘርህ የምድር ወገኖች ሁሉ ይባረካሉ ብሎ፤ ከአባቶቻችን ጋር ያደረገው የኪዳን ልጆች ናችሁ። <sup>26</sup> ለእናንተ አስቀድሞ እግዚአብሔር ብላቴናውን አስነሥቶ፤ እያንዳንዳችሁን ከክፋታችሁ እየመለሰ ይባርካችሁ ዘንድ፤ ሰደደው።

**4** ለሕዝቡም ሲናገሩ የካህናት አለቆችና የመቅደስ አዛዥ ሰዱቃውያንም፤ <sup>2</sup> ሕዝቡን ስለ አስተማሩና በኢየሱስ የሙታንን ትንግኤ ስለ ሰበኩ ተቸግረው፤ ወደ እነርሱ ቀረቡ፤ <sup>3</sup> እጃቸውንም ጭነውባቸው አሁን መሸቶ ነበርና እስከ ማግሥቱ ድረስ በወገኑ አኖሩአቸው። <sup>4</sup> ነገር ግን ቃሉን ከሰሙት ብዙዎች አሙኑ፤ የወንዶችም ቀጥር አምስት ሺህ ያህል ሆነ። <sup>5-7</sup> እነርሱንም በመካከል አቁመው። በምን ኃይል ወይስ በማን ስም እናንተ ይህን አደረጋችሁ? ብለው ጠየቁአቸው። <sup>8</sup> በዚያን ጊዜ ጴጥሮስ መንፈስ ቅዱስንም ተሞልቶ እንዲህ አላቸው። እናንተ የሕዝብ አለቆችና ሽማግሌዎች፤ <sup>9</sup> እኛ ዛሬ ለድውዩ ሰው ስለ ተደረገው መልካም ሥራ ይህ በምን እንደዳነ ብንመረመር፤ <sup>10</sup> እናንተ በሰቀላችሁት እግዚአብሔርም ከሙታን ባስነሣው በናዝሬቱ በኢየሱስ ክርስቶስ ስም ይህ ደኅና ሆኖ በፊታችሁ እንደ ቆመ፤ ለእናንተ ለሁላችሁ ለእስራኤልም ሕዝብ ሁሉ የታወቀ ይሁን። <sup>11</sup> እናንተ ግንበኞች የናቃችሁት፤ የማዕዘን ራስ የሆነው ይህ ድንጋይ ነው። <sup>12</sup> መዳንም በሌላ በማንም የለም፤ እንድንበት ዘንድ የሚገባን ለሰዎች የተሰጠ ስም ከሰማይ በታች ሌላ የለምና። <sup>13</sup> ጴጥሮስና ዮሐንስም በግልጽ እንደ ተናገሩ ባዩ ጊዜ፤ መጽሐፍን የማያውቁና ያልተማሩ ሰዎች እንደ ሆኑ አስተውለው አደነቁ፤ ከኢየሱስም ጋር እንደ ነበሩ አወቁአቸው፤ <sup>14</sup> የተፈወሰውንም ሰው ከእነርሱ ጋር ቆሞ ሲያዩ የሚመልሱትን አጡ። <sup>15</sup> ከሸንጎም ወደ ውጭ ይወጡ ዘንድ አዝዘው። በእነዚህ ሰዎች ምን እንሥራ? <sup>16</sup> የታወቀ ምልክት በእነርሱ እጅ እንደ ተደረገ በኢየሩሳሌም ለሚኖሩ ሁሉ ተገልጦአልና፤ እንሸሽገው ዘንድ አንችልም፤ <sup>17</sup> ነገር ግን በሕዝቡ ዘንድ አብዝቶ እንዳይሰፋፋ፤ ከእንግዲህ ወዲህ ለማንም ሰው በዚህ ስም እንዳይናገሩ እየሳተን እንዘዛቸው ብለው እርስ በርሳቸው ተማከሩ። <sup>18</sup> ጠርተውም በኢየሱስ ስም ፈጽመው እንዳይናገሩና እንዳያስተምሩ አዘዙአቸው። <sup>19</sup> ጴጥሮስና ዮሐንስ ግን መልሰው። እግዚአብሔርን ከመስማት ይልቅ እናንተን እንሰማ ዘንድ በእግዚአብሔር ፊት የሚገባ እንደ

ሆነ ቀጥረው፤ <sup>20</sup> እኛስ ያየነውንና የሰማነውን ከመናገር ዝም ማለት አንችልም አሉአቸው። <sup>21</sup> እነርሱም እንደ ምን እንደሚቀጡ ምክንያት ስላላገኙባቸው፤ እንደ ገና ዝተው ከሕዝቡ የተነሳ ፈቱአቸው፤ ሰዎች ሁሉ ስለ ሆነው ነገር እግዚአብሔርን ያከብሩ ነበርና። <sup>22</sup> ይህ የመፈወስ ምልክት የተደረገለት ሰው ከአርባ ዓመት ይበልጠው ነበርና። <sup>23</sup> ተፈትተውም ወደ ወገኖቻቸው መጡና የካህናት አለቆችና ሽማግሌዎች ያሉአቸውን ሁሉ ነገሩአቸው። <sup>24</sup> እነርሱም በሰሙ ጊዜ በአንድ ልብ ሆነው ወደ እግዚአብሔር ድምጻቸውን ከፍ አደረጉ እንዲህም አሉ። ጌታ ሆይ፤ አንተ ሰማዩንና ምድሩን ባሕሩንም በእነርሱም የሚኖረውን ሁሉ የፈጠረህ፤ <sup>25</sup> በመንፈስ ቅዱስም በብላቴናህ በአባታችን በዳዊት አፍ። አሕዛብ ለምን አገራመረሙ? ሕዝቡስ ከንቱን ነገር ለምን አሰቡ? <sup>26</sup> የምድር ነገሥታት ተነሡ አለቆችም በጌታና በተቀባው ላይ አብረው ተከማቹ ብለህ የተናገርህ አምላክ ነህ። <sup>27-31</sup> ከጸለዩም በኋላ ተሰብስበው የነበሩበት ስፍራ ተናወጠ፤ በሁሉም መንፈስ ቅዱስ ሞላባቸው፤ የእግዚአብሔርንም ቃል በግልጥ ተናገሩ። <sup>32</sup> ያመኑትም ሕዝብ አንድ ልብ አንዲትም ነፍስ ነበሩአቸው፤ ገንዘባቸውም ሁሉ በአንድነት ነበረ እንጂ ካለው አንድ ነገር ስንኳ የራሱ እንደ ሆነ ማንም አልተናገረም። <sup>33</sup> ሐዋርያትም የጌታን የኢየሱስ ክርስቶስን ትንሣኤ በታላቅ ኃይል ይመሰክሩ ነበር፤ በሁሉም ላይ ታላቅ ጸጋ ነበረባቸው። <sup>34</sup> በመካከላቸው አንድ ስንኳ ችግረኛ አልነበረምና፤ መሬት ወይም ቤት ያላቸው ሁሉ እየሸጡ የተሸጠውን ዋጋ ያመጡ ነበርና። <sup>35</sup> በሐዋርያትም እግር አጠገብ ያኖሩ ነበር፤ ማናቸውም እንደሚፈልግ መጠን ለእያንዳንዱ ያካፍሉት ነበር። <sup>36</sup> ትውልዱም የቆጵሮስ ሰው የነበረ አንድ ሌዋዊ ዮሴፍ የሚሉት ነበረ፤ እርሱም በሐዋርያት በርናባስ ተባለ ትርጓሜውም የመጽናናት ልጅ ነው፤ <sup>37</sup> እርሻም ነበረውና ሽጦ ገንዘቡን አምጥቶ ከሐዋርያት እግር አጠገብ አኖረው።

**5** ሐናንያም የተባለ አንድ ሰው ሰጵራ ከተባለች ከሚስቱ ጋር መሬት ሸጠ፤ <sup>2</sup> ሚስቱም ደግሞ ስታውቅ ከሽያጩ አስቀረና እኩሌታውን አምጥቶ በሐዋርያት እግር አጠገብ አኖረው። <sup>3</sup> ጴጥሮስም። ሐናንያ ሆይ፤ መንፈስ ቅዱስን ታታልልና ከመሬቱ ሽያጭ ታስቀር ዘንድ ሰይጣን በልብህ ስለ ምን ሞላ?

<sup>4</sup> ሳትሸጠው የአንተ አልነበረም? ከሸጥኸውስ በኋላ በሥልጣንህ አልነበረም? ይህን ነገር ስለ ምን በልብህ አሰብህ? እግዚአብሔርን እንጂ ሰውን አልሞሸህም አለው። <sup>5</sup> ሐናንያም ይህን ቃል ሰምቶ ወደቀ ሞተም፤ በሰሙትም ሁሉ ላይ ታላቅ ፍርሃት ሆነ። <sup>6</sup> ገብዞችም ተነሥተው ከፈኑት አውጥተውም ቀበሩት። <sup>7</sup> ከሦስት ሰዓት ያህል በኋላም ሚስቱ የሆነውን ሳታውቅ ገባች። <sup>8</sup> ጴጥሮስም መልሶ፤ እስቲ ንገረኛ፤ መሬታችሁን ይህን ለሚያህል ሸጣችሁትን? አላት። እርስዎም። አዎን። ይህን ለሚያህል ነው አለች። <sup>9</sup> ጴጥሮስም። የጌታን መንፈስ ትፈታተኑ ዘንድ ስለ ምን ተስማማችሁ? እነሆ፤ ባልሽን የቀበሩት ሰዎች እግር በደጅ ነው አንቺንም ያወጡሻል አላት። <sup>10</sup> ያን ጊዜም በእግሩ አጠገብ ወደቀች ሞተችም፤ ገብዞችም ሲገቡ ሞታ አገኙአት አውጥተውም በባልዋ አጠገብ ቀበሩአት። <sup>11</sup> በቤተ ክርስቲያን ሁሉና ይህንም በሰሙ ሁሉ ላይ ታላቅ ፍርሃት ሆነ። <sup>12</sup> በሐዋርያትም እጅ ብዙ ምልክትና ድንቅ በሕዝብ መካከል ይደረግ ነበር፤ ሁሉም በአንድ ልብ ሆነው በሰሎሞን ደጅ መመላለሻ ነበሩ። <sup>13</sup> ከሌሎችም አንድ ስንኳ ሊተባበራቸው የሚደፍር አልነበረም፤ <sup>14</sup> ሕዝቡ ግን ያከብሩአቸው ነበር፤ የሚያምኑትም ከፊት ይልቅ ለጌታ ይጨመሩለት ነበር፤ ወንዶችና ሴቶችም ብዙ ነበሩ። <sup>15</sup> ስለዚህም ጴጥሮስ ሲያልፍ ጥላውም ቢሆን ከእነርሱ አንዱን ይጋርድ ዘንድ ድውያንን ወደ አደባባይ አውጥተው በአልጋና በወሰክ ያኖሩአቸው ነበር። <sup>16</sup> ደግሞም በኢየሩሳሌም ዙሪያ ካለችው ከተማ ድውያንንና በርኩሳን መናፍስት የተሳቀዱትን እያመጡ ብዙ ሰዎች ይሰበስቡ ነበር፤ ሁሉም ይፈወሱ ነበር። <sup>17</sup> ሊቀ ካህናቱ ግን የሰዱቃውያን ወገን ሆነውም ከእርሱ ጋር የነበሩት ሁሉ ተነሡ ቅንዓትም ሞላባቸው። <sup>18</sup> በሐዋርያትም ላይ እጃቸውን ጭነው በሕዝቡ ወኅኒ ውስጥ አኖሩአቸው። <sup>19</sup> የጌታ መልአክ ግን በሌሊት የወኅኒውን ደጅ ከፍቶ አወጣቸውና። <sup>20</sup> ሂዱና ቆማችሁ የዚህን ሕይወት ቃል ሁሉ ለሕዝብ በመቅደስ ንገሩ አላቸው። <sup>21</sup> በሰሙም ጊዜ ማልደው ወደ መቅደስ ገብተው አስተማሩ። ግን ሊቀ ካህናቱና ከእርሱ ጋር የነበሩት መጥተው ሸንጎውንና የእስራኤልን ልጆች ሽማግሌዎች ሁሉ በአንድነት ጠሩ፤ ያመጡአቸውም ዘንድ ወደ ወኅኒ ላኩ። <sup>22-24</sup> የመቅደስ አዛዥና የካህናት አለቆችም ይህን

ነገር በሰሙ ጊዜ። እንጂ ይህ ምን ይሆን? እያሉ ስለ እነርሱ አመነቱ።<sup>25</sup> አንድ ሰውም መጥቶ። እነሆ፤ በወላኒ ያኖራችኋቸው ሰዎች እየቆሙ ሕዝቡንም እያስተማሩ በመቅደስ ናቸው ብሎ አወራላቸው።<sup>26</sup> በዚያን ጊዜ አዛዥ ከሎሌዎች ጋር ሄዶ አመጣቸው፤ በኃይል ግን አይደለም፤ ሕዝቡ እንዳይወግሩአቸው ይፈሩ ነበርና።<sup>27</sup> አምጥተውም በሸንጎ አቆሙአቸው።<sup>28</sup> ሊቀ ካህናቱም። በዚህ ስም እንዳታስተምሩ አጥብቀን አላዘገናችሁምን? እነሆም፤ ኢየሩሳሌምን በትምህርታችሁ ሞልታችኋል፤ የዚያንም ሰው ደም በእኛ ታመጡብን ዘንድ ታስባላችሁ ብሎ ጠየቃቸው።<sup>29</sup> ጴጥሮስና ሐዋርያትም መልሰው አሉ። ከሰው ይልቅ ለእግዚአብሔር ልንታዘዝ ይገባል።<sup>30</sup> እናንተ በእንጨት ላይ ሰቅላችሁ የገደላችሁትን ኢየሱስን የአባቶቻችን አምላክ አስነሣው፤<sup>31</sup> ይህን እግዚአብሔር፤ ለእስራኤል ንስሐን የኃጢአትንም ስርየት ይሰጥ ዘንድ፤ ራስም መድኃኒትም አድርጎ በቀኙ ከፍ ከፍ አደረገው።<sup>32</sup> እኛም ለዚህ ነገር ምስክሮች ነን፤ ደግሞም እግዚአብሔር ለሚታዘዙት የሰጠው መንፈስ ቅዱስ ምስክር ነው።<sup>33</sup> እነርሱም ሲሰሙ በጣም ተቈጡ ሊገድሉአቸውም አሰቡ።<sup>34</sup> ነገር ግን በሕዝብ ሁሉ ዘንድ የከበረ የሕግ መምህር ገግልያል የሚሉት አንድ ፈሪሳዊ በሸንጎ ተነሥቶ ሐዋርያትን ጥቂት ፈቀቅ እንዲያደርጉአቸው አዘዘ።<sup>35</sup> እንዲህም አላቸው። የእስራኤል ሰዎች ሆይ፤ ስለ እነዚህ ሰዎች ምን እንደምታደርጉ ለራሳችሁ ተጠንቀቁ።<sup>36</sup> ከዚህ ወራት አስቀድሞ ቴዎዳስ። እኔ ታላቅ ነኝ ብሎ ተነሥቶ ነበርና፤ አራት መቶ የሚያህሉ ሰዎችም ከእርሱ ጋር ተባበሩ፤ እርሱም ጠፋ የሰሙትም ሁሉ ተበተኑ እንደ ምናምንም ሆኑ።<sup>37</sup> ከዚህ በኋላ ሰዎች በተጻፉበት ዘመን የገሊላው ይሁዳ ተነሣ ብዙ ሰዎችንም አሸፍቶ አስከተለ፤ እርሱም ጠፋ የሰሙትም ሁሉ ተበታተኑ።<sup>38</sup> አሁንም እላችኋለሁ። ከእነዚህ ሰዎች ተለዩ ተወካዮችም፤ ይህ አሳብ ወይም ይህ ሥራ ከሰው እንደ ሆነ ይጠፋልና፤<sup>39</sup> ከእግዚአብሔር እንደ ሆነ ግን ታጠፋችሁ ዘንድ አይቻላችሁም፤ በእርግጥ ከእግዚአብሔር ጋር ስትጣሉ ምናልባት እንዳትገኙ።<sup>40</sup> ሰሙትም፤ ሐዋርያትንም ወደ እነርሱ ጠርተው ገረፉአቸው፤ በኢየሱስም ስም እንዳይናገሩ አገዘው ፈቱአቸው።<sup>41</sup> እነርሱም ስለ ሰሙ ይናቁ ዘንድ የተገባቸው ሆነው ስለ

ተቈጠሩ ከሸንጎው ፊት ደስ እያላቸው ወጡ፤<sup>42</sup> ዕለት ዕለትም በመቅደስና በቤታቸው ስለ ኢየሱስ እርሱ ክርስቶስ እንደ ሆነ ማስተማርንና መስበክን አይተዉም ነበር።

**6** ሲሄዱ ከግሪክ አገር መዛሙርት እየበዙ አይሁድ በይሁዳ ኖረው በነበሩት አይሁድ አንገራጌጐሩባቸው፤ በየቀኑ በተሠራው አገልግሎት መበለቶቻቸውን ችላ ይሉባቸው ነበርና።<sup>2</sup> አሥራ ሁለቱም ደቀ መዛሙርት ሁሉን ጠርተው እንዲህ አሉአቸው። የእግዚአብሔር ቃል ትተን ማዕድን እናገለግል ዘንድ የሚገባ ነገር አይደለም።<sup>3</sup> ወንድሞች ሆይ፤ በመልካም የተመሰከረላቸውን መንፈስ ቅዱስና ጥበብም የሞላባቸውን ሰባት ሰዎች ከእናንተ ምረጡ፤ ለዚህም ጉዳይ እንሾማቸዋለን፤<sup>4</sup> እኛ ግን ለጸሎትና ቃሉን ለማገልገል እንተጋለን።<sup>5</sup> ይህም ቃል ሕዝብን ሁሉ ደስ አሰኛቸው፤ እምነትና መንፈስ ቅዱስም የሞላበትን ሰው እስጢፋኖስን ፊልጶስንም ጳውሎስንም ኒቃርያንም ጢሞጥንም ጳርሜያንም ወደ ይሁዲነት ገብቶ የነበረውን የአንጾኪያውን ኒቆላዎስንም መረጡ።<sup>6</sup> በሐዋርያትም ፊት አቆሙአቸው፤ ከጸለዩም በኋላ እጃቸውን ጫኑባቸው።<sup>7</sup> የእግዚአብሔርም ቃል እየሰፋ ሄደ፤ በኢየሩሳሌምም የደቀ መዛሙርት ቍጥር እጅግ እየበዛ ሄደ፤ ከካህናትም ብዙ ሰዎች ለሃይማኖት የታዘዙ ሆኑ።<sup>8</sup> እስጢፋኖስም ጸጋንና ኃይልን ተሞልቶ በሕዝቡ መካከል ድንቅንና ታላቅ ምልክትን ያደርግ ነበር።<sup>9</sup> የነፃ ወጪዎች ከተባለችው ምክራብም ከቀሬናና ከእስክንድርያም ሰዎች ከኪልቅያና ከእስያም ከነበሩት አንዳንዶቹ ተነሥተው እስጢፋኖስን ይከራከሩት ነበር፤<sup>10</sup> ይናገርበት የነበረውንም ጥበብና መንፈስ ይቃወሙ ዘንድ አልቻሉም።<sup>11</sup> በዚያን ጊዜ፤ በሙሴ ላይ በእግዚአብሔርም ላይ የሰድብን ነገር ሲናገር ስምተነዋል የሚሉ ሰዎችን አስነሡ።<sup>12</sup> ሕዝቡንና ሽማግሌዎችንም ጻፎችንም አናደዱ፤ ቀርበውም ያዙት ወደ ሸንጎም አመጡትና።<sup>13</sup> ይህ ሰው በዚህ በተቀደሰው ስፍራ በሕግም ላይ የሰድብን ነገር ለመናገር አይተውም፤<sup>14</sup> ይህ የናዝሬቱ ኢየሱስ ይህን ስፍራ ያፈረሰዋል ሙሴም ያስተላለፈልንን ሥርዓት ይለውጣል ሲል ስምተነዋልና የሚሉ የሐሰት ምስክሮችን አቆሙ።<sup>15</sup> በሸንጎም

የተቀመጡት ሁሉ ትኩር ብለው ሲመለከቱት እንደ መልአክ ፊት ሆኖ ፊቱን አዩት።

**7** ሊቀ ካህናቱም። ይህ ነገር እንዲህ ነውን? አለው፤ <sup>2</sup>እርሱም እንዲህ አለ። ወንድሞችና አባቶች ሆይ። ስሙ። የክብር አምላክ ለአባታችን ለአብርሃም በካራን ሳይቀመጥ ገና በሁለት ወንዝ መካከል ሳለ ታየና። <sup>3</sup>ከአገርህና ከዘመዶችህም ወጥተህ ወደማሳይህ ወደ ማንኛውም ምድር ና አለው። <sup>4</sup>በዚያን ጊዜ ከከለዳውያን አገር ወጥቶ በካራን ተቀመጠ። ከዚያም አባቱ ከሞተ በኋላ እናንተ ዛሬ ወደምትኖሩባት ወደዚች አገር አወጣው። <sup>5</sup>በዚችም የእግር ጫማ ስንኳ የሚያህል ርስት አልሰጠውም፤ ነገር ግን ልጅ ሳይኖረው ለእርሱ ከእርሱም በኋላ ለዘሩ ርስት አድርጎ ይሰጠው ዘንድ ተስፋ ሰጠው። <sup>6</sup>እግዚአብሔርም ዘሩ በሌላ አገር መጻተኞች እንዲሆኑ አራት መቶ ዓመትም ባረያዎች እንዲያደርጉአቸው እንዲያስጨንቁአቸውም እንዲህ ተናገረ፤ <sup>7</sup>ደግሞም እግዚአብሔር። እንደ ባረያዎች በሚገዙአቸው ሕዝብ ላይ እኔ እፈርድባቸዋለሁ። ከዚህም በኋላ ይወጣሉ በዚህም ስፍራ ያመልኩኛል አለ። <sup>8</sup>የመገረዝንም ኪዳን ሰጠው፤ እንዲሁም ይስሐቅን ወለደ በስምንተኛውም ቀን ገረዘው ይስሐቅም ያዕቆብን ያዕቆብም አሥራ ሁለቱን የአባቶችን አለቆች። <sup>9</sup>የአባቶችም አለቆች በዮሴፍ ቀንተው ወደ ግብፅ ሸጡት፤ እግዚአብሔርም ከእርሱ ጋር ነበረ። <sup>10</sup>ከመከራውም ሁሉ አወጣው። በግብፅ ንጉሥ በፈርዖንም ፊት ሞገስንና ጥበብን ሰጠው። በግብፅና በቤቱ ሁሉ ላይም ቢትወደድ አድርጎ ሾመው። <sup>11</sup>በግብፅና በከነዓንም አገር ሁሉ ራብና ብዙ ጭንቅ መጣ። አባቶቻችንም ምግብን አላገኙም። <sup>12</sup>ያዕቆብም በግብፅ እህል መኖሩን በሰማ ጊዜ በመጀመሪያ አባቶቻችንን ሰደዳቸው፤ <sup>13</sup>በሁለተኛውም ዮሴፍ ለወንድሞቹ ታወቀ። የዮሴፍም ትውልድ በፈርዖን ዘንድ ተገለጠ። <sup>14</sup>ዮሴፍም አባቱን ያዕቆብንና ሰባ አምስት ነፍስ የነበረውን ቤተ ዘመድ ሁሉ ልኮ አስጠራ። <sup>15</sup>ያዕቆብም ወደ ግብፅ ወረደ እርሱም ሞተ አባቶቻችንም፤ <sup>16</sup>ወደ ሴኪምም አፍልሰው አብርሃም ከሴኪም አባት ከኤሞር ልጆች ብብር በገዛው መቃብር ቀበሩአቸው። <sup>17-19</sup>እርሱም ወገናችንን ተተንኮሎ ሕፃናትን በሕይወት እንዳይጠብቁ ወደ ውጭ ይጥሉ ዘንድ አድርጎ አባቶቻችንን አስጨነቀ። <sup>20</sup>በዚያን ጊዜ ሙሴ ተወለደ በእግዚአብሔርም ፊት

ያማረ ነበር፤ በአባቱ ቤትም ሦስት ወር አደገ፤ <sup>21</sup>በተጣለም ጊዜ የፈርዖን ልጅ አነሣችው ልጅም ይሆናት ዘንድ አሳደገችው። <sup>22</sup>ሙሴም የግብፅን ጥበብ ሁሉ ተማረ። በቃሉና በሥራውም የበረታ ሆነ። <sup>23</sup>ነገር ግን አርባ ዓመት ሲሞላው ወንድሞቹን የእስራኤልን ልጆች ይጎብኝ ዘንድ በልቡ አሰበ። <sup>24</sup>አንዱም ሲበደል አይቶ ረዳው። የግብፅን ሰውም መትቶ ለተገፋው ተበቀለ። <sup>25</sup>ወንድሞቹም እግዚአብሔር በእጁ መዳንን እንዲሰጣቸው የሚያስተውሉ ይመስለው ነበር። እነርሱ ግን አላስተዋሉም። <sup>26</sup>በማግሥቱም እርስ በርሳቸው ሲጣሉ አገኛቸው። ሊያስታርቃቸውም ወደ። ሰዎች ሆይ። እናንተስ ወንድማማች ናችሁ፤ ስለ ምን እርስ በርሳችሁ ትበዳደላላችሁ? አላቸው። <sup>27</sup>ያም ባልንጀራውን የሚበድል ግን። አንተን በእኛ ላይ ሹምና ፈራጅ እንድትሆን የሾመህ ማን ነው? <sup>28</sup>ወይስ ትናንትና የግብፁን ሰው እንደ ገደልኸው ልትገድለኝ ትወዳለህ? ብሎ ገፋው። <sup>29</sup>ሙሴም ከዚህ ነገር የተነሣ ሸሽቶ በምድያም አገር መጻተኛ ሆኖ ኖረ፤ በዚያም ሁለት ልጆች ወለደ። <sup>30</sup>አርባ ዓመትም ሲሞላ የጌታ መልአክ በሲና ተራራ ምድረ በዳ በቅጥቋጦ መካከል በእሳት ነበልባል ታየው። <sup>31-33</sup>ጌታም። የቆምህባት ስፍራ የተቀደሰች ምድር ናትና የእግርህን ጫማ አውልቅ። <sup>34</sup>በግብፅ ያሉትን የሕዝቤን መከራ ፈጽሜ አይቼ መቃተታቸውንም ሰምቼ ላድናቸው ወረድሁ፤ አሁንም ና። ወደ ግብፅ እልክሃለሁ አለው። <sup>35</sup>ሹምና ፈራጅ እንድትሆን የሾመህ ማን ነው? ብለው የካዱትን። ይህን ሙሴን በቅጥቋጦው በታየው በመልአኩ እጅ እግዚአብሔር ሹምና ቤዛ አድርጎ ላከው። <sup>36</sup>ይህ ሰው በግብፅ ምድርና በኤርትራ ባሕር በምድረ በዳም እርባ ዓመት ድንቅና ምልክት እያደረገ አወጣቸው። <sup>37</sup>ይህ ሰው ለእስራኤል ልጆች። እግዚአብሔር ከወንድሞቻችሁ እንደ እኔ ያለ ነቢይ ያስነሣላችኋል፤ እርሱን ስሙት ያላቸው ሙሴ ነው። <sup>38</sup>ይህ ሰው በሲና ተራራ ከተናገረው መልአክና ከአባቶቻችን ጋር በምድረ በዳ በማሳበሩ ውስጥ የነበረው ነው፤ ይሰጠንም ዘንድ ሕይወት ያላቸውን ቃላት ተቀበለ፤ <sup>39</sup>ለእርሱም አባቶቻችን ሊታዘዙት አልወደዱም፤ ነገር ግን ገፋት በልባቸውም ወደ ግብፅ ተመለሱ፤ <sup>40</sup>አሮንንም። በፊታችን የሚሄዱ አማልክት ሥራልን፤ ይህ ከግብፅ ምድር ያወጣን ሙሴ ምን እንደ ሆነ አናውቅምና

አሉት።<sup>41</sup> በዚያም ወራት ጥጃ አደረጉ ለጣዖቱም መሥዋዕት አቀረቡ፤ በእጃቸውም ሥራ ደስ አላቸው።<sup>42</sup> እግዚአብሔር ግን ዘወር አለ የሰማይንም ጭፍራ ያመልኩ ዘንድ አሳልፎ ሰጣቸው፤ በነቢያትም መጽሐፍ። እናንተ የእስራኤል ቤት፤ አርባ ዓመት በምድረ በዳ የታረደውን ከብትና መሥዋዕትን አቀረባችሁልኝን?<sup>43</sup> ትሰግዱላቸውም ዘንድ የሠራችኋቸውን ምስሎች እነርሱንም የሞሎክን ድንኳንና ሬምፉም የሚሉትን የአምላካችሁን ኮከብ አነሳችሁ፤ እኔም ከባቢሎን ወዲያ እስዳችኋለሁ ተብሎ እንዲህ ተጽፎአል።<sup>44</sup> እንዳየው ምስል አድርጎ ይሠራት ዘንድ ሙሴን ተናግሮ እንዳዘዘው፤ የምስክር ድንኳን ከአባቶቻችን ዘንድ በምድረ በዳ ነበረች፤<sup>45</sup> አባቶቻችንም ደግሞ በተራ ተቀብለው እግዚአብሔር በፊታቸው ያወጣቸውን የአሕዛብን አገር በያዙት ጊዜ ከኢያሱ ጋር አገቡአት፤ እስከ ዳዊት ዘመንም ድረስ ኖረች።<sup>46</sup> እርሱም በእግዚአብሔር ፊት ሞገስ አግኝቶ ለያዕቆብ አምላክ ማደሪያን ያገኘ ዘንድ ለመን።<sup>47</sup> ነገር ግን ለሎሞን ቤት ሠራለት።<sup>48-51</sup> እናንተ አንገተ ደንዳኖች ልባችሁና ጀሮአችሁም ያልተገረዘ፤ እናንተ ሁልጊዜ መንፈስ ቅዱስን ትቃወማላችሁ፤ አባቶቻችሁ እንደ ተቃወሙት እናንተ ደግሞ።<sup>52-54</sup> ይህንም በሰሙ ጊዜ በልባቸው በጣም ተቈጡ ጥርሳቸውንም አፋጩበት።<sup>55</sup> መንፈስ ቅዱስንም ተሞልቶ ወደ ሰማይ ትኩር ብሎ ሲመለከት የእግዚአብሔርን ክብር ኢየሱስንም በእግዚአብሔር ቀኝ ቆሞ አየና።<sup>56</sup> እነሆ፤ ሰማያት ተከፍተው የሰው ልጅም በእግዚአብሔር ቀኝ ቆሞ አያለሁ አለ።<sup>57</sup> በታላቅ ድምፅም እየጮኹ ጀሮአቸውን ደፈኑ፤ በአንድ ልብ ሆነውም ወደ እርሱ ሮጡ።<sup>58</sup> ከከተማም ወደ ውጭ አውጥተው ወገሩት። ምስክሮችም ልብላቸውን ሳውል በሚሉት በአንድ ጎበዝ እግር አጠገብ አኖሩ።<sup>59</sup> እስጢፋኖስም። ጌታ ኢየሱስ ሆይ፤ ነፍሴን ተቀበል ብሎ ሲጠራ ይወግሩት ነበር።<sup>60</sup> ተንበርክኮም። ጌታ ሆይ፤ ይህን ኃጢአት አትቀጠርባቸው ብሎ በታላቅ ድምፅ ጮኹ። ይህንም ብሎ አንቀላፋ። ሳውልም በእርሱ መገደል ተስማምቶ ነበር።

**8** በዚያን ቀንም በኢየሩሳሌም ባለች ቤተ ክርስቲያን ላይ ታላቅ ስደት ሆነ፤ ሁሉም ከሐዋርያትም በቀር ወደ ይሁዳና ወደ

ሰማርያ አገሮች ተበተኑ።<sup>2</sup> በጸሎትም የተጉ ሰዎች እስጢፋኖስን ቀበሩት ታላቅ ልቅሶም አለቀሱለት።<sup>3</sup> ሳውል ግን ቤተ ክርስቲያንን ያፈርስ ነበር፤ ወደ ሁሉም ቤት እየገባ ወንዶችንም ሴቶችንም እየገቡተተ ወደ ወሳኒ አሳልፎ ይሰጥ ነበር።<sup>4</sup> የተበተኑትም ቃሉን እየሰበኩ ዞሩ።<sup>5</sup> ፊልጶስም ወደ ሰማርያ ከተማ ወርዶ ክርስቶስን ሰበከላቸው።<sup>6</sup> ሕዝቡም የፊልጶስን ቃል በሰሙ ጊዜ ያደርጋት የነበረውንም ምልክት ባዩ ጊዜ፤ የተናገረውን በአንድ ልብ አደመጡ።<sup>7</sup> ርኾሳን መናፍስት በታላቅ ድምፅ እየጮኹ ከብዙ ሰዎች ይወጡ ነበርና፤ ብዙም ሽባዎችና አንካሶች ተፈወሱ።<sup>8</sup> በዚያችም ከተማ ታላቅ ደስታ ሆነ።<sup>9</sup> ሲሞን የሚሉት አንድ ሰው ግን። እኔ ታላቅ ነኝ ብሎ፤ እየጠነቁለ የሰማርያንም ወገን እያስገረመ ቀድሞ በከተማ ነበረ።<sup>10</sup> ከታናናሾችም ጀምሮ እስከ ታላላቆቹ ድረስ። ታላቁ የእግዚአብሔር ኃይል ይህ ነው እያሉ ሁሉ ያደምጡት ነበር።<sup>11</sup> ከብዙ ዘመንም ጀምሮ በጥንቄታ ስላስገረማቸው ያደምጡት ነበር።<sup>12</sup> ነገር ግን ስለ እግዚአብሔር መንግሥትና ስለ ኢየሱስ ክርስቶስ ስም እየሰበከላቸው ፊልጶስን ባመኑት ጊዜ፤ ወንዶችም ሴቶችም ተጠመቁ።<sup>13</sup> ሲሞንም ደግሞ ራሱ አመነ፤ ተጠምቆም ከፊልጶስ ጋር ይተባበር ነበር፤ የሚደረገውንም ምልክትና ታላቅ ተአምራት ባዩ ጊዜ ተገረመ።<sup>14</sup> በኢየሩሳሌምም የነበሩት ሐዋርያት የሰማርያ ሰዎች የእግዚአብሔርን ቃል እንደተቀበሉ ሰምተው ጴጥሮስንና ዮሐንስን ሰደዱላቸው።<sup>15</sup> እነርሱም በወረዱ ጊዜ መንፈስ ቅዱስን ይቀበሉ ዘንድ ጸለዩላቸው፤<sup>16</sup> በጌታ በኢየሱስ ስም ብቻ ተጠምቀው ነበር እንጂ ከእነርሱ በአንዱ ላይ ስንኳ ገና አልወረደም ነበርና።<sup>17</sup> በዚያን ጊዜ እጃቸውን ጫኑባቸው መንፈስ ቅዱስንም ተቀበሉ።<sup>18</sup> ሲሞንም በሐዋርያት እጅ መጫን መንፈስ ቅዱስ እንዲሰጥ ባዩ ጊዜ፤ ገንዘብ አመጣላቸውና።<sup>19</sup> እጅን የምጭንበት ሁሉ መንፈስ ቅዱስን ይቀበል ዘንድ ለእኔ ደግሞ ይህን ሥልጣን ስጡኝ አለ።<sup>20</sup> ጴጥሮስ ግን እንዲህ አለው። የእግዚአብሔርን ስጦታ በገንዘብ እንድታገኝ አስበሃልና ብርሀ ከአንተ ጋር ይጥፋ።<sup>21</sup> ልብህ በእግዚአብሔር ፊት የቀና አይደለምና ከዚህ ነገር ዕድል ወይም ፈንታ የለህም።<sup>22</sup> እንግዲህ ስለዚህ ክፋትህ ንሰሐ ግባ፤ ምናልባትም የልብህን አሳብ ይቅር ይልህ እንደ ሆነ ወደ እግዚአብሔር ለምን፤

23 በመራራ መርዝና በዓመፅ እስራት እንዳለህ አይሃለሁና። 24 ሲሞንም መልሶ። ካላችሁት አንዳች እንዳይደርስብኝ እናንተው ወደ ጌታ ለምኑልኝ አላቸው። 25 እነርሱም ከመሰከርና የጌታን ቃል በተናገሩ በኋላ ወደ ኢየሩሳሌም ተመለሱ፤ በሳምራውያን በብዙ መንደሮችም ወንጌልን ሰበኩ። 26 የጌታም መልአክ ፊልጶስን። ተነሥተህ በደቡብ በኩል ከኢየሩሳሌም ወደ ጋዛ ወደሚያወርደው ምድረ በዳ ወደ ሆነ መንገድ ሂድ አለው። 27 ተነሥቶም ሄደ። እነሆም፡ ህንደኬ የተባለች የኢትዮጵያ ንግሥት አዛዥና ጃንደረባ የነበረ በገንዘብዋም ሁሉ የሠለጠነ አንድ የኢትዮጵያ ሰው ሊሰግድ ወደ ኢየሩሳሌም መጥቶ ነበር፤ 28 ሲመለስም በሰረገላ ተቀምጦ የነበሩን የኢሳይያስን መጽሐፍ ያነብ ነበር። 29 መንፈስም ፊልጶስን። ወደዚህ ሰረገላ ቅረብና ተገናኝ አለው። 30 ፊልጶስም ሮጦ የነበሩን የኢሳይያስን መጽሐፍ ሲያነብ ሰማና። በውኑ የምታነበውን ታስተውለዋለህን? አለው። 31 እርሱም፡ የሚመራኝ ሳይኖር ይህ እንዴት ይቻለኛል? አለው። ወጥቶም ከእርሱ ጋር ይቀመጥ ዘንድ ፊልጶስን ለመነው። 32 ያነበውም የነበረ የመጽሐፉ ክፍል ይህ ነበረ፤ እንደ በግ ወደ መታረድ ተነዳ፤ የበግ ጠቦትም በሸላቹ ፊት ዝም እንደሚል፤ እንዲሁ አፉን አልከፈተም። 33 በውርደቱ ፍርዱ ተወገደ፤ ሕይወቱ ከምድር ተወግዳለችና ትውልዱንስ ማን ይናገራል? 34 ጃንደረባውም ለፊልጶስ መልሶ። እባክህ፡ ነቢዩ ይህን ስለ ማን ይናገራል? ስለ ራሱ ነውን ወይስ ስለ ሌላ? አለው። 35 ፊልጶስም አፉን ከፈተ፤ ከዚህም መጽሐፍ ጀምሮ ስለ ኢየሱስ ወንጌልን ሰበከለት። 36 በመንገድም ሲሄዱ ወደ ውኃ ደረሱ፤ ጃንደረባውም። እነሆ ውኃ፤ እንዳልጠመቅ የሚከለክለኝ ምንድር ነው? አለው። 37 ፊልጶስም። በፍጹም ልብህ ብታምን፤ ተፈቅዶአል አለው። መልሶም። ኢየሱስ ክርስቶስ የእግዚአብሔር ልጅ እንደ ሆነ አምናለሁ አለ። 38 ሰረገላውም ይቆም ዘንድ አዘዘ። ፊልጶስና ጃንደረባው ሁለቱም ወደ ውኃ ወረዱ፤ አጠመቀውም። 39 ከውኃውም ከወጡ በኋላ የጌታ መንፈስ ፊልጶስን ነጠቀው፤ ጃንደረባውም ሁለተኛ አላየውም፤ ደስ ብሎት መንገዱን ይሄድ ነበርና። 40 ፊልጶስ ግን በአዛጣን ተገኘ፤ ወደ ቂሣርያም እስኪመጣ ድረስ እየዞረ በከተማዎች ሁሉ ወንጌልን ይሰብክ ነበር።

9 ሳውል ግን የጌታን ደቀ መዛሙርት እንዲገድላቸው ገና እየዛተ ወደ ሊቀ ካህናት ሄደ፤ 2 በዚህ መንገድ ያሉትንም ሰዎች ወንዶችንም ሴቶችንም ቢያገኝ፤ እያሰረ ወደ ኢየሩሳሌም ያመጣቸው ዘንድ በደማስቆ ላሉት ምክራቦች ደብዳቤ ከእርሱ ለመነ። 3 ሲሄድም ወደ ደማስቆ በቀረበ ጊዜ ድንገት በእርሱ ዙሪያ ከሰማይ ብርሃን አንጸባረቀ፤ 4 በምድርም ላይ ወድቆ ሳለ። ሳውል ሳውል፤ ስለ ምን ታሳድደኛለህ? የሚለውን ድምፅ ሰማ። 5 ጌታ ሆይ፡ ማን ነህ? አለው። እርሱም። አንተ የምታሳድደኝ እኔ ኢየሱስ ነኝ፤ የመውጊያውን ብረት ብትቃወም ለአንተ ይብስብሃል አለው። 6 እየተንቀጠቀጠና እየተደነቀ። ጌታ ሆይ፡ ምን አደርግ ዘንድ ትወዳለህ? አለው። ጌታም። ተነሥተህ ወደ ከተማ ግባና ታደርገው ዘንድ የሚያስፈልግህን ይነግሩሃል አለው። 7 ከእርሱም ጋር በመንገድ የሄዱ ሰዎች ድምፁን እየሰሙ ማንን ግን ሳያዩ እንደ ዲዳዎች ቁሙ። 8 ሳውልም ከምድር ተነሣ፤ አይኖቹም በተከፈቱ ጊዜ ምንም አላየም፤ እጁንም ይዘው እየመሩ ወደ ደማስቆ አገቡት። 9 ሳያይም ሦስት ቀን ኖረ፤ አልበላምም አልጠጣምም። 10 በደማስቆም ሐናንያ የሚሉት አንድ ደቀ መዝሙር ነበረ፤ ጌታም በራእይ። ሐናንያ ሆይ፡ አለው። እርሱም። ጌታ ሆይ፤ እነሆኝ አለ። 11 ጌታም። ተነሥተህ ቅን ወደ ሚባለው መንገድ ሂድ፤ በይሁዳ ቤትም ሳውል የሚሉትን አንድ የጠርፌስ ሰው ፈልግ፤ 12 እነሆ። እርሱ ይጸልያልና፤ ሐናንያ የሚሉትም ሰው ገብቶ ደግሞ እንዲያይ እጁን ሲጭንበት አይቶአል አለው። 13 ሐናንያም መልሶ። ጌታ ሆይ፤ በኢየሩሳሌም በቅዱሳንህ ላይ ስንት ክፉ እንዳደረገ ስለዚህ ሰው ከብዙዎች ስምቼአለሁ፤ 14 በዚህም ስምህን የሚጠሩትን ሁሉ ለማስር ከካህናት አለቆች ሥልጣን አለው አለ። 15 ጌታም። ይህ በአሕዛብም በነገሥታትም በእስራኤልም ልጆች ፊት ስሜን ይሸከም ዘንድ ለእኔ የተመረጠ ዕቃ ነውና ሂድ፤ 16 ስለ ስሜ ስንት መከራ ሊቀበል እንዲያስፈልገው እኔ አመለክተዋለሁና አለው። 17 ሐናንያም ሄዶ ወደ ቤቱ ገባ፤ እጁንም ጭኖበት። ወንድሜ ሳውል ሆይ፤ ጌታ፤ እርሱም በመጣህበት መንገድ የታየህ ኢየሱስ ነው፤ ደግሞ ታይ ዘንድና መንፈስ ቅዱስ ይሞላብህ ዘንድ ላከኝ አለ። 18 ወዲያውም እንደ ቅርፊት ያለ ከዓይኑ ወደቀ፤ ያን ጊዜም ደግሞ አየ፤ ተነሥቶም ተጠመቀ፤ 19 መብልም በልቶ በረታ።



በደማስቆም ካሉት ደቀ መዛሙርት ጋር ጥቂት ቀን ኖረ።<sup>20</sup> ወዲያውም ስለ ኢየሱስ ክርስቶስ እርሱ የእግዚአብሔር ልጅ እንደ ሆነ በምክራቦቹ ሰበከ።<sup>21</sup> የሰሙትም ሁሉ ተገረሙና። ይህ በኢየሩሳሌም ይህን ስም የሚጠሩትን ያጠፋ አይደለምን? ስለዚህስ ታስረው ወደ ካህናት አለቆች ይወስዳቸው ዘንድ ወደዚህ አልመጣምን? አሉ።<sup>22</sup> ሳውል ግን እየበረታ ሄደ። በደማስቆም ለተቀመጡት አይሁድ ይህ ክርስቶስ እንደ ሆነ አስረድቶ መልስ ያሳጣቸው ነበር።<sup>23</sup> ብዙ ቀንም ሲሞላ አይሁድ ሊገድሉት ተማከሩ፤<sup>24</sup> ሳውል ግን አሳባቸውን አወቀ። ይገድሉትም ዘንድ በሌሊትና በቀን የከተማይቱን በር ሁሉ ይጠቀብቁ ነበር፤<sup>25</sup> ደቀ መዛሙርት ግን በሌሊት ወስደው በቅጥር ላይ አሳልፈው በቅርጫት አወረዱት።<sup>26</sup> ሳውልም ወደ ኢየሩሳሌም በደረሰ ጊዜ ከደቀ መዛሙርት ጋር ይተባበር ዘንድ ሞከረ፤ ሁሉም ደቀ መዛሙር እንደ ሆነ ስላላመኑ ፈሩት።<sup>27</sup> በርናባስ ግን ወስዶ ወደ ሐዋርያት አገባውና ጌታን በመንገድ እንዴት እንዳየውና እንደ ተናገረው በደማስቆም በኢየሱስ ስም ደፍሮ እንዴት እንደ ነገረ ተረከላቸው።<sup>28</sup> በጌታም በኢየሱስ ስም ደፍሮ እየተናገረ በኢየሩሳሌም ሲወጣና ሲገባ ከእነርሱ ጋር ነበረ፤<sup>29</sup> ከግሪክ አገርም መጥተው ከነበሩት አይሁድ ጋር ይነጋገርና ይከራከር ነበር፤ እነርሱ ግን ሊገድሉት ፈለጉ።<sup>30</sup> ወንድሞችም ይህን ባወቁ ጊዜ ወደ ቂሃርያ ወስዱት ወደ ጠርሴስም ሰደዱት።<sup>31</sup> በይሁዳም ሁሉና በገሊላ በሰማርያም የነበሩት አብያተ ክርስቲያናት በሰላም ኖሩ ታነጹም፤ በእግዚአብሔርም ፍርሃትና በመንፈስ ቅዱስ መጽናናት እየሄዱ ይበዙ ነበር።<sup>32</sup> ጴጥሮስም በየስፍራው ሁሉ ሲዞር በልዳ ወደሚኖሩ ቅዱሳን ደግሞ ወረደ።<sup>33</sup> በዚያም ከስምንት ዓመት ጀምሮ በአልጋ ላይ ተኝቶ የነበረውን ኤንያ የሚሉትን አንድ ሰው አገኘ፤ እርሱም ሽባ ነበረ።<sup>34</sup> ጴጥሮስም። ኤንያ ሆይ፣ ኢየሱስ ክርስቶስ ይፈውስሃል፤ ተነሣ ለራስህም አንጥፍ አለው።<sup>35</sup> ወዲያውም ተነሣ። በልዳና በሰሮናም የሚኖሩ ሁሉ እርሱን አይተው ወደ ጌታ ዘወር አሉ።<sup>36</sup> በኢዮጴም ጣቢታ የሚሉአት አንዲት ደቀ መዛሙር ነበረች፣ ትርጓሜውም ዶርቃ ማለት ነው፤ እርስዋም መልካም ነገር የሞላባት ምጽዋትም የምታደርግ ነበረች።<sup>37</sup> በዚያም ወራት ታመመችና ሞተች፤ አጥበውም በሰገነት አኖሩአት።<sup>38</sup> ልዳም ለኢዮጴ ቅርብ ናትና ደቀ

መዛሙርት ጴጥሮስ በዚያ እንዳለ ሰምተው፣ ወደ እነርሱ ከመምጣት እንዳይዘገይ እየለሙት ሁለት ሰዎች ወደ እርሱ ላኩ።<sup>39</sup> ጴጥሮስም ተነሥቶ ከእነርሱ ጋር መጣ፤ በደረሰም ጊዜ በሰገነት አወጡት መበለቶችም ሁሉ እያለቀው ዶርቃ ከእነርሱ ጋር ሳለች ያደረገቻቸውን ቀሚሶችንና ልብሶችን ሁሉ እያሳዩት በፊቱ ቆመ።<sup>40</sup> ጴጥሮስም ሁሉን ወደ ውጭ አስወጥቶ ተንበርክኮም ጸለየ፣ ወደ ሬሳውም ዘወር ብሎ። ጣቢታ ሆይ፣ ተነሻ አላት። እርስዋም ዓይኖቻቸውን ከፈተች ጴጥሮስንም ባየች ጊዜ ተቀመጠች።<sup>41</sup> እጁንም ለእርስዋ ሰጥቶ አስነሣት፤ ቅዱሳንንና መበለቶችንም ጠራ ሕያውም ሆኖ በፊታቸው አቆማት።<sup>42</sup> ይህም በኢዮጴ ሁሉ የታወቀ ሆነ፣ ብዙ ሰዎችም በጌታ አመኑ።<sup>43</sup> በኢዮጴም ስምዖን ከሚሉት ከአንድ ቀርቦት ፋቂ ጋር አያሌ ቀን ኖረ።

**10** በቂሃርያም ኢጣሊቂ ለሚሉት ጭፍራ የመቶ አለቃ የሆነ ቆርኔሌዎስ የሚሉት አንድ ሰው ነበረ።<sup>2</sup> እርሱም ከቤተ ሰዎቹ ሁሉ ጋር እግዚአብሔርን የሚያመልክና የሚፈራ ለሕዝብም እጅግ ምጽዋት የሚያደርግ ወደ እግዚአብሔርም ሁልጊዜ የሚጸልይ ነበረ።<sup>3</sup> ከቀኑም ዘጠኝ ሰዓት ያህል። ቆርኔሌዎስ ሆይ የሚለው የእግዚአብሔር መልአክ ወደ እርሱ ሲገባ በራእይ በግልጥ አየው።<sup>4</sup> እርሱም ትኩር ብሎ ሲመለከተው ደንግጦ። ጌታ ሆይ፣ ምንድር ነው? አለ። መልአኩም አለው። ጸሎትህና ምጽዋትህ በእግዚአብሔር ፊት ለመታሰቢያ እንዲሆን አረገ።<sup>5</sup> አሁንም ወደ ኢዮጴ ሰዎችን ልከህ ጴጥሮስ የሚባለውን ስምዖንን አስመጣ።<sup>6</sup> እርሱ ቤቱ በባሕር አጠገብ ባለው በቀርቦት ፋቂው በስምዖን ዘንድ እንግድነት ተቀምጦአል፤ ልታደርገው የሚገባህን እርሱ ይነግርሃል።<sup>7</sup> የተናገረውም መልአክ በሄደ ጊዜ፣ ከሎሎዎቹ ሁለቱን፣ ከማይለዩትም ጭፍሮቹ እግዚአብሔርን የሚያመልክ አንዱን ወታደር ጠርቶ፣<sup>8</sup> ነገሩን ሁሉ ተረከላቸው ወደ ኢዮጴም ላካቸው።<sup>9</sup> እነርሱም በነገው ሲሄዱ ወደ ከተማም ሲቀርቡ፣ ጴጥሮስ በስድስት ሰዓት ያህል ይጸልይ ዘንድ ወደ ጣራው ወጣ።<sup>10</sup> ተርቦም ሊበላ ወደደ፤ ሲያዘጋጁለት ሳሉም ተመስጦ መጣበት፤<sup>11</sup> ሰማይም ተከፍቶ በአራት ማዕዘን የተያዘ ታላቅ ሸማ የሚመስል ዕቃ ወደ ምድር ሲወርድ አየ፤<sup>12</sup> በዚያውም አራት እግር ያላቸው ሁሉ አራዊትም በምድርም የሚንቀሳቀሱት

የሰማይ ወፎችም ነበሩብት።<sup>13</sup> ጴጥሮስ ሆይ፡ ተነሣና አርደህ ብላ የሚልም ድምፅ ወደ እርሱ መጣ።<sup>14</sup> ጴጥሮስ ግን። ጌታ ሆይ፤ አይሆንም፤ አንዳች ርኩስ የሚያስጸይፍም ከቶ በልቼ አላውቅምና አለ።<sup>15</sup> ደግሞም ሁለተኛ። እግዚአብሔር ያነጻውን አንተ አታርክሰው የሚል ድምፅ ወደ እርሱ መጣ።<sup>16</sup> ይህም ሦስት ጊዜ ሆነ፤ ወዲያውም ዕቃው ወደ ሰማይ ተወሰደ።<sup>17</sup> ጴጥሮስም ስላየው ራእይ። ምን ይሆን? ብሎ በልቡ ሲያመነታ፤ እነሆ፤ ቆርኔሌዎስ የላካቸው ሰዎች ስለ ስምዖን ቤት ጠይቀው ወደ ደጃ ቀረቡ፤<sup>18</sup> ድምጻቸውንም ከፍ አድርገው። ጴጥሮስ የተባለው ስምዖን በዚህ እንግዲነት ተቀምጦአልን? ብለው ይጠይቁ ነበር።<sup>19</sup> ጴጥሮስም ስለ ራእዩ ሲያወጣ ሲያወርድ ሳለ፤ መንፈስ። እነሆ፤ ሦስት ሰዎች ይፈልጉሃል፤<sup>20</sup> ተነሥተህ ውረድ፤ እኔም ልኪአቸዋለሁና ሳትጠራጠር ከእነርሱ ጋር ሂድ አለው።<sup>21</sup> ጴጥሮስም ወደ ሰዎቹ ወርዶ። እነሆ፤ የምትፈልጉኝ እኔ ነኝ፤ የመጣችሁበትስ ምክንያት ምንድር ነው? አላቸው።<sup>22</sup> እነርሱም። ጻድቅ ሰው እግዚአብሔርንም የሚፈራ በአይሁድም ሕዝብ ሁሉ የተመሰከረለት የመቶ አለቃ ቆርኔሌዎስ ወደ ቤቱ ያስመጣህ ዘንድ ከአንተም ቃልን ይሰማ ዘንድ ከቅዱስ መልአክ ተረዳ አሉት።<sup>23</sup> እርሱም ወደ ውስጥ ጠርቶ እንድግድነት ተቀበላቸው። በነገውም ተነሥቶ ከእነርሱ ጋር ወጣ፤ በኢዮጴም ከነበሩት ወንድሞች አንዳንዶቹ ከእርሱ ጋር አብረው ሄዱ።<sup>24</sup> በነገውም ወደ ቂሣርያ ገቡ፤ ቆርኔሌዎስም ዘመዶቹንና የቅርብ ወዳጆቹን በአንድነት ጠርቶ ይጠባበቃቸው ነበር።<sup>25</sup> ጴጥሮስም በገባ ጊዜ ቆርኔሌዎስ ተገናኝቶ ከእግሩ በታች ወደቀና ሰገደለት።<sup>26</sup> ጴጥሮስ ግን። ተነሣ፤ እኔ ራሴ ደግሞ ሰው ነኝ ብሎ አስነሣው።<sup>27</sup> ከእርሱም ጋር እየተነጋገረ ገባ፤ ብዙዎችም ተከማችተው አግኝቶ።<sup>28</sup> አይሁዳዊ ሰው ከሌላ ወገን ጋር ይተባበር ወይም ይቃረን ዘንድ እንዳልተፈቀደ እናንተ ታውቃላችሁ፤ ለእኔ ግን እግዚአብሔር ማንንም ሰው ርኩስና የሚያስጸይፍ ነው እንዳልል አሳየኝ፤<sup>29</sup> ስለዚህም ደግሞ ብትጠሩኝ ሳልከራከር መጣሁ። አሁንም በምን ምክንያት አስመጣችሁኝ? ብዬ እጠይቃችኋለሁ አላቸው።<sup>30</sup> ቆርኔሌዎስም እንዲህ አለው። በዚች ሰዓት የዛሬ አራት ቀን የዘጠኝ ሰዓት ጸሎት በቤቴ እጸልይ ነበር፤ እነሆም፤ የሚያንጸባርቅ ልብስ

የለበስ ሰው በፊቴ ቆመና።<sup>31</sup> ቆርኔሌዎስ ሆይ፤ በእግዚአብሔር ፊት ጸሎትህ ተሰማ ምጽዋትህም ታሰብ።<sup>32</sup> እንግዲህ ወደ ኢዮጴ ልከህ ጴጥሮስ የተባለውን ስምዖንን አስጠራ፤ እርሱ በቀርበት ፋቂው በስምዖን ቤት በባሕር አጠገብ እንግዲነት ተቀምጦአል አለኝ።<sup>33</sup> ስለዚህ ያን ጊዜ ወደ አንተ ላክሁ። አንተም በመምጣትህ መልካም አድርገሃል። እንግዲህ አንተ ከእግዚአብሔር ዘንድ የታዘዘኸውን ሁሉ እንድንሰማ እኛ ሁላችን አሁን በእግዚአብሔር ፊት በዚህ አለን።<sup>34-36</sup> የሁሉ ጌታ በሚሆን በኢየሱስ ክርስቶስ ሰላምን እየሰበከ ይህን ቃል ወደ እስራኤል ልጆች ላከ።<sup>37</sup> ዮሐንስ ከሰበከው ጥምቀት በኋላ ከገሊላ ጀምሮ በይሁዳ ሁሉ የሆነውን ነገር እናንተ ታውቃላችሁ።<sup>38</sup> እግዚአብሔር የናዝሬቱን ኢየሱስን በመንፈስ ቅዱስ በኃይልም ቀባው፤ እርሱም መልካም እያደረገ ለዲያብሎስም የተገዙትን ሁሉ እየፈወሰ ዞረ፤ እግዚአብሔር ከእርሱ ጋር ነበረና፤<sup>39</sup> እኛም በአይሁድ አገርና በኢየሩሳሌም ባደረገው ነገር ሁሉ ምስክሮች ነን፤ እርሱንም በእንጨት ላይ ሰቅለው ገደሉት።<sup>40</sup> እርሱን እግዚአብሔር በሦስተኛው ቀን አስነሣው ይገለጥም ዘንድ ሰጠው፤<sup>41</sup> ይኸውም ለሕዝብ ሁሉ አይደለም ነገር ግን በእግዚአብሔር አስቀድሞ የተመረጡ ምስክሮች ለሆንን ለእኛ ነው እንጂ፤ ከሙታንም ከተነሣ በኋላ ከእርሱ ጋር የበላን የጠጣንም እኛ ነን።<sup>42</sup> ለሕዝብም እንድንሰብክና በሕያዋንና በሙታን ሊፈርድ በእግዚአብሔር የተወሰነ እርሱ እንደ ሆነ እንመሰክር ዘንድ አዘዘን።<sup>43</sup> በእርሱ የሚያምን ሁሉ በስሙ የኃጢአቱን ስርየት እንዲቀበል ነቢያት ሁሉ ይመሰክሩለታል።<sup>44</sup> ጴጥሮስ ይህን ነገር ገና ሲናገር ቃሉን በስሙት ሁሉ ላይ መንፈስ ቅዱስ ወረደ።<sup>45</sup> ከጴጥሮስ ጋር የመጡት ሁሉ ከተገረዙት ወገን የሆኑ ምዕመናን በአሕዛብ ላይ ደግሞ የመንፈስ ቅዱስ ስጦታ ስለ ፈሰሰ ተገረሙ፤<sup>46</sup> በልሳኖች ሲናገሩ እግዚአብሔርንም ሲያከብሩ ስምተሞቻቸውና።<sup>47</sup> በዚያን ጊዜ ጴጥሮስ መልሶ። እነዚህ እንደ እኛ ደግሞ መንፈስ ቅዱስን የተቀበሉ እንዳይጠመቁ ውኃን ይከለክላቸው ዘንድ የሚችል ማን ነው? አለ።<sup>48</sup> በኢየሱስ ክርስቶስ ስምም ይጠመቁ ዘንድ አዘዛቸው። ከዚህ በኋላ ጥቂት ቀን እንዲቀመጥ ለመኑት።

**11** ሐዋርያትና በይሁዳም የነበሩት ወንድሞች አሕዛብ ደግሞ የእግዚአብሔርን ቃል እንደ ተቀበሉ ሰሙ።

2 ጴጥሮስም ወደ ኢየሩሳሌም በወጣ ጊዜ ከተገረዙት ወገን የሆኑት ሰዎች ከእርሱ ጋር ተከራክረው። 3 ወዳልተገረዙ ሰዎች ገብተህ ከእነርሱ ጋር በላህ አሉት። 4 ጴጥሮስ ግን ከመጀመሪያው ጀምሮ በተራ ገለጠላቸው እንዲህም አለ። 5 እኔ በኢዮጵ ከተማ ስጸልይ ሳለሁ ተመስጫ ራእይን አየሁ፤ ታላቅ ሸማ የመሰለ ዕቃ በአራት ማዕዘን ተይዞ ከሰማይ ወረደና ወደ እኔ መጣ፤ 6 ይህንም ትኩር ብዬ ስመለከት አራት እግር ያላቸውን የምድር እንስሶች አራዊትንም ተንቀሳቃሾችንም የሰማይ ወርቅንም አየሁ። 7 ጴጥሮስ ሆይ፥ ተነሣና አርደህ ብላ የሚለኝንም ድምፅ ሰማሁ። 8 እኔም፥ ጌታ ሆይ፥ አይሆንም፤ ርኩስ ወይም የሚያስጸይፍ ከቶ ወደ አፌ ገብቶ አያውቅምና አልሁ። 9 ሁለተኛም፥ እግዚአብሔር ያነጻውን አንተ አታርክሰው የሚል ድምፅ ከሰማይ መለሰልኝ። 10 ይህም ሦስት ጊዜ ሆነ እንደ ገናም ሁሉ ወደ ሰማይ ተላለ። 11 እነሆም፥ ያን ጊዜ ሦስት ሰዎች ከቂዛርያ ወደ እኔ ተልከው ወዳለሁበት ቤት ቀረቡ። 12 መንፈስም ሳልጠራጠር ከእነርሱ ጋር እሄድ ዘንድ ነገረኝ። እነዚህም ስድስቱ ወንድሞች ደግሞ ከእኔ ጋር መጡ ወደዚያ ሰውም ቤት ገባን። 13 እርሱም መልአክ በቤቱ ቆሞ እንዳየና። ወደ ኢዮጵ ሰዎች ልከህ ጴጥሮስ የተባለውን ስምዖንን አስመጣ፤ 14 እርሱም አንተና የቤትህ ሰዎች ሁሉ የምትድኑበትን ነገር ይነግርሃል እንዳለው ነገረን። 15 ለመናገርም በጀመርሁ ጊዜ መንፈስ ቅዱስ ለእኛ ደግሞ በመጀመሪያ እንደ ወረደ ለእነርሱ ወረደላቸው። 16 ዮሐንስ በውኃ አጠመቀ እናንተ ግን በመንፈስ ቅዱስ ትጠመቃላችሁ ያለውም የጌታ ቃል ትዝ አለኝ። 17 እንግዲህ እግዚአብሔር በጌታ በኢየሱስ ክርስቶስ ላመነው ለእኛ ደግሞ እንደ ሰጠን ያን ስጦታ ለእነርሱ ከሰጠ፥ እግዚአብሔርን ለመከልከል እችል ዘንድ እኔ ማን ነበርሁ? 18 ይህን በሰሙ ጊዜም ዝም አሉና። እንኪያስ እግዚአብሔር ለአሕዛብ ደግሞ ለሕይወት የሚሆን ንስሐን ሰጣቸው እያሉ እግዚአብሔርን አከበሩ። 19 በእስጢፋኖስም ላይ በተደረገው መከራ የተበተኑት እስከ ፊንቄ እስከ ቆጵሮስም እስከ አንጾኪያም ድረስ ዞሩ፥ ቃሉንም ለአይሁድ ብቻ እንጂ ለአንድ ስንኳ አይናገሩም ነበር። 20 ከእነርሱ ግን የቆጵሮስና የቀሬና ሰዎች የነበሩት አንዳንዶቹ ወደ አንጾኪያ መጥተው የጌታን የኢየሱስን ወንጌል እየሰበኩ

ለግሪክ ሰዎች ተናገሩ። 21 የጌታም እጅ ከእነርሱ ጋር ነበረ፤ ቍጥራቸውም እጅግ የሚሆን ሰዎች አምነው ወደ ጌታ ዘወር አሉ። 22 ወራውም በኢየሩሳሌም ባለችው ቤተ ክርስቲያን ስለ እነርሱ ተሰማ፥ በርናባስንም ወደ አንጾኪያ ላኩት፤ 23 እርሱም መጥቶ የእግዚአብሔርን ጸጋ ባየ ጊዜ ደስ አለው፥ ሁሉንም በልባቸው ፈቃድ በጌታ ጸንተው ይኖሩ ዘንድ መከራቸው፤ 24 ደግ ሰውና መንፈስ ቅዱስ እምነትም የሞላበት ነበረና። ብዙ ሕዝብም ወደ ጌታ ተጨመሩ። 25 በርናባስም ሳውልን ሊፈልግ ወደ ጠርሴስ መጣ፤ 26 ባገኘውም ጊዜ ወደ አንጾኪያ አመጣው። በቤተ ክርስቲያንም አንድ ዓመት ሙሉ ተሰበሰቡ፥ ብዙ ሕዝብንም አስተማሩ፤ ደቀ መዛሙርትም መጀመሪያ በአንጾኪያ ክርስቲያን ተባሉ። 27 በዚያም ወራት ነቢያት ከኢየሩሳሌም ወደ አንጾኪያ ወረዱ፤ 28 ከእነርሱም አጋቦስ የሚሉት አንድ ሰው ተነሥቶ በዓለም ሁሉ ታላቅ ራብ ሊሆን እንዳለው በመንፈስ አመለከተ፤ ይህም በቀላውዴዎስ ቂዛር ዘመን ሆነ። 29 ደቀ መዛሙርትም እያንዳንዳቸው እንደ ችሉታቸው መጠን አዋጥተው በይሁዳ ለሚኖሩት ወንድሞች እርዳታን ይልኩ ዘንድ ወሰኑ፤ 30 እንዲህም ደግሞ አደረጉ፥ በበርናባስና በሳውልም እጅ ወደ ሽማግሌዎቹ ሰደዱት።

**12** በዚያም ዘመን ንጉሡ ሄሮድስ መከራ ያጸናባቸው ዘንድ ከቤተ ክርስቲያኑ በአንዳንዶቹ ላይ እጁን ጫነባቸው። 2 የዮሐንስንም ወንድም ያዕቆብን በሰይፍ ገደለው። 3 አይሁድንም ደስ እንዳስኛቸው አይቶ ጨምሮ ጴጥሮስን ደግሞ ያዘው። የቂጣ በዓልም ወራት ነበረ። 4 በያዘውም ጊዜ ወደ ወኅኒ አገባው ከፋሲካም በኋላ ወደ ሕዝብ ያወጣው ዘንድ አስቦ እያንዳንዱ አራት ወታደሮች ሆነው እንዲጠብቁት ለአራት ጭፍራ ክፍል አሳልፎ ሰጠው። 5 ጴጥሮስም በወኅኒ ይጠበቅ ነበር፤ ነገር ግን በቤተ ክርስቲያን ስለ እርሱ ወደ እግዚአብሔር ጸሎት አጥብቆ ይደረግ ነበር። 6 ሄሮድስም ሊያወጣው ባሰበ ጊዜ፥ በዚያች ሌሊት ጴጥሮስ በሁለት ሰንሰለት ታስሮ ከሁለት ወታደሮች መካከል ተኝቶ ነበር፤ ጠባቂዎችም በደጁ ፊት ሆነው ወኅኒውን ይጠብቁ ነበር። 7 እነሆም፥ የጌታ መልአክ ቀረበ በቤትም ውስጥ ብርሃን በራ፤ ጴጥሮስንም ኅድኑን መትቶ አነቃውና። ፈጥህ ተነሣ አለው። ሰንሰለቶቹም

ከእጁ ወደቁ።<sup>8</sup> መልአኩም። ታጠቅና ጫማህን አግባ አለው። እንዲሁም አደረገ።<sup>9</sup> ልብስህንም ልበስና ተከተለኝ አለው። ወጥቶም ተከተለው፤ ራእይንም የሚያይ ይመስለው ነበር እንጂ በመልአኩ የሚደረገው ነገር እውነት እንደ ሆነ አላወቀም።<sup>10</sup> የመጀመሪያውንና የሁለተኛውንም ዘብ አልፈው ወደ ከተማ ወደሚያወጣው ወደ ብረቱ መዝጊያ ደረሱ፤ እርሱም አውቆ ተከፈተላቸው፤ ወጥተውም አንዲት ሰላች አለፉ ወዲያውም መልአኩ ከእርሱ ተለየ።<sup>11</sup> ጴጥሮስም ወደ ልቡ ተመልሶ። ጌታ መልአኩን ልኮ ከሄድድስ እጅና የአይሁድ ሕዝብ ይጠብቁት ከነበረው ሁሉ እንደ አዳኝ አሁን በእውነት አወቅሁ አለ።<sup>12</sup> ባስተዋለም ጊዜ እጅግ ሰዎች ተከማችተው ይጸልዩበት ወደ ነበረው ማርቆስ ወደ ተባለው ወደ ዮሐንስ እናት ወደ ማርያም ቤት መጣ።<sup>13</sup> ጴጥሮስም የደጁን መዝጊያ ባንኳኳ ጊዜ ሮዴ የሚሉአት አንዲት ገረድ ትሰማ ዘንድ ቀረበች፤<sup>14</sup> የጴጥሮስ ድምፅ መሆኑንም ባወቀች ጊዜ ከደስታዋ የተነሣ ደጁን አልከፈተችም። ነገር ግን ወደ ውስጥ ሮጣ ጴጥሮስ በደጅ ፊት ቆሞ እንዳለ አወራች።<sup>15</sup> እነርሱም። አብደሻል አሉአት። እርስዋ ግን እንዲሁ እንደ ሆነ ታስረግጥ ነበር። እነርሱም። መልአኩ ነው አሉ።<sup>16</sup> ጴጥሮስ ግን ማንኳኳቱን አዘወተረ፤ ከፍተውም አይትና ተገረሙ።<sup>17</sup> ግን ዝም እንዲሉ በእጁ ጠቅሶ ጌታ ከወኅኒ እንዴት እንዳወጣው ተረከላቸውና። ይህን ለያዕቆብና ለወንድሞች ንገሩ አላቸው። ወጥቶም ወደ ሌላ ስፍራ ሄደ።<sup>18</sup> በነጋም ጊዜ። ጴጥሮስን ምን አግኝቶት ይሆን? ብለው በጭፍሮች ዘንድ ብዙ ሁከት ሆነ።<sup>19</sup> ሄድድስም አስፈልጎ ባጣው ጊዜ ጠባቂዎችን መረመረ ይገድሉአቸውም ዘንድ አዘዘ፤ ከይሁዳም ወደ ቂርቅያ ወርዶ በዚያ ተቀመጠ።<sup>20</sup> ከጢሮስና ከሲዶና ሰዎችም ጋር ተጣልቶ ነበር፤ በአንድ ልብ ሆነውም ወደ እርሱ መጡ። የንጉሥንም ቤት ወደድ ብላስጦስን እሺ አሰኝተው ዕርቅ ለመኑ። አገራቸው ከንጉሥ አገር ምግብ ያገኝ ነበረና።<sup>21</sup> በተቀጠረ ቀንም ሄድድስ ልብስ መንግሥቱን ለብሶ በዙፋን ተቀመጠ እነርሱንም ተናገራቸው፤<sup>22</sup> ሕዝቡም። የእግዚአብሔር ድምፅ ነው የሰውም አይደለም ብለው ጮኹ።<sup>23</sup> ለእግዚአብሔርም ክብር ስላልሰጠ ያን ጊዜ የጌታ መልአክ መታው በትልም ተበልቶ ሞተ።<sup>24</sup> የእግዚአብሔር ቃል ግን ያድግና ይበዛ ነበር።<sup>25</sup> በርናባስና ሳውልም

አገልግሎታቸውን ፈጽመው ከኢየሩሳሌም ተመለሱ። ማርቆስ የተባለውን ዮሐንስንም ከእነርሱ ጋር ይዘውት መጡ።

**13** በአንጻዚያም ባለችው ቤተ ክርስቲያን ነበሩ፤ እነርሱም በርናባስ፣ ኔጌር የተባለው ስምያንም፣ የቀሬናው ሉክዮስም፣ የአራተኛው ክፍል ገዥ የሄድድስም ባለምዋል ምናሔ፣ ሳውልም ነበሩ።<sup>2</sup> እነዚህም ጌታን ሲያመልኩና ሲጠሙ መንፈስ ቅዱስ። በርናባስንና ሳውልን ለጠራጃቸው ሥራ ለዩልኝ አለ።<sup>3</sup> በዚያን ጊዜም ከጠሙ ከጸለዩም እጃቸውንም ከጫኑ በኋላ አሰናቡቱአቸው።<sup>4</sup> እነርሱም በመንፈስ ቅዱስ ተልከው ወደ ሴሌውቅያ ወረዱ፤ ከዚያም በመርከብ ወደ ቆጵሮስ ሄዱ።<sup>5</sup> በስልማናም በነበሩ ጊዜ በአይሁድ ምክራቦች የእግዚአብሔርን ቃል ሰበኩ፤ አገልጋይም ዮሐንስ ነበራቸው።<sup>6</sup> ደሴቲቱንም ሁሉ እስከ ጳፉ በዞሩ ጊዜ፣ በርያሱስ የሚሉትን ጠንቋይና ሐስተኛ ነቢይ የሆነውን አንድ አይሁዳዊ ሰው አገኙ፤<sup>7</sup> እርሱም አስተዋይ ሰው ከሆነው ስርግዮስ ጳውሎስ ከሚባለው አገረ ገዥ ጋር ነበረ። ይህም በርናባስንና ሳውልን ወደ እርሱ ጠርቶ የእግዚአብሔርን ቃል ሊሰማ ፈለገ።<sup>8</sup> ጠንቋዩ ግን ኤልማስ፣ ስሙ እንዲሁ ይተረጎማልና፣ አገረ ገዡን ከማመን ሊያጣምም ፈልጎ ተቃወማቸው።<sup>9</sup> ጳውሎስ የተባለው ሳውል ግን መንፈስ ቅዱስን ተሞልቶ ትኩር ብሎ ሲመለከተው።<sup>10</sup> አንተ ተንኩል ሁሉ ክፍትም ሁሉ የሞላብህ፣ የዲያብሎስ ልጅ፣ የጽድቅም ሁሉ ጠላት፣ የቀናውን የጌታን መንገድ ከማጣመም አታርፍምን? <sup>11</sup> አሁንም። እነሆ፣ የጌታ እጅ በአንተ ላይ ናት፣ ዕውርም ትሆናለህ እስከ ጊዜውም ፀሐይን አታይም አለው። ያን ጊዜም ጭጋግና ጨለማ ወደቀበት፣ በእጁም የሚመራውን እየዞረ ፈለገ።<sup>12</sup> በዚያን ጊዜ አገረ ገዡ የተደረገውን ባዩ ጊዜ ከጌታ ትምህርት የተነሣ ተገርሞ አመነ።<sup>13</sup> ጳውሎስም ከንደኞቹ ጋር ከጳፉ ተነሥቶ የጵንፍልያ ወደምትሆን ወደ ጴርጌን መጣ፤ ዮሐንስም ከእነርሱ ተለይቶ ወደ ኢየሩሳሌም ተመለሰ።<sup>14</sup> እነርሱ ግን ከጴርጌን አልፈው የጴስድያ ወደምትሆን ወደ አንጻዚያ ደረሱ፤ በሰንበትም ቀን ወደ ምክራብ ገብተው ተቀመጡ።<sup>15</sup> ሕግና ነቢያትም ከተነበቡ በኋላ የምክራቡ አለቆች። ወንድሞች ሆይ፣ ሕዝብን የሚመክር ቃል እንዳላችሁ ተናገሩ ብለው

ላኩባቸው።<sup>16</sup> ጳውሎስም ተነሣና በእጁ ጠቅሶ እንዲህ አለ። የእስራኤል ሰዎችና እግዚአብሔርን የምትፈሩት ሆይ፤ ስሙ።<sup>17</sup> የዚህ የእስራኤል ሕዝብ አምላክ አባቶቻችንን መርጦ በግብፅ አገር በእንግድነት ሳሉ ሕዝቡን ከፍ ከፍ አደረጋቸው። ከፍ ባላቸውም ክንዱ ከዚያ አወጣቸው።<sup>18</sup> በበረሃም አርባ ዓመት ያህል መገባቸው።<sup>19</sup> በከነዓንም አገር ሰባት አሕዛብን አጥፍቶ ምድራቸውን አወረሳቸው።<sup>20</sup> ከዚህም በኋላ እስከ ነቢዩ እስከ ሳሙኤል ድረስ አራት መቶ አምሳ ዓመት ያህል መሳፍንትን ሰጣቸው።<sup>21</sup> ከዚያም ወዲያ ንጉሥን ያነግሥላቸው ዘንድ ለሙኑ፤ እግዚአብሔርም ከብንያም ወገን የሚሆን ሰው የቂስን ልጅ ሳኦልን አርባ ዓመት ሰጣቸው፤<sup>22</sup> እርሱንም ከሻረው በኋላ ዳዊትን በእነርሱ ላይ እንዲነግሥ አስነሣው። ሲመሰክርሉትም። እንደ ልቤ የሆነ ሰው ፈቃዴንም ሁሉ የሚያደርግ የእሴይን ልጅ ዳዊትን አገኘሁ አለ።<sup>23</sup> ከዚህም ሰው ዘር እግዚአብሔር እንደ ተስፋው ቃል ለእስራኤል መድኃኒትን እርሱም ኢየሱስን አመጣ።<sup>24</sup> ከመምጣቱ በፊት ዮሐንስ አስቀድሞ ለእስራኤል ሕዝብ ሁሉ የንስሐን ጥምቀት ሰብከ ነበር።<sup>25</sup> ዮሐንስም ሩጫውን ሲፈጽም ሳለ። እኔ ማን እንደ ሆንሁ ታስባላችሁ? እኔስ እርሱን አይደለሁም፤ ነገር ግን እነሆ፤ የእግሩን ጫማ እፈታ ዘንድ ከማይገባኝ ከእኔ በኋላ ይመጣል ይል ነበር።<sup>26</sup> እኛንተ ወንድሞቻችን፤ የአብርሃም ዘር ልጆች ከእኛንተ መካከልም እግዚአብሔርን የምትፈሩ ሆይ፤ ለእኛንተ የዚህ የመዳን ቃል ተላክ።<sup>27</sup> በኢየሩሳሌም የሚኖሩ ሰዎችና አለቆቻቸው እርሱንና በየሰንበቱ የሚነበቡትን የነቢያትን ድምፆች ስላላወቁ በፍርዳቸው ፈጽመዋልና፤<sup>28</sup> ለሞትም የሚያደርስ ምክንያት አንድ ስንኳ ባያገኙበት፤ ይገድለው ዘንድ ጲላጦስን ለሙኑት፤<sup>29</sup> ስለ እርሱም የተጻፈውን ሁሉ በፈጸሙ ጊዜ ከእንጨት አውርደው በመቃብር አኖሩት።<sup>30</sup> እግዚአብሔር ግን ከሙታን አስነሣው፤<sup>31</sup> በሕዝብም ዘንድ ምስክሮቹ ለሆኑት ከእርሱ ጋር ከገሊላ ወደ ኢየሩሳሌም ለወጡት ብዙ ቀን ታያቸው።<sup>32</sup> እኛም ለአባቶች የተሰጠውን ተስፋ የምስራቹን ለእኛንተ እንሰብካለን፤<sup>33</sup> ይህን ተስፋ እግዚአብሔር በሁለተኛው መዝሙር ደግሞ። አንተ ልጄ ነህ እኔ ዛሬ ወለድሁህ ተብሎ እንደ ተጻፈ። ኢየሱስን አስነሥቶ ለእኛ ለልጆቻቸው ፈጽሞ አልና።

<sup>34</sup> እንደገናም ወደ መበስበስ እንዳይመለስ ከሙታን እንደ አስነሣው፤ እንዲህ። የታመነውን የዳዊትን ቅዱስ ተስፋ እስጣችኋለሁ ብሎአል።<sup>35</sup> ደግሞ በሌላ ስፍራ። ቅዱስህን መበስበስን ያይ ዘንድ አትሰጠውም ይላልና።<sup>36</sup> ዳዊትም በራሱ ዘመን የእግዚአብሔርን አሳብ ካገለገለ በኋላ አንቀላፋ። ከአባቶቹም ጋር ተጨምሮ መበስበስን አየ፤<sup>37</sup> ይህ እግዚአብሔር ያስነሣው ግን መበስበስን አላየም።<sup>38-42</sup> በወጡም ጊዜ ይህን ነገር በሚመጣው ሰንበት ይነግሩአቸው ዘንድ ለሙኑአቸው።<sup>43</sup> ጉባኤውም ከተፈታ በኋላ ከአይሁድና ወደ ይሁዲነት ገብተው ከሚያመልኩ ብዙዎች ጳውሎስንና በርናባስን ተከተሉአቸው። እነርሱም ሲነግሩአቸው በእግዚአብሔር ጸጋ ጸንተው እንዲኖሩ አስረዱአቸው።<sup>44</sup> በሁለተኛውም ሰንበት ከጥቂቶቹ በቀር የከተማው ሰው ሁሉ የእግዚአብሔርን ቃል ይሰሙ ዘንድ ተሰበሰቡ።<sup>45</sup> አይሁድም ብዙ ሕዝብ ባዩ ጊዜ ቅንዓት ሞላባቸው። እየተሳደዱም ጳውሎስ የተናገረውን ቃል ተቃወሙ።<sup>46</sup> ጳውሎስና በርናባስም ገልጠው። የእግዚአብሔር ቃል አስቀድሞ ለእኛንተ ይነገር ዘንድ ያስፈልጋል፤ ከገፋችሁትና የዘላለም ሕይወት እንዳይገባችሁ በራሳችሁ ከፈረዳችሁ ግን፤ እነሆ፤ ወደ አሕዛብ ዘወር እንላለን።<sup>47</sup> እንዲሁ ጌታ። እስከ ምድር ዳርቻ ድረስ ለማዳን ትሆን ዘንድ ለአሕዛብ ብርሃን አድርጌሃለሁ ብሎ አዘናልና አሉ።<sup>48</sup> አሕዛብም ሰምተው ደስ አላቸው የእግዚአብሔርንም ቃል አከበሩ። ለዘላለም ሕይወትም የተዘጋጁ ሁሉ አሙኑ፤<sup>49</sup> የጌታም ቃል በአገሩ ሁሉ ተስፋፋ።<sup>50</sup> አይሁድ ግን የሚያመልኩትን የከበሩትንም ሴቶችና የከተማውን መኳንንት አወኩ። በጳውሎስና በበርናባስም ላይ ስደትን አስነሥተው ከአገራቸው አወጡአቸው።<sup>51</sup> እነርሱ ግን የእግራቸውን ትቢያ አራግፈውባቸው ወደ ኢቆንዮን መጡ።<sup>52</sup> በደቀ መዛሙርትም ደስታና መንፈስ ቅዱስ ሞላባቸው።

**14** በኢቆንዮንም እንደ ቀድሞ ወደ አይሁድ ምክራብ ገብተው ከአይሁድና ከግሪክ ሰዎች ብዙ እስኪያምኑ ድረስ ተናገሩ።<sup>2</sup> ያላሙኑት አይሁድ ግን የአሕዛብን ልብ በወንድሞች ላይ አነሣሡ አስከፉም።<sup>3</sup> ምልክትና ድንቅ በእጃቸው ይደረግ ዘንድ እየሰጠ ለጸጋው ቃል ስለ መሰከረው ስለ ጌታ ገልጠው እየተናገሩ ረጅም ወራት ተቀመጡ።

4 የከተማውም ሕዝብ ተከፍለው እኩሎቹ ከአይሁድ እኩሎቹም ከሐዋርያት ጋር ሆኑ።  
 5 አሕዛብና አይሁድ ግን ከአለቆቻቸው ጋር ሊያንገላቱአቸውና ሊወግሩአቸው ባሰቡ ጊዜ፤  
 6 አውቀው ልስጥራንና ደርቤን ወደሚባሉት ወደ ሊቃኦንያ ከተማዎች በእነርሱም ዙሪያ ወዳለው አገር ሸሹ፤  
 7 በዚያም ወንጌልን ይሰብኩ ነበር።  
 8 በልስጥራንም እግሩ የሰለለ፤ ከእናቱም ማኅፀን ጀምሮ አንካሳ የሆነ፤ ከቶም ሄዶ የማያውቅ አንድ ሰው ተቀምጦ ነበር።  
 9 ይህም ሰው ጳውሎስ ሲናገር ይሰማ ነበር፤ እርሱም ትኩር ብሎ ተመለከተውና ይድን ዘንድ እምነት እንዳለው ባየ ጊዜ፤  
 10 በታላቅ ድምፅ፡ ቀጥ ብለህ በእግርህ ቁም አለው። ብድግ ብሎም ተንሥቶ ይመላለስ ነበር።  
 11 ሕዝቡም ጳውሎስ ያደረገውን ባዩ ጊዜ ድምፃቸውን ከፍ አድርገው በሊቃኦንያ ቋንቋ፡ አማልክት ሰዎችን መሰለው ወደ እኛ ወርደዋል አሉ፤  
 12 በርናባስንም ድያ አሉት፤ ጳውሎስንም እርሱ በመናገር ዋና ስለ ነበረ ሄርሜን አሉት።  
 13 በከተማውም ፊት ቤተ መቅደስ ያለው የድያ ካህን ኮርማዎችንና የአበባን አክሊሎች ወደ ደጃፍ አምጥቶ ከሕዝቡ ጋር ሆኖ ሊሠዋላቸው ወደደ።  
 14 ሐዋርያት በርናባስና ጳውሎስ ግን ይህን በሰሙ ጊዜ ልብሳቸውን ቀደው ወደ ሕዝቡ መካከል እየጮኹ ሮጡ።  
 15 እንዲህም አሉ። እናንተ ሰዎች፡ ይህን ስለ ምን ታደርጋላችሁ? እኛ ደግሞ እንደ እናንተ የምንሰማ ሰዎች ነን። ከዚህም ከንቱ ነገር ሰማይንና ምድርን ባሕርንም በእነርሱም ያለውን ሁሉ ወደ ፈጠረ ወደ ሕያው እግዚአብሔር ዘወር ትሉ ዘንድ ወንጌልን እንሰብካለን።  
 16 እርሱ ባለፉት ትውልዶች አሕዛብን ሁሉ በገዛ ራሳቸው ጎዳና ይሄዱ ዘንድ ተዋቸው።  
 17 ከዚህም ሁሉ ጋር መልካም ሥራ እየሠራ፤ ከሰማይ ዝናብን ፍሬ የሚሆንበትንም ወራት ሲሰጠን፤ ልባችንንም በመብልና በደስታ ሲሞላው ራሱን ያለ ምስክር አልተወም።  
 18 ይህንም ብለው እንዳይሠወላቸው ሕዝቡን በጭንቅ አስተዉአቸው።  
 19 አይሁድ ግን ከአንጾኪያና ከኢቆንዮን መጡ፤ ሕዝቡንም አባብለው ጳውሎስን ወገሩ የሞተም መስሎአቸው ከከተማ ወደ ውጭ ጎተቱት።  
 20 ደቀ መዛሙርት ግን ከበውት ሳሉ፡ ተነስቶ ወደ ከተማ ገባ። በነገውም ከበርናባስ ጋር ወደ ደርቤን ወጣ።  
 21-23 በየቤተ ክርስቲያንም ሽማግሌዎችን ከሾሙላቸው በኋላ ጦመውም ከጸለዩ በኋላ፡ ላመኑበት ለጌታ

አደራ ሰጡአቸው።  
 24 በጲስድያም አልፈው ወደ ጳንፍልያ መጡ።  
 25 በጲርጌንም ቃሉን ከተናገሩ በኋላ ወደ አጣልያ ወረዱ።  
 26 ከዚያም ስለ ፈጸሙት ሥራ ለእግዚአብሔር ጸጋ አደራ ወደ ተሰጡበት ወደ አንጾኪያ በመርከብ ሄዱ።  
 27 በደረሱም ጊዜ ቤተ ክርስቲያኑን ሰብስቡ እግዚአብሔር ከእነርሱ ጋር ያደረገውን ሁሉ ለአሕዛብም የሃይማኖትን ደጅ እንደ ከፈተላቸው ተናገሩ።  
 28 ከደቀ መዛሙርትም ጋር አያሌ ቀን ተቀመጡ።

**15** አንዳንዶችም ከይሁዳ ወረዱና፡ እንደ ሙሴ ሥርዓት ካልተገረዛችሁ ትድኑ ዘንድ አትችሉም ብለው ወንድሞችን ያስተምሩ ነበር።  
 2 በእነርሱና በጳውሎስ በበርናባስም መካከል ብዙ ጥልና ክርክር በሆነ ጊዜ፤ ስለዚህ ክርክር ጳውሎስ በርናባስ ከእነርሱም አንዳንዶች ሌሎች ሰዎች ወደ ሐዋርያት ወደ ሽማግሌዎችም ወደ ኢየሩሳሌም ይወጡ ዘንድ ተቈረጠ።  
 3 ቤተ ክርስቲያኑም በመንገድ እየረዳቸው እነርሱ የአሕዛብን መመለስ እየተረኩ በፈንቄና በሰማርያ አለፉ። ወንድሞችንም ሁሉ እጅግ ደስ አስኙአቸው።  
 4 ወደ ኢየሩሳሌምም በደረሱ ጊዜ ቤተ ክርስቲያንና ሐዋርያት ሽማግሌዎችም ተቀበሉአቸው። እግዚአብሔርም ከእነርሱ ጋር ያደረገውን ሁሉ አወሩ።  
 5 ከፈሪሳውያን ወገን ግን ያመኑት አንዳንዶቹ ተነሥተው፡ ትገርዙአቸው ዘንድና የሙሴን ሕግ እንዲጠብቁ ታዙአቸው ዘንድ ይገባል አሉ።  
 6 ሐዋርያትና ሽማግሌዎችም ስለዚህ ነገር ለመማከር ተሰበሰቡ።  
 7 ከብዙ ክርክርም በኋላ ጴጥሮስ ተነሥቶ እንዲህ አላቸው ወንድሞች ሆይ፡ አሕዛብ ከአፌ የወንጌልን ቃል ስምተው ያምኑ ዘንድ እግዚአብሔር በመጀመሪያው ዘመን ከእናንተ እኔን እንደ መረጠኝ እናንተ ታውቃላችሁ።  
 8 ልብንም የሚያውቅ አምላክ ለእኛ ደግሞ እንደ ሰጠን መንፈስ ቅዱስን በመስጠት መስከረላቸው፤  
 9 ልባቸውንም በእምነት ሲያገጸ በእኛና በእነርሱ መካከል አንዳች አልለየም።  
 10 እንግዲህ አባቶቻችንና እኛ ልንሸከመው ያልቻልንውን ቀንበር በደቀ መዛሙርት ጫንቃ ላይ በመጫን እግዚአብሔርን አሁን ስለ ምን ትፈታተናላችሁ?  
 11 ነገር ግን በጌታ በኢየሱስ ክርስቶስ ጸጋ እንደ እነርሱ ደግሞ እንድን ዘንድ እናምናለን።  
 12 ሕዝቡም ሁሉ ዝም አሉ። በርናባስና ጳውሎስም እግዚአብሔር በእጃቸው በአሕዛብ መካከል ያደረገውን

ምልክትና ድንቅ ሁሉ ሲተርኩላቸው ይሰሙ ነበር።<sup>13</sup> እነርሱም ዝም ካሉ በኋላ ያዕቆብ እንዲህ ብሎ መለሰ። ወንድሞች ሆይ፤ ስሙኝ።<sup>14</sup> እግዚአብሔር ለስሙ የሚሆንን ወገን ከአሕዛብ ይወስድ ዘንድ አስቀድሞ እንዴት እንደ ገብኝ ስም ያን ተርኮአል።<sup>15</sup> ከዚህም ጋር የነቢያት ቃል ይሰማል። እንዲህ ተብሎ እንደ ተጻፈ።<sup>16-18</sup> ከጥንት ጀምሮ ሥራው ሁሉ በእግዚአብሔር ዘንድ የታወቀ ነው።<sup>19</sup> ስለዚህ ከአሕዛብ ወደ እግዚአብሔር የዞሩትን እንዳናስቸግራቸው።<sup>20</sup> ነገር ግን ከጣዖት ርኩሳትና ከዝሙት ከታላቅም ከደምም ይርቁ ዘንድ እንድንጽፍላቸው እቁርጣለሁ።<sup>21</sup> ሙሴስ ከቀደሙት ትውልድ ጀምሮ በሰንበት በሰንበት በምክራቦቹ ሲያነቡ በየከተማው እርሱን የሚሰብኩ አሉት።<sup>22</sup> ያን ጊዜ ሐዋርያትና ሽማግሌዎች ከቤተ ክርስቲያኑ ሁሉ ጋር ከእነርሱ የተመረጡትን ሰዎች ከጳውሎስና ከበርናባስ ጋር ወደ አንጾኪያ ይልኩ ዘንድ ፈቀዱ፤ እነርሱም በወንድሞች መካከል ዋናዎች ሆነው በርስያን የተባለው ይሁዳና ሲላስ ነበሩ።<sup>23</sup> እንዲህም ጽፈው በእነርሱ እጅ ላኩ። ሐዋርያትና ሽማግሌዎች ወንድሞችም በአንጾኪያና በሶርያ በኪልቅያም ለሚኖሩ ከአሕዛብ ወገን ለሆኑ ወንድሞች ሰላምታ ያቀርባሉ።<sup>24</sup> ያላዘዘናቸው ሰዎች ከእኛ ወጥተው። ትገረዙ ዘንድና ሕግን ትጠብቁ ዘንድ ይገባችኋል ብለው ልባችሁን እያወኩ በቃል እንዳናወጡአችሁ ስለ ሰማን።<sup>25-27</sup> ራሳቸውም ደግሞ በቃላቸው ያንኑ ይነግሩአችሁ ዘንድ ይሁዳንና ሲላስን ልክናል።<sup>28-30</sup> እነርሱም ተሰናብተው ወደ አንጾኪያ ወረዱ። ሕዝቡንም ሰብስበው ደብዳቤውን ሰጡአቸው።<sup>31</sup> ባነበቡትም ጊዜ ከምክሩ የተነሣ ደስ አላቸው።<sup>32</sup> ይሁዳና ሲላስም ደግሞ ነቢያት ነበሩና ወንድሞችን በብዙ ቃል መክረው አጸኑአቸው።<sup>33</sup> አያሌ ቀንም ከተቀመጡ በኋላ ከወንድሞች በሰላም ተሰናብተው ወደ ሐዋርያት ሄዱ።<sup>34</sup> ሲላስ ግን በዚያ ይኖር ዘንድ ፈቀደ።<sup>35</sup> ጳውሎስና በርናባስም ከሌሎች ከብዙ ሰዎች ጋር ደግሞ የጌታን ቃል እያስተማሩና ወንጌልን እየሰበኩ በአንጾኪያ ይቀመጡ ነበር።<sup>36</sup> ከጥቂት ቀንም በኋላ ጳውሎስ በርናባስን። ተመልሰን የጌታን ቃል በተናገርንበት በየከተማው ሁሉ ወንድሞችን እንገብኛቸው። እንዴት እንዳሉም እንወቅ አለው።<sup>37</sup> በርናባስም ማርቆስ የተባለውን ዮሐንስን ደግሞ ከእነርሱ ጋር

ይወስድ ዘንድ አሰበ፤<sup>38</sup> ጳውሎስ ግን ይህን ከእነርሱ ጋር ሊወስድ አልፈቀደም፤ ከእነርሱ ዘንድ ከጳውሎስ ተለይቶ ነበርና። ወደ ሥራም ከእነርሱ ጋር አልመጣም ነበርና።<sup>39</sup> ስለዚህም እርስ በርሳቸው እስኪለያዩ ድረስ መከፋፋት ሆነ፤ በርናባስም ማርቆስን ይዞ በመርከብ ወደ ቆጵሮስ ሄደ።<sup>40</sup> ጳውሎስ ግን ሲላስን መረጠ። ወንድሞችም ለእግዚአብሔር ጸጋ አደራ ከሰጡት በኋላ ወጣ፤<sup>41</sup> አብያተ ክርስትያናትንም እያጸና በሶርያና በኪልቅያ ይዞ ነበር።

**16** ወደ ደርቤንና ወደ ልስጥራንም ደረሰ። እነሆም፤ በዚያ የአንዲት ያመነች አይሁዳዊት ልጅ ጢሞቴዎስ የሚባል አንድ ደቀ መዝሙር ነበረ፤ አባቱ ግን የግሪክ ሰው ነበረ።<sup>2</sup> ለእርሱም በልስጥራንና በኢቆንዮን ያሉ ወንድሞች መስከሩለት።<sup>3</sup> ጳውሎስ ይህ ከእርሱ ጋር ይወጣ ዘንድ ወደደ፤ በእነዚያም ስፍራዎች ስለ ነበሩ አይሁድ ይዞ ገረዘው፤ አባቱ የግሪክ ሰው እንደ ሆነ ሁሉ ያውቁ ነበርና።<sup>4</sup> በከተማዎችም ሲዞሩ በኢየሩሳሌም የነበሩት ሐዋርያትና ሽማግሌዎች የቁረጡትን ሥርዓት ይጠብቁ ዘንድ ሰጡአቸው።<sup>5</sup> አብያተ ክርስቲያናትም በሃያማናት ይበረቱ ነበር። በቅጥርም ዕለት ዕለት ይበዙ ነበር።<sup>6</sup> በእስያም ቃሉን እንዳይናገሩ መንፈስ ቅዱስ ስለ ከለከላቸው በፍርግያና በገላትያ አገር አለፉ፤<sup>7</sup> በሚስያም አንጾር በደረሱ ጊዜ ወደ ቢታንያ ይሄዱ ዘድን ሞከሩ። የኢየሱስ መንፈስም አልፈቀደላቸውም፤<sup>8</sup> በሚስያም አጠገብ አልፈው ወደ ጢሮኦዳ ወረዱ።<sup>9</sup> ራእይም ለጳውሎስ በሌሊት ታየው፤ አንድ የመቄዶንያ ሰው። ወደ መቄዶንያ ተሻገርና እርዳን እያለ ቆሞ ሲለምነው ነበር።<sup>10</sup> ራእይንም ካየ በኋላ ወዲያው ወደ መቄዶንያ ልንወጣ ፈለግን፤ ወንጌልን እንሰብክላቸው ዘንድ እግዚአብሔር እንደ ጠራን መስሎናልና።<sup>11</sup> ከጢሮኦዳም ተነሥተን በቀጥታ ወደ ሳሞትራቁ በነገውም ወደ ናጵሌ በመርከብ ሄድን፤<sup>12</sup> ከዚያም ወደ ፊልጵስዩስ ደረስን፤ እርስዎም የመቄዶንያ ከተማ ሆና የወረዳ ዋና ከተማና ቅኝ አገር ናት፤ በዚህችም ከተማ አንዳንድ ቀን እንቀመጥ ነበር።<sup>13</sup> በሰንበት ቀንም ከከተማው በር ውጭ የጸሎት ስፍራ በዚያ መሆኑን ስላሰብን ወደ ወንዝ አጠገብ ወጣን፤ ተቀምጠንም ለተሰበሰቡት ሴቶች ተናገርን።<sup>14</sup> ከትያጥሮን ከተማም የመጣች ቀይ ሐር ሻጭ እግዚአብሔርን የምታመልክ

ልድያ የሚሉአት አንዲት ሴት ትሰማ ነበረች፤ ጳውሎስም የሚናገረውን ታዳምጥ ዘንድ ጌታ ልብዋን ከፈተላት።<sup>15</sup> እርሱም ከቤተ ሰዎች ጋር ከተጠመቀች በኋላ። በጌታ የማምን እንድሆን ከፈረዳችሁልኝ፣ ወደ ቤቴ ገብታችሁ ኑሩ ብላ ለመነሻችን፤ በግድም አለችን።<sup>16</sup> ወደ ጳውሎስ ስናራም ስንሄድ፣ የምዋርተኝነት መንፈስ የነበረባት ለጌቶችም እየጠነቁለች ብዙ ትርፍ ታመጣ የነበረች አንዲት ገረድ አገኘችን።<sup>17</sup> እርሷም ጳውሎስንና እኛን እየተከተለች። የመዳንን መንገድ የሚነግሩአችሁ እነዚህ ሰዎች የልዑል አምላክ ባሪያዎች ናቸው ብላ ትጮኽ ነበር።<sup>18</sup> ይህንም እጅግ ቀን አደረገች። ጳውሎስ ግን ተቸገረና ዘወር ብሎ መንፈሱን። ከእርሷም እንድትወጣ በኢየሱስ ክርስቶስ ስም አዝገለሁ አለው፤ በዚያም ሰዓት ወጣ።<sup>19</sup> ጌቶችም የትርፋቸው ተስፋ እንደ ወጣ ባዩ ጊዜ ጳውሎስንና ሲላስን ይዘው ወደ ገበያ በሹማምት ፊት ገቡት።<sup>20</sup> ወደ ገዢዎችም አቅርበው። እነዚህ ሰዎች አይሁድ ሆነው ከተማችንን እጅግ ያናውጣሉ።<sup>21</sup> እኛም የሮሜ ሰዎች ሆነን እንቀበላቸውና እናደርጋቸው ዘንድ ያልተፈቀደልንን ልማዶች ይናገራሉ አሉ።<sup>22</sup> ሕዝቡም አብረው ተነሡባቸው፣ ገዢዎቹም ልብሳቸውን ገፈው በበትር ይመቱአቸው ዘንድ አዘዙ፤<sup>23</sup> በብዙም ከደበደቡአቸው በኋላ ወደ ወገኒ ጣሉአቸው፣ የወገኒውንም ጠባቂ ተጠንቅቆ እንዲጠብቃቸው አዘዙት።<sup>24</sup> እርሱም የዚህን ዓይነት ትእዛዝ ተቀብሎ ወደ ውስጠኛው ወገኒ ጣላቸው፣ እግራቸውንም በግንድ አጣብቆ ጠረቃቸው።<sup>25</sup> በመንፈቀ ሌሊት ግን ጳውሎስና ሲላስ እየጸለዩ እግዚአብሔርን በዚህ ያመሰግኑ ነበር። እስረኞቹም ያደምጡአቸው ነበር<sup>26</sup> ድንገትም የወገኒው መሠረት እስኪናወጥ ድረስ ታላቅ የምድር መንቀጥቀጥ ሆነ፤ በዚያን ጊዜም ደጃቹ ሁሉ ተከፈቱ የሁሉም እስራት ተፈታ።<sup>27</sup> የወገኒውም ጠባቂ ከእንቅልፍ ነቅቶ የወገኒው ደጃች ተከፍተው ባዩ ጊዜ፣ እስረኞቹ ያመለጡ መስሎት ራሱን ይገድል ዘንድ አስቦ ሰይፉን መዘዘ።<sup>28</sup> ጳውሎስ ግን በታላቅ ድምፅ። ሁላችን ከዚህ አለንና በራስህ ክፉ ነገር አታድርግ ብሎ ጮኸ።<sup>29</sup> መብራትም ለምኖ ወደ ውስጥ ሮጠ፣ እየተንቀጠቀጠም ከጳውሎስና ከሲላስ ፊት ተደፋ።<sup>30</sup> ወደ ውጭም አውጥቶ። ጌቶች ሆይ፣ እድን ዘንድ ምን ማድረግ ይገባኛል? አላቸው።<sup>31</sup> እነርሱም። በጌታ

በኢየሱስ ክርስቶስ እመን አንተና ቤተ ሰዎችህ ትድናላችሁ አሉት።<sup>32</sup> ለእርሱና በቤቴም ላሉት ሁሉ የእግዚአብሔርን ቃል ተናገሩአቸው።<sup>33</sup> በሌሊትም በዚያች ሰዓት ወስዶ ቀሩላቸውን አጠበላቸው፣ ያን ጊዜውንም እርሱ ከቤተ ሰዎቹ ሁሉ ጋር ተጠመቀ፤<sup>34</sup> ወደ ቤቴም አውጥቶ ማዕድ አቀረበላቸው። በእግዚአብሔርም ስላመነ ከቤተ ሰዎቹ ሁሉ ጋር ሐሜት አደረገ።<sup>35</sup> በነጋም ጊዜ ገዢዎቹ። እነዚያን ሰዎች ፍታቸው ብለው ሎሌዎቻቸውን ላኩ።<sup>36</sup> የወገኒውም ጠባቂ፣ ትፈቱ ዘንድ ገዢዎቹ ልከዋል፤ እንግዲህ አሁን ወጥታችሁ በሰላም ሂዱ ብሎ ይህን ቃል ለጳውሎስ ነገረው።<sup>37</sup> ጳውሎስ ግን። እኛ የሮሜ ሰዎች ስንሆን ያለ ፍርድ በሕዝብ ፊት ደብድበው በወገኒ ጣሉን፤ አሁንም በስውር ይጥሉናልን? አይሆንም ራሳቸው ግን መጥተው ያውጡን አላቸው።<sup>38</sup> ሎሌዎቹም ይህን ነገር ለገዢዎች ነገሩ። የሮሜ ሰዎችም እንደ ሆኑ በሰሙ ጊዜ ፈሩ፤<sup>39</sup> መጥተውም ማለዱአቸው፣ አውጥተውም ከከተማ ይወጡ ዘንድ ለመኑአቸው።<sup>40</sup> ከወገኒውም ወጥተው ወደ ልድያ ቤት ገቡ፣ ወንድሞችንም ባዩ ጊዜ አጽናኑአቸውና ሄዱ።

**17** በአንፊጶልና በአጶሎንያም ካለፉ በኋላ ወደ ተሰሎንቄ መጡ፣ በዚያም የአይሁድ ምክራብ ነበረ።<sup>2</sup> ጳውሎስም እንደ ልማዱ ወደ እነርሱ ገባ፣ ሦስት ሰንበትም ያህል ከእነርሱ ጋር ከመጸሕፍት እየጠቀሰ ይነጋገር ነበር፤<sup>3</sup> ሲተረጉምም ክርስቶስ መከራ እንዲቀበልና ከሙታን እንዲነሣ ይገባው ዘንድ እያስረዳ። ይህ እኔ የምሰብክላችሁ ኢየሱስ እርሱ ክርስቶስ ነው ይል ነበር።<sup>4</sup> ከእነርሱም አንዳንዶቹ ተረድተው ከሚያመልኩም ከግሪክ ሰዎች ብዙ ከከበሩትም ሴቶች ጥቂቶች ያይደሉ፣ ከጳውሎስና ከሲላስ ጋር ተባበሩ።<sup>5</sup> አይሁድ ግን ቀንተው ከሥራ ፈቶች ክፉ ሰዎችን አመጡ ሕዝብንም ሰብስበው ከተማውን አወኩ፣ ወደ ሕዝብም ያወጡአቸው ዘንድ ፈልገው ወደ ኢየሱስ ቤት ቀረቡ፤<sup>6</sup> ባላገኙአቸውም ጊዜ ኢየሱስንና ከወንድሞች አንዳንዶችን ወደ ከተማው አለቆች ጎትተው። ዓለምን ያወኩ እነዚህ ወደዚህ ደግሞ መጥተዋል፣ ኢየሱስም ተቀብሎአቸዋል፤<sup>7</sup> እነዚህም ሁሉ። ኢየሱስ የሚሉት ሌላ ንጉሥ አለ እያሉ የቁሣርን ትእዛዝ ይቃወማሉ ብለው ጮኹ።<sup>8</sup> ሕዝቡና የከተማውም አለቆች ይህን ነገር



በሰሙ ጊዜ ታወኩ።<sup>9</sup> ከኢየሱስና ከሌሎቹም ዋስ ተቀብለው ለቀቁአቸው።<sup>10</sup> ወዲያውም ወንድሞች ጳውሎስንና ሲላስን በሌሊት ወደ ቤርያ ሰደዱታቸው። በደረሱም ጊዜ ወደ አይሁድ ምክራብ ገቡ፤<sup>11</sup> እነዚህም በተሰሎንቄ ከሚኖሩት ይልቅ ልበ ሰፊዎች ነበሩና። ነገሩ እንደዚህ ይሆንን? ብለው ዕለት ዕለት መጻሕፍትን እየመረመሩ ቃሉን በሙሉ ፈቃድ ተቀበሉ።<sup>12</sup> ስለዚህም ከእነርሱ ብዙ፣ ከግሪኮችም የከበሩት ሴቶችና ወንዶች ጥቂት ያይደሉ። አሙኑ።<sup>13</sup> በተሰሎንቄ ያሉት አይሁድ ግን ጳውሎስ በቤርያ ደግሞ የእግዚአብሔርን ቃል እንደ ሰበከ ባወቁ ጊዜ፣ ወደዚያው ደግሞ መጡና ሕዝቡን አወኩ።<sup>14</sup> በዚያን ጊዜም ወንድሞቹ ወዲያው ጳውሎስን እስከ ባሕር ድረስ ይሄድ ዘንድ ሰደዱት፤ ሲላስና ጢሞቴዎስም በዚያው ቀሩ።<sup>15</sup> ጳውሎስን የሸኙት ግን እስከ አቴና አደረሱት፣ እንደሚቻላቸውም በፍጥነት ወደ እርሱ ይመጡ ዘንድ ወደ ሲላስና ወደ ጢሞቴዎስ ትእዛዝ ተቀብለው ሄዱ።<sup>16</sup> ጳውሎስም በአቴና ሲጠበቃቸው ሳለ፣ በከተማው ጣዖት መሙላቱን እየተመለከተ መንፈሱ ተበሳጩበት።<sup>17</sup> ስለዚህም በምክራብ ከአይሁድና እግዚአብሔርን ከሚያመልኩ ሰዎች ጋር በየቀኑም በገበያ ከሚያገኛቸው ጋር ይነጋገር ነበር።<sup>18</sup> ከኤፌሶስ ወገንና ኢስጦኢኮችም ከተባሉት ፈላጎቶች አንዳንዶቹ ከእርሱ ጋር ተገናኙ። አንዳንዶቹም። ይህ ለፍላፊ ምን ሊናገር ይወዳል? አሉ፤ ሌሎችም የኢየሱስንና የትንሣኤውን ወንጌል ስለ ሰበከላቸው። አዲሶችን አማልክት የሚያወራ ይመስላል አሉ።<sup>19-21</sup> የአቴና ሰዎች ሁሉና በዚያ የኖሩ እንግዶች አዲስ ነገርን ከመናገርና ከመስማት በቀር በሌላ ጉዳይ አይውሉም ነበርና።<sup>22</sup> ጳውሎስም በአርዮስፋጎስ መካከል ቆሞ እንዲህ አለ። የአቴና ሰዎች ሆይ፣ እኛን ባህሉ ነገር አማልክትን እጅግ እንደምትፈሩ እመለከታለሁ።<sup>23</sup> የምታመልኩትን እየተመለከትሁ ሳልፍ፣ ለማይታወቅ አምላክ የሚል ጽሕፈት ያለበትን መሠዊያ ደግሞ አግኝቼአለሁና። እንግዲህ ይህን ሳታውቁ የምታመልኩትን እኔ እነግራችኋለሁ።<sup>24</sup> ዓለሙንና በእርሱ ያለውን ሁሉ የፈጠረ አምላክ እርሱ የሰማይና የምድር ጌታ ነውና እጅ በሠራው መቅደስ አይኖርም፤<sup>25</sup> እርሱም ሕይወትንና እስትንፋስን ሁሉንም ለሁሉ ይሰጣልና አንዳች እንደሚጎድለው በሰው እጅ

አይገለገልም።<sup>26-28</sup> ከእኛንተ ከባለ ቅኔዎች አንዳንዶች ደግሞ። እኛ ደግሞ ዘመዶቹ ነንና ብለው እንደ ተናገሩ፣ በእርሱ ሕያዋን ነንና እንንቀሳቀሳለን እንኖርማለን።<sup>29</sup> እንግዲህ የእግዚአብሔር ዘመዶች ከሆንን፣ አምላክ በሰው ብልሃትና አሳብ የተቀረጸውን ወርቅ ወይም ብር ወይም ድንጋይ እንዲመስል እናስብ ዘንድ አይገባንም።<sup>30</sup> እንግዲህ እግዚአብሔር ያለማወቅን ወራት አሳልፎ አሁን በየቦታቸው ንስሐ ይገቡ ዘንድ ሰውን ሁሉ ያዛል፤<sup>31</sup> ቀን ቀጥሮአልና፣ በዚያም ቀን ባዘጋጀው ሰው እጅ በዓለሙ ላይ በጽድቅ ሊፈርድ አለው፤ ስለዚህም እርሱን ከሙታን በማስነሣቱ ሁሉን አረጋግጦአል።<sup>32</sup> የሙታንንም ትንሣኤ በሰሙ ጊዜ እኮሎቶቹ አፊዙበት፣ እኮሎቶቹ ግን፣ ስለዚህ ነገር ሁለተኛ እንሰማሃለን አሉት።<sup>33</sup> እንዲሁም ጳውሎስ ከመካከላቸው ወጣ።<sup>34</sup> አንዳንዶች ወንዶች ግን ተባብረው አሙኑ፤ ከእነርሱ ደግሞ በአርዮስፋጎስ ያለው የፍርድ ቤት ፈራጅ ዲዮናስዮስ ደማሪስ የሚሉአትም አንዲት ሴት ሌሎችም ከእነርሱ ጋር ነበሩ።

**18** ከዚህም በኋላ ጳውሎስ ከአቴና ወጥቶ ወደ ቆሮንቶስ መጣ።<sup>2</sup> በወገኑም የጳንጦስ ሰው የሚሆን አቂላ የሚሉትን አንድ አይሁዳዊ አገኘ፤ እርሱም ከጥቂት ጊዜ በፊት ከሚስቱ ከጽርስቅላ ጋር ከኢጣልያ መጥቶ ነበር። አይሁድ ከሮሜ ይወጡ ዘንድ ቀላውዴዎስ አዞ ነበርና፤ ወደ እነርሱ ቀረበ።<sup>3</sup> ሥራቸውም አንድ ስለ ነበረ በእነርሱ ዘንድ ተቀምጦ በአንድ ላይ ሠሩ፤ ሥራቸው ድንኳን መስፋት ነበረና።<sup>4</sup> በየሰንበቱም ሁሉ በምክራብ ይነጋገር ነበር። አይሁድንና የግሪክንም ሰዎች ያስረዳ ነበር።<sup>5</sup> ሲላስና ጢሞቴዎስም ከመቄዶንያ በወረዱ ጊዜ፣ ጳውሎስ ኢየሱስ እርሱ ክርስቶስ እንደ ሆነ ለአይሁድ እየመሰከረ ለቃሉ ይተጋ ነበር።<sup>6</sup> ነገር ግን በተቃወሙትና በተሳደቡ ጊዜ፣ ልብሱን እያራገፈ፣ ደማችሁ በራሳችሁ ነው፤ እኔ ንጹሕ ነኝ ከእንግዲህ ወዲህ ወደ አሕዛብ እሄዳለሁ አላቸው።<sup>7</sup> ከዚያም ወጥቶ ኢዮስጦስ ወደሚባል እግዚአብሔርን ወደሚያመልክ ሰው ቤት ገባ ቤቱም በምክራብ አጠገብ ነበረ።<sup>8</sup> የምክራብ አለቃ ቀርስጳስም ከቤተ ሰዎቹ ሁሉ ጋር በጌታ አመን፣ ከቆሮንቶስ ሰዎችም ብዙ በሰሙ ጊዜ አምነው ተጠመቁ።<sup>9-11</sup> በመካከላቸውም የእግዚአብሔርን ቃል እያስተማረ ዓመት ከስድስት ወር ተቀመጠ።<sup>12</sup> ጋልዮስም በአካይያ

አገረ ገዥ በነበረ ጊዜ፤ አይሁድ በአንድ ልብ ሆነው በጳውሎስ ላይ ተነሡ። ወደ ፍርድ ወንበርም አምጥተው።<sup>13</sup> ይህ ሕግን ተቃውሞ እግዚአብሔር ያመልኩት ዘንድ ሰዎችን ያባብላል አሉ።<sup>14</sup> ጳውሎስም አፉን ሊከፍት ባሰበ ጊዜ፤ ጋልዮስ አይሁድን፤ አይሁድ ሆይ፤ ዓመፅ ወይም ክፉ በደል በሆነ እንድታገሣችሁ በተገባኝ፤<sup>15</sup> ስለ ቃልና ስለ ስሞች ስለ ሕጎችሁም የምትከራከሩ ከሆነ ግን፤ ራሳችሁ ተጠንቀቁ እኔ በዚህ ነገር ፈራጅ እሆን ዘንድ አልፈቅድምና አላቸው።<sup>16</sup> ከፍርድ ወንበርም ፊት አስወጣቸው።<sup>17</sup> የግሪክ ሰዎችም ሁሉ የምኩራብ አለቃ ሶስቴንስን ይዘው በወንበሩ ፊት መቱት፤ በእነዚህም ነገሮች ጋልዮስ ግድ የለውም ነበር።<sup>18</sup> ከዚህም በኋላ ጳውሎስ እጅግ ቀን ተቀምጦ ወንድሞቹንም ተሰናብቶ በመርከብ ወደ ሶርያ ሄደ፤ ስለትም ነበረበትና ራሱን በክንክራኦስ ተላጩ፤ ጳርስቅላና አቁላም ከእርሱ ጋር ነበሩ።<sup>19</sup> ወደ ኤፌሶንም በደረሱ ጊዜ እነዚያን ከዚያ ተዋቸው፤ ራሱ ግን ወደ ምኩራብ ገብቶ ከአይሁድ ጋር ይነጋገር ነበር።<sup>20</sup> እነርሱም ብዙ ጊዜ እንዲቀመጥላቸው ሲለምኑት እሺ አላለም፤<sup>21</sup> ነገር ግን ሲሰናበታቸው። የሚመጣውን በዓል በኢየሩሳሌም አደርግ ዘንድ ይገባኛል እግዚአብሔር ቢፈቅድ ግን ወደ እናንተ ደግሞ እመለሳለሁ አላቸው። ከኤፌሶንም በመርከብ ተነሣ።<sup>22</sup> ወደ ቂሣርያም በደረሰ ጊዜ ወጥቶ ለቤተ ክርስቲያን ሰላምታ ከሰጠ በኋላ ወደ አንጾኪያ ወረደ።<sup>23</sup> ጥቂት ቀንም ቆይቶ ወጣ፤ ደቀ መዛሙርትንም ሁሉ እያጸና በገላትያ አገርና በፍርግያ በተራ አለፈ።<sup>24</sup> በወገኑም የእስክንድርያ ሰው የሆነ ነገር አዋቂ የነበረ አጵሎስ የሚሉት አንድ አይሁዳዊ ሰው ወደ ኤፌሶን ወረደ፤ እርሱም በመጻሕፍት እውቀት የበረታ ነበረ።<sup>25</sup> እርሱ የጌታን መንገድ የተማረ ነበረ፤ የዮሐንስንም ጥምቀት ብቻ አውቆ በመንፈስ ሲቃጠል ስለ ኢየሱስ ይናገርና በትክክል ያስተምር ነበር።<sup>26</sup> እርሱም በምኩራብ ገልጦ ይናገር ጀመር። ጳርስቅላና አቁላም በሰሙት ጊዜ፤ ወስደው የእግዚአብሔርን መንገድ ከፊት ይልቅ በትክክል ገለጡለት።<sup>27</sup> እርሱም ወደ አካይያ ማለፍ በፈቀደ ጊዜ፤ ወንድሞቹ አጻናኑት፤ ይቀበሉትም ዘንድ ወደ ደቀ መዛሙርት ጻፉለት፤ በደረሰም ጊዜ አምነው የነበሩትን በጾጋ እጅግ ይጠቅማቸው ነበር፤<sup>28</sup> ኢየሱስ እርሱ ክርስቶስ እንደ ሆነ ከመጻሕፍት

እየገለጠ ለአይሁድ በሁሉ ፊት በጽኑ ያስረዳቸው ነበርና።

**19** አጵሎስም በቆሮንቶስ ሳለ ጳውሎስ መጣ፤<sup>2</sup> አንዳንድ ደቀ መዛሙርትንም አገኘ። ባመናችሁ ጊዜ መንፈስ ቅዱስን ተቀበላችሁን? አላቸው። እነርሱም። አልተቀበልንም መንፈስ ቅዱስ እንዳለ ስንኳ አልሰማንም አሉት።<sup>3</sup> እንኪያ በምን ተጠመቃችሁ? አላቸው። እነርሱም። በዮሐንስ ጥምቀት አሉት።<sup>4</sup> ጳውሎስም። ዮሐንስስ ከእርሱ በኋላ በሚመጣው በኢየሱስ ክርስቶስ ያምኑ ዘንድ ለሕዝብ እየተናገረ በንስሐ ጥምቀት አጠመቀ አላቸው።<sup>5</sup> ይህንም በሰሙ ጊዜ በጌታ በኢየሱስ ስም ተጠመቁ፤<sup>6</sup> ጳውሎስም እጁን በጫነባቸው ጊዜ መንፈስ ቅዱስ ወረደባቸው በልሳኖችም ተናገሩ፤ ትንቢትም ተናገሩ።<sup>7</sup> ሰዎቹም ሁሉ አሥራ ሁለት ያህሉ ነበር።<sup>8</sup> ወደ ምኩራብም ገብቶ ስለ እግዚአብሔር መንግሥት እየተነጋገረና እያስረዳቸው ሦስት ወር ያህል በግልጥ ይናገር ነበር።<sup>9</sup> አንዳንዶች ግን እልከኞች ሆነው በሕዝብ ፊት መንገዱን እየሰደቡ ባላመኑ ጊዜ፤ ከእነርሱ ርቆ ደቀ መዛሙርትን ለየ፤ ጢራኖስም በሚሉት በትምህርት ቤት ዕለት ዕለት ይነጋገር ነበር።<sup>10</sup> በእስያም የኖሩት ሁሉ አይሁድም የግሪክ ሰዎችም የጌታን ቃል እስኪሰሙ ድረስ ሁለት ዓመት ያህል እንዲህ ሆነ።<sup>11</sup> እግዚአብሔርም በጳውሎስ እጅ የሚያስገርም ተአምራት ያደርግ ነበር፤ ስለዚህም ከአካሉ ጨርቅ ወይም ልብስ ወደ ድውዮች ይወስዱ ነበር፤<sup>12</sup> ዲዌያቸውም ይለቃቸው ነበር ክፉዎች መናፍስትም ይወጡ ነበር።<sup>13</sup> ኢጋንትንም እያወጡ ይዞሩ ከነበሩት አይሁድ አንዳንዶች። ጳውሎስ በሚሰብከው በኢየሱስ እናምላችኋለን እያሉ ክፉዎች መናፍስት ባሉባቸው ላይ የጌታን የኢየሱስን ስም ይጠሩባቸው ዘንድ ሞከሩ።<sup>14</sup> የካህናትም አለቃ ለሆነ አስቂዋ ለሚሉት ለአንድ አይሁዳዊ ይህን ያደረጉ ሰባት ልጆች ነበሩት።<sup>15</sup> ክፉው መንፈስ ግን መልሶ። ኢየሱስንስ አውቀዋለሁ ጳውሎስንም አውቀዋለሁ፤ እናንተላ እነማን ናችሁ? አላቸው።<sup>16</sup> ክፉው መንፈስም ያለበት ሰው ዘለለባቸው ቆስለውም ከዚያ ቤት ዕራቁታቸውን እስኪሸኙ ድረስ በረታባቸው አሸነፋቸውም።<sup>17</sup> ይህም በኤፌሶን በሚኖሩት ሁሉ በአይሁድና በግሪክ ሰዎች ዘንድ የታወቀ ሆነ፤ በሁላቸውም ላይ ፍርሃት ወደቀባቸው።

የጌታም የኢየሱስ ስም ተከበረ፤<sup>18</sup> አምነውም ከነበሩት እጅግ ሰዎች ያደረጉትን እየተናዘዙና እየተናገሩ ይመጡ ነበር።<sup>19</sup> ከአስማተኞችም ብዙዎቹ መጽሐፋቸውን ሰብስበው በሰው ሁሉ ፊት አቃጠሉት፤ ዋጋውም ቢታሰብ አምሳ ሺህ ብር ሆኖ ተገኘ።<sup>20</sup> እንዲህም የጌታ ቃል በኃይል ያድግና ያሸንፍ ነበር።<sup>21</sup> ይህም በተፈጸመ ጊዜ ጳውሎስ፣ ወደዚያ ደርሼ ሮሜን ደግሞ አይ ዘንድ ይገባኛል ብሎ በመቁደንያና በአካይያ አልፎ ወደ ኢየሩሳሌም እንዲሄድ በመንፈስ አሰበ።<sup>22</sup> ከሚያገለግሉትም ሁለቱን ጢሞቴዎስንና ኤርስጥንን ወደ መቁደንያ ልከ ራሱ በእስያ ጥቂት ቀን ቆየ።<sup>23</sup> በዚያም ጊዜ ስለዚህ መንገድ ብዙ ሁከት ሆነ።<sup>24</sup> ብር ሠሪ የሆነ ድሜጥሮስ የሚሉት አንድ ሰው የአርጤምስን ቤተ መቅደስ ምስሎች በብር እየሠራ ለአንጥረኞች እጅግ ትርፍ ያገኘ ነበርና፤<sup>25</sup> እነዚህንም ይህንም የሚመስለውን ሥራ የሠሩትን ሰብስቦ እንዲህ አላቸው። ሰዎች ሆይ፣ ትርፍችን በዚህ ሥራ እንደ ሆነ ታውቃላችሁ።<sup>26</sup> ይህም ጳውሎስ፣ በእጅ የተሠሩቱ አማልክት አይደሉም ብሎ፣ በኤፌሶን ብቻ ሳይሆን ከጥቂት ክፍል በቀር በእስያ ሁሉ ብዙ ሕዝብን እንደ አስረዳና እንደ አሳተ አይታችኋል ሰምታችሁማል።<sup>27</sup> ሥራችንም እንዲናቅ ብቻ አይደለም፣ እስያ ሁሉ ዓለሙም የሚያመልካት የታላቂቱ አምላክ የአርጤምስ መቅደስ ምናምን ሆኖ እንዲቆጠር እንጂ፣ ታላቅነትም ደግሞ እንዳይሻር ያስፈራል።<sup>28</sup> ይህንም በሰሙ ጊዜ ቍጣ ሞላባቸው። የኤፌሶን አርጤምስ ታላቅ ናት እያሉም ጮኹ።<sup>29</sup> ከተማውም በሙሉው ተደባለቀ፣ የመቁደንያም ሰዎች የጳውሎስን ዓደኞች ጋይዮስንና አርስጥሮስን ከእነርሱ ጋር ነጥቀው በአንድ ልብ ሆነው ወደ ጨዋታ ስፍራ ሮጡ።<sup>30</sup> ጳውሎስም ወደ ሕዝቡ ይገባ ዘንድ በፈቀደ ጊዜ ደቀ መዛሙርት ከለከሉት።<sup>31</sup> ከእስያም አለቆች ወዳጆቹ የሆኑት አንዳንዶች ደግሞ ወደ እርሱ ልከው ወደ ጨዋታ ስፍራ ራሱን እንዳይሰጥ ለመኑት።<sup>32</sup> ወዲያና ወዲህም እያሉ ይጮኹ ነበር፤ በጉባኤው ድብልቅልቅ ሆኖ የሚበልጡት ስንኳ ስለ ምን እንደተሰበሰቡ አላወቁም ነበርና።<sup>33</sup> አይሁድም ሲያቀርቡት፣ እስክንድሮስን ከሕዝቡ መካከል ወደ ፊት ገፉት፤ እስክንድሮስም በእጁ ጠቅሶ በሕዝብ ፊት እንዲምዋገትላቸው ወደደ።<sup>34</sup> አይሁዳዊ ግን እንደ ሆነ ባወቁ ጊዜ፣ ሁሉ በአንድ ድምፅ።

የኤፌሶን አርጤምስ ታላቅ ናት እያሉ ሁለት ሰዓት ያህል ጮኹ።<sup>35</sup> የከተማይቱም ጸሐፊ ሕዝቡን ጸጥ አሰኝቶ እንዲህ አለ። የኤፌሶን ሰዎች ሆይ፣ የኤፌሶን ከተማ ለታላቂቱ አርጤምስ ከሰማይም ለወረደው ጣዖትዋ የመቅደስ ጠባቂ መሆንዋን የማያውቅ ሰው ማን ነው?<sup>36</sup> ይህንም የሚክደው ከሌለ፣ ጸጥ እንድትሉና አንዳች በችኩላ እንዳታደርጉ ይገባል።<sup>37</sup> የመቅደስን ዕቃ ያልሰረቀ አምላካችንንም ያልሰደቡ እነዚህን ሰዎች አምጥታችኋቸዋልና።<sup>38</sup> ድሜጥሮስና ከእርሱ ጋር ያሉት አንጥረኞች ግን በሰው ላይ ነገር እንዳላቸው፣ የመጋቢያ ቀንና አገረ ገገርዎች አሉ፤ እርስ በርሳቸው ይምዋገቱ።<sup>39</sup> ስለ ሌላ ነገር እንደ ሆነ ግን አንዳች ብትፈልጉ፣ በተደገገው ጉባኤ ይፈታል።<sup>40</sup> ዛሬ ስለ ተደረገው፣ ሁከት ነው ሲሉ እንዳይከሱን ያስፈራልና፤ ስለዚህም ስብሰባ ምላሽ መስጠት አንችልም፣ ምክንያት የለምና።<sup>41</sup> ይህንም ብሎ ጉባኤውን ፈታው።

**20** ሁከቱም ከቀረ በኋላ ጳውሎስ ደቀ መዛሙርቱን አስመጥቶ መከራቸው፣ ተሰናብቶአቸውም ወደ መቁደንያ ይሄድ ዘንድ ወጣ።<sup>2</sup> ያንም አገር እያለፈ በብዙ ቃል ከመከራቸው በኋላ ወደ ግሪክ አገር መጣ።<sup>3</sup> በዚያም ሦስት ወር ተቀምጦ ወደ ሶርያ በመርከብ ሊሄድ ባሰበ ጊዜ፣ አይሁድ ሴራ ስላደረጉበት በመቁደንያ አልፎ ይመለስ ዘንድ ቆረጠ።<sup>4</sup> የሸኙትም የቢርያው ሱሲጳጥሮስ ከተሰሎንቄ ሰዎችም አርስጥሮስና ሲኮንዱስ የደርቤኑም ጋይዮስና ጢሞቴዎስ የእስያ ሰዎችም ቲኪቆስ ጥሮሬሞስም ነበሩ፤<sup>5</sup> እነዚህም ወደ ፊታችን አልፈው በጢሮአዳ ቆዩን።<sup>6</sup> እኛ ግን ከቂጣ በዓል ቀን በኋላ ከፊልጵስጅስ በመርከብ ተነሥተን በአምስት ቀን ወደ ጢሮአዳ ወደ እነርሱ ደረስንና በዚያ ሰባት ቀን ተቀመጥን።<sup>7</sup> ከሳምንቱም በመጀመሪያ ቀን እንጀራ ለመቁረስ ተሰብስበን ሳለን፣ ጳውሎስ በነገው ሊሄድ ስላሰበ ከእነርሱ ጋር ይነጋገር ነበር፣ እስከ መንፈቀ ሌሊትም ነገሩን አስረዘመ።<sup>8</sup> ተሰብስበንም በነበርንበት ሰገነት እጅግ መብራት ነበረ።<sup>9</sup> አውጤኪስ የሚሉትም አንድ ጎበዝ በመስኮት ተቀምጦ ታላቅ እንቅልፍ አንቀላፍቶ ነበር፤ ጳውሎስም ነገርን ባስረዘመ ጊዜ እንቅልፍ ከብደት ከምስተኛው ደርብ ወደ ታች ወደቀ፣ ሞቶም አነሡት።<sup>10</sup> ጳውሎስም ወርዶ በላዩ ወደቀ፣ አቅፎም፣ ነፍሱ አለችበትና አትንጫጩ አላቸው።<sup>11</sup> ወጥቶም እንጀራ ቆርሶም በላ፤ ብዙ

ጊዜም እስኪነጋ ድረስ ተነጋገረ እንዲህም ሄደ።  
 12 ብላቴናውንም ደኅና ሆኖ ወሰዱት እጅግም ተጽናኑ።  
 13 እኛ ግን ጳውሎስን ከዚያ እንቀበለው ዘንድ ስላለን ወደ መርከብ ቀድመን ሄድንና ወደ አሶን ተነሣን፤ እርሱ በመሬት ይሄድ ዘንድ ስላሰበ እንደዚህ አዞ ነበርና።  
 14 በአሶንም ባገኘን ጊዜ ተቀብለነው ወደ ሚጢሊኒ መጣን፤  
 15 በማግሥቱም ከዚያ በባሕር ተነሥተን በኪዩ ፊት ለፊት ደረስን፤ በነገውም ወደ ሳሞን ተሻገርን በትሮጊሊዮም አድረን በማግሥቱ ወደ ሚጢሊኒ መጣን።  
 16 ጳውሎስ በእስያ እጅግ እንዳይቀመጥ ኤፌሶንን ይተው ዘንድ ቆርጦ ነበርና ቢቻለውም በዓለ ጎምሳን በኢየሩሳሌም ይውል ዘንድ ይቸኩል ነበርና።  
 17 ከሚጢሊኒም ወደ ኤፌሶን ልኮ የቤተክርስቲያንን ሽማግሌዎች አስጠራቸው፤  
 18-22 አሁንም፤ እነሆ፤ እኔ በመንፈስ ታስሬ ወደ ኢየሩሳሌም እሄዳለሁ፤ በዚያም የሚያገኘኝ ምን እንደ ሆነ አላውቅም፤  
 23 ነገር ግን መንፈስ ቅዱስ፤ እስራትና መከራ ይቆይሃል ብሎ በየከተማው ሁሉ ይመሰክርልኛል።  
 24 ነገር ግን ሩጫዬንና ከጌታ ከኢየሱስ የተቀበልሁትን አገልግሎት እርሱም የእግዚአብሔርን ጸጋ ወንጌልን መመስከር እፈጽም ዘንድ ነፍሴን በእኔ ዘንድ እንደማትከብር እንደ ከንቱ ነገር እቆጥራለሁ።  
 25 አሁንም፤ እነሆ፤ እኔ የእግዚአብሔርን መንግሥት እየሰበክሁ በመካከላችሁ የዞርሁ ሁላችሁ ከእንግዲህ ወዲህ ፊቴን እንዳትዩ አውቃለሁ።  
 26 ስለዚህ እኔ ከሰው ሁሉ ደም ንጹሕ እንደ ሆንሁ ዛሬ በዚች ቀን እመስክርላችኋለሁ።  
 27 የእግዚአብሔርን ምክር ሁሉ ነግራለችኋለሁና፤ ምንም አላስቀረሁባችሁም።  
 28 በገዛ ደሙ የዋጁትን የእግዚአብሔርን ቤተ ክርስቲያን ትጠብቁአት ዘንድ መንፈስ ቅዱስ እናንተን ጳጳሳት አድርጎ ለሾመባት ለመንጋው ሁሉና ለራሳችሁ ተጠንቀቁ።  
 29-31 ስለዚህ ሦስት ዓመት ሌሊትና ቀን በእንባ እያንዳንዳችሁን ከመገሠጽ እንዳላቋረጥሁ እያሰባችሁ ትጉ።  
 32 አሁንም ለእግዚአብሔርና ያንጻችሁ ዘንድ በቅዱሳንም ሁሉ መካከል ርስትን ይሰጣችሁ ዘንድ ለሚችል ለጸጋው ቃል አደራ ሰጥቻችኋለሁ።  
 33 ከማንም ብር ወይም ወርቅ ወይም ልብስ አልተመኘሁም፤  
 34 እነዚህ እጆቼ በሚያስፈልገኝ ነገር ለእኔና ከእኔ ጋር ላሉት እንዳገለገሉ እናንተ ታውቃላችሁ።  
 35 እንዲሁ እየደከማችሁ ድውዮችን ልትረዱና እርሱ ራሱ።

ከሚቀበል ይልቅ የሚሰጥ ብጮ ሰው እንዳለ የጌታን የኢየሱስን ቃል ልታስቡ ይገባችሁ ዘንድ በሁሉ አሳየኋችሁ።  
 36 ይህንም ብሎ ተንበርክኮ ከሁላቸው ጋር ጸለየ።  
 37 ሁሉም እጅግ አለቀሱ፤ ጳውሎስንም አንገቱን አቅፈው ይስሙት ነበር፤  
 38 ይልቁንም፤ ከእንግዲህ ወዲህ ፊቴን አታዩም ስላላቸው ነገር እጅግ አዘኑ። እስከ መርከብም ድረስ ሾኑት።

**21** ከእነርሱም ተለይተን ተነሣን፤ በቀጥታም ሄደን ወደ ቆስ በነገውም ወደ ሩድ ከዚያም ወደ ጳጥራ መጣን፤  
 2 ወደ ፊንቄም የሚሻገር መርከብ አግኝተን ገባንና ተነሣን።  
 3 ቆጵሮስንም ባየናት ጊዜ በስተ ግራችን ተውናት ወደ ሶርያም ሄደን ወደ ጢሮስ ደረስን፤ መርከቡ ሸክሙን በዚያ የሚያራግፍ ነበርና።  
 4 ደቀ መዛሙርትንም ባገኘን ጊዜ በዚያ ሰባት ቀን ተቀመጥን፤ እነርሱም ጳውሎስን ወደ ኢየሩሳሌም እንዳይወጣ በመንፈስ አሉት።  
 5 ጊዜውንም በፈጸምን ጊዜ ወጥተን ሄድን፤ ሁላቸውም ከሚስቶቻቸውና ከልጆቻቸው ጋር እስከ ከተማው ውጭ ድረስ ሾኑን፤ በባሕሩም ዳር ተንበርክኮን ጸለይን፤  
 6 እርስ በርሳችንም ተሰነባብተን ወደ መርከብ ወጣን፤ እነዚያም ወደ ቤታቸው ተመለሱ።  
 7 እኛም የባሕሩን መንገድ ጨርሰን ከጢሮስ ወደ አካ ደረስን፤ ለወንድሞቻችን ሰላምታ ሰጥተን ከእነርሱ ዘንድ አንድ ቀን ተቀመጥን።  
 8 በነገውም ወጥተን ወደ ቂሣርያ መጣን፤ ከሰባቱም አንድ በሚሆን በወንጌላዊው ፊልጶስ ቤት ገብተን በእርሱ ዘንድ ተቀመጥን።  
 9 ለእርሱም ትንቢት የሚናገሩ አራት ደናግል ሴቶች ልጆች ነበሩት።  
 10 አያሌ ቀንም ተቀምጠን ሳለን ነቢይ የነበረ አጋቦስ የሚሉት አንድ ሰው ከይሁዳ ወረደ።  
 11 ወደ እኛም መጣና የጳውሎስን መታጠቂያ ወስዶ የገዛ እጁንና እግሩን አስሮ።  
 እንዲሁ መንፈስ ቅዱስ፤ ይህ መታጠቂያ ያለውን ሰው አይሁድ በኢየሩሳሌም እንደዚህ ያሰሩታል በአሕዛብም እጅ አሳልፈው ይሰጡታል ይላል አለ።  
 12 ይህንም በሰማን ጊዜ እኛም በዚያ የሚኖሩትም ወደ ኢየሩሳሌም እንዳይወጣ ለመንገድ።  
 13 ጳውሎስ ግን መልሶ፤ እያለቀሳችሁ ልቤንም እየሰበራችሁ ምን ማድረጋችሁ ነው? እኔ ስለ ጌታ ስለ ኢየሱስ ስም በኢየሩሳሌም ለመሞት እንኳ ተሰናድኜአለሁ እንጂ ለእስራት ብቻ አይደለም አለ።  
 14 ምክርንም ሊቀበል እምቢ ባለ ጊዜ። የጌታ ፈቃድ ይሁን ብለን ዝም አልን።  
 15 ከዚህም ቀን በኋላ ተዘጋጅተን ወደ ኢየሩሳሌም

ወጣን።<sup>16</sup> በቂሣርያም ከነበሩ ደቀ መዛሙርት አንዳንዶች ደግሞ ከእኛ ጋር መጡ፤ እነርሱም ወደምናድርበት ወደ ቀደመው ደቀ መዛሙር ወደ ቆጵሮሱ ምናሶን ወደሚሉት ቤት መሩን።<sup>17</sup> ወደ ኢየሩሳሌም በደረሰን ጊዜ ወንድሞች በደስታ ታቀበሉን።<sup>18</sup> በነገውም ጳውሎስ ከእኛ ጋር ወደ ያዕቆብ ዘንድ ገባ ሽማግሌዎችም ሁሉ መጡ።<sup>19</sup> ሰላምታም ካቀረበላቸው በኋላ በእርሱ ማገልገል እግዚአብሔር በአሕዛብ መካከል ያደረገውን በእያንዳንዱ ተረከላቸው።<sup>20</sup> እነርሱም በሰሙ ጊዜ እግዚአብሔርን አመሰገኑ አሉትም። ወንድም ሆይ፤ በአይሁድ መካከል አምነው የነበሩት ስንት አእላፋት እንደ ሆኑ ታያለህ፤ ሁላቸውም ለሕግ የሚቀኑ ናቸው።<sup>21</sup> ልጆቻቸውንም እንዳይገርዙ በሥርዓትም እንዳይሄዱ ብለህ በአሕዛብ መካከል ያሉት አይሁድ ሁሉ ሙሴን ይክዱ ዘንድ እንድታስተምር ስለ አንተ ነግረዋቸዋል።<sup>22</sup> እንግዲህ ምን ይሁን? የአንተን መምጣት ይሰማሉና ብዙዎች የግድ ሳይሰበሰቡ አይቀሩም።<sup>23</sup> እንግዲህ ይህን የምንልህን አድርግ፤ ስለት ያለባቸው አራት ሰዎች በእኛ ዘንድ አሉ።<sup>24</sup> እነዚህንም ይዘህ ከእነርሱ ጋር ገጸ፤ ራሳቸውንም እንዲላጩ ገንዘብ ክፈልላቸው፤ ሁሉም ስለ አንተ የተማሩት ከንቱ እንደ ሆነና አንተ ራስህ ደግሞ ሕጉን እየጠበቅህ በሥርዓት እንድትመላለስ ያውቃሉ።<sup>25</sup> አምነው ስለ ነበሩ አሕዛብ ግን ለጣጣት ከተሠዋ ከደምም ከታነቀም ከዝሙትም ነፍሳቸውን እንዲጠብቁ ፈርደን እኛ ጽፈንላቸዋል።<sup>26</sup> በዚያን ጊዜ ጳውሎስ ሰዎችን ይዞ በማግሥቱ ከእነርሱ ጋር እየገጸ፤ መንጻታቸውን የሚፈጽሙበትን ቀን አስታውቆ ወደ መቅደስ ገባ። በዚያም ቀን ስለ እያንዳንዳቸው መሥዋዕትን አቀረቡ።<sup>27-29</sup> በፊት የኤፌሶኑን ጥሮፊሞስን ከእርሱ ጋር በከተማ አይተውት ነበርና ጳውሎስም ወደ መቅደስ ያገባው መስሎአቸው ነው።<sup>30</sup> ከተማውም ሁሉ ታወከ ሕዝቡም ሁሉ ተሰበሰቡ ጳውሎስንም ይዘው ከመቅደስ ውጭ ጎተቱት፤ ወዲያውም ደጆች ተዘጉ።<sup>31</sup> ሊገድሉትም ሲፈልጉ፤ ኢየሩሳሌም ፈጽማ ታወከች የሚል ወሬ ወደ ጭፍራው ሻለቃ ወጣ፤<sup>32</sup> እርሱም ያን ጊዜ ወታደሮችን ከመቶ አለቆች ጋር ይዞ እየሮጠ ወረደባቸው፤ እነርሱም የሻለቃውንና ወታደሮችን ባዩ ጊዜ ጳውሎስን መምታት ተዉ።<sup>33</sup> በዚያን ጊዜም የሻለቃው ቀርቦ ያዘውና በሁለት ሰንሰለት ይታሰር ዘንድ

አዞ ማን እንደ ሆነና ምን እንዳደረገ ጠየቀ።<sup>34</sup> ሕዝቡም እኩሌቶቹ እንዲህ እኩሌቶቹም እንዲያ እያሉ ይጮኹ ነበር፤ ስለ ጫጫታውም እርግጡን ማወቅ ባልተቻለ ጊዜ፤ ወደ ወታደሮች ሰፈር ይወስዱት ዘንድ አዘዘ።<sup>35</sup> ወደ ደረጃውም በደረሰ ጊዜ ስለ ሕዝቡ ግፊያ ወታደሮች እንዲሸከሙት ሆነ፤<sup>36</sup> ብዙ ሕዝብ፤ አስወግደው እያሉና እየጮኹ ይከተሉ ነበርና።<sup>37</sup> ወደ ሰፈርም ሊያገቡት በቀረቡ ጊዜ፤ ጳውሎስ የሻለቃውን፤ አንድ ነገር ብነግርህ ትፈቅዳለህን? አለው። እርሱም። የግሪክ ቋንቋ ታውቃለህን? <sup>38</sup> አንተ ከዚህ ዘመን አስቀድሞ ከነፍስ ገዳዮቹ አራቱን ሺህ ሰዎች አሸናፊ ወደ ምድረ በዳ ያወጣህ የግብፅ ሰው አይደለህምን? አለ።<sup>39</sup> ጳውሎስ ግን። እኔስ አይሁዳዊ በኪልቅያ ያለው የጠርሴስ ሰው ሆኜ ስመ ጥር በሆነ ከተማ የምኖር ነኝ፤ ለሕዝቡ እናገር ዘንድ እንድትፈቅድልኝ እለምንሃለሁ አለ።<sup>40</sup> በፈቀደለትም ጊዜ ጳውሎስ በደረጃው ላይ ቆሞ በእጁ ወደ ሕዝቡ ጠቀሰ እጅግም ጸጥታ በሆነ ጊዜ በዕብራይስጥ ቋንቋ እየተናገረ እንዲህ አለ።

**22** እናንተ ወንድሞች አባቶችም፤ አሁን ለእናንተ ነገራን ስንልጥ ስሙኝ።<sup>2</sup> በዕብራይስጥም ቋንቋ ሲናገር በሰሙ ጊዜ ከፊት ይልቅ ዝም አሉ። እርሱም አለ።<sup>3</sup> እኔ የኪልቅያ በምትሆን በጠርሴስ የተወለድሁ፤ በዚችም ከተማ በገማልያል እግር አጠገብ ያደግሁ፤ የአባቶችንም ሕግ ጠንቅቄ የተማርሁ፤ ዛሬውንም እናንተ ሁሉ እንድትሆኑ ለእግዚአብሔር ቀናተኛ የሆንሁ አይሁዳዊ ሰው ነኝ<sup>4</sup> ወንዶችንም ሴቶችንም እያሰርሁ ወደ ወጎንም አሳልፌ እየሰጠሁ ይህን መንገድ እስከ ሞት ድረስ አሳደድሁ።<sup>5</sup> እንዲህም ሊቀ ካህናቱ ደግሞ ሽማግሌዎቹም ሁሉ ይመሰክሩልኛል፤ ከእነርሱ ደግሞ መልእክትን ለወንድሞቻቸው ተቀብዬ። በደማስቆ ያሉትን ደግሞ ታስረው እንዲቀጡ ወደ ኢየሩሳሌም ላመጣ ወደዚያ እሄድ ነበር።<sup>6</sup> ስሄድም ወደ ደማስቆ በቀረብሁ ጊዜ፤ ቀትር ሲሆን ድንገት ከሰማይ ታላቅ ብርሃን በዙሪያዬ አንጸባረቀ፤<sup>7</sup> በምድርም ላይ ወድቄ፤ ሳውል ሳውል፤ ስለ ምን ታላቋደኛለህ? የሚለኝን ድምፅ ሰማሁ።<sup>8</sup> እኔም መልኼ። ጌታ ሆይ፤ አንተ ማን ነህ? አልሁ። እርሱም። አንተ የምታሳድደኝ የናዝሬቱ ኢየሱስ እኔ ነኝ አለኝ።<sup>9</sup> ከእኔ ጋር የነበሩትም ብርሃኑን አይተው ፈሩ፤ የሚናገረኝን የእርሱን ድምፅ ግን አልሰሙም።<sup>10</sup> ጌታ ሆይ፤ ምን ላድርግ? አልሁት። ጌታም። ተነሥተህ ወደ

ደማስቆ ሂድና ታደርገው ዘንድ ስለ ታዘዘው ሁሉን በዚያ ይነግሩሃል አለኝ።<sup>11</sup> ከዚያ ብርሃንም ክብር የተነሣ ማየት ባይሆንልኝ ከእኔ ጋር የነበሩት ሰዎች እጅን ይዘው እየመሩኝ ወደ ደማስቆ ደረሰሁ።<sup>12</sup> በዚያም የኖሩት አይሁድ ሁሉ የመሰከሩለት እንደ ሕጉም በጸሎት የተጋ ሐናንያ የሚሉት አንድ ሰው ነበረ።<sup>13</sup> እርሱም ወደ እኔ መጥቶ በአጠገቤም ቆሞ። ወንድሜ ሳውል ሆይ፤ እይ አለኝ። እኔም ያን ጊዜውን ወደ እርሱ አየሁ።<sup>14</sup> እርሱም አለኝ። የአባቶቻችን አምላክ ፈቃዱን ታውቅ ዘንድና ጻድቁን ታይ ዘንድ ከአፉም ድምፅን ትሰማ ዘንድ አስቀድሞ መርጫል<sup>15</sup> ባየኸውና በሰማኸው በሰው ሁሉ ፊት ምስክር ትሆንለታለህና።<sup>16</sup> አሁንስ ለምን ትዘገያለህ? ተነሣና ስሙን እየጠራህ ተጠመቅ ከኃጢአትህም ታጠብ።<sup>17</sup> ወደ ኢየሩሳሌምም ከተመለሱ በኋላ በመቅደስ ስጸልይ ተመስጦ መጣብኝ፤<sup>18</sup> እርሱም። ፍጡን ከኢየሩሳሌምም ቶሎ ውጣ፤ ስለ እኔ የምትመሰክረውን አይቀበሉህምና ሲለኝ አየሁት።<sup>19</sup> እኔም። ጌታ ሆይ፤ በአንተ የሚያምኑትን በምኸራብ ሁሉ እኔ በውሳኔ አገባና እደበድብ እንደ ነበርሁ እነርሱ ያውቃሉ፤<sup>20</sup> የሰማፅትህንም የእስጢፋኖስን ደም ባፈሰሱ ጊዜ፤ ራሴ ደግሞ በአጠገባቸው ስቆም ተሰማምቼ የገዳዮችን ልብስ እጠብቅ ነበር አልሁ።<sup>21</sup> እርሱም። ሂድ፤ እኔ ወደ አሕዛብ ከዚህ ወደ ሩቅ እልክሃለሁና አለኝ።<sup>22</sup> እስከዚህም ቃል ድረስ ይሰሙት ነበር፤ ድምጻቸውንም ከፍ አድርገው። እንደዚህ ያለውን ሰው ከምድር አስወግደው፤ በሕይወት ይኖር ዘንድ አይገባውምና አሉ።<sup>23</sup> ሲጮኹና ልብሳቸውን ሲወረውሩ ትቢያንም ወደ ላይ ሲበትኑ፤<sup>24</sup> የሻለቃው ወደ ሰፈሩ እንዲያገቡት አዘዘ፤ እንደዚህም የጮኹበትን ምክንያት ያውቅ ዘንድ። እየገረፋችሁ መርምሩት አላቸው።<sup>25</sup> በጠፍርም በገተሩት ጊዜ ጳውሎስ በአጠገቡ የቆመውን የመቶ አለቃ፤ የሮሜን ሰው ያለ ፍርድ ትገርፉ ዘንድ ተፈቅዶላችኋልን? አለው።<sup>26</sup> የመቶ አለቃውም በሰማ ጊዜ ወደ ሻለቃው ቀርቦ፤ ይህ ሰው ሮማዊ ነውና ታደርገው ዘንድ ካለህ ተጠበቅ ብሎ ነገረው።<sup>27</sup> የሻለቃውም ቀርቦ፤ አንተ ሮማዊ ነህን? ንገረኝ አለው፤ እርሱም። አዎን አለ።<sup>28</sup> የሻለቃውም መልሶ፤ እኔ ይህን ዜግነት በብዙ ገንዘብ አገኘሁት አለ። ጳውሎስም። እኔ ግን በእርስዎ ተወለድሁ አለ።<sup>29</sup> ስለዚህም ሊመረምሩት ያሰቡት ከእርሱ ወዲያው ተለዩ፤

የሻለቃውም ደግሞ ሮማዊ መሆኑን ባወቀ ጊዜ ፈራ፤ አሳስሮት ነበርና።<sup>30</sup> በማግሥቱም አይሁድ የከሰሱት በምን ምክንያት እንደ ሆነ እርግጡን ያውቅ ዘንድ አስቦ ፈታው፤ የካህናት አለቆችና ሽንገውም ሁሉ ይሰበሰቡ ዘንድ አዘዘ፤ ጳውሎስንም አውርዶ በፊታቸው አቆመው።

**23** ጳውሎስም ሽንገውን ትኩር ብሎ ተመልክቶ። ወንድሞች ሆይ፤ እኔ እስከዚች ቀን ድረስ በመልካም ሕሊና ሁሉ በእግዚአብሔር ፊት ኖራለሁ አለ።<sup>2</sup> ሊቀ ካህናቱም ሐናንያ አፉን ይመቱት ዘንድ በአጠገቡ ቆመው የነበሩትን አዘዘ።<sup>3</sup> በዚያን ጊዜ ጳውሎስ፤ አንተ በኖራ የተለሰነ ግድግዳ፤ እግዚአብሔር አንተን ይመታ ዘንድ አለው፤ አንተ በሕግ ልትፈርድብኝ ተቀምጠህ ሳለህ ያለ ሕግ እመታ ዘንድ ታዛለህን? አለው።<sup>4</sup> በአጠገቡ የቆሙትም፤ የእግዚአብሔርን ሊቀ ካህናት ትሳደባለህን? አሉት።<sup>5</sup> ጳውሎስም። ወንድሞች ሆይ፤ ሊቀ ካህናት መሆኑን ባላውቅ ነው፤ በሕዝብህ አለቃ ላይ ክፉ ቃል አትናገር ተብሎ ተጽፎአልና አላቸው።<sup>6</sup> ጳውሎስ ግን እኩሌቶቹ ሰዱቃውያን እኩሌቶቹም ፈሪሳውያን መሆናቸውን አይቶ፤ ወንድሞች ሆይ፤ እኔ ፈሪሳዊ የፈሪሳዊም ልጅ ነኝ፤ ስለ ተሰፋና ስለ ሙታን መነሣት ይፈርዱብኛል ብሎ በሽንገው ጮኸ።<sup>7</sup> ይህንም ባለ ጊዜ በፈሪሳውያንና በሰዱቃውያን መካከል ጥል ሆነ ሽንገውም ተለያየ።<sup>8</sup> ሰዱቃውያን፤ ትንሣኤም መልአክም መንፈስም የለም የሚሉ ናቸውና፤ ፈሪሳውያን ግን ሁለቱን ያምናሉ።<sup>9</sup> ታላቅ ጩኸትም ሆነ፤ ከፈሪሳውያንም ወገን የሆኑት ጻፎች ተነሥተው። በዚህ ሰው ላይ ምንም ክፉ ነገር አላገኘንበትም፤ መንፈስ ወይስ መልአክ ተናግሮት ይሆን? ብለው ተከራከሩ።<sup>10</sup> ብዙ ጥልም በሆነ ጊዜ የሻለቃው ጳውሎስን እንዳይገነጣጥሉት ፈርቶ ጭፍሮቹ ወርደው ከመካከላቸው እንዲነጥቁት ወደ ሰፈሩም እንዲያገቡት አዘዘ።<sup>11</sup> በሁለተኛውም ሌሊት ጌታ በአጠገቡ ቆሞ። ጳውሎስ ሆይ፤ በኢየሩሳሌም ስለ እኔ እንደ መሰከርህ እንዲሁ በሮሜም ትመሰክርልኝ ዘንድ ይገባሃልና አይዞህ አለው።<sup>12</sup> በጠባም ጊዜ አይሁድ ጳውሎስን እስኪገድሉት ድረስ እንዳይበሉና እንዳይጠጡ በመሐላ ተሰማሙ።<sup>13</sup> ይህንም ሴራ ያደረጉት ሰዎች ከአርባ ይበዙ ነበር፤<sup>14</sup> እነርሱም ወደ ካህናት አለቆችና ወደ ሽማግሌዎቹ መጥተው። ጳውሎስን እስክንገድል ድረስ

ምንም እንዳንቀምስ ተረጋግመን ተማምለናል።  
 15 እንግዲህ አሁን እናንተ ከሸንጎው ጋር ሆናችሁ ስለ እርሱ አጥብቃችሁ እንደምትመረምሩ መሰላችሁ ወደ እናንተ እንዲያወርደው ለሻለቃው አመልክቱት፤ እኛም ሳይቀርብ እንድንገድለው የተዘጋጀን ነን አሉአቸው።  
 16 የጳውሎስ የእኅቱ ልጅ ግን ደባቸውን በሰማ ጊዜ፣ መጥቶ ወደ ሰፈሩ ገባና ለጳውሎስ ነገረው። 17 ጳውሎስም ከመቶ አለቆች አንዱን ጠርቶ፣ ይህን ብላቴና ወደ ሻለቃው ውሰድ፣ የሚያወራለት ነገር አለውና አለው። 18 እርሱም ይዞት ወደ ሻለቃው ወሰደውና። ይህ ብላቴና የሚነግርህ ነገር ስላለው እስረኛው ጳውሎስ ጠርቶ ወደ አንተ እንድትወስደው ለመነሻ አለው።  
 19 የሻለቃውም እጁን ይዞ ፈቀቅ አለና ለብቻው ሆኖ፣ የምታውራልኝ ነገር ምንድር ነው? ብሎ ጠየቀው። 20 እርሱም፦ አይሁድ ስለ ጳውሎስ ከፊት ይልቅ አጥብቀህ እንደምትመረምር መስለህ፣ ነገ ወደ ሸንጎ ታወርደው ዘንድ ሊለምኑህ ተስማምተዋል። 21 እንግዲህ አንተ በጅ አትበላቸው፤ እስኪገድሉት ድረስ እንዳይበሉና እንዳይጠጡ ተማምለው ከእነርሱ ከአርባ የሚበዙ ሰዎች ያደቡበታልና፤ አሁንም የተዘጋጁ ናቸው የአንተንም ምላሽ ይጠብቃሉ አለው። 22 የሻለቃውም፦ ይህን ነገር ለእኔ ማመልከትህን ለማንም እንዳትገልጥ ብሎ ካዘዘ በኋላ ብላቴናውን አሰናበተው። 23 ከመቶ አለቆቹም ሁለት ጠርቶ፣ ወደ ቂሣርያ ይሄዱ ዘንድ ሁለት መቶ ወታደሮችንና ሰባ ፈረሰኞችን ሁለት መቶም ባለ ጦር መሣሪያዎችን ከሌሊቱ በሦስተኛው ሰዓት አዘጋጁ አላቸው።  
 24 ጳውሎስንም ወደ አገረ ገዡ ወደ ፊልክስ በደኅና እንዲያደርሱት የሚያስቀምጡበትን ከብት ያዘጋጁ ዘንድ አዘዛቸው። 25 ደብዳቤም ጻፈ እንዲህ የሚል። 26 ከቀላውዴዎስ ሉስዮስ ወደ ክቡር አገረ ገዡ ወደ ፊልክስ፤ ሰላም ለአንተ ይሁን። 27 ይህን ሰው አይሁድ ይዘው ሊገድሉት ባሰቡ ጊዜ ከጭፍሮቹ ጋር ደርሼ አዳንሁት፣ ሮማዊ እንደ ሆነ አውቁ ነበርና።  
 28 የሚከሰስበትንም ምክንያት አውቅ ዘንድ አስቤ ወደ ሸንጎአቸው አወረድሁት፤ 29 በሕጋቸውም ስለ መከራከር እንደ ከሰሱት አገኘሁ እንጂ ለሞት ወይም ለእስራት የሚያደርስ ክስ አይደለም። 30 በዚህም ሰው አይሁድ ሴራ እንዲያደርጉበት ባመለከቱኝ ጊዜ ያን ጊዜውን ወደ አንተ ሰደድሁት፣ ከሳሾቹንም ደግሞ

በፊትህ ይከሱት ዘንድ አዘዘኋቸው። ደኅና ሁን። 31 ወታደሮቹም እንደ ታዘዙት ጳውሎስን ይዘው በሌሊት ወደ አንቲጳጥሪስ አደረሱት፤  
 32 በነገውም ከእርሱ ጋር ይሄዱ ዘንድ ፈረሰኞችን ትተው ወደ ሰፈር ተመለሱ። 33 እነዚያም ወደ ቂሣርያ ገብተው ደብዳቤውን ለአገረ ገዡ በሰጡ ጊዜ ጳውሎስን ደግሞ በፊቱ አቆሙት።  
 34 ካነበበውም በኋላ የወዴት አውራጃ እንደ ሆነ ጠየቀው፤ የኪልቅያ ሰው መሆኑንም ባወቀ ጊዜ።  
 35 ከሳሾችህ ደግሞ ሲመጡ እስማሃለሁ አለው፤ በሄሮድስም ግቢ ውስጥ ይጠብቁት ዘንድ አዘዘ።

**24** ከአምስት ቀንም በኋላ ሊቀ ካህናቱ ሐናንያ ከሽማግሌዎችና ጠርጠራስ ከሚሉት ከአንድ ጠበቃ ጋር ወረደ፤ እነርሱም ስለ ጳውሎስ ለአገረ ገዡ አመለከቱት።  
 2-4 ነገር ግን እጅግ እንዳላቆይህ በቸርነትህ በአጭሩ ትሰማን ዘንድ እለምንሃለሁ። 5 ይህ ሰው በሽታ ሆኖ በዓለም ባሉት አይሁድ ሁሉ ሁከት ሲያስነሣ፣ የመናፍቃን የናዝራውያን ወገን መሪ ሆኖ አግኝተነዋልና፤ 6 መቅደስንም ደግሞ ሊያረክስ ሲሞክር ያዘነው፣ እንደ ሕጋችንም እንፈርድበት ዘንድ ወደድን።  
 7 ነገር ግን የሻለቃው ሉስዮስ መጥቶ በብዙ ኃይል ከእጃችን ወሰደው፣ 8 ከሳሾቹንም ወደ አንተ ይመጡ ዘንድ አዘዘ፤ አንተም ራስህ እርሱን መርምረህ እኛ ስለምንከስበት ነገር ሁሉ ልታውቅ ትችላለህ። 9 አይሁድም ደግሞ፣ ይህ ነገር እንዲህ ነው እያሉ ተስማሙ። 10 ገዡም በጠቀሰው ጊዜ ጳውሎስ መለስ እንዲህ ሲል። ከብዙ ዘመን ጀምረህ ለዚህ ሕዝብ አንተ ፈራጅ እንደ ሆንህ አውቃለሁና ደስ እያለኝ ስለ እኔ ነገር እመልሳለሁ፤ 11 እስግድ ዘንድ ወደ ኢየሩሳሌም ከወጣሁ ከአሥራ ሁለት ቀን እንዳይበልጥ ልታውቀው ትችላለህ።  
 12 ከአንድም ስንኳ ስነጋገር ወይም ሕዝብን ስሰበስብ በመቅደስ ቢሆን በምክራብም ቢሆን በከተማም ቢሆን አላገኙኝም። 13 አሁንም ስለሚከሱኝ ያስረዱህ ዘንድ አይችሉም። 14 ነገር ግን ይህን እመስክርልሃለሁ፤ በሕጉ ያለውን በነቢያትም የተጻፉትን ሁሉ አምኜ የአባቶቹን አምላክ እነርሱ ኑፋቄ ብለው እንደሚጠሩት መንገድ አመልካለሁ፤ 15 እነዚህም ራሳቸው ደግሞ የሚጠብቁት፣ ጻድቃንም ዓመፀኞችም ከሙታን ይነሡ ዘንድ እንዳላቸው ተስፋ በእግዚአብሔር ዘንድ አለኝ። 16 ስለዚህ እኔ ደግሞ በእግዚአብሔርና በሰው ፊት ሁልጊዜ

ነውር የሌለባት ሕሊና ትኖረኝ ዘንድ እተጋለሁ።  
 17 ከብዙ ዓመትም በኋላ ለሕዝቤ ምጽዋትና መሥዋዕት አደርግ ዘንድ መጣሁ፤ 18 ይህንም ሳደርግ ሳለሁ ሕዝብ ሳይሰበሰብ ሁከትም ሳይሆን በመቅደስ ስንጻ አገኙኝ። 19 ነገር ግን በእኔ ላይ ነገር ያላቸው እንደ ሆነ፣ በፊትህ መጥተው ይከሱኝ ዘንድ የሚገባቸው ከእስያ የመጡ አንዳንድ አይሁድ አሉ። 20-22 ፊልክስ ግን የመንገዱን ነገር አጥብቆ አውቆአልና። የሻለቃው ሉስዮስ በወረደ ጊዜ ነገራችሁን እቆርጣለሁ ብሎ ወደ ፊት አዘገያቸው። 23 የመቶውንም አለቃ ጳውሎስን ሲጠብቅ እንዲያደላለት፣ ከወዳጆቹም ማንም ሲያገለግለው ወይም ወደ እርሱ ሲመጣ እንዳይከለክልበት አዘዘው። 24 ከጥቂት ቀንም በኋላ ፊልክስ አይሁዳዊት ከነበረች ድሩሲላ ከሚሉኦስ ከሚሰቱ ጋር መጥቶ ጳውሎስን አስመጣ፣ በኢየሱስ ክርስቶስም ስለ ማመን የሚናገረውን ሰማው። 25 እርሱም ስለ ጽድቅና ራስን ስለ መግዛት ስለሚመጣውም ዙንኔ ሲነጋገር ሳለ፣ ፊልክስ ፈርቶ፣ አሁንስ ሂድ፣ በተመቸኝም ጊዜ ልኬ አስጠራሃለሁ ብሎ መለሰለት። 26 ያን ጊዜም ደግሞ እንዲፈታው ጳውሎስ ገንዘብ ይሰጠው ዘንድ ተስፋ አደረገ፤ ስለዚህ ደግሞ ብዙ ጊዜ እያስመጣ ያነጋግረው ነበር። 27 ሁለት ዓመትም ከሞላ በኋላ ጳርቅዮስ ፊስጦስ በፊልክስ ፈንታ ተተካ። ፊልክስም አይሁድን ደስ ያሰኝ ዘንድ ወደ ጳውሎስን እንደ ታሰረ ተወው።

**25** ፊስጦስም ወደ አውራጃው ገብቶ ከሦስት ቀን በኋላ ከቂርባርያ ወደ ኢየሩሳሌም ወጣ። 2 የካህናቱ አለቆችና የአይሁድም ታላላቆች በጳውሎስ ላይ አመለከቱ። 3 ጳውሎስንም ሲቃወም እንዲያደላላቸው እየለሙ፣ በመንገድ ሸምቀው ይገድሉት ዘንድ አስበው ወደ ኢየሩሳሌም እንዲያስመጣው ማለዱት። 4 ፊስጦስ ግን ጳውሎስ በቂርባርያ እንዲጠበቅ እርሱም ራሱ ወደዚያ ፈጥኖ ይሄድ ዘንድ እንዳለው መለሰላቸው፤ 5 እንግዲህ በዚህ ሰው ክፉት ቢሆን ከእናንተ ዘንድ ያሉት ባለ ስልጣኖች ከእኔ ጋር ወርደው ይክሰሱት አላቸው። 6 በእነርሱም ዘንድ ከስምንት ወይም ከአስር የማይበልጥ ቀን ተቀምጦ ወደ ቂርባርያ ወረደ፤ በነገውም በፍርድ ወንበር ተቀምጦ ጳውሎስን ያመጡት ዘንድ አዘዘ። 7 በቀረበም ጊዜ ከኢየሩሳሌም የወረዱት አይሁድ ከበውት ቆሙ፣ ይረቱበትም ዘንድ የማይችሉትን ብዙና ከባድ ክስ አነሱበት፤

8 ጳውሎስም ሲምዋገት፣ የአይሁድን ህግ ቢሆን መቅደስንም ቢሆን ቂርባርያም ቢሆን አንዳች ስንኳ አልበደልሁም አለ። 9 ፊስጦስ ግን አይሁድን ደስ ያሰኝ ዘንድ ወደ ጳውሎስን፣ ወደ ኢየሩሳሌም ወጥተህ ስለዚህ ነገር ከዚያው በፊቱ ትፋረረድ ዘንድ ትወዳለህ? ብሎ መለሰለት። 10 ጳውሎስ ግን፣ እፋረድበት ዘንድ በሚገባኝ በቂርባር ፍርድ ወንበር ፊት ቆሜአለሁ። አንተው ደግሞ ፈጽመህ እንደምታውቅ አይሁድን ምንም አልበደልሁም። 11 እንግዲህ በደዬ ወይም ሞት የሚገባውን ነገር አድርጌ እንደ ሆነ ከሞት ልዳን አልልም፤ እነዚህ የሚከሱኝ ክስ ከንቱ እንደሆነ ግን ለእነርሱ አሳልፎ ይሰጠኝ ዘንድ ማንም አይችልም፤ ወደ ቂርባር ይግባኝ ብዬአለሁ አለ። 12 በዚያን ጊዜ ፊስጦስ ከአማካሪዎቹ ጋር ተማክሮ። ወደ ቂርባር ይግባኝ ብለሃል፤ ወደ ቂርባር ትሄዳለህ ብሎ መለሰለት። 13 ከጥቂት ቀንም በኋላ ንጉሡ አግሪጳ በርኒቂም ለፊስጦስ ሰላምታ እንዲያቀርቡ ወደ ቂርባርያ ወረዱ። 14 በዚያውም ብዙ ቀን ስለተቀመጡ ፊስጦስ የጳውሎስን ነገር ለንጉሡ እንዲህ ብሎ ገለጠ። ፊልክስ አስሮ የተወው አንድ ሰው በዚህ አለ፤ 15 በኢየሩሳሌምም ሳለሁ የካህናት አለቆችና የአይሁድ ሽማግሌዎች እፈርድበት ዘንድ እየለሙ ስለ እርሱ አመለከቱኝ። 16 እኔም። ተከላሹ በከላሹ ፊት ለፊት ሳይቆም ለተከሰሰበትም መልስ ይሰጥ ዘንድ ፈንታ ሳያገኝ፣ ማንንም ቢሆን አሳልፎ መስጠት የሮማውያን ሥርዓት አይደለም ብዬ መለስሁላቸው። 17 ስለዚህም በዚህ በተሰበሰቡ ጊዜ፣ ሳልዘገይ በማግሥቱ በፍርድ ወንበር ተቀምጬ ያንን ሰው ያመጡት ዘንድ አዘዘሁ። 18 ከላሹም በቆሙ ጊዜ እኔ ያሰብሁትን ክፉ ነገር ክስ ምንም አላመጡበትም፤ 19 ነገር ግን ስለ ዝህ ሃይማኖታቸውና ጳውሎስ፣ ሕያው ነው ስለሚለው ስለ ሞተው ኢየሱስ ስለ ተባለው ከእርሱ ጋር ይከራከሩ ነበር። 20 እኔም ይህን ነገር እንዴት እንድመረምር አመንትቼ። ወደ ኢየሩሳሌም ሄደህ በዚህ ነገር ከዚያ ልትፋረድ ትወዳለህ? አልሁት። 21 ጳውሎስ ግን አውግስጦስ ቄሣር እስኪቁርጥ ድረስ እንዲጠበቅ ይግባኝ ባለ ጊዜ፣ ወደ ቄሣር እስክሰደው ድረስ ይጠበቅ ዘንድ አዘዘሁ። 22 አግሪጳም ፊስጦስን፣ ያንን ሰው እኔ ዳግም እኮ እሰማው ዘንድ እወድ ነበር አለው። እርሱም፣ ነገ ትሰማላህ አለው። 23 በነገውም አግሪጳር በርኒቂ



በብዙ ግርማ መጥተው ከሻለቆችና ከከተማው ታላላቆች ጋር ወደ ፍርድ ቤት ገቡ፤ ፊስጠስም ባዘዘ ጊዜ ጳውሎስን አመጡት።<sup>24</sup> ፊስጠስም አለ። አግሪጳ ንጉሥ ሆይ እናንተም ከእኛ ጋር ያላችሁ ሰዎች ሁሉ፣ ከእንግዲህ ወዲህ በሕይወት ይኖር ዘንድ እንዳይገባው እየጮኹ የአይሁድ ሕዝብ ሁሉ በኢየሩሳሌም በዚህም ስለ እርሱ የለሙኝን ይህን ሰው ታይታላችሁ።<sup>25</sup> እኔ ግን ሞት የሚገባውን ነገር እንዳላደረገ አስተዋልሁ። እርሱም ወደ አውግስጦስ ይግባኝ ስላለ እሰደው ዘንድ ቈረጥሁ።<sup>26</sup> ስለ እርሱም ወደ ጌታዬ የምጽፈው እርግጥ ነገር የለኝም፤ ስለዚህ ከተመረመረ በኋላ የምጽፈውን ነገር አገኝ ዘንድ በፊታችሁ ይልቁንም በፊትህ፣ ንጉሥ አግሪጳ ሆይ፣ አመጣሁት፤<sup>27</sup> እስረኛ ሲላክ የተከሰሰበትን ምክንያት ደግሞ አለማመልከት ሞኝነት መስሎኛልና።

**26** አግሪጳም ጳውሎስን፣ ስለ ራስህ ትናገር ዘንድ ተፈቅዶልሃል አለው። በዚያን ጊዜ ጳውሎስ እጁን ዘርግቶ መለሰ እንዲህ ሲል።<sup>2-4</sup> ከመጀመሪያ አንሥቶ በሕዝቤ መካከል በኢየሩሳሌም የሆነውን፣ ከታናሽነቴ ጀምሮ የኖርሁትን ኑሮዬን አይሁድ ሁሉ ያውቃሉ፤<sup>5</sup> ሊመሰክሩ ይወዱ እንደ ሆነ፣ በአምልኮአችን ከሁሉ ይልቅ ሕግን በመጠንቀቅ እንደሚተጋ ወገን ፈረሳዊ ሆኜ እንደኖርሁ ከጥንት ጀምረው አውቀውኛልና።<sup>6</sup> አሁንም ከእግዚአብሔር ዘንድ ለአባቶቻችን ስለ ተሰጠው ስለ ተስፋ ቃል አለኝታ ልፋረድ ቆሜአለሁ።<sup>7</sup> ወደዚህም ወደ ተስፋ ቃል አሥራ ሁለቱ ወገኖቻችን ሌሊትና ቀን በትጋት እያመለከኩ ይደርሱ ዘንድ አለኝታ አላቸው፤ ስለዚህም አለኝታ፣ ንጉሥ አግሪጳ ሆይ፣ ከአይሁድ እከሰሳለሁ።<sup>8</sup> እግዚአብሔር ሙታንን የሚያስነሣ እንደ ሆነ ስለ ምን በእናንተ ዘንድ የማይታመን ነገር ሆኖ ይቈጠራል? <sup>9</sup> እኔም ራሴ የናዝሬቱን የኢየሱስን ስም የሚቃወም እጅግ ነገር አደርግ ዘንድ እንዲገባኝ ይመስለኝ ነበር።<sup>10</sup> ይህንም ደግሞ በኢየሩሳሌም አደረግሁት፤ ከካህናት አለቆችም ሥልጣን ተቀብዬ እኔ ከቅዱሳን ብዙዎችን በውሳኔ አሳሰርኳቸው፣ ሲገድሉአቸውም አብራ ተቸሁ።<sup>11</sup> በምክራብም ሁሉ ብዙ ጊዜ እየቀጣሁ ይሰድቡት ዘንድ ግድ አልኳቸው፤ ያለ ልክ ስቈጣባቸውም እስከ ውጭ አገር ከተማዎች ድረስ እንኳ አሳድድ ነበር።<sup>12</sup> ስለዚህም ነገ ከካህናት አለቆች ሥልጣንና ትእዛዝ ተቀብዬ

ወደ ደማስቆ ስሄድ፣<sup>13</sup> ንጉሥ ሆይ፣ በመንገድ ሳለሁ እኩል ቀን ሲሆን በዙሪያዬና ከእኔ ጋር በሄዱት ዙሪያ ከፀሐይ ብሩህነት የበለጠ ብርሃን ከሰማይ ሲበራ አየሁ።<sup>14</sup> ሁላችንም በምድር ላይ በወደቅን ጊዜ፣ ሳውል ሳውል፣ ስለ ምን ታሳድደኛለህ? የመውጊያውን ብረት ብትቃወም ለአንተ ይብስብሃል የሚል ድምፅ በዕብራይስጥ ቋንቋ ሲናገረኝ ሰማሁ።<sup>15</sup> እኔም፣ ጌታ ሆይ፣ ማንነህ? አልሁ። እርሱም አለኝ። አንተ የምታሳድደኝ እኔ ኢየሱስ ነኝ።<sup>16</sup> ነገር ግን ተነሣና በእግርህ ቁም፤ ስለዚህ እኔን ባየህበት ነገር ለአንተም በምታይበት ነገር አገልጋይና ምስክር ትሆን ዘንድ ልሾምህ ታይቼልሃለሁና።<sup>17-19</sup> ንጉሥ አግሪጳ ሆይ፣ ስለዚህ ከሰማይ የታየኝን ራእይ እምቢ አላልሁም።<sup>20</sup> ነገር ግን አስቀድሜ በደማስቆ ላሉት በኢየሩሳሌምም በይሁዳም አገር ሁሉ ለአሕዛብም ንስሐ ይገቡ ዘንድና ለንስሐ የሚገባ ነገር እያደረጉ ወደ እግዚአብሔር ዘወር ይሉ ዘንድ ተናገርሁ።<sup>21</sup> ስለዚህ አይሁድ በመቅደስ ያዙኝ ሊገድሉኝም ሞከሩ።<sup>22-24</sup> እንዲህም ብሎ ስለ ራሱ ሲመልስ ፊስጠስ በታላቅ ድምፅ፣ ጳውሎስ ሆይ፣ አብድሃል እኮ፤ ብዙ ትምህርትህ ወደ እብደት ያዞርሃል አለው።<sup>25</sup> ጳውሎስ ግን እንዲህ አለ። ክቡር ፊስጠስ ሆይ፣ የእውነትንና የአእምሮን ነገር እናገራለሁ እንጂ እብደትስ የለብኝም።<sup>26</sup> በእርሱ ፊት ደግሞ በግልጥ የምናገረው ንጉሥ ይህን ነገር ያውቃል፤ ከዚህ ነገር አንዳች እንዳይሰወርበት ተረድቼአለሁና፤ ይህ በስውር የተደረገ አይደለምና።<sup>27</sup> ንጉሥ አግሪጳ ሆይ፣ ነቢያትን ታምናለህን? እንድታምናቸው አውቃለሁ።<sup>28</sup> አግሪጳም ጳውሎስን፣ በጥቂት ክርስቲያን ልታደርገኝ ትወዳለህ አለው።<sup>29</sup> ጳውሎስም፣ በጥቂት ቢሆን ወይም በብዙ አንተ ብቻ አይደለህም ነገር ግን ዛሬ የሚሰሙኝ ሁሉ ደግሞ ከዚህ እስራቴ በቀር እንደ እኔ ይሆኑ ዘንድ ወደ እግዚአብሔር እለምናለሁ አለው።<sup>30</sup> ንጉሡም አገረ ገዡም በርኅቁም ከእነርሱም ጋር ተቀምጠው የነበሩት ተነሡ።<sup>31</sup> ፈቀቅ ብለውም እርስ በርሳቸው፣ ይህ ሰው እንኳንስ ለሞት ለእስራትም የሚገባ ምንም አላደረገ ብለው ተነጋገሩ።<sup>32</sup> አግሪጳም ፈሰሰው፣ ይህ ሰው እኮ ወደ ቁጥር ይግባኝ ባይል ይፈታ ዘንድ ይቻል ነበር አለው።

**27** ወደ ኢጣሊያም በመርከብ እንሄድ ዘንድ በተቈረጠ ጊዜ፣ ጳውሎስንና ሌሎችን

እስረኞች ከአውግስጦስ ጭፍራ ለነበረ ዩልዮስ ለሚሉት ለመቶ አለቃ አሳልፈው ሰጡአቸው።<sup>2</sup> በእስያም ዳርቻ ወዳሉ ስፍራዎች ይሄድ ዘንድ ባለው በአድራሚጢስ መርከብ ገብተን ተነሣን፤ የመቄዶንያም ሰው የሆነ የተሰሎንቄው አርስጥሮስስ ከእኛ ጋር ነበረ።<sup>3</sup> በገንዘብ ወደ ሲዶና ስንደርስ ዩልዮስ ለጳውሎስ ቸርነት አድርጎ እርዳታቸውን ይቀበል ዘንድ ወደ ወዳጆቹ እንዲሄድ ፈቀደለት።<sup>4</sup> ከዚያም ተነሥተን ነፋሱ ፊት ለፊት ነበረና በቆድሮስ ተተግንን ሄድን፤<sup>5</sup> በኪልጃኖና በጵንፍልያም አጠገብ ያለውን ባሕር ከተሻገርን በኋላ በሉቅያ ወዳለ ወደ ሙራ ደረስን።<sup>6</sup> የመቶ አለቃውም በዚያ ወደ ኢጣሊያ የሚሄድ የእስክንድርያውን መርከብ አግኝቶ ወደ እርሱ አገባን።<sup>7</sup> ብዙ ቀንም እያዘገምን ሄደን በጭንቅ ወደ ቀኒዶስ አንጻር ደረስን፤ ነፋስም ስለ ከለከለን በቀርጫስ ተተግንን በሰልሙና አንጻር ሄድን፤<sup>8</sup> በጭንቅም ጥግ ጥጉን አልፈን ለላሲያ ከተማ ወደ ቀረበኞች መልካም ወደብ ወደሚሉአት ስፍራ መጣን።<sup>9</sup> ብዙ ጊዜም ካለፈ በኋላ፣ የጦም ወራት አሁን አልፎ ስለ ነበረ በመርከብ ለመሄድ አሁን የሚያስፈራ ነበርና ጳውሎስ።<sup>10</sup> እናንተ ሰዎች ሆይ፣ ይህ ጉዞ በጥፋትና በብዙ ጉዳት እንዲሆን አያለሁ፤ ጥፋቱም በገዛ ሕይወታችን ነው እንጂ በጭነቱና በመርከቡ ብቻ አይደለም ብሎ መከራቸው።<sup>11</sup> የመቶ አለቃው ግን ጳውሎስ ከተናገረው ይልቅ የመርከብ መሪውንና የመርከቡን ባለቤት ያምን ነበር።<sup>12</sup> ያም ወደብ ይከርሙበት ዘንድ የማይመች ስለ ሆነ፣ የሚበዙቱ ቢቻላቸው በሰሜንና በደቡብ ምዕራብ ትይዩ ወዳለው ፍንቄ ወደሚሉት ወደ ቀርጫስ ወደብ ደርሰው ይከርሙ ዘንድ ከዚያ እንዲነሡ መከሩ።<sup>13</sup> ልክኛም የደቡብ ነፋስ በነፈሰ ጊዜ፣ እንዳሰቡት የሆነላቸው መስሎአቸው ተነሡ በቀርጫስም አጠገብ ጥግ ጥጉን አለፉ።<sup>14</sup> ነገር ግን እጅግ ሳይዘገይ አውራቂስ የሚሉት ዓውሎ ነፋስ ከዚያ ወረደባቸው፤<sup>15</sup> መርከቡም ተነጥቆ ነፋሱን ሲቃወም መሄድ ስላልቻለ ለቀነው ተነዳን።<sup>16</sup> ቁዳ በሚሉአትም ደሴት በተተገንን ጊዜ ታንኳይቱን ለመግዛት በጭንቅ ቻልን፤<sup>17</sup> ወደ ላይም ካወጡአት በኋላ መርከቡን በገመድ አስታጥቀው አጸኑ፤ ስርቲስም ወደሚሉት ወደ አሸዋ እንዳይወድቁ ፈርተው ሸራውን አውርደው እንዲሁ ተነዱ።<sup>18</sup> ነፋሱም በርትቶ ሲያስጨንቀን በማንግሥቱ ከጭነቱ ወደ ባሕር ይጥሉ ነበር።<sup>19</sup> በሦስተኛውም ቀን የመርከቡን ዕቃ በእጃችን

ወረወርን።<sup>20</sup> ብዙ ቀንም ፀሐይን ከዋክብትንም ሳናይ ትልቅ ነፋስም ሲበረታብን ጊዜ፣ ወደ ፊት እንድናለን የማለት ተስፋ ሁሉ ተቈረጠ።<sup>21</sup> ሳይበሉም ብዙ ቀን ከቆዩ በኋላ፣ ያን ጊዜ ጳውሎስ በመካከላቸው ቆሞ እንዲህ አለ። እናንተ ሰዎች ሆይ፣ ስምታችሁን በሆነ ኖሮ ከቀርጫስ እንዳትነሡ ይህንም ጥፋትና ጉዳት እንዳታገኙ ይገባችሁ ነበር።<sup>22</sup> አሁንም፣ አይዘአችሁ ብዬ እመክራችኋለሁ፤ ይህ መርከብ እንጂ ከእናንተ አንድ ነፍስ እንኳ አይጠፋምና።<sup>23</sup> የእርሱ የምሆንና ደግሞ የማመልከው የእግዚአብሔር መልአክ በዚች ሌሊት በአጠገቤ ቆሞ ነበርና፣ እርሱም።<sup>24</sup> ጳውሎስ ሆይ፣ አትፍራ፤ በቁጥር ፊት ልትቆም ይገባሃል፤ እነሆም፣ እግዚአብሔር ከአንተ ጋር የሚሄዱትን ሁሉ ሰጥቶሃል አለኝ።<sup>25</sup> ስለዚህ እናንተ ሰዎች ሆይ፣ አይዘአችሁ፤ እንደ ተናገረኝ እንዲሁ እንዲሆን እግዚአብሔርን አምናለሁና።<sup>26</sup> ነገር ግን ወደ አንዲት ደሴት እንድንወድቅ ያስፈልገናል።<sup>27</sup> በአሥራ አራተኛውም ሌሊት በአድርያ ባሕር ወዲህና ወዲያ ስንነዳ፣ መርከበኞች በእኩለ ሌሊት ወደ አንድ ምድር የቀረቡ መሰላቸው።<sup>28</sup> መለኪያ ገመድም ቢጥሉ ሆኖ በሰው ቁመት አገኙ ጥቂትም ቆይተው ሁለተኛ ቢጥሉ አሥራ አምስት በሰው ቁመት አገኙ፤<sup>29</sup> ድንጋያማም ወደ ሆነ ስፍራ እንዳይወድቁ ፈርተው፣ ከመርከቡ በስተኋላ አራት መልሕቅ አወረዱ፣ ቀንም እንዲሆን ተመኙ።<sup>30</sup> መርከበኞቹም ከመርከቡ ይሸኹ ዘንድ ፈልገው ከመርከቡ በስተ ፊት መልሕቅ መጣል እንዳላቸው አመካኝተው ታንኳይቱን ወደ ባሕር ባወረዱ ጊዜ፣<sup>31</sup> ጳውሎስ ለመቶ አለቃውና ለወታደሮቹ፣ እነዚህ በመርከቡ ካልቆዩ እናንተ ትድኑ ዘንድ አትችሉም አላቸው።<sup>32</sup> ያን ጊዜ ወታደሮቹ የታንኳይቱን ገመድ ቁርጠው ትወድቅ ዘንድ ተወከት።<sup>33</sup> ቀንም ሲነጋ ጳውሎስ ምግብ ይበሉ ዘንድ ሁሉን ይለምን ነበር፣ እንዲህም አላቸው። እየጠበቃችሁ ምንም ሳትቀበሉ ጠግችሁን ከሰነበታችሁ ዛሬ አሥራ አራተኛ ቀናችሁ ነው።<sup>34</sup> ስለዚህ ምግብ ትበሉ ዘንድ እለምናችኋለሁ፤ ይህ ለደኅንነታችሁ ይሆናልና፤ ከእናንተ ከአንዱ የራስ ጠጉር እንኳ አትጠፋምና።<sup>35</sup> ይህንም ብሎ እንጀራን ይዞ በሁሉ ፊት እግዚአብሔርን አመሰገነ ቁርሶም ይበላ ዘንድ ጀመረ።<sup>36</sup> ሁሉም ተጽናንተው ራሳቸው ደግሞ ምግብ ተቀበሉ።<sup>37</sup> በመርከቡም ያለን ሁላችን ሁለት መቶ ሰባ ስድስት ነፍስ

ነበርን።<sup>38</sup> በልተውም በጠገቡ ጊዜ ስንዴውን ወደ ባሕር እየጣሉ መርከቡን አቃለሉት።<sup>39</sup> በነጋም ጊዜ ምድሩን አላወቁትም፤ ነገር ግን የአሸዋ ዳር ያለውን የባሕር ስርጥ ተመለከቱ፤ ቢቻላቸውም መርከቡን ወደዚያ ይገፉ ዘንድ ቈረጡ።<sup>40</sup> መልሕቆቹንም ፈትተው በባሕር ተወላቸው፤ ያን ጊዜም የመቅዘፊያውን ማሠሪያ ፈቱት፤ ታናሹንም ሸራ ለነፋስ ከፍ አድርገው ወደ ዳር አቅንተው ይሄዱ ዘንድ ጀመሩ።<sup>41</sup> ነገር ግን ሁለት ባሕር በተገናኙበት ስፍራ ወድቀው መርከቡን በዲብ ላይ ነዱ፤ በስተ ፊቱም ተተክሎ የማይነቃነቅ ሆነ፤ በስተ ሳላው ግን ከማዕበሉ ግፊያ የተነሣ ይሰበር ነበር።<sup>42</sup> ወታደሮቹም ከእስረኞች አንድ ስንኳ ዋኝቶ እንዳያመልጥ ይገድሉአቸው ዘንድ ተማከሩ።<sup>43</sup> የመቶ አለቃው ግን ጳውሎስን ያድነው ዘንድ አስቦ ምክራቸውን ከለከለ፤ ዋና የሚያውቁትም ከመርከብ ራሳቸውን እየወረወሩ አስቀድመው ወደ ምድር ይወጡ ዘንድ፤<sup>44</sup> የቀሩትም እኩሌቶቹ በሳንቃዎች ላይ እኩሌቶቹም በመርከቡ ስባሪ ይወጡ ዘንድ አዘዘ። እንዲሁም ሁሉ በደኅና ወደ ምድር ደረሱ።

**28** በደኅና ከደረሰን በኋላ በዚያን ጊዜ ደሴቲቱ መላጥያ እንድትባል አወቅን።<sup>2</sup> አረማውያንም የሚያስገርም ቸርነት አደረጉልን፤ ዝናብ ስለ ሆነም ስለ ብርዱም እሳት አንድደው ሁላችንን ተቀበሉን።<sup>3</sup> ጳውሎስ ግን ብዙ ጭራሮ አከማችቶ ወደ እሳት ሲጨምር እፉኝት ከሙቀት የተነሣ ወጥታ እጁን ነደፈችው።<sup>4</sup> አረማውያንም እባብ በእጁ ተንጠልጥላ ባዩ ጊዜ፤ እርስ በርሳቸው። ይህ ሰው በእርግጥ ነፍስ ገዳይ ነው፤ ከባሕርም ስንኳ በደኅና ቢወጣ የእግዚአብሔር ፍርድ በሕይወት ይኖር ዘንድ አልተወውም አሉ።<sup>5</sup> እርሱ ግን እባቡን ወደ እሳት አራገፋት አንዳችም አልጎቶችውም፤<sup>6</sup> እነርሱም። ሊያብጥ ወይም ወዲያው ሞቶ ሊወድቅ ነው ብለው ይጠባበቁት ነበር ብዙ ጊዜ ግን ሲጠባበቁ በእርሱ ላይ የሚያስገርም ነገር ምንም ባላዩ ጊዜ። ይህስ አምላክ ነው ብለው አሳባቸውን ለወጡ።<sup>7</sup> በዚያም ስፍራ አጠገብ ፑፕልዮስ የሚሉት የደሴት አለቃ መሬት ነበረ፤ እርሱም እንግድነት ተቀብሎን ሦስት ቀን በፍቅር አሳደረን።<sup>8</sup> የፑፕልዮስም አባት በንዳድና በተቅማጥ ታሞ ተኝቶ ነበር፤ ጳውሎስም ወደ እርሱ ገብቶ ጸለየለት እጁንም በላዩ ጭኖ ፈወሰው።<sup>9</sup> ይህም በሆነ ጊዜ የቀሩት ደግሞ በደሴቲቱ

ደዌ የነበረባቸው እየመጡ ተፈወሱ፤<sup>10</sup> በብዙ ክብርም ደግሞ አከበሩን፤ በተነሣንም ጊዜ በመርከብ ላይ የሚያስፈልገንን ነገር አኖሩልን።<sup>11</sup> ከሦስት ወርም በኋላ በደሴቲቱ ከርሞ በነበረው በእስክንድርያው መርከብ ተነሣን፤ በእርሱም የዲዮስቆሮስ አላማ ነበረበት።<sup>12</sup> ወደ ሰራኩስም በገባን ጊዜ ሦስት ቀን ተቀመጥን፤<sup>13</sup> ከዚያም እየተዛወርን ወደ ሬጊዩም ደረሰን። ከአንድ ቀን በኋላም የደቡብ ነፋስ በነፈሰ ጊዜ በሁለተኛው ቀን ወደ ፑቲዮሉስ መጣን።<sup>14</sup> በዚያም ወንድሞችን አግኝተን በእነርሱ ዘንድ ሰባት ቀን እንድንቀመጥ ለመኑን፤ እንዲሁም ወደ ሮሜ መጣን።<sup>15</sup> ከዚያም ወንድሞች ስለ እኛ ሰምተው እስከ አፍዩስ ፋሩስና ሦስት ማደሪያ እስከሚባለው ሊቀበሉን ወጡ፤ ጳውሎስም ባያቸው ጊዜ እግዚአብሔርን አመሰገነ ልቡም ተጽናና።<sup>16</sup> ወደ ሮሜም በገባን ጊዜ ጳውሎስ ከሚጠብቀው ወታደር ጋር ለብቻው ይቀመጥ ዘንድ ተፈቀደለት።<sup>17</sup> ከሦስት ቀንም በኋላ ጳውሎስ የአይሁድን ታላላቆች ወደ እርሱ ጠራ፤ በተሰበሰቡም ጊዜ እንዲህ አላቸው። ወንድሞች ሆይ፤ እኔ ሕዝቡን ወይም የአባቶችን ሥርዓት የሚቃወም አንዳች ሳላደርግ፤ ከኢየሩሳሌም እንደ ታሰርሁ በሮማውያን እጅ አሳልፈው ሰጡኝ።<sup>18</sup> እነርሱም መርምረው ለሞት የሚገባ ምክንያት ስላልነበረብኝ ሊፈቱኝ አሰቡ፤<sup>19</sup> አይሁድ ግን በተቃወሙ ጊዜ፤ ወደ ቁጥር ይግባኝ እንድል ግድ ሆነብኝ እንጂ ሕዝቤን የምከስበት ነገር ኖሮኝ አይደለም።<sup>20</sup> ስለዚህም ምክንያት አያችሁና እነግራችሁ ዘንድ ጠራኝችሁ፤ ስለ እስራኤል ተስፋ ይህን ሰንሰለት ለብሻለሁና።<sup>21</sup> እነርሱም። እኛ ከይሁዳ ስለ አንተ ደብዳቤ አልተቀበልንም፤ ከወንድሞችም አንድ ስንኳ መጥቶ ስለ አንተ ክፉ ነገር አላወራልንም ወይም አልተናገረብህም።<sup>22</sup> ነገር ግን ስለዚህ ወገን በየስፍራው ሁሉ እንዲቃወሙ በእኛ ዘንድ ታውቆአልና የምታስበውን ከአንተ እንሰማ ዘንድ እንፈቅዳለን አሉት።<sup>23</sup> ቀንም ቀጥረውለት ብዙ ሆነው ወደ መኖሪያው ወደ እርሱ መጡ፤ ስለ እግዚአብሔር መንግሥትም እየመሰከረ ስለ ኢየሱስም ከሙሴ ሕግና ከነቢያት ጠቅሶ እያስረዳቸው፤ ከጥዋት ጀምሮ እስከ ማታ ድረስ ይገልጥላቸው ነበር።<sup>24</sup> እኩሌቶቹም የተናገረውን አመኑ፤ እኩሌቶቹ ግን አላመኑም፤<sup>25</sup> እርስ በርሳቸውም ባልተስማሙ ጊዜ፤ ጳውሎስ

አንዲት ቃል ከተናገረ በኋላ ሄዱ፤ እንዲህም አለ። መንፈስ ቅዱስ በነቢዩ በኢሳይያስ ለአባቶቻችን።<sup>26</sup> ወደዚህ ሕዝብ ሂድና። መስማትን ትሰማላችሁና አታስተውሉም፤ ማየትንም ታያላችሁና አትመለከቱም፤<sup>27</sup> በዓይናቸው እንዳያዩ በጀሮአቸው እንዳይሰሙ በልባቸውም እንዳያስተውሉ ተመልሰውም እንዳልፈውሳቸው፤ የዚህ ሕዝብ ልብ ደንድኖአል ጀሮአቸውም ደንቁሮአል ዓይናቸውንም ጨፍነዋል በላቸው<sup>28</sup> ሲል

መልካም ተናገረ። እንግዲህ ይህ የእግዚአብሔር ደኅንነት ለአሕዛብ እንደ ተላከ በእናንተ ዘንድ የታወቀ ይሁን፤ እነርሱ ደግሞ ይሰሙታል።<sup>29</sup> ይህንም በተናገረ ጊዜ አይሁድ እርስ በርሳቸው እጅግ እየተከራከሩ ሄዱ።<sup>30</sup> ጳውሎስም በተከራየው ቤት ሁለት ዓመት ሙሉ ተቀመጠ፤ ወደ እርሱም የሚመጡትን ሁሉ ይቀበል ነበር፤<sup>31</sup> ማንም ሳይከለክለው የእግዚአብሔርን መንግሥት እየሰበከ ስለ ጌታ ስለ ኢየሱስ ክርስቶስ እጅግ ገልጦ ያስተምር ነበር።

ወደ ሮሜ ሰዎች

**1**<sup>1-5</sup> በእርሱም ስለ ስሙ በአሕዛብ ሁሉ መካከል ከእምነት የሚነሳ መታዘዝ እንዲገኝ ጸጋናና ሐዋርያነትን ተቀበልን፤ <sup>6</sup> በእነርሱም መካከል የኢየሱስ ክርስቶስ ልትሆኑ የተጠራችሁ እናንተ ደግሞ ናችሁ። <sup>7</sup> በእግዚአብሔር ለተወደዳችሁና ቅዱሳን ልትሆኑ ለተጠራችሁ በሮሜ ላላችሁት ሁሉ፣ ከእግዚአብሔር ከአባታችን ከጌታም ከኢየሱስ ክርስቶስ ጸጋና ሰላም ለእናንተ ይሁን። <sup>8</sup> እምነታችሁ በዓለም ሁሉ ስለ ተሰማች አስቀድሜ ስለ ሁላችሁ አምላኬን በኢየሱስ ክርስቶስ አመሰግናለሁ። <sup>9-11</sup> ትጻኑ ዘንድ መንፈሳዊ ስጦታ እንዳካፍላችሁ ላያችሁ እናፍቃለሁና፤ <sup>12</sup> ይህንም ማለቴ በመካከላችን ባለች በእናንተና በእኔ እምነት አብረን በእናንተ እንድንጽናና ነው። <sup>13</sup> ወንድሞች ሆይ፣ በሌሎቹ አሕዛብ ደግሞ እንደ ሆነ በእናንተም ፍሬ አገኝ ዘንድ ብዙ ጊዜ ወደ እናንተ ልመጣ እንዳሰብሁ እስከ አሁን ግን እንደ ተከለከልሁ ታውቁ ዘንድ እወዳለሁ። <sup>14</sup> ለግሪክ ሰዎችና ላልተማሩም፣ ለጥበበኞችና ለማያስተውሉም ዕዳ አለብኝ፤ <sup>15</sup> ስለዚህም በሚቻለኝ መጠን በሮሜ ላላችሁ ለእናንተ ደግሞ ወንጌልን ልሰብክ ተዘጋጅቼአለሁ። <sup>16</sup> በወንጌል አላፍርምና፤ አስቀድሞ ለአይሁዳዊ ደግሞም ለግሪክ ሰው፣ ለሚያምኑ ሁሉ የእግዚአብሔር ኃይል ለማዳን ነውና። <sup>17</sup> ጻድቅ በእምነት ይኖራል ተብሎ እንደ ተጻፈ የእግዚአብሔር ጽድቅ ከእምነት ወደ እምነት በእርሱ ይገለጻልና። <sup>18</sup> እውነትን በዓመጣ በሚከለክሉ ሰዎች በኃጢአተኝነታቸውና በዓመጣቸው ሁሉ ላይ የእግዚአብሔር ቅጥ ከሰማይ ይገለጻልና፤ <sup>19</sup> እግዚአብሔር ስለ ገለጠላቸው፣ ስለ እግዚአብሔር ሊታወቅ የሚቻለው በእነርሱ ዘንድ ግልጥ ነውና። <sup>20-22</sup> ጥበበኞች ነን ሲሉ ደንቆሮ ሆኑ፣ <sup>23</sup> የማይጠፋውንም የእግዚአብሔር ክብር በሚጠፋ ሰውና በወፎች አራት እግር ባላቸውም በሚንቀሳቀሱትም መልክ መስለው ለወጡ። <sup>24</sup> ስለዚህ እርስ በርሳቸው ሥጋቸውን ሊያዋርዱ እግዚአብሔር በልባቸው ፍትወት ወደ ርኩስነት አሳልፎ ሰጣቸው፤ <sup>25</sup> ይህም የእግዚአብሔርን እውነት በውሸት ስለ ለወጡ በፈጣሪም ፈንታ የተፈጠረውን ስላመለኩና ስላገለገሉ ነው፤ እርሱም ለዘላለም የተባረከ

ነው፤ አሜን። <sup>26</sup> ስለዚህ እግዚአብሔር ለሚያስነውር ምኞት አሳልፎ ሰጣቸው፤ ሴቶቻቸውም ለባሕርያቸው የሚገባውን ሥራ ለባሕርያቸው በማይገባው ለወጡ፤ <sup>27</sup> እንዲሁም ወንዶች ደግሞ ለባሕርያቸው የሚገባውን ሴቶችን መገናኘት ተተው እርስ በርሳቸው በፍትወታቸው ተቃጠሉ፤ ወንዶችም በወንዶች ነውር አድርገው በስሕተታቸው የሚገባውን ብድራት በራሳቸው ተቀበሉ። <sup>28</sup> እግዚአብሔርን ለማወቅ ባልወደዱት መጠን እግዚአብሔር የማይገባውን ያደርጉ ዘንድ ለማይረባ አእምሮ አሳልፎ ሰጣቸው፤ <sup>29</sup> ዓመጣ ሁሉ፣ ግፍ፣ መመኘት፣ ክፋት ሞላባቸው፤ ቅናትን፣ ነፍስ መግደልን፣ ክርክርን፣ ተንኩልን፣ ክፉ ጠባይን ተሞሉ፤ የሚያሾኩኩ፣ <sup>30</sup> ሐሜተኞች፣ አምላክን የሚጠሉ፣ የሚያንገላቱ፣ ትዕቢተኞች፣ ትምክህተኞች፣ ክፋትን የሚፈላለጉ፣ ለወላጆቻቸው የማይታዘዙ፣ <sup>31</sup> የማያስተውሉ፣ ውል የሚያፈርሱ፣ ፍቅር የሌላቸው፣ ምሕረት ያጡ ናቸው፤ <sup>32</sup> እንደዚህ ለሚያደርጉት ሞት ይገባቸዋል የሚለውን የእግዚአብሔርን ሕግ እያወቁ እነዚህን ከሚያደርጉ ጋር ይስማማሉ እንጂ አድራጊዎች ብቻ አይደሉም።

**2** ስለዚህ፣ አንተ የምትፈርድ ሰው ሁሉ ሆይ፣ የምታመካኘው የለህም፤ በሌላው በምትፈርድበት ነገር ራስህን ትኩንናለህና፤ አንተው ፈራጁ እነዚያን ታደርጋለህና። <sup>2</sup> እንደዚህም በሚያደርጉት ላይ የእግዚአብሔር ፍርድ እውነተኛ እንደ ሆነ እናውቃለን። <sup>3</sup> አንተም እንደዚህ በሚያደርጉ የምትፈርድ ያንም የምታደርግ ሰው ሆይ፣ አንተ ከእግዚአብሔር ፍርድ የምታመልጥ ይመስልሃልን? <sup>4</sup> ወይስ የእግዚአብሔር ቸርነት ወደ ንስሐ እንዲመራህ ሳታውቅ የቸርነቱንና የመቻሉን የትዕግሥቱንም ባለጠግነት ትንቃለህን? <sup>5</sup> ነገር ግን እንደ ጥንካሬህና ንስሐ እንደማይገባ ልብህ የእግዚአብሔር ቅን ፍርድ በሚገለጥበት በቅጥ ቀን ቅጥን በራስህ ላይ ታከማቻለህ። <sup>6</sup> እርሱ ለእያንዳንዱ እንደ ሥራው ያስረክበዋል፤ <sup>7</sup> በበጎ ሥራ በመጽናት ምስጋናና ክብርን የማይጠፋንም ሕይወት ለሚፈልጉ የዘላለምን ሕይወት ይሰጣቸዋል፤ <sup>8</sup> ለዓመጣ በሚታዘዙ እንጂ ለእውነት በማይታዘዙትና በእድመኞች ላይ ግን ቅጥና መቅሠፍት ይሆንባቸዋል። <sup>9</sup> ክፉውን በሚያደርግ ሰው ነፍስ ሁሉ መከራና ጭንቀት

ይሆንበታል። አስቀድሞ በአይሁዳዊ ደግሞም በግሪክ ሰው፤ <sup>10</sup> ነገር ግን በጎ ሥራ ለሚያደርጉ ሁሉ ምስጋናና ክብር ስላምም ይሆንላቸዋል። አስቀድሞ ለአይሁዳዊ ደግሞም ለግሪክ ሰው። <sup>11</sup> እግዚአብሔር ለሰው ፊት አያዳለምና። <sup>12</sup> ያለ ሕግ ኃጢአት ያደረጉ ሁሉ ያለ ሕግ ደግሞ ይጠፋሉና፤ ሕግም ሳላቸው ኃጢአት ያደረጉ ሁሉ በሕግ ይፈረዱባቸዋል፤ <sup>13</sup> በእግዚአብሔር ፊት ሕግን የሚያደርጉት ይጻፉታሉ እንጂ ሕግን የሚሰሙ ጻድቃን አይደሉምና። <sup>14</sup> ሕግ የሌላቸው አሕዛብ ከባሕርያቸው የሕግን ትእዛዝ ሲያደርጉ፣ እነዚያ ሕግ ባይኖራቸው እንኳ ለራሳቸው ሕግ ናቸውና፤ <sup>15</sup> እነርሱም ሕሊናቸው ሲመሰክሩላቸው፣ አሳባቸውም እርስ በርሳቸው ሲካሰስ ወይም ሲያመካኝ በልባቸው የተጻፈውን የሕግ ሥራ ያሳያሉ። <sup>16</sup> ይህም እግዚአብሔር በኢየሱስ ክርስቶስ እኔ በወንጌል እንዳስተማርሁ በሰው ዘንድ የተሰወረውን በሚፈርድበት ቀን ይሆናል። <sup>17</sup> አንተ ግን አይሁዳዊ ብትባል በሕግም ብትደገፍ በእግዚአብሔርም ብትመካ፤ <sup>18</sup> ፈቃዱንም ብታውቅ ከሕግም ተምረህ የሚሻለውን ፈትነህ ብትወድ፤ <sup>19-21</sup> እንግዲህ አንተ ሌላውን የምታስተምር ራስህን አታስተምርምን? አትስረቅ ብለህ የምትሰብክ ትሰርቃለህን? <sup>22</sup> አታመንዝር የምትል ታመነዝራለህን? ጣዖትን የምትጸየፍ ቤተ መቅደስን ትዘርፋለህን? <sup>23</sup> በሕግ የምትመካ ሕግን በመተላለፍ እግዚአብሔርን ታሳፍራለህን? <sup>24</sup> በእናንተ ሰበብ የእግዚአብሔር ስም በአሕዛብ መካከል ይሰደባልና ተብሎ እንደ ተጻፈ። <sup>25</sup> ሕግን ብታደርግ መገረዝስ ይጠቅማል፤ ሕግን ተላላፊ ብትሆን ግን መገረዝህ አለ መገረዝ ሆኖአል። <sup>26</sup> እንግዲህ ያልተገረዘ ሰው የሕግን ሥርዓት ቢጠብቅ አለመገረዙ እንደ መገረዝ ሆኖ አይቆጠርለትምን? <sup>27</sup> ከፍጥረቱም ያልተገረዘ ሕግን የሚፈጽም ሰው የሕግ መጽሐፍና መገረዝ ሳለህ ሕግን በምትተላለፈው በአንተ ይፈርድብሃል። <sup>28</sup> በግልጽ አይሁዳዊ የሆነ አይሁዳዊ አይደለምና፤ በግልጽ በሥጋ የሚደረግ መገረዝም መገረዝ አይደለምና፤ <sup>29</sup> ዳሩ ግን በስውር አይሁዳዊ የሆነ አይሁዳዊ ነው። መገረዝም በመንፈስ የሚደረግ የልብ መገረዝ ነው እንጂ በመጽሐፍ አይደለም፤ የእርሱ ምስጋና ከእግዚአብሔር ነው እንጂ ከሰው አይደለም።

**3** እንግዲህ የአይሁዳዊ ብልጫው ምንድር ነው? ወይስ የመገረዝ ጥቅሙ ምንድር ነው? በሁሉ ነገር ብዙ ነው። <sup>2</sup> አስቀድሞ የእግዚአብሔር ቃላት አደራ ተሰጡአቸው። ታዲያ ምንድር ነው? <sup>3</sup> የማያምኑ ቢኖሩ አለማመናቸው የእግዚአብሔርን ታግኝነት ያስቀራልን? <sup>4</sup> እንዲህ አይሁን፤ በቃልህ ትጻድቅ ዘንድ ወደ ፍርድ በገባህም ጊዜ ትረታ ዘንድ ተብሎ እንደ ተጻፈ። ሰው ሁሉ ውሸተኛ ከሆነ እግዚአብሔር እውነተኛ ይሁን። <sup>5</sup> ነገር ግን ዓመጣችን የእግዚአብሔርን ጽድቅ የሚያስረዳ ከሆነ ምን እንላለን? ቀጣን የሚያመጣ እግዚአብሔር ዓመፀኛ ነውን? እንደ ሰው ልማድ እላለሁ። <sup>6</sup> እንዲህ አይሁን፤ እንዲህ ቢሆን እግዚአብሔር በዓለም እንዴት ይፈርዳል? <sup>7</sup> በእኔ ውሸት ግን የእግዚአብሔር እውነት ለክብሩ ከላቀ ስለምን በእኔ ደግሞ እንደ ኃጢአተኛ ገና ይፈርድብኛል? <sup>8</sup> ስለ ምንስ መልካም እንዲመጣ ክፉ አናደርግም? እንዲሁ ይሰድቡናልና አንዳንዱም እንዲሁ እንድንል ይናገራሉና። የእነርሱም ፍርድ ቅን ነው። <sup>9</sup> እንግዲህ ምን ይሁን? ከእነርሱ እንበልጣለንን? ከቶ አይደለም፤ አይሁድም የግሪክ ሰዎችም ሁሉ ከኃጢአት በታች እንደ ሆኑ አስቀድመን ከሰናቸዋልና፤ <sup>10</sup> እንዲህ ተብሎ እንደ ተጻፈ። <sup>11</sup> ጻድቅ የለም አንድ ስንኳ፤ አስተዋይም የለም፤ እግዚአብሔርንም የሚፈልግ የለም፤ ሁሉ ተሳስተዋል። <sup>12</sup> በአንድነትም የማይጠቅሙ ሆነዋል፤ ቸርነት የሚያደርግ የለም፤ አንድ ስንኳ የለም። <sup>13</sup> ጉሮሮአቸው እንደ ተከፈተ መቃብር ነው። በመላሳቸውም ሸንግለዋል፤ የእባብ መርዝ ከከንፈሮቻቸው በታች አለ፤ <sup>14</sup> አፋቸውም እርግግንና መራርነት ሞልቶበታል፤ <sup>15</sup> እግሮቻቸው ደምን ለማፍሰስ ፈጣኖች ናቸው፤ <sup>16</sup> ጥፋትና ጉስቁልና በመንገዳቸው ይገኛል። <sup>17-19</sup> አፍም ሁሉ ይዘጋ ዘንድ ዓለምም ሁሉ ከእግዚአብሔር ፍርድ በታች ይሆን ዘንድ ሕግ የሚናገረው ሁሉ ከሕግ በታች ላሉት እንዲናገር እናውቃለን፤ <sup>20</sup> ይህም የሕግን ሥራ በመሥራት ሥጋ የለበሰ ሁሉ በእርሱ ፊት ስለማይጻድቅ ነው፤ ኃጢአት በሕግ ይታወቃልና። <sup>21</sup> አሁን ግን በሕግና በኪቢያት የተመሰከረለት የእግዚአብሔር ጽድቅ ያለ ሕግ ተገልጦአል። <sup>22</sup> እርሱም፣ ለሚያምኑ ሁሉ የሆነ፣ በኢየሱስ ክርስቶስ በማመን የሚገኘው የእግዚአብሔር ጽድቅ ነው፤ ልዩነት የለምና፤

23 ሁሉ ኃጢአትን ሠርተዋልና የእግዚአብሔርም ክብር ጎድሎአቸዋል፤ 24 በኢየሱስ ክርስቶስም በሆነው ቤዛነት በኩል እንዲያው በጸጋው ይጸድቃሉ። 25 እርሱንም እግዚአብሔር በእምነት የሚገኝ በደሙም የሆነ የጥስተስሪያ አድርጎ አቆመው፤ ይህም በፊት የተደረገውን ኃጢአት በእግዚአብሔር ችሎታ ስለ መተው ጽድቁን ያሳይ ዘንድ ነው። 26 ራሱም ጸድቅ እንዲሆን በኢየሱስም የሚያምነውን እንዲያጸድቅ አሁን በዚህ ዘመን ጽድቁን ያሳይ ዘንድ ነው። 27 ትምክህት እንግዲህ ወዴት ነው? እርሱ ቀርቶአል። በየትኛው ሕግ ነው? በሥራ ሕግ ነውን? አይደለም፤ በእምነት ሕግ ነው እንጂ። 28 ሰው ያለ ሕግ ሥራ በእምነት እንዲጸድቅ እንቆጥራለንና። 29-31 እንግዲህ ሕግን በእምነት እንሽራለንን? አይደለም፤ ሕግን እናጸናለን እንጂ።

**4** እንግዲህ በሥጋ አባታችን የሆነ አብርሃም ምን አገኘ እንላለን? 2 አብርሃም በሥራ ጸድቆ ቢሆን የሚመካበት አለውና፤ ነገር ግን በእግዚአብሔር ዘንድ አይደለም። 3 መጽሐፍስ ምን አለ? አብርሃምም እግዚአብሔርን አመነ ጽድቅም ሆኖ ተቆጠረለት። 4 ለሚሠራ ደመወዝ እንደ ዕዳ ነው እንጂ እንደ ጸጋ አይቆጠርለትም፤ 5 ነገር ግን ለሚይሠራ፤ ኃጢአተኛውንም በሚያደድቅ ለሚያምን ሰው እምነቱ ጽድቅ ሆኖ ይቆጠራል። 6 እንደዚህ ዳዊት ደግሞ እግዚአብሔር ያለ ሥራ ጽድቅን ስለሚቆጥርለት ስለ ሰው ብፅዕና ይናገራል እንዲህ ሲል። 7 ዓመገኛው የተሰረየላቸው ኃጢአታቸውም የተከደነላቸው ብፁዓን ናቸው፤ 8 ጌታ ኃጢአቱን የማይቆጥርበት ሰው ብፁዕ ነው። 9 እንግዲህ ይህ ብፅዕና ስለ መገረዝ ተነገረ? ወይስ ደግሞ ስለ አለመገረዝ? እምነቱ ለአብርሃም ጽድቅ ሆኖ ተቆጠረለት እንላለንና። 10 እንዴት ተቆጠረለት? ተገርዞ ሳለ ነውን? ወይስ ሳይገረዝ? ተገርዞስ አይደለም፤ ሳይገረዝ ነበር እንጂ። 11 ሳይገረዝም በነበረው እምነት ያገኘው የጽድቅ ማኅተም የሆነ የመገረዝን ምልክት ተቀበለ፤ ይህም እነርሱ ደግሞ ጸድቃን ሆነው ይቆጠሩ ዘንድ ሳይገረዙ ለሚያምኑ ሁሉ አባት እንዲሆን ነው። 12 ለተገረዙትም አባት እንዲሆን ነው፤ ይኸውም ለተገረዙት ብቻ አይደለም ነገር ግን አባታችን አብርሃም ሳይገረዝ የነበረውን የእምነቱን ፍለጋ ደግሞ ለሚከተሉ ነው። 13 የዓለምም ወራሽ እንዲሆን ለአብርሃምና ለዘፋ የተሰጠው

የተሰፋ ቃል በእምነት ጽድቅ ነው እንጂ በሕግ አይደለም። 14 ከሕግ የሆኑትስ ወራሾች ከሆኑ እምነት ከንቱ ሆኖአል የተሰፋውም ቃል ተሸርአል፤ 15 ሕጉ መቅሠፍትን ያደርጋልና፤ ነገር ግን ሕግ በሌለበት መተላለፍ የለም። 16-18 ዘርህ እንዲሁ ሊሆን ነው እንደ ተባለ፤ ተስፋ ባልሆነው ጊዜ የብዙ እንደሚከተሉ አባት እንዲሆን ተስፋ ይዞ አመነ። 19 የመቶ ዓመትም ሽማግሌ ስለ ሆነ እንደ ምውት የሆነውን የራሱን ሥጋና የሳራ ማኅፀን ምውት መሆኑን በእምነቱ ሳይደክም ተመለከተ፤ 20-22 ስለዚህ ደግሞ ጽድቅ ሆኖ ተቆጠረለት። 23-25 ነገር ግን። ተቆጠረለት የሚለው ቃል ስለ እርሱ ብቻ የተጻፈ አይደለም፤ ስለ እኛም ነው እንጂ፤

**5** እንግዲህ በእምነት ከጸደቅን በእግዚአብሔር ዘንድ በጌታችን በኢየሱስ ክርስቶስ ሰላምን እንያዝ፤ 2 በእርሱም ደግሞ ወደ ቆምንበት ወደዚህ ጸጋ በእምነት መግባትን አግኝተናል፤ በእግዚአብሔር ክብርም ተስፋ እንመካለን። 3-5 በተሰጠንም በመንፈስ ቅዱስ የእግዚአብሔር ፍቅር በልባችን ስለ ፈሰሰ ተስፋ አያሳፍርም። 6 ገና ደካሞች ሳለን ክርስቶስ ዘመኑ ሲደርስ ስለ ኃጢአተኞች ሞቶአልና። 7 ስለ ጸድቅ የሚሞት በጭንቅ ይገኛልና፤ ስለ ቸር ሰው ግን ሊሞት እንኳ የሚደፍር ምናልባት ይገኝ ይሆናል። 8 ነገር ግን ገና ኃጢአተኞች ሳለን ክርስቶስ ስለ እኛ ሞቶአልና እግዚአብሔር ለእኛ ያለውን የራሱን ፍቅር ያስረዳል። 9 ይልቁንስ እንግዲህ አሁን በደሙ ከጸደቅን በእርሱ ከቅጣው እንድናለን። 10 ጠላቶች ሳለን ከእግዚአብሔር ጋር በልጁ ሞት ከታረቅን፤ ይልቁንም ከታረቅን በኋላ በሕይወቱ እንድናለን፤ 11 ይህም ብቻ አይደለም፤ ነገር ግን አሁን መታረቁን ባገኘንበት በጌታችን በኢየሱስ ክርስቶስ በኩል በእግዚአብሔር ደግሞ እንመካለን። 12 ስለዚህ ምክንያት ኃጢአት በአንድ ሰው ወደ ዓለም ገባ በኃጢአትም ሞት፤ እንደዚሁም ሁሉ ኃጢአትን ስላደረጉ ሞት ለሰው ሁሉ ደረሰ፤ 13 ሕግ እስከ መጣ ድረስ ኃጢአት በዓለም ነበረና ነገር ግን ሕግ በሌለበት ጊዜ ኃጢአት አይቆጠርም፤ 14 ነገር ግን በአዳም መተላለፍ ምሳሌ ኃጢአትን ባልሠሩት ላይ እንኳ፤ ከአዳም ጀምሮ እስከ ሙሴ ድረስ ሞት ነገሠ፤ አዳም ይመጣ ዘንድ ላለው ለእርሱ አምሳሉ ነውና። 15 ነገር ግን ስጦታው እንደ በደሉ መጠን እንደዚያው አይደለም፤ በአንድ ሰው በደል ብዙዎቹ ሞተዋልና፤ ነገር ግን የእግዚአብሔር

ጸጋና በአንድ ሰው በኢየሱስ ክርስቶስ ጸጋ የሆነው ስጦታ ከዚያ ይልቅ ለብዙዎች በዛ።  
 16 አንድ ሰውም ኃጢአትን በማድረግ እንደ ሆነው መጠን እንደዚያው ስጦታው አይደለም፤ ፍርድ ከአንድ ሰው ለኩነቱ መጥቶአልና፤ ስጦታው ግን በብዙ በደል ለማጽደቅ መጣ።  
 17 በአንዱም በደል ሞት በአንዱ በኩል ከነገሠ፤ ይልቁን የጸጋን ብዛትና የጽድቅን ስጦታ ብዛት የሚቀበሉ በአንዱ በኢየሱስ ክርስቶስ በኩል በሕይወት ይነግሣሉ።  
 18 እንግዲህ በአንድ በደል ምክንያት ፍርድ ለኩነቱ ወደ ሰው ሁሉ እንደ መጣ፤ እንዲሁም በአንድ ጽድቅ ምክንያት ስጦታው ሕይወትን ለማጽደቅ ወደ ሰው ሁሉ መጣ።  
 19-21 በአንዱ ሰው አለመታዘዝ ብዙዎች ኃጢአተኞች እንደ ሆኑ፤ እንዲሁ ደግሞ በአንዱ መታዘዝ ብዙዎች ጻድቃን ይሆናሉ።

**6** እንግዲህ ምን እንላለን? ጸጋ እንዲበዛ በኃጢአት ጸንተን እንኑርን? አይደለም።  
 2 ለኃጢአት የሞትን እኛ ወደ ፊት እንዴት አድርገን በእርሱ እንኖራለን? 3 ወይስ ከክርስቶስ ኢየሱስ ጋር አንድ እንሆን ዘንድ የተጠመቅን ሁላችን ከሞቱ ጋር አንድ እንሆን ዘንድ እንደ ተጠመቅን አታውቁምን?  
 4 እንግዲህ ክርስቶስ በአብ ክብር ከሙታን እንደ ተነሣ እንዲሁ እኛም በአዲስ ሕይወት እንድንመላለስ፤ ከሞቱ ጋር አንድ እንሆን ዘንድ በጥምቀት ከእርሱ ጋር ተቀበርን።  
 5 ሞቱንም በሚመስል ሞት ከእርሱ ጋር ከተባበርን ትንሣኤውን በሚመስል ትንሣኤ ደግሞ ከእርሱ ጋር እንተባበራለን፤  
 6 ከእንግዲህ ወዲያ ለኃጢአት እንዳንገዛ የኃጢአት ሥጋ ይሻር ዘንድ አሮጌው ሰዎችን ከእርሱ ጋር እንደ ተሰቀለ እናውቃለን፤ የሞተስ ከኃጢአቱ ጸድቋልና።  
 7-9 ክርስቶስ ከሙታን ተነሥቶ ወደ ፊት እንዳይሞት ሞትም ወደ ፊት እንዳይገዛው እናውቃለንና።  
 10 መሞትን አንድ ጊዜ ፈጽሞ ለኃጢአት ሞቶአልና፤ በሕይወት መኖርን ግን ለእግዚአብሔር ይኖራል።  
 11 እንዲሁም እናንተ ደግሞ ለኃጢአት እንደ ሞታችሁ፤ ግን በክርስቶስ ኢየሱስ በጌታችን ሆናችሁ ለእግዚአብሔር ሕያዋን እንደ ሆናችሁ ራሳችሁን ቁጠሩ።  
 12 እንግዲህ ለምኞቱ እንድትታዘዙ በሚሞት ሥጋችሁ ኃጢአት አይነገሥ፤  
 13 ብልቶቻችሁንም የዓመፃ የጦር ዕቃ አድርጋችሁ ለኃጢአት አታቅርቡ፤ ነገር ግን ከሙታን ተለይታችሁ በሕይወት እንደምትኖሩ ራሳችሁን ለእግዚአብሔር

አቅርቡ፤ ብልቶቻችሁንም የጽድቅ የጦር ዕቃ አድርጋችሁ ለእግዚአብሔር አቅርቡ።  
 14 ኃጢአት አይገዛችሁምና፤ ከጸጋ በታች እንጂ ከሕግ በታች አይደላችሁምና።  
 15 እንግዲህ ምን ይሁን? ከጸጋ በታች እንጂ ከሕግ በታች ስላይደለን ኃጢአትን እንሥራን? አይደለም።  
 16 ለመታዘዝ ባሪያዎች እንድትሆኑ ለምታቀርቡለት፤ ለእርሱ ለምትታዘዙለት ባሪያዎች እንደ ሆናችሁ አታውቁምን? ወይም ለሞት የኃጢአት ባሪያዎች ወይም ለጽድቅ የመታዘዝ ባሪያዎች ናችሁ።  
 17-19 ስለ ሥጋችሁ ድካም እንደ ሰው ልማድ እላለሁ። ብልቶቻችሁ ዓመፃ ሊያደርጉ ለርዥስነትና ለዓመፃ ባሪያዎች አድርጋችሁ እንዳቀረባችሁ፤ እንደዚሁ ብልቶቻችሁ ሊቀደሱ ለጽድቅ ባሪያዎች አድርጋችሁ አሁን አቅርቡ።  
 20 የኃጢአት ባሪያዎች ሳላችሁ ከጽድቅ ነፃ ነበራችሁና።  
 21 እንግዲህ ዛሬ ከምታፍሩበት ነገር ያን ጊዜ ምን ፍሬ ነበራችሁ? የዚህ ነገር መጨረሻው ሞት ነውና።  
 22 አሁን ግን ከኃጢአት እርነት ወጥታችሁ ለእግዚአብሔርም ተገዝታችሁ፤ ልትቀደሱ ፍሬ አላችሁ፤ መጨረሻውም የዘላለም ሕይወት ነው።  
 23 የኃጢአት ደመወዝ ሞት ነውና፤ የእግዚአብሔር የጸጋ ስጦታ ግን በክርስቶስ ኢየሱስ በጌታችን የዘላለም ሕይወት ነው።

**7** ወንድሞች ሆይ፤ ሕግን ለሚያውቁ እናገራለሁና ሰው ባለበት ዘመን ሁሉ ሕግ እንዲገዛው አታውቁምን?  
 2 ያገባች ሴት ባልዋ በሕይወት ሲኖር ከእርሱ ጋር በሕግ ታስራለችና፤ ባልዋ ቢሞት ግን ስለ ባል ከሆነው ሕግ ተፈትታለች።  
 3 ስለዚህ ባልዋ በሕይወት ሳለ ለሌላ ወንድ ብትሆን አመንዝራ ትባላለች፤ ባልዋ ቢሞት ግን ከሕጉ እርነት ወጥታለችና ለሌላ ወንድ ብትሆን አመንዝራ አይደለችም።  
 4 እንዲሁ፤ ወንድሞቼ ሆይ፤ እናንተ ደግሞ በክርስቶስ ሥጋ ለሕግ ተገድላችኋል፤ ለእግዚአብሔር ፍሬ እንድናፈራ፤ እናንተ ለሌላው፤ ከሙታን ለተነሣው፤ ለእርሱ ትሆኑ ዘንድ።  
 5 በሥጋ ሳለን በሕግ የሚሆን የኃጢአት መሻት ለሞት ፍሬ ሊያፈራ በብልቶቻችን ይሠራ ነበርና፤  
 6 አሁን ግን ለእርሱ ለታሰርንበት ስለ ሞትን፤ ከሕግ ተፈትተናል፤ ስለዚህም በአዲሱ በመንፈስ ኑሮ እንገዛለን እንጂ በአሮጌው በፊደል ኑሮ አይደለም።  
 7 እንግዲህ ምን እንላለን? ሕግ ኃጢአት ነውን? አይደለም፤ ነገር ግን በሕግ



ባይሆን ኃጢአትን ባላወቅሁም ነበር፤ ሕጉ።  
 አትመኝ ባላለ ምኞትን ባላወቅሁም ነበርና።  
 8 ኃጢአት ግን ምክንያት አግኝቶ ምኞትን  
 ሁሉ በትእዛዝ ሠራብኝ፤ ኃጢአት ያለ ሕግ  
 ምውት ነውና። 9 እኔም ዱሮ ያለ ሕግ ሕይወ-  
 ነበርሁ፤ ትእዛዝ በመጣች ጊዜ ግን ኃጢአት  
 ሕይወቴ ሆነ እኔም ሞትሁ፤ 10 ለሕይወትም  
 የተሰጠችውን ትእዛዝ እርስዎን ለሞት ሆና  
 አገኘኋት፤ 11 ኃጢአት ምክንያት አግኝቶ  
 በትእዛዝ አታሎኛልና በእርስዎም ገድሎኛል።  
 12 ስለዚህ ሕጉ ቅዱስ ነው ትእዛዜቱም ቅድስትና  
 ጻድቅት በጎም ናት። 13 እንግዲህ በጎ የሆነው  
 ነገር ለእኔ ሞት ሆነብኝን? አይደለም። ነገር ግን  
 ኃጢአት ሆነ፤ ኃጢአትም በትእዛዝ ምክንያት  
 ያለ ልክ ኃጢአተኛ ይሆን ዘንድ። ኃጢአትም  
 እንዲሆን ይገለጥ ዘንድ በጎ በሆነው ነገር ለእኔ  
 ሞትን ይሠራ ነበር። 14 ሕግ መንፈሳዊ እንደ  
 ሆነ እናውቃለንና፤ እኔ ግን ከኃጢአት በታች  
 ልሆን የተሸጥሁ የሥጋ ነኝ። 15 የማደርገውን  
 አላውቅምና፤ የምጠላውን ያን አደርጋለሁና  
 ዳሩ ግን የምወደውን እርሱን አላደርገውም።  
 16 የማልወደውን ግን የማደርግ ከሆንሁ ሕግ  
 መልካም እንደ ሆነ እመስክራለሁ። 17 እንደዚህ  
 ከሆነ ያን የማደርገው አሁን እኔ አይደለሁም።  
 በእኔ የሚያደር ኃጢአት ነው እንጂ።  
 18 በእኔ ማለት በሥጋዬ በጎ ነገር እንዳይኖር  
 አውቃለሁና፤ ፈቃድ አለኝና። መልካሙን  
 ግን ማድረግ የለኝም። 19 የማልወደውን ክፉን  
 ነገር አደርጋለሁና ዳሩ ግን የምወደውን  
 በጎውን ነገር አላደርገውም። 20 የማልወደውን  
 የማደርግ ከሆንሁ ግን ያን የማደርገው አሁን  
 እኔ አይደለሁም። በእኔ የሚኖር ኃጢአት  
 ነው እንጂ። 21 እንግዲያስ መልካሙን አደርግ  
 ዘንድ ሰወድ በእኔ ክፉ እንዲያደርብኝ ሕግን  
 አገኛለሁ። 22 በውስጡ ሰውነቴ በእግዚአብሔር  
 ሕግ ደስ ይለኛልና። 23 ነገር ግን በብልቶቼ  
 ከአእምሮዬ ሕግ ጋር የሚዋጋውንና በብልቶቼ  
 ባለ በኃጢአት ሕግ የሚማርከኝን ሌላ ሕግ  
 አያለሁ። 24 እኔ ምንኛ ኅስቋላ ሰው ነኝ!  
 ለዚህ ሞት ከተሰጠ ሰውነት ማን ያድነኛል?  
 25 በኢየሱስ ክርስቶስ በኔታችን ለእግዚአብሔር  
 ምስጋና ይሁን። እንግዲያስ እኔ በአእምሮዬ  
 ለእግዚአብሔር ሕግ፣ በሥጋዬ ግን ለኃጢአት  
 ሕግ እገዛለሁ።

**8** እንግዲህ በክርስቶስ ኢየሱስ ላሉት አሁን  
 ከኑነኔ የለባቸውም። 2 በክርስቶስ ኢየሱስ

ያለው የሕይወት መንፈስ ሕግ ከኃጢአትና  
 ከሞት ሕግ አርነት አውጥቶኛልና። 3-5 እንደ  
 ሥጋ ፈቃድ የሚኖሩ የሥጋን ነገር ያሰባሉና።  
 እንደ መንፈስ ፈቃድ የሚኖሩ ግን የመንፈስን  
 ነገር ያሰባሉ። 6 ስለ ሥጋ ማሰብ ሞት ነውና።  
 ስለ መንፈስ ማሰብ ግን ሕይወትና ሰላም ነው።  
 7 ስለ ሥጋ ማሰብ በእግዚአብሔር ዘንድ ጥል  
 ነውና፤ ለእግዚአብሔር ሕግ አይገዛምና።  
 መገዛትም ተስኖታል፤ 8 በሥጋ ያሉትም  
 እግዚአብሔርን ደስ ሊያሰኙት አይችሉም።  
 9 እናንተ ግን የእግዚአብሔር መንፈስ በእናንተ  
 ዘንድ ቢኖር፣ በመንፈስ እንጂ በሥጋ  
 አይደላችሁም። የክርስቶስ መንፈስ የሌለው ከሆነ  
 ግን ይኸው የእርሱ ወገን አይደለም። 10 ክርስቶስ  
 በእናንተ ውስጥ ቢሆን ሰውነታችሁ በኃጢአት  
 ምክንያት የሞተ ነው። መንፈሳችሁ ግን በጽድቅ  
 ምክንያት ሕይወት ነው። 11 ነገር ግን ኢየሱስን  
 ከሙታን ያስነሣው የእርሱ መንፈስ በእናንተ  
 ዘንድ ቢኖር፣ ክርስቶስ ኢየሱስን ከሙታን  
 ያስነሣው እርሱ በእናንተ በሚኖረው በመንፈሱ።  
 ለሚሞተው ሰውነታችሁ ደግሞ ሕይወትን  
 ይሰጠዋል። 12 እንግዲህ፣ ወንድሞች ሆይ፣  
 ዕዳ አለብን፣ እንደ ሥጋ ፈቃድ ግን እንኖር  
 ዘንድ ለሥጋ አይደለም። 13 እንደ ሥጋ ፈቃድ  
 ብትኖሩ ትሞቱ ዘንድ አላችሁና፤ በመንፈስ  
 ግን የሰውነትን ሥራ ብትገድሉ በሕይወት  
 ትኖራላችሁ። 14 በእግዚአብሔር መንፈስ  
 የሚመሩ ሁሉ እነዚህ የእግዚአብሔር ልጆች  
 ናቸውና። 15 አባ አባት ብለን የምንጮኽበትን  
 የልጅነት መንፈስ ተቀበላችሁ እንጂ እንደገና  
 ለፍርሃት የባርነትን መንፈስ አልተቀበላችሁምና።  
 16 የእግዚአብሔር ልጆች መሆናችንን ያ  
 መንፈስ ራሱ ከመንፈሳችን ጋር ይመስክራል።  
 17 ልጆች ከሆንን ወራሾች ደግሞ ነን፤ ማለት  
 የእግዚአብሔር ወራሾች ነን፤ አብረንም ደግሞ  
 እንድንከበር አብረን መከራ ብንቀበል ከክርስቶስ  
 ጋር አብረን ወራሾች ነን። 18 ለእኛም ይገለጥ  
 ዘንድ ካለው ክብር ጋር ቢመዛዘን የአሁኑ  
 ዘመን ሥቃይ ምንም እንዳይደለ አስባለሁ።  
 19 የፍጥረት ናፍቆት የእግዚአብሔርን ልጆች  
 መገለጥ ይጠባበቃልና። 20 ፍጥረት ለከንቱነት  
 ተገዝቶአልና፣ በተስፋ ስላስገዛው ነው እንጂ  
 በፈቃዱ አይደለም፤ 21 ተስፋውም ፍጥረት  
 ራሱ ደግሞ ከጥፋት ባርነት ነፃነት ወጥቶ  
 ለእግዚአብሔር ልጆች ወደሚሆን ክብር ነፃነት  
 እንዲደርስ ነው። 22 ፍጥረት ሁሉ እስከ አሁን

ድረስ አብሮ በመቃተትና በምጥ መኖሩን እናውቃለንና።<sup>23</sup> እርሱም ብቻ አይደለም፤ ነገር ግን የመንፈስ በኩራት ያለን ራሳችን ደግሞ የሰውነታችን ቢዛ የሆነውን ልጅነት እየተጠባበቅን ራሳችን በውስጣችን እንቃትታለን።<sup>24</sup> በተስፋ ድነናልና፤ ነገር ግን ተስፋ የሚደረግበቱ ነገር ቢታይ ተስፋ አይደለም፤ የሚያየውንም ማን ተስፋ ያደርገዋል? <sup>25</sup> የማናየውን ግን ተስፋ ብናደርገው በትዕግሥት እንጠባበቃለን።<sup>26</sup> እንዲሁም ደግሞ መንፈስ ድካማችንን ያግዛል፤ እንዴት እንድንጸልይ እንደሚገባን አናውቅምና፤ ነገር ግን መንፈስ ራሱ በማይነገር መቃተት ይማልድልናል፤<sup>27</sup> ልብንም የሚመረምረው የመንፈስ አሳብ ምን እንደ ሆነ ያውቃል፤ እንደ እግዚአብሔር ፈቃድ ስለ ቅዱሳን ይማልዳልና።<sup>28</sup> እግዚአብሔርንም ለሚወዱት እንደ አሳቡም ለተጠሩት ነገር ሁሉ ለበጎ እንዲደረግ እናውቃለን።<sup>29</sup> ልጁ በብዙ ወንድሞች መካከል በኩር ይሆን ዘንድ፤ አስቀድሞ ያወቃቸው የልጁን መልክ እንዲመስሉ አስቀድሞ ደግሞ ወስኖአልና፤<sup>30</sup> አስቀድሞም የወሰናቸውን እነዚህን ደግሞ ጠራቸው፤ የጠራቸውንም እነዚህን ደግሞ አጸደቃቸው፤ ያጸደቃቸውንም እነዚህን ደግሞ አከበራቸው።<sup>31</sup> እንግዲህ ስለዚህ ነገር ምን እንላለን? እግዚአብሔር ከእኛ ጋር ከሆነ ማን ይቃወመናል? <sup>32</sup> ለገዛ ልጁ ያልራራለት ነገር ግን ስለ ሁላችን አሳልፎ የሰጠው ያው ከእርሱ ጋር ደግሞ ሁሉን ነገር እንዲያው እንዴት አይሰጠንም? <sup>33</sup> እግዚአብሔር የመረጣቸውን ማን ይከላቸዋል? የሚያጸድቅ እግዚአብሔር ነው፤ የሚኮንንስ ማን ነው? <sup>34</sup> የሞተው፣ ይልቁንም ከሙታን የተነሣው፣ በእግዚአብሔር ቀኝ ያለው፣ ደግሞ ስለ እኛ የሚማልደው ክርስቶስ ኢየሱስ ነው።<sup>35</sup> ከክርስቶስ ፍቅር ማን ይለየናል? መከራ፣ ወይስ ጭንቀት፣ ወይስ ስደት፣ ወይስ ራብ፣ ወይስ ራቁትነት፣ ወይስ ፍርሃት፣ ወይስ ሰይፍ ነው? <sup>36</sup> ስለ አንተ ቀኑን ሁሉ እንገደላለን፤ እንደሚታረዱ በጎች ተቆጠርን ተብሎ እንደ ተጻፈ ነው።<sup>37</sup> በዚህ ሁሉ ግን በወደደን በእርሱ ከአሸናፊዎች እንበልጣለን።<sup>38</sup> ሞት ቢሆን፣ ሕይወትም ቢሆን፣ መላእክትም ቢሆን፣ ግዛትም ቢሆን፣ ያለውም ቢሆን፣ የሚመጣውም ቢሆን፣ ኃይላትም ቢሆን፣<sup>39</sup> ከፍታም ቢሆን፣ ዝቅታም ቢሆን፣ ልዩ ፍጥረትም ቢሆን በክርስቶስ ኢየሱስ

በጌታችን ካለ ከእግዚአብሔር ፍቅር ሊለየን እንዳይችል ተረድቼአለሁ።

**9**<sup>1-3</sup> በሥጋ ዘመዶቹ ስለ ሆኑ ስለ ወንድሞቹ ከክርስቶስ ተለይቼ እኔ ራሴ የተረገምሁ እንድሆን እጸልይ ነበርና።<sup>4</sup> እነርሱ እስራኤላውያን ናቸውና፤ ልጅነትና ክብር ኪዳንም የሕግም መሰጠት የመቅደስም ሥርዓት የተስፋውም ቃላት ለእነርሱ ናቸውና፤<sup>5</sup> አባቶችም ለእነርሱ ናቸውና፤ ከእነርሱም ክርስቶስ በሥጋ መጣ፣ እርሱም ከሁሉ በላይ ሆኖ ለዘላለም የተባረከ አምላክ ነው፤ አሜን።<sup>6</sup> ነገር ግን የእግዚአብሔር ቃል የተሻሻ አይደለም። እነዚህ ከእስራኤል የሚወለዱ ሁሉ እስራኤል አይደሉምና፤ የአብርሃምም ዘር ስለሆኑ ሁላቸው ልጆች አይደሉም፤<sup>7</sup> ነገር ግን። በይስሐቅ ዘር ይጠራልሃል ተባለ።<sup>8</sup> ይህም፣ የተስፋ ቃል ልጆች ዘር ሆነው ይቆጠራሉ እንጂ እነዚህ የሥጋ ልጆች የሆኑ የእግዚአብሔር ልጆች አይደሉም ማለት ነው።<sup>9</sup> ይህ፣ በዚህ ጊዜ እመጣለሁ ለሳራም ልጅ ይሆንላታል የሚል የተስፋ ቃል ነውና።<sup>10</sup> ይህ ብቻ አይደለም፤ ነገር ግን ርብቃ ደግሞ ከአንዱ ከአባታችን ከይስሐቅ በፀነስች ጊዜ፤<sup>11</sup> ልጆቹ ገና ሳይወለዱ፣ በጎ ወይም ክፉ ምንም ሳያደርጉ፣ ከጠራው እንጂ ከሥራ ሳይሆን በምርጫ የሚሆን የእግዚአብሔር አሳብ ይጸና ዘንድ።<sup>12</sup> ለእርስዎ፣ ታላቁ ለታናኹ ይገዛል ተባለላት።<sup>13</sup> ያዕቆብን ወደድሁ ኤሳውን ግን ጠላሁ ተብሎ እንደ ተጻፈ ነው።<sup>14</sup> እንግዲህ ምን እንላለን? በእግዚአብሔር ዘንድ ዓመገ አለ ወይ? አይደለም።<sup>15</sup> ለሙሴ፣ የምምረውን ሁሉ እምረዋለሁ ለምራራለትም ሁሉ እራራለታለሁ ይላልና።<sup>16</sup> እንግዲህ ምሕረት ለወደደ ወይም ለሮጠ አይደለም፤ ከሚምር ከእግዚአብሔር ነው እንጂ።<sup>17</sup> መጽሐፍ ፈርዖንን። ኃይሉን በአንተ አሳይ ዘንድ ስሜም በምድር ሁሉ ይነገር ዘንድ ለዚህ አስነሣሁ ይላልና።<sup>18</sup> እንግዲህ የሚወደውን ይምረዋል፣ የሚወደውንም እልከኛ ያደርገዋል።<sup>19</sup> እንግዲህ ስለ ምን እስከ አሁን ድረስ ይነቅፋል? ፈቃዱንስ የሚቃወም ማን ነው? ትላኝ ይሆናል።<sup>20</sup> ነገር ግን፣ አንተ ሰው ሆይ፣ ለእግዚአብሔር የምትመልስ ማን ነህ? ሥራ ሠራውን። ስለ ምን እንዲህ አድርገህ ሠራኸኝ ይለዋልን? <sup>21</sup> ወይም ሸክላ ሠሪ ከአንዱ ጭቃ ክፍል አንዱን ዕቃ ለክብር አንዱንም ለውርደት ሊሠራ በጭቃ ላይ ሥልጣን የለውምን?

22-24 የምሕረቱ ዕቃዎችም ከአይሁድ ብቻ አይደሉም፤ ነገር ግን ከአሕዛብ ደግሞ የጠራን እኛ ነን።<sup>25</sup> እንዲሁ ደግሞ በሆሴዕ። ሕዝቤ ያልሆነውን ሕዝቤ ብዬ፤ ያልተወደደችውንም የተወደደችው ብዬ እጠራለሁ፤<sup>26</sup> እናንተ ሕዝቤ አይደላችሁም በተባለላቸውም ስፍራ በዚያ የሕያው እግዚአብሔር ልጆች ተብለው ይጠራሉ ይላል።<sup>27-29</sup> ኢሳይያስም እንደዚሁ። ጌታ ፀባዖት ዘር ባላስቀረልን እንደ ሰዶም በሆንን ገሞራንም በመሰልን ነበር ብሎ አስቀድሞ ተናገረ።<sup>30</sup> እንግዲህ ምን እንላለን? ጽድቅን ያልተከተሉት አሕዛብ ጽድቅን አገኙ፤ እርሱ ግን ከእምነት የሆነ ጽድቅ ነው፤<sup>31-33</sup> እስራኤል ግን የጽድቅን ሕግ እየተከተሉ ወደ ሕግ አልደረሱም።

**10** ወንድሞች ሆይ፤ የልቤ በጎ ፈቃድና ስለ እስራኤል ወደ እግዚአብሔር ልመናዬ እንዲድኑ ነው።<sup>2</sup> በእውቀት አይቅኑ እንጂ ለእግዚአብሔር እንዲቀኑ እመስክርላቸዋለሁና።<sup>3</sup> የእግዚአብሔርን ጽድቅ ሳያውቁ የራሳቸውንም ጽድቅ ሊያቆሙ ሲፈልጉ፤ ለእግዚአብሔር ጽድቅ አልተገዙም።<sup>4</sup> የሚያምኑ ሁሉ ይጸድቁ ዘንድ ክርስቶስ የሕግ ፍጻሜ ነውና።<sup>5</sup> ሙሴ ከሕግ የሆነውን ጽድቅ የሚያደርገው ሰው በእርሱ በሕይወት እንዲኖር ጽፎአልና።<sup>6</sup> ከእምነት የሆነ ጽድቅ ግን እንዲህ ይላል። በልብህ። ማን ወደ ሰማይ ይወጣል? አትበል፤ ይህ ክርስቶስን ለማውረድ ነው፤<sup>7</sup> ወይም። በልብህ። ወደ ጥልቁ ማን ይወርዳል? አትበል፤ ይህ ክርስቶስን ከሙታን ለማውጣት ነው።<sup>8</sup> ነገር ግን ምን ይላል? በአፍህ በልብህም ሆኖ ቃሉ ቀርቦልሃል፤ ይህም የምንሰብከው የእምነት ቃል ነው።<sup>9</sup> አየሱስ ጌታ እንደ ሆነ በአፍህ ብትመስክር እግዚአብሔርም ከሙታን እንዳስነሳው በልብህ ብታምን ትድናለህና፤<sup>10</sup> ሰው በልቡ አምኖ ይጸድቃልና በአፉም መስክሮ ይድናልና።<sup>11</sup> መጽሐፍ። በእርሱ የሚያምን ሁሉ አያፍርም ይላልና።<sup>12</sup> በአይሁዳዊና በግሪክ ሰው መካከል ልዩነት የለምና፤ አንዱ ጌታ የሁሉ ጌታ ነውና፤ ለሚጠሩትም ሁሉ ባለ ጠጋ ነው፤<sup>13</sup> የጌታን ስም የሚጠራ ሁሉ ይድናልና።<sup>14</sup> እንግዲህ ያላመኑበትን እንዴት አድርገው ይጠሩታል? ባልሰሙትስ እንዴት ያምናሉ? ያለ ሰባኪስ እንዴት ይሰማሉ? <sup>15</sup> መልካሙን የምሥራች የሚያወሩ እግሮቻቸው እንዴት ያማሩ ናቸው ተብሎ እንደ ተጻፈ ካልተላኩ እንዴት ይሰብካሉ?

<sup>16</sup> ነገር ግን ሁሉ ለምሥራቹ ቃል አልታዘዙም። ኢሳይያስ። ጌታ ሆይ፤ ምስክርነታችንን ማን አመነ? ብሎአልና።<sup>17</sup> እንግዲያስ እምነት ከመስማት ነው መስማትም በእግዚአብሔር ቃል ነው።<sup>18</sup> ዳሩ ግን። ባይሰሙ ነው ወይ? እላለሁ። በእውነት። ድምፃቸው በምድር ሁሉ ላይ ቃላቸውም እስከ ዓለም ዳርቻ ወጣ።<sup>19</sup> ነገር ግን። እስራኤል ባያውቁ ነው ወይ? እላለሁ። ሙሴ አስቀድሞ። እኔ ሕዝብ በማይሆነው አስቀናችኋለሁ በማያስተውልም ሕዝብ አስቆጣችኋለሁ<sup>20</sup> ብሎአል። ኢሳይያስም ደፍሮ። ላልፈለጉኝ ተገኘሁ፤ ላልጠየቁኝም ተገለጥሁ አለ።<sup>21</sup> ስለ እስራኤል ግን። ቀኑን ሁሉ ወደማይታዘዝና ወደሚቃወም ሕዝብ እጆቼን ዘረጋሁ ይላል።

**11** እንግዲህ። እግዚአብሔር ሕዝቡን ጠላቸውን? እላለሁ። አይደለም እኔ ደግሞ እስራኤላዊና ከአብርሃም ዘር ከብንያምም ወገን ነኝና።<sup>2</sup> እግዚአብሔር አስቀድሞ ያወቃቸውን ሕዝብ አልጠላቸውም። መጽሐፍ ስለ ኤልያስ በተጻፈው የሚለውን፤ በእግዚአብሔር ፊት እስራኤልን እንዴት እንደሚከስ፤ አታውቁምን? <sup>3</sup> ጌታ ሆይ፤ ነቢያትህን ገደሉ መሠዊያዎችህንም አፈረሱ እኔም ብቻዬን ቀረሁ ነፍሴንም ይኹአታል።<sup>4</sup> ነገር ግን አምላካዊ መልስ ምን አለው? ለበአል ያልሰገዱትን ሰባት ሺህ ሰዎች ለእኔ አስቀርቼአለሁ።<sup>5</sup> እንደዚሁም በአሁን ዘመን ደግሞ በጸጋ የተመረጡ ቅሬታዎች አሉ።<sup>6</sup> በጸጋ ከሆነ ግን ከሥራ መሆኑ ቀርቶአል፤ ጸጋ ያለዚያ ጸጋ መሆኑ ቀርቶአል።<sup>7</sup> እንግዲህ ምንድር ነው? እስራኤል የሚፈልጉትን አላገኙትም፤ የተመረጡት ግን አገኙት፤<sup>8</sup> ሌሎቹም ደንዘዙ፤ እንዲሁም። ዓይኖቻቸው እንዳያዩ ጆሮቻቸውም እንዳይሰሙ እግዚአብሔር የእንቅልፍ መንፈስን እስከ ዛሬ ድረስ ሰጣቸው ተብሎ ተጽፎአል። ዳዊትም።<sup>9</sup> ማዕዳቸው ወጥመድና አሽክላ ማሰናከያም ፍጻም ይሁንባቸው፤<sup>10</sup> ዓይኖቻቸው እንዳያዩ ይጨልሙ፤ ጀርባቸውንም ዘወትር አጉብጥ ብሎአል።<sup>11</sup> እንግዲህ። የተሰናከሉ እስኪወድቁ ድረስ ነው? እላለሁ። አይደለም፤ ነገር ግን እነርሱን ያስቀናቸው ዘንድ በእነርሱ በደል መዳን ለአሕዛብ ሆነ።<sup>12</sup> ዳሩ ግን በደላቸው ለዓለም ባለ ጠግነት መሸነፋቸውም ለአሕዛብ ባለ ጠግነት ከሆነ፤ ይልቁንስ መሙላታቸው እንዴት ይሆን? <sup>13-15</sup> የእነርሱ

መጣል ለዓለም መታረቅ ከሆነ ከሙታን ከሚመጣ ሕይወት በቀር መመለሳቸው ምን ይሆን? <sup>16</sup> በኩራቱም ቅዱስ ከሆነ ብሆው ደግሞ ቅዱስ ነው፤ ሥሩም ቅዱስ ከሆነ ቅርንጫፎቹ ደግሞ ቅዱሳን ናቸው። <sup>17</sup> ነገር ግን ከቅርንጫፎች አንዳንድ ቢሰበሩ አንተም የበረሀ ወይራ የሆነህ በመካከላቸው ገብተህ ከእነርሱ ጋር የወይራ ዘይት ከሚወጣው ሥር ተካፋይ ከሆነህ፤ በቅርንጫፎች ላይ አትመካ፤ <sup>18</sup> ብትመካባቸው ግን ሥሩ አንተን ይሸከምሃል እንጂ ሥሩን የምትሸከም አንተ አይደለህም። <sup>19</sup> እንግዲህ። እኔ እንድንገባ ቅርንጫፎች ተሰበሩ ትል ይሆናል። <sup>20</sup> መልካም፤ እነርሱ ከአለማችን የተነሣ ተሰበሩ አንተም ከእምነት የተነሣ ቆመሃል። ፍራ እንጂ የትዕቢትን ነገር አታሰብ። <sup>21</sup> እግዚአብሔር እንደ ተፈጠሩት ለነበሩት ቅርንጫፎች የራራላቸው ካልሆነ ለአንተ ደግሞ አይራራልህምና። <sup>22</sup> እንግዲህ የእግዚአብሔርን ችርነትና ጭከና ተመልከት፤ ጭከናው በወደቁት ላይ ነው። በችርነቱ ግን ጸንተህ ብትኖር የእግዚአብሔር ችርነት በአንተ ላይ ነው፤ ያለዚያ አንተ ደግሞ ትቆረጣለህ። <sup>23</sup> እነዚያም ደግሞ በአለማችንም ጸንተው ባይኖሩ በዛፋው ውስጥ ይገባሉ፤ እግዚአብሔር መልሶ ሊያገባቸው ይችላልና። <sup>24</sup> አንተ በፍጥረቱ የበረሀ ከነበረ ወይራ ተቆርጠህ እንደ ፍጥረትህ ሳትሆን በመልካም ወይራ ከገባህ፤ ይልቁንስ እነዚያ በፍጥረታቸው ያሉት ቅርንጫፎች በራሳቸው ወይራ እንዴት አይገቡም? <sup>25</sup> ወንድሞች ሆይ፤ ልባዎች የሆናችሁ እንዳይመስላችሁ ይህን ምሥጢር ታውቁ ዘንድ እወዳለሁ፤ የአሕዛብ ሙሉት እስኪገባ ድረስ ድንዛዜ በእስራኤል በአንዳንድ በኩል ሆነባቸው፤ <sup>26</sup> እንደዚሁም እስራኤል ሁሉ ይድናል፤ እንዲህ ተብሎ እንደ ተጻፈ። መድኃኒት ከጽዮን ይወጣል ከያዕቆብም ኃጢአተኛነትን ያስወግዳል። <sup>27</sup> ኃጢአታቸውንም ስወስድላቸው ከእነርሱ ጋር የምገባው ኪዳን ይህ ነው። <sup>28</sup> በወንጌልስ በኩል ስለ እናንተ ጠላቶች ናቸው፤ በምርጫ በኩል ግን ስለ አባቶች ተወዳጆች ናቸው፤ <sup>29</sup> እግዚአብሔር በጸጋው ስጦታና በመጥራቱ አይጸጸትምና። <sup>30</sup> እናንተም ቀድሞ ለእግዚአብሔር እንዳልታዘዘችሁ፤ አሁን ግን ከአለመታዘዘቸው የተነሣ ምሕረት እንዳገኛችሁ፤ <sup>31</sup> እንዲሁ በተማራችሁበት ምሕረት እነርሱ ደግሞ ምሕረትን ያገኙ ዘንድ እነዚህ ደግሞ አሁን አልታዘዙም።

<sup>32</sup> እግዚአብሔር ሁሉን ይምር ዘንድ ሁሉን በአለመታዘዝ ዘግቶታልና። <sup>33</sup> የእግዚአብሔር ባለ ጠገነትና ጥበብ እውቀቱም እንዴት ጥልቅ ነው፤ ፍርዱ እንዴት የማይመረመር ነው፤ ለመንገዱም ፍለጋ የለውም። <sup>34</sup> የጌታን ልብ ያወቀው ማን ነው? <sup>35</sup> ወይስ አማካሪው ማን ነበር? ወይስ ብድራቱን ይመልስ ዘንድ ለእርሱ አስቀድሞ የሰጠው ማን ነው? <sup>36</sup> ሁሉ ከእርሱና በእርሱ ለእርሱም ነውና፤ ለእርሱ ለዘላለም ክብር ይሁን፤ አሜን።

**12** እንግዲህ። ወንድሞች ሆይ፤ ሰውነታችሁን እግዚአብሔርን ደስ የሚያስኝና ሕያው ቅዱስም መሥዋዕት አድርጋችሁ ታቀርቡ ዘንድ በእግዚአብሔር ርኅራኄ እለምናችኋለሁ፤ እርሱም ለአእምሮ የሚመች አገልግሎታችሁ ነው። <sup>2</sup> የእግዚአብሔር ፈቃድ እርሱም በጎና ደስ የሚያስኝ ፍጹምም የሆነው ነገር ምን እንደ ሆነ ፈትናችሁ ታውቁ ዘንድ በልባችሁ መታደስ ተለወጡ እንጂ ይህን ዓለም አትምሰሉ። <sup>3</sup> እግዚአብሔር ለእያንዳንዱ የእምነትን መጠን እንዳካፈለው፤ እንደ ባለ አእምሮ እንዲያስብ እንጂ ማሰብ ከሚገባው አልፎ በትዕቢት እንዳያስብ በመካከላችሁ ላለው ለእያንዳንዱ በተሰጠኝ ጸጋ እናገራለሁ። <sup>4</sup> በአንድ አካል ብዙ ብልቶች እንዳሉን፤ የብልቶቹም ሁሉ ሥራ አንድ እንዳይደለ፤ <sup>5</sup> እንዲሁ ብዙዎች ስንሆን በክርስቶስ አንድ አካል ነን፤ እርስ በርሳችንም እያንዳንዳችን የሌላው ብልቶች ነን። <sup>6</sup> እንደ ተሰጠንም ጸጋ ልዩ ልዩ ስጦታ አለን፤ ትንቢት ቢሆን እንደ እምነታችን መጠን ትንቢት እንናገር፤ <sup>7</sup> አገልግሎት ቢሆን በአገልግሎታችን እንትጋ፤ የሚያስተምርም ቢሆን በማስተማሩ ይትጋ፤ <sup>8</sup> የሚመክርም ቢሆን በመምከሩ ይትጋ፤ የሚሰጥ በልግስና ይስጥ፤ የሚገዛ በትጋት ይግዛ፤ የሚምር በደስታ ይማር። <sup>9</sup> ፍቅራችሁ ያለ ግብዝነት ይሁን። ክፉውን ነገር ተጸዮት፤ ከበጎ ነገር ጋር ተባብሩ፤ <sup>10</sup> በወንድማማች መዋደድ እርስ በርሳችሁ ተዋደዱ፤ እርስ በርሳችሁ ተከባብሩ፤ <sup>11</sup> ለሥራ ከመትጋት አትለግሙ፤ በመንፈስ የምትቃጠሉ ሁኑ፤ ለጌታ ተገዙ፤ <sup>12</sup> በተሰጡ ደስ ይበላችሁ፤ በመከራ ታገሙ፤ በጸሎት ጽኑ፤ <sup>13</sup> ቅዱሳንን በሚያስፈልጋቸው እርዳታ እንግዶችን ለመቀበል ትጉ። <sup>14</sup> የሚያሳድዱአችሁን መርቁ፤ መርቁ እንጂ አትርገሙ። <sup>15</sup> ደስ ከሚላቸው ጋር ደስ ይበላችሁ፤ ከሚያለቅሱም ጋር አልቅሱ።

16 እርስ በርሳችሁ በአንድ አሳብ ተስማሙ፤ የትዕቢትን ነገር አታስቡ፤ ነገር ግን የትሕትናን ነገር ለመሥራት ትጉ። ልባዎች የሆናችሁ አይምሰላችሁ። 17 ለማንም ስለ ክፉ ፈንታ ክፉን አትመልሱ፤ በሰው ሁሉ ፊት መልካም የሆነውን አስቡ። 18 ቢቻላችሁስ በእናንተ በኩል ከሰው ሁሉ ጋር በሰላም ኑሩ። 19 ተወዳጆች ሆይ፤ ራሳችሁ አትበቀሉ፤ ለቅጣው ፈንታ ስጡ እንጂ፤ በቀል የእኔ ነው፤ እኔ ብድራቱን እመልሳለሁ ይላል ጌታ ተብሎ ተጽፎአልና። 20 ጠላትህ ግን ቢራብ አብላው፤ ቢጠማ አጠጣው፤ ይህን በማድረግ በራሱ ላይ የእሳት ፍም ትከምራለህና። 21 ክፉውን በመልካም አሸንፍ እንጂ በክፉ አትሸነፍ።

**13** ነፍስ ሁሉ በበላይ ላሉት ባለ ሥልጣኖች ይገዛ። ከእግዚአብሔር ካልተገኘ በቀር ሥልጣን የለምና፤ ያሉትም ባለ ሥልጣኖች በእግዚአብሔር የተሾሙ ናቸው። 2 ስለዚህ ባለ ሥልጣንን የሚቃወም የእግዚአብሔርን ሥርዓት ይቃወማል፤ የሚቃወሙትም በራሳቸው ላይ ፍርድን ይቀበላሉ። 3 ገዥዎች ለክፉ አድራጊዎች እንጂ መልካም ለሚያደርጉ የሚያስፈሩ አይደሉምና። ባለ ሥልጣንን እንዳትፈራ ትወዳለህ? መልካሙን አድርግ ከእርሱም ምስጋና ይሆንልሃል፤ 4 ለመልካም ነገር ለአንተ የእግዚአብሔር አገልጋይ ነውና። በከንቱ ግን ሰይፍ አይታጠቅምና ክፉ ብታደርግ ፍራ፤ ቅጣውን ለማሳየት ክፉ አድራጊውን የሚበቀል የእግዚአብሔር አገልጋይ ነውና። 5 ስለዚህ ስለ ቅጣው ብቻ አይደለም ነገር ግን ስለ ሕሊና ደግሞ መገዛት ግድ ነው። 6 ስለዚህ ደግሞ ትገብራላችሁና፤ በዚህ ነገር የሚተጉ የእግዚአብሔር አገልጋዮች ናቸውና። 7 ለሁሉ የሚገባውን አስረክቡ፤ ግብር ለሚገባው ግብርን፤ ቀረጥ ለሚገባው ቀረጥን፤ መፈራት ለሚገባው መፈራትን፤ ክብር ለሚገባው ክብርን ስጡ። 8 እርስ በርሳችሁ ከመዋደድ በቀር ለማንም ዕዳ አይኑርባችሁ፤ ሌላውን የሚወድ ሕግን ፈጽሞታልና። 9 አታመንዝር፤ አትግደል፤ አትስረቅ፤ በውሸት አትመስክር፤ አትመኝ የሚለው ከሌላይቱ ትእዛዝ ሁሉ ጋር በዚህ። ባልንጀራህን እንደ ነፍስህ ውደድ በሚለው ቃል ተጠቅልሎአል። 10 ፍቅር ለባልንጀራው ክፉ አያደርግም፤ ስለዚህ ፍቅር የሕግ ፍጻሜ ነው። 11 ከእንቅልፍ የምትነሡበት ሰዓት አሁን እንደ ደረሰ ዘመኑን እወቁ፤ ካመንንበት ጊዜ

ይልቅ መዳናችን ዛሬ ወደ እኛ ቀርቦአልና። 12 ሌሊቱ አልፎአል፤ ቀኑም ቀርቦአል። እንግዲህ የጨለማውን ሥራ አውጥተን የብርሃንን ጋሻ ጦር እንልበስ። 13 በቀን እንደምንሆን በአገባብ እንመላለስ፤ በዘፈንና በስካር አይሁን፤ በዝሙትና በመዳራት አይሁን፤ በክርክርና በቅናት አይሁን፤ 14 ነገር ግን ጌታን ኢየሱስ ክርስቶስን ልበሱት፤ ምኞቱንም እንዲፈጽም ለሥጋ አታስቡ።

**14** በእምነት የደከመውንም ተቀበሉት፤ በአሳቡም ላይ አትፍረዱ። 2 ሁሉን ይበላ ዘንድ እንደ ተፈቀደለት የሚያምን አለ፤ ደካማው ግን አትክልት ይበላል። 3 የሚበላ የማይበላውን አይናቀው የማይበላውም በሚበላው አይፍረድ፤ እግዚአብሔር ተቀብሎታልና። 4 አንተ በሌላው ሎሌ የምትፈርድ ግን ነህ? እርሱ ቢቆም ወይም ቢወድቅ ለገዛ ጌታው ነው፤ ነገር ግን እግዚአብሔር ሊያቆመው ይችላልና ይቆማል። 5 ይህ ሰው አንድ ቀን ከሌላ ቀን እንዲሻል ያስባል፤ ያ ግን ቀን ሁሉ አንድ እንደ ሆነ ያስባል፤ እያንዳንዱ በገዛ አእምሮው አጥብቆ ይረዳ። 6 ቀንን የሚያከብር ለጌታ ብሎ ያከብራል፤ የሚበላም እግዚአብሔርን ያመሰግናልና ለጌታ ብሎ ይበላል፤ የማይበላም ለጌታ ብሎ አይበላም እግዚአብሔርንም ያመሰግናል። 7 ከእኛ አንድ ስንኳ ለራሱ የሚኖር የለምና፤ ለራሱም የሚሞት የለም፤ 8 በሕይወት ሆነን ብንኖር ለጌታ እንኖራለንና፤ ብንሞትም ለጌታ እንሞታለን። እንግዲህ በሕይወት ሆነን ብንኖር ወይም ብንሞት የጌታ ነን። 9 ስለዚህ ነገር ሙታንንም ሕያዋንንም ይገዛ ዘንድ ክርስቶስ ሞቶአልና ሕያውም ሆኖአልና። 10 አንተም በወንድምህ ላይ ስለ ምን ትፈርዳለህ? ወይስ አንተ ደግሞ ወንድምህን ስለ ምን ትንቃለህ? ሁላችን በክርስቶስ ፍርድ ወንበር ፊት እንቆማለንና። 11 እኔ ሕያው ነኝ፤ ይላል ጌታ፤ ጉልበት ሁሉ ለእኔ ይንበረከካል መላስም ሁሉ እግዚአብሔርን ያመሰግናል ተብሎ ተጽፎአልና። 12 እንግዲያስ እያንዳንዳችን ስለ ራሳችን ለእግዚአብሔር መልስ እንሰጣለን። 13 እንግዲህ ከዛሬ ጀምሮ እርስ በርሳችን አንፈራረር፤ ይልቁን ግን ለወንድም እንቅፋትን ወይም ማሰናከያን ማንም እንዳያኖርበት ይህን ቅሬጡ። 14 በራሱ ርዥስ የሆነ ነገር እንደ ሌላ በጌታ በኢየሱስ ሆኜ አውቁአለሁ ተረድቼአለሁም፤ ነገር ግን ምንም ርዥስ እንዲሆን ለሚቆጥር

ለእርሱ ርዥስ ነው።<sup>15</sup> ወንድምህንም በመብል ምክንያት የምታሳዝን ከሆንህ እንግዲህ በፍቅር አልተመላለስህም። ክርስቶስ ስለ እርሱ የሞተለትን እርሱን በመብልህ አታጥፋው።<sup>16</sup> እንግዲህ ለእናንተ ያለው መልካም ነገር አይሰደብ፤<sup>17</sup> የእግዚአብሔር መንግሥት ጽድቅና ሰላም በመንፈስ ቅዱስም የሆነ ደስታ ናት እንጂ መብልና መጠጥ አይደሉትምና።<sup>18</sup> እንደዚህ አድርጎ ለክርስቶስ የሚገዛ እግዚአብሔርን ደስ ያሰኛልና፤ በሰውም ዘንድ የተመሰገነ ነው።<sup>19</sup> እንግዲያስ ሰላም የሚቆምበትን እርስ በርሳችንም የምንታገጽበትን እንከተል።<sup>20</sup> በመብል ምክንያት የእግዚአብሔርን ሥራ አታፍርስ። ሁሉ ጎጹሕ ነው፤ በመጠራጠር የተበላ እንደ ሆነ ግን ለዚያ ሰው ክፉ ነው።<sup>21</sup> ሥጋን አለመብላት ወይንንም አለመጠጣት ወንድምህም የሚሰናከልበትን አለማድረግ መልካም ነው።<sup>22</sup> ለአንተ ያለህ እምነት በእግዚአብሔር ፊት ለራስህ ይሁንልህ። ፈትኖ መልካም እንዲሆን በሚቈጥረው ነገር በራሱ ላይ የማይፈርድ ብፁዕ ነው።<sup>23</sup> የሚጠራጠረው ግን ቢበላ በእምነት ስላልሆነ ተኮንኖአል፤ በእምነትም ያልሆነ ሁሉ ኃጢአት ነው።

**15** እኛም ኃይለኞች የሆንን የደካሞችን ድካም እንድንሸከም ራሳችንንም ደስ እንዳናሰኝ ይገባናል።<sup>2</sup> እያንዳንዳችን እንድናንጸው እርሱን ለመጥቀም ባልንጀራችንን ደስ እናሰኝ።<sup>3</sup> ክርስቶስ ራሱን ደስ አላሰኘምና፤ ነገር ግን። አንተን የነቀፉበት ነቀፋ ወደቀብኝ ተብሎ እንደ ተጻፈ ሆነበት።<sup>4</sup> በመጽናትና መጻሕፍት በሚሰጡት መጽናት ተስፋ ይሆንልን ዘንድ አስቀድሞ የተጻፈው ሁሉ ለትምህርታችን ተጽፎአልና።<sup>5-7</sup> ስለዚህ ክርስቶስ ለእግዚአብሔር ክብር እንደ ተቀበላችሁ እንዲሁ እርስ በርሳችሁ ተቀባበሉ።<sup>8-10</sup> ደግሞም። አሕዛብ ሆይ፤ ከሕዝቡ ጋር ደስ ይበላችሁ ይላል።<sup>11</sup> ደግሞም። እናንተ አሕዛብ ሁላችሁ፤ ጌታን አመስግኑ ሕዝቦቹም ሁሉ ይወድሱት ይላል።<sup>12</sup> ደግሞም ኢሳይያስ። የእሴይ ሥር አሕዛብንም ሊገዛ የሚነግው ይሆናል፤ በእርሱ አሕዛብ ተስፋ ያደርጋሉ ይላል።<sup>13</sup> የተስፋ አምላክም በመንፈስ ቅዱስ ኃይል በተስፋ እንድትበዙ በማመናችሁ ደስታንና ሰላምን ሁሉ ይመላባችሁ።<sup>14</sup> እኔም ራሴ ደግሞ፤ ወንድሞቼ ሆይ፤ በበንጎት ራሳችሁ እንደ ተሞላችሁ፤ እውቀትም ሁሉ እንደ ሞላባችሁ፤

እርስ በርሳችሁም ደግሞ ልትገሠጹ እንዲቻላችሁ ስለ እናንተ ተረድቼአለሁ።<sup>15-17</sup> እንግዲህ ከእግዚአብሔር ዘንድ በሚሆን ነገር በክርስቶስ ኢየሱስ ትምክህት አለኝ።<sup>18-20</sup> እንዲሁም በሌላው ሰው መሠረት ላይ እንዳልሠራ የክርስቶስ ስም በተጠራበት ስፍራ ሳይሆን ወንጌልን ለመስከ ተጠጣርሁ፤<sup>21</sup> ነገር ግን። ስለ እርሱ ያልተወራሳቸው ያያሉ፤ ያልሰሙም ያስተውላሉ ተብሎ እንደ ተጻፈ ነው።<sup>22</sup> ስለዚህ ደግሞ ወደ እናንተ እንዳልመጣ ብዙ ጊዜ ተከለከልሁ።<sup>23</sup> አሁን ግን በዚህ አገር ስፍራ ወደ ፊት ስለሌለኝ፤ ከብዙ ዓመትም ጀምሮ ወደ እናንተ ልመጣ ናፍቆት ስላለኝ፤<sup>24</sup> ወደ እስጳንያ በሄድሁ ጊዜ ሳልፍ እናንተን እንዳይፈሩ አስቀድሜም ጥቂት ብጠጣባችሁ ወደዚያ በጉዞዬ እንድትረዱኝ ተስፋ አደርጋለሁ።<sup>25</sup> አሁን ግን ቅዱሳንን ለማገልገል ወደ ኢየሩሳሌም እሄዳለሁ።<sup>26</sup> መቄዶንያና አካይያ በኢየሩሳሌም ቅዱሳን መካከል ያሉትን ድሆች ይረዱ ዘንድ ወደዋልና።<sup>27</sup> ወደዋልና፤ የእነርሱም ባለ ዕዳዎች ናቸው፤ አሕዛብ በእነርሱ መንፈሳዊ ነገርን ተካፋዮች ከሆኑ በሥጋዊ ነገር ደግሞ ያገለግሉአቸው ዘንድ ይገባቸዋልና።<sup>28</sup> እንግዲህ ይህን ፈጽሜ ይህን ፍሬ ካተምሁላቸው በኋላ በእናንተ በኩል አልፎ ወደ እስጳንያ እሄዳለሁ፤<sup>29</sup> ወደ እናንተም ስመጣ በክርስቶስ በረከት ሙላት እንድመጣ አውቃለሁ።<sup>30</sup> ወንድሞች ሆይ፤ ስለ እኔ ወደ እግዚአብሔር እየጸለያችሁ ከእኔ ጋር ትጋደሉ ዘንድ በጌታችን በኢየሱስ ክርስቶስና በመንፈስ ፍቅር እለምናችኋለሁ።<sup>31-33</sup> የሰላምም አምላክ ከሁላችሁ ጋር ይሁን፤ አሜን።

**16** በክንክራላስ ባለች ቤተ ክርስቲያን አደራ ብያችኋለሁ፤<sup>2</sup> ለቅዱሳን እንደሚገባ በጌታ ተቀበሉአት፤ እርስዎ ለብዙዎች ለእኔም ለራሴ ደጋፊ ነበረችና፤ ከእናንተም በምትፈልገው በማናቸውም ነገር እርዱአት።<sup>3</sup> በክርስቶስ ኢየሱስ አብረውኝ ለሚሠሩ ለጵርስቅላና ለአቂላ ሰላምታ አቅርቡልኝ፤<sup>4</sup> እነርሱም ስለ ነፍሴ ነፍሳቸውን ለሞት አቀረቡ፤ የአሕዛብም አብያተ ክርስቲያናት ሁሉ የሚያመስግኑአቸው ናቸው እንጂ እኔ ብቻ አይደለሁም፤<sup>5</sup> በቤታቸውም ላለች ቤተ ክርስቲያን ሰላምታ አቅርቡልኝ። ከእስያ ለክርስቶስ በኩራት ለሆነው ለምወደው ለአጤጫን ሰላምታ አቅርቡልኝ።<sup>6</sup> ስለ እናንተ ብዙ ለደከመች ለማርያ ሰላምታ አቅርቡልኝ።

7 በሐዋርያት መካከል ስመ ጥሩዎች ለሆኑ፤ ደግሞም ክርስቶስን በማመን ለቀደሙኝ፤ አብረውኝም ለታሰሩ ለዘመዶቹ ለአንዲራኒቶንና ለዩልያን ሰላምታ አቅርቡልኝ።<sup>8</sup> በጌታ ለምወደው ለጵልያውን ሰላምታ አቅርቡልኝ።<sup>9</sup> በክርስቶስ አብሮን ለሚሠራ ለኢሩባኖን ለምወደውም ለስንጣክን ሰላምታ አቅርቡልኝ።<sup>10</sup> በክርስቶስ መሆኑ ተፈትኖ ለተመሰገነው ለኤጤሌን ሰላምታ አቅርቡልኝ። ከአርስጣሎ ቤተ ሰዎች ላሉት ሰላምታ አቅርቡልኝ።<sup>11</sup> ለዘመዴ ለሄሮድዮና ሰላምታ አቅርቡልኝ። ከንርቀሱ ቤተ ሰዎች በጌታ ላሉት ሰላምታ አቅርቡልኝ።<sup>12</sup> በጌታ ሆነው ለሚደክሙ ለፕሮፊሞናና ለጢሮፊሞሳ ሰላምታ አቅርቡልኝ። በጌታ እጅግ ለደከመች ለተወደደች ለጦርሲዳ ሰላምታ አቅርቡልኝ።<sup>13</sup> በጌታ ሆኖ ለታወቀ ለሩፎን ለእኔና ለእርሱም እናት ሰላምታ አቅርቡልኝ።<sup>14</sup> ለአስቀሪጦንና ለአፍላሶንጳ ለሄሮሜንም ለጳጥሮባም ለሄሮማንም ከእነርሱም ጋር ላሉ ወንድሞች ሰላምታ አቅርቡልኝ።<sup>15</sup> ለፍሌጎንና ለዩልያ ለኔርያና ለእግቱም ለአልንጦንም ከእነርሱ ጋር ላሉ ቅዱሳን ሁሉ ሰላምታ አቅርቡልኝ።<sup>16</sup> በተቀደሰ አሳሳም እርስ በርሳችሁ ሰላምታ ተሰጧ። የክርስቶስ አብያተ ክርስቲያናት ሁሉ ሰላምታ ያቀርቡላችኋል።<sup>17</sup> ነገር ግን፥ ወንድሞች ሆይ፥ እናንተ

የተማራችሁትን ትምህርት የሚቃወሙትን መለያየትንና ማሰናከያን የሚያደርጉትን ሰዎች እንድትመለከቱ እለምናችኋለሁ። ከእነርሱ ዘንድ ፈቀቅ በሉ፤<sup>18</sup> እንዲህ ያሉት ለገዛ ሆዳቸው እንጂ ለጌታችን ለኢየሱስ ክርስቶስ አይገዙምና። በመልካምና በሚያቆላምጥ ንግግርም ተንኮል የሌለባቸውን ሰዎች ልብ ያታልላሉ።<sup>19</sup> መታዘዛችሁ ለሁሉ ተወርቶአልና፤ እንግዲህ በእናንተ ደስ ይለኛል፤ ነገር ግን ለበጎ ነገር ጥበበኞች ለክፉም የሞሆች እንድትሆኑ እወዳለሁ።<sup>20</sup> የሰላምም አምላክ ሰይጣንን ከእግራችሁ በታች ፈጥኖ ይቀጠቅጠዋል። የጌታችን የኢየሱስ ክርስቶስ ጸጋ ከእናንተ ጋር ይሁን።<sup>21</sup> አብሮኝ የሚሠራ ጢሞቴዎስ ዘመዶቼም ሉቄዮስና ኢያሶን ሱሲጲጥሮስም ሰላምታ ያቀርቡላችኋል።<sup>22</sup> ይህን መልእክት የጻፍሁ እኔ ጤርጥዮስ በጌታ ሰላምታ አቀርብላችኋለሁ።<sup>23</sup> የእኔና የቤተ ክርስቲያን ሁሉ አስተናጋጅ ጋይዮስ ሰላምታ ያቀርብላችኋል። የከተማው መጋቢ ኤርስጦስ ወንድማችንም ቁአስጥሮስ ሰላምታ ያቀርቡላችኋል።<sup>24</sup> የጌታችን የኢየሱስ ክርስቶስ ጸጋ ከሁላችሁ ጋር ይሁን፤ አሜን።<sup>25-27</sup> ብቻውን ጥበብ ላለው ለእግዚአብሔር በኢየሱስ ክርስቶስ እስከ ዘላለም ድረስ ክብር ይሁን፤ አሜን።

### 1ኛ ወደ ቆሮንቶስ ሰዎች

**1** በእግዚአብሔር ፈቃድ የኢየሱስ ክርስቶስ ሐዋርያ ሊሆን የተጠራ ጳውሎስ ወንድሙም ሶስቱን። <sup>2</sup> በቆሮንቶስ ላለች ለእግዚአብሔር ቤተ ክርስቲያን። በክርስቶስ ኢየሱስ ለተቀደሱት፣ የእነርሱና የእኛ ጌታ የሆነውን የጌታችንን የኢየሱስ ክርስቶስን ስም በየሰፍራው ከሚጠሩት ሁሉ ጋር ቅዱሳን ለመሆን ለተጠሩት፤ <sup>3</sup> ከእግዚአብሔር ከአባታችን ከጌታም ከኢየሱስ ክርስቶስ ጸጋና ሰላም ለእናንተ ይሁን። <sup>4</sup> በክርስቶስ ኢየሱስ ስላመናችሁ በተሰጣችሁ በእግዚአብሔር ጸጋ ምክንያት ሁልጊዜ ስለ እናንተ አምላክን አመሰግናለሁ፤ <sup>5-7</sup> እንደዚህ የጌታችንን የኢየሱስ ክርስቶስን መገለጥ ስትጠባበቁ አንድ የጸጋ ስጦታ እንኳ አይጎድልባችሁም፤ <sup>8</sup> እርሱም ደግሞ በጌታችን በኢየሱስ ክርስቶስ ቀን ያለ ነቀፋ እንድትሆኑ እስከ ፍጻሜ ድረስ ያጸናችኋል። <sup>9</sup> ወደ ልጁ ወደ ጌታችን ወደ ኢየሱስ ክርስቶስ ኅብረት የጠራችሁ እግዚአብሔር የታመነ ነው። <sup>10</sup> ነገር ግን፣ ወንድሞች ሆይ፣ ሁላችሁ አንድ ንግግር እንድትናገሩ በአንድ ልብና በአንድ አሳብም የተባበራችሁ እንድትሆኑ እንጂ መለያየት በመካከላችሁ እንዳይሆን በጌታችን በኢየሱስ ክርስቶስ ስም እለምናችኋለሁ። <sup>11</sup> ወንድሞቼ ሆይ፣ በመካከላችሁ ክርክር እንዳለ ስለ እናንተ የቀሎጫ ቤተ ሰዎች አስታውቀውኛልና። <sup>12</sup> ይህንም እላለሁ። እያንዳንዳችሁ። እኔ የጳውሎስ ነኝ፣ እኔስ የአጵሎስ ነኝ፣ እኔ ግን የኪፋ ነኝ፣ እኔስ የክርስቶስ ነኝ ትላላችሁ። <sup>13</sup> ክርስቶስ ተከፍሎአልን? ጳውሎስስ ስለ እናንተ ተሰቀለን? ወይስ በጳውሎስ ስም ተጠመቃችሁን? <sup>14-16</sup> የእስጢፋኖስንም ቤተ ሰዎች ደግሞ አጥምቄአለሁ፤ ጨምራ ሌላ አጥምቄ እንደ ሆነ አላውቅም። <sup>17</sup> ለማጥመቅ ክርስቶስ አልላከኝምና፣ ወንጌልን ልሰብክ እንጂ፤ የክርስቶስ መስቀል ከንቱ እንዳይሆን በቃል ጥበብ አይደለም። <sup>18</sup> የመስቀሉ ቃል ለሚጠፉት ሞኝነት፣ ለእኛ ለምንድን ግን የእግዚአብሔር ኃይል ነውና። <sup>19</sup> የጥበበኞችን ጥበብ አጠፋለሁ የአስተዋዮችንም ማስተዋል እጥላለሁ ተብሎ ተጽፎአልና። <sup>20</sup> ጥበበኛ የት አለ? ጻፊስ የት አለ? የዚች ዓለም መርማሪስ የት አለ? እግዚአብሔር የዚችን

ዓለም ጥበብ ሞኝነት እንዲሆን አላደረገምን? <sup>21</sup> በእግዚአብሔር ጥበብ ምክንያት ዓለም እግዚአብሔርን በጥበብ ስላላወቀች፣ በሰብከት ሞኝነት የሚያምኑትን ሊያድን የእግዚአብሔር በጎ ፈቃድ ሆኖአልና። <sup>22</sup> መቼም አይሁድ ምልክትን ይለምናሉ የግሪክ ሰዎችም ጥበብን ይሻሉ። <sup>23</sup> እኛ ግን የተሰቀለውን ክርስቶስን እንሰብካለን፤ ይህም ለአይሁድ ማሰካያ ለአሕዛብም ሞኝነት ነው። <sup>24</sup> ለተጠሩት ግን፣ አይሁድ ቢሆኑ የግሪክ ሰዎችም ቢሆኑ፣ የእግዚአብሔር ኃይልና የእግዚአብሔር ጥበብ የሆነው ክርስቶስ ነው። <sup>25</sup> ከሰው ይልቅ የእግዚአብሔር ሞኝነት ይጠበባልና፣ የእግዚአብሔርም ድካም ከሰው ይልቅ ይበረታልና። <sup>26</sup> ወንድሞች ሆይ፣ መጠራታችሁን ተመልከቱ፤ እንደ ሰው ጥበብ ጥበበኞች የሆኑ ብዙዎች፣ ኅያላን የሆኑ ብዙዎች፣ ባላባቶች የሆኑ ብዙዎች አልተጠሩም። <sup>27</sup> ነገር ግን እግዚአብሔር ጥበበኞችን እንዲያሳፍር የዓለምን ሞኝ ነገር መረጠ፤ ብርቱንም ነገር እንዲያሳፍር እግዚአብሔር የዓለምን ደካማ ነገር መረጠ፤ <sup>28</sup> እግዚአብሔርም የሆነውን ነገር እንዲያጠፋ የዓለምን ምናምንቱ ነገር የተናቀውንም ነገር ያልሆነውንም ነገር መረጠ። <sup>29-31</sup> ሥጋን የለበሰ ሁሉ በእግዚአብሔር ፊት እንዳይመካ።

**2** እኔም፣ ወንድሞች ሆይ፣ ወደ እናንተ በመጣሁ ጊዜ በቃልና በጥበብ ብልጫ ለእግዚአብሔር ምስክርነቱን ለእናንተ እየነገርሁ አልመጣሁም። <sup>2</sup> በመካከላችሁ ሳለሁ ከኢየሱስ ክርስቶስ በቀር እርሱም እንደተሰቀለ ሌላ ነገር እንዳላውቅ ቆርጬ ነበርና። <sup>3</sup> እኔም በድካምና በፍርሃት በብዙ መንቀጥቀጥም በእናንተ ዘንድ ነበርሁ፤ <sup>4-6</sup> በበሰሉት መካከል ግን ጥበብን እንናገራለን፣ ነገር ግን የዚችን ዓለም ጥበብ አይደለም የሚሻሩትንም የዚችን ዓለም ገገሮች ጥበብ አይደለም፤ <sup>7</sup> ነገር ግን እግዚአብሔር አስቀድሞ ከዘመናት በፊት ለክብራችን የወሰነውን፣ ተሰውሮም የነበረውን የእግዚአብሔርን ጥበብ በምሥጢር እንናገራለን። <sup>8</sup> ከዚችም ዓለም ገገሮች አንዱ እንኳ ይህን ጥበብ አላወቀም፤ አውቀውስ ቢሆኑ የክብርን ጌታ ባልሰቀሉትም ነበር፤ <sup>9</sup> ነገር ግን፣ ዓይን ያላየችው ጀሮም ያልሰማው በሰውም ልብ ያልታሰበው እግዚአብሔር ለሚወዱት ያዘጋጀው ተብሎ እንድተጻፈ፣ እንዲህ እንናገራለን። <sup>10</sup> መንፈስም የእግዚአብሔርን ጥልቅ ነገር ስንኳ ሳይቀር ሁሉን



ይመረምራልና ለእኛ እግዚአብሔር በመንፈሱ በኩል ገለጠው።<sup>11</sup> በእርሱ ውስጥ ካለው ከሰው መንፈስ በቀር ለሰው ያለውን የሚያውቅ ሰው ግን ነው? እንዲሁም ደግሞ ከእግዚአብሔር መንፈስ በቀር ለእግዚአብሔር ያለውን ግንም አያውቅም።<sup>12</sup> እኛ ግን ከእግዚአብሔር እንዲያው የተሰጠንን እናውቅ ዘንድ ከእግዚአብሔር የሆነውን መንፈስ እንጂ የዓለምን መንፈስ አልተቀበልንም።<sup>13</sup> መንፈሳዊውን ነገር ከመንፈሳዊው ነገር ጋር አስተያይተን መንፈስ በሚያስተምረን ቃል ይህን ደግሞ እንናገራለን እንጂ የሰው ጥበብ በሚያስተምረን ቃል አይደለም።<sup>14</sup> ለፍጥረታዊ ሰው የእግዚአብሔር መንፈስ ነገር ሞኝነት ነውና አይቀበለውም፤ በመንፈስም የሚመረመር ስለ ሆነ ሊያውቀው አይችልም።<sup>15</sup> መንፈሳዊ ሰው ግን ሁሉን ይመረምራል ራሱ ግን በግንም አይመረመርም።<sup>16</sup> እንዲያስተምረው የጌታን ልብ ግን አውቆት ነው? እኛ ግን የክርስቶስ ልብ አለን።

**3** እኔም፣ ወንድሞች ሆይ፣ የሥጋ እንደ መሆናችሁ፣ በክርስቶስም ሕፃናት እንደ መሆናችሁ እንጂ መንፈሳዊውን እንደ መሆናችሁ ልናገራችሁ አልቻልሁም።<sup>2</sup> ገና ጽኑ መብል ለመብላት አትችሉም ነበርና ወተት ጋትጓችሁ፤<sup>3</sup> ገና ሥጋውያን ናችሁና እስከ አሁን ድረስ ገና አትችሉም። ቅናትና ክርክር ስለሚገኝባችሁ ሥጋውያን መሆናችሁ አይደላችሁምን? እንደ ሰው ልማድስ አትመላለሱምን?<sup>4</sup> አንዱ። እኔ የጳውሎስ ነኝ፣ ሁለተኛውም። እኔ የአጵሎስ ነኝ ቢል ሰዎች ብቻ መሆናችሁ አይደለምን?<sup>5</sup> አጵሎስ እንግዲህ ምንድር ነው? ጳውሎስ ምንድር ነው? በእነርሱ እጅ ያመናችሁ አገልጋዮች ናቸው፤ ለእያንዳንዳቸውም ጌታ እንደ ሰጣቸው ያገለግላሉ።<sup>6</sup> እኔ ተከልሁ አጵሎስም አጠጣ ነገር ግን እግዚአብሔር ያሳድግ ነበር፤<sup>7</sup> እንግዲያስ የሚያሳድግ እግዚአብሔር እንጂ የሚተክል ቢሆን ወይም የሚያጠጣ ቢሆን አንዳች አይደለም።<sup>8</sup> የሚተክልና የሚያጠጣ አንድ ናቸው፣ ነገር ግን እያንዳንዱ እንደ ራሱ ድካም መጠን የራሱን ደመወዝ ይቀበላል።<sup>9</sup> የእግዚአብሔር እርሻ ናችሁ፤ የእግዚአብሔር ሕንፃ ናችሁ፤ ከእርሱ ጋር አብረን የምንሠራ ነንና።<sup>10</sup> የእግዚአብሔር ጸጋ እንደ ተሰጠኝ መጠን እንደ ብልሃተኛ የአናጺ አለቃ መሠረትን መሠረትሁ፣ ሌላውም በላዩ ያንጻል። እያንዳንዱ ግን በእርሱ ላይ እንዴት

እንዲያንጽ ይጠንቀቅ።<sup>11</sup> ከተመሠረተው በቀር ግንም ሌላ መሠረት ሊመሠረት አይችልምና፣ እርሱም ኢየሱስ ክርስቶስ ነው።<sup>12</sup> ግንም ግን በዚህ መሠረት ላይ በወርቅ ቢሆን በብርም በከበረ ድንጋይም በእንጨትም በሣርም ወይም በአገዳ ቢያንጽ፣ የእያንዳንዱ ሥራ ይገለጣል፤<sup>13</sup> በእሳት ስለሚገለጥ ያ ቀን ያሳያልና፣ የእያንዳንዱም ሥራ እንዴት መሆኑን እሳቱ ይፈትነዋል።<sup>14</sup> ግንም በእርሱ ላይ ያነጸው ሥራ ቢጸናለት ደመወዙን ይቀበላል፤<sup>15</sup> የግንም ሥራ የተቃጠለበት ቢሆን ይጎዳበታል፣ እርሱ ራሱ ግን ይድናል ነገር ግን በእሳት እንደሚድን ይሆናል።<sup>16</sup> የእግዚአብሔር ቤተ መቅደስ እንደ ሆናችሁ የእግዚአብሔርም መንፈስ እንዲኖርባችሁ አታውቁምን?<sup>17</sup> ግንም የእግዚአብሔርን ቤተ መቅደስ ቢያፈርስ እግዚአብሔር እርሱን ያፈርሰዋል፤ የእግዚአብሔር ቤተ መቅደስ ቅዱስ ነውና፣ ያውም እናንተ ናችሁ።<sup>18</sup> ግንም ራሱን አያታልል፤ ከእናንተ ግንም በዚች ዓለም ጥበበኛ የሆነ ቢመስለው ጥበበኛ ይሆን ዘንድ ሞኝ ይሁን።<sup>19-21</sup> ስለዚህም ግንም በሰው አይመካ፣ ነገር ሁሉ የእናንተ ነውና፤<sup>22</sup> ጳውሎስ ቢሆን አጵሎስም ቢሆን ኬፋም ቢሆን ዓለምም ቢሆን ሕይወትም ቢሆን ሞትም ቢሆን ያለውም ቢሆን የሚመጣውም ቢሆን፣<sup>23</sup> ሁሉ የእናንተ ነው፣ እናንተም የክርስቶስ ናችሁ ክርስቶስም የእግዚአብሔር ነው።

**4** እንዲሁ ሰው እኛን እንደ ክርስቶስ ስሎዎችና እንደ እግዚአብሔር ምሥጢር መጋቢዎች ይቀጥረን።<sup>2</sup> እንደዚህም ሲሆን፣ በመጋቢዎች ዘንድ የታመነ ሆኖ መገኘት ይፈለጋል።<sup>3</sup> ነገር ግን በእናንተ ዘንድ ወይም በሌላ ሰው ዘንድ ብፈረድ ለእኔ ምንም አይደለም፤ እኔም በራሴ እንኳ አልፈርድም፤<sup>4</sup> በራሴ ላይ ምንም አላውቅምና፣ ነገር ግን በዚህ አልጸድቅም፤ እኔን የሚፈርድ ግን ጌታ ነው።<sup>5</sup> ስለዚህም በጨለማ የተሰወረውን ደግሞ ወደ ብርሃን የሚያወጣ የልብንም ምክር የሚገልጥ ጌታ እስኪመጣ ድረስ ጊዜው ሳይደርስ አንዳች አትፍረዱ፤ በዚያን ጊዜም ለእያንዳንዱ ምስጋናው ከእግዚአብሔር ዘንድ ይሆናል።<sup>6</sup> ወንድሞች ሆይ፣ ስለ አንዱ በአንዱ ላይ አንዳችሁም እንዳይታቡ፣ ከተጻፈው አትለፍ የሚለውን በእኛ ትግሮ ዘንድ፣ ይህን በእናንተ ምክንያት ስለ ራሴና ስለ አጵሎስ እንደ ምሳሌ ተናገርሁ።<sup>7</sup> አንተ እንድትበልጥ

ማን አድርገሃል? ያልተቀበልኸውስ ምን አለህ? የተቀበልህ ከሆንህ ግን እንዳልተቀበልህ የምትመካ ስለ ምንድር ነው? <sup>8</sup> አሁን ጠግባችኋል፤ አሁንስ ባለ ጠጎች ሆናችኋል፤ ያለ እኛ ነግሣችኋል፤ እኛ ደግሞ ከእናንተ ጋር እንድንገግሥ ብትነግሱ መልካም ይሆን ነበር። <sup>9</sup> ለዓለም ለመላእክትም ለሰዎችም መጫወቻ ሆነናልና፤ እግዚአብሔር እኛን ሐዋርያቱን ሞት እንደ ተፈረደባቸው ሰዎች ከሁሉ ይልቅ የኋለኞች እንዳደረገን ይመስለኛልና። <sup>10</sup> እኛ ስለ ክርስቶስ ሞኞች ነን እናንተ ግን በክርስቶስ ልባዎች ናችሁ፤ እኛ ደካሞች ነን እናንተ ግን ኃይለኞች ናችሁ፤ እናንተ የከበራችሁ ናችሁ እኛ ግን የተዋረድን ነን። <sup>11</sup> እስከዚህ ሰዓት ድረስ እንራባለን፤ እንጠግለን፤ እንራቆታለን፤ እንጉሰግለን፤ እንንከራተታለን። <sup>12</sup> በገዛ እጃችን እየሠራን እንደከግለን፤ ሲሰድቡን እንመርቃለን፤ ሲያሳድዱን እንታገሣለን፤ ክፉ ሲናገሩን እንግልጻለን፤ <sup>13</sup> እስከ አሁን ድረስ የዓለም ጥራጊ የሁሉም ጉድፍ ሆነናል። <sup>14</sup> እንደምወዳችሁ ልጆቼ አድርጌ ልገሥዳችሁ እንጂ ላሳፍራችሁ ይህን አልጽፍም። <sup>15</sup> በክርስቶስ አእላፍ ሞግዚቶች ቢኖሩአችሁ ብዙ አባቶች የሉአችሁም እኔ በክርስቶስ ኢየሱስ በወንጌል ወልጄአችኋለሁና። <sup>16</sup> እንግዲህ እኔን የምትመስሉ ሁኑ ብዬ እለምናችኋለሁ። <sup>17</sup> ስለዚህ የምወደውንና የታመነውን በጌታ ልጄ የሆነውን ጢዋቱዎስን ልኪላችኋለሁ፤ እኔም በየስፍራው በአብያተ ክርስቲያናት ሁሉ እንደማስተምር በክርስቶስ ኢየሱስ የሚሆነውን መንገዴን እርሱ ያሳስባችኋል። <sup>18</sup> አንዳንድ ግን ወደ እናንተ የማልመጣ እየመሰላቸው የታበዩ አሉ፤ <sup>19</sup> ነገር ግን ጌታ ቢፈቅድ ፈጥኜ ወደ እናንተ እመጣለሁ፤ የትዕቢተኞችንም ኃይል አውቃለሁ እንጂ ቃላቸውን አይደለም፤ <sup>20</sup> የእግዚአብሔር መንግሥት በኃይል ነው እንጂ በቃል አይደለምና። <sup>21</sup> ምን ትወዳላችሁ? በበትር ወይስ በፍቅርና በየውሃት መንፈስ ልምጣባችሁን?

**5** በአጭር ቃል በእናንተ መካከል ዝሙት እንዳለ ይወራል የዚያም ዓይነት ዝሙት በአሕዛብስ እንኳ የማይገኝ ነው። የአባቱን ሚስት ያገባ ሰው ይኖራልና። <sup>2</sup> እናንተም ታብያችኋል፤ ይልቅስ እንድታዝኑ አይገባችሁም? ይህን ሥራ የሠራው ከመካከላችሁ ይወገድ። <sup>3-5</sup> መንፈሱ በጌታ በኢየሱስ ቀን ትድን ዘንድ እንደዚህ ያለው

ለሥጋው ጥፋት ለሰይጣን እንዲሰጥ ፍርዶ ነው። <sup>6</sup> መመካታችሁ መልካም አይደለም። ጥቂት እርሾ ሊጠን ሁሉ እንዲያበካ አታውቁም? <sup>7</sup> እንግዲህ ያለ እርሾ እንዳላችሁ አዲሱን ሊጥ ትሆኑ ዘንድ አርጌውን እርሾ አስወግዱ። ፋሲካችን ክርስቶስ ታርዶአልና፤ <sup>8</sup> ስለዚህ በቅንነትና በእውነት ቂጣ በዓልን እናድርግ እንጂ በአርጌ እርሾ በክፋትና በግፍ እርሾም አይደለም። <sup>9</sup> ከሴሰኞች ጋር እንዳትተባበሩ በመልእክቱ ጻፍሁላችሁ። <sup>10</sup> በጠቅላላው የዚህን ዓለም ሴሰኞችን፣ ወይም ገንዘብን የሚመኙትን ነጣቂዎችንም፣ ወይም ጣዖትን የሚያመልኩትን አላልሁም፤ ይህስ ቢሆን ከዓለም ልትወጡ ይገባችሁ ነበር። <sup>11</sup> አሁን ግን ወንድሞች ከሚባሉት አንዱ ሴሰኛ ወይም ገንዘብን የሚመኝ ወይም ጣዖትን የሚያመልክ ወይም ተሳዳቢ ወይም ሰከር ወይም ነጣቂ ቢሆን ከእርሱ ጋር እንዳትተባበሩ እጽፍላችኋለሁ፤ እንደዚህ ካለው ጋር መብል እንኳን አትብሉ። <sup>12</sup> በውጭ ባሉ ሰዎች ላይ መፍረድ ምን አግዶኝ? በውስጥ ባሉ ሰዎች ላይ እናንተ አትፈርዱም? <sup>13</sup> በውጭ ባሉቱ ግን እግዚአብሔር ይፈርድባቸዋል። ክፉውን ከመካከላችሁ አውጡት።

**6** ከእናንተ አንዱ ከባልንጀራው ጋር መግት ቢኖረው በቅዱሳን ፊት በመፋረድ ፋንታ በዓመፀኞች ፊት ሊፋረድ ይደፍራልን? <sup>2</sup> ቅዱሳን በዓለም ላይ እንዲፈርዱ አታውቁም? በዓለምስ ላይ ብትፈርዱ ከሁሉ ይልቅ ትንሽ ስለሚሆን ነገር ልትፈርዱ አትበቁም? <sup>3</sup> የትዳር ጉዳይ ይቅርና በመላእክት እንኳ እንድንፈርድ አታውቁም? <sup>4</sup> እንግዲህ ስለ ትዳር ጉዳይ የፍርድ ቤት ቢያስፈልጋችሁ በቤተ ክርስቲያን የተናቁትን ሰዎች ፈራጆች አድርጋችሁ ታስቀምጣላችሁን? <sup>5</sup> አሳፍራችሁ ዘንድ ይህን እላለሁ። እንደዚህ ነው? በወንድሞች መካከል ሽግግሌ ሊሆን የሚችል አንድ አስተዋይ ሰው በእናንተ ዘንድ አይገኝም? <sup>6</sup> ነገር ግን ወንድም ወንድሙን ይከላል፤ ይህም በማያምኑ ፊት ይደረጋል? <sup>7</sup> እንግዲህ ፈጽሞ የእርስ በርስ መግት እንዳለባችሁ በእናንተ ጉድለት ነው። ብትበደሉ አይሻልም? ብትታለሉስ አይሻልም? <sup>8</sup> ነገር ግን እናንተ ትበድላላችሁ ታታልሉማላችሁ። ያውም ወንድሞቻችሁን። <sup>9</sup> ወይስ ዓመፀኞች የእግዚአብሔርን መንግሥት እንዳይወርሱ አታውቁም? አትሳቱ፤ ሴሰኞች ቢሆን ወይም ጣዖትን የሚያመልኩ ወይም አመንዝሮች ወይም ቀላጮች ወይም ከወንድ ጋር

ዝሙት የሚሠሩ 10 ወይም ሌቦች ወይም ገንዘብን የሚመኙ ወይም ሰካሮች ወይም ተሳዳቢዎች ወይም ነጣቂዎች የእግዚአብሔርን መንግሥት አይወርሱም። 11 ከእናንተም አንዳንዶቹ እንደ እነዚህ ነበራችሁ፤ ነገር ግን በጌታ በአቤቱስ ክርስቶስ ስም በአምላካችንም መንፈስ ታጥባችኋል፤ ተቀድሳችኋል፤ ጸድቃችኋል። 12 ሁሉ ተፈቅዶልኛል፤ ሁሉ ግን አይጠቅምም። ሁሉ ተፈቅዶልኛል፤ በእኔ ላይ ግን አንድ ነገር እንኳ አይሠለጥንብኝም። 13 መብል ለሆድ ነው፤ ሆድም ለመብል ነው፤ እግዚአብሔር ግን ይህንም ያንም ያጠፋቸዋል። ሥጋ ግን ለጌታ ነው እንጂ ለዝሙት አይደለም፤ ጌታም ለሥጋ ነው፤ 14 እግዚአብሔርም ጌታንም አስነሣ እኛንም በኃይሉ ያስነሣናል። 15 ሥጋችሁ የክርስቶስ ብልቶች እንደ ሆነ አታውቁምን? እንግዲህ የክርስቶስን ብልቶች ወስጄ የጋለሞታ ብልቶች ላድርጋቸውን? አይገባም። 16 ወይስ ከጋለሞታ ጋር የሚተባበር አንድ ሥጋ እንዲሆን አታውቁምን? ሁለቱ አንድ ሥጋ ይሆናሉ ተብሎአልና። 17 ከጌታ ጋር የሚተባበር ግን አንድ መንፈስ ነው። 18-20 ከዝሙት ሽሹ። ሰው የሚያደርገው ኃጢአት ሁሉ ከሥጋ ውጭ ነው፤ ዝሙትን የሚሠራ ግን በገዛ ሥጋው ላይ ኃጢአትን ይሠራል።

**7** ስለ ጻፋችሁልኝስ ነገር፣ ከሴት ጋር አለመገናኘት ለሰው መልካም ነው። 2 ነገር ግን ስለ ዝሙት ጠንቅ ለእያንዳንዱ ለራሱ ሚስት ትኑረው ለእያንዳንዱቱ ደግሞ ለራሱ ባል ይኑራት። 3 ባል ለሚስቱ የሚገባትን ያድርግላት፣ እንደዚሁም ደግሞ ሚስቲቱ ለባልዋ። 4 ሚስት በገዛ ሥጋዋ ላይ ሥልጣን የላትም፣ ሥልጣን ለባልዋ ነው እንጂ፤ እንዲሁም ደግሞ ባል በገዛ ሥጋው ላይ ሥልጣን የለውም፣ ሥልጣን ለሚስቱ ነው እንጂ። 5 ለጸሎት ትተጉ ዘንድ ተስማምታችሁ ለጊዜው ካልሆነ በቀር፣ እርስ በርሳችሁ አትከላከሉ፤ ራሳችሁን ስለ አለመግዛት ሰይጣን እንዳይፈታተናችሁ ደግሞ አብራችሁ ሁኑ። 6 ዳሩ ግን ይህን እንደ ፈቃድ እላለሁ እንጂ እንደ ትእዛዝ አይደለም። 7 ሰው ሁሉ እንደ እኔ ሊሆን እውዳለሁና፤ ነገር ግን እያንዳንዱ ከእግዚአብሔር ለራሱ የጸጋ ስጦታ አለው፣ አንዱ እንደዚህ ሁለተኛውም እንደዚያ። 8 ላላገቡና ለመበለቶች ግን እላለሁ። እንደ እኔ ቢኖሩ ለእነርሱ መልካም ነው፤ 9 ነገር ግን በምኞት ከመቃጠል መጋባት ይሻላልና ራሳቸውን

መግዛት ባይችሉ ያግቡ። 10-12 ሌሎችንም እኔ እላለሁ፣ ጌታም አይደለም፤ ከወንድሞች ወገን ያላመነች ሚስት ያለችው ቢኖር እርስዋም ከእርሱ ጋር ልትቀመጥ ብትስማማ፣ አይተዋት፤ 13 ያላመነ ባል ያላት ሚስትም ብትኖር ይህ ከእርስዋ ጋር ሊቀመጥ ቢስማማ፣ አትተወው። 14 ያላመነ ባል በሚስቱ ተቀድሶአልና፣ ያላመነችም ሚስት በባልዋ ተቀድሳለች፤ አለዚያ ልጆቻችሁ ርዥሳን ናቸው፤ አሁን ግን የተቀደሱ ናቸው። 15 የማያምን ግን ቢለይ ይለይ፤ ወንድም ቢሆን ወይም እኅት እንዲህ በሚመስል ነገር አይገዙም፤ እግዚአብሔር ግን በሰላም ጠርቶናል። 16 አንቺ ሴት፣ ባልሽን ታድኚ እንደ ሆንሽ ምን ታውቁአለሽ? ወይስ አንተ ሰው፣ ሚስትህን ታድን እንደ ሆንህ ምን ታውቃለህ? 17 ብቻ ለእያንዳንዱ እግዚአብሔር እንደ ከፈለለት እያንዳንዱም እግዚአብሔር እንደ ጠራው እንዲሁ ይመላለስ፤ እንዲሁም በአብያተ ክርስቲያናት ሁሉ እደነግጋለሁ። 18 ግንም ተገርዞ ሳለ ተጠርቶ እንደ ሆነ፣ ወደ አለመገረዝ አይመለስ፤ ግንም ሳይገረዝ ተጠርቶ እንደ ሆነ አይገረዝ። 19 መገረዝ ቢሆን አለመገረዝም ቢሆን ከንቱ ነው፣ የእግዚአብሔርን ትእዛዝ መጠበቅ ነው እንጂ። 20 እያንዳንዱ በተጠራበት መጠራት እንደዚሁ ይኑር። 21 ባሪያ ሆነህ ተጠርተህ እንደ ሆነ አይገድህም፤ አርነት ልትወጣ ቢቻልህ ግን አርነትን ተቀበል። 22 ባሪያ ሆኖ በጌታ የተጠራ የጌታ ነጻ ነውና፤ እንዲሁም ነጻ ሆኖ የተጠራ የክርስቶስ ባሪያ ነው። 23 በዋጋ ተገዝታችኋል፤ የሰው ባሪያዎች አትሁኑ። 24 ወንድሞች ሆይ፣ እያንዳንዱ በተጠራበት እንደዚሁ ሆኖ በእግዚአብሔር ዘንድ ይኑር። 25 ስለ ደናግልም የጌታ ትእዛዝ የለኝም፣ ነገር ግን የታመንሁ እሆን ዘንድ ከጌታ ምሕረትን የተቀበልሁ እንደ መሆኔ ምክር እመክራለሁ። 26 እንግዲህ ስለ አሁኑ ችግር ይህ መልካም ይመስለኛል፤ ሰው እንዲህ ሆኖ ቢኖር መልካም ነው። 27 በሚስት ታስረህ እንደ ሆንህ መፋታትን አትሻ፤ በሚስት አልታሰርህ እንደ ሆንህ ሚስትን አትሻ። 28 ብታገባ ግን ኃጢአት አትሠራም ድንግሊቱም ብታገባ ኃጢአት አትሠራም፤ ነገር ግን እንዲህ በሚያደርጉ በሥጋቸው ላይ መከራ ይሆንባቸዋል፣ እኔም እራራላችሁ ነበር። 29 ዳሩ ግን፣ ወንድሞች ሆይ፣ ይህን እናገራለሁ፤ ዘመኑ አጭር ሆኖአል፤ ከእንግዲህ ወዲህ ሚስቶች ያሉአቸው እንደሌላቸው

ይሁኑ፤ <sup>30</sup> የሚያለቅሱም እንደማያለቅሱ፤ ደስ የሚላቸውም ደስ እንደማይላቸው፤ <sup>31</sup> የሚገዙም ምንም እንደሌላቸው፤ በዚችም ዓለም የሚጠቀሙ በሙሉ እንደማይጠቀሙባት ይሁኑ፤ የዚች ዓለም መልክ አላፊ ነውና። <sup>32</sup> ነገር ግን ያለ አሳብ ልትኖሩ እወዳለሁ። ያላገባው ጌታን እንዴት ደስ እንዲያሰኘው የጌታን ነገር ያስባል፤ <sup>33</sup> ያገባው ግን ሚስቱን እንዴት ደስ እንዲያሰኛት የዓለምን ነገር ያስባል፤ ልቡም ተከፍሎአል። <sup>34</sup> ያልተጋባች ሴትና ድንግል በሥጋም በነፍስም እንዲቀደሱ የጌታን ነገር ያስባሉ፤ የተጋባች ግን ባልዋን እንዴት ደስ እንድታሰኘው የዓለምን ነገር ታስባለች። <sup>35</sup> ይህንም ለራሳችሁ ጥቅም እላለሁ፤ በአገባብ እንድትኖሩ ሳትባክኑም በጌታ እንድትጸኑ ነው እንጂ ላጠምዳችሁ ብዬ አይደለም። <sup>36</sup> ዳሩ ግን ማግባት ወደሚገባው ዕድሜ በደረሰ ጊዜ ስለ ድንግልናው ያፈረሰው ቢኖር፤ የወደደውን ያድርግ፤ ኃጢአት የለበትም፤ ይጋቡ። <sup>37</sup> ሳይኖርጥ በልቡ የጸና ግን ግድ የለበትም፤ የወደደውን እንዲያደርግ ተፈቅዶለታል፤ ድንግልናውንም በልቡ ይጠብቅ ዘንድ ቢጸና፤ መልካም አደረገ። <sup>38</sup> እንዲሁም ድንግልን ያገባ መልካም አደረገ ያላገባም የተሻለ አደረገ። <sup>39</sup> ሴት ባልዋ በሕይወት ሳለ የታሰረች ናት፤ ባልዋ ቢሞት ግን በጌታ ይሁን እንጂ የወደደችውን ልታገባ ነጻነት አላት። <sup>40</sup> እንደ ምክሬ ግን እንዳለች ብትኖር ደስተኛ ናት፤ እኔም ደግሞ የእግዚአብሔር መንፈስ በእኔ ያለ ይመስለኛል።

**8** ለጣዖት ስለ ተሠዋ ሥጋም፤ ሁላችን እውቀት እንዳለን እናውቃለን። እውቀት ያስታብያል ፍቅር ግን ያንጸል። <sup>2</sup> ማንም አንዳች የሚያውቅ ቢመስለው ሊያውቅ እንደሚገባው ገና አላውቀም፤ <sup>3</sup> ማንም ግን እግዚአብሔርን ቢወድ እርሱ በእርሱ ዘንድ የታወቀ ነው። <sup>4</sup> እንግዲህ ለጣዖት የተሠዋውን ሥጋ ስለ መብላት፤ ጣዖት ሁሉ በዓለም ከንቱ እንደ ሆነ ከአንዱም በቀር ማንም አምላክ እንደሌለ እናውቃለን። <sup>5</sup> መቼም ብዙ አማልክትና ብዙ ጌቶች አሉ፤ ነገር ግን በሰማይ ሆነ በምድርም ሆነ አማልክት የተባሉ ምንም ቢኖሩ፤ <sup>6</sup> ለእኛስ ነገር ሁሉ ከእርሱ የሆነ እኛም ለእርሱ የሆንን አንድ አምላክ አብ አለን፤ ነገር ሁሉም በእርሱ በኩል የሆነ እኛም በእርሱ በኩል የሆንን አንድ ጌታ ኢየሱስ ክርስቶስ አለን። <sup>7</sup> ነገር ግን ይህ እውቀት በሁሉ ዘንድ አይገኝም፤ አንዳንዶች ግን ጣዖትን እስከ አሁን

ድረስ ስለ ለመዱ። ለጣዖት የተሠዋ ነው ብለው ይበላሉና ሕሊናቸው ደካማ ስለ ሆነ ይረክሳል። <sup>8</sup> መብል ግን ወደ እግዚአብሔር አያቀርቡንም፤ ባንበላም ምንም አይጎድለንም ብንበላም ምንም አይተርፈንም። <sup>9</sup> ዳሩ ግን ይህ መብታችሁ ለደካሞች ዕንቅፋት እንዳይሆንባቸው ተጠንቀቁ። <sup>10</sup> አንተ እውቀት ያለህ በጣዖት ቤት በማዕድስ ትቀመጥ አንድ ሰው ቢያይህ፤ ደካማ ሰው ቢሆን ለጣዖት የተሠዋውን ለመብላት ሕሊናው አይታነጽበትምን? <sup>11</sup> በአንተ እውቀትም ይህ ደካማ ይጠፋል። እርሱም ክርስቶስ የሞተለት ወንድም ነው። <sup>12</sup> እንዲህም ወንድሞችን እየበደላችሁ ደካማም የሆነውን ሕሊናቸውን እያቆሰላችሁ ክርስቶስን ትበድላላችሁ። <sup>13</sup> ስለዚህም መብል ወንድሜን የሚያሰናክለው ከሆነ፤ ወንድሜን እንዳላሰናክለው ለዘላለም ከቶ ሥጋ አልበላም።

**9** እኔ ነጻ አይደለሁምን? ሐዋርያስ አይደለሁምን? ጌታችንን ኢየሱስ ክርስቶስንስ አላየሁትምን? እናንተስ በጌታ ሥራዬ አይደላችሁምን? <sup>2</sup> የሐዋርያነቴ ማኅተም በጌታ እናንተ ናችሁና ለሌሎች ሐዋርያ ባልሆን ለእናንተስ ምንም ቢሆን ሐዋርያ ነኝ። <sup>3-5</sup> እንደ ሌሎቹ ሐዋርያትና እንደ ጌታ ወንድሞች እንደ ኪፋም፤ እሳት ሚስታችንን ይዘን ልንዞር መብት የለንምን? <sup>6</sup> ወይስ ሥራን ለመተው መብት የሌለን እኔና በርናባስ ብቻ ነን? <sup>7</sup> ከቶ በገዛ ገንዘብ በወታደርነት የሚያገለግል ማን ነው? ወይስ ወይን ተክሎ ፍሬውን የማይበላ ማን ነው? ወይስ መንጋ እየጠበቀ ከመንጋው ወተት የማይጠጣ ማን ነው? <sup>8</sup> ይህን በሰው ሥልጣን ብቻ እላለሁን? <sup>9</sup> ሕግስ ደግሞ ያን አይልምን? የሚያበራየውን በሬ አፉን አትሰር ተብሎ በሙሴ ሕግ ተጽፎአልና። እግዚአብሔርስ ስለ በሬዎች ይገደዋልን? <sup>10</sup> ይህን የሚለው ፈጽሞ ስለ እኛ አይደለምን? የሚያርስ በተስፋ ሊያርስ የሚያበራይም እንዲካፈል በተስፋ ሊያበራይ ስለሚገባው በእውነት ስለ እኛ ተጽፎአል። <sup>11</sup> እኛ መንፈሳዊን ነገር የዘራንላችሁ ከሆንን የእናንተን የሥጋዊን ነገር እኛ ብናጭድ ትልቅ ነገር ነውን? <sup>12</sup> ሌሎች በእናንተ ላይ ይህን መብት የሚካፈሉ ከሆኑ እኛማ ይልቁን እንዴታ? ነገር ግን የክርስቶስን ወንጌል እንዳንከለክል በሁሉ እንታገሣለን እንጂ በዚህ መብት አልተጠቀምንም። <sup>13</sup> በመቅደስ ነገር የሚያገለግሉ ከመቅደስ የሆነውን ነገርን እንዲመገቡ።

በመሠዊያውም የሚጸኑ ከመሠዊያው እንዲካፈሉ አታውቁምን? <sup>14</sup> እንዲሁ ደግሞ ወንጌልን የሚሰብኩ ከወንጌል ቀለብ እንዲቀበሉ ጌታ ደንግንክል። <sup>15</sup> እኔ ግን ከእነዚህ ሁሉ ምንም አልተጠቀምሁም። እንዲሁ እንዲሆንልኝ ይህን አልጽፍም፤ ማንም ትምክህቴን ከንቱ ከሚያደርግብኝ ሞት ይሻለኛል። <sup>16</sup> ወንጌልን ብሰብክ እንኳ የምመካበት የለኝም፤ ግድ ደርሶብኝ ነውና፤ ወንጌልንም ባለብሰብክ ወዮልኝ። <sup>17</sup> ይህን በፈቃዴ ባደርገው ደመወዝ አለኝና፤ ያለ ፈቃዴ ግን ባደርገው መጋቢነት በአደራ ተሰጥቶኛል። <sup>18</sup> እንግዲህ ደመወዜ ምንድር ነው? ወንጌልን እየሰበክሁ በወንጌል ካለኝ መብት በሙሉ እንዳልጠቀም ወንጌልን ያለ ዋጋ ብናገር ነው። <sup>19</sup> ከሰው ሁሉ አርነት የወጣሁ ስሆን የሚበልጡትን እንድጠቅም እንደ ባሪያ ራሴን ለሁሉ አስገዛለሁ። <sup>20</sup> አይሁድንም እጠቅም ዘንድ ከአይሁድ ጋር እንደ አይሁዳዊ ሆንሁ፤ ከሕግ በታች ያሉትን እጠቅም ዘንድ፣ እኔ ራሴ ከሕግ በታች ሳልሆን፣ ከሕግ በታች ላሉት ከሕግ በታች እንዳለሁ ሆንሁ፤ <sup>21</sup> ሕግ የሌላቸውን እጠቅም ዘንድ፣ ያለ እግዚአብሔር ህግ ሳልኖር ነገር ግን በክርስቶስ ሕግ በታች ሳለሁ፣ ሕግ ለሌላቸው ሕግ እንደ ሌለኝ ሆንሁ፤ <sup>22</sup> ደካሞችን እጠቅም ዘንድ ለደካሞች እንደ ደካማ ሆንሁ፤ በሁሉ መንገድ አንዳንዶችን አድን ዘንድ፣ ከሁሉ ጋር በሁሉ ነገር እንደ እነርሱ ሆንሁ። <sup>23</sup> በወንጌልም ማኅበረተኛ እሆን ዘንድ ስለ ወንጌል ሁሉን አደርጋለሁ። <sup>24</sup> በእሸቅድምድም ስፍራ የሚሮጡት፣ ሁሉ እንዲሮጡ ነገር ግን አንዱ ብቻ ዋጋውን እንዲቀበል አታውቁምን? እንዲሁም ታገኙ ዘንድ ፋጡ። <sup>25</sup> የሚታገልም ሁሉ በነገር ሁሉ ሰውነቱን ይገዛል፤ እነዚያም የሚጠፋውን አክሲል ሊያገኙ ነው። እኛ ግን የማይጠፋውን። <sup>26</sup> ስለዚህ እኔ ያለ አሳብ እንደሚሮጥ ሁሉ እንዲሁ አልሮጥም፣ ነፋሱን እንደሚጎስም ሁሉ እንዲሁ አልጋደልም፤ <sup>27</sup> ነገር ግን ለሌሎች ከሰበክሁ በኋላ ራሴ የተጣልሁ እንዳልሆን ሥጋዬን እየጎሰምሁ አስገዛዋለሁ።

**10** ወንድሞች ሆይ፣ ይህን ታውቁ ዘንድ እወዳለሁ። አባቶቻችን ሁሉ ከደመና በታች ነበሩ ሁሉም በባሕር መካከል ተሻገሩ፤ <sup>2</sup> ሁሉም ሙሴን ይተባበሩ ዘንድ በደመናና በባሕር ተጠመቁ፤ <sup>3</sup> ሁሉም ያን መንፈሳዊ መብል በሉ ሁሉም ያን መንፈሳዊ መጠጥ

ጠጡ፤ <sup>4</sup> ይከተላቸው ከነበረው ከመንፈሳዊ ዓለት ጠጥተዋልና፣ ያም ዓለት ክርስቶስ ነበረ። <sup>5</sup> እግዚአብሔር ግን ከእነርሱ በሚበዙት ደስ አላለውም፣ በምድረ በዳ ድቀዋልና። <sup>6</sup> እነዚህም ክፉ ነገር እንደ ተመኙ እኛ ደግሞ እንዳንመኝ ይህ ምሳሌ ሆኗል። <sup>7</sup> ሕዝብም ሊበሉ ሊጠጡም ተቀመጡ ሊዘፍኑም ተነሡ ተብሎ እንደ ተጻፈ ከእነርሱ አንዳንዶቹ እንዳደረጉት ጣዖትን የምታመልኩ አትሁኑ። <sup>8</sup> ከእነርሱም አንዳንዶቹ እንደ ሴሱኑ በአንድ ቀንም ሁለት እልፍ ከሦስት ሺህ እንደ ወደቁ አንሴስን። <sup>9</sup> ከእነርሱም አንዳንዶቹ ጌታን እንደ ተፈታተኑት በእባባቸውም እንደ ጠፉ ጌታን አንፈታተን። <sup>10</sup> ከእነርሱም አንዳንዶቹ እንዳንጎራጎሩ በሚያጠፋውም እንደ ጠፉ አታንጉርጉሩ። <sup>11</sup> ይህም ሁሉ እንደ ምሳሌ ሆነባቸው፣ እኛንም የዘመናት መጨረሻ የደረሰብንን ሊገሥጸን ተጻፈ። <sup>12</sup> ስለዚህ እንደ ቆመ የሚመስለው እንዳይወድቅ ይጠንቀቅ። <sup>13</sup> ለሰው ሁሉ ከሚሆነው በቀር ምንም ፈተና አልደረሰባችሁም፤ ነገር ግን ከሚቻላችሁ መጠን ይልቅ ትፈተኑ ዘንድ የማይፈቅድ እግዚአብሔር የታመነ ነው፣ ትታገሡም ዘንድ እንድትችሉ ከፈተናው ጋር መውጫውን ደግሞ ያደርግላችኋል። <sup>14</sup> ስለዚህ፣ ወዳጆቹ ሆይ፣ ጣዖትን ከማምለክ ሽሹ። <sup>15</sup> ልባሞች እንደ መሆናችሁ እላለሁ፤ በምለው ነገር እናንተ ፍረዱ። <sup>16</sup> የምንባርከው የበረከት ጽዋ ከክርስቶስ ደም ጋር ኅብረት ያለው አይደለምን? የምንቆርሰውስ እንጀራ ከክርስቶስ ሥጋ ጋር ኅብረት ያለው አይደለምን? <sup>17</sup> አንድ እንጀራ ስለ ሆነ፣ እኛ ብዙዎች ስንሆን አንድ ሥጋ ነን፤ ሁላችን ያን አንዱን እንጀራ እንካፈላለንና። <sup>18</sup> በሥጋ የሆነውን እስራኤል ተመልክቱ፤ መሥዋዕቱን የሚበሉ የመሠዊያው ማኅበረተኞች አይደሉምን? <sup>19</sup> እንግዲህ ምን እላለሁ? ለጣዖት የተሠዋ ምናምን ነው እላለሁን? ወይስ ጣዖት ምናምን እንዲሆን እላለሁን? <sup>20</sup> አይደለም፤ ነገር ግን አሕዛብ የሚሠዉት ለአጋንንት እንዲሆን እንጂ ለእግዚአብሔር እንዳይሠዉ እላለሁ፤ ከአጋንንትም ጋር ማኅበረተኞች እንድትሆኑ አልወድም። <sup>21</sup> የጌታን ጽዋና የአጋንንትን ጽዋ ልትጠጡ አትችሉም፤ ከጌታ ማዕድና ከአጋንንት ማዕድ ልትካፈሉ አትችሉም። <sup>22</sup> ወይስ ጌታን እናስቀናውን? እኛስ ከእርሱ ይልቅ እንበረታለንን? <sup>23</sup> ሁሉ

ተፈቅዶልኛል፤ ሁሉ ግን የሚጠቅም አይደለም፤ ሁሉ ተፈቅዶልኛል፤ ነገር ግን ሁሉ የሚያንጽ አይደለም።<sup>24</sup> እያንዳንዱ የባልንጀራውን ጥቅም እንጂ አንድ ስንኳ የራሱን ጥቅም አይፈልግ።<sup>25</sup> በሥጋ ገበያ የሚሸጠውን ሁሉ ከሕሊና የተነሣ ሳትመራመሩ ብሉ።<sup>26</sup> ምድርና በእርስዎ የሞላባት ሁሉ የጌታ ነውና።<sup>27</sup> ከማያምኑ ሰዎች አንዱም ቢጠራችሁ ልትሄዱም ብትወዱ ከሕሊና የተነሣ ሳትመራመሩ የሚያቀርቡላችሁን ሁሉ ብሉ።<sup>28</sup> ማንም ግን። ይህ ለጣዖት የተሠዋ ነው ቢላችሁ ከዚያ ካስታወቃችሁና ከሕሊና የተነሣ አትብሉ፤<sup>29</sup> ስለ ባልንጀራህ ሕሊና እንጂ ስለ ገዛ ሕሊናህ አልናገርም። አርነቴ በሌላ ሰው ሕሊና የሚፈርድ ለሃረ ስለ ምንድር ነው?<sup>30</sup> እኔም በጸጋ ብበላ፤ በነገሩ ስለማመስግንበት ስለ ምን እሰደባለሁ?<sup>31-33</sup> እንግዲህ የምትበሉ ወይም የምትጠጡ ብትሆኑ ወይም ማናቸውን ነገር ብታደርጉ ሁሉን ለእግዚአብሔር ክብር አድርጉት።

**11** እኔ ክርስቶስን እንደምመስል እኔን ምሰሉ።<sup>2</sup> ወንድሞች ሆይ፤ በሁሉ ስለምታስቡኝና አሳልፌ እንደ ሰጠኝችሁ ወግን ፈጽማችሁ ስለ ያዛችሁ አመስግናችኋለሁ።<sup>3</sup> ነገር ግን የወንድ ሁሉ ራስ ክርስቶስ፤ የሴትም ራስ ወንድ፤ የክርስቶስም ራስ እግዚአብሔር እንደ ሆነ ልታውቁ እወዳለሁ።<sup>4</sup> ራሱን ተከናንቦ የሚጸልይ ወይም ትንቢት የሚናገር ወንድ ሁሉ ራሱን ያዋርዳል።<sup>5</sup> ራስዎን ሳትሸፍን ግን የምትጸልይ ወይም ትንቢት የምትናገር ሴት ሁሉ ራስዎን ታዋርዳለች፤ እንደ ተላጩች ያህል አንድ ነውና።<sup>6</sup> ሴትም ራስዎን ባትሸፍን ጠጉርዋን ደግሞ ትቆረጥ፤ ለሴት ግን ጠጉርዋን መቆረጥ ወይም መላጨት የሚያሳፍር ከሆነ ራስዎን ትሸፍን።<sup>7</sup> ወንድ የእግዚአብሔር ምሳሌና ክብር ስለ ሆነ ራሱን መከናኘብ አይገባውም፤ ሴት ግን የወንድ ክብር ናት።<sup>8</sup> ሴት ከወንድ ናት እንጂ ወንድ ከሴት አይደለምና።<sup>9</sup> ሴት ስለ ወንድ ተፈጠረች እንጂ ወንድ ስለ ሴት አልተፈጠረምና።<sup>10</sup> ስለዚህ ሴት ከመላእክት የተነሣ በራስዋ ሥልጣን ሊኖራት ይገባል።<sup>11</sup> ነገር ግን በጌታ ዘንድ ሴት ያለ ወንድ ወንድም ያለ ሴት አይሆንም።<sup>12</sup> ሴት ከወንድ እንደ ሆነች እንዲሁ ወንድ ደግሞ በሴት ነውና፤ ሁሉም ከእግዚአብሔር ነው።<sup>13</sup> በእናንተ በራሳችሁ መካከል ፍረዱ፤ ሴት ራስዎን ሳትሸፍን ወደ እግዚአብሔር ልትጸልይ ይገባታልን?<sup>14-16</sup> ዳሩ

ግን ማንም ሊከራከር ቢፈቅድ፤ እኛ ወይም የእግዚአብሔር አብያተ ክርስቲያናት እንዲህ ያለ ልማድ የለንም።<sup>17</sup> ነገር ግን በምትሰበሰቡበት ጊዜ ለሚከፋ እንጂ ለሚሻል ስላልሆነ ይህን ትእዛዝ ስሰጥ የማመስግናችሁ አይደለም።<sup>18</sup> በመጀመሪያ ወደ ማኅበር ስትሰበሰቡ በመካከላችሁ መለያየት እንዳለ እስማላሁና፤ በአንድ በኩልም አምናለሁ።<sup>19</sup> በእናንተ ዘንድ የተፈተኑት እንዲገለጡ በመካከላችሁ ወገኖች ደግሞ ሊሆኑ ግድ ነውና።<sup>20</sup> እንግዲህ አብራችሁ ስትሰበሰቡ የምትበሉት የጌታ እራት አይደለም፤<sup>21</sup> በመብላት ጊዜ እያንዳንዱ የራሱን እራት ይበላልና፤ አንዱም ይራባል አንዱ ግን ይሰክራል።<sup>22</sup> የምትበሉባቸውና የምትጠጡባቸው ቤቶች የላችሁምን? ወይስ የእግዚአብሔርን ማኅበር ትንቃላችሁን አንዳችም የሌላቸውን ታሳፍራላችሁን? ምን ልበላችሁ? በዚህ ነገር ላመስግናችሁን? አላመስግናችሁም።<sup>23</sup> ለእናንተ ደግሞ አሳልፌ የሰጠሁትን እኔ ከጌታ ተቀብያለሁና፤<sup>24</sup> ጌታ ኢየሱስ አልፎ በተሰጠበት በዚያች ሌሊት እንጀራን አንሥቶ አመሰገን፤ ቆርሶም። እንካችሁ ብሉ፤ ይህ ስለ እናንተ የሚሆን ሥጋዬ ነው፤ ይህን ለመታሰቢያዬ አድርጉት አለ።<sup>25</sup> እንደዚሁም ከእራት በኋላ ጽዋውን ደግሞ አንሥቶ። ይህ ጽዋ በደሜ የሚሆን አዲስ ኪዳን ነው፤ በጠጣችሁት ጊዜ ሁሉ ይህን ለመታሰቢያዬ አድርጉት አለ።<sup>26</sup> ይህን እንጀራ በበላችሁ ጊዜ ሁሉ፤ ይህንም ጽዋ በጠጣችሁ ጊዜ ሁሉ ጌታ እስኪመጣ ድረስ ሞቱን ትናገራላችሁና።<sup>27</sup> ስለዚህ ሳይገባው ይህን እንጀራ የበላ ወይም የጌታን ጽዋ የጠጣ ሁሉ የጌታ ሥጋና ደም ዕዳ አለበት።<sup>28</sup> ሰው ግን ራሱን ይፈትን፤ እንዲሁም ከእንጀራው ይብላ ከጽዋውም ይጠጣ፤<sup>29</sup> ሳይገባው የሚበላና የሚጠጣ የጌታን ሥጋ ስለማይለይ ለራሱ ፍርድ ይበላልና፤ ይጠጣልምና።<sup>30</sup> ስለዚህ በእናንተ ዘንድ የደከሙና የታመሙ ብዙዎች አሉ አያሌዎችም አንቀላፍተዋል።<sup>31</sup> ራሳችንን ብንመረምር ግን ባልተፈረደብንም ነበር፤<sup>32</sup> ነገር ግን በተፈረደብን ጊዜ ከዓለም ጋር እንዳንኮነን በጌታ እንገሠጻለን።<sup>33</sup> ስለዚህ፤ ወንድሞቼ ሆይ፤ ለመብላት በተሰበሰባችሁ ጊዜ እርስ በርሳችሁ ተጠባብቁ።<sup>34</sup> ማንም የራብው ቢኖር ለፍርድ እንዳትሰበሰቡ በቤቱ ይብላ። የቀረውንም ነገር በመጣሁ ጊዜ እደነግጋለሁ።

**12** ስለ መንፈሳዊ ነገርም፤ ወንድሞች ሆይ፤ ታውቁ ዘንድ እወዳለሁ። <sup>2</sup> አሕዛብ ሳላችሁ በማናቸውም ጊዜ እንደምትመሩ ድምፅ ወደሌላቸው ወደ ጣዖታት እንደ ተወሰዳችሁ ታውቃላችሁ። <sup>3</sup> ስለዚህ ማንም በእግዚአብሔር መንፈስ ሲናገር። ኢየሱስ የተረገመ ነው የሚል እንደሌለ፤ በመንፈስ ቅዱስም ካልሆነ በቀር። ኢየሱስ ጌታ ነው ሊል አንድ እንኳ እንዳይችል አስታውቃችኋለሁ። <sup>4</sup> የጸጋም ስጦታ ልዩ ልዩ ነው መንፈስ ግን አንድ ነው፤ <sup>5</sup> አገልግሎትም ልዩ ልዩ ነው ጌታም አንድ ነው፤ <sup>6</sup> አሠራርም ልዩ ልዩ ነው፤ ሁሉን በሁሉ የሚያደርግ እግዚአብሔር ግን አንድ ነው። <sup>7</sup> ነገር ግን መንፈስ ቅዱስን መግለጥ ለእያንዳንዱ ለጥቅም ይሰጠዋል። <sup>8</sup> ለአንዱ ጥበብን መናገር በመንፈስ ይሰጠዋልና፤ ለአንዱም በዚያው መንፈስ እውቀትን መናገር ይሰጠዋል፤ <sup>9</sup> ለአንዱም በዚያው መንፈስ እምነት፤ ለአንዱም በአንዱ መንፈስ የመፈወስ ስጦታ፤ ለአንዱም ተአምራትን ማድረግ፤ <sup>10</sup> ለአንዱም ትንቢትን መናገር፤ ለአንዱም መናፍስትን መለየት፤ ለአንዱም በልዩ ዓይነት ልሳን መናገር፤ ለአንዱም በልሳኖች የተነገረውን መተርጎም ይሰጠዋል፤ <sup>11</sup> ይህን ሁሉ ግን ያ አንዱ መንፈስ እንደሚፈቅድ ለእያንዳንዱ ለብቻው እያካፈለ ያደርጋል። <sup>12</sup> አካልም አንድ እንደ ሆነ ብዙም ብልቶች እንዳሉበት ነገር ግን የአካል ብልቶች ሁሉ ብዙዎች ሳሉ አንድ አካል እንደ ሆኑ፤ ክርስቶስ ደግሞ እንዲሁ ነው፤ <sup>13</sup> አይሁድ ብንሆን የግሪክ ሰዎችም ብንሆን ባሪያዎችም ብንሆን ጨዋዎችም ብንሆን እኛ ሁላችን በአንድ መንፈስ አንድ አካል እንድንሆን ተጠምቀናልና። ሁላችንም አንዱን መንፈስ ጠጥተናል። <sup>14</sup> አካል ብዙ ብልቶች እንጂ አንድ ብልት አይደለምና። <sup>15</sup> እግር። እኔ እጅ አይደለሁምና የአካል ክፍል አይደለሁም ብትል፤ ይህን በማለት የአካል ክፍል መሆን ይቀራልን? <sup>16</sup> ጆሮም። እኔ ዓይን አይደለሁምና የአካል ክፍል አይደለሁም ቢል፤ ይህን በማለት የአካል ክፍል መሆኑ ይቀራልን? <sup>17</sup> አካል ሁሉ ዓይን ቢሆን መስማት ወዴት በተገኘ? ሁሉም መስማት ቢሆን ማሸተት ወዴት በተገኘ? <sup>18</sup> አሁን ግን እግዚአብሔር እንደ ወደደ ብልቶችን እያንዳንዳቸው በአካል አድርጎአል። <sup>19</sup> ሁሉም አንድ ብልት ቢሆንስ አካል ወዴት በሆነ? <sup>20</sup> ዳሩ ግን አሁን ብልቶች ብዙዎች ናቸው አካል ግን አንድ ነው።

<sup>21</sup> ዓይን እጅን። አታስፈልገኝም ልትለው አትችልም፤ ወይም ራስ ደግሞ እግሮችን። አታስፈልጉኝም ሊላቸው አይችልም። <sup>22</sup> ነገር ግን ደካሞች የሚመስሉ የአካል ብልቶች ይልቁን የሚያስፈልጉ ናቸው፤ <sup>23</sup> ከአካልም ብልቶች ያልከበሩ ሆነው የሚመስሉን በሚበዛ ክብር እናለብሳቸዋለን፤ በምናፍርባቸውም ብልቶቻችን ክብር ይጨመርላቸዋል፤ <sup>24-26</sup> አንድም ብልት ቢጠቀይ ብልቶች ሁሉ ከእርሱ ጋር ይጠቀያሉ፤ አንድ ብልትም ቢከበር ብልቶች ሁሉ ከእርሱ ጋር ደስ ይላቸዋል። <sup>27</sup> እናንተም የክርስቶስ አካል ናችሁ እያንዳንዳችሁም ብልቶች ናችሁ። <sup>28</sup> እግዚአብሔርም በቤተ ክርስቲያን አንዳንዶቹን አስቀድሞ ለቀርዖትን፤ ሁለተኛም ነቢያትን፤ ሦስተኛም አስተማሪዎችን፤ ቀጥሎም ተአምራት ማድረግን፤ ቀጥሎም የመፈወስን ስጦታ፤ እርዳታንም፤ አገዛዝንም፤ የልዩ ልዩ ዓይነት ልሳኖችንም አድርጎአል። <sup>29</sup> ሁሉ ለቀርዖት ናቸውን? ሁሉስ ነቢያት ናቸውን? ሁሉስ አስተማሪዎች ናቸውን? ሁሉስ ተአምራትን ይሠራሉን? <sup>30</sup> ሁሉስ የመፈወስ ስጦታ አላቸውን? ሁሉስ በልሳኖች ይናገራሉን? ሁሉስ ይተረጉማሉን? <sup>31</sup> ነገር ግን የሚበልጠውን የጸጋ ስጦታ በብርቱ ፈልጉ። ደግሞም ከሁሉ የሚበልጥ መንገድ አሳያችኋለሁ።

**13** በሰዎችና በመላእክት ልሳን ብናገር ፍቅር ግን ከሌለኝ እንደሚጮኽ ናስ ወይም እንደሚንሸዋሽዋ ጸናጽል ሆኜአለሁ። <sup>2</sup> ትንቢትም ቢኖረኝ ምሥጢርንም ሁሉና እውቀትን ሁሉ ባውቅ፤ ተራሮችንም እስካፈልስ ድረስ እምነት ሁሉ ቢኖረኝ ፍቅር ግን ከሌለኝ ከንቱ ነኝ። <sup>3</sup> ድሆችንም ልመግብ ያለኝን ሁሉ ባከፍል፤ ሥጋዬንም ለእሳት መቃጠል አሳልፌ ብስጥ ፍቅር ግን ከሌለኝ ምንም አይጠቅመኝም። <sup>4</sup> ፍቅር ይታገዛል፤ ቸርነትንም ያደርጋል፤ ፍቅር አይቀናም፤ ፍቅር አይመካም፤ አይታቦይም፤ <sup>5</sup> የማይገባውን አያደርግም፤ የራሱንም አይፈልግም፤ አይበሳጭም፤ በደልን አይቆጥርም፤ <sup>6</sup> ከእውነት ጋር ደስ ይለዋል እንጂ ስለ ዓመገ ደስ አይለውም፤ <sup>7</sup> ሁሉን ይታገዛል፤ ሁሉን ያምናል፤ ሁሉን ተስፋ ያደርጋል፤ በሁሉ ይጸናል። <sup>8</sup> ፍቅር ለዘወትር አይወድቅም፤ ትንቢት ቢሆን ግን ይሻራል፤ ልሳኖች ቢሆኑ ይቀራሉ፤ እውቀትም ቢሆን ይሻራል። <sup>9</sup> ከእውቀት ከፍለን እናውቃለንና፤ ከትንቢትም ከፍለን እናንገራለንና፤ <sup>10</sup> ፍጹም የሆነ ሲመጣ

ግን ተከፍሎ የነበረው ይሻራል።<sup>11</sup> ልጅ ሳለሁ እንደ ልጅ እናገር ነበር፤ እንደ ልጅም አስብ ነበር፤ እንደ ልጅም እቁጥር ነበር፤ ጎልማሳ ሆኜ ግን የልጅነትን ጠባይ ሽራአለሁ።<sup>12</sup> ዛሬን በመስተዋት በድንግዝግዝ እንደምናይ ነን በዚያን ጊዜ ግን ፊት ለፊት እናያለን፤ ዛሬስ ከእውቀት ከፍሎ አውቃለሁ በዚያን ጊዜ ግን እኔ ደግሞ እንደ ታወቅሁ አውቃለሁ።<sup>13</sup> እንዲህም ከሆነ፣ እምነት ተስፋ ፍቅር እነዚህ ሦስቱ ጸንተው ይኖራሉ፤ ከእነዚህም የሚበልጠው ፍቅር ነው።

**14** ፍቅርን ተከታተሉ፤ መንፈሳዊ ስጦታንም ይልቁንም ትንቢት መናገርን በብርቱ ፈልጉ።<sup>2</sup> በልሳን የሚናገር ለእግዚአብሔር እንጂ ለሰው አይናገርም፤ የሚያስተውለው የለምና፤ በመንፈስ ግን ምሥጢርን ይናገራል፤<sup>3</sup> ትንቢትን የሚናገር ግን ለማነጻጻፍ ለመምከር ለማጽናናትም ለሰው ይናገራል።<sup>4</sup> በልሳን የሚናገር ራሱን ያንጻል፤ ትንቢትን የሚናገር ግን ማኅበሩን ያንጻል።<sup>5</sup> ሁላችሁ በልሳኖች ልትናገሩ እወድ ነበር፤ ትንቢትን ልትናገሩ ግን ከዚህ ይልቅ እወዳለሁ፤ ማኅበሩ ይታነጽ ዘንድ ንግግሩን ባይተረጉም በልሳኖች ከሚናገር ትንቢትን የሚናገር ይበልጣል።<sup>6</sup> አሁን ግን፣ ወንድሞች ሆይ፣ ወደ እናንተ መጥቼ በልሳኖች ብናገር፣ በመግለጥ ወይም በእውቀት ወይም በትንቢት ወይም በትምህርት ካልነገርኋችሁ ምን እጠቅማችኋለሁ? <sup>7</sup> ነፍስ የሌለበት ነገር እንኳ ዋሽንትም ክራርም ቢሆን ድምፅ ሲሰጥ የድምፁን ልዩነት ባይገልጥ በዋሽንት የሚነፋው ወይስ በክራር የሚመታው መዝሙር እንዴት ይታወቃል? <sup>8</sup> ደግሞም መለከት የማይገለጥን ድምፅ ቢሰጥ ለጦርነት ግን ይዘጋጃል? <sup>9</sup> እንዲሁ እናንተ ደግሞ የተገለጠውን ቃል በአንደበት ባትናገሩ ሰዎች የምትናገሩትን እንዴት አድርገው ያስተውሉታል? ለነፍስ የምትናገሩ ትሆናላችሁና።<sup>10</sup> በዓለም ምናልባት ቁጥር የሌለው የቋንቋ ዓይነት ይኖራል ቋንቋም የሌለው ሕዝብ የለም፤<sup>11</sup> እንግዲህ የቋንቋውን ፍች ባላውቅ ለሚናገረው እንግዳ እሆናለሁ፤ የሚናገረውም ለእኔ እንግዳ ይሆናል።<sup>12</sup> እንዲሁ ደግሞ እናንተ መንፈሳዊ ስጦታን በብርቱ የምትፈልጉ ከሆናችሁ ቤተ ክርስቲያንን ለማነጻ እንዲበዛላችሁ ፈልጉ።<sup>13</sup> ስለዚህ በልሳን የሚናገር እንዲተረጉም ይጸልይ።<sup>14</sup> በልሳን ብጸልይ መንፈሴ ይጸልያል አእምሮዬ ግን ያለ ፍሬ ነው።<sup>15</sup> እንግዲህ ምንድር ነው? በመንፈስ እጸልያለሁ

በአእምሮም ደግሞ እጸልያለሁ፤ በመንፈስ እዘምራለሁ በአእምሮም ደግሞ እዘምራለሁ።<sup>16</sup> እንዲያማ ካልሆነ፣ አንተ በመንፈስ ብትባርክ ባልተማሩት ስፍራ የተቀመጠው የምትለውን ካላወቀ እንዴት አድርጎ ለምስጋናዎ አሜን ይላል? <sup>17</sup> አንተም መልካም ታመሰግናለህ፣ ሌላው ግን አይታነጽበትም።<sup>18</sup> ከሁላችሁ ይልቅ በልሳኖች እናገራለሁና እግዚአብሔርን አመሰግናለሁ፤<sup>19</sup> ነገር ግን ሌሎችን ደግሞ አስተምር ዘንድ በማኅበር እልፍ ቃላት በልሳን ከመናገር ይልቅ አምስት ቃላት በአእምሮዬ ልናገር እወዳለሁ።<sup>20</sup> ወንድሞች ሆይ፣ በአእምሮ ሕፃናት አትሁኑ፤ ለክፋት ነገር ሕፃናት ሁኑ እንጂ በአእምሮ የበሰሉ ሁኑ።<sup>21</sup> ሌሎችን ልሳኖች በሚናገሩ ሰዎችና በሌላ አንደበት ለዚህ ሕዝብ እነግራችኋለሁ፤ እንዲህም ቢሆን አይሰሙኝም ይላል ጌታ ተብሎ በሕግ ተጽፎአል።<sup>22</sup> እንግዲያስ በልሳኖች መናገር ለማያምኑ ምልክት ነው እንጂ ለሚያምኑ አይደለም፤ ትንቢት ግን ለሚያምኑ እንጂ ለማያምኑ አይደለም።<sup>23</sup> እንግዲህ ማኅበር ሁሉ አብረው ቢሰበሰቡ ሁሉም በልሳኖች ቢናገሩና ያልተማሩ ወይም የማያምኑ ሰዎች ቢገቡ፣ አብደዋል አይሉምን? <sup>24</sup> ሁሉ ትንቢት ቢናገሩ ግን የማያምኑ ወይም ያልተማረ ሰው ቢገባ በሁሉ ይወቀሳል፤ በሁሉም ይመረመራል፤<sup>25</sup> በልቡም የተሰወረ ይገለጣል እንዲሁም። እግዚአብሔር በእውነት በመካከላቸው ነው ብሎ እየተናገረ በፊቱ ወድቆ ለእግዚአብሔር ይሰግዳል።<sup>26</sup> እንግዲህ፣ ወንድሞች ሆይ፣ ምንድር ነው? በምትሰበሰቡበት ጊዜ ለእያንዳንዱ መዝሙር አለው፣ ትምህርት አለው፣ መግለጥ አለው፣ በልሳን መናገር አለው፣ መተርጎም አለው፤ ሁሉ ለማነጻ ይሁን።<sup>27</sup> በልሳን የሚናገር ቢኖር ሁለት ወይም ቢበዛ ሦስት ሆነው በተራቸው ይናገሩ አንዱም ይተርጉም፤<sup>28</sup> የሚተረጉም ባይኖር ግን በማኅበር መካከል ዝም ይበልጥ ለራሱና ለእግዚአብሔር ይናገር።<sup>29</sup> ነቢያትም ሁለት ወይም ሦስት ሆነው ይናገሩ ሌሎችም ይለዩአቸው፤<sup>30</sup> በዚያ ለሚቀመጥ ሌላ ግን አንድ ነገር ቢገለጥለት ፊተኛው ዝም ይበል።<sup>31</sup> ሁሉም እንዲማሩ ሁሉም እንዲመከሩ ሁላችሁ በእያንዳንዳችሁ ትንቢት ልትናገሩ ትችላላችሁ።<sup>32</sup> የነቢያትም መናፍስት ለነቢያት ይገዛሉ፤<sup>33</sup> እግዚአብሔርስ የሰላም አምላክ ነው እንጂ የሁከት አምላክ አይደለምና፤ በቅዱሳንም አብያተ ክርስቲያናት ሁሉ እንዲህ ነው።<sup>34</sup> ሴቶች በማኅበር ዝም



ይበሉ፤ ሕግ ደግሞ እንደሚል እንዲገዙ እንጂ እንዲናገሩ አልተፈቀደላቸውምና።<sup>35</sup> ለሴት በግንባር መካከል መናገር ነውር ነውና፤ ምንም ሊማሩ ቢወዱ በቤታቸው ባሎቻቸውን ይጠይቁ።<sup>36</sup> ምን ነው? የእግዚአብሔር ቃል የወጣ ከእናንተ ነውን? ወይስ ወይ እናንተ ብቻ ደርሶአልን? <sup>37</sup> ማንም ነቢይ ወይም መንፈሳዊ የሆነ ቢመስለው ይህች የጻፍሁላችሁ የጌታ ትእዛዝ እንደ ሆነች ይወቅ፤ <sup>38</sup> ማንም የማያውቅ ቢኖር ግን አይወቅ። <sup>39</sup> ስለዚህ፣ ወንድሞች ሆይ፣ ትንቢት ለመናገር ብብርቱ ፈልጉ፣ በልሳኖች ከመናገርም አትከልክሉ፤ <sup>40</sup> ነገር ግን ሁሉ በአገባብና በሥርዓት ይሁን።

**15** ወንድሞች ሆይ፣ የሰበክሁላችሁን ደግሞ የቆማችሁበትን በእርሱም ደግሞ የምትድኑበትን ወንጌል አሳስባችኋለሁ፤ <sup>2</sup> በከንቱ ካለመናችሁ በቀር፣ ብታስቡት፣ በምን ቃል እንደ ሰበክሁላችሁ አሳስባችኋለሁ። <sup>3</sup> እኔ ደግሞ የተቀበልሁትን ከሁሉ በፊት አሳልፌ ሰጠኋችሁ እንዲህ ብዬ። መጽሐፍ እንደሚል ክርስቶስ ስለ ኃጢአታችን ሞተ፣ ተቀበረም፤ <sup>4</sup> መጽሐፍም እንደሚል በሦስተኛው ቀን ተነሣ፤ <sup>5</sup> ለኪፋም ታየ በኋላም ለአሥራ ሁለቱ፤ <sup>6</sup> ከዚያም በኋላ ከአምስት መቶ ለሚበዙ ወንድሞች በአንድ ጊዜ ታየ፤ ከእነርሱም የሚበዙቱ እስከ አሁን አሉ አንዳንዶች ግን አንቀላፍተዋል፤ <sup>7</sup> ከዚያም በኋላ ለያዕቆብ ኋላም ለሐዋርያት ሁሉ ታየ፤ <sup>8</sup> ከሁሉም በኋላ እንደ ጭንጋፍ ለምሆን ለእኔ ደግሞ ታየኝ። <sup>9</sup> እኔ ከሐዋርያት ሁሉ የማንስ ነኝና፣ የእግዚአብሔርን ቤተ ክርስቲያን ስላሳደድሁ ሐዋርያ ተብዬ ልጠራ የማይገባኝ፤ <sup>10</sup> ነገር ግን በእግዚአብሔር ጸጋ የሆንሁ እኔ ነኝ፤ ለእኔም የተሰጠኝ ጸጋው ከንቱ አልነበረም ከሁላቸው ይልቅ ግን ደከምሁ፣ ጻፍ ግን ከእኔ ጋር ያለው የእግዚአብሔር ጸጋ ነው እንጂ እኔ አይደለሁም። <sup>11</sup> እንግዲህስ እኔ ብሆን እነርሱም ቢሆኑ እንዲሁ እንሰብካለን እንዲሁም አመናችሁ። <sup>12</sup> ክርስቶስ ከሙታን እንደ ተነሣ የሚሰበክ ከሆነ ግን ከእናንተ አንዳንዶቹ፣ ትንሣኤ ሙታን የለም እንዴት ይላሉ? <sup>13</sup> ትንሣኤ ሙታንስ ከሌለ ክርስቶስ አልተነሣማ፤ <sup>14</sup> ክርስቶስም ካልተነሣ እንግዲያስ ስብከታችን ከንቱ ነው እምነታችሁም ደግሞ ከንቱ ናት፤ <sup>15</sup> ደግሞም፣ ክርስቶስን አስነሥቶታል ብለን በእግዚአብሔር ላይ ስለ መሰከርን ሐሰተኞች የእግዚአብሔር ምስክሮች

ሆነን ተገኝተናል፤ ሙታን ግን የማይነሡ ከሆነ እርሱን አላስነሣውም። <sup>16</sup> ሙታን የማይነሡ ከሆነ ክርስቶስ አልተነሣማ፤ <sup>17</sup> ክርስቶስም ካልተነሣ እምነታችሁ ከንቱ ናት፤ እስከ አሁን ድረስ በኃጢአታችሁ አላችሁ። <sup>18</sup> እንግዲያስ በክርስቶስ ያንቀላፉት ደግሞ ጠፍተዋል። <sup>19</sup> በዚች ሕይወት ብቻ ክርስቶስን ተስፋ ያደረግን ከሆነ፣ ከሰው ሁሉ ይልቅ ምስኪኖች ነን። <sup>20</sup> አሁን ግን ክርስቶስ ላንቀላፉት በኩራት ሆኖ ከሙታን ተነሥቶአል። <sup>21</sup> ሞት በሰው በኩል ስለ መጣ ትንሣኤ ሙታን በሰው በኩል ሆኖአልና። <sup>22</sup> ሁሉ በአዳም እንደሚሞቱ እንዲሁ ሁሉ በክርስቶስ ደግሞ ሕያዋን ይሆናሉና። <sup>23</sup> ነገር ግን እያንዳንዱ በራሱ ተራ ይሆናል፤ ክርስቶስ እንደ በኩራት ነው፣ በኋላም በመምጣቱ ለክርስቶስ የሆኑት ናቸው፤ <sup>24</sup> በኋላም፣ መንግሥቱን ለእግዚአብሔር ለአባቱ አሳልፎ በሰጠ ጊዜ አለቅነትንም ሁሉና ሥልጣንን ሁሉ ኃይልንም በሻረ ጊዜ፣ ፍጻሜ ይሆናል። <sup>25</sup> ጠላቶቹን ሁሉ ከእግሩ በታች እስኪያደርግ ድረስ ሊነግሥ ይገባዋልና። <sup>26</sup> የኋለኛው ጠላት የሚሻረው ሞት ነው፤ <sup>27</sup> ሁሉን ከእግሩ በታች አስገዝቶአልና። ነገር ግን፣ ሁሉ ተገዝቶአል ሲል፣ ሁሉን ካስገዛለት በቀር መሆኑ ግልጥ ነው። <sup>28</sup> ሁሉ ከተገዛለት በኋላ ግን እግዚአብሔር ሁሉ በሁሉ ይሆን ዘንድ በዚያን ጊዜ ልጁ ራሱ ደግሞ ሁሉን ላስገዛለት ይገዛል። <sup>29</sup> እንዲያማ ካልሆነ፣ ስለ ሙታን የሚጠመቁ ምን ያደርጋሉ? ሙታንስ ከቶ የማይነሡ ከሆነ፣ ስለ እነርሱ የሚጠመቁ ስለ ምንድር ነው? <sup>30</sup> እኛስ ዘወትር በሚያስፈራ ኑሮ የምንኖር ስለ ምንድር ነው? <sup>31</sup> በጌታችን በክርስቶስ ኢየሱስ ባለኝ በእናንተ ትምክህት እየማልሁ፣ ወንድሞች ሆይ፣ ዕለት ዕለት እሞታለሁ። <sup>32</sup> እንደ ሰው በኤፌሶን ከአውራ ጋር ከታገልሁ፣ ሙታንስ የማይነሡ ከሆነ፣ ምን ይጠቅመኛል? ነገ እንሞታለንና እንብላና እንጠጣ። <sup>33</sup> አትላቱ፤ ክፉ ባልንጀርነት መልካሙን አመል ያጠፋል። <sup>34</sup> በጽድቅ ንቁ ኃጢአትንም አትሥሩ፤ እግዚአብሔርን የማያውቁ አሉና፤ አሳፍራችሁ ዘንድ ይህን እላለሁ። <sup>35</sup> ነገር ግን ሰው፣ ሙታን እንዴት ይነሳሉ? በምንስ ዓይነት አካል ይመጣሉ? የሚል ይኖር ይሆናል። <sup>36</sup> አንተ ሞት፣ አንተ የምትዘራው ካልሞተ ሕያው አይሆንም፤ <sup>37</sup> የምትዘራውም፣ ስንዴ ቢሆን ከሌላም ዓይነት የአንዱ ቢሆን፣ ቅንጣት ብቻ ነው እንጂ



ሰላምታ ያቀርቡላችኋል። አቂላና ጵርስቅላ በቤታቸው ካለች ቤተ ክርስቲያን ጋር በጌታ እጅግ ሰላምታ ያቀርቡላችኋል።<sup>20</sup> ወንድሞች ሁሉ ሰላምታ ያቀርቡላችኋል። በተቀደሰ አሳሳም እርስ በርሳችሁ ሰላምታ ተሰጧጡ።<sup>21</sup> እኔ ጳውሎስ ይህን ሰላምታ በገዛ እጄ ጽፎአለሁ።

<sup>22</sup> ጌታን ኢየሱስ ክርስቶስን የማይወድ ቢኖር የተረገመ ይሁን። ጌታችን ሆይ፥ ና።<sup>23</sup> የጌታ የኢየሱስ ክርስቶስ ጸጋ ከእናንተ ጋር ይሁን።<sup>24</sup> ፍቅሬ በክርስቶስ ኢየሱስ ከሁላችሁ ጋር ነው። አሜን።

### 2ኛ ወደ ቆሮንቶስ ሰዎች

**1** በእግዚአብሔር ፈቃድ የኢየሱስ ክርስቶስ ሐዋርያ የሆነ ጳውሎስ ወንድሙም ጢሞቴዎስ፣ በአካይያ አገር ሁሉ ከሚኖሩ ቅዱሳን ሁሉ ጋር በቆሮንቶስ ላለች ለእግዚአብሔር ቤተ ክርስቲያን፤  
**2** ከእግዚአብሔር ከአባታችን ከጌታም ከኢየሱስ ክርስቶስ ጸጋና ሰላም ለእናንተ ይሁን።  
**3** የርሳራኔ አባት የመጽናናትም ሁሉ አምላክ የሆነ የጌታችን የኢየሱስ ክርስቶስ አምላክና አባት ይባረክ።  
**4** እርሱ በመከራችን ሁሉ የጽናናል፣ ስለዚህም እኛ ራሳችን በእግዚአብሔር በምንጽናናበት መጽናናት በመከራ ሁሉ ያሉትን ማጽናናት እንችላለን።  
**5** የክርስቶስ ሥቃይ በእኛ ላይ እንደ በዛ፣ እንዲሁ መጽናናታችን ደግሞ በክርስቶስ በኩል ይበዛልናልና።  
**6** ዳሩ ግን መከራ ብንቀበል፣ ስለ መጽናናታችሁና ስለ መዳናችሁ ነው፤ ብንጽናናም፣ እኛ ደግሞ የምንጠቀሙበት በዚያ ሥቃይ በመጽናት ስለሚደረግ ስለ መጽናናታችሁ ነው።  
**7** ተስፋችንም ስለ እናንተ ጽኑ ነው፤ ሥቃያችንን እንደ ተካፈላችሁ እንዲሁም መጽናናታችንን ደግሞ እንድትካፈሉ እናውቃለንና።  
**8** በእስያ ስለ ደረሱብን መከራችን፣ ወንድሞች ሆይ፣ ታውቁ ዘንድ እንወዳለንና፤ ስለ ሕይወታችን እንኳ ተስፋ እስክንቆርጥ ድረስ ከግቅማችን በላይ ያለ ልክ ከብደብን ነበር፤  
**9** አዎን፣ ሙታንን በሚያነጣ በእግዚአብሔር እንጂ በራሳችን እንዳንታመን፣ እኛ ራሳችን የሞትን ፍርድ በውስጣችን ሰምተን ነበር።  
**10-12** ትምክህታችን ይህ ነውና፤ በእግዚአብሔር ጸጋ እንጂ በሥጋዊ ጥበብ ሳይሆን፣ በእግዚአብሔር ቅድስና ቅንነት በዚህ ዓለም ይልቁንም በእናንተ ዘንድ እንደኖርን የሕሊናችን ምስክርነት ነው።  
**13-15** በዚህም ታምኜ፣ ሁለተኛ ጸጋ ታገኙ ዘንድ አስቀድሜ ወደ እናንተ እንድመጣ፣  
**16** በእናንተም መካከል ወደ መቁዶንያ እንዳልፍ ደግሞም ከመቁዶንያ ወደ እናንተ መጥቼ ወደ ይሁዳ በጉዞዬ እንድትረዱኝ አሰብሁ።  
**17** እንግዲህ ይህን ሳስብ ያን ጊዜ ቅሌትን አሳየሁን? ወይስ በእኔ ዘንድ አዎን አዎን አይደለም አይደለም ማለት እንዲሆን ያን የማስበው በዓለማዊ ልማድ ነውን?  
**18** እግዚአብሔር ግን የታመነ ነው፣ ለእናንተም የሚነገረው ቃላችን አዎንና

አይደለም አይሆንም።  
**19** በእኛ ማለት በእኔና በስልጣኖስ በጢሞቴዎስም በመካከላችሁ የተሰበከ የእግዚአብሔር ልጅ ኢየሱስ ክርስቶስ አዎንና አይደለም አልነበረም፣ ነገር ግን በእርሱ አዎን ሆኖአል።  
**20** እግዚአብሔር ለሰጠው የተስፋ ቃል ሁሉ አዎን ማለት በእርሱ ነውና፣ ስለዚህ ለእግዚአብሔር ስለ ክብሩ በእኛ የሚነገረው አሜን በእርሱ ደግሞ ነው።  
**21** በክርስቶስም ከእናንተ ጋር የሚያጸናና የቀባን እግዚአብሔር ነው።  
**22** ደግሞም ያተመን የመንፈሱንም መያዣ በልባችን የሰጠን እርሱ ነው።  
**23** እኔ ግን ልራራላችሁ ስል እንደ ገና ወደ ቆሮንቶስ እንዳልመጣህ በነፍሴ ላይ እግዚአብሔርን ምስክር እጠራለሁ።  
**24** ለደስታችሁ ከእናንተ ጋር የምንሠራ ነን እንጂ፣ በእምነታችሁ በእናንተ ላይ የምንገዛ አይደለንም። በእምነታችሁ ቆማችኋልና።  
**2** ነገር ግን ዳግመኛ በኅዝን ወደ እናንተ እንዳልመጣ ስለ እኔ ቆረጥሁ።  
**2** እኔስ ባሳዝናችሁ፣ እንግዲያስ በእኔ ምክንያት ከሚያዝን በቀር ደስ የሚያሰኘኝ ማን ነው?  
**3** ደስ ሊያሰኘኝ ከሚገባቸውም በመምጣቴ ኅዝን እንዳይሆንብኝ ይህንኑ ጻፍሁላችሁ፣ ደስታዬ የሁላችሁ ደስታ ነው ብዬ በሁላችሁ ታምኜአለሁና።  
**4** በብዙ መከራና ከልብ ጭንቀት በብዙም እንባ ጽፌላችሁ ነበርና፤ ይህም እናንተን አብዝቼ የምወድበትን ፍቅር እንድታውቁ እንጂ እንዳሳዝናችሁ አይደለም።  
**5** ነገር ግን ማንም አሳዝኖ ቢሆን፣ እንዳልከብድባችሁ፣ በክፍል ሁላችሁን እንጂ እኔን ያሳዘነ አይደለም።  
**6** እንደዚህ ላለ ሰው ይህ ከእናንተ የምትበዙት የቀጣችሁት ቅጣት ይበቃልና እንደዚህ ያለው ከልክ በሚበዛ ኅዝን እንዳይሞጥ፣  
**7** ይልቅ ተመልሳችሁ ይቅር ማለትና ማጽናናት ይገባችኋል።  
**8** ስለዚህ ከእርሱ ጋር ፍቅርን እንድታውጁ እለምናችኋለሁ፤  
**9** ስለዚህ ደግሞ ጽፌ ነበርና፤ በሁሉ የምትታዘዙ እንደ ሆናችሁ የእናንተን መፈተን አውቅ ዘንድ አሳቤ ነበር።  
**10** እናንተ ግን ይቅር የምትሉትን እኔ ደግሞ ይቅር እለዋለሁ፤ እኔም ይቅር ካልሁ፣ ይቅር ያልሁትን ስለ እናንተ በክርስቶስ ፊት ይቅር ብዬአለሁ።  
**11** በሰይጣን እንዳንታለል፤ የእርሱን አሳብ አንስተውምና።  
**12** ስለ ክርስቶስም ወንጌል ወደ ጢሮኦሳ በመጣህ ጊዜ፣ ለጌታ ሥራ በር ምንም ቢከፈትልኝ፣ ቲቶን ወንድሜን ስላላገኘሁት መንፈሴ ዕረፍት አልነበረውም፣

13 ነገር ግን ከእነርሱ ተሰናብቼ ወደ መቄዶንያ ወጣሁ። 14 ነገር ግን በክርስቶስ ሁልጊዜ ድል በመንግቱ ለሚያዞረን በእኛም በየሰፍራው ሁሉ የእውቀቱን ሽታ ለሚገልጥ ለአምላክ ምስጋና ይሁን፤ 15 በሚድኑትና በሚጠፉት ዘንድ ለእግዚአብሔር የክርስቶስ መዓዛ ነንና፤ 16 ለእነዚህ ለሞት የሚሆን የሞት ሽታ ለእነዚያም ለሕይወት የሚሆን የሕይወት ሽታ ነን። ለዚህም ነገር የሚበቃ ግን ነው? 17 የእግዚአብሔርን ቃል ቀላቅለው እንደሚሸቃቅጡት እንደ ብዙዎቹ አይደለንምና፤ በቅንነት ግን ከእግዚአብሔር እንደ ተላክን በእግዚአብሔር ፊት በክርስቶስ ሆነን እንናገራለን።

**3** እንደ ገና ራሳችንን ልናመሰግን እንጀምራለን? ወይስ እንደ ሌሎች የማመስገኛ መልእክት ወደ እናንተ ወይስ ከእናንተ ያስፈልገን ይሆን? 2 ሰዎች ሁሉ የሚያውቁትና የሚያነቡት በልባችን የተጻፈ መልእክታችን እናንተ ናችሁ። 3 እናንተም በሕያው እግዚአብሔር መንፈስ እንጂ በቀለም አይደለም፤ ሥጋ በሆነ በልብ ጽላት እንጂ በድንጋይ ጽላት ያልተጻፈ፤ በእኛም የተገለገለ የክርስቶስ መልእክት እንደ ሆናችሁ የተገለጠ ነው። 4 በክርስቶስም በኩል ወደ እግዚአብሔር እንዲህ ያለ እምነት አለን። 5 ብቃታችን ከእግዚአብሔር ነው እንጂ፤ በገዛ እጃችን እንደሚሆን አንዳችን እንኳ ልናስብ ራሳችን የበቃን አይደለንም፤ 6 እርሱም ደግሞ በመንፈስ እንጂ በፊደል ለማይሆን ለአዲስ ኪዳን አገልጋዮች እንሆን ዘንድ አበቃን፤ ፊደል ይገድላልና መንፈስ ግን ሕይወትን ይሰጣል። 7 ዳሩ ግን የእስራኤል ልጆች ስለዚያ ስለ ተሻረው ስለ ፊቱ ክብር የሙሴን ፊት ትኩር ብለው መመልከት እስኪሳናቸው ድረስ፤ ያ በፊደላት በድንጋዮች ላይ የተቀረጸ የሞት አገልግሎት በክብር ከሆነ፤ 8 የመንፈስ አገልግሎት እንዴት ይልቅ በክብር አይሆንም? 9 የኩነኔ አገልግሎት ክብር ከሆነ፤ ይልቅ የጽድቅ አገልግሎት በክብር አብዝቶ ይበልጣልና። 10 ያ የከበረ እንኳ እጅግ በሚበልጠው ክብር ምክንያት በዚህ ነገር ክብሩን አጥቶአልና። 11 ያ ይሻር የነበረው በክብር ከሆነ፤ ጸንቶ የሚኖረው እጅግ ይልቅ በክብር ሆኖአልና። 12 እንግዲህ እንዲህ ያለ ተስፋ ካለን እጅግ ገልጠን እንናገራለን፤ 13 የዚያንም ይሻር የነበረውን መጨረሻ ትኩር ብለው የእስራኤል ልጆች እንዳይመለከቱ፤ በፊቱ መጋረጃ

እንዳደረገ እንደ ሙሴ አይደለንም። 14 ነገር ግን አሳባቸው ደነዘዘ። ብሉይ ኪዳን ሲነበብ ያ መጋረጃ ሳይወሰድ እስከ ዛሬ ድረስ ይኖራልና፤ በክርስቶስ ብቻ የተሻረ ነውና። 15 ነገር ግን እስከ ዛሬ ድረስ የሙሴ መጻሕፍት በተነበቡ ጊዜ ሁሉ ያ መጋረጃ በልባቸው ይኖራል። 16 ወይ ጌታ ግን ዘወር ባለ ጊዜ ሁሉ መጋረጃው ይወሰዳል። 17 ጌታ ግን መንፈስ ነው፤ የጌታም መንፈስ ባለበት በዚያ አርነት አለ። 18 እኛም ሁላችን በመጋረጃ በማይከደን ፊት የጌታን ክብር እንደ መስተዋት እያብለጩለቁን መንፈስ ከሚሆን ጌታ እንደሚደረግ ያን መልክ እንመስል ዘንድ ከክብር ወደ ክብር እንለወጣለን።

**4** ስለዚህ ምክንያት ምሕረት እንደ ተሰጠን መጠን ይህ አገልግሎት ስላለን አንታክትም። 2 ነገር ግን የሚያሳፍረውን ስውር ነገር ጥለናልና በተንኮል አንመላለስም የእግዚአብሔርንም ቃል በውሸት አንቀላቅልም፤ እውነትን በመግለጥ ግን በእግዚአብሔር ፊት ለሰው ሕሊና ሁሉ ራሳችንን እናመሰግናለን። 3 ወንጌላችን የተከደነ ቢሆን እንኳ የተከደነባቸው ለሚጠፉ ነው። 4 ለእነርሱም የእግዚአብሔር ምሳሌ የሆነ የክርስቶስ የክብሩ ወንጌል ብርሃን እንዳያበራላቸው፤ የዚህ ዓለም አምላክ የማያምኑትን አሳብ አሳወረ። 5 ክርስቶስ ኢየሱስን ጌታ እንደ ሆነ እንጂ ራሳችንን አንሰብክምና፤ ስለ ኢየሱስም ራሳችንን ለእናንተ ባሪያዎች እናደርጋለን። 6 በክርስቶስ ፊት የእግዚአብሔርን የክብሩን እውቀት ብርሃን እንዲስጥ በልባችን ውስጥ የበራ። በጨለማ ብርሃን ይብራ ያለ እግዚአብሔር ነውና። 7 ነገር ግን የኃይሉ ታላቅነት ከእግዚአብሔር እንጂ ከእኛ እንዳይሆን ይህ መዝገብ በሸክላ ዕቃ ውስጥ አለን፤ 8 በሁሉ እንገፋለን እንጂ አንጨነቅም፤ እናመነታለን እንጂ ተስፋ አንቆርጥም፤ 9 እንሰደዳለን እንጂ አንጣልም፤ እንወድቃለን እንጂ አንጠፋም፤ 10 የኢየሱስ ሕይወት ደግሞ በሥጋችን ይገለጥ ዘንድ ሁልጊዜ የኢየሱስን መሞት በሥጋችን ተሸክመን እንዞራለን። 11 የኢየሱስ ሕይወት ደግሞ በሚሞት ሥጋችን ይገለጥ ዘንድ እኛ ሕያዎን የሆንን ከኢየሱስ የተነሣ ዘወትር ለሞት አልፈን እንሰጣለንና። 12 ስለዚህ ሞቱ በእኛ ሕይወቱም በእናንተ ይሠራል። 13 ነገር ግን። አመንሁ ስለዚህም ተናገርሁ ተብሎ እንደ ተጻፈ ያው አንዱ የእምነት መንፈስ ስላለን፤ እኛ ደግሞ እናምናለን ስለዚህም እንናገራለን፤

14 ጌታን ኢየሱስን ያስነሣው እኛን ደግሞ ከኢየሱስ ጋር እንዲያስነሣን ከእናንተም ጋር እንዲያቀርብን እናውቃለንና።<sup>15</sup> በብዙዎች በኩል የተትረፈረፈው ጸጋ ለእግዚአብሔር ክብር ምስጋናን ያበዛ ዘንድ፣ ሁሉ ስለ እናንተ ነውና።<sup>16-18</sup> ስለዚህም አንታክትም፣ ነገር ግን የውጭው ሰውነታችን ቢጠፋ እንኳ የውስጡ ሰውነታችን ዕለት ዕለት ይታደሳል።

**5** ድንኳን የሚሆነው ምድራዊ መኖሪያችን **5** ቢፈርስ፣ በሰማይ ያለ በእጅ ያልተሠራ የዘላለም ቤት የሚሆን ከእግዚአብሔር የተሠራ ሕንጻ እንዳለን እናውቃለንና።<sup>2</sup> በዚህ ውስጥ በእውነት እንቃትታለንና።<sup>3</sup> ከሰማይም የሚሆነውን መኖሪያችንን እንድንለብስ እንናፍቃለንና ለብስን ራቁታችንን አንገኝም።<sup>4</sup> በእውነትም የሚሞተው በሕይወት ይዋጥ ዘንድ ልንለብስ እንጂ ልንገፈፍ የማንወድ ስለ ሆነ፣ በድንኳኑ ያለን እኛ ከብዶን እንቃትታለን።<sup>5</sup> ነገር ግን ለዚሁ የሠራን እግዚአብሔር ነው እርሱም የመንፈሱን መያዣ ሰጠን።<sup>6-8</sup> ታምናል ይልቁንም ከሥጋ ተለይተን በስደት መኖር በጌታም ዘንድ ማደር ደስ ይለናል።<sup>9</sup> ስለዚህ ደግሞ ብናድር ወይም ተለይተን ብንሆን እርሱን ደስ የምናሰኝ ልንሆን እንቀናለን።<sup>10</sup> መልካም ቢሆን ወይም ክፉ እንዳደረገ፣ እያንዳንዱ በሥጋው የተሠራውን በብድራት ይቀበል ዘንድ ሁላችን በክርስቶስ በፍርድ ወንበር ፊት ልንገለጥ ይገባናልና።<sup>11</sup> እንግዲህ የጌታን ፍርሃት አውቀን ሰዎችን እናስረዳለን ለእግዚአብሔር ግን የተገለጥን ነን፤ በሕሊናችሁም ደግሞ የተገለጥን እንደ ሆንን ተስፋ አደርጋለሁ።<sup>12</sup> በመልክ እንጂ በልብ ለማይመኩ የምትመልሱላቸው መልስ እንዲኖራችሁ፣ በእኛ ልትመኩ ምክንያት እንሰጣችኋለን እንጂ ራሳችንን ደግሞ ለእናንተ የምናመስግን አይደለንም።<sup>13</sup> እብዶች ብንሆን፣ ለእግዚአብሔር ነው፤ ባለ አእምሮዎች ብንሆን፣ ለእናንተ ነው።<sup>14</sup> ይህን ስለቆረጥን የክርስቶስ ፍቅር ግድ ይለናልና፤ አንዱ ስለ ሁሉ ሞተ፤ እንግዲያስ ሁሉ ሞቱ፤<sup>15</sup> በሕይወትም ያሉት ስለ እነርሱ ለሞተውና ለተነሣው እንጂ ወደ ፊት ለራሳቸው እንዳይኖሩ ስለ ሁሉ ሞተ።<sup>16</sup> ስለዚህ እኛ ከአሁን ጀምሮ ማንንም በሥጋ እንደሚሆን አናውቅም፤ ክርስቶስንም በሥጋ እንደ ሆነ ያወቅነው ብንሆን እንኳ፣ አሁን ግን ከእንግዲህ ወዲህ እንደዚህ አናውቀውም።<sup>17</sup> ስለዚህ ማንም

በክርስቶስ ቢሆን አዲስ ፍጥረት ነው፤ አሮጌው ነገር አልፎአል፤ እነሆ፣ ሁሉም አዲስ ሆኖአል።<sup>18</sup> ነገር ግን የሆነው ሁሉ፣ በክርስቶስ ከራሱ ጋር ካስታረቀን የማስታረቅም አገልግሎት ከሰጠን፣ ከእግዚአብሔር ነው፤<sup>19</sup> እግዚአብሔር በክርስቶስ ሆኖ ዓለሙን ከራሱ ጋር ያስታርቅ ነበርና፣ በደላቸውን አይቆጥርባቸውም ነበር፤ በእኛም የማስታረቅ ቃል አኖረ።<sup>20</sup> እንግዲህ እግዚአብሔር በእኛ እንደሚማልድ ስለ ክርስቶስ መልክተኞች ነን፤ ከእግዚአብሔር ጋር ታረቁ ብለን ስለ ክርስቶስ እንለምናለን።<sup>21</sup> እኛ በእርሱ ሆነን የእግዚአብሔር ጽድቅ እንሆን ዘንድ ኃጢአት ያላወቀውን እርሱን ስለ እኛ ኃጢአት አደረገው።

**6** አብረንም እየሠራን የእግዚአብሔርን ጸጋ በከንቱ እንዳትቀበሉ ደግሞ እንለምናለን፤<sup>2</sup> በተወደደ ሰዓት ሰማሁህ በመዳንም ቀን ረዳሁህ ይላልና፤ እነሆ፣ የተወደደው ሰዓት አሁን ነው፤ እነሆ፣ የመዳን ቀን አሁን ነው።<sup>3</sup> አገልግሎታችንም እንዳይነቀፍ በአንዳች ነገር ማሰናከያ ከቶ አንሰጥም።<sup>4</sup> ነገር ግን በሁሉ እንደ እግዚአብሔር አገልጋዮች ራሳችንን እናማጥናለን፤<sup>5</sup> በብዙ መጽናት፣ በመከራ፣ በችግር፣ በጭንቀት፣ በመገረፍ፣ በወሃ፣ በሁከት፣ በድካም፣ እንቅልፍ በማጣት፣<sup>6</sup> በመጦም፣ በንጽህና፣ በእውቀት፣ በትዕግሥት፣ በቸርነት፣ በመንፈስ ቅዱስ፣ ግብዝነት በሌለው ፍቅር፣ በእውነት ቃል፣<sup>7</sup> በእግዚአብሔር ኃይል፣ ለቀኝና ለግራ በሚሆን በጽድቅ የጦር ዕቃ፣ በክብርና በውርደት፣<sup>8</sup> በክፉ ወሬና በመልካም ወሬ ራሳችንን እናማጥናለን፤ አሳች ስንባል እውነተኞች ነን፤<sup>9</sup> ያልታወቁ ስንባል የታወቅን ነን፤ የምንሞት ስንመስል እነሆ ሕያዋን ነን፤ የተቀጣን ስንሆን አንገደልም፤<sup>10</sup> ጎዘንተኞች ስንሆን ዘወትር ደስ ይለናል፤ ድሆች ስንሆን ብዙዎችን ባለ ጠገች እናደርጋለን፤ አንዳች የሌለን ስንሆን ሁሉ የእኛ ነው።<sup>11</sup> እናንተ የቆሮንቶስ ሰዎች ሆይ፣ አፋችን ለእናንተ ተከፍቶአል ልባችንም ሰፍቶላችኋል፤<sup>12</sup> በእኛ አልጠበባችሁም በሆዳችሁ ግን ጠበባችኋል፤<sup>13</sup> ልጆቼ እንደ መሆናችሁ ግን እላችኋለሁ፣ እናንተ ደግሞ ብድራት መልሳችሁልን ተስፋፋ።<sup>14</sup> ከማያምኑ ጋር በማይመች አካሄድ አትጠመዱ፤ ጽድቅ ከዓመፅ ጋር ምን ተከፋይነት አለውና? ብርሃንም ከጨለማ ጋር ምን ጎብረት አለው? <sup>15</sup> ክርስቶስስ

ከቤልሆር ጋር ምን መስማማት አለው? ወይስ የሚያምን ከማያምን ጋር ምን ክፍል አለው? 16-18 ለእግዚአብሔር ቤተ መቅደስም ከጣዖት ጋር ምን መጋጠም አለው? እኛ የሕያው እግዚአብሔር ቤተ መቅደስ ነንና እንዲሁም እግዚአብሔር ተናገረ እንዲህ ሲል። በእነርሱ እኖራለሁ በመካከላቸውም እመላለሳለሁ። አምላካቸውም እሆናለሁ እነርሱም ሕዝቤ ይሆናሉ።

**7** እንግዲህ፤ ወዳጆች ሆይ፤ የዚህ ተስፋ ቃል ካለን፤ በእግዚአብሔር ፍርሃት ቅድስናን ፍጹም እያደረግን ሥጋንና መንፈስን ከሚያረክስ ሁሉ ራሳችንን እናንጻ። <sup>2</sup> በልባችሁ ስፍራ አስፉልን፤ ማንንም አልበደልንም፤ ማንንም አላጠፋንም፤ ማንንም አላታለልንም። <sup>3</sup> ለኮነኔ አልልም፤ በአንድነት ለመሞትና በአንድነት ለመኖር በልባችን እንዳላችሁ አስቀድሜ ብዬአለሁና። <sup>4</sup> ስለ እናንተ እምነቴ ታላቅ ነው፤ በእናንተ ምክንያት ትምክህቴ ታላቅ ነው፤ መጽናናት ሞልቶብኛል፤ በመከራችን ሁሉ ደስታዬ ከመጠን ይልቅ ይበዛል። <sup>5</sup> ወደ መቄዶንያም በመጣን ጊዜ፤ በሁሉ ነገር መከራን ተቀበልን እንጂ ሥጋችን ዕረፍት አልነበረውም፤ በውጭ ጠብ ነበረ፤ በውስጥ ፍርሃት ነበረ። <sup>6</sup> ነገር ግን ኅዘንተኞችን የሚያጽናና አምላክ በቲቶ መምጣት አጽናናን፤ <sup>7</sup> በመምጣቱም ብቻ አይደለም ነገር ግን ናፍቆታችሁንና ልቅሶአችሁን ስለ እኔም ቅንዓታችሁን ሲናገረን በእናንተ ላይ በተጽናናበት መጽናናት ደግሞ ነው፤ ስለዚህም ከፊት ይልቅ ደስ አለን። <sup>8</sup> በመልእክቴ ያሳዘንኋችሁ ብሆን እንኳ አልጸጸትም፤ የተጸጸትሁ ብሆን እንኳ፤ ያ መልእክት ጥቂት ጊዜ ብቻ እንዳሳዘናችሁ አያለሁና አሁን ለንስሐ ስላዘናችሁ ደስ ብሎኛል እንጂ ስላዘናችሁ አይደለም፤ <sup>9</sup> በምንም ከእኛ የተነሣ እንዳትጎዱ እንደ እግዚአብሔር ፈቃድ አዝናችኋልና። <sup>10</sup> እንደ እግዚአብሔር ፈቃድ የሆነ ኅዘን ጸጸት የሌለበትን፤ ወደ መዳንም የሚያደርሰውን ንስሐ ያደርጋልና፤ የዓለም ኅዘን ግን ሞትን ያመጣል። <sup>11</sup> እነሆ፤ ይህ እንደ እግዚአብሔር ፈቃድ የሆነ ኅዘን እንዴት ያለ ትጋት፤ እንዴት ያለ መልስ፤ እንዴት ያለ ቁጣ፤ እንዴት ያለ ፍርሃት፤ እንዴት ያለ ናፍቆት፤ እንዴት ያለ ቅንዓት፤ እንዴት ያለ በቀል በመካከላችሁ አደረገ። በዚህ ነገር ንጹሐን እንደ ሆናችሁ በሁሉ አስረድታችኋል። <sup>12</sup> እንግዲያስ

የጻፍሁላችሁ ብሆን እንኳ፤ ስለ እኛ ያላችሁ ትጋታችሁ ከእናንተ ዘንድ በእግዚአብሔር ፊት እንዲገለጥ እንጂ፤ ስለ በዳዩ ወይም ስለ ተበዳዩ አልጻፍሁም። ስለዚህ ተጽናንተናል። <sup>13</sup> በመጽናናታችንም ስለ ቲቶ ደስታ አብልጦ ደስ አለን፤ መንፈሱ በሁላችሁ ዐርፎአልና፤ <sup>14</sup> ለእርሱ በምንም ስለ እናንተ የተመካሁ እንደ ሆነ አላፈርሁምና፤ ነገር ግን ሁሉን ለእናንተ በእውነት እንደ ተናገርን፤ እንደዚህ ደግሞ ትምክህታችን በቲቶ ፊት እውነት ሆነ። <sup>15</sup> ስለዚህም በፍርሃትና በመንቀጥቀጥ እንዴት እንደተቀበላችሁት፤ የሁላችሁን መታዘዝ እያሰበ ፍቅር በእናንተ ላይ እጅግ በዝቀአል። <sup>16</sup> በነገር ሁሉ ተማምኚባችኋለሁና ደስ ይሰኛል።

**8** ወንድሞች ሆይ፤ ለመቄዶንያ አብያተ ክርስቲያናት የተሰጠውን የእግዚአብሔርን ጸጋ እናስታውቃችኋለን፤ <sup>2</sup> በብዙ መከራ ተፈትነው ሳሉ የደስታቸው ብዛትና የድህነታቸው ጥልቅነት የልግስናቸውን ባለ ጠግነት አብዝቀአል፤ <sup>3</sup> እንደ ዓቅማቸው መጠን ከዓቅማቸውም የሚያልፍ እንኳ ወደው እንደ ሰጡ እመስክርላቸዋለሁና። <sup>4</sup> ለቅዱሳን በሆነው አገልግሎት እንዲተባበሩ ይህን ቸርነት በብዙ ልመና ከእኛ ይለምኑ ነበር። <sup>5</sup> አስቀድመውም በእግዚአብሔር ፈቃድ ራሳቸውን ለጌታ ለእኛም ሰጡ እንጂ እንዳሰብን አይደለም። <sup>6</sup> ስለዚህም ቲቶ አስቀድሞ እንደ ጀመረ እንዲሁ ደግሞ ይህን ቸር ሥራ ደግሞ በእናንተ ዘንድ ሊፈጽም ለመንን። <sup>7</sup> ነገር ግን በነገር ሁሉ፤ በእምነትና በቃል በእውቀትም በትጋትም ሁሉ ለእኛም በፍቅራችሁ እንደ ተረፋችሁ፤ በዚህ ቸር ሥራ ደግሞ ትረፉ። <sup>8</sup> ትእዛዝ እንደምሰጥ አልልም፤ ነገር ግን በሌሎች ትጋት በኩል የፍቅራችሁን እውነተኛነት ደግሞ ልመረምር እላለሁ፤ <sup>9</sup> የጌታችንን የኢየሱስ ክርስቶስን ቸር ስጦታ አውቃችኋልና፤ ሀብታም ሲሆን፤ እናንተ በእርሱ ድህነት ባለ ጠጎች ትሆኑ ዘንድ ስለ እናንተ ድሀ ሆነ። <sup>10</sup> በዚህም ነገር ምክር እስጣለሁ፤ ከአምና ጀምራችሁ ለማድረግ ብቻ ያይደለ ነገር ግን ለማሰብ ደግሞ አስቀድማችሁ የጀመራችሁት ይህ ይጠቅማችኋልና፤ <sup>11</sup> አሁንም ለማሰብ በጎ ፈቃድ እንደ ነበረ፤ እንዲሁ እንዳላችሁ መጠን መፈጸም ደግሞ ይሆን ዘንድ፤ ማድረጉን ደግሞ ፈጽሙ። <sup>12</sup> በጎ ፈቃድ ቢኖር፤ እንዳለው መጠን የተወደደ ይሆናል እንጂ እንደሌለው መጠን አይደለም። <sup>13</sup> ለሌሎች ዕረፍት ለእናንተም

መከራ እንዲሆን አይደለም፤ ትክክል እንዲሆን ነው እንጂ፤ <sup>14</sup> የእነርሱ ትርፍ ደግሞ የእናንተን ጉድለት እንዲሞላ በአሁኑ ጊዜ የእናንተ ትርፍ የእነርሱን ጉድለት ይሙላ፤ በትክክል እንዲሆን፤ እንዲህ ተብሎ እንደ ተጻፈ። <sup>15</sup> ብዙ ያከማቸ አላተረፈም፤ ጥቂትም ያከማቸ አላጎደለም። <sup>16</sup> ነገር ግን በቲቶ ልብ ስለ እናንተ ያንን ትጋት የሰጠ አምላክ ይመስገን፤ <sup>17</sup> ምክራችንን ተቀብሎአልና፤ ትጋት ግን ስለ በዛበት ወደ ወደ እናንተ ይወጣል። <sup>18</sup> ከእርሱም ጋር ስለ ወንጌል ስብከት በአብያተ ክርስቲያናት ሁሉ የተመሰገነውን ወንድም እንልካለን፤ <sup>19</sup> ይህም ብቻ አይደለም ነገር ግን የጌታን የራሱን ክብርና የእኛን በጎ ፈቃድ ለማሳየት በምናገለግለው በዚህ ቸር ሥራ ከእኛ ጋር እንዲጓደድ በአብያተ ክርስቲያናት ደግሞ ተመረጠ። <sup>20</sup> ስለምናገለግለው ስለዚህ ለጋስ ስጦታ ማንም እንዳይነቅፈን እንጠነቀቃለን፤ <sup>21</sup> በጌታ ፊት ብቻ ያይደለ ነገር ግን በሰው ፊት ደግሞ መልካም የሆነውን እናስባለንና። <sup>22</sup> ብዙ ጊዜም በብዙ ነገር መርምረን ትጉ እንደ ሆነ ያገኘነውን፤ አሁንም በእናንተ እጅግ ስለሚታመን ከፊት ይልቅ እጅግ ትጉ የሚሆነውን ወንድማችንን ከእነርሱ ጋር እንልካለን። <sup>23</sup> ስለ ቲቶ የሚጠይቅ ቢኖር ስለ እናንተ አብሮኝ የሚሠራ ባልንጀራዬ ነው፤ ስለ ወንድሞቻችን የሚጠይቅ ቢኖርም የአብያተ ክርስቲያናት መልእክተኞችና የክርስቶስ ክብር ናቸው። <sup>24</sup> እንግዲህ የፍቅራችሁንና ስለ እናንተ ያለውን የትምክህታችንን መግለጫ በአብያተ ክርስቲያናት ፊት ለእነርሱ ግለጡ።

**9** ለቅዱሳን ስለሚሆነው አገልግሎት ልጽፍላችሁ አያስፈልግምና፤ <sup>2</sup> በጎ ፈቃዳችሁን አውቁአለሁና፤ ስለዚህም። አካይያ ከአምና ጀምሮ ተዘጋጅቶአል ብዬ ለመቁደንያ ሰዎች በእናንተ እመካለሁ፤ ቅንዓታችሁም የሚበዙቱን አነሣሥቶአል። <sup>3</sup> ነገር ግን ለእነርሱ እንዳልሁ፤ የተዘጋጃችሁ ትሆኑ ዘንድ በዚህም ነገር ስለ እናንተ ያለው ትምክህታችን ከንቱ እንዳይሆን ወንድሞችን እልካለሁ፤ <sup>4</sup> ምናልባት የመቁደንያ ሰዎች ከእኔ ጋር ቢመጡ፤ ያልተዘጋጃችሁም ሆናችሁ ቢያገኙአችሁ፤ እናንተ እንድታፍሩ አላልንም እኛ ግን በዚህ እምነታችን እንድናፍር አይሁን። <sup>5</sup> እንግዲህ እንደ በረከት ሆኖ ከስስት የማይሆን ይህ የተዘጋጀ ይሆን ዘንድ አስቀድመው ወደ እናንተ መጥተው፤ አስቀድማችሁ ተስፋ

የሰጣችሁትን በረከት አስቀድመው እንዲፈጽሙ ወንድሞችን እለምን ዘንድ እንዲያስፈልገኝ አሰብሁ። <sup>6</sup> ይህንም እላለሁ። በጥቂት የሚዘራ በጥቂት ደግሞ ያጭዳል፤ በበረከትም የሚዘራ በበረከት ደግሞ ያጭዳል። <sup>7</sup> እግዚአብሔር በደስታ የሚሰጠውን ይወዳልና እያንዳንዱ በልቡ እንዳሰበ ይስጥ፤ በጎዘን ወይም በግድ አይደለም። <sup>8-10</sup> ለዘረ ዘርን ለመብላትም እንጀራን በብዙ የሚሰጥ እርሱም የምትዘሩትን ዘር ይሰጣችኋል ያበረክትላችሁማል፤ የጽድቃችሁንም ፍሬ ያሳድጋል፤ <sup>11</sup> በእኛ በኩል ለእግዚአብሔር የምስጋና ምክንያት የሚሆነውን ልግስና ሁሉ እንድታሳዩ በሁሉ ነገር ባለ ጠንቅ ትሆናላችሁ። <sup>12</sup> የዚህ ረድኤት አገልግሎት ለቅዱሳን የሚጎድላቸውን በሙሉ የሚሰጥ ብቻ አይደለምና፤ ነገር ግን ደግሞ በብዙ ምስጋና ለእግዚአብሔር ይበዛል፤ <sup>13</sup> በዚህ አገልግሎት ስለ ተፈተናችሁ፤ በክርስቶስ ወንጌል በማመናችሁ ስለሚሆን መታዘዝ እነርሱንና ሁሉንም ስለምትረዱበት ልግስና እግዚአብሔርን ያከብራሉ፤ <sup>14</sup> ራሳቸውም ስለ እናንተ ሲያማልዱ፤ በእናንተ ላይ ከሚሆነው ከሚበልጠው ከእግዚአብሔር ጸጋ የተነሣ ይናፍቁአችኋል። <sup>15</sup> ስለማይነገር ስጦታው እግዚአብሔር ይመስገን።

**10** እኔም ራሴ ጳውሎስ፤ በእናንተ ዘንድ ፊት ለፊት ሳለሁ ትሑት የሆንሁ፤ ከእናንተ ግን ብርቅ የምደፍራችሁ፤ በክርስቶስ የዋህነትና ገርነት እመክራችኋለሁ፤ <sup>2</sup> በዓለማዊ ልማድ እንደምንመላለስ በሚቆጥሩን በአንዳንዶች ላይ አምኜ ልደፍር አስባለሁ፤ በዚያ እምነት ግን ከእናንተ ጋር ሆኜ እንዳልደፍር እለምንችኋለሁ። <sup>3</sup> በሰው ልማድ ምንም እንኳ የምንመላለስ ብንሆን፤ እንደ ሰው ልማድ አንዋጋም፤ <sup>4</sup> የጦር ዕቃችን ሥጋዊ አይደለምና፤ ምሽግን ለመስበር ግን በእግዚአብሔር ፊት ብርቱ ነው፤ <sup>5</sup> የሰውንም አሳብ በእግዚአብሔርም እውቀት ላይ የሚነሣውን ከፍ ያለውን ነገር ሁሉ እናፈርሳለን ለክርስቶስም ለመታዘዝ አእምሮን ሁሉ እንማርካለን፤ <sup>6</sup> መታዘዛችሁም በተፈጸመች ጊዜ አለመታዘዝን ሁሉ ልንበቀል ተዘጋጅተናል። <sup>7</sup> በፊታችሁ ያለውን ተመልከቱ። ማንም የክርስቶስ መሆኑን ተረድቶ ቢሆን፤ ይህን እንደ ገና በራሱ ይቁጠረው፤ እርሱ የክርስቶስ እንደ ሆነ እኛ ደግሞ እንዲሁ ነን። <sup>8</sup> ጌታ እናንተን ለማገጽ እንጂ እናንተን



ለማፍረስ ያይደለ በሰጠው በሥልጣናችን ከፊት ይልቅ ብመካ እንኳ አላፍርም።<sup>9</sup> በመልእክቶቹ የማስደገግጣችሁ አይምሰላችሁ።<sup>10</sup> መልእክቶቹስ ከባድና ኃይለኛ ናቸው። ሰውነቱ ግን ሲታይ ደካማ ነው። ንግግሩም የተናቀ ነው ይላሉና።<sup>11</sup> እንዲሁ የሚል ይህን ይቁጠረው፤ በሩቅ ሳለን በመልእክታችን በኩል በቃል እንዳለን፤ በፊቱ ደግሞ ሳለን በሥራ እንዲሁ ነን።<sup>12</sup> ራሳቸውን ከሚያመሰግኑ ከአንዳንዶች ጋር ራሳችንን ልንቆጥር ወይም ራሳችንን ልናስተያይ አንደፍርምና፤ ነገር ግን እነርሱ ራሳቸውን ከራሳቸው ጋር ሲያመዘገቡ፤ ራሳቸውንም ከራሳቸው ጋር ሲያስተያይ፤ አያስተውሉም።<sup>13</sup> እኛ ግን እግዚአብሔር እንደ ወሰነልን እስከ እናንተ እንኳ እንደሚደርስ እንደ ክፍላችን ልክ እንጂ ያለ ልክ አንመካም።<sup>14-18</sup> ወደ እናንተ እንደማንደርስ አድርገን ከመጠን አናልፍምና፤ የክርስቶስን ወንጌል በመስበክ እስከ እናንተ እንኳ ደርሰናልና፤

**11** በጥቂቱ ሞኝነቴ ብትታገሡኝ መልካም ይሆን ነበር፤ ቢሆንም በእርግጥ ታገሡኝ።<sup>2</sup> በእግዚአብሔር ቅንዓት እቀናላችኋለሁና፤ እንደ ንጽሕት ድንግል እናንተን ለክርስቶስ ላቀርብ ለአንድ ወንድ አዎቻችኋለሁና፤<sup>3</sup> ነገር ግን እባብ በተንኮሉ ሔዋንን እንዳሳታት፤ አሳባችሁ ተበላሽቶ ለክርስቶስ ከሚሆን ቅንነትና ንጽሕና ምናልባት እንዳይለወጥ ብዬ አፈራለሁ።<sup>4</sup> የሚመጣውም ያልሰበክውን ሌላ ኢየሱስ ቢሰብክ፤ ወይም ያላገኛችሁትን ልዩ መንፈስ ወይም ያልተቀበላችሁትን ልዩ ወንጌል ብታገኙ፤ በመልካም ትታገሡታላችሁ።<sup>5</sup> ከእነዚህ ከዋነኞቹ ሐዋርያት በአንድ ነገር እንኳ እንደ ጎደልሁ ራሴን አልቆጥርም።<sup>6</sup> በአነጋገራ ያልተማርሁ ብሆን እንኳ፤ በእውቀት ግን እንዲህ አይደለሁም። ነገር ግን በሰው ሁሉ መካከል በነገር ሁሉ ተገልጠንላችኋል።<sup>7</sup> ወይስ የእግዚአብሔርን ወንጌል ያለ ደመወዝ ስለ ሰበክሁላችሁ፤ እናንተ ከፍ እንድትሉ ራሴን እያዋረድሁ ኃጢአት አድርጌ ይሆንን?<sup>8</sup> እናንተን ለማገልገል ደመወዝ እየተቀበልሁ ሌሎችን አብያተ ክርስቲያናት ዘረፍሁ።<sup>9</sup> ከእናንተም ጋር ሳለሁ በጎደለኝ ጊዜ፤ በማንም አልከበድሁበትም፤ ከመቄዶንያ የመጡት ወንድሞች የጎደለኝን በሙሉ ሰጥተዋልና፤ በነገርም ሁሉ እንዳልከብድባችሁ ተጠነቀቅሁ

እጠነቀቅማለሁ።<sup>10</sup> የክርስቶስ እውነት በእኔ እንዳለ፤ ይህ ትምክህት በእኔ ዘንድ በአካይያ አገር አይከለከልም።<sup>11</sup> ስለ ምን? ስለማልወዳችሁ ነውን? እግዚአብሔር ያውቃል።<sup>12</sup> ነገር ግን በዚያ በሚመኩበት እንደ እኛ ሆነው ሊገኙ፤ ምክንያትን ከሚፈልጉቱ ምክንያትን እቆርጥ ዘንድ አሁን የማደርገውን ከዚህ ወዲህ ደግሞ አደርጋለሁ።<sup>13</sup> እንደ እነዚህ ያሉ ሰዎች የክርስቶስን ሐዋርያት እንዲመስሉ ራሳቸውን እየለወጡ፤ ውሸተኞች ሐዋርያትና ተንኮለኞች ሠራተኞች ናቸውና።<sup>14</sup> ይህም ድንቅ አይደለም፤ ሰይጣን ራሱ የብርሃንን መልእክ እንዲመስል ራሱን ይለውጣልና።<sup>15</sup> እንግዲህ አገልጋዮቹ ደግሞ የጽድቅን አገልጋዮች እንዲመስሉ ራሳቸውን ቢለውጡ ታላቅ ነገር አይደለም፤ ፍጻሜአቸውም እንደ ሥራቸው ይሆናል።<sup>16</sup> እንደ ገና እላለሁ። ለማንም ሰው ሞኝ የሆንሁ አይምሰለው፤ ያለዚያ ግን እኔ ደግሞ ጥቂት እመካ ዘንድ እንደ ሞኝ እንኳ ሆኜ ተቀበሉኝ።<sup>17</sup> እንደዚህ ታምኜ ስመካ የምናገረው፤ በሞኝነት እንጂ ጌታ እንዳዘዘኝ አልናገርም።<sup>18</sup> ብዙዎች በዓለማዊ ነገር ስለሚመኩ እኔ ደግሞ እመካለሁ።<sup>19</sup> ልባዎች ስለምትሆኑ በደስታ ሞኞችን ትታገሳላችሁና፤<sup>20</sup> ማንም ባሪያዎች ቢያደርጋችሁ፤ ማንም ቢበላችሁ፤ ማንም ቢቀማችሁ፤ ማንም ቢኮራባችሁ፤ ማንም ፊታችሁን በጥፊ ቢመታችሁ ትታገሳላችሁና።<sup>21</sup> ደካሞች መስለን እንደ ነበርን በውርደት እላለሁ። ነገር ግን በሞኝነት እላለሁ፤ ማንም በሚደፍርበት እኔ ደግሞ እደፍርበታለሁ።<sup>22</sup> ዕብራውያን ናቸውን? እኔ ደግሞ ነኝ። የእስራኤል ወገን ናቸውን? እኔ ደግሞ ነኝ። የአብርሃም ዘር ናቸውን? እኔ ደግሞ ነኝ። የክርስቶስ አገልጋዮች ናቸውን? <sup>23</sup> እንደ እብድ ሰው እላለሁ፤ እኔ እበልጣለሁ፤ በድካም አብዝቼ፤ በመገረፍ አብዝቼ፤ በመታሰር አትርፌ፤ በመሞት ብዙ ጊዜ ሆንሁ።<sup>24</sup> አይሁድ አንድ ሲጎድል አርባ ግርፋት አምስት ጊዜ ገረፉኝ።<sup>25</sup> ሦስት ጊዜ በበትር ተመታሁ፤ አንድ ጊዜ በድንጋይ ተወገርሁ፤ መርከቤ ሦስት ጊዜ ተሰበረ፤ ሌሊትና ቀን በባሕር ውስጥ ኖርሁ።<sup>26</sup> ብዙ ጊዜ በመንገድ ሄድሁ፤ በወንዝ ፍርሃት፤ በወንበዴዎች ፍርሃት፤ በወገኔ በኩል ፍርሃት፤ በአሕዛብ በኩል ፍርሃት፤ በከተማ ፍርሃት፤ በምድረ በዳ ፍርሃት፤ በባሕር ፍርሃት፤ በውሸተኞች ወንድሞች በኩል ፍርሃት ነበረብኝ፤

27 በድካምና በጥረት ብዙ ጊዜም እንቅልፍ በግጣት፣ በራብና በጥም ብዙ ጊዜም በመጠም፣ በብርድና በራቁትነት ነበርሁ። 28 የቀረውንም ነገር ሳልቆጥር፣ ዕለት ዕለት የሚከብድብኝ የአብያተ-ክርስቲያናት ሁሉ አሳብ ነው። 29 የሚደክም ማን ነው፣ እኔም አልደክምን? የሚሰናከል ማን ነው፣ እኔም አልናደድምን? 30 ትምክህት የሚያስፈልግ ከሆነ፣ ከድካሜ በሚሆነው ነገር እመካለሁ። 31 ለዘላለም የተባረከ የጌታችን የኢየሱስ ክርስቶስ አምላክና አባት እንዳልዋሽ ያውቃል። 32 በደማስቆ አርስጠሶዮስ ከተባለ ንጉሥ በታች የሆነ የሕዝብ ገዥ ሊይዘኝ እየወደደ የደማስቆ ሰዎችን ከተማ ያስጠብቅ ነበር። 33 በቅጥሩም ባለ መስኮት በቅርጫት አወረዱኝና ከእጁ አመለጥሁ።

**12** ትምክህት የሚያስፈልግ ነው፤ አይጠቅምም ነገር ግን ከጌታ ወዳለው ራእይና መገለጥ እመጣለሁ። 2 ሰውን በክርስቶስ አውቃለሁ፣ በሥጋ እንደ ሆነ አላውቅም ወይም ከሥጋ ውጭ እንደ ሆነ አላውቅም፣ እግዚአብሔር ያውቃል፤ እንዲህ ያለው ሰው ከአሥራ አራት ዓመት በፊት እስከ ሦስተኛው ሰማይ ድረስ ተነጠቀ። 3 እንዲህ ያለውንም ሰው አውቃለሁ፣ በሥጋ እንደ ሆነ ወይም ያለ ሥጋ እንደ ሆነ አላውቅም፣ እግዚአብሔር ያውቃል፤ 4 ወደ ገነት ተነጠቀ፣ ሰውም ሊናገር የማይገባውን የማይነገረውን ቃል ሰማ። 5 እንደዚህ ስላለው እመካለሁ፣ ስለ ራሴ ግን ከድካሜ በቀር አልመካም። 6 ልመካ ብወድስ ሞኝ አልሆንም፣ እውነትን እላለሁና፤ ነገር ግን ማንም ከሚያይ ከእኔም ከሚሰማ የምበልጥ አድርጎ እንዳይቆጥረኝ ትቼአለሁ። 7 ስለዚህም በመገለጥ ታላቅነት እንዳልታበይ የሥጋዬ መውጊያ፣ እርሱም የሚጎስመኝ የሰይጣን መልእክተኛ ተሰጠኝ፤ ይኸውም እንዳልታበይ ነው። 8 ስለዚህ ነገር ከእኔ እንዲለይ ሦስት ጊዜ ጌታን ለመንሁ። 9 እርሱም፣ ጸጋዬ ይበቃሃል፣ ኃይሌ በድካም ይፈጸማልና አለኝ። እንግዲህ የክርስቶስ ኃይል ያድርብኝ ዘንድ በብዙ ደስታ በድካሜ ልመካ እወዳለሁ። 10 ስለዚህ ስለ ክርስቶስ በድካም በመንገላታትም በችግርም በስደትም በጭንቀትም ደስ ይለኛል፤ ስደክም ያን ጊዜ ኃይለኛ ነኝና። 11 በመመካኔ ሞኝ ሆኜአለሁ፤ እናንተ ግድ አላችሁኝ፤ እናንተ እኔን ልታመሰግኑ ይገባ ነበርና። እኔ ምንም ባልሆን እንኳ፣ ከሞኝኛቹ ሐዋርያት በምንም

አልጎድልምና። 12 በእርግጥ የሐዋርያነት ምልክት በመካከላችሁ በምልክትና በድንቅ ነገር በተአምራትም በሁሉ ትዕግሥት ተደረገ። 13 እኔ ራሴ ካልከበድሁባችሁ ከዚህ በቀር፣ ከሌላ ቤተ ክርስቲያን ያነሳችሁበት በምን እኮ ነው? ይህን በደሌን ይቅር በሉልኝ። 14 እነሆ፣ ወደ እናንተ እመጣ ዘንድ ስዘጋጅ ይህ ሦስተኛዬ ነው፤ አልከብድባችሁም፣ እናንተን እንጂ ያላችሁን አልፈልግምና። ወላጆች ለልጆች እንጂ ልጆች ለወላጆች ገንዘብ ሊያከማቹ አይገባቸውምና። 15 እኔ ግን ስለ ነፍሳችሁ በብዙ ደስታ ገንዘቤን እከፍላለሁ፣ ራሴን እንኳ እከፍላለሁ። ከመጠን ይልቅ ብወዳችሁ በዚህ ልክ ፍቅራችሁ የሚያንስ ነውን? 16 ይሁን እንጂ እኔ አልከበድሁባችሁም፤ ነገር ግን ሸንጋይ ሆኜ በተንኩል ያዘጓችሁ። 17 ወደ እናንተ ከላክኋቸው በአንዱ ስንኳ አታለልኋችሁን? 18 ቲቶን መከርሁት ከእርሱም ጋር ወንድሙን ላክሁት፤ ቲቶስ አታለላችሁን? በአንድ መንፈስ አልተመላለስንም? በአንድ ፍለጋስ አልተመላለስንም? 19 ለእናንተ ስለ ራሳችን እንድንመልስ ሁልጊዜ ይመስላችኋልን? በእግዚአብሔር ፊት በክርስቶስ ሆነን እንናገራለን፤ ነገር ግን፣ ወዳጆች፣ እናንተን ልናንጸችሁ ሁሉን እንናገራለን። 20 ስመጣ፣ እንደምወደው ሳትሆኑ አገኛችሁ ይሆናል እኔም እንደምትወዱት ሳልሆን ታገኛኝ ይሆናል ብዬ እፈራለሁና፤ ምናልባት ክርክር ቅንዓትም ቁጣም አድመኝነትም ሐሜትም ማሾክሾክም ኩራትም ሁከትም ይሆናሉ፤ 21 እንደ ገና ስመጣ በእናንተ ዘንድ አምላኬ እንዲያዋርደኝ፣ አስቀድመውም ኃጢአት ከሠሩትና ስላደረጉት ርክሶትና ዝሙት መዳራትም ንስሐ ካልገቡት ወገን ስለ ብዙዎች ምናልባት አዝናለሁ ብዬ እፈራለሁ።

**13** ወደ እናንተ ስመጣ ይህ ሦስተኛዬ ነው፤ ሁሉ ነገር በሁለትና በሦስት ምስክር አፍ ይጸናል። 2-4 በድካም ተሰቅሎአልና፣ ነገር ግን በእግዚአብሔር ኃይል በሕይወት ይኖራል። እኛ ደግሞ ከእርሱ ጋር እንደከማለንና፣ ነገር ግን ስለ እናንተ በሆነ በእግዚአብሔር ኃይል ከእርሱ ጋር በሕይወት እንናገራለን። 5 በሃይማኖት ብትኖሩ ራሳችሁን መርምሩ፤ ራሳችሁን ፈትኑ፤ ወይስ ምናልባት የማትበቁ ባትሆኑ፣ ኢየሱስ ክርስቶስ በእናንተ ውስጥ እንዳለ ስለ እናንተ አታውቁምን? 6 እኛ ግን የማንበቃ እንዳይደለን ልታውቁ ተስፋ አደርጋለሁ። 7 ከፉ ነገርንም ከቶ እንዳታደርጉ ወደ እግዚአብሔር እንጸልያለን፤

እኛ የምንበቃ ሆነን እንገለጥ ዘንድ አይደለም ነገር ግን እኛ ምንም እንደማንበቃ ብንሆን፤ እናንተ መልካሙን ታደርጉ ዘንድ ነው።<sup>8</sup> ለእውነት እንጂ በእውነት ላይ ምንም ለማድረግ አንችልምና።<sup>9</sup> እኛ ስንደክም እናንተም ኃይለኞች ስትሆኑ ደስ ብሎናልና፤ እናንተ ፍጹማን ትሆኑ ዘንድ ለዚህ ደግሞ እንጸልያለን።<sup>10</sup> ስለዚህ ጌታ ለማፍረስ ያይደለ ለማነጽ እንደ ሰጠኝ ሥልጣን፤ ከእናንተ ጋር ሳለሁ በቁርጥ እንዳልሠራ በሩቅ ሆኜ ይህን

እጽፋለሁ።<sup>11</sup> በቀረውስ፤ ወንድሞች ሆይ፤ ደኅና ሁኑ። ፍጹማን ሁኑ፤ ምክሬን ስሙ፤ በአንድ ልብ ሁኑ፤ በሰላም ኑሩ፤ የፍቅርና የሰላምም አምላክ ከእናንተ ጋር ይሆናል።<sup>12</sup> በተቀደሰ አሳሳም እርስ በርሳችሁ ሰላምታ ተሰጧጡ።<sup>13</sup> ቅዱሳን ሁሉ ሰላምታ ያቀርቡላችኋል።<sup>14</sup> የጌታ የኢየሱስ ክርስቶስ ጸጋ የእግዚአብሔርም ፍቅር የመንፈስ ቅዱስም ኅብረት ከሁላችሁ ጋር ይሁን። አሜን።

ወደ ገላትያ ሰዎች

**1**<sup>1-3</sup> ከእግዚአብሔር ከአባታችን ከጌታችንም ከኢየሱስ ክርስቶስ ጸጋና ሰላም ለእናንተ ይሁን። <sup>4</sup> ክፉ ከሆነ ከአሁኑ ዓለም ያድነን ዘንድ እንደ አምላካችንና እንደ አባታችን ፈቃድ ስለ ኃጢአታችን ራሱን ሰጠ። <sup>5</sup> ለአብ ከዘላለም እስከ ዘላለም ክብር ይሁን፤ አሜን። <sup>6</sup> በክርስቶስ ጸጋ እናንተን ከጠራችሁ ከእርሱ ወደ ልዩ ወንጌል እንዲህ ፈጥናችሁ እንዴት እንዳለፋችሁ እደነቃለሁ፤ <sup>7</sup> እርሱ ግን ሌላ ወንጌል አይደለም፤ የሚያናወጡአችሁ የክርስቶስንም ወንጌል ሊያጣምሙ የሚወዱ አንዳንዶች አሉ እንጂ። <sup>8</sup> ነገር ግን እኛ ብንሆን ወይም ከሰማይ መልአክ፣ ከሰብክንላችሁ ወንጌል የሚለይ ወንጌልን ቢሰብክላችሁ፣ የተረገመ ይሁን። <sup>9</sup> አስቀድመን እንዳልን እንዲሁ አሁን ሁለተኛ እላለሁ። ከተቀበላችሁት የተለየውን ማንም ቢሰብክላችሁ የተረገመ ይሁን። <sup>10</sup> ሰውን ወይስ እግዚአብሔርን አሁን እሺ አሰኛለሁን? ወይም ሰውን ደስ ላሰኛ እፈራጋለሁን? አሁን ሰውን ደስ ባሰኛ የክርስቶስ ባሪያ ባልሆንሁም። <sup>11</sup> ወንድሞች ሆይ፣ በእኔ የተሰበከ ወንጌል እንደ ሰው እንዳይደለ አስታውቃችኋለሁ፤ <sup>12</sup> ኢየሱስ ክርስቶስ ገልጻልኛል እንጂ እኔ ከሰው አልተቀበልሁትም አልተማርሁትምም። <sup>13</sup> በአይሁድ ሥርዓት በፊት እንዴት እንደ ኖርሁ ሰምታችኋልና፤ የእግዚአብሔርን ቤተ ክርስቲያን ያለ ልክ አሳድድና አጠፋ ነበር። <sup>14</sup> ለአባቶችም ወግ ከመጠን ይልቅ እየቀናሁ በወገኔ ዘንድ በዘመኔ ካሉት ብዙዎችን በአይሁድ ሥርዓት እበልጥ ነበር። <sup>15-17</sup> ከእኔም በፊት ሐዋርያት ወደ ነበሩት ወደ ኢየሩሳሌም አልወጣሁም፣ ነገር ግን ወደ ዓረብ አገር ሄድሁ እንደ ገናም ወደ ደማስቆ ተመለስሁ። <sup>18</sup> ከዚህ ወዲያ ከሦስት ዓመት በኋላ ኬፋን ልጠይቅ ወደ ኢየሩሳሌም ወጥቼ ከእርሱ ጋር አሥራ አምስት ቀን ሰነበትሁ፤ <sup>19</sup> ነገር ግን ከጌታ ወንድም ከያዕቆብ በቀር ከሐዋርያት ሌላ አላየሁም። <sup>20</sup> ስለምፅፍላችሁም ነገር፣ እነሆ፣ በእግዚአብሔር ፊት ሐሰት አልናገርም። <sup>21</sup> ከዚያ ወዲያ ወደ ሶርያና ወደ ኪልቅያ አገር መጣሁ። <sup>22</sup> በክርስቶስም ያሉት የይሁዳ ማኅበሮች ፊቴን አያውቁም ነበር፤ <sup>23</sup> ነገር ግን፣ ቀድሞ እኛን ያሳድድ የነበረ፣ እርሱ በፊት ያጠፋው የነበረውን

ሃይማኖት አሁን ይሰብካል ተብሎ ሲነገር ይሰሙ ነበር፤ <sup>24</sup> ስለ እኔም እግዚአብሔርን ያከብሩ ነበር።

**2** ከዚያ ወዲያ ከአሥራ አራት ዓመት በኋላ ከበርናባስ ጋር ቲቶን ደግሞ ይገዢ ወደ ኢየሩሳሌም ሁለተኛ ወጣሁ፤ <sup>2</sup> እንደ ተገለጠልኝም ወጣሁ፤ ምናልባትም በከንቱ እንዳልሮጥ ወይም በከንቱ ሮጩ እንዳልሆን በአሕዛብ መካከል የምሰብከውን ወንጌል አስታወቅኋቸው፤ ዋናች ግን መስለው ለሚታዩ ለብቻቸው አስታወቅኋቸው። <sup>3</sup> ነገር ግን ከእኔ ጋር የነበረ ቲቶ እንኳ የግሪክ ሰው ሲሆን ይገረዝ ዘንድ ግድ አላሉትም፤ <sup>4</sup> ነገር ግን ባሪያዎች ሊያደርጉን በክርስቶስ ኢየሱስ ያለንን አርነታችንን ይሰልሉ ዘንድ ሾልከው በስውር ስለ ገቡ ስለ ሐሰተኞች ወንድሞች ነበረ። <sup>5</sup> የወንጌልም እውነት በእናንተ ዘንድ ጸንቶ እንዲኖር ለአንድ ሰዓት እንኳ ለቅቀን አልተገነገላቸውም። <sup>6</sup> አለቆች የመሰሉት ግን፣ በፊት ማን እንደ ነበሩ አይገደኝም፤ እግዚአብሔር የሰውን ፊት አይቶ አያደላም፤ አለቆች የመሰሉት አንዳች እንኳ አልጨመሩልኝምና፤ <sup>7</sup> ተመልሰው ግን ጴጥሮስ ለተገረዙት የሆነው ወንጌል አደራ እንደ ተሰጠው እንዲሁ ለእኔ ላልተገረዙት የሆነው ወንጌል አደራ እንደ ተሰጠኝ አይ፤ <sup>8</sup> ለተገረዙት ሐዋርያ እንዲሆን ለጴጥሮስ የሠራለት፣ ለእኔ ደግሞ ለአሕዛብ ሐዋርያ እንድሆን ሠርቶአልና። <sup>9</sup> ደግሞ የተሰጠኝን ጸጋ አውቀው፣ አዕማድ መስለው የሚታዩ ያዕቆብና ኬፋ ዮሐንስም እኛ ወደ አሕዛብ እነርሱም ወደ ተገረዙት ይሄዱ ዘንድ ለእኔና ለበርናባስ ቀኝ እጃቸውን ሰጡን፤ <sup>10</sup> ድሆችን እናስብ ዘንድ ብቻ ለመኑን፣ ይህንም ደግሞ ላደርግ ተጋሁ። <sup>11</sup> ነገር ግን ኬፋ ወደ አንጾኪያ በመጣ ጊዜ ፊት ለፊት ተቃወምሁት፣ ይፈረድበት ዘንድ ይገባ ነበርና። <sup>12</sup> አንዳንድ ከያዕቆብ ዘንድ ሳይመጡ ከአሕዛብ ጋር አብሮ ይበላ ነበርና፤ በመጡ ጊዜ ግን ከተገረዙት ወገን ያሉትን ፈርቶ ያፈገፍግ ነበርና ከእነርሱ ተለየ። <sup>13</sup> የቀሩትም አይሁድ ደግሞ፣ በርናባስ ስንኳ በግብዝነታቸው እስከ ተሳበ ድረስ፣ ከእርሱ ጋር አብረው ግብዞች ሆኑ። <sup>14</sup> ነገር ግን እንደ ወንጌል እውነት በቅንነት እንዳልሄዱ ባየሁ ጊዜ በሁሉ ፊት ኬፋን፣ አንተ አይሁዳዊ ሳለህ በአይሁድ ኑሮ ያይደለ በአሕዛብ ኑሮ ብትኖር፣ አሕዛብ በአይሁድ ኑሮ ሊኖሩ እንዴት ግድ አልሃቸው? አልሁት።

15 እኛ በፍጥረት አይሁድ ነን ኃጢአተኞችም የሆኑ አሕዛብ አይደለንም፤ 16 ነገር ግን ሰው በኢየሱስ ክርስቶስ በማመን እንዲጸድቅ እንጂ በሕግ ሥራ እንዳይሆን አውቀን፤ ሥጋን የለበሰ ሁሉ በሕግ ሥራ ስለማይጸድቅ፤ እኛ ራሳችን በሕግ ሥራ ሳይሆን በክርስቶስ እምነት እንጸድቅ ዘንድ በክርስቶስ ኢየሱስ አምናናል። 17 ነገር ግን በክርስቶስ ልንጸድቅ የምንፈልግ ስንሆን ራሳችን ደግሞ ኃጢአተኞች ሆነን ከተገኘን፤ እንግዲያስ ክርስቶስ የኃጢአት አገልጋይ ነዋ? አይደለም። 18 ያፈረሰሁትን ይህን እንደ ገና የማንጽ ከሆንሁ ራሴ ሕግ ተላላፊ እንደሆን አስረዳለሁና። 19 እኔ ለእግዚአብሔር ሕያው ሆኜ እኖር ዘንድ በሕግ በኩል ለሕግ ሞቼ ነበርና። 20 ከክርስቶስ ጋር ተስቅዬ-አለሁ፤ እኔም አሁን ሕያው ሆኜ አልኖርም ክርስቶስ ግን በእኔ ይኖራል፤ አሁንም በሥጋ የምኖርበት ኑሮ በወደደኝና ስለ እኔ ራሱን በሰጠው በእግዚአብሔር ልጅ ላይ ባለ እምነት የምኖረው ነው። 21 የእግዚአብሔርን ጸጋ አልጥልም፤ ጽድቅስ በሕግ በኩል ከሆነ እንኪያስ ክርስቶስ በከንቱ ሞተ።

**3** የማታስተውሉ የገላትያ ሰዎች ሆይ፤ በዓይናችሁ ፊት ኢየሱስ ክርስቶስ እንደ ተሰቀለ ሆኖ ተሥሎ ነበር፤ ለእውነት እንዳትታዘዙ አዚም ያደረገባችሁ ማን ነው? 2 ይህን ብቻ ከእናንተ እንድማር እወዳለሁ፤ በሕግ ሥራ ወይም ከእምነት ጋር በሆነ መስማት መንፈስን ተቀበላችሁን? 3 እንዲህን የማታስተውሉ ናችሁ? በመንፈስ ጀምራችሁ አሁን በሥጋ ትፈጽማላችሁን? 4 በውኑ ከንቱ እንደ ሆነስ እንደዚህ ያለ መከራ በከንቱ ተቀበላችሁን? 5 እንግዲህ መንፈስን የሚሰጣችሁ በእናንተም ዘንድ ተአምራት የሚያደርግ፤ በሕግ ሥራ ነውን ወይስ ከእምነት ጋር በሆነ መስማት ነው? 6 እንዲሁ አብርሃም በእግዚአብሔር አመነና ጽድቅ ሆኖ ተቆጠረለት። 7 እንኪያስ ከእምነት የሆኑት እነዚህ የአብርሃም ልጆች እንደ ሆኑ እወቁ። 8 መጽሐፍም እግዚአብሔር አሕዛብን በእምነት እንዲያጸድቅ አስቀድሞ አይቶ። በአንተ አሕዛብ ሁሉ ይባረካሉ ብሎ ወንጌልን ለአብርሃም አስቀድሞ ሰበከ። 9 እንደዚህ ከእምነት የሆኑት ካመነው ከአብርሃም ጋር ይባረካሉ። 10 ከሕግ ሥራ የሆኑት ሁሉ በእርግጥን በታች ናቸውና፤ በሕግ መጽሐፍ በተጻፉት ሁሉ ጸንቶ የማይኖር የማያደርግም ሁሉ የተረገመ ነው ተብሎ ተጽፎአልና።

11 ጻድቅ በእምነት ይኖራል ተብሎአልና ማንም በእግዚአብሔር ፊት በሕግ እንዳይጸድቅ ግልጥ ነው። 12 ሕግም ከእምነት አይደለም ነገር ግን። የሚያደርገው ይኖርበታል ተብሎአል። 13 በእንጨት የሚሰቀል ሁሉ የተረገመ ነው ተብሎ ተጽፎአልና ክርስቶስ ስለ እኛ እርግጥን ሆኖ ከሕግ እርግጥን ዋደኝ፤ 14 የመንፈስን ተስፋ በእምነት እንድንቀበል፤ የአብርሃም በረከት ወደ አሕዛብ በኢየሱስ ክርስቶስ ይደርስላቸው ዘንድ። 15 ወንድሞች ሆይ፤ እንደ ሰው ልማድ እላለሁ። የሰው ስንኳ ቢሆን እርግጠኛውን ኪዳን ማንም አይንቅም ወይም አይጨምርበትም። 16 ለአብርሃምና ለዘፍም የተስፋው ቃል ተነገረ። ስለ ብዙዎች እንደሚነገር፤ ለዘርቹም አይልም፤ ስለ አንድ እንደሚነገር ግን። ለዘርህም ይላል፤ እርሱም ክርስቶስ። 17 ይህንም እላለሁ፤ ከአራት መቶ ሠላሳ ዓመት በኋላ የተሰጠው ሕግ አስቀድሞ በእግዚአብሔር የተረጋገጠውን ኪዳን የተስፋውን ቃል እስኪሸር ድረስ አያፈርስም። 18 ርስቱ በሕግ ቢሆንስ እንግዲያስ በተስፋ ቃል አይሆንም፤ በተስፋ ቃል ግን እግዚአብሔር ለአብርሃም ሰጥቶአል። 19 እንግዲህ ሕግ ምንድር ነው? ተስፋው የተሰጠው ዘር እስኪመጣ ድረስ በመካከለኛ እጅ በመላእክት በኩል ስለ ሕግ መተላለፍ ተጨመረ። 20 መካከለኛውም ለአንድ ብቻ አይደለም እግዚአብሔር ግን አንድ ነው። 21 እንግዲህ ሕግ የእግዚአብሔርን የተስፋ ቃል የሚቃወም ነውን? አይደለም። ሕያው ሊያደርግ የሚቻለው ሕግ ተሰጥቶ ቢሆንስ በእውነት ጽድቅ ከሕግ በሆነ ነበር፤ 22 ነገር ግን በኢየሱስ ክርስቶስ ከማመን የሆነው የተስፋ ቃል ለሚያምኑ ይሰጥ ዘንድ መጽሐፍ ከኃጢአት በታች ሁሉን ዘግቶታል። 23 እምነትም ሳይመጣ ሊገለጥ ላለው እምነት ተዘግተን ከሕግ በታች እንጠበቅ ነበር። 24 እንደዚህ በእምነት እንጸድቅ ዘንድ ሕግ ወደ ክርስቶስ የሚያመጣ ሞግዚታችን ሆኖአል፤ 25 እምነት ግን መጥቶአልና ከእንግዲህ ወዲህ ከሞግዚት በታች አይደለንም። 26 በእምነት በኩል ሁላችሁ በክርስቶስ ኢየሱስ የእግዚአብሔር ልጆች ናችሁና፤ 27 ከክርስቶስ ጋር አንድ ትሆኑ ዘንድ የተጠመቃችሁ ሁሉ ክርስቶስን ለብሳችኋልና። 28 አይሁዳዊ ወይም የግሪክ ሰው የለም፤ ባሪያ ወይም ጨዋ ሰው የለም፤ ወንድም ሴትም የለም፤ ሁላችሁ በክርስቶስ ኢየሱስ አንድ ሰው ናችሁና። 29 እናንተም የክርስቶስ ከሆናችሁ

እንኪያስ የአብርሃም ዘር እንደ ተስፋውም ቃል ወራሾች ናችሁ።

**4** ባለበት ዘመን ሁሉ፤ ምንም የሁሉ ጌታ ቢሆን ከቶ ከባሪያ አይለይም፤ <sup>2</sup> ነገር ግን አባቱ እስከ ቀጠረለት ቀን ድረስ ከጠባቂዎችና ከመጋቢዎች በታች ነው። <sup>3</sup> እንዲሁ እኛ ደግሞ ሕፃናት ሆነን ሳለን ከዓለም መጀመሪያ ትምህርት በታች ተገዝተን ባሪያዎች ነበርን፤ <sup>4</sup> ነገር ግን የዘመኑ ፍጻሜ በደረሰ ጊዜ እግዚአብሔር ከሴት የተወለደውን ከሕግም በታች የተወለደውን ልጁን ላከ፤ <sup>5</sup> እንደ ልጆች እንሆን ዘንድ፤ ከሕግ በታች ያሉትን ይዋጅ ዘንድ። <sup>6</sup> ልጆችም ስለ ሆናችሁ እግዚአብሔር አባ አባት ብሎ የሚሮኤኽ የልጁን መንፈስ በልባችሁ ውስጥ ላከ። <sup>7</sup> ስለዚህ ከእንግዲህ ወዲህ ልጅ ነህ እንጂ ባሪያ አይደለህም፤ ልጅም ከሆንህ ደግሞ በክርስቶስ የእግዚአብሔር ወራሽ ነህ። <sup>8</sup> ነገር ግን በዚያን ጊዜ እግዚአብሔርን ሳታውቁ በባሕርያቸው አማልክት ለማይሆኑ ባሪያዎች ሆናችሁ ተገዛችሁ፤ <sup>9</sup> አሁን ግን እግዚአብሔርን ስታውቁ ይልቅስ በእግዚአብሔር ስትታወቁ እንደ ገና ወደ ደካማ ወደሚናቅም ወደ መጀመሪያ ትምህርት እንዴት ትመለሳላችሁ? እንደ ገና ባሪያዎች ሆናችሁ ዳግመኛ ለዚያ ልትገዙ ትወዳላችሁን? <sup>10</sup> ቀንና ወርን ዘመንንም ዓመትንም በጥንቃቄ ትጠብቃላችሁ። <sup>11</sup> ምናልባት በከንቱ ለእናንተ ደክሜአለሁ ብዬ እፈራችኋለሁ። <sup>12</sup> ወንድሞች ሆይ፤ እኔ ደግሞ እንደ እናንተ ሆኜአለሁና፤ እንደ እኔ ሁኑ ብዬ እለምናችኋለሁ። አንዳችም አልበደላችሁኝም። <sup>13</sup> በመጀመሪያ ወንጌልን በሰበክሁላችሁ ጊዜ ከሥጋ ድካም የተነሣ እንደ ነበረ ታውቃላችሁ፤ <sup>14</sup> በሥጋዬም ፈተና የሆነባችሁን ነገር አልናቃችሁትምና አልተጸየፋችሁትም ነገር ግን እንደ እግዚአብሔር መልአክ አዎን እንደ ክርስቶስ ኢየሱስ ተቀበላችሁኝ። <sup>15</sup> እንግዲህ ደስ ማሰኘታችሁ ወዴት አለ? ቢቻልስ ዓይኖቻችሁን አውጥታችሁ በሰጣችሁኝ ብዬ እመስክርላችኋለሁ። <sup>16</sup> እንኪያስ እውነቱን ስለ ነገርኋችሁ ጠላት ሆንሁባችሁን? <sup>17</sup> በብርቱ ይፈልጉአችኋል፤ ለመልካም አይደለም ነገር ግን በብርቱ ትፈልጉአቸው ዘንድ በውጭ ሊያስቀሩአችሁ ይወዳሉ። <sup>18</sup> ነገር ግን ከእናንተ ዘንድ በምኖርበት ጊዜ ብቻ ሳይሆን ሁልጊዜ በመልካም ነገር ተፈላጊ ብትሆኑ መልካም ነው።

<sup>19</sup> ልጆቼ ሆይ፤ ክርስቶስ በእናንተ እስኪጣል ድረስ ዳግመኛ ስለ እናንተ ምጥ ይዘኛል። <sup>20</sup> ስለ እናንተ አመነታለሁና አሁን በእናንተ ዘንድ ሆኜ ድምዳሜን ልለውጥ በወደድሁ። <sup>21</sup> እናንተ ከሕግ በታች ልትኖሩ የምትወዱ፤ ሕጉን አትሰሙምን? እስኪ ንገሩኝ። <sup>22</sup> አንዱ ከባሪያይቱ አንዱም ከጨዋይቱ የሆኑ ሁለት ልጆች ለአብርሃም እንደ ነበሩት ተጽፎአልና። <sup>23</sup> ነገር ግን የባሪያይቱ ልጅ እንደ ሥጋ ተወልዶአል፤ የጨዋይቱ ግን በተስፋው ቃል ተወልዶአል። <sup>24</sup> ይህም ነገር ምሳሌ ነው፤ እነዚህ ሴቶች እንደ ሁለቱ ኪዳኖች ናቸውና። ከደብረ ሲና የሆነችው አንዲቱ ለባርነት ልጆችን ትወልዳለች፤ እርስዋም አጋር ናት። <sup>25</sup> ይህችም አጋር በዓረብ ምድር ያለችው ደብረ ሲና ናት፤ አሁንም ያለችውን ኢየሩሳሌምን ትመስላለች፤ ከልጆቿ ጋር በባርነት ናትና። <sup>26</sup> ላይኛይቱ ኢየሩሳሌም ግን በነጻነት የምትኖር ናት እርስዋም እናታችን ናት። <sup>27</sup> አንቺ የማትወልጅ መካን፤ ደስ ይበልሽ፤ አንቺ አምጠሽ የማታውቁ፤ እልል በዬና ጩኪ፤ ባል ካላቱ ይልቅ የብቸኛይቱ ልጆች በዝተዋልና ተብሎ ተጽፎአል። <sup>28</sup> እኛም፤ ወንድሞች ሆይ፤ እንደ ይስሐቅ የተስፋ ቃል ልጆች ነን። <sup>29</sup> ነገር ግን እንደ ሥጋ የተወለደው እንደ መንፈስ የተወለደውን በዚያን ጊዜ እንዳሳደደው ዛሬም እንዲሁ ነው። <sup>30</sup> ነገር ግን መጽሐፍ ምን ይላል? የባሪያይቱ ልጅ ከጨዋይቱ ልጅ ጋር አይወርስምና ባሪያይቱን ከልጅዋ ጋር አውጣት። <sup>31</sup> ስለዚህ፤ ወንድሞች ሆይ፤ የጨዋይቱ ልጆች ነን እንጂ የባሪያይቱ አይደለንም።

**5** በነጻነት ልንኖር ክርስቶስ ነጻነት አወጣን፤ እንግዲህ ጸንታችሁ ቁሙ እንደ ገናም በባርነት ቀንበር አትያዙ። <sup>2</sup> እነሆ፤ እኔ ጳውሎስ እላችኋለሁ። ብትገረዙ ክርስቶስ ምንም አይጠቅማችሁም። <sup>3</sup> ሕግንም ሁሉ እንዲፈጽም ግድ አለበት ብዬ ለሚገረዙት ሁሉ ለእያንዳንዶች ደግሜ እመስክራለሁ። <sup>4</sup> በሕግ ልትጸድቁ የምትፈልጉ ከክርስቶስ ተለይታችሁ ከጸጋው ወድቃችኋል። <sup>5</sup> እኛ በመንፈስ ከእምነት የጽድቅን ተስፋ እንጠባበቃለንና። <sup>6</sup> በክርስቶስ ኢየሱስ ሆኖ፤ በፍቅር የሚሠራ እምነት እንጂ መገረዝ ቢሆን ወይም አለመገረዝ አይጠቅምምና። <sup>7</sup> በመልካም ትርጉም ነበር፤ ለእውነት እንዳትታዘዙ ማን ከለከላችሁ? <sup>8</sup> ይህ ማባበል ከሚጠራችሁ አልወጣም። ጥቂት እርሾ ሊጡን ሁሉ ያባካል። <sup>9-11</sup> ነገር ግን፤

ወንድሞች ሆይ፥ እኔ ገና እስከ አሁን መገረዝን ብሰብክ እስከ አሁን ድረስ ለምን ያሳድዱኛል? እንኪያስ የመስቀል ዕንቅፋት ተወግዶአል? <sup>12</sup> የሚያውኩአችሁ ይቆረጡ። <sup>13</sup> ወንድሞች ሆይ፥ እናንተ ለአርነት ተጠርታችኋልና፤ ብቻ አርነታችሁ ለሥጋ ምክንያትን አይስጥ፥ ነገር ግን በፍቅር እርስ በርሳችሁ እንደ ባሪያዎች ሁኑ። <sup>14</sup> ሕግ ሁሉ በአንድ ቃል ይፈጸማልና፥ እርሱም። ባልንጀራህን እንደ ራስህ ውደድ የሚል ነው። <sup>15</sup> ነገር ግን እርስ በርሳችሁ ብትነካከሱ ብትበላሉ እርስ በርሳችሁ እንዳትጠፋፉ ተጠንቀቁ። <sup>16</sup> ነገር ግን እላለሁ፥ በመንፈስ ተመላለሱ፥ የሥጋንም ምኞት ከቶ አትፈጽሙ። <sup>17</sup> ሥጋ በመንፈስ ላይ መንፈስም በሥጋ ላይ ይመኛልና፥ እነዚህም እርስ በርሳቸው ይቀዋወማሉ፤ ስለዚህም የምትወዱትን ልታደርጉ አትችሉም። <sup>18</sup> በመንፈስ ብትመሩ ግን ከሕግ በታች አይደላችሁም። <sup>19</sup> የሥጋ ሥራም የተገለጠ ነው እርሱም ዝሙት፥ ርኩሳት፥ <sup>20</sup> መዳራት፥ ጣዖትን ማምለክ፥ ምዋርት፥ ጥል፥ ክርክር፥ ቅንዓት፥ ቁጣ፥ አድመኛነት፥ <sup>21</sup> መለያየት፥ መናፍቅነት፥ ምቀኝነት፥ መግደል፥ ስካር፥ ዘፋኝነት፥ ይህንም የሚመስል ነው። አስቀድሜም እንዳልሁ፥ እንደዚህ ያሉትን የሚያደርጉ የእግዚአብሔርን መንግሥት አይወርሱም። <sup>22</sup> የመንፈስ ፍሬ ግን ፍቅር፥ ደስታ፥ ሰላም፥ ትዕግሥት፥ ቸርነት፥ በጎነት፥ እምነት፥ የውሃት፥ ራስን መግዛት ነው። <sup>23</sup> እንደዚህ ያሉትን የሚከለክል ሕግ የለም። <sup>24</sup> የክርስቶስ ኢየሱስም የሆኑቱ ሥጋን ከክፉ መሻቱና ከምኞቱ ጋር ሰቀሉ። <sup>25</sup> በመንፈስ ብንኖር በመንፈስ ደግሞ እንመላለስ። <sup>26</sup> እርስ በርሳችን እየተነሣሣንና እየተቀናናን በከንቱ አንመካ።

**6** ወንድሞች ሆይ፥ ሰው በማናቸውም በደል ስንኳ ቢገኝ፥ መንፈሳውያን የሆናችሁ እናንተ እንደዚህ ያለውን ሰው በየውሃት

መንፈስ አቅኑት፤ አንተ ደግሞ እንዳትፈተን ራስህን ጠብቅ። <sup>2</sup> ከእናንተ እያንዳንዱ የአንዱን ሸክም ይሸከም እንዲሁም የክርስቶስን ሕግ ፈጽሙ። <sup>3</sup> አንዱ ምንም ሳይሆን ምንም የሆነ ቢመስለው ራሱን ያታልላልና። <sup>4</sup> ነገር ግን እያንዳንዱ የገዛ ራሱን ሥራ ይፈትን፥ ከዚያም በኋላ ስለ ሌላው ሰው ያልሆነ ስለ ራሱ ብቻ የሚመካበትን ያገኛል፤ <sup>5</sup> እያንዳንዱ የገዛ ራሱን ሸክም ሊሸከም ነውና። <sup>6</sup> ነገር ግን ቃሉን የሚማር ከሚያስተምረው ጋር መልካምን ነገር ሁሉ ይከፋፈል። <sup>7</sup> አትሳቱ፤ እግዚአብሔር አይዘበትበትም። ሰው የሚዘራውን ሁሉ ያንኑ ደግሞ ያጭዳልና፤ <sup>8</sup> በገዛ ሥጋው የሚዘራ ከሥጋ መበስበስን ያጭዳልና፥ በመንፈስ ግን የሚዘራው ከመንፈስ የዘላለምን ሕይወት ያጭዳል። <sup>9</sup> ባንዝልም በጊዜው እናጭዳለንና መልካም ሥራን ለመሥራት አንታክት። <sup>10</sup> እንግዲያስ ጊዜ ካገኘን ዘንድ ለሰው ሁሉ ይልቁንም ለሃይማኖት ቤተ ሰዎች መልካም እናድርግ። <sup>11</sup> እንዴት ባሉ ታላላቆች ፊደላት በእጄ እንደ ጻፍሁላችሁ እዩ። <sup>12</sup> በሥጋ መልካም ሆነው ሊታዩ የሚወዱ ሁሉ እንድትገረዙ ግድ አሉአችሁ፥ ነገር ግን ስለ ክርስቶስ መስቀል እንዳይሰደዱ ብቻ ነው። <sup>13</sup> በሥጋችሁ እንዲመኩ ልትገረዙ ይወዳሉ እንጂ የተገረዙቱ ራሳቸው እንኳ ሕግን አይጠብቁም። <sup>14</sup> ነገር ግን ዓለም ለእኔ የተሰቀለበት እኔም ለዓለም የተሰቀልሁበት ከጌታችን ከኢየሱስ ክርስቶስ መስቀል በቀር ሌላ ትምክህት ከእኔ ይራቅ። <sup>15</sup> በክርስቶስ ኢየሱስ አዲስ ፍጥረት መሆን ይጠቅማል እንጂ መገረዝ ቢሆን ወይም አለመገረዝ አይጠቅምምና። <sup>16</sup> በዚህም ሥርዓት በሚመላለሱ ሁሉ ላይ በእግዚአብሔር እስራኤልም ላይ ሰላምና ምሕረት ይሁን። <sup>17</sup> እኔ የኢየሱስን ማኅተም በሥጋዬ ተሸክሜአለሁና ከእንግዲህ ወዲህ አንድ ስንኳ አያድክመኝ። <sup>18</sup> ወንድሞች ሆይ፥ የጌታችን የኢየሱስ ክርስቶስ ጸጋ ከመንፈሳችሁ ጋር ይሁን። አሜን።

ወደ ኤፌሶን ሰዎች

**1** በእግዚአብሔር ፈቃድ የኢየሱስ ክርስቶስ ሐዋርያ የሆነ ጳውሎስ፣ በኤፌሶን ላሉት ቅዱሳን በክርስቶስ ኢየሱስም ላሉት ምእመናን፤  
**2** ከእግዚአብሔር ከአባታችን ከጌታም ከኢየሱስ ክርስቶስ ጸጋና ሰላም ለእናንተ ይሁን።  
**3** በክርስቶስ በሰማያዊ ስፍራ በመንፈሳዊ በረከት ሁሉ የባረከን የጌታችን የኢየሱስ ክርስቶስ አምላክና አባት ይባረክ።  
**4** ዓለም ሳይፈጠር፣ በፊቱ ቅዱሳንና ነውር የሌለን በፍቅር እንሆን ዘንድ በክርስቶስ መረጠን።  
**5** በባን ፈቃዱ እንደ ወደደ፣ በኢየሱስ ክርስቶስ ሥራ ለእርሱ ልጆች ልንሆን አስቀድሞ ወሰነን።  
**6** በውድ ልጁም እንዲያው የሰጠን የጸጋው ክብር ይመሰገን ዘንድ ይህን አደረገ።  
**7** በውድ ልጁም፣ እንደ ጸጋው ባለ ጠግነት መጠን፣ በደሙ የተደረገ ቤዛነታችንን አገኘን እርሱም የበደላችን ስርየት።  
**8** ጸጋውንም በጥበብና በአእምሮ ሁሉ አበዛልን።  
**9** በክርስቶስ ለማድረግ እንደ ወደደ እንደ አሳቡ፣ የፈቃዱን ምሥጢር አስታውቆናልና፤  
**10** በዘመን ፍጻሜ ይደረግ ዘንድ ያለው አሳቡም በሰማይና በምድር ያለውን ሁሉ በክርስቶስ ለመጠቅለል ነው።  
**11** እንደ ፈቃዱ ምክር ሁሉን የሚሠራ እንደ እርሱ አሳብ፣ አስቀድመን የተወሰንን በክርስቶስ ደግሞ ርስትን ተቀበልን።  
**12** ይኸውም፣ በክርስቶስ አስቀድመን ተስፋ ያደረግን እኛ ለክብሩ ምስጋና እንሆን ዘንድ ነው።  
**13** እናንተም ደግሞ የእውነትን ቃል፣ ይኸውም የመዳናችሁን ወንጌል፣ ሰምታችሁ ደግሞም በክርስቶስ አምናችሁ፣ በተስፋው መንፈስ በመንፈስ ቅዱስ ታተማችሁ፤  
**14** እርሱም የርስታችን መያዣ ነው፣ ለእግዚአብሔር ያለውን ሁሉ እስኪዋጅ ድረስ፣ ይህም ለክብሩ ምስጋና ይሆናል።  
**15** ስለዚህ እኔ ደግሞ በእናንተ ዘንድ ስለሚሆን በጌታ በኢየሱስ ስለ ማመንና ለቅዱሳን ሁሉ ስለሚሆን መውደድ ሰምቼ፣  
**16** ስለ እናንተ እያመሰገንሁ ስጸልይ ስለ እናንተ ማሳብብን አልተውም፤  
**17** የክብር አባት የጌታችን የኢየሱስ ክርስቶስ አምላክ እርሱን በማወቅ የጥበብንና የመገለጥን መንፈስ እንዲሰጣችሁ እለምናለሁ።  
**18-22** ሁሉንም ከእግሩ በታች አስገዛለት ከሁሉ በላይም ራስ እንዲሆን ለቤተ ክርስቲያን ሰጠው።  
**23** እርስዎም አካሉና ሁሉን በሁሉ የሚሞላ የእርሱ መላቁ ናት።

**2**<sup>1-3</sup> በእነዚህም ልጆች መካከል እኛ ሁላችን ደግሞ፣ የሥጋችንንና የልብናችንን ፈቃድ እያደረግን፣ በሥጋችን ምኞት በፊት እንኖር ነበርን እንደ ሌሎቹም ደግሞ ከፍጥረታችን የቁጣ ልጆች ነበርን።  
**4** ነገር ግን እግዚአብሔር በምሕረቱ ባለ ጠጋ ስለ ሆነ፣  
**5** ከወደደን ከትልቅ ፍቅር የተነሣ በበደላችን ሙታን እንኳ በሆንን ጊዜ ከክርስቶስ ጋር ሕይወት ሰጠን፣ በጸጋ ድናችኋልና፣  
**6-8** ጸጋው በእምነት አድናክችኋልና፤ ይህም የእግዚአብሔር ስጦታ ነው እንጂ ከእናንተ አይደለም፤  
**9** ማንም እንዳይመካ ከሥራ አይደለም።  
**10** እኛ ፍጥረቱ ነንና፤ እንመላለስበት ዘንድ እግዚአብሔር አስቀድሞ ያዘጋጀውን መልካሙን ሥራ ለማድረግ በክርስቶስ ኢየሱስ ተፈጠርን።  
**11** ስለዚህ እናንተ አስቀድሞ በሥጋ አሕዛብ የነበራችሁ፣ በሥጋ በእጅ የተገረዙ በተባሉት ያልተገረዙ የተባላችሁ፣ ይህን አስቡ፤  
**12** በዚያ ዘመን ከእስራኤል መንግሥት ርቃችሁ ለተስፋውም ቃል ኪዳን እንግዶች ሆናችሁ በዚህም ዓለም ተስፋን አጥታችሁ ከእግዚአብሔርም ተለይታችሁ ያለ ክርስቶስ ነበራችሁ።  
**13** አሁን ግን እናንተ በፊት ርቃችሁ የነበራችሁ በክርስቶስ ኢየሱስ ሆናችሁ በክርስቶስ ደም ቀርባችኋል።  
**14-16** ጥልንም በመስቀሉ ገድሎ በእርሱ ሁለታቸውን በአንድ አካል ከእግዚአብሔር ጋር ያስታርቅ ዘንድ ነው።  
**17** መጥቶም ርቃችሁ ለነበራችሁ ለእናንተ ሰላምን፣ ቀርበው ለነበሩትም ሰላምን የምስራች ብሎ ሰበከ፤  
**18** በእርሱ ሥራ ሁላችን በአንድ መንፈስ ወደ አብ መግባት አለንና።  
**19** እንግዲያስ ከእንግዲህ ወዲህ ከቅዱሳን ጋር ባላገሮችና የእግዚአብሔር ቤተ ሰዎች ናችሁ እንጂ እንግዶችና መጻተኞች አይደላችሁም።  
**20** በሐዋርያትና በነቢያት መሠረት ላይ ታንጻችኋል፣ የማዕዘንም ራስ ድንጋይ ክርስቶስ ኢየሱስ ነው፤  
**21** በእርሱም ሕንጻ ሁሉ እየተጋጠመ በጌታ ቅዱስ ቤተ መቅደስ እንዲሆን ያድጋል፤  
**22** በእርሱም እናንተ ደግሞ ለእግዚአብሔር መኖሪያ ለመሆን በመንፈስ አብራችሁ ትሠራላችሁ።

**3** ስለዚህም አሕዛብ ስለ ሆናችሁ ስለ እናንተ የክርስቶስ ኢየሱስ እስር የሆንሁ እኔ ጳውሎስ ለእግዚአብሔር እንበረከካለሁ።  
**2** ለእናንተ ስለ ተሰጠኝ ስለ እግዚአብሔር ጸጋ መጋቢነት በእርግጥ ሰምታችኋል፤  
**3** አስቀድሜ በአጭሩ



እንደ ጻፍሁ፣ ይህን ምሥጢር በመግለጥ አስታወቀኝ፤ <sup>4</sup> ይህንም ስታነቡ የክርስቶስን ምሥጢር እንዴት እንደማስተውል ልትመለከቱ ትችላላችሁ፤ <sup>5-7</sup> እንደ ኃይሉ ሥራ እንደ ተሰጠኝም እንደ እግዚአብሔር ጸጋ ስጦታ መጠንየወንጌል አገልጋይ ሆንሁለት። <sup>8-10</sup> ብዙ ልዩ ልዩ የእግዚአብሔር ጥበብ አሁን በቤተ ክርስቲያን በኩል በሰማያዊ ስፍራ ውስጥ ላሉት አለቆችና ሥልጣናት ትታወቅ ዘንድ፤ <sup>11</sup> ይህም በክርስቶስ ኢየሱስ በጌታችን የፈጸመው የዘላለም አሳብ ነበረ፤ <sup>12</sup> በእርሱም ዘንድ ባለ እምነታችን በኩል በመታመን ድፍረትና መግባት በእርሱ አለን። <sup>13</sup> ስለዚህ ስለ እናንተ ስላለ መከራዬ እንዳትታክቱ እለምናችኋለሁ። ክብራችሁ ነውና። <sup>14-20</sup> እንግዲህ በእኛ እንደሚሠራው ኃይል መጠን ከምንለምነው ወይም ከምናስበው ሁሉ ይልቅ እጅግ አብልጦ ሊያደርግ ለሚችለው። <sup>21</sup> ለእርሱ በቤተ ክርስቲያን በክርስቶስ ኢየሱስ እስከ ትውልዶች ሁሉ ከዘላለም እስከ ዘላለም ክብር ይሁን፤ አሜን።

**4** እንግዲህ በጌታ እስር የሆነው እኔ በተጠራችሁበት መጠራታችሁ እንደሚገባ ትመላለሱ ዘንድ እለምናችኋለሁ፤ <sup>2</sup> በትሕትና ሁሉና በየዋህነት በትዕግሥትም፤ እርስ በርሳችሁ በፍቅር ታገሙ፤ <sup>3</sup> በሰላም ማሰሪያ የመንፈስን አንድነት ለመጠበቅ ትጉ። <sup>4</sup> በመጠራታችሁ በአንድ ተስፋ እንደ ተጠራችሁ አንድ አካልና አንድ መንፈስ አለ፤ <sup>5</sup> አንድ ጌታ አንድ ሃይማኖት አንዲት ጥምቀት፤ <sup>6</sup> ከሁሉ በላይ የሚሆን በሁሉም የሚሠራ በሁሉም የሚኖር አንድ አምላክ የሁሉም አባት አለ። <sup>7</sup> ነገር ግን እንደ ክርስቶስ ስጦታ መጠን ለእያንዳንዳችን ጸጋ ተሰጠን። <sup>8</sup> ስለዚህ። ወደ ላይ በወጣ ጊዜ ምርኮን ማረከ ለሰዎችም ስጦታን ሰጠ ይላል። <sup>9</sup> ወደ ምድር ታችኛ ክፍል ደግሞ ወረደ ማለት ካልሆነ፣ ይህ ወጣ ማለትስ ምን ማለት ነው? <sup>10</sup> ይህ የወረደው ሁሉን ይሞላ ዘንድ ከሰማያት ሁሉ በላይ የወጣው ደግሞ ያው ነው። <sup>11</sup> እርሱም አንዳንዶቹ ሐዋርያት፣ ሌሎቹም ነቢያት፣ ሌሎቹም ወንጌልን ሰባኪዎች፣ ሌሎቹም እረኞችና አስተማሪዎች እንዲሁ ሰጠ፤ <sup>12-14</sup> እንደ ስሕተት ሽንገላ ባለ ተንኮል በሰዎችም ማታለል ምክንያት በትምህርት ነፋስ ሁሉ እየተፍገመገመን ወዲያና ወዲህም እየተንሳፈፍን ሕፃናት መሆን ወደ ፊት አይገባንም። <sup>15</sup> ነገር ግን እውነትን

በፍቅር እየያዘን በነገር ሁሉ ወደ እርሱ ራስ ወደሚሆን ወደ ክርስቶስ እንደግ፤ <sup>16</sup> ከእርሱም የተነሣ አካል ሁሉ እያንዳንዱ ክፍል በልክ እንደሚሠራ፣ በተሰጠለት በጅግት ሁሉ እየተጋጠመና እየተያያዙ፣ ራሱን በፍቅር ለማነጽ አካሉን ያሳድጋል። <sup>17</sup> እንግዲህ አሕዛብ ደግሞ በአእምሮአቸው ከንቱነት እንደሚመላለሱ ከእንግዲህ ወዲህ እንዳትመላለሱ እላለሁ በጌታም ሆኜ እመስክራለሁ። <sup>18</sup> እነርሱ ባለማወቃቸው ጠንቅ በልባቸውም ደንዳንነት ጠንቅ ልቡናቸው ጨለመ። ከእግዚአብሔርም ሕይወት ራቁ፤ <sup>19</sup> ደንዝዘውም በመመኘት ርዥስትን ሁሉ ለማድረግ ራሳቸውን ወደ ሴሰኝነት አሳልፈው ሰጡ። <sup>20</sup> እናንተ ግን ክርስቶስን እንደዚህ አልተማራችሁም፤ <sup>21</sup> በእርግጥ ሰምታችሁታልና፣ እውነትም በኢየሱስ እንዳለ በእርሱ ተምራችኋል፤ <sup>22</sup> ፊተኛ ኑሮአችሁን እያሰባችሁ እንደሚያታልል ምኞት የሚጠፋውን አሮጌውን ሰው አስወግዱ። <sup>23</sup> በአእምሮአችሁም መንፈስ ታደሱ። <sup>24</sup> ለእውነትም በሚሆኑ ጽድቅና ቅድስና እንደ እግዚአብሔር ምሳሌ የተፈጠረውን አዲሱን ሰው ልበሱ። <sup>25</sup> ስለዚህ ውሸትን አስወግዳችሁ፣ እርስ በርሳችን ብልቶች ሆናልና እያንዳንዳችሁ ከባልንጀሮቻችሁ ጋር እውነትን ተነጋገሩ። <sup>26</sup> ተቆጡ ኃጢአትንም አታድርጉ፤ <sup>27</sup> በቁጣችሁ ላይ ፀሐይ አይግባ፣ ለዲያብሎስም ፈንታ አትሰጡት። <sup>28</sup> የሰረቀ ከእንግዲህ ወዲህ አይሰረቅ፣ ነገር ግን በዚያ ፈንታ ለንደለው የሚያካፍለው እንዲኖርለት በገዛ እጆቹ መልካምን እየሠራ ይድከም። <sup>29</sup> ለሚሰሙት ጸጋን ይሰጥ ዘንድ፣ እንደሚያስፈልግ ለማነጽ የሚጠቅም ማናቸውም በጎ ቃል እንጂ ክፉ ቃል ከአፋችሁ ከቶ አይውጣ። <sup>30</sup> ለቤዛም ቀን የታተማችሁበትን ቅዱሱን የእግዚአብሔርን መንፈስ አታሳኩ። <sup>31</sup> መራርነትና ንዴት ቁጣም ጩኸትም መሳደብም ሁሉ ከከፋት ሁሉ ጋር ከእናንተ ዘንድ ይወገድ። <sup>32</sup> እርስ በርሳችሁም ቸሮችና ርኅሩኞች ሁኑ፣ እግዚአብሔርም ደግሞ በክርስቶስ ይቅር እንዳላችሁ ይቅር ተባባሉ።

**5** እንግዲህ እንደ ተወደዱ ልጆች <sup>2</sup> ክርስቶስም ደግሞ እንደ ወደዳችሁ ለእግዚአብሔርም የመጣ ሽታ የሚሆንን መባንና መሥዋዕትን አድርጎ ስለ እናንተ ራሱን አሳልፎ እንደ ሰጠ በፍቅር ተመላለሱ። <sup>3</sup> ለቅዱሳን እንደሚገባ ግን ዝሙትና ርዥስት

ሁሉ ወይም መመኘት በእናንተ ዘንድ ከቶ አይሰማ፤ <sup>4</sup> የሚያሳፍር ነገርም የሰንፍና ንግግርም ወይም ዋዛ የማይገቡ ናቸውና አይሁኑ፤ ይልቁን ምስጋና እንጂ። <sup>5</sup> ይህን እውቁ፤ አመንዝራም ቢሆን ወይም ርድስ ወይም የሚመኝ እርሱም ጣዖትን የሚያመልክ በክርስቶስና በእግዚአብሔር መንግሥት ርስት የለውም። <sup>6</sup> ከዚህ የተነሣ በማይታዘዙት ልጆች ላይ የእግዚአብሔር ቁጣ ይመጣልና ማንም በከንቱ ንግግር አያታልላችሁ። <sup>7</sup> እንግዲህ ከእነርሱ ጋር ተካፋዮች አትሁኑ፤ <sup>8</sup> ቀድሞ ጨለማ ነበራችሁና፤ አሁን ግን በጌታ ብርሃን ናችሁ፤ <sup>9-11</sup> ፍሬም ከሌለው ከጨለማ ሥራ ጋር አትተባበሩ፤ ይልቁን ግለጡት እንጂ፤ <sup>12</sup> እነርሱ በስውር ስለሚያደርጉት መናገር እንኳ ነውር ነውና፤ <sup>13</sup> ሁሉ ግን በብርሃን ሲገለጥ ይታያል፤ የሚታየው ሁሉ ብርሃን ነውና። <sup>14</sup> ስለዚህ፤ አንተ የምትተኛ ንቃ ከሙታንም ተነሣ ክርስቶስም ያበራልሃል ይላል። <sup>15</sup> እንግዲህ እንደ ጥበበኞች እንጂ ጥበብ እንደሌላቸው ሳይሆን እንዴት እንድትመላለሱ በጥንቃቄ ተጠበቁ፤ <sup>16</sup> ቀኖቹ ክፉዎች ናቸውና ዘመኑን ዋጁ። <sup>17</sup> ስለዚህ የጌታ ፈቃድ ምን እንደ ሆነ አስተውሉ እንጂ ሞኞች አትሁኑ። <sup>18</sup> መንፈስ ይሙላላችሁ እንጂ በወይን ጠጅ አትስከሩ ይህ ማባከን ነውና፤ <sup>19</sup> በመዝሙርና በዝማሬ በመንፈሳዊም ቅኔ እርስ በርሳችሁ ተነጋገሩ፤ ለጌታ በልባችሁ ተቀኙና ዘምሩ፤ <sup>20</sup> ሁልጊዜ ስለ ሁሉ በጌታችን በኢየሱስ ክርስቶስ ስም አምላካችንንና አባታችንን ስለ ሁሉ አመስግኑ። <sup>21</sup> ለእያንዳንዳችሁ በክርስቶስ ፍርሃት የተገዛችሁ ሁኑ። <sup>22</sup> ሚስቶች ሆይ፤ ለጌታ እንደምትገዙ ለባሎቻችሁ ተገዙ፤ <sup>23</sup> ክርስቶስ ደግሞ የቤተ ክርስቲያን ራስ እንደ ሆነ እርሱም አካሉን የሚያድን እንደ ሆነ ባል የሚስት ራስ ነውና። <sup>24</sup> ዳሩ ግን ቤተ ክርስቲያን ለክርስቶስ እንደምትገዛ እንዲሁ ሚስቶች ደግሞ በሁሉ ለባሎቻቸው ይገዙ። <sup>25-27</sup> እድፈት ወይም የፊት መጨማደድ ወይም እንዲህ ያለ ነገር ሳይሆንባት ቅድስትና ያለ ነውር ትሆን ዘንድ ክብርት የሆነችን ቤተ ክርስቲያን ለራሱ እንዲያቀርብ ፈለገ። <sup>28</sup> እንዲሁም ባሎች ደግሞ እንደ ዝ ሥጋቸው አድርገው የገዛ ሚስቶቻቸውን ሊወዱአቸው ይገባቸዋል። የገዛ ሚስቱን የሚወድ ራሱን ይወዳል፤ <sup>29-31</sup> ስለዚህ ሰው አባቱንና እናቱን ይተዋል ከሚስቱም ጋር ይተባበራል ሁለቱም አንድ ሥጋ ይሆናሉ።

<sup>32</sup> ይህ ምሥጢር ታላቅ ነው፤ እኔ ግን ይህን ስለ ክርስቶስና ስለ ቤተ ክርስቲያን እላለሁ። <sup>33</sup> ሆኖም ከእናንተ ደግሞ እያንዳንዱ የገዛ ሚስቱን እንዲህ እንደ ራሱ አድርጎ ይውደዳት፤ ሚስቱም ባልዋን ትፍራ።

**6** ልጆች ሆይ፤ ለወላጆቻችሁ በጌታ ታዘዙ፤ ይህ የሚገባ ነውና። <sup>2-4</sup> እናንተም አባቶች ሆይ፤ ልጆቻችሁን በጌታ ምክርና በተግባጽ አሳድጉአቸው እንጂ አታስቆጡአቸው። <sup>5</sup> ባሪያዎች ሆይ፤ ለክርስቶስ እንደምትታዘዙ በፍርሃትና በመንቀጥቀጥ በልባችሁ ቅንነት በሥጋ ጌቶቻችሁ ለሆኑ ታዘዙ፤ <sup>6</sup> የእግዚአብሔርን ፈቃድ እንደሚያደርጉ እንደ ክርስቶስ ባሪያዎች እንጂ ለሰው ደስ እንደምታሰኙ ለታይታ የምትገዙ አትሁኑ። <sup>7</sup> ለሰው ሳይሆን ለጌታ እንደምትገዙ በትጋትና በበጎ ፈቃድ ተገዙ፤ <sup>8</sup> ባሪያ ቢሆን ወይም ጨዋ ሰው፤ እያንዳንዱ የሚያደርገውን መልካም ነገር ሁሉ ከጌታ በብድራት እንዲቀበለው ታውቃላችሁና። <sup>9</sup> እናንተም ጌቶች ሆይ፤ ዛቻውን ትታችሁ እንዲሁ አድርጉላቸው፤ በእነርሱና በእናንተ ላይ የሚገዛው ጌታ በሰማይ እንዳለ ለሰው ፊትም እንዳያደላ ታውቃላችሁና። <sup>10</sup> በቀረውስ በጌታና በኃይሉ ችሎት የበረታችሁ ሁኑ። <sup>11</sup> የዲያብሎስን ሽንገላ ትቃወሙ ዘንድ እንዲቻላችሁ የእግዚአብሔርን ዕቃ ጦር ሁሉ ልበሱ። <sup>12</sup> መጋደላችን ከደምና ከሥጋ ጋር አይደለምና፤ ከአለቆችና ከሥልጣናት ጋር ከዚህም ከጨለማ ዓለም ገገሮች ጋር በሰማያዊም ስፍራ ካለ ከክፋት መንፈሳውያን ሠራዊት ጋር ነው እንጂ። <sup>13</sup> ስለዚህ በክፉው ቀን ለመቃወም፤ ሁሉንም ፈጽማችሁ ለመቆም እንድትችሉ የእግዚአብሔርን ዕቃ ጦር ሁሉ አንሁ። <sup>14-16</sup> በሁሉም ላይ ጨምራችሁ የሚንበለበሉትን የክፉውን ፍላጻዎች ሁሉ ልታጠፉ የምትችሉበትን የእምነትን ጋሻ አንሁ፤ <sup>17</sup> የመዳንንም ራስ ቁር የመንፈስንም ሰይፍ ያዙ እርሱም የእግዚአብሔር ቃል ነው። <sup>18</sup> በጸሎትና በልመናም ሁሉ ዘወትር በመንፈስ ጸልዩ፤ በዚህም አሳብ ስለ ቅዱሳን ሁሉ እየለመናችሁ በመጽናት ሁሉ ትጉ፤ <sup>19</sup> ደግሞ የወንጌልን ምሥጢር በግልጥ እንዳስታውቅ አፌን በመክፈት ቃል ይሰጠኝ ዘንድ ስለ እኔ ለምኑ፤ <sup>20</sup> ስለ ወንጌልም በሰንሰለት መልእክተኛ የሆንሁ፤ መናገር እንደሚገባኝ ስለ እርሱ በግልጥ እናገር ዘንድ ለምኑ። <sup>21</sup> ነገር

ግን እናንተ ደግሞ እንዴት እንዳለሁ ኑሮዬን እንድታውቁ የተወደደ ወንድምና በጌታ የታመነ አገልጋይ ቲኪቆስ ሁሉን ያስታውቃችኋል፤<sup>22</sup> ወሬአችንን እንድታውቁና ልባችሁን እንዲያጽናና ወደ እናንተ የምልከው ስለዚህ

ምክንያት ነው።<sup>23</sup> ከእግዚአብሔር አብ ከጌታም ከኢየሱስ ክርስቶስ ሰላምና ፍቅር ከእምነት ጋር ለወንድሞች ይሁን።<sup>24</sup> ጌታችንን ኢየሱስ ክርስቶስን ባለመጥፋት ከሚወዱ ሁሉ ጋር ጸጋ ይሁን፤ አሜን።

ወደ ፊልጵስፎስ ሰዎች

**1** የኢየሱስ ክርስቶስ ባሪያዎች የሆኑ ጳውሎስና ጢሞቴዎስ በፊልጵስፎስ ለሚኖሩ ከኤጲስ ቆጶሳትና ከዲያቆናት ጋር በክርስቶስ ኢየሱስ ላሉት ቅዱሳን ሁሉ፤ <sup>2</sup> ከእግዚአብሔር ከአባታችን ከጌታም ከኢየሱስ ክርስቶስ ጸጋና ሰላም ለእናንተ ይሁን። <sup>3-6</sup> በእናንተ መልካምን ሥራ የጀመረው እስከ ኢየሱስ ክርስቶስ ቀን ድረስ እንዲፈጽመው ይህን ተረድቼአለሁና፤ <sup>7</sup> በእስራቴም ወንጌልንም መመከቻና መጽኛ በማድረግ ሁላችሁ ከእኔ ጋር በጸጋ ተካፋዮች ስለ ሆናችሁ፡፡ በልቤ ትኖራላችሁና ስለ ሁላችሁ ይህን ላስብ ይገባኛል። <sup>8</sup> በክርስቶስ ኢየሱስ ፍቅር ሁላችሁን እንዴት እንድናፍቃችሁ እግዚአብሔር ምስክሩ ነውና። <sup>9-12</sup> ነገር ግን፡፡ ወንድሞች ሆይ፡፡ ይህ የደረሰብኝ በእውነት ወንጌልን ለማስፋት እንደ ሆነ ታውቁ ዘንድ እወዳለሁ። <sup>13</sup> ስለዚህም እስራቴ ስለ ክርስቶስ እንዲሆን በንጉሥ ዘበኞች ሁሉና በሌሎች ሁሉ ዘንድ ተገልጦአል። <sup>14</sup> በጌታም ካሉት ወንድሞች የሚበዙት ስለ እስራቴ ታምነው የእግዚአብሔርን ቃል እንዲነግሩ ያለ ፍርሃት ከፊት ይልቅ ይደፍራሉ። <sup>15</sup> አንዳንዶች ከቅንኦትና ከክርክር እንኳ ሌሎች ግን ከበጎ ፈቃድ የተነሣ ክርስቶስን ይሰብኩታል፤ <sup>16</sup> እነዚህ ወንጌልን መመከቻ ለማድረግ እንደ ተሾምሁ አውቀው በፍቅር ይሰብካሉ። <sup>17</sup> እነዚያ ግን በእስራቴ ላይ መከራን ሊያመጡብኝ መስሎአቸው፡፡ ለወገናቸው የሚጠቅም ፈልገው በቅን አሳብ ሳይሆኑ ስለ ክርስቶስ ያወራሉ። <sup>18</sup> ምን አለ? ቢሆንም በሁሉ ጎዳና፡፡ በማመካኘት ቢሆን ወይም በቅንነት ቢሆን፡፡ ክርስቶስ ይሰበካል ስለዚህም ደስ ብሎኛል። <sup>19</sup> ወደ ፊትም ደግሞ ደስ ይለኛል፤ ይህ በጸሎታችሁና በኢየሱስ ክርስቶስ መንፈስ መስጠት ለመዳኔ እንዲሆንልኝ አውቃለሁና። <sup>20</sup> ይህ ናፍቆቴ ተስፋዬም ነውና፤ በአንድ ነገር እንኳ አላፍርም ነገር ግን በህይወት ብኖር ወይም ብሞት፡፡ ክርስቶስ በግልጥነት ሁሉ እንደ ወትሮው አሁን ደግሞ በስጋዬ ይከብራል። <sup>21</sup> ለእኔ ሕይወት ክርስቶስ፡፡ ሞትም ጥቅም ነውና። <sup>22</sup> ነገር ግን በስጋ መኖር ለእኔ የሥራ ፍሬ ቢሆን፡፡ ምን እንድመርጥ አላስታውቅም። <sup>23</sup> በእነዚህም በሁለቱ እጩነታለሁ፤ ልሄድ ከክርስቶስም ጋር ልኖር እናፍቃለሁ፡፡ ከሁሉ

ይልቅ እጅግ የሚሻል ነውና፤ <sup>24</sup> ነገር ግን በሥጋ መኖሪ ስለ እናንተ እጅግ የሚያስፈልግ ነው። <sup>25-27</sup> ይሁን እንጂ፡፡ መጥቼ ባያችሁ ወይም ብርቅ፡፡ በአንድ ልብ ስለ ወንጌል ሃይማኖት አብራችሁ እየተጋደላችሁ፡፡ በአንድ መንፈስ እንድትቆሙ ስለ ኑርአችሁ እስማ ዘንድ፡፡ ለክርስቶስ ወንጌል እንደሚገባ ኑሩ። <sup>28</sup> በአንድም ነገር እንኳ በተቃዋሚዎች አትደግጡ፤ ይህም ለእነርሱ የጥፋት፡፡ ለእናንተ ግን የመዳን ምልክት ነው። ይህም ከእግዚአብሔር ነው፤ <sup>29</sup> ይህ ስለ ክርስቶስ ተስጥቶአችኋልና፤ ስለ እርሱ መከራ ደግሞ ልትቀበሉ እንጂ በእርሱ ልታምኑ ብቻ አይደለም፤ <sup>30</sup> በእኔ ያያችሁት አሁንም በእኔ እንዳለ የምትሰሙት፡፡ ያው መጋደል ደርሶባችኋልና።

**2** በክርስቶስም አንዳች ምክር ቢሆን፡፡ የፍቅር መጽናናት ቢሆን፡፡ የመንፈስ ኅብረት ቢሆን፡፡ ምሕረትና ርኅራኄ ቢሆኑ፡፡ ደስታዬን ፈጽሞልኝ፤ <sup>2</sup> በአንድ አሳብ ተስማሙ፡፡ አንድ ፍቅር አንድም ልብ አንድም አሳብ ይሁንላችሁ፤ <sup>3</sup> ለወገኔ ይጠቅማል በማለት ወይም በከንቱ ውዳሴ ምክንያት አንድ እንኳ አታድርጉ፡፡ ነገር ግን እያንዳንዱ ባልንጀራው ከራሱ ይልቅ እንዲሻል በትሕትና ይቀጠር፤ <sup>4</sup> እያንዳንዱ ለራሱ የሚጠቅመውን አይመልከት፡፡ ለባልንጀራው ደግሞ እንጂ። <sup>5</sup> በክርስቶስ ኢየሱስ የነበረ ይህ አሳብ በእናንተ ዘንድ ደግሞ ይሁን። <sup>6</sup> እርሱ በእግዚአብሔር መልክ ሲኖር ሳለ ከእግዚአብሔር ጋር መተካከልን መቀማት እንደሚገባ ነገር አልቁጠረውም፡፡ <sup>7</sup> ነገር ግን የባሪያን መልክ ይዞ በሰውም ምሳሌ ሆኖ ራሱን ባዶ አደረገ፡፡ <sup>8</sup> በምስሉም እንደ ሰው ተገኝቶ ራሱን አዋረደ፡፡ ለሞትም ይኸውም የመስቀል ሞት እንኳ የታዘዘ ሆነ። <sup>9</sup> በዚህ ምክንያት ደግሞ እግዚአብሔር ያለ ልክ ከፍ ከፍ አደረገው፡፡ ከሰምም ሁሉ በላይ ያለውን ስም ሰጠው፤ <sup>10</sup> ይህም በሰማይና በምድር ከምድርም በታች ያሉት ሁሉ በኢየሱስ ስም ይንበረከኩ ዘንድ፡፡ <sup>11</sup> መላሰም ሁሉ ለእግዚአብሔር አብ ክብር ኢየሱስ ክርስቶስ ጌታ እንደ ሆነ ይመሰክር ዘንድ ነው። <sup>12</sup> ስለዚህ፡፡ ወዳጆቼ ሆይ፡፡ ሁልጊዜ እንደ ታዘዘችሁ፡፡ በእናንተ ዘንድ በመኖሪ ብቻ ሳይሆን ይልቁን አሁን ስርቅ፡፡ በፍርሃትና በመንቀጥቀጥ የራሳችሁን መዳን ፈጽሙ፤ <sup>13</sup> ስለ በጎ ፈቃዱ መፈለግንም ማድረግንም በእናንተ የሚሠራ እግዚአብሔር ነውና። <sup>14-16</sup> በእነርሱም

መካከል የሕይወትን ቃል እያቀረባችሁ በዓለም እንደ ብርሃን ትታያላችሁ። ስለዚህም በከንቱ እንዳልሮጥሁ በከንቱም እንዳልደከምሁ በክርስቶስ ቀን የምመካበት ይሆንልኛል።<sup>17</sup> ነገር ግን በእምነታችሁ መሥዋዕትና አገልግሎት ተጨምሮ ሕይወቴ እንኳ ቢፈስ። ደስ ብሎኛል፤ ከሁላችሁም ጋር አብራ ደስ ብሎኛል፤<sup>18</sup> እናንተም ደግሞ እንዲሁ ደስ ይበላችሁ ከእኔም ጋር አብራችሁ ደስ ይበላችሁ።<sup>19</sup> ነገር ግን ኑሮአችሁን ሳውቅ እኔ ደግሞ ደስ እንዲለኝ ፈጥኜ ጢሞቴዎስን ልልክላችሁ በጌታ በኢየሱስ ተስፋ አደርጋለሁ።<sup>20</sup> እንደ እርሱ ያለ። ስለ ኑሮአችሁ በቅንነት የሚጨነቅ፣ ማንም የለኝምና፤<sup>21</sup> ሁሉ የራሳቸውን ይፈልጋሉና፣ የክርስቶስ ኢየሱስን አይደለም።<sup>22</sup> ነገር ግን ልጅ ለአባቱ እንደ ሚያገለግል ከእኔ ጋር ሆኖ ለወንጌል እንደ አገለገለ መፈተኑን ታውቃላችሁ።<sup>23</sup> እንግዲህ እንዴት እንደምሆን ባየሁ ጊዜ፣ እርሱን ቶሎ እንድልክ ተስፋ አደርጋለሁ፤<sup>24</sup> ራሴ ደግሞ ግን ፈጥኜ እንድመጣ በጌታ ታምኜአለሁ።<sup>25</sup> ነገር ግን ወንድሜንና ከእኔ ጋር አብሮ ሠራተኛ ወታደርም የሚሆነውን፣ የእናንተ ግን መልእክተኛ የሆነውና የሚያስፈልገኝን የሚያገለግለውን አፍሮዲጡን እንድልክላችሁ በግድ አስባለሁ፤<sup>26</sup> ሁላችሁን ይናፍቃልና፣ እንደ ታመመም ስለ ሰማችሁ ይተክዛል።<sup>27</sup> በእውነት ታሞ ለሞት እንኳ ቀርቦ ነበርና፤ ነገር ግን እግዚአብሔር ማረው፣ ኅዘን በኅዘን ላይ እንዳይጨመርብኝ ለእኔ ደግሞ እንጂ ለእርሱ ብቻ አይደለም።<sup>28</sup> እንግዲህ እንደ ገና ስታዩት ደስ እንዲላችሁ ለእኔም ኅዘኔ እንዲቃለል በብዙ ፍጥነት እልክዋለሁ።<sup>29</sup> እንግዲህ በሙሉ ደስታ በጌታ ተቀበሉት፣ እርሱን የሚመስሉትንም አክብሩአቸው፤<sup>30</sup> በእኔ ዘንድ ካላችሁ አገልግሎት እናንተ ስለሌላችሁ የጎደለኝን እንዲፈጽም፣ በነፍሱ ተወራርዶ ከጌታ ሥራ የተነሣ እስከ ሞት ቀርቦአልና።

**3** በቀረውስ፣ ወንድሞቼ ሆይ፣ በጌታ ደስ ይበላችሁ። ስለ አንድ ነገር መልጼ ልጽፍላችሁ እኔን አይታክተኝም ለእናንተ ግን ደኅና ነው።<sup>2</sup> ከውሾች ተጠበቁ፣ ከክፋዎችም ሠራተኞች ተጠበቁ፣ ከሐሰተኛም መገረዝ ተጠበቁ።<sup>3</sup> እኛ በመንፈስ እግዚአብሔርን የምናመልክ በክርስቶስ ኢየሱስም የምንመካ በሥጋም የማንታመን እኛ የተገረዘን ነንና።<sup>4</sup> እኔ ግን በሥጋ ደግሞ የምታመንበት አለኝ። ሌላ

ሰው ማንም ቢሆን በሥጋ የሚታመንበት እንዳለው ቢመስለው፣ እኔ እበልጠዋለሁ።<sup>5</sup> በስምንተኛው ቀን የተገረዘሁ፣ ከእስራኤል ትውልድ፣ ከብንያም ወገን፣ ከዕብራውያን ዕብራዊ ነኝ፤ ስለ ሕግ ብትጠይቁ፣ ፈረሳዊ ነበርሁ፤<sup>6</sup> ስለ ቅንዓት ብትጠይቁ፣ ቤተ ክርስቲያንን አሳዳጅ ነበርሁ፤ በሕግ ስለሚገኝ ጽድቅ ብትጠይቁ፣ ያለ ነቀፋ ነበርሁ።<sup>7</sup> ነገር ግን ለእኔ ረብ የነበረውን ሁሉ ስለ ክርስቶስ እንደ ጉዳት ቈጥሬዋለሁ።<sup>8-12</sup> አሁን እንዳገኘሁ ወይም አሁን ፍጹም እንደ ሆንሁ አይደለም፣ ነገር ግን ስለ እርሱ በክርስቶስ ኢየሱስ የተያዘሁበትን ያን ደግሞ እይዛለሁ ብዬ እፈጥናለሁ።<sup>13</sup> ወንድሞች ሆይ፣ እኔ ገና እንዳልያዘሁት እቈጥራለሁ፤ ነገር ግን አንድ ነገር አደርጋለሁ፤ በኋላዬ ያለውን እየረሳሁ በፊቱ ያለውን ለመያዝ እዘረጋለሁ።<sup>14</sup> በክርስቶስ ኢየሱስ ከፍ ከፍ ያለውን የእግዚአብሔርን መጥራት ዋጋ እንዳገኝ ምልክትን እፈጥናለሁ።<sup>15</sup> እንግዲህ ፍጹማን የሆንን ሁላችን ይህን እናስብ፤ በአንዳች ነገርም ልዩ አሳብ ቢኖራችሁ፣ እግዚአብሔር ይህን ደግሞ ይገልጥላችኋል፤<sup>16</sup> ሆኖም በደረሰንበት በዚያ እንመላለስ።<sup>17</sup> ወንድሞች ሆይ፣ እኔን የምትመስሉ ሁኑ፣ እኛም እንደ ምሳሌ እንደምንሆንላችሁ፣ እንዲሁ የሚመላለሱትን ተመልከቱ።<sup>18</sup> ብዙዎች ለክርስቶስ መስቀል ጠላቶቹ ሆነው ይመላለሳሉና፤ ብዙ ጊዜ ስለ እነርሱ አልኋችሁ፣ አሁንም እንኳ እያለቀሱ አላለሁ።<sup>19</sup> መጨረሻቸው ጥፋት ነው፣ ሆዳቸው አምላካቸው ነው፣ ክብራቸው በነውራቸው ነው፣ አሳባቸው ምድራዊ ነው።<sup>20</sup> እኛ አገራችን በሰማይ ነውና፣ ከዚያም ደግሞ የሚመጣ መድኃኒትን እርሱንም ጌታን ኢየሱስ ክርስቶስን እንጠባበቃለን፤<sup>21</sup> እርሱም ሁሉን እንኳ ለራሱ ሊያስገዛ እንደሚችልበት አሠራር፣ ክቡር ሥጋውን እንዲመስል የተዋረደውን ሥጋችንን ይለውጣል።

**4** ስለዚህ፣ የምወዳችሁና የምናፍቃችሁ፣ ደስታዬና አክሊሌ የምትሆኑ ወንድሞቼ ሆይ፣ እንዲሁ በጌታ ቁሙ፣ ወዳጆች ሆይ።<sup>2</sup> በአንድ አሳብ በጌታ እንዲስማሙ ኤዎድያንን እመክራለሁ ሲንጠኪንንም እመክራለሁ።<sup>3</sup> አንተም ደግሞ በሥራዬ አብረህ የተጠመድህ እውነተኛ ሆይ፣ እንድታግዛቸው እለምንሃለሁ፤ ስሞቻቸው በሕይወት መጽሐፍ ከተጻፉት ከቀሌምንጦስና ደግሞ ከእኔ ጋር አብረው

ከሠሩት ከሌሎቹ ጋር በወንጌል ከእኔ ጋር አብረው ተጋድለዋልና።<sup>4</sup> ሁልጊዜ በጌታ ደስ ይበላችሁ፤ ደግሜ እላለሁ፤ ደስ ይበላችሁ።<sup>5</sup> ገርነታችሁ ለሰው ሁሉ ይታወቅ።<sup>6</sup> ጌታ ቅርብ ነው። በነገር ሁሉ በጸሎትና በምልጃ ከምስጋና ጋር በእግዚአብሔር ዘንድ ልመናችሁን አስታውቁ እንጂ በአንዳች አትጨነቁ።<sup>7</sup> አእምሮንም ሁሉ የሚያልፍ የእግዚአብሔር ሰላም ልባችሁንና አሳባችሁን በክርስቶስ ኢየሱስ ይጠብቃል።<sup>8</sup> በቀረውስ፣ ወንድሞች ሆይ፣ እውነተኛ የሆነውን ነገር ሁሉ፣ ጭምትነት ያለበትን ነገር ሁሉ፣ ጽድቅ የሆነውን ነገር ሁሉ፣ ንጹሕ የሆነውን ነገር ሁሉ፣ ፍቅር ያለበትን ነገር ሁሉ፣ መልካም ወሬ ያለበትን ነገር ሁሉ፣ በነገት ቢሆን ምስጋናም ቢሆን፣ እነዚህን አስቡ፤<sup>9</sup> ከእኔ የተማራችሁትንና የተቀበላችሁትን የሰማችሁትንም ያያችሁትንም እነዚህን አድርጉ፤ የሰላምም አምላክ ከእናንተ ጋር ይሆናል።<sup>10</sup> ነገር ግን አሁን ከጊዜ በኋላ ስለ እኔ እንደ ገና ልታስቡ ስለ ጀመራችሁ፣ በጌታ እጅግ ደስ ይለኛል፤ ጊዜ አጣችሁ እንጂ፣ ማሰብስ ታስቡ ነበር።<sup>11</sup> ይህን ስል ስለ ጉድለት አልልም፤ የምኖርበት ኑሮ ይበቃኛል ማለትን ተምራለሁና።<sup>12</sup> መዋረድንም አውቃለሁ መብዛትንም አውቃለሁ፤ በእያንዳንዱ ነገር በነገርም ሁሉ መጥገብንና መራብንም

መብዛትንና መጉደልን ተምራለሁ።<sup>13</sup> ኃይልን በሚሰጠኝ በክርስቶስ ሁሉን እችላለሁ።<sup>14</sup> ሆኖም በመከራዬ ከእኔ ጋር ስለ ተካፈላችሁ መልካም አደረጋችሁ።<sup>15</sup> የፊልጵስፎስ ሰዎች ሆይ፣ ወንጌል በመጀመሪያ ሲሰበክ፣ ከመቄዶንያ በወጣሁ ጊዜ፣ ከእናንተ ብቻ በቀር ሌላ ቤተ ክርስቲያን በመስጠትና በመቀበል ስሌት ከእኔ ጋር እንዳልተካፈለች እናንተ ደግሞ ታውቃላችሁ፤<sup>16</sup> በተሰሎንቄ እንኳ ሳለሁ፣ አንድ ጊዜና ሁለት ጊዜ ያስፈለገኝን ሰዳችሁልኝ ነበርና።<sup>17</sup> በስሌታችሁ የሚበዛውን ፍሬ እንጂ ስጦታውን ፈላጊ አይደለሁም።<sup>18</sup> ነገር ግን ሁሉ አለኝ ይበዛልኝማል፤ የመዓዛ ሽታና የተወደደ መሥዋዕት የሚሆነውን ለእግዚአብሔርም ደስ የሚያሰኘውን ስጦታችሁን ከአፍርዲጡ ተቀብሎ ተሞልቼአለሁ።<sup>19</sup> አምላኬም እንደ ባለ ጠግነቱ መጠን በክብር በክርስቶስ ኢየሱስ የሚያስፈልጋችሁን ሁሉ ይሞላባችኋል።<sup>20</sup> ለአምላካችንና ለአባታችንም እስከ ዘላለም ድረስ ክብር ይሁን፤ አሜን።<sup>21</sup> ለቅዱሳን ሁሉ በክርስቶስ ኢየሱስ ሰላምታ አቅርቡ። ከእኔ ጋር ያሉቱ ወንድሞች ሰላምታ ያቀርቡላችኋል።<sup>22</sup> ቅዱሳን ሁሉ ይልቁንም ከቄሣር ቤት የሆኑቱ ሰላምታ ያቀርቡላችኋል።<sup>23</sup> የጌታችን የኢየሱስ ክርስቶስ ጸጋ ከመንፈሳችሁ ጋር ይሁን፤ አሜን።

ወደ ቆላስይስ ሰዎች

**1** በእግዚአብሔር ፈቃድ የኢየሱስ ክርስቶስ ሐዋርያ የሆነ ጳውሎስ ጢሞቴዎስም ወንድሙ፤ <sup>2</sup> በቆላስይስ ለሚኖሩ ቅዱሳንና በክርስቶስ ለታሙኑ ወንድሞች፤ ከእግዚአብሔር ከአባታችን ከጌታም ከኢየሱስ ክርስቶስ ጸጋና ሰላም ይሁን። <sup>3-6</sup> ይህም በዓለም ሁሉ ደግሞ እንዳለ ወደ እናንተ ደርሶአል፤ እግዚአብሔርንም ጸጋ በእውነት ከሰማችሁበትና ካወቃችሁበት ቀን ጀምሮ፤ በእናንተ ደግሞ እንዳለ እንዲህ በዓለም ፍሬ ያፈራል ያድግማል። <sup>7</sup> ከተወደደ ከእኛም ጋር አብሮ ባሪያ ከሆነው ከኤጳፍራ እንዲህ ተማራችሁ፤ እርሱም ስለ እናንተ ታማኝ የክርስቶስ አገልጋይ ነው። <sup>8</sup> ደግሞም በመንፈስ ስለሚሆን ስለ ፍቅራችሁ አስታወቀን። <sup>9</sup> ስለዚህ እኛ ደግሞ ይህን ከሰማንበት ቀን ጀምረን የፈቃዱ እውቀት መንፈሳዊ ጥበብንና አእምሮን ሁሉ እንዲሞላባችሁ እየለመንን፤ ስለ እናንተ ጸሎትን አልተውንም። <sup>10-12</sup> ከደስታም ጋር በሁሉ ለመጽናትና ለመታገሥ እንደ ክብሩ ጉልበት መጠን በኃይል ሁሉ እየበረታችሁ፤ በቅዱሳንም ርስት በብርሃን እንድንካፈል ያበቃንን አብን እያመሰገናችሁ፤ በነገር ሁሉ ደስ ልታሰኙ ለጌታ እንደሚገባ ትመላለሱ ዘንድ እንለምናለን። <sup>13-17</sup> እርሱም ከሁሉ በፊት ነው ሁሉም በእርሱ ተጋጥሞአል። <sup>18</sup> እርሱም የአካሉ ማለት የቤተ ክርስቲያን ራስ ነው። እርሱም በሁሉ ፊተኛ ይሆን ዘንድ፤ መጀመሪያ ከሙታንም በኩር ነው። <sup>19-23</sup> ይህም፤ ተመሥርታችሁና ተደለድላችሁ ከሰማችሁትም ከወንጌል ተስፋ ሳትናወጡ፤ በሃይማኖት ጸንታችሁ ብትኖሩ ይሆናል። ያም ወንጌል ከሰማይ በታች ባለው ፍጥረት ሁሉ ዘንድ የተሰበከ ነው። እኔም ጳውሎስ የእርሱ አገልጋይ ሆንሁ። <sup>24</sup> አሁን በመከራዬ ስለ እናንተ ደስ ይለኛል፤ ስለ አካሉም ማለት ስለ ቤተ ክርስቲያን በሥጋዬ በክርስቶስ መከራ የጉደለውን እፈጽማለሁ። <sup>25</sup> ስለ እናንተ እንደ ተሰጠኝ እንደ እግዚአብሔር መጋቢነት፤ የእግዚአብሔርን ቃል ፈጽሜ እንድሰብክ እኔ የቤተ ክርስቲያን አገልጋይ ሆንሁ። <sup>26</sup> ይህም ቃል ከዘላለምና ከትውልዶች ጀምሮ ተሰውሮ የነበረ ምሥጢር ነው፤ አሁን ግን ለቅዱሳኑ ተገልጦአል። <sup>27</sup> ለእነርሱም እግዚአብሔር በአሕዛብ ዘንድ ያለው የዚህ ምሥጢር ክብር ባለ ጠግነት ምን

እንደ ሆነ ሊያስታውቅ ወደደ፤ ምሥጢሩም የክብር ተስፋ ያለው ክርስቶስ በእናንተ ዘንድ መሆኑ ነው። <sup>28</sup> እኛም በክርስቶስ ፍጹም የሚሆን ሰውን ሁሉ እናቀርብ ዘንድ ሰውን ሁሉ እየገሠጽን ሰውንም ሁሉ በጥበብ ሁሉ እያስተማርን የምንሰብከው እርሱ ነው። <sup>29</sup> ለዚህም ነገር ደግሞ፤ በእኔ በኃይል እንደሚሠራ እንደ አሠራሩ እየተጋደልሁ፤ እደክማለሁ።

**2** ስለ እናንተና በሎዶቅያ ስላሉት ፊቴንም በሥጋ ስላላዩት ሁሉ እንዴት ያለ ትልቅ መጋደል እንዳለኝ ልታውቁ እወዳለሁና። <sup>2</sup> ልባቸው እንዲጸናና፤ በፍቅርም ተባብረው በማስተዋል ወደሚገኝበት ወደ መረዳት ባለ ጠግነት ሁሉ እንዲደርሱ የእግዚአብሔርንም ምሥጢር እርሱንም ክርስቶስን እንዲያውቁ እጋደላለሁ። <sup>3</sup> የተሰወረ የጥበብና የእውቀት መዝገብ ሁሉ በእርሱ ነውና። <sup>4</sup> ማንም በሚያባብል ቃል እንዳያስታችሁ ይህን እላለሁ። <sup>5</sup> በሥጋ ምንም እንኳ ብርቅ፤ በመንፈስ ከእናንተ ጋር ነኝና፤ ሥርዓታችሁንም በክርስቶስም ያለውን የእምነታችሁን ጽናት እያየሁ ደስ ይለኛል። <sup>6</sup> እንግዲህ ጌታን ክርስቶስ ኢየሱስን እንደ ተቀበላችሁት በእርሱ ተመላለሱ። <sup>7</sup> ሥር ሰዳችሁ በእርሱ ታነጹ፤ እንደ ተማራችሁም በሃይማኖት ጽኑ፤ ምስጋናም ይብዛላችሁ። <sup>8</sup> እንደ ክርስቶስ ትምህርት ሳይሆን፤ እንደ ሰው ወግና እንደ ዓለማዊ እንደ መጀመሪያ ትምህርት ባለ በፍልስፍና በከንቱም መታለል ማንም እንዳይማርካችሁ ተጠባቂ። <sup>9</sup> በእርሱ የመለኮት ሙላት ሁሉ በሰውነት ተገልጦ ይኖራልና። <sup>10</sup> ለአለቅነትና ለሥልጣንም ሁሉ ራስ በሆነ በእርሱ ሆናችሁ ተሞልታችኋል። <sup>11</sup> የሥጋንም ሰውነት በመገፈፍ፤ በክርስቶስ መገረዝ፤ በእጅ ባልተደረገ መገረዝ በእርሱ ሆናችሁ ደግሞ ተገረዛችሁ። <sup>12</sup> በጥምቀትም ከእርሱ ጋር ተቀብራችሁ፤ በጥምቀት ደግሞ፤ ከሙታን ባስነሣው በእግዚአብሔር አሠራር በማመናችሁ፤ ከእርሱ ጋር ተነሣችሁ። <sup>13</sup> እናንተም በበደላችሁና ሥጋችሁን ባለመገረዝ ሙታን በሆናችሁ ጊዜ፤ ከእርሱ ጋር ሕይወትን ሰጣችሁ። በደላችሁን ሁሉ ይቅር አላችሁ። <sup>14</sup> በእኛ ላይ የነበረውን የሚቃወመንንም በትእዛዛት የተጻፈውን የዕዳ ጽሕፈት ደመሰሰው። እርሱንም በመስቀል ጠርቆ ከመንገድ አስወግዶታል። <sup>15</sup> አለቅነትንና ሥልጣናትን ገፎ፤ ድል በመንሣት በእርሱ እያዞራቸው በግልጥ አሳዩቸው። <sup>16</sup> እንግዲህ

በሙብል ወይም በመጠጥ ወይም ስለ በዓል ወይም ስለ ወር መባቻ ወይም ስለ ሰንበት ማንም አይፍረድባችሁ።<sup>17</sup> እነዚህ ሊመጡ ያሉት ነገሮች ጥላ ናቸውና፤ አካሉ ግን የክርስቶስ ነው።<sup>18</sup> ትሕትናና የመላእክትን አምልኮ እየወደደ፤ ባላየውም ያለ ፈቃድ እየገባ፤ በሥጋዊም አእምሮ በከንቱ እየታበየ ማንም አይፍረድባችሁ።<sup>19</sup> እንደዚህ ያለ ሰው ራስ ወደሚሆነው አይጠጋም፤ ከእርሱም አካል ሁሉ በጅማትና በማስሪያ ምግብን እየተቀበለ እየተጋጠመም፤ እግዚአብሔር በሚሰጠው ማደግ ያድጋል።<sup>20-22</sup> እንደ ሰው ሥርዓትና ትምህርት። አትያዝ፤ አትቅመስ፤ አትንካ ለሚሉት ትእዛዛት በዓለም እንደምትኖሩ ስለ ምን ትገዛላችሁ? እነዚህ ሁሉ በመደረግ ሊጠፉ ተወስነዋልና።<sup>23</sup> ይህ እንደ ገዛ ፈቃድህ በማምለክና በትሕትና ሥጋንም በመጨቆን ጥበብ ያለው ይመስላል፤ ነገር ግን ሥጋ ያለ ልክ እንዳይጠግብ ለመከልከል ምንም አይጠቅምም።

**3** እንግዲህ ከክርስቶስ ጋር ከተነሣችሁ፤ ክርስቶስ በእግዚአብሔር ቀኝ ተቀምጦ ባለበት በላይ ያለውን እሹ።<sup>2</sup> በላይ ያለውን አስቡ እንጂ በምድር ያለውን አይደለም።<sup>3</sup> ሞታችኋልና፤ ሕይወታችሁም በእግዚአብሔር ከክርስቶስ ጋር ተሰውሮአልና።<sup>4</sup> ሕይወታችሁ የሆነ ክርስቶስ በሚገለጥበት ጊዜ፤ በዚያን ጊዜ እናንተ ደግሞ ከእርሱ ጋር በክብር ትገለጣላችሁ።<sup>5</sup> እንግዲህ በምድር ያሉቱን ብልቶቻችሁን ግደሉ፤ እነዚህም ዝሙትና ርዥሰት ፍትወትም ክፉ ምኞትም ጣኦትንም ማምለክ የሆነ መጎምጀት ነው።<sup>6</sup> በእነዚህም ጠንቅ የእግዚአብሔር ቁጥግ በማይታዘዙ ልጆች ላይ ይመጣል።<sup>7</sup> እናንተም ደግሞ ትኖሩባቸው በነበራችሁ ጊዜ፤ በፊት በእነዚህ ተመላለሳችሁ።<sup>8</sup> አሁን ግን እናንተ ደግሞ ቁጥንና ንዴትን ክፋትንም፤ ከአፋችሁም ስድብን የሚያሳፍርንም ንግግር እነዚህን ሁሉ አስወግዱ።<sup>9</sup> እርስ በርሳችሁ ውሸት አትነጋገሩ፤ አሮጌውን ሰው ከሥራው ጋር ገፋችሁታልና።<sup>10</sup> የፈጠረውንም ምሳሌ እንዲመስል እውቀትን ለማግኘት የሚታደሰውን አዲሱን ሰው ለብሳችሁታል።<sup>11</sup> በዚያም የግሪክ ሰው አይሁዳዊም የተገረዘም ያልተገረዘም አረማዊም እስኩቴስም ባሪያም ጨዋ ሰውም መሆን አልተቻለም፤ ነገር ግን ክርስቶስ ሁሉ ነው፤ በሁሉም ነው።<sup>12</sup> እንግዲህ እንደ እግዚአብሔር ምርጫች

ቅዱሳን ሆናችሁ የተወደዳችሁም ሆናችሁ፤ ምሕረትን፤ ርኅራኄን፤ ቸርነትን፤ ትህትናን፤ የሞህነትን፤ ትዕግሥትን ልበሱ።<sup>13</sup> እርስ በርሳችሁ ትዕግሥትን አድርጉ። ማንም በባልንጀራው ላይ የሚነቅፈው ነገር ካለው፤ ይቅር ተባባሉ። ክርስቶስ ይቅር እንዳላችሁ እናንተ ደግሞ እንዲሁ አድርጉ።<sup>14</sup> በእነዚህም ሁሉ ላይ የፍጻሜ ማስሪያ የሆነውን ፍቅርን ልበሱት።<sup>15</sup> በአንድ አካልም የተጠራችሁለት ደግሞ የክርስቶስ ስላም በልባችሁ ይግዛ። የምታመሰግኑም ሁኑ።<sup>16</sup> የእግዚአብሔር ቃል በሙላት ይኑርባችሁ። በጥበብ ሁሉ እርስ በርሳችሁ አስተምሩና ገሥጹ። በመዝሙርና በዝማሬ በመንፈሳዊም ቅኔ በጸጋው በልባችሁ ለእግዚአብሔር ዘምሩ።<sup>17</sup> እግዚአብሔር አብን በእርሱ እያመሰገናችሁ፤ በቃል ቢሆን ወይም በሥራ የምታደርጉትን ሁሉ በጌታ በኢየሱስ ስም አድርጉት።<sup>18</sup> ሚስቶች ሆይ፤ በጌታ እንደሚገባ ለባሎቻችሁ ተገዙ።<sup>19</sup> ባሎች ሆይ፤ ሚስቶቻችሁን ውደዱ መራራም አትሁኑባቸው።<sup>20</sup> ልጆች ሆይ፤ ይህ ለጌታ ደስ የሚያሰኝ ነውና በሁሉ ለወላጆቻችሁ ታዘዙ።<sup>21</sup> አባቶች ሆይ፤ ልባቸው እንዳይዘል ልጆቻችሁን አታበሳጩአቸው።<sup>22</sup> ባሪያዎች ሆይ፤ በቅን ልብ ጌታን እየፈራችሁ እንጂ፤ ለሰው ደስ እንደምታሰኙ ለታይታ የምትገዙ ሳትሆኑ፤ በሥጋ ጌቶቻችሁ ለሆኑ በሁሉ ታዘዙ።<sup>23</sup> ለሰው ሳይሆን ለጌታ እንደምታደርጉ፤ የምታደርጉትን ሁሉ በትጋት አድርጉት፤<sup>24</sup> ከጌታ የርስትን ብድራት እንድትቀበሉ ታውቃላችሁና። የምታገለግሉት ጌታ ክርስቶስ ነውና።<sup>25</sup> የሚበድልም የበደለውን በብድራት ይቀበላል፤ ለሰው ፊትም አድልዎ የለም።

**4** ጌቶች ሆይ፤ እናንተ ደግሞ በሰማይ ጌታ እንዳላችሁ ታውቃላችሁና ለባሪያዎቻችሁ በጽድቅና በቅንነት አድርጉላቸው።<sup>2</sup> ከማመስገን ጋር በጸሎት እየነቃችሁ ለእርሱ ትጉ።<sup>3</sup> በዚያን ጊዜም ስለ እርሱ ደግሞ የታሰርሁበትን የክርስቶስን ምሥጢር እንድንገነግር እግዚአብሔር የቃሉን ደጅ ይከፍትልን ዘንድ ስለ እኛ ደግሞ ጸልዩ።<sup>4</sup> ልናገር እንደሚገባኝ ያህል እገልጠው ዘንድ ጸልዩልኝ።<sup>5</sup> ዘመኑን እየዋጁችሁ፤ በውጭ ባሉቱ ዘንድ በጥበብ ተመላለሱ።<sup>6</sup> ለእያንዳንዱ እንዴት እንድትመልሱ እንደሚገባችሁ ታውቁ ዘንድ ንግግራችሁ ሁልጊዜ፤ በጨው እንደ ተቀመመ፤ በጸጋ ይሁን።<sup>7</sup> የተወደደ



ወንድምና የታመነ አገልጋይ በጌታም አብሮኝ ባሪያ የሆነ ቲኪቆስ ኑሮዬን ሁሉ ያስታውቃችኋል።<sup>8-12</sup> ከእናንተ የሆነ የክርስቶስ ባሪያ ኤጳፍራ ሰላምታ ያቀርብላችኋል። በእግዚአብሔር ፈቃድ ሁሉ ተረድታችሁና ፍጹማን ሆናችሁ እንድትቆሙ፣ ሁልጊዜ ስለ እናንተ በጸሎቱ ይጋደላል።<sup>13</sup> ስለ እናንተ በሎዶቅያም በኢያራ ከተማም ስላሉቱ እጅግ እንዲቀና እመሰክርለታለሁና።<sup>14</sup> የተወደደው ባለ መድኃኒቱ ሉቃስ ዴማስም ሰላምታ

ያቀርቡላችኋል።<sup>15</sup> በሎዶቅያ ላሉቱ ወንድሞችና ለንምፉን በቤቱም ላለች ቤተ ክርስቲያን ሰላምታ አቅርቡልን።<sup>16</sup> ይህችም መልእክት በእናንተ ዘንድ ከተነበበች በኋላ፣ በሎዶቅያ ሰዎች ማኅበር ደግሞ እንድትነበብ አድርጉ። ከሎዶቅያም የምትገኘውን መልእክት እናንተ ደግሞ አንብቡ።<sup>17</sup> ለአክሪጳም፣ በጌታ የተቀበልኸውን አገልግሎት እንድትፈጽሙው ተጠንቀቅ በሉልኝ።<sup>18</sup> በገዛ እጄ የተጻፈ የእኔ የጳውሎስ ሰላምታ ይህ ነው። እስራቴን አስቡ። ጸጋ ከእናንተ ጋር ይሁን።

1ኛ ወደ ተሰሎንቄ ሰዎች

**1** ጳውሎስና ስልዎናስ ጢሞቴዎስም፡ በእግዚአብሔር አብ በጌታ በኢየሱስ ክርስቶስም ወደምትሆን ወደ ተሰሎንቄ ሰዎች ቤተ ክርስቲያን፤ ከእግዚአብሔር ከአባታችን ከጌታ ከኢየሱስ ክርስቶስም ጸጋ ሰላምም ለእናንተ ይሁን።<sup>2-4</sup> በእግዚአብሔር የምትወደዱ ወንድሞች ሆይ፡ እንደ ተመረጣችሁ አውቀናልና።<sup>5</sup> ወንጌላችን በኃይልና በመንፈስ ቅዱስ በብዙ መረዳትም እንጂ በቃል ብቻ ወደ እናንተ አልመጣምና፤ በእናንተ ዘንድ ስለ እናንተ እንዴት እንደ ነበርን ታውቃላችሁ።<sup>6</sup> ደግሞ እናንተ ቃሉን በብዙ መከራ ከመንፈስ ቅዱስ ደስታ ጋር ተቀብላችሁ፡ እኛንና ጌታን የምትመስሉ ሆናችሁ፤<sup>7</sup> ስለዚህም በመቄዶንያና በአካይያ ላሉት ምእመናን ሁሉ ምሳሌ ሆናችሁላቸው።<sup>8-10</sup> ከእናንተ ወጥቶ የጌታ ቃል በመቄዶንያና በአካይያ ብቻ አልተሰማምና፤ ነገር ግን ምንም እንድንናገር እስከማያስፈልግ ድረስ፡ በእግዚአብሔር ዘንድ የሚሆን እምነታችሁ በሁሉ ስፍራ ተወርቶአል።

**2** ወንድሞች ሆይ፡ ራሳችሁ ወደ እናንተ መግባታችን ከንቱ እንዳልሆነ ታውቃላችሁና።<sup>2</sup> ነገር ግን እንደምታውቁት በፊልጵስቶስ አስቀድመን መከራ ተቀብለን ተንገላትተንም፡ በብዙ ገድል የእግዚአብሔርን ወንጌል ለእናንተ እንናገር ዘንድ በአምላካችን ደፈርን።<sup>3</sup> ልመናችን ከስሕተት ወይም ከርዥሰት ወይም ከተንኮሎ አልነበረምና፤<sup>4</sup> ነገር ግን ወንጌልን አደራ ይሰጠን ዘንድ እግዚአብሔር የታመንን ሆነን እንዳገኘን መጠን፡ እንዲሁ እንናገራለን፡ ልባችንን የሚመረምር እግዚአብሔርን እንጂ ሰውን ደስ እንደምናስኝ አይደለም።<sup>5</sup> እንደምታውቁ፡ እያቄላመጥን ከቶ አልተናገርንም፡ እግዚአብሔርም እንደሚመሰክር እያመካኘን በመጎምጃት አልሠራንም፤<sup>6</sup> የክርስቶስም ሐዋርያት እንደ መሆናችን ልንከብድባችሁ ስንችል፡ ከእናንተ ቢሆን ወይም ከሌሎች ክብርን ከሰው አልፈለግንም።<sup>7</sup> ነገር ግን ሞግዚት የራስዋን ልጆች እንደምትከባከብ፡ በመካከላችሁ የዋሆች ሆንን፤<sup>8</sup> እንዲሁም እያፈቀርናችሁ የእግዚአብሔርን ወንጌል ለማካፈል ብቻ ሳይሆን የገዛ ነፍሳችንን ደግሞ እናካፍላችሁ ዘንድ በጎ ፈቃዳችን

ነበረ፡ ለእኛ የተወደዳችሁ ሆናችሁ ነበርና።<sup>9</sup> ወንድሞች ሆይ፡ ድካማችንና ጥረታችን ትዝ ይላችኋልና፤ ከእናንተ በአንዱ ስንኳ እንዳንከብድበት ሌሊትና ቀን እየሠራን፡ የእግዚአብሔርን ወንጌል ለእናንተ ሰበክን።<sup>10</sup> በእናንተ በምታምኑ ዘንድ በእንዴት ያለ ቅድስናና ጽድቅ ነቀፋም በሌለበት ኑሮ እንደ ሄድን፡ እናንተና እግዚአብሔር ምስክርኛ ናችሁ፤<sup>11-13</sup> ስለዚህም የመልእክትን ቃል እርሱም የእግዚአብሔር ቃል ከእኛ በተቀበላችሁ ጊዜ፡ በእውነት እንዳለ በእናንተ በምታምኑ ደግሞ እንደሚሠራ እንደ እግዚአብሔር ቃል እንጂ እንደ ሰው ቃል አድርጋችሁ ስላልተቀበላችሁት፡ እኛ ደግሞ እግዚአብሔርን ሳናቋርጥ እናመሰግናለን።<sup>14</sup> እናንተ፡ ወንድሞች ሆይ፡ በይሁዳ የሚኖሩትን በክርስቶስ ኢየሱስ ያሉትን የእግዚአብሔርን ማኅበሮች የምትመስሉ ሆናችኋልና፤ እነርሱ ከአይሁድ መከራ እንደ ተቀበሉ፡ እናንተ ደግሞ ያንን መከራ ከአገራችሁ ሰዎች ተቀብላችኋልና።<sup>15</sup> እነዚያም ጌታን ኢየሱስን ደግሞ ገደሉ ነቢያትንም እኛንም አሳደዱ፡ እግዚአብሔርንም ደስ አያሰኙም፡ ሰዎችንም ሁሉ ይቃወማሉ።<sup>16</sup> ሁልጊዜ ኃጢአታቸውን ይፈጽሙ ዘንድ አሕዛብ እንዲድኑ እንዳንናገራቸው ይከለክሉናልና። ነገር ግን ቍጣው ወደ እነርሱ ፈጽሞ ደርሶአል።<sup>17</sup> እኛ ግን፡ ወንድሞች ሆይ፡ በልብ ያይደለ ፊት ለፊት ለጥቂት ጊዜ አጥተናችሁ፡ በብዙ ናፍቆት ፊታችሁን ለማየት እጅግ ሞከርን፤<sup>18</sup> ወደ እናንተ ልንመጣ ወደን ነበርና፡ እኔ ጳውሎስም አንድና ሁለት ጊዜ፡ ሰይጣን ግን አዘገየን።<sup>19</sup> ተስፋችን ወይስ ደስታችን ወይስ የትምክህታችን አክሊል ማን ነው? በጌታችን በኢየሱስ ፊት በመምጣቱ እናንተ አይደላችሁምን?<sup>20</sup> እናንተ ክብራችን ደስታችንም ናችሁና።

**3** ስለዚህ ወደ ፊት እንታገሥ ዘንድ ባልተቻለን ጊዜ፡ በአቴና ብቻችንን ልንቀር በጎ ፈቃዳችን ሆነ።<sup>2</sup> ስለ እምነታችሁም እንዲያጸናችሁና እንዲመክራችሁ ወንድማችንን የእግዚአብሔርንም አገልጋይ ከእኛ ጋርም አብሮ በክርስቶስ ወንጌል የሚሠራውን ጢሞቴዎስን ላክነው፤<sup>3</sup> በዚህ መከራ ማንም እንዳይናውጥ፡ ለዚህ እንደ ተመረጥን ራሳችሁ ታውቃላችሁና።<sup>4</sup> በእውነት ከእናንተ ጋር ሳለን፡ መከራ እንቀበል ዘንድ እንዳለን አስቀድመን እንነግራችሁ ነበር፤

እንዲሁም ደግሞ ሆነ፤ ይህንም ታውቃላችሁ።  
 5 ስለዚህ እኔ ደግሞ ወደ ፊት እታገሥ ዘንድ ባልተቻለኝ ጊዜ። ፈታኝ ምናልባት ፈትኖአቸዋል ድካማችንም ከንቱ ሆኖአል ብዬ እምነታችሁን ለማወቅ ላክሁ። 6 አሁን ግን ጢሞቴዎስ ከእናንተ ዘንድ ወደ እኛ መጥቶ ስለ እምነታችሁና ስለ ፍቅራችሁ የምስራች ብሎ በነገረን ጊዜ፤ እኛም እናያችሁ ዘንድ እንደምንናፍቅ ታዩን ዘንድ እየናፈቃችሁ ሁልጊዜ በመልካም እንደምታሰቡን በነገረን ጊዜ። 7 ስለዚህ፤ ወንድሞች ሆይ፤ በእምነታችሁ በኩል በችግራችንና በመከራችን ሁሉ ስለ እናንተ ተጽናናን፤ 8 እናንተ በጌታ ጸንታችሁ ብትቆሙ፤ አሁን በሕይወት እንኖራለንና። 9-13 አምላካችንና አባታችን ራሱ ጌታችንም ኢየሱስ ክርስቶስ ወደ እናንተ መንገዳችንን ያቅና፤

**4** እንግዲህ በቀረውስ፤ ወንድሞች ሆይ፤ ልትመላለሱ እግዚአብሔርንም ደስ ልታሰኙ እንዴት እንደሚገባችሁ ከእኛ ዘንድ እንደ ተቀበላችሁ፤ እናንተ ደግሞ እንደምትመላለሱ፤ ከፊት ይልቅ ትበዙ ዘንድ በጌታ በኢየሱስ እንለምናችኋለን እንመክራችሁማለን። 2 በጌታ በኢየሱስ የትኛውን ትእዛዝ እንደ ሰጠናችሁ ታውቃላችሁና። 3 ይህ የእግዚአብሔር ፈቃድ እርሱም መቀደሳችሁ ነውና፤ 4-6 አስቀድመን ደግሞ እንዳልናችሁና እንደ መሰከርንላችሁ፤ ጌታ ስለዚህ ነገር ሁሉ የሚበቀል ነውና ማንም በዚህ ነገር አይተላለፍ ወንድሙንም አያታልል። 7 ለርዥሰት ሳይሆን እግዚአብሔር በቅድስና ጠርቶናልና። 8 እንግዲህ የሚጥል ሰውን የጣለ አይደለም፤ መንፈስ ቅዱስን በእናንተ እንዲኖር የሰጠውን እግዚአብሔርን ነው እንጂ። 9 እናንተ ራሳችሁ እርስ በርሳችሁ ልትዋደዱ በእግዚአብሔር ተምራችኋልና ስለ ወንድማማች መዋደድ ማንም ይጽፍላችሁ ዘንድ አያስፈልጋችሁም፤ 10-13 ነገር ግን፤ ወንድሞች ሆይ፤ ተስፋ እንደሌላቸው እንደ ሌሎች ደግሞ እንዳታዘኑ፤ አንቀላፍተው ስላሉቱ ታውቁ ዘንድ እንወዳለን። 14 ኢየሱስ እንደ ሞተና እንደ ተነሣ ካመንን፤ እንዲሁም በኢየሱስ ያንቀላፉቱን እግዚአብሔር ከእርሱ ጋር ያመጣቸዋልና። 15 በጌታ ቃል የምንላችሁ ይህ ነውና፤ እኛ ሕያዋን ሆነን ጌታ እስኪመጣ ድረስ የምንቀር ያንቀላፉቱን አንቀድምም፤ 16 ጌታ ራሱ በትእዛዝ በመላእክትም አለቃ ድምፅ በእግዚአብሔርም መለክት ከሰማይ ይወርዳልና፤ በክርስቶስም

የሞቱ አስቀድመው ይነሣሉ፤ 17 ከዚያም በኋላ እኛ ሕያዋን ሆነን የምንቀረው፤ ጌታን በአየር ለመቀበል ከእነርሱ ጋር በደመና እንነጠቃለን፤ እንዲሁም ሁልጊዜ ከጌታ ጋር እንሆናለን። 18 ስለዚህ እርስ በርሳችሁ በዚህ ቃል ተጽናኑ።

**5** ወንድሞች ሆይ፤ ስለ ዘመናትና ስለ ወራት ምንም እንዲጻፍላችሁ አያስፈልጋችሁም፤ 2 የጌታ ቀን፤ ሌባ በሌሊት እንደሚመጣ፤ እንዲሁ ይመጣ ዘንድ ራሳችሁ አጥብቃችሁ አውቃችኋልና። 3 ሰላምና ደኅንነት ነው ሲሉ ያን ጊዜ ምጥ እርጉዝን እንደሚይዛት ጥፋት በድንገት ይመጣባቸዋል ከቶም አያመልጡም። 4 እናንተ ግን፤ ወንድሞች ሆይ፤ ቀኑ እንደ ሌባ ይደርስባችሁ ዘንድ በጨለማ አይደላችሁም። 5 ሁላችሁ የብርሃን ልጆች የቀንም ልጆች ናችሁና። እኛ ከሌሊት ወይም ከጨለማ አይደለንም፤ 6 እንግዲያስ እንንቃ በመጠንም እንኑር እንጂ እንደ ሌሎች አናንቀላፋ። 7 የሚያንቀላፉ በሌሊት ያንቀላፉና፤ የሚሰክሩም በሌሊት ይሰክራሉና፤ 8 እኛ ግን ከቀን ስለ ሆንን፤ የእምነትንና የፍቅርን ጥሩር የመዳንንም ተስፋ እንደ ራስ ቁር እየለበስን በመጠን እንኑር፤ 9 እግዚአብሔር ለቀጣ አልመረጠንምና፤ በጌታችን በኢየሱስ ክርስቶስ መዳንን ለማግኘት ነው እንጂ። 10 የምንነቃም ብንሆን፤ የምናንቀላፍም ብንሆን፤ ከእርሱ ጋር አብረን በሕይወት እንኖር ዘንድ ስለ እኛ ሞተ። 11 ስለዚህ እናንተ ደግሞ እንደምታደርጉ፤ እርስ በርሳችሁ ተመካከሩ አንዱም አንዱም ሌላውን ያንጸው። 12-14 ወንድሞች ሆይ፤ እንመክራችኋለን፤ ያለ ሥርዓት የሚሄዱትን ገሥጹአቸው፤ ድፍረት የሌላቸውን ጸጵኑአቸው፤ ለደካሞች ትጉላቸው፤ ሰውን ሁሉ ታገሡ። 15 ማንም ለሌላው በክፉ ፈንታ ክፉ እንዳይመልስ ተጠንቀቁ፤ ነገር ግን ሁልጊዜ እርስ በርሳችሁ ለሁሉም መልካሙን ለማድረግ ትጉ። 16 ሁልጊዜ ደስ ይበላችሁ፤ 17-19 መንፈስን አታጥፉ፤ 20-22 ከማናቸውም ዓይነት ክፉ ነገር ራቁ። 23 የሰላምም አምላክ ራሱ ሁለንተናችሁን ይቀድስ፤ መንፈሳችሁም ነፍሳችሁም ሥጋችሁም ጌታችን ኢየሱስ ክርስቶስ በመጣ ጊዜ ያለ ነቀፋ ፈጽመው ይጠበቁ። 24 የሚጠራችሁ የታመነ ነው፤ እርሱም ደግሞ ያደርገዋል። 25 ወንድሞች ሆይ፤ ስለ እኛ ጸልዩ። 26 ከወንድሞች ሁሉ ጋር በተቀደሰ አሳሳም ሰላምታ ተሰጣጡ። 27 ይህ መልእክት ለቅዱሳን ወንድሞች ሁሉ እንዲነበብ

በጌታ አምላችኋለሁ።<sup>28</sup> የጌታችን የኢየሱስ ክርስቶስ ጸጋ ከእናንተ ጋር ይሁን፤ አሜን።

2ኛ ወደ ተሰሎንቄ ሰዎች

**1** ጳውሎስና ስልዋናስ ጢሞቴዎስም፡ በእግዚአብሔር በአባታችን በጌታ በኢየሱስ ክርስቶስም ወደምትሆን ወደ ተሰሎንቄ ሰዎች ቤተ ክርስቲያን፤ <sup>2</sup> ከእግዚአብሔር ከአባታችን ከጌታ ከኢየሱስ ክርስቶስም ጸጋ ሰላምም ለእናንተ ይሁን። <sup>3</sup> ወንድሞች ሆይ፡ እምነታችሁ እጅግ ስለሚያድግ የሁላችሁም የእያንዳንዳችሁ ፍቅር እርስ በርሳችሁ ስለሚበዛ፤ ሁልጊዜ ስለ እናንተ እግዚአብሔርን እንደሚገባ ልናመሰግን ግድ አለብን፤ <sup>4</sup> ስለዚህ በምትታገሱበት በስደታችሁና በመከራችሁ ሁሉ ከመጽናታችሁና ከእምነታችሁ የተነሣ በእግዚአብሔር አብያተ ክርስቲያናት ስለ እናንተ ራሳችን እንመካለን። <sup>5</sup> ስለ እርሱ ደግሞ መከራ ለምትቀበሉለት ለእግዚአብሔር መንግሥት የምትበቁ ሆናችሁ ትቁጠሩ ዘንድ፤ ይህ የእግዚአብሔር ቅን ፍርድ ምልክት ነው። <sup>6-12</sup> እግዚአብሔርን የማያውቁትን፤ ለጌታችንም ለኢየሱስ ክርስቶስ ወንጌል የማይታዘዙትን ይበቀላል፤

**2** <sup>1-3</sup> ማንም በማናቸውም መንገድ አያስታችሁ፤ ክህደቱ አስቀድሞ ሳይመጣና የዓመፅ ሰው እርሱም የጥፋት ልጅ ሳይገለጥ፤ አይደርስምና። <sup>4</sup> እኔ እግዚአብሔር ነኝ ብሎ አዋጅ እየነገረ በእግዚአብሔር ቤተ መቅደስ እስኪቀመጥ ድረስ፤ አምላክ ከተባለው ሁሉ፤ ሰዎችም ከሚያመልኩት ሁሉ በላይ ራሱን ከፍ ከፍ የሚያደርገው ተቃዋሚ እርሱ ነው። <sup>5</sup> ገና ከእናንተ ጋር ሳለሁ፤ ይህን እንዳልኋችሁ ትዝ አይላችሁምን? <sup>6</sup> በገዛ ራሱ ጊዜም ይገለጥ ዘንድ፤ የሚከለክለውን አሁን ታውቃላችሁ። <sup>7</sup> የዓመፅ ምሥጢር አሁን ይሠራልና፤ ብቻ ከመንገድ እስኪወገድ ድረስ አሁን የሚከለክል አለ። <sup>8</sup> በዚያም ጊዜ ጌታ ኢየሱስ በአፉ መንፈስ የሚያጠፋው፤ ሲመጣም በመገለጡ የሚሸረው ዓመፀኛ ይገለጣል፤ <sup>9-13</sup> እኛ ግን፤ በጌታ የተወደዳችሁ ወንድሞች ሆይ፤ ሁልጊዜ ስለ እናንተ እግዚአብሔርን ልናመሰግን ግድ አለብን፤ እግዚአብሔር በመንፈስ መቀደስ እውነትንም በማመን ለመዳን እንደ በኩራት መርጦአችኋልና፤ <sup>14</sup> ለዚህም የጌታችንን

የኢየሱስ ክርስቶስን ክብር ለማግኘት በወንጌላችን ጠራችሁ። <sup>15-17</sup> እንግዲያስ፤ ወንድሞች ሆይ፤ ጸንታችሁ ቁሙ፤ በቃላችንም ቢሆን ወይም በመልእክታችን የተማራችሁትን ወግ ያዙ።

**3** <sup>1-3</sup> ነገር ግን የሚያጸናችሁ ከክፉውም የሚጠብቃችሁ ጌታ የታመነ ነው። <sup>4</sup> የምናዛችሁንም አሁን እንድታደርጉ ወደ ፊትም ደግሞ እንድታደርጉ ስለ እናንተ በጌታ ታምነናል። <sup>5</sup> ጌታም ወደ እግዚአብሔር ፍቅር ወደ ክርስቶስም ትዕግሥት ልባችንን ያቅናው። <sup>6</sup> ወንድሞች ሆይ፤ ከእኛ እንደ ተቀበለው ወግ ሳይሆን ያለ ሥርዓት ከሚሄድ ወንድም ሁሉ ትለዩ ዘንድ በጌታችን በኢየሱስ ክርስቶስ ስም እናዛችኋለን። <sup>7</sup> እኛን ልትመስሉ እንዴት እንደሚገባችሁ ራሳችሁ ታውቃላችሁና፤ በእናንተ ዘንድ ያለ ሥርዓት አልሄድንምና፤ <sup>8</sup> ከእናንተ ዘንድ በአንዱ ስንኳ እንዳንከብድበት፤ ሌሊትና ቀን በድካምና በጥረት እየሠራን እንኖር ነበር እንጂ፤ ከማንም እንጀራን እንዲያው አልበላንም። <sup>9</sup> ይህም እኛን ልትመስሉ ራሳችንን እንደ ምሳሌ እንሰጣችሁ ዘንድ ነበር እንጂ፤ ያለ ሥልጣን ስለ ሆነን አይደለም። <sup>10</sup> ደግሞ ከእናንተ ጋር ሳለን፤ ሊሠራ የማይወድ አይብላ ብለን አዘናችሁ ነበርና። <sup>11</sup> ሥራ ከቶ ሳይሠሩ፤ በሰው ነገር እየገቡ፤ ያለ ሥርዓት ከእናንተ ዘንድ ስለሚሄዱ ስለ አንዳንዶች ሰምተናልና። <sup>12</sup> እንደነዚህ ያሉትንም በጸጥታ እየሠሩ የገዛ እንጀራቸውን ይበሉ ዘንድ በጌታችን በኢየሱስ ክርስቶስ እናዛቸዋለን እንመክራቸውማለን። <sup>13</sup> እናንተ ግን፤ ወንድሞች ሆይ፤ መልካም ሥራን ለመሥራት አትታክቱ። <sup>14</sup> በዚህ መልእክት ለተላከ ቃላችን የማይታዘዝ ማንም ቢኖር፤ ይህን ተመልክቱት፤ ያፍርም ዘንድ ከእርሱ ጋር አትተባበሩ። <sup>15</sup> ነገር ግን እንደ ወንድም ገሥጹት እንጂ እንደ ጠላት አትቀጠሩት። <sup>16</sup> የሰላምም ጌታ ራሱ በሁሉ መንገድ ዘወትር ሰላምን ይሰጣችሁ። ጌታ ከሁላችሁ ጋር ይሁን። <sup>17</sup> በገዛ እጄ የተጻፈ የእኔ የጳውሎስ ሰላምታ ይህ ነው፤ የመልእክቱ ሁሉ ማስረጃ ይህ ነው፤ እንዲህ እጽፋለሁ። <sup>18</sup> የጌታችን የኢየሱስ ክርስቶስ ጸጋ ከሁላችሁ ጋር ይሁን።

1ኛ ወደ ጢሞቴዎስ

**1** መድኃኒታችን እግዚአብሔር ተስፋችንም ኢየሱስ ክርስቶስ እንዳዘዘው ትእዛዝ የኢየሱስ ክርስቶስ ሐዋርያ የሆነ ጳውሎስ፤<sup>2</sup> በእምነት እውነተኛ ልጄ ለሆነ ለጢሞቴዎስ፤ ከእግዚአብሔር ከአባታችን ከክርስቶስ ኢየሱስም ከጌታችን ጸጋና ምሕረት ሰላምም ይሁን።<sup>3-5</sup> የትእዛዝ ፍጻሜ ግን ከንጹሕ ልብና ከበጎ ሕሊና ግብዝትም ከኤለበት እምነት የሚወጣ ፍቅር ነው፤<sup>6-8</sup> ነገር ግን ሰው እንደሚገባ ቢሰራበት ሕግ መልካም እንደ ሆነ እናውቃለን፤<sup>9-12</sup> ለአገልግሎቱ ሾሞኝ ታማኝ አድርጎ ስለ ቈጠረኝ፤ ኃይል የሰጠኝን ክርስቶስ ኢየሱስን ጌታችንን አመሰግናለሁ፤<sup>13</sup> አስቀድሞ ተሳዳቢና አሳዳጅ አንገላችም ምንም ብሆን፤ ይህን አደረገልኝ፤ ነገር ግን ሳላውቅ ባለማመን ስላደረግሁት ምህረትን አገኘሁ፤<sup>14</sup> የጌታችንም ጸጋ በክርስቶስ ኢየሱስ ካሉ ከእምነትና ከፍቅር ጋር አብልጦ በዛ።<sup>15</sup> ኃጢአተኞችን ሊያድን ክርስቶስ ኢየሱስ ወደ ዓለም መጣ የሚለው ቃል የታመነና ሁሉ እንዲቀበሉት የተገባ ነው፤ ከኃጢአተኞችም ዋና እኔ ነኝ፤<sup>16</sup> ስለዚህ ግን፡ የዘላለምን ሕይወት ለማግኘት በእርሱ ያምኑ ዘንድ ላላቸው ሰዎች ምሳሌ እንድሆን፤ ኢየሱስ ክርስቶስ ዋና በምሆን በእኔ ላይ ትዕግስቱን ሁሉ ያሳይ ዘንድ፤ ምህረትን አገኘሁ።<sup>17</sup> ብቻውን አምላክ ለሚሆን ለማይጠፋው ለማይታየውም ለዘመናት ንጉሥ ምስጋናና ክብር እስከ ዘላለም ድረስ ይሁን፤ አሜን።<sup>18</sup> ጢሞቴዎስ ልጄ ሆይ፡ አስቀድሞ ስለ አንተ እንደ ተነገረው ትንቢት፡ በእርሱ መልካም ጦርነት ትዋጋ ዘንድ ይህችን ትእዛዝ አደራ እስጥሃለሁ፤<sup>19</sup> እምነትና በጎ ሕሊና ይኑርህ፤ አንዳንዶች ሕሊናን ጥለው፡ መርከብ አለ መሪ እንደሚጠፋ፡ በእምነት ነገር ጠፍተዋልና፤<sup>20</sup> ከእነዚያም፡ እንዳይሳደቡ ይማሩ ዘንድ ለሰይጣን አሳልፌ የሰጠኋቸው፡ ሄሜኔዎስና እስክንድሮስ ናቸው።

**2**<sup>1-5</sup> አንድ እግዚአብሔር አለና፡ በእግዚአብሔርና በሰውም መካከል ያለው መካከለኛው ደግሞ አንድ አለ፡ እርሱም ሰው የሆነ ክርስቶስ ኢየሱስ ነው፤<sup>6</sup> ራሱንም ለሁሉ ቢሳ ሰጠ፡ ይህም በገዛ ዘመኑ ምስክርነቱ ነበረ፤<sup>7</sup> እኔም ለዚህ ነገር አዋጅ ነጋሪና ሐዋርያ በእምነትና በእውነትም የአሕዛብ አስተማሪ

ለመሆን ተሾምሁ፤ እውነት እናገራለሁ፤ አልዋሽም።<sup>8</sup> እንግዲህ ወንዶች በስፍራ ሁሉ አለ ቀጣና አለ ክፉ አሳብ የተቀደሱትን እጆች እያነሱ እንዲጸልዩ እፈቅዳለሁ።<sup>9-11</sup> ሴት በነገር ሁሉ እየተገዛች በዝግታ ትማር፤<sup>12</sup> ሴት ግን በዝግታ ትኑር እንጂ ልታስተምር ወይም በወንድ ላይ ልትሰለጥን አልፈቅድም።<sup>13</sup> አዳም ቀድሞ ተፈጥሮአድ፤ በኋላም ሔዋን ተፈጠረች።<sup>14</sup> የተታለለም አዳም አይደለም፤ ሴቲቱ ግን ተታልላ በመተላለፍ ወደቀች፤<sup>15</sup> ነገር ግን በእምነትና በፍቅር በቅድስናም ራሳቸውን እየገዙ ቢኖሩ በመውለድ ትድናለች።

**3** ምንም ኤጲስ ቆጶስነትን ቢፈልግ መልካምን ሥራ ይመኛል የሚለው ቃል የታመነ ነው።<sup>2</sup> እንግዲህ ኤጲስ ቆጶስ እንዲህ ሊሆን ይገባዋል፤ የማይነቀፍ፡ የአንዲት ሚስት ባል፡ ልከኛ፡ ራሱን የሚገዛ፡ እንደሚገባው የሚሰራ፡ እንግዳ ተቀባይ፡ ለማስተማር የሚበቃ፡<sup>3</sup> የማይሰክር፡ የማይጨቃጨቅ ነገር ግን ገር የሆነ፡ የማይከራከር፡ ገንዘብን የማይወድ፡<sup>4</sup> ልጆቹን በጭምትነት ሁሉ እየገዛ የራሱን ቤት በመልካም የሚያስተዳድር፤<sup>5</sup> ሰው ግን የራሱን ቤት እንዲያስተዳድር ባያውቅ፡ የእግዚአብሔርን ቤተ ክርስቲያን እንዴት ይጠብቃል? ፊትፊት ተነፍቶ በዲያቢሎስ ፍርድ እንዳይወድቅ፡ አዲስ ክርስቲያን አይሁን።<sup>7</sup> በዲያቢሎስ ነቀፋና ወጥመድም እንዳይወድቅ፡ በውጭ ካሉት ሰዎች ደግሞ መልካም ምስክር ሊኖረው ይገባዋል።<sup>8</sup> እንዲሁም ዲያቆናት ጭምቶች፡ በሁለት ቃል የማይናገሩ፡ ለብዙ ወይን ጠጅ የማይጎመጁ፤<sup>9</sup> ነውረኛ ረብ የማይወዱ፡ በንጹሕ ሕሊና የሃይማኖትን ምሥጢር የሚይዙ ሊሆኑ ይገባቸዋል።<sup>10</sup> እነዚህም ደግሞ አስቀድሞ ይፈተኑ፡ ከዚያም በኋላ ያለ ነቀፋ ቢሆኑ በዲቁና ሥራ ያገልግሉ።<sup>11</sup> እንዲሁም ሴቶች ጭምቶች፡ የማይመፍ፡ ልከኞች፡ በነገር ሁሉ የታመኑ ሊሆኑ ይገባቸዋል።<sup>12</sup> ዲያቆናት ልጆቻቸውንና የራሳቸውን ቤቶች በመልካም እየገዙ እያንዳንዳቸው የአንዲት ቤት ባሎች ይሁኑ።<sup>13</sup> በዲቁና ሥራ በመልካም ያገለገሉ ለራሳቸው ትልቅ ማዕርግና በክርስቶስ ኢየሱስ ባለው እምነት ብዙ ድፍረት ያገኛሉ።<sup>14</sup> ፈጥኛ ወደ አንተ እንድመጣ ተስፋ አድርጌ ይህን እጽፍልሃለሁ።<sup>15</sup> ብዙዎ ግን፡ በእግዚአብሔር ማደሪያ ቤት መኖር እንዴት እንደሚገባ ታውቅ ዘንድ እጽፍልሃለሁ፤ ቤቱም የእውነት

ግምድና መሠረት፣ የሕያው እግዚአብሔር ቤተ ክርስቲያን ነው።<sup>16</sup> እግዚአብሔርንም የመምሰል ምሥጢር ያለ ጥርጥር ታላቅ ነው፤ በሥጋ የተገለጠ፣ በመንፈስ የጸደቀ፣ ለመላእክት የታየ፣ በአሕዛብ የተሰበከ፣ በዓለም የታመነ፣ በክብር ያረገ።

**4**<sup>1-3</sup> እነዚህ ውሸተኞች መጋባትን ይክለክላሉ፡ አምነውም እውነትን የሚያውቁ ከምስጋና ጋር ይቀበሉ ዘንድ እግዚአብሔር ከፈጠረው መብል እንዲርቁ ያዝዛሉ።<sup>4</sup> እግዚአብሔር የፈጠረው ሁሉ መልካም ነውና፤ ከምስጋናም ጋር ቢቀበሉት የሚጣል ምንም የለም፤<sup>5</sup> በእግዚአብሔር ቃልና በጸሎት የተቀደሰ ነውና።<sup>6</sup> ስለዚህ ወንድሞችን ብታሳስብ፤ በእምነትና በተከተልኸው በመልካም ትምህርት ቃል የምትመገብ የኢየሱስ ክርስቶስ መልካም አገልጋይ ትሆናለህ።<sup>7</sup> ነገር ግን ለዚህ ዓለም ከሚመችና የአርጊቶችን ሴቶች ጨዋታ ከሚመስለው ተረት ራቅ። እግዚአብሔርን ለመምሰል ግን ራስህን አስለምድ።<sup>8</sup> ሰውነትን ለሥጋዊ ነገር ማስለመድ ለጥቂት ይጠቅማልና፤ እግዚአብሔርን መምሰል ግን የአሁንና የሚመጣው ሕይወት ተስፋ ስላለው፣ ለነገር ሁሉ ይጠቅማል።<sup>9</sup> ይህ ቃል የታመነ ሁሉም እንዲቀበሉት የተገባ ነው፤<sup>10</sup> ይህን ለማግኘት እንደከማለንና፣ ስለዚህም እንሰደባለን፤ ይህም ሰውን ሁሉ ይልቁንም የሚያምኑትን በሚያድን በሕያው አምላክ ተስፋ ስለምናደርግ ነው።

<sup>11-13</sup> እስክመጣ ድረስ ለማንበብና ለመምከር ለማስተማርም ተጠንቀቅ።<sup>14</sup> በትንቢት ከሽማግሌዎች እጅ መጫን ጋር የተሰጠህን፣ በአንተ ያለውን የጸጋ ስጦታ ቸል አትበል።<sup>15</sup> ማደግህ በነገር ሁሉ እንዲገለጥ ይህን አስብ፤ ይህንም አዘውትር።<sup>16</sup> ለራስህና ለትምህርትህ ተጠንቀቅ፤ በእነዚህም ጽና፤ ይህን ብታደርግ፣ ራስህንም የሚሰሙህንም ታድናለህና።

**5**<sup>1-3</sup> በእውነት ባልቴቶች የሆኑትን ባልቴቶች አክብር።<sup>4</sup> ማንም ባልቴት ግን ልጆች ወይም የልጅ ልጆች ቢኖሩአት፣ እነርሱ አስቀድመው ለገዛ ቤተ ሰዎቻቸው እግዚአብሔርን መምሰል ያሳዩ ዘንድ፣ ለወላጆቻቸውም ብድራትን ይመልሱላቸው ዘንድ ይማሩ፤ ይህ በእግዚአብሔር ፊት መልካምና የተወደደ ነውና።<sup>5</sup> ብቻዎንም ኖራ በእውነት ባልቴት የምትሆን በእግዚአብሔር ተስፋ ታደርጋለች፣ ሌትና ቀንም በልመና

በጸሎትም ጸንታ ትኖራለች፤<sup>6</sup> ቅምጥሊቱ ግን በሕይወትዋ ሳለች የሞተች ናት።<sup>7</sup> ያለ ነቀፋ እንዲሆኑ ይህን ደግሞ እዘዝ።<sup>8</sup> ነገር ግን ለእርሱ ስለ ሆኑት ይልቁንም ስለ ቤተ ሰዎቹ የማያስብ ማንም ቢሆን፣ ሃይማኖትን የካደ ከማያምንም ሰው ይልቅ የሚከፋ ነው።<sup>9</sup> ባልቴት በመዝገብ ብትጻፍ ዕድሜዋ ከስድሳ ዓመት እንዳያንስ፣ የአንድም ባል ሚስት የነበረች እንድትሆን ያስፈልጋል፤<sup>10</sup> ልጆችን በማሳደግ እንግዶችንም በመቀበል፣ የቅዱሳንንም እግሮች በማጠብ፣ የተጨነቁትንም በመርዳት በጎንም ሥራ ሁሉ በመከተል፣ ይህን መልካም ሥራ በማድረግ የተመሰከረላት ልትሆን ይገባል።<sup>11</sup> ባል የሞተባቸውን ቆነጃጅት ግን አትቀበል፤ በክርስቶስ ላይ ተነሥተው ሲቀማጠሉ ሊያገቡ ይወዳሉና፤<sup>12</sup> የፊተኛውንም እምነታቸውን ስለ ናቁ ይፈረድባቸዋል፤<sup>13</sup> ከዚህም ጋር ቤት ለቤት እየዞሩ ሥራን መፍታት ደግሞ ይማራሉ፣ የማይገባውንም እየተናገሩ ለኖላፊዎችና በነገር ገቢዎች ይሆናሉ እንጂ፣ ሥራ ፈቶች ብቻ አይደሉም።<sup>14</sup> እንግዲህ ቆነጃጅት ሊያገቡ፣ ልጆችንም ሊወልዱ፣ ቤቶቻቸውንም ሊያስተዳድሩ፣ ተቃዋሚውም የሚሳደብበትን አንድን ምክንያት ስንኳ እንዳይሰጡ እፈቅዳለሁ፤<sup>15</sup> ከአሁን በፊት አንዳንዶች ሰይጣንን እንዲከተሉ ፈቀቅ ብለዋልና።<sup>16</sup> ባልቴቶች ያሉት የሚያምን ቢሆን ወይም የምታምን ብትሆን፣ ይርዱአቸው፣ ቤተ ክርስቲያንም እውነተኛችን ባልቴቶች እንድትረዳ አይክበዱባት።<sup>17</sup> በመልካም የሚያስተዳድሩ ሽማግሌዎች፣ ይልቁንም በመስበክና በማስተማር የሚደክሙት፣ እጥፍ ክብር ይገባቸዋል።<sup>18</sup> መጽሐፍ፣ የሚያበራየውን በሬ አፉን አትሰር፣ ደግሞ፣ ለሠራተኛ ደመወዙ ይገባዋል ይላልና።<sup>19</sup> ከሁለት ወይም ከሦስት ምስክር በቀር በሽማግሌ ላይ ክስ አትቀበል።<sup>20</sup> ሌሎቹ ደግሞ እንዲፈሩ፣ ኃጢአት የሚሰሩትን በሁሉ ፊት ገሥጸቸው።<sup>21</sup> አንድን እንኳ በአድልዎ ሳታደርግ፣ እነዚህን ያለ መዘንበል እንድትጠብቅ በእግዚአብሔርና በቤታ በኢየሱስ ክርስቶስ በተመረጡትም መላእክት ፊት እመክርሃለሁ።<sup>22</sup> በማንም ላይ ፈጥነህ እጆችህን አትጫን፣ በሌሎችም ኃጢአት አትተባበር፤ ራስህን በንጽህና ጠብቅ።<sup>23</sup> ስለ ሆድህና ስለ በሽታህ ብዛት ጥቂት የወይን ጠጅ ጠጣ እንጂ፣ ወደ ፊት ውኃ ብቻ አትጠጣ።<sup>24</sup> የአንዳንዶች ሰዎች

ኃጢአት የተገለጠ ነው ፍርድንም ያመለክታል። ሌሎችን ግን ይከተላቸዋል፤ <sup>25</sup> እንዲሁ መልካም ሥራ ደግሞ የተገለጠ ነው። ያልተገለጠም ከሆነ ሊሰወር አይችልም።

**6** የእግዚአብሔር ስምና ትምህርቱ አንዳይሰደብ፤ ከቀንበር በታች ያሉቱ ባሪያዎች ሁሉ ለገዙአቸው ጌቶች ክብር ሁሉ እንደ ተገባቸው ይቀጥሩአቸው። <sup>2</sup> የሚያምኑም ጌቶች ያሉአቸው፤ ወንድሞች ስለ ሆኑ አይናቁአቸው፤ ነገር ግን በመልካም ሥራቸው የሚጠቅሙ የሚያምኑና የተወደዱ ስለ ሆኑ፤ ከፊት ይልቅ ያገልግሉ። <sup>3</sup> እነዚህን አስተምርና ምክር። ማንም ልዩ ትምህርት የሚያስተምር ከጌታችንም ከኢየሱስ ክርስቶስ በሆነው ጤናማ ቃልና እግዚአብሔርን ለመምሰል በሚሰማማ ትምህርት የማይጠጋ ቢሆን፤ <sup>4-6</sup> ኑሮዬ ይበቃኛል ለሚለው ግን እግዚአብሔርን መምሰል እጅግ ማትረፊያ ነው፤ <sup>7</sup> ወደ ዓለም ምንም እንኳ አላመጣንምና፤ <sup>8</sup> አንዳችንም ልንወስድ አይቻለንም፤ ምግብና ልብስ ከኖረን ግን፤ እርሱ ይበቃናል። <sup>9</sup> ዳሩ ግን ባለ ጠጎች ሊሆኑ የሚፈልጉ በጥፋትና በመፍረስ ሰዎችን በሚያሰጥምና በሚያሰንፍ በሚጎዳም በብዙ ምኞትና በፈተና በወጥመድም ይወድቃሉ። <sup>10</sup> ገንዘብን መውደድ የክፋት ሁሉ ሥር ነውና፤ አንዳንዶች ይህን ሲመኙ፤ ከሃይማኖት ተሳስተው በብዙ ሥቃይ ራሳቸውን ወጉ። <sup>11</sup> አንተ ግን፤ የእግዚአብሔር ሰው ሆይ፤ ከዚህ ሸሽ፤

ጽድቅንና እግዚአብሔርን መምሰል እምነትንም ፍቅርንም መጽናትንም የዋህነትንም ተከታተል። <sup>12</sup> መልካሙን የእምነት ገድል ተጋደል፤ የተጠራህለትንም በብዙም ምስክሮች ፊት በመልካም መታመን የታመንህለትን የዘላለምን ሕይወት ያዝ። <sup>13</sup> ሁሉን በሕይወት በሚጠብቅ በእግዚአብሔር ፊት፤ በዲንጤናዊውም በዲላወስ ዘንድ መልካሙን መታመን በመሰከረ በክርስቶስ ኢየሱስ ፊት አገሃለሁ፤ <sup>14</sup> ጌታችን ኢየሱስ ክርስቶስ እስኪገለጥ ድረስ ያለ እድፍና ያለ ነቀፋ ሆነህ ትእዛዙን ጠብቅ፤ <sup>15</sup> ያንም መገለጡን በራሱ ጊዜ ብፁዕና ብቻውን የሆነ ገዥ፤ የነገሥታት ንጉሥና የጌቶች ጌታ፤ ያሳያል። <sup>16</sup> እርሱ ብቻ የማይሞት ነው፤ ማንም ሊቀርበው በማይችል ብርሃን ይኖራል፤ አንድ ሰው እንኳ አላየውም ሊያይም አይቻለውም፤ ለእርሱ ክብርና የዘላለም ኃይል ይሁን፤ አሜን። <sup>17</sup> በአሁኑ ዘመን ባለ ጠጎች የሆኑት የትዕቢትን ነገር እንዳያስቡ፤ ደስም እንዲለን ሁሉን አትርፎ በሚሰጠን በሕይወት እግዚአብሔር እንጂ በሚያልፍ ባለ ጠግነት ተስፋ እንዳያደርጉ እዘዛቸው። <sup>18-20</sup> ጢሞቴዎስ ሆይ፤ በውሸት እውቀት ከተባለ ለዓለም ከሚመኝ ከከንቱ መለፍለፍና መከራከር እየራቅህ፤ የተሰጠህን አደራ ጠብቅ፤ <sup>21</sup> ይህ እውቀት አለን ብለው፤ አንዳንዶች ስለ እምነት ስተዋልና። ጸጋ ከአንተ ጋር ይሁን።



2ኛ ወደ ጢሞቴዎስ

**1** በክርስቶስ ኢየሱስ እንደሚሆን የሕይወት ተስፋ፣ በእግዚአብሔር ፈቃድ የኢየሱስ ክርስቶስ ሐዋርያ የሆነ ጳውሎስ፣ <sup>2</sup> ለተወደደው ልጄ ለጢሞቴዎስ፤ ከእግዚአብሔር አብ ከጌታችንም ከክርስቶስ ኢየሱስ ጸጋና ምሕረት ሰላምም ይሁን። <sup>3</sup> ሌትና ቀን በልመናዬ ሳላቋርጥ ስለማስብህ እንደ አባቶቼ አድርጌ በንጹሕ ሕሊና የማመልከውን እግዚአብሔርን አመሰግናለሁ፤ <sup>4</sup> እንባህን እያሰብሁ በደስታ እሞላ ዘንድ ሳይህ እናፍቃለሁ። <sup>5</sup> በአንተ ያለውን ግብዝነት የሌለበትን እምነትህን አስባለሁ፤ ይህም እምነት ቀድሞ በአያትህ በሎይድ በእናትህም በሕውንቱ ነበረባቸው። በአንተም ደግሞ እንዳለ ተረድቼአለሁ። <sup>6</sup> ስለዚህ ምክንያት፣ እሳት እንደሚያቀጣጥል ሰው፣ እጆቼን በመጫኔ በአንተ ያለውን የእግዚአብሔርን ስጦታ እንድታነሣሣ አሳስብሃለሁ። <sup>7</sup> እግዚአብሔር የኃይልና የፍቅር ራስንም የመግዛት መንፈስ እንጂ የፍርሃት መንፈስ አልሰጠንምና። <sup>8</sup> እንግዲህ በጌታችን ምስክርነት ወይም በእስረኛው በእኔ አትፈር። ነገር ግን እንደ እግዚአብሔር ኃይል መጠን ስለ ወንጌል አብረኸኝ መከራን ተቀበል፤ <sup>9</sup> ያዳንን በቅዱስም አጠራር የጠራን እግዚአብሔር ነውና። ይህም እንደ ራሱ አሳብና ጸጋ መጠን ነው እንጂ እንደ ሥራችን መጠን አይደለም፤ ይህም ጸጋ ከዘላለም ዘመናት በፊት በክርስቶስ ኢየሱስ ተሰጠን። <sup>10-12</sup> ስለዚህም ምክንያት ይህን መከራ ደግሞ ተቀብዬአለሁ። ነገር ግን አላፍርሰትም፤ ያመንሁትን አውቃለሁና። የሰጠሁትንም አደራ እስከዚያ ቀን ድረስ ሊጠብቅ እንዲችል ተረድቼአለሁ። <sup>13</sup> በክርስቶስ ኢየሱስ ባለ እምነትና ፍቅር አድርገህ፤ ከእኔ የሰማኸውን ጤናማ ቃል ምሳሌ ያዝ፤ <sup>14</sup> መልካሙን አደራ በእኛ በሚኖረው በመንፈስ ቅዱስ ጠብቅ። <sup>15</sup> በእስያ ያሉቱ ሁሉ ከእኔ ፈቀቅ እንዳሉ ታውቃለህ። ከእነርሱም ፊሎጎስና ሄሮዳስ ሄሮድስ ናቸው። <sup>16</sup> ጌታ ልሄኔሲፎሩ ቤተ ሰዎች ምሕረትን ይስጥ። ብዙ ጊዜ አሳርፎኛልና፤ <sup>17</sup> በሰንሰለቱም አላፈረበትም፤ ነገር ግን በሮሜ ባደረ ጊዜ ፈልጎ ፈልጎ አገኘኝ፤ <sup>18</sup> በዚያን ቀን ከጌታ ምሕረትን እንዲያገኝ ጌታ ይሰጠው፤

በኤፌሶንም እንዴት እንዳገለገለኝ አንተ በደኅና ታውቃለህ።

**2** እንግዲህ፣ ልጄ ሆይ፣ አንተ በክርስቶስ ኢየሱስ ባለው ጸጋ በርታ። <sup>2</sup> ብዙ ሰዎች የመሰከሩለትን ከእኔም የሰማኸውን ሌሎችን ደግሞ ሊያስተምሩ ለሚችሉ ለታመኑ ሰዎች አደራ ስጥ። <sup>3</sup> እንደ ኢየሱስ ክርስቶስ በጎ ወታደር ሆነህ፤ አብረኸኝ መከራ ተቀበል። <sup>4</sup> የሚዘምተው ሁሉ ለጦር ያስከተተውን ደስ ያሰኝ ዘንድ ትዳር በሚገኝበት ንግድ ራሱን አያጠላልፍም። <sup>5</sup> ደግሞም በጨዋታ የሚታገል ማንም ቢሆን፣ እንደሚገባ አድርጎ ባይታገል፣ የድሉን አክሊል አያገኝም። <sup>6</sup> የሚደክመው ገበሬ ፍሬውን ከሚበሉት መጀመሪያ እንዲሆን ይገባዋል። <sup>7</sup> የምለውን ተመልከት፤ ጌታም በነገር ሁሉ ማስተዋልን ይስጥህ። <sup>8</sup> በወንጌል እንደምሰብከው፣ ከሙታን የተነሣውን፣ ከዳዊት ዘርም የሆነውን ኢየሱስ ክርስቶስን አስብ፤ <sup>9</sup> ይህንም በመስበክ እንደ ክፉ አድራጊ እስክታሰር ድረስ መከራ እቀበላለሁ። የእግዚአብሔር ቃል ግን አይታሰርም። <sup>10</sup> ስለዚህ እነርሱ ደግሞ በክርስቶስ ኢየሱስ ያለውን መዳን ከዘላለም ክብር ጋር እንዲያገኙ ስለ ተመረጡት በነገር ሁሉ እጸናለሁ። <sup>11</sup> ቃሉ የታመነ ነው እንዲህ የሚለው። ከእርሱ ጋር ከሞትን፣ ከእርሱ ጋር ደግሞ በሕይወት እንኖራለን፤ <sup>12</sup> ብንጸና፣ ከእርሱ ጋር ደግሞ እንነግሣለን፤ ብንክደው፣ እርሱ ደግሞ ይክደናል፤ <sup>13</sup> ባናምነው፣ እርሱ የታመነ ሆኖ ይኖራል፤ ራሱን ሊከድ አይችልምና። <sup>14</sup> ይህን አሳስባቸው፣ በቃልም እንዳይጣሉ በእግዚአብሔር ፊት ምክራቸው፣ ይህ ምንም የማይረባ የሚሰሙትንም የሚያፈርስ ነውና። <sup>15</sup> የእውነትን ቃል በቅንነት የሚናገር የማያሳፍርም ሠራተኛ ሆነህ፤ የተፈተነውን ራስህን ለእግዚአብሔር ልታቀርብ ትጋ። <sup>16</sup> ነገር ግን ለዓለም ከሚመች ከከንቱ መለፍለፍ ራቅ፤ ኃጢአተኝነታቸውን ከፊት ይልቅ ይጨምራሉና፣ ቃላቸውም እንደ ጭንቁር ይባላል፤ <sup>17</sup> ከእነርሱም ሄሜኔዎስና ፊሊጦስ ናቸው፤ <sup>18</sup> እነዚህም። ትንሣኤ ከአሁን በፊት ሆኖአል እያሉ፣ ስለ እውነት ስተው፣ የአንዳንዶችን እምነት ይገለብጣሉ። <sup>19</sup> ሆኖም፣ ጌታ ለእርሱ የሆኑትን ያውቃል፣ ደግሞም። የጌታን ስም የሚጠራ ሁሉ ከዓመፅ ይራቅ የሚለው ማኅተም ያለበት የተደላደለ የእግዚአብሔር መሠረት ቆሞአል። <sup>20</sup> በትልቅም ቤት የእንጨትና የሸክላ ዕቃ ደግሞ

አለ እንጂ የወርቅና የብር ዕቃ ብቻ አይደለም፤ እኩሌቶቹም ለክብር፤ እኩሌቶቹም ለውርደት ይሆናሉ፤<sup>21</sup> እንግዲህ ማንም ራሱን ከእነዚህ ቢያነጻ፤ ለክብር የሚሆን የተቀደሰም ለጌታውም የሚጠቅም ለበጎም ሥራ ሁሉ የተዘጋጀ ዕቃ ይሆናል።<sup>22</sup> ከክፉ የጎልግሳነት ምኞት ግን ሽሽ፤ በንጹሕም ልብ ጌታን ከሚጠፋ ጋር ጽድቅን እምነትን ፍቅርን ሰላምን አጥብቀህ ተከተል።<sup>23</sup> ነገር ግን ጠብን እንዲያመጣ አውቀህ ከሰነፎችና ካልተማሩ ምርመራ ራቅ፤<sup>24-26</sup> የጌታም ባሪያ ለሰው ሁሉ ገር ለማስተማርም የሚበቃ ለትዕግሥትም የሚጸና ሊሆን እንጂ ሊጣላ አይገባውም።

**3** ነገር ግን በመጨረሻው ቀን የሚያስጨንቅ ዘመን እንዲመጣ ይህን እወቅ።<sup>2</sup> ሰዎች ራሳቸውን የሚወዱ ይሆናሉና፤ ገንዘብን የሚወዱ፤ ትምክህተኞች፤ ትዕቢተኞች፤ ተሳታፊዎች፤ ለወላጆቻቸው የማይታዘዙ፤ የማያመሰግኑ፤<sup>3</sup> ቅድስና የሌላቸው፤ ፍቅር የሌላቸው፤ ዕርቅን የማይሰሙ፤ ሐሜተኞች፤ ራሳቸውን የማይገዙ፤ ጨካኞች፤ መልካም የሆነውን የማይወዱ፤<sup>4</sup> ከዳተኞች፤ ችኩሎች፤ በትዕቢት የተነፉ፤ ከእግዚአብሔር ይልቅ ተድላን የሚወዱ ይሆናሉ፤<sup>5</sup> የአምልኮት መልክ አላቸው ኃይሉን ግን ክደዋል፤ ከእነዚህ ደግሞ ራቅ።<sup>6-8</sup> ኢያሩስና ኢያንበራስም ሙሴን እንደ ተቃወሙት፤ እንዲሁ እነዚህ ደግሞ አእምሮአቸው የጠፋባቸው ስለ እምነትም የተጣሉ ሰዎች ሆነው፤ እውነትን ይቃወማሉ።<sup>9</sup> ዳሩ ግን የእነዚያ ሞኝነት ደግሞ ግልጥ እንደ ሆነ፤ ሞኝነታቸው ለሁሉ ይገለጣልና ከፊት ይልቅ አይቀናላቸውም።<sup>10</sup> አንተ ግን ትምህርቱንና አካሄዱን አሳቢንም እምነቱንም ትዕግሥቱንም ፍቅሬንም መጽናቱንም ስደቱንም መከራዩንም ተከተልህ፤<sup>11</sup> በአንጾኪያና በኢቆንዮን በልስጥራንም የሆነብኝን የታገሥሁትንም ስደት ታውቃለህ፤ ጌታም ከሁሉ አዳነኝ።<sup>12</sup> በእውነትም በክርስቶስ ኢየሱስ እግዚአብሔርን እየመሰሉ ሊኖሩ የሚወዱ ሁሉ ይሰደዳሉ።<sup>13</sup> ነገር ግን ክፉዎች ሰዎችና አታላዮች፤ እያሳቱና እየሳቱ፤ በክፋት እየባሱ ይሄዳሉ።<sup>14</sup> አንተ ግን በተማርህበትና በተረዳህበት ነገር ጸንተህ ኑር፤ ከማን እንደ ተማርኸው ታውቃለህና፤<sup>15-17</sup> ከሕፃንነትህም ጀምረህ ክርስቶስ ኢየሱስን በማመን፤ መዳን

የሚገኝበትን ጥበብ ሊሰጡህ የሚችሉትን ቅዱሳን መጻሕፍትን አውቀሃል።

**4** በእግዚአብሔር ፊት በሕያዋንና በሙታንም ፊት፤ በመገለጡና በመንግሥቱም እመክረሃለሁ፤<sup>2</sup> ቃሉን ስበክ፤ በጊዜውም አለጊዜውም ጽና፤ ፈጽመህ እየታገሥህና እያስተማርህ፤ ዝለፍና ገሥጽ ምክርም።<sup>3</sup> ሕይወት የሚገኝበትን ትምህርት የማይታገሡበት ዘመን ይመጣልና፤ ነገር ግን ጆሮቻቸውን የሚያሳክክ ስለ ሆነ፤ እንደ ዝግ ምኞታቸው ለራሳቸው አስተማሪዎችን ያከማቻሉ።<sup>4</sup> እውነትንም ከመስማት ጆሮቻቸውን ይመልሳሉ፤ ወደ ተረትም ፈቀቅ ይላሉ።<sup>5</sup> አንተ ግን ነገርን ሁሉ በልክ አድርግ፤ መከራን ተቀበል፤ የወንጌል ሰባኪነትን ሥራ አድርግ፤ አገልግሎትህን ፈጽም።<sup>6</sup> በመሥዋዕት እንደሚደረግ፤ የእኔ ሕይወት ይሠዋልና፤ የምሄድበትም ጊዜ ደርሶአል።<sup>7</sup> መልካሙን ገድል ተጋድዩአለሁ፤ ሩጫውን ጨርቼአለሁ፤ ሃይማኖትን ጠብቄአለሁ፤<sup>8</sup> ወደ ፊት የጽድቅ አክሊል ተዘጋጅቶልኛል፤ ይህንም ጻድቅ ፈራጅ የሆነው ጌታ ያን ቀን ለእኔ ያስረክባል፤ ደግሞም መገለጡን ለሚወዱት ሁሉ እንጂ ለእኔ ብቻ አይደለም።<sup>9</sup> በቶሎ ወደ እኔ እንድትመጣ ትጋ፤<sup>10</sup> ዴማስ የአሁኑን ዓለም ወዶ ትቶኛልና፤ ወደ ተሰሎንቄም ሄዶአል፤ ቁርቁስም ወደ ገላትያ ቲቶም ወደ ድልማጥያ ሄደዋል፤<sup>11</sup> ሉቃስ ብቻ ከእኔ ጋር አለ። ማርቆስ ለአገልግሎት ብዙ ይጠቅመኛልና ይዘኸው ከአንተ ጋር አምጣው።<sup>12</sup> ቲኪቆስን ግን ወደ ኤፌሶን ላክሁት።<sup>13</sup> ስትመጣ በጢርአዳ ከአክርጳ ዘንድ የተውሁትን በርኖሱንና መጻሕፍቱን ይልቁንም በብራና የተጻፉትን አምጣልኝ።<sup>14</sup> የናስ አንጥረኛው እስክንድሮስ እጅግ ከፋብኝ፤ ጌታ እንደ ሥራው ይመልስለታል።<sup>15</sup> አንተም ደግሞ ከእርሱ ተጠበቅ፤ የምንናገረውን እጅግ ተቃውሞአልና።<sup>16</sup> በፊተኛው ሙግቱ አንድ ስንኳ አልደረሰልኝም፤ ሁሉም ተወኝ እንጂ፤ ይህንም አይቀጥርባቸው፤<sup>17</sup> ዳሩ ግን የስብከቱ ሥራ በእኔ እንዲፈጸም አሕዛብም ሁሉ እንዲሰሙት፤ ጌታ በእኔ አጠገብ ቆሞ አበረታኝ፤ ከአንበሳ አፍም ዳንሁ።<sup>18</sup> ጌታም ከክፉ ነገር ሁሉ ያድነኛል ለሰማያዊውም መንግሥት ይጠብቀኛል፤ ለእርሱ ከዘላለም እስከ ዘላለም ክብር ይሁን፤ አሜን።<sup>19</sup> ለጵርስቅላና ለአቂላ ለሄኔሲፎሩም ቤተ ሰዎች ሰላምታ

አቅርብልኝ።<sup>20</sup> ኤርስጦስ በቆሮንቶስ ቀረ፣ ወንድሞችም ሁሉ ሰላምታ ያቀርቡልሃል።  
 ጥሮፊሞስን ግን ታሞ በሚሊጢን ተውሁት።<sup>22</sup> ጌታ ኢየሱስ ክርስቶስ ከመንፈስህ ጋር ይሁን።  
<sup>21</sup> ከክረምት በፊት እንድትመጣ ትጋ። ጸጋ ከእናንተ ጋር ይሁን፤ አሜን።  
 ኤውግሎስና ጴዴስ ሊኖ ስም ቅላውዲያም

ወደ ቲቶ

**1**<sup>1-3</sup> በዘመኑም ጊዜ፥ መድኃኒታችን እግዚአብሔር እንዳዘዘ፥ ለእኔ አደራ በተሰጠኝ ስብከት ቃሉን ገለጠ፤ <sup>4</sup> በሃይማኖት ኅብረት እውነተኛ ልጄ ለሚሆን ለቲቶ፤ ከእግዚአብሔር አብ ከመድኃኒታችንም ከጌታ ከኢየሱስ ክርስቶስ ጸጋና ምሕረት ሰላምም ይሁን። <sup>5</sup> ስለዚህ ምክንያት የቀረውን እንድታደራጅ በየከተማውም፥ እኔ አንተን እንዳዘዘሁ፥ ሽማግሌዎችን እንድትሾም በቀርጤስ ተውሁ፤ <sup>6</sup> የማይነቀፍና የአንዲት ሚስት ባል የሚሆን፥ የሚያምኑም ልጆች ያሉት፥ ስለ መዳራትም ወይም ስለ አለመታዘዝ የማይከሰስ ማንም ቢኖር፥ ሹመው። <sup>7</sup> ኤጲስ ቆጶስ፥ እንደ እግዚአብሔር መጋቢ፥ የማይነቀፍ ሊሆን ይገባልና፤ የማይኮራ፥ የማይቆጣ፥ የማይሰክር፥ የማይጨቃጨቅ፥ ነውረኛ ረብ የማይወድ፥ <sup>8</sup> ነገር ግን እንግዳ ተቀባይ፥ በጎ የሆነውን ነገር የሚወድ፥ ጠንቃቃ፥ ጻድቅ፥ ቅዱስ፥ ራሱን የሚገዛ ይሁን፤ <sup>9</sup> ሕይወት በሚገኝበት ትምህርት ደግሞ ሊመክር ተቃዋሚዎቹንም ሊወቅስ ይችል ዘንድ፥ እንደተማረው በታመነ ቃል ይጽና። <sup>10</sup> የማይታዘዙና ከንቱ የሚናገሩ የሚያታልሉ ይልቁንም ከተገረዙት ወገን የሚሆኑ ብዙ ናቸውና፤ <sup>11</sup> እነዚህም ስለ ነውረኛ ረብ የማይገባውን እያስተማሩ ቤቶችን በሞላው ስለ ሚገለብጡ፥ አፋቸውን መዘጋት ይገባል። <sup>12</sup> የገዛ ራሳቸው ነቢይ የሆነ ከእነርሱ አንዱ። የቀርጤስ ሰዎች ዘወትር ውሸተኞች፥ ክፉዎች አራዊት፥ በላተኞች፥ ሥራ ፈቶች ናቸው ብሎአል። <sup>13-15</sup> ሁሉ ለንጹሐችን ንጹሕ ነው፤ ለርኩሳንና ለማያምኑ ግን ንጹሕ የሆነ ምንም የለም፥ ነገር ግን አእምሮአቸውም ሕሊናቸውም ረክሶአል። <sup>16</sup> እግዚአብሔርን እንዲያውቁ በግልጥ ይናገራሉ፥ ዳሩ ግን የሚያስጸይፉና የማይታዘዙ ለበጎ ሥራም ሁሉ የማይበቁ ስለ ሆኑ፥ በሥራቸው ይክዱታል።

**2** አንተ ግን ሕይወት ለሚገኝበት ትምህርት የሚገባውን ተናገር። <sup>2</sup> ሽማግሌዎች ልክኞች፥ ጭምቶች፥ ራሳቸውን የሚገዙ፥

በእምነትና በፍቅር በመጽናትም ጤናሞች እንዲሆኑ ምክራቸው፤ <sup>3</sup> እንዲሁም አሮጊቶች ሴቶች አካሄዳቸው ለቅዱስ አገልግሎት የሚገባ፥ የማያሙ፥ ለብዙ ወይን ጠጅ የማይገዙ፥ በጎ የሆነውን ነገር የሚያስተምሩ ይሁኑ፤ <sup>4-6</sup> ጎበዞችም እንዲሁ ራሳቸውን እንዲገዙ ምክራቸው። <sup>7-11</sup> ሰዎችን ሁሉ የሚያድን የእግዚአብሔር ጸጋ ተገልጦአልና፤ <sup>12-14</sup> መድኃኒታችንም ከዓመፀ ሁሉ እንዲቢዠን፥ መልካሙንም ለማድረግ የሚቀናውን ገንዘቡም የሚሆነውን ሕዝብ ለራሱ እንዲያነጻ፥ ስለ እኛ ነፍሱን ሰጥቶአል። <sup>15</sup> ይህን በሙሉ ሥልጣን ተናገርና ምክር ገሥጽም፤ ማንም አይናቅህ።

**3**<sup>1-3</sup> እኛ ደግሞ አስቀድመን የማናስተውል ነበርንና፤ የማንታዘዝ፥ የምንስት፥ ለምኞትና ለልዩ ልዩ ተድላ እንደ ባሪያዎች የምንገዛ፥ በክፋትና በምቀኝነት የምንኖር፥ የምንጣላ፥ እርስ በርሳችን የምንጠላላ ነበርን። <sup>4</sup> ነገር ግን የመድኃኒታችን የእግዚአብሔር ቸርነትና ሰውን መውደዱ በተገለጠ ጊዜ፥ <sup>5</sup> እንደ ምሕረቱ መጠን ለአዲስ ልደት በሚሆነው መታጠብና በመንፈስ ቅዱስ በመታደስ አዳነን እንጂ፥ እኛ ስላደረግነው በጽድቅ ስለ ነበረው ሥራ አይደለም፤ <sup>6-8</sup> ቃሉ የታመነ ነው። እግዚአብሔርንም የሚያምኑት በመልካም ሥራ በጥንቃቄ እንዲጸኑ፥ እነዚህን አስረግጠህ እንድትናገር እፈቅዳለሁ። ይህ መልካምና ለሰዎች የሚጠቅም ነው፤ <sup>9</sup> ነገር ግን ሞኝነት ካለው ምርመራና ከትውልዶች ታሪክ ከክርክርም ስለ ሕግም ከሚሆን ጠብ ራቅ፤ የማይጠቅሙና ከንቱዎች ናቸውና፤ <sup>10-12</sup> አርጢሞንን ወይም ቲኪቆስን ወደ አንተ ስልክ፥ ወደ ኒቆጵልዮን ወደ እኔ እንድትመጣ ትጋ፤ በዚያ ልክርም ቁርጫዳአለሁና። <sup>13</sup> ሕግ አዋቂውን ዜማስንና አጵሎስን ምንም እንዳይጎድልባቸው በጉዞአቸው ተግተህ እርዳ። <sup>14</sup> ከወገናችንም ያሉት ደግሞ ፍሬ ቢሰች ሆነው እንዳይቀሩ፥ የግድ ስለሚያስፈልገው ነገር በመልካም ሥራ እንዲጸኑ ይማሩ። <sup>15</sup> ከእኔ ጋር ያሉት ሁሉ ሰላምታ ያቀርቡልሃል። በእምነት ለሚወዱን ሰላምታ አቅርብልን። ጸጋ ከሁላችሁ ጋር ይሁን፤ አሜን።

ወደ ፊልሞና

**1** የክርስቶስ ኢየሱስ እስር ጳውሎስ ወንድሙም ጢሞቴዎስ፤ ለተወደደውና አብሮን ለሚሠራ ለፊልሞና፤ <sup>2</sup> ለእኅታችንም ለአፍብያ፤ ከእኛም ጋር አብሮ ወታደር ለሆነ ለአርክጳ፤ በቤትህም ላለች ቤተ ክርስቲያን፤ <sup>3</sup> ከእግዚአብሔር ከአባታችን ከጌታም ከኢየሱስ ክርስቶስ ጸጋና ሰላም ለእናንተ ይሁን። <sup>4-6</sup> የእምነትህም ኅብረት፤ በእኛ ዘንድ ያለውን በጎ ነገር ሁሉ በማወቅ፤ ለክርስቶስ ኢየሱስ ፍሬ እንዲያፈራ እለምናለሁ፤ <sup>7</sup> የቅዱሳን ልብ በአንተ ስራ ስለ ዐረፈ፤ ወንድሜ ሆይ፤ በፍቅርህ ብዙ ደስታንና መጽናናትን አግኝቼአለሁና። <sup>8</sup> ስለዚህ የሚገባውን አዝህ ዘንድ በክርስቶስ ምንም እንኳ ብዙ ድፍረት ቢኖረኝ፤ <sup>9</sup> ይልቁንም እንደዚህ የሆንሁ እኔ ጳውሎስ ሽማግሌው፤ አሁንም ደግሞ የኢየሱስ ክርስቶስ እስር የሆንሁ፤ ስለ ፍቅር እለምናለሁ። <sup>10-12</sup> እርሱን እልክዋለሁ፤ <sup>13</sup> አንተም ልቤ እንደሚሆን ተቀበለው። እኔስ በወንጌል እስራት ስለ አንተ እንዲያገለግለኝ ለራሴ ላስቀረው እፈቅድ ነበር፤ <sup>14</sup> ነገር ግን በጎነትህ በፈቃድህ እንጂ በግድ እንዳይሆን፤ ሳልማከርህ ምንም እንኳ ላደርግ አልወደድሁም።

<sup>15</sup> ተቀብለህ ለዘላለም እንድትይዘው ስለዚህ ምናልባት ለጊዜው ተለይቶሃልና፤ <sup>16</sup> ከእንግዲህ ወዲህ እንደ ባሪያ አይሆንም፤ ነገር ግን ለእኔ በተለየ የተወደደ ወንድም ከሆነ፤ ለአንተማ ይልቅ በስጋውም በጌታም ዘንድ ከባሪያ የሚሻል የተወደደ ወንድም እንዴት አይሆንም። <sup>17</sup> እንግዲህ እንደ ባልንጀራ ብትቁጥረኝ፤ እንደ እኔ አድርገህ ተቀበለው። <sup>18</sup> በአንዳች ነገር የበደለህ ቢኖር ግን ወይም ብድር ያለበት እንደሆነ፤ ይህን በእኔ ላይ ቀጠር፤ <sup>19</sup> እኔ ጳውሎስ። እኔ እመልሰዋለሁ ብዬ በእጄ እጽፋለሁ፤ ከዚህም በላይ ለእኔ የራስህ ደግሞ ብድር እንዳለብህ አልልህም። <sup>20</sup> አዎን፤ ወንድሜ ሆይ፤ በጌታ እኔ እንድትመክረህ ይሁን፤ በክርስቶስ ልቤን አሳርፍልኝ። <sup>21</sup> ከምልህ ይልቅ አብልጠህ እንድታደርግ አውቄ እንድትታዘዝም ታምኝ እጽፍልሃለሁ። <sup>22</sup> ደግሞ ከዚህም ጋር የማስተናገጃ ቤት አዘጋጅልኝ፤ በጸሎታችሁ ለእናንተ እንድሰጥ ተስፋ አደርጋለሁና። <sup>23</sup> በክርስቶስ ኢየሱስ ከእኔ ጋር የታሰረ ኤጳፍራ <sup>24</sup> አብረውኝም የሚሰሩ ማርቆስና አርስጥሮኮስ ዴማስም ሉቃስም ሰላምታ ያቀርቡልሃል። <sup>25</sup> የጌታችን የኢሱስ ክርስቶስ ጸጋ ከመንፈሳችሁ ጋር ይሁን፤ አሜን።

ወደ ዕብራውያን

**1** ከጥንት ጀምሮ እግዚአብሔር በብዙ ዓይነትና በብዙ ጎዳና ለአባቶቻችን በነቢያት ተናግሮ፡  
<sup>2</sup> ሁሉን ወራሽ ባደረገው ደግሞም ዓለማትን በፈጠረበት በልጁ በዚህ ዘመን መጨረሻ ለእኛ ተናገረን፤<sup>3</sup> እርሱም የክብሩ መንጸባረቅና የባሕርዩ ምሳሌ ሆኖ፡ ሁሉን በስልጣኑ ቃል እየደገፈ፡ ኃጢአታችንን በራሱ ካነጻ በኋላ በሰማያት በግርማው ቀኝ ተቀመጠ፤  
<sup>4</sup> ከመላእክት ይልቅ እጅግ የሚበልጥ ስምን በወረሰ መጠን እንዲሁ ከእነርሱ አብዝቶ ይበልጣል።<sup>5</sup> ከመላእክትስ፡ አንተ ልጄ ነህ፡ እኔ ዛሬ ወልጄሃለሁ፡ ደግሞም፡ እኔ አባት እሆነዋለሁ እርሱም ልጅ ይሆነኛል።<sup>6</sup> ያለው ከቶ ለማን ነው? ደግሞም በኮርን ወደ ዓለም ሲያገባ፡ የእግዚአብሔር መላእክት ሁሉም ለእርሱ ይስገዱ ይላል።<sup>7</sup> ስለ መላእክትም፡ መላእክቱን መናፍስት አገልጋዮቹንም የእሳት ነበልባል የሚያደርግ<sup>8</sup> ይላል፤ ስለ ልጁ ግን፡ አምላክ ሆይ፡ ዙፋንህ እስከ ዘላለም ድረስ ይኖራል፤ የመንግሥትህ በትር የቅንነት በትር ነው።<sup>9</sup> ጽድቅን ወደድህ ዓመፅንም ጠላህ፤ ስለዚህ እግዚአብሔር አምላክህ ከጎደኞቹህ ይልቅ በደስታ ዘይት ቀባህ<sup>10</sup> ይላል። ደግሞ፡ ጌታ ሆይ፡ አንተ ከጥንት ምድርን መሠረትህ፡ ሰማዮችም የእጆችህ ሥራ ናቸው፤<sup>11</sup> እነርሱም ይጠፋሉ አንተ ግን ጸንተህ ትኖራለህ፤ ሁሉም እንደ ልብስ ያረጃሉ።<sup>12</sup> እንደ መሳናጸፊያም ትጠቀሳላችኋለህ ይለውጡማል፤ አንተ ግን አንተ ነህ፤ ዓመቶችህም ከቶ አያልቁም<sup>13</sup> ይላል። ነገር ግን ከመላእክት፡ ጠላቶችህን የእግርህ መረገጫ እስካደርግልህ ድረስ በቀኝ ተቀመጥ<sup>14</sup> ከቶ ለማን ብሎአል? ሁሉ መጻንን ይወርሱ ዘንድ ስላላቸው ለማገዝ የሚላኩ የሚያገለግሉም መናፍስት አይደሉምን?

**2** ስለዚህ ከሰማገው ነገር ምናልባት እንዳንወሰድ፡ ለእርሱ አብልጠን ልንጠነቀቅ ያስፈልገናል።<sup>2</sup> በመላእክት የተነገረው ቃል ጽኑ ከሆነ፡ መተላለፍና አለመታዘዝም ሁሉ የጽድቅን ብድራት ከተቀበለ፡ እኛስ እንዲህ ያለውን ታላቅ መጻን ቸል ብንለው፡ እንዴት እናመልጣለን?<sup>3</sup> ይህ በጌታ በመጀመሪያ የተነገረ ነበርና፡ የሰሙትም ለእኛ አጸኑት፡<sup>4</sup> እግዚአብሔርም እርሱ ራሱ እንደ ፈቀደ በምልክትና በድንቅ ነገር በልዩ ልዩ ተአምራትም፡ መንፈስ

ቅዱስንም በማደል አብሮ መሰከረለት።<sup>5</sup> ስለ እርሱ የምንናገርበትን የሚመጣውን ዓለም ለመላእክት ያስገዛው አይደለምና።<sup>6</sup> ነገር ግን አንዱ በአንድ ስፍራ፡ ታስበው ዘንድ ሰው ምንድር ነው? ወይስ ትጎበኘው ዘንድ የሰው ልጅ ምንድር ነው?<sup>7</sup> ከመላእክት ይልቅ በጥቂት አሳነሰኸው፤ የክብርና የምስጋና ዘውድ ጫንህለት፡ በእጆችህም ሥራ ላይ ሾምኸው፤<sup>8</sup> ሁሉን ከእግሮቹ በታች አስገዛህለት ብሎ መሰከረ፡ ሁሉን ከእርሱ በታች ባስገዛ ጊዜ ያልተገዛለት ምንም አልተወምና። አሁን ግን ሁሉ እንደ ተገዛለት ገና አናይም፤<sup>9</sup> ነገር ግን በእግዚአብሔር ጸጋ ስለ ሰው ሁሉ ሞትን ይቀምስ ዘንድ፡ ከመላእክት ይልቅ በጥቂት አንሶ የነበረውን ኢየሱስን ከሞት መከራ የተነሣ የክብርና የምስጋናን ዘውድ ተጭኖ እናየዋለን።<sup>10</sup> ብዙ ልጆችን ወደ ክብር ሲያመጣ የመጻፍቸውን ራስ በመከራ ይፈጽም ዘንድ፡ ከእርሱ የተነሣ ሁሉ በእርሱም ሁሉ ለሆነ፡ ለእርሱ ተገብቶታልና።<sup>11-13</sup> ስለዚህም ምክንያት፡ ስምህን ለወንድሞቹ እነግራችኋለሁ በማገበርም መካከል በዜማ አመሰግንሃለሁ፤ ደግሞም፡ እኔ በእርሱ እታመናለሁ፤ ደግሞም፡ እነሆኝ እኔን እግዚአብሔር የሰጠኝንም ልጆች ሲል ወንድሞች ብሎ ሊጠራቸው አያፍርም።<sup>14-16</sup> የክብርሃምን ዘር ይዞአል እንጂ የያዘው የመላእክትን አይደለም።<sup>17</sup> ስለዚህ የሕዝብን ኃጢአት ለማስተስረይ፡ ለእግዚአብሔር በሆነው ነገር ሁሉ የሚምርና የታመነ ሊቀ ካህናት እንዲሆን፡ በነገር ሁሉ ወንድሞቹን ሊመስል ተገባው።<sup>18</sup> እርሱ ራሱ ተፈትኖ መከራን ስለ ተቀበለ የሚፈተኑትን ሊረዳቸው ይችላልና።

**3** ስለዚህ፡ ከሰማያዊው ጥሪ ተካፋዮች የሆናችሁ ቅዱሳን ወንድሞች ሆይ፡ የሃይማኖታችንን ሐዋርያና ሊቀ ካህናት ኢየሱስ ክርስቶስን ተመልከቱ፤<sup>2</sup> ሙሴ ደግሞ በቤቱ ሁሉ የታመነ እንደሆነ፡ እርሱ ለሾመው የታመነ ነበረ።<sup>3</sup> ቤትን የሚያዘጋጀው ከቤቱ ይልቅ የሚበልጥ ክብር እንዳለው መጠን፡ እንዲሁ እርሱ ከሙሴ ይልቅ የሚበልጥ ክብር የተገባው ሆኖ ተቆጥሮአልና።<sup>4</sup> እያንዳንዱ ቤት በአንድ ሰው ተዘጋጅቶአልና፡ ሁሉን ያዘጋጀ ግን እግዚአብሔር ነው።<sup>5</sup> ሙሴስ በኋላ ስለሚነገረው ነገር ምስክር ሊሆን በቤቱ ሁሉ እንደ ሎሌ የታመነ ነበረ፡ ክርስቶስ ግን እንደ ልጅ በቤቱ ላይ የታመነ ነው፤

6 እኛም የምንደፍርበትን የምንመካበትንም ተስፋ እስከ መጨረሻው አጽንተን ብንጠብቅ ቤቱ ነን።<sup>7</sup> ስለዚህ መንፈስ ቅዱስ እንደሚል።<sup>8-10</sup> ስለዚህ የን ትውልድ ተቆጥቼ። ዘወትር በልባቸው ይስታሉ መንገዴን ግን አላወቁም አልሁ፤<sup>11</sup> እንዲሁ። ወደ ዕረፍቱ አይገቡም ብዬ በቀጣዩ ማልሁ።<sup>12</sup> ወንድሞች ሆይ፡ ምናልባት ሕይወት እግዚአብሔርን የሚያስክዳችሁ ክፉና የማያምን ልብ ከእናንተ በአንዳችሁ እንዳይኖር ተጠንቀቁ፤<sup>13</sup> ነገር ግን ከእናንተ ማንም በኃጢአት መታለል እልክኛ እንዳይሆን፡ ዛሬ ተብሎ ሲጠራ ሳለ፡ በእያንዳንዱ ቀን እርስ በርሳችሁ ተመካከሩ፤<sup>14</sup> የመጀመሪያ እምነታችንን እስከ መጨረሻው አጽንተን ብንጠብቅ፡ የክርስቶስ ተካፋዮች ሆነናልና፤<sup>15</sup> እየተባለ። ዛሬ ድምጹን ብትሰሙት፡ በማስመረር እንደሆነ ልባችሁን እልክኛ አታድርጉ።<sup>16</sup> ሰምተው ያስመረሩት እነማን ነበሩ? በሙሴ ተመርተው ከግብጽ የወጡ ሁሉ አይደሉምን? <sup>17</sup> አርባ አመትም የተቆጣባቸው እነማን ነበሩ? ሬሳቸው በምድረ በዳ የወደቀ፡ ኃጢአትን ያደረጉት እነርሱ አይደሉምን? <sup>18</sup> ካልታዘዙትም በቀር ወደ እረፍቱ እንዳይገቡ የማለባቸው እነማን ነበሩ? <sup>19</sup> ባለማመናቸውም ጠንቅ ሊገቡ እንዳልተቻላቸው እናያለን።

**4** እንግዲህ ወደ ዕረፍቱ ለመግባት ተስፋ ገና ቀርቶልን ከሆነ፡ ምናልባት ከእናንተ ማንም የማይበቃ መስሎ እንዳይታይ እንፍራ።<sup>2</sup> ለእነዚያ ደግሞ እንደ ተነገረ ለእኛ የምስራች ተሰብስቦልናልና፤ ዳሩ ግን የሰሙት ቃል ከሰሚዎቹ ጋር በእምነት ስላልተዋሐደ አልጠቀማቸውም።<sup>3</sup> ሥራው ዓለም ከተፈጠረ ጀምሮ ምንም እንኳ ቢፈጸም። እንዲህ። ወደ ዕረፍቱ አይገቡም ብዬ በቁጣዬ ማልሁ እንዳለ፡ እኛስ ያመንን ወደ ዕረፍቱ እንገባለን።<sup>4</sup> ስለ ሰባተኛው ቀን በአንድ ስፍራ። እግዚአብሔርም በሰባተኛው ቀን ከሥራው ሁሉ ዐረፈ ብሎአልና፤<sup>5</sup> በዚህ ስፍራም ደግሞ። ወደ ዕረፍቱ አይገቡም።<sup>6</sup> እንግዲህ አንዳንዶች በዚያ እንዲገቡ ስለ ቀሩ፡ ቀድሞም የምስራች የተሰበከላቸው ባለመታዘዝ ጠንቅ ስላልገቡ።<sup>7</sup> ዛሬ ድምፁን ብትሰሙት ልባችሁን እልክኛ አታድርጉ በፊት እንደ ተባለ፡ ይህን ከሚያህል ዘመን በኋላ በዳዊት ሲናገር። ዛሬ ብሎ አንድ ቀን እንደ ገና ይቀጥራል።<sup>8</sup> ኢያሱ አሳፎርአቸው ኖሮ ቢሆንስ፡ ከዚያ በኋላ ስለ ሌላ ቀን ባልተናገረ ነበር።<sup>9</sup> እንግዲያስ የሰንበት

ዕረፍት ለእግዚአብሔር ሕዝብ ቀርቶላቸዋል።<sup>10</sup> ወደ ዕረፍቱ የገባ፡ እግዚአብሔር ከሥራው እንዳረፈ፡ እርሱ ደግሞ ከሥራው አርፎአልና።<sup>11</sup> እንግዲህ እንደዚያ እንደ አለመታዘዝ ምሳሌ ማንም እንዳይወድቅ ወደዚያ ዕረፍት ለመግባት እንትጋ።<sup>12</sup> የእግዚአብሔር ቃል ሕያው ነውና፡ የሚሠራም፡ ሁለትም አፍ ካለው ሰይፍ ሁሉ ይልቅ የተሳለ ነው፡ ነፍስንና መንፈስንም ጅማትንና ቅልጥምንም እስኪለይ ድረስ ይወጋል፡ የልብንም ስሜትና አሳብ ይመረምራል፤<sup>13</sup> እኛን በሚቆጣጠር በእርሱ ዓይኖቹ ፊት ሁሉ ነገር የተራቆተና የተገለጠ ነው እንጂ፡ በእርሱ ፊት የተሰወረ ፍጥረት የለም።<sup>14</sup> እንግዲህ በሰማያት ያለፈ ትልቅ ሊቀ ካህናት የእግዚአብሔር ልጅ ኢየሱስ ስላለን፡ ጸንተን ሃይማኖታችንን እንጠብቅ።<sup>15</sup> ከኃጢአት በቀር በነገር ሁሉ እንደ እኛ የተፈተነ ነው እንጂ፡ በድካማችን ሊራራልን የማይችል ሊቀ ካህናት የለንም።<sup>16</sup> እንግዲህ ምሕረትን እንድንቀበል በሚያስፈልገንም ጊዜ የሚረዳንን ጸጋ እንድናገኝ ወደ ጸጋው ዙፋን በእምነት እንቅረብ።

**5** ሊቀ ካህናት ሁሉ ስለ ኃጢአት መባንና መስዋዕትን ሊያቀርብ ከሰው ተመርጦ ለእግዚአብሔር በሆነው ነገር ሁሉ ስለ ሰው ይሾማልና፤<sup>2</sup> እርሱ ራሱም ደግሞ ድካምን ስለሚለብስ፡ ላልተማሩትና ለሚስቱት ሊራራላቸው ይችላል፤<sup>3</sup> በዚህም ምክንያት ስለ ሕዝብ እንደሚያቀርብ እንዲሁ ስለ ራሱ ደግሞ መስዋዕትን ስለ ኃጢአት ሊያቀርብ ይገባዋል።<sup>4</sup> እንደ አሮንም በእግዚአብሔር ከተጠራ በቀር ማንም ክብሩን ለራሱ የሚወስድ የለም።<sup>5</sup> እንዲሁ ክርስቶስ ደግሞ ሊቀ ካህናት ሊሆን ራሱን አላከበረም ነገር ግን። አንተ ልጄ ነህ እኔ ዛሬ ወልጄሃለሁ ያለው እርሱ ነው፤<sup>6</sup> እንደዚህም በሌላ ስፍራ ደግሞ። አንተ እንደ መልክ ጺዴቅ ሹመት ለዘላለም ካህን ነህ ይላል።<sup>7</sup> እርሱም በሰጋው ወራት ከሞት ሊያድነው ወደሚችል ከብርቱ ጩኸትና ከእንባ ጋር ጸሎትንና ምልጃን አቀረበ፡ እግዚአብሔርንም ስለ መፍራቱ ተሰማለት፤<sup>8</sup> ምንም ልጅ ቢሆን፡ ከተቀበለው መከራ መታዘዝን ተማረ፤<sup>9-11</sup> ስለ እርሱም የምንናገረው ብዙ ነገር አለን፡ ጆሮቻችሁም ስለ ፈዘዙ በቃል ልንተረጉመው ጭንቅ ነው።<sup>12</sup> ከዚህው የተነሳ አስተማሪዎች ልትሆኑ ሲገባችሁ፡ አንድ ሰው ስለ እግዚአብሔር ቃላት መጀመሪያ ያለውን የሕፃንነትን ትምህርት

እንዲያስተምራችሁ እንደ ገና ያስፈልጋችኋልና፤ የሚያስፈልጋችሁም ወተት ነው እንጂ ጠንካራ ምግብ አይደለም።<sup>13</sup> ወተት የሚጋት ሁሉ ሕፃን ስለ ሆነ የጽድቅን ቃል አያውቅምና፤<sup>14</sup> ጠንካራ ምግብ ግን መልካሙንና ክፉውን ለመለየት በስራቸው የለመደ ልቡና ላላቸው ለፍጹማን ሰዎች ነው።

**6**<sup>1-3</sup> እግዚአብሔርም ቢፈቅድ ይህን እናደርጋለን።<sup>4</sup> አንድ ጊዜ ብርሃን የበራላቸውን ሰማያዊውንም ስጦታ የቀመሱትን ከመንፈስ ቅዱስም ተካፋዮች ሆነው የነበሩትን<sup>5</sup> መልካሙንም የእግዚአብሔርን ቃልና ሊመጣ ያለውን የዓለም ኃይል የቀመሱትን<sup>6</sup> በኋላም የካዱትን እንደገና ለንስሐ እነርሱን ማደስ የማይቻል ነው፤ ለራሳቸው የእግዚአብሔርን ልጅ ይሰቅሉታልና ያዋርዱትማልና።<sup>7</sup> ብዙ ጊዜ በእርስዎ ላይ የሚወርደውን ዝናብ የምትጠጣ መሬት፣ ለሚያርሱአትም ደግሞ የምትጠቅምን አትክልት የምታበቅል፣ ከእግዚአብሔር በረከትን ታገኛለችና፤<sup>8</sup> እሾህና ኩርንችትን ግን ብታወጣ፣ የተጣለች ናት ለመረገምም ትቀርባለች፣ መጨረሻዎም መቃጠል ነው።<sup>9</sup> ስለ እናንተ ግን፣ ወዳጆች ሆይ፣ ምንም እንኳ እንዲሁ ብንናገር፣ አብልጦ የሚሻለውና ለመዳን የሚሆነው እንዲሆንላችሁ ተረድተናል።<sup>10</sup> እግዚአብሔር፣ ቅዱሳንን ስላገለገላችሁ እስከ አሁንም ስለምታገለግሉአቸው፣ ያደረጋችሁትን ሥራ ለስሙም ያሳያችሁትን ፍቅር ይረሳ ዘንድ ዓመፀኛ አይደለምና።<sup>11-15</sup> እንዲሁም እርሱ ከታገሰ በኋላ ተስፋውን አገኘ።<sup>16</sup> ሰዎች ከእነርሱ በሚበልጠው ይምላሉና፣ ለማስረዳትም የሆነው መሐላ የሙግት ሁሉ ፍጻሜ ይሆናል፤<sup>17-19</sup> ይህም ተስፋ እንደ ነፍስ መልሕቅ አለን እርሱም እርግጥና ጽኑ የሆነ ወደ መጋረጃውም ውስጥ የገባ ነው፤<sup>20</sup> በዚያም ኢየሱስ እንደ መልክ ጼዴቅ ሹመት ለዘላለም ሊቀ ካህናት የሆነው፣ ስለ እኛ ቀዳሚ ሆኖ ገባ።

**7** የሳሌም ንጉሥና የላዑል እግዚአብሔር ካህን የሆነ ይህ መልክ ጼዴቅ አብርሃም ነገሥታትን ገድሎ ሲመለስ ከእርሱ ጋር ተገናኝቶ ባረከው፤<sup>2</sup> ለእርሱም ደግሞ አብርሃም ከሁሉ አስራትን አካፈለው። የስሙም ትርጓሜ በመጀመሪያ የጽድቅ ንጉሥ ነው። ኋላም ደግሞ የሳሌም ንጉሥ ማለት የሰላም ንጉሥ ነው።<sup>3</sup> አባትና እናት የትውልድም ቍጥር የሉትም፣ ለዘመኑም ጥንት ለህይወቱም ፍጻሜ

የለውም፣ ዳሩ ግን በእግዚአብሔር ልጅ ተመስሎ ለዘላለም ካህን ሆኖ ይኖራል።<sup>4</sup> የአባቶች አለቃ አብርሃም ከዘረፋው የሚሻለውን አስራት የሰጠው ይህ ሰው እንዴት ትልቅ እንደ ነበረ እስኪ ተመልከቱ።<sup>5</sup> ከሌዊ ልጆችም ክህነትን የሚቀበሉት ከህዝቡ ማለት ከወንድሞቻቸው፣ እነርሱ ምንም ከአብርሃም ወገብ ቢወጡ፣ ከእነርሱ አሥራትን በሕግ እንዲያስወጡ ትእዛዝ አላቸው፤<sup>6</sup> ትውልዱ ከእነርሱ የማይቆጠረው ግን ከአብርሃም አሥራትን አውጥቶአል፣ የተስፋ ቃል የነበረውንም ባርጥአል።<sup>7</sup> ትንሹም በታላቁ እንዲባረክ ክርክር የሌለበት ነገር ነው።<sup>8</sup> በዚህስ የሚሞቱ ሰዎች አሥራትን ያስወጣሉ፣ በዚያ ግን የሚያስወጣ በሕይወት እንዲኖር የተመሰከረለት እርሱ ነው።<sup>9</sup> ይህንም ለማለት ሲፈቀድ፣ አሥራትን የሚያስወጣ ሌዊ እንኳ በአብርሃም እጅ አሥራትን ሰጥቶአል፤<sup>10</sup> መልክ ጼዴቅ በተገናኘው ጊዜ ገና በአባቱ ወገብ ነበረና።<sup>11</sup> እንግዲህ ህዝቡ በሌዊ ክህነት የተመሠረተን ሕግ ተቀብለዋልና በዚያ ክህነት ፍጹምነት የተገኘ ቢሆን፣ እንደ አርን ሹመት የማይቆጠር፣ እንደ መልክ ጼዴቅ ሹመት ግን የሆነ ሌላ ካህን ሊነሳ ወደፊት ስለ ምን ያስፈልጋል? <sup>12</sup> ክህነቱ ሲለወጥ፣ ሕጉ ደግሞ ሊለወጥ የግድ ነውና።<sup>13</sup> ይህ ነገር የተነገረለት እርሱ በሌላ ወገን ተካፍሎአልና፣ ከዚያም መሠዊያውን ያገለገለ ማንም የለም፤<sup>14</sup> ጌታችን ከይሁዳ ነገድ እንደወጣ የተገለጠ ነውና፣ ስለዚህም ነገድ ሙሴ ምንም እንኳ ስለ ክህነት አልተናገረም።<sup>15-17</sup> አንተ እንደ መልክ ጼዴቅ ሹመት ለዘላለም ካህን ነህ ብሎ ይመሰክራልና።<sup>18-22</sup> እንዲሁ ኢየሱስ ለሚሻል ኪዳን ዋስ ሆኖአል።<sup>23</sup> እነርሱም እንዳይኖሩ ሞት ስለ ከለካቸው ካህናት የሆኑት ብዙ ናቸው፤<sup>24</sup> እርሱ ግን ለዘላለም የሚኖር ስለሆነ የማይለወጥ ክህነት አለው፤<sup>25</sup> ስለ እነርሱም ሊያማልድ ዘወትር በሕይወት ይኖራልና ስለዚህ ደግሞ በእርሱ ወደ እግዚአብሔር የሚመጡትን ፈጽሞ ሊያድናቸው ይችላል።<sup>26</sup> ቅዱስና ያለ ተንኮል ነውርም የሌለበት ከኃጢአተኞችም የተለየ ከሰማያትም ከፍ ከፍ ያለ፣ እንደዚህ ያለ ሊቀ ካህናት ይገባልና፤<sup>27</sup> እርሱም እንደዚያ ሊቃነ ካህናት አስቀድሞ ስለ ራሱ ኃጢአት በኋላም ስለ ሕዝቡ ኃጢአት ዕለት ዕለት መሥዋዕትን ሊያቀርብ አያስፈልገውም፤ ራሱን ባቀረበ ጊዜ ይህን አንድ ጊዜ ፈጽሞ አድርጎአልና።<sup>28</sup> ሕጉ ድካም



ያላቸውን ሰዎች ሊቀ ካህናት አድርጎ ይሾማልና፤ ከሕግ በኋላ የመጣ የመሐላው ቃል ግን ለዘላለም ፍጹም የሆነውን ልጅ ይሾማል።

**8** ከተናገርነውም ሞና ነገሩ ይህ ነው፤ በሰማያት በግርማው ዙፋን ቀኝ የተቀመጠ እንዲህ ያለ ሊቀ ካህናት አለን፤ <sup>2</sup>እርሱም የመቅደስና የእውነተኛይቱ ድንኳን አገልጋይ ነው። እርሱም በሰው ሳይሆን በጌታ የተተከለች ናት። <sup>3</sup>ሊቀ ካህናት ሁሉ መባንና መሥዋዕትን ሊያቀርብ ይሾማልና፤ ስለዚህም ለዚህ ደግሞ የሚያቀርበው አንዳች ሊኖረው የግድ ነው። <sup>4</sup>እንግዲህ በምድር ቢኖርስ፤ እንደ ሕግ መባን የሚያቀርቡት ስላሉ፤ ካህን እንኳ ሳይሆን፤ <sup>5</sup>እነርሱም ሙሴ ድንኳኒቱን ሊሠራ ሳለ እንደ ተረዳ፤ ለሰማያዊ ነገር ምሳሌና ጥላ የሚሆነውን ያገለግላሉ። በተራራው እንደ ተገለጠልህ ምሳሌ ሁሉን ታደርግ ዘንድ ተጠንቀቅ ብሎት ነበርና። <sup>6</sup>አሁን ግን በሚሻል ተስፋ ቃል በተመሠረተ በሚሻል ኪዳን ደግሞ መካከለኛ እንደሚሆን በዚያ ልክ እጅግ የሚሻል አገልግሎት አግኝቶአል። <sup>7</sup>ፊተኛው ኪዳን ነቀፋ ባይኖረው፤ ለሁለተኛው ስፍራ ባልተፈለገም ነበር። <sup>8</sup>እነርሱን እየነቀፈ ይላቸዋልና። እነሆ፤ ከእስራኤል ቤተና ከይሁዳ ቤት ጋር አዲስ ኪዳን የምገባበት ወራት ይመጣል ይላል ጌታ፤ <sup>9</sup>ከግብፅ አገር አወጣቸው ዘንድ እጃቸውን በያዝሁበት ቀን ከአባቶቻቸው ጋር እንደገባሁት ኪዳን አይደለም፤ እነርሱ በኪዳኔ አልጸኑምና፤ እኔም ቸል አልኋቸው ይላል ጌታ። <sup>10</sup>ከዚያ ወራት በኋላ ከእስራኤል ቤት ጋር የምገባው ቃል ኪዳን ይህ ነውና ይላል ጌታ፤ ሕጌን በልቡናቸው አኖራለሁ በልባቸውም እጽፈዋለሁ፤ እኔም አምላክ እሆንላቸዋለሁ እነርሱም ሕዝብ ይሆኑልኛል። <sup>11</sup>እያንዳንዱም ጎረቤቱን እያንዳንዱም ወንድሙን። ጌታን እወቅ ብሎ አያስተምርም ከታናሹ ጀምሮ እስከ ታላቁ ድረስ ሁሉ ያውቁኛልና። <sup>12</sup>ዓመገባቸውን እምራቸዋለሁና፤ ኃጢአታቸውንም ደግሜ አላሰብም። <sup>13</sup>አዲስ በማለቱ ፊተኛውን አስረጅቶአል፤ አሮጌና ውራጅ የሆነውስ ሊጠፋ ቀርቦአል።

**9** ፊተኛይቱም ደግሞ የአገልግሎት ስርዓትና የዚህ ዓለም የሆነው መቅደስ ነበራት። <sup>2</sup>የመጀመሪያይቱ ድንኳን ተዘጋጅታ ነበርና፤ በእርስዋም ቅድስት በምትባለው ውስጥ መቅረዙና ጠረጴዛው የመስዋዕቱም ኅብስት ነበረባት፤

<sup>3</sup>ከሁለተኛውም መጋረጃ ወዲያ ቅድስተ ቅዱሳን የምትባለው ድንኳን ነበረች። <sup>4</sup>በዚያም ውስጥ የወርቅ ማዕጠንት ነበረ ሁለንተናዋም በወርቅ የተለበጠች የኪዳን ታቦት፤ በእርስዋም ውስጥ መና ያለባት የወርቅ መሶብና የቀለሽ የኦሮን በትር የኪዳኑም ጽላት ነበሩ። <sup>5</sup>በላይም ማስተስሪያውን የሚጋርዱ የክብር ኪሩቤል ነበሩ፤ ስለ እነዚህም ስለ እያንዳንዳቸው ልንናገር አሁን አንችልም። <sup>6</sup>ይህም እንደዚህ ተዘጋጅቶ ሳለ፤ ካህናት አገልግሎታቸውን እየፈጸሙ ዘወትር በፊተኛይቱ ድንኳን ይገቡባታል፤ <sup>7</sup>በሁለተኛይቱ ግን ሊቀ ካህናት ብቻውን በዓመት አንድ ጊዜ ይገባባታል። እርሱም ስለ ራሱና ስለ ሕዝቡ ስሕተት የሚያቀርበውን ደም ሳይዝ አይገባም፤ <sup>8</sup>ፊተኛይቱም ድንኳን በዚህ ገና ቆሟ ሳለች፤ ወደ ቅድስት የሚወስደው መንገድ ገና እንዳልተገለጠ መንፈስ ቅዱስ ያሳያል። <sup>9-11</sup> ነገር ግን ክርስቶስ ይመጣ ዘንድ ላለው መልካም ነገር ሊቀ ካህናት ሆኖ፤ በምትበልጠውና በምትሻለው በእጆችም ባልተሠራች ማለት ለዚህ ፍጥረት ባልሆነች ድንኳን፤ <sup>12</sup>የዘላለምን ቤዛነት አግኝቶ አንድ ጊዜ ፈጽሞ ወደ ቅድስት በገዛ ደሙ ገባ እንጂ በፍየሎችና በጥጆች ደም አይደለም። <sup>13</sup>የኮርማዎችና የፍየሎች ደም በረከሱትም ላይ የተረጨ የጊደር አመድ ሥጋን ለማንጸት የሚቀድሱ ከሆኑ፤ <sup>14</sup>ነውር የሌለው ሆኖ በዘላለም መንፈስ ራሱን ለእግዚአብሔር ያቀረበ የክርስቶስ ደም እንዴት ይልቅ ሕያውን እግዚአብሔርን ልታመልኩ ከሞተ ሥራ ሕሊናችሁን ያነጻ ይሆን? <sup>15</sup>ስለዚህም የፊተኛው ኪዳን ሲጸና ሕግን የተላለፉትን የሚቤኹ ሞት ስለ ሆነ፤ የተጠሩት የዘላለምን ርስት የተስፋ ቃል እንዲቀበሉ እርሱ የአዲስ ኪዳን መካከለኛ ነው። <sup>16</sup>ኑዛዜ ያለ እንደሆነ የተናዛዥን ሞት ማርዳት የግድ ነውና፤ <sup>17</sup>ሰው ሲሞት ኑዛዜው ይጸናልና፤ ተናዛዥ በሕይወት ሲኖር ግን ከቶ አይጠቅምም። <sup>18</sup>ስለዚህም ፊተኛው ኪዳን እንኳ ያለ ደም አልተመረቀም። <sup>19-21</sup> እንዲሁም በድንኳኒቱና በማገልገያው ዕቃ ሁሉ ደምን ረጨ። <sup>22</sup>እንደ ሕጉም ከጥቂቶች በቀር ነገር ሁሉ በደም ይነጻል፤ ደምም ሳይፈስ ስርየት የለም። <sup>23</sup>እንግዲህ በሰማያት ያሉትን የሚመስለው ነገር በዚህ ሊነጻ እንጂ በሰማያት ያሉቱ ራሳቸው ከእርሱ ይልቅ በሚበልጥ መስዋዕት ሊነጹ የግድ ነበረ። <sup>24</sup>ክርስቶስ በእጅ ወደ ተሰራች፤ የእውነተኛይቱ ምሳሌ ወደ ምትሆን ቅድስት አልገባምና፤ ነገር

ግን በእግዚአብሔር ፊት ስለ እኛ አሁን ይታይ ዘንድ ወደ እርስዎ ወደ ሰማይ ገባ።<sup>25</sup> ሊቀ ካህናትም በየዓመቱ የሌላውን ደም ይዞ ወደ ቅድስት እንደሚገባ፣ ራሱን ብዙ ጊዜ ሊያቀርብ አልገባም፤<sup>26</sup> እንዲህ ቢሆንስ፣ ዓለም ከተፈጠረ ጀምሮ ብዙ ጊዜ መከራ ሊቀበል ባስፈለገው ነበር፤ አሁን ግን በዓለም ፍጻሜ ራሱን በመሠዋት ኃጢአትን ሊሸር አንድ ጊዜ ተገልጦአል።<sup>27</sup> ለሰዎችም አንድ ጊዜ መሞት ከእርሱ በኋላም ፍርድ እንደ ተመደበባቸው፣<sup>28</sup> እንዲሁ ክርስቶስ ደግሞ፣ የብዙዎችን ኃጢአት ሊሸከም አንድ ጊዜ ከተሰዋ በኋላ፣ ያድናቸው ዘንድ ለሚጠባበቁት ሁለተኛ ጊዜ ያለ ኃጢአት ይታይላቸዋል።

**10** ሕጉ ሊመጣ ያለው የበጎ ነገር እውነተኛ አምሳል ሳይሆን የነገር ጥላ አለውና፣ ስለዚህም በየዓመቱ ዘወትር በሚያቀርቡት በዚያ መሥዋዕት የሚቀርቡትን ሊፈጽም ከቶ አይችልም።<sup>2</sup> እንደዚህም ባይሆን፣ የሚያመልኩት አንድ ጊዜ ነጽተው ከዚያ በኋላ በሕሊናቸው ኃጢአትን ስላላወቁ ማቅረብን በተወ. አልነበረምን?<sup>3</sup> ነገር ግን በዚያ መሥዋዕት በየዓመቱ የኃጢአት መታሰቢያ አለ፤<sup>4</sup> የኮርማዎችና የፍየሎች ደም ኃጢአትን እንዲያስወግድ የማይቻል ነውና።<sup>5</sup> ስለዚህ ወደ ዓለም ሲገባ፣ መሥዋዕትንና መባን አልወደድም ሥጋን ግን አዘጋጀህልኝ፤<sup>6</sup> በሙሉ በሚቃጠል መሥዋዕትና ስለ ኃጢአት በሚሰዋ መሥዋዕት ደስ አላለም።<sup>7</sup> በዚያን ጊዜ። እነሆ፣ በመጽሐፍ ጥቅልል ስለ እኔ እንደ ተጻፈ፣ አምላኬ ሆይ፣ ፈቃድህን ላደርግ መጥቼአለሁ አልሁ።<sup>8</sup> ይላል። በዚህ ላይ። መሥዋዕትንና መባን በሙሉ የሚቃጠል መሥዋዕትንም ስለ ኃጢአትም የሚሰዋ መሥዋዕትን አልወደድም በእርሱም ደስ አላለም ብሎ፣ እነዚህም እንደ ሕግ የሚቀርቡት ናቸው።<sup>9</sup> ቀጥሎ። እነሆ፣ አምላኬ ሆይ፣ ፈቃድህን ላደርግ መጥቼአለሁ ብሎአል። ሁለተኛውንም ሊያቆም የፈተኛውን ይሸራል።<sup>10</sup> በዚህም ፈቃድ የኢየሱስ ክርስቶስን ሥጋ አንድ ጊዜ ፈጽሞ በማቅረብ ተቀድሰናል።<sup>11</sup> ሊቀ ካህናትም ሁሉ ዕለት ዕለት እያገለገለ ኃጢአትን ሊያስወግዱ ከቶ የማይችሉትን እነዚያን መሥዋዕቶች ብዙ ጊዜ እያቀረቡ ቆሞአል፤<sup>12</sup> እርሱ ግን ስለ ኃጢአት አንድን መሥዋዕት ለዘላለም አቅርቦ በእግዚአብሔር ቀኝ ተቀመጠ።<sup>13</sup> ጠላቶቹም የእግሩ መረገጫ እስኪደረጉ ድረስ ወደ ፊት ይጠብቃል።

<sup>14</sup> አንድ ጊዜ በማቅረብ የሚቀደሱትን የዘላለም ፍጹማን አድርጎአቸዋልና።<sup>15-17</sup> ብሎ ከተናገረ በኋላ፣ ኃጢአታቸውንና ዓመጸቸውንም ደግሜ አላስብም ይላል።<sup>18</sup> የእነዚህም ስርየት ባለበት ዘንድ፣ ከዚህ ወዲህ ስለ ኃጢአት ማቅረብ የለም።<sup>19-21</sup> በእግዚአብሔርም ቤት ላይ የሆነ ታላቅ ካህን ስላለን፣<sup>22</sup> ከክፉ ሕሊና ለመንጸት ልባችንን ተረጭተን ሰውነታችንንም በጥሩ ውጋ ታጥበን በተረዳንበት እምነት በቅን ልብ እንቅረብ፤<sup>23</sup> የተስፋን ቃል የሰጠው የታመነ ነውና እንዳይነቃነቅ የተስፋችንን ምስክርነት እንጠብቅ፤<sup>24</sup> ለፍቅርና ለመልካምም ሥራ እንድንነቃቃ እርስ በርሳችን እንተያይ፤<sup>25</sup> በአንዳንዶችም ዘንድ ልማድ እንደ ሆነው፣ መሰብሰባችንን አንተው እርስ በርሳችን እንመካከር እንጂ፤ ይልቁንም ቀኑ ሲቀርብ እያያችሁ አብልጣችሁ ይህን አድርጉ።<sup>26</sup> የእውነትን እውቀት ከተቀበልን በኋላ ወደን ኃጢአት ብናደርግ ከእንግዲህ ወዲህ ስለ ኃጢአት መሥዋዕት አይቀርልንምና፣<sup>27</sup> የሚያስፈራ ግን የፍርድ መጠበቅ ተቃዋሚዎችንም ሊበላ ያለው የእሳት ብርታት አለ።<sup>28</sup> የሙሴን ሕግ የናቀ ሰው ሁለት ወይም ሦስት ቢመሰክሩበት ያለ ርኅራኄ ይሞታል፤<sup>29</sup> የእግዚአብሔርን ልጅ የረገጠ ያንንም የተቀደሰበትን የኪዳን ደም እንደ ርዥስ ነገር የቆጠረ የጸጋውንም መንፈስ ያካፋፋ፣ እንዴት ይልቅ የሚብስ ቅጣት የሚገባው ይመስላችኋል?<sup>30</sup> በቀል የእኔ ነው፣ እኔ ብድራትን እመልሳለሁ ያለውን እናውቃለንና፤ ደግሞም። ጌታ በሕዝቡ ይፈርዳል።<sup>31</sup> በሕያው እግዚአብሔር እጅ መውደቅ የሚያስፈራ ነው።<sup>32-34</sup> የሚበልጥና ለዘወትር የሚኖር ገንዘብ በሰማይ ራሳችሁ እንዳላችሁ አውቃችሁ፣ በእስራቴ ራራችሁልኝ የገንዘባችሁንም ንጥቂያ በደስታ ተቀበላችሁ።<sup>35</sup> እንግዲህ ታላቅ ብድራት ያለውን ድፍረታችሁን አትጣሉ።<sup>36</sup> የእግዚአብሔርን ፈቃድ አድርጋችሁ የተሰጣችሁን የተስፋ ቃል እንድታገኙ መጽናት ያስፈልጋችኋልና።<sup>37</sup> ገና በጣም ጥቂት ጊዜ ነው፣ ሊመጣ ያለውም ይመጣል አይዘገይምም፤<sup>38</sup> ጸድቅ ግን በእምነት ይኖራል ወደ ኋላም ቢያፈገፍግ፣ ነፍሴ በእርሱ ደስ አይላትም።<sup>39</sup> እኛ ግን ነፍሳቸውን ሊያድኑ ከሚያምኑቱ ነን እንጂ ወደ ጥፋት ከሚያፈገፍጉ አይደለንም።

**11** እምነትም ተስፋ ስለምናደርገው ነገር የሚያስረግጥ፣ የማናየውንም ነገር የሚያስረዳ ነው።<sup>2</sup> ለሽማግሌዎች የተመሰከረላቸው በዚህ ነውና።<sup>3</sup> ዓለሞች በእግዚአብሔር ቃል እንደ ተዘጋጁ፣ ስለዚህም የሚታየው ነገር ከሚታዩት እንዳልሆነ በእምነት እናስተውላለን።<sup>4</sup> አቤል ከቃዩል ይልቅ የሚበልጥን መሥዋዕት ለእግዚአብሔር በእምነት አቀረበ፣ በዚህም፣ እግዚአብሔር ስለ ስጦታው ሲመሰክር፣ እርሱ ጻድቅ እንደ ሆነ ተመሰክረለት፤ ሞቶም ሳለ በመሥዋዕቱ እስከ አሁን ይናገራል።<sup>5</sup> ሄኖክ ሞትን እንዳያይ በእምነት ተወሰደ፣ እግዚአብሔርም ስለ ወሰደው አልተገኘም። ሳይወሰድ እግዚአብሔርን ደስ እንዳሰኘ ተመስክሮለታልና፤<sup>6</sup> ያለ እምነትም ደስ ማሰኘት አይቻልም፤ ወደ እግዚአብሔር የሚደርስ እግዚአብሔር እንዳለ ለሚፈልጉትም ዋጋ እንዲሰጥ ያምን ዘንድ ያስፈልገዋልና።<sup>7</sup> ኖሳ ገና ስለማይታየው ነገር ተረድቶ እግዚአብሔርን እየፈራ ቤተ ስዎቹን ለማዳን መርከብን በእምነት አዘጋጀ፣ በዚህም ዓለምን ኩነት፣ በእምነትም የሚገኘውን ጽድቅ ወራሽ ሆነ።<sup>8</sup> አብርሃም የተባለው ርስት አድርጎ ሊቀበለው ወዳለው ስፍራ ለመውጣት በእምነት ታዘዘ፣ ወዴትም እንደሚሄድ ሳያውቅ ወጣ።<sup>9</sup> ለእንግዶች እንደሚሆን በተስፋ ቃል በተሰጠው አገር በድንኳን ኖሮ፣ ያን የተስፋ ቃል አብረውት ከሚወርሱ ከይስሐቅና ከያዕቆብ ጋር፣ እንደ መጻተኛ በእምነት ተቀመጠ፤<sup>10</sup> መሠረት ያላትን፣ እግዚአብሔር የሠራትንና የፈጠራትን ከተማ ይጠብቅ ነበርና።<sup>11</sup> ተስፋ የሰጠው የታመነ እንደ ሆነ ስለ ቈጠረች፣ ሣራ ራስዋ ደግሞ ዕድሜዋ እንኳ ካለፈ በኋላ ዘርን ለመፅኑ ጋይልን በእምነት አገኘች።<sup>12</sup> ስለዚህ ደግሞ በብዛታቸው እንደ ሰማይ ኮከብ እንደሚቆጠርም በባሕር ዳር እንዳለ አሸዋ የነበሩት የሞተን ሰው እንኳ ከመሰለው ከአንዱ ተወለዱ።<sup>13</sup> እነዚህ ሁሉ አምነው ሞቱ፣ የተሰጣቸውን የተስፋ ቃል አላገኙምና፤ ዳሩ ግን ከፋቅ ሆነው አዩትና ተሳለሙት፣ በምድሪቱም እንግዶችና መጻተኞች እንዲሆኑ ታመኑ።<sup>14</sup> እንዲህ የሚሉት ለእነርሱ የሚሆነውን አገር እንዲፈልጉ ያመለክታሉና።<sup>15</sup> ያን የወጡበትን አገር አስበው ቢሆኑ፣ ሊመለሱ ጊዜ በሆነላቸው ነበር፤<sup>16</sup> አሁን ግን የሚበልጠውን እርሱም ሰማያዊ አገር ይናገራሉ። ስለዚህ እግዚአብሔር

አምላካቸው ተብሎ ሊጠራ በእነርሱ አያፍርም፣ ከተማን አዘጋጅቶላቸዋልና።<sup>17-19</sup> እግዚአብሔር ከሙታን እንኳ ሊያስነሣው እንዲቻለው አስቦአልና፣ ከዚያም ደግሞ በምሳሌ አገኘው።<sup>20</sup> ይስሐቅ ሊመጣ ስላለው ነገር ያዕቆብንና ዔሳውን በእምነት ባረካቸው።<sup>21</sup> ያዕቆብ ሲሞት በእምነት የዮሴፍን ልጆች እያንዳንዳቸው ባረካቸው፣ በዘንጉም ጫፍ ተጠግቶ ሰገደ።<sup>22</sup> ዮሴፍ ወደ ሞት ቀርቦ ሳለ በእምነት ስለ እስራኤል ልጆች መውጣት አስታወሰ፣ ስለ አጥንቱም አዘዛቸው።<sup>23</sup> ሙሴ ከተወለደ በኋላ ወላጆቹ ያማረ ሕፃን መሆኑን አይተው በእምነት ሦስት ወር ሸሽጉት የንጉሥንም አዋጅ አልፈሩም።<sup>24</sup> ሙሴ ካደገ በኋላ የፈርዖን የልጅ ልጅ እንዳይባል በእምነት እምቢ አለ፤<sup>25-27</sup> የንጉሡን ቍጣ ሳይፈራ የግብፅን አገር የተወ በእምነት ነበር፤ የማይታየውን እንደሚያየው አድርጎ ጸንቶአልና።<sup>28</sup> አጥፊው የበኩሮችን ልጆች እንዳይነካ ፋሲካንና ደምን መርጨትን በእምነት አደረገ።<sup>29</sup> በደረቅ ምድር እንደሚያልፉ በኤርትራ ባሕር በእምነት ተሻገሩ፣ የግብፅ ሰዎች ግን ሲሞክሩ ተሞቱ።<sup>30</sup> የኢያሪኮ ቅጥር ሰባት ቀን ከዘፍብት በኋላ በእምነት ወደቀ።<sup>31</sup> ጋለሞታይቱ ረዓብ ሰላዮችን በሰላም ስለ ተቀበለቻቸው ከማይታዘዙ ጋር በእምነት አልጠፋችም።<sup>32</sup> እንግዲህ ምን እላለሁ? ስለ ጌዴምንና ስለ ባርቅ ስለ ሶምሶንም ስለ ዮፍታሔም ስለ ዳዊትና ስለ ሳሙኤልም ስለ ነቢያትም እንዳልተርክ ጊዜ ያጥርብኛልና።<sup>33</sup> እነርሱ በእምነት መንግሥታትን ድል ነሡ፣ ጽድቅን አደረጉ፣ የተሰጠውን የተስፋ ቃል አገኙ።<sup>34</sup> የአንበሳችን አፍ ዘጉ፣ የእሳትን ኃይል አጠፉ፣ ከሰይፍ ስለት አመለጡ፣ ከድካማቸው በረቱ፣ በጦርነት ኃይለኞች ሆኑ፣ የባዕድ ጭፍሮችን አባረሩ።<sup>35</sup> ሌቶች ሙታናቸውን በትንሣኤ ተቀበሉ፣ ሌሎችም መዳንን ሳይቀበሉ የሚበልጠውን ትንሣኤ እንዲያገኙ እስከ ሞት ድረስ ተደበደቡ።<sup>36</sup> ሌሎችም መዘበቻ በመሆንና በመገረፍ ከዚህም በላይ በእስራትና በወሳኒ ተፈተኑ፤<sup>37</sup> በድንጋይ ተወግረው ሞቱ፣ ተፈተኑ፣ በመጋዝ ተሰነጠቁ፣ በሰይፍ ተገድለው ሞቱ፣ ሁሉን እያጡ መከራን እየተቀበሉ እየተጨነቁ የበግና የፍይል ሌጦ ለብሰው ዞሩ፤<sup>38-40</sup> ዓለም አልተገባቸውምና በምድረ በዳና በተራራ፣ በዋሻና በምድር ጉድጓድ ተቅበዘዘዙ።

**12**<sup>1-3</sup> በነፍሳችሁ ዝላችሁ እንዳትደክሙ፤ ከኃጢአተኞች በደረሰበት እንዲህ ባለ መቃወም የጻፍውን አስቡ።<sup>4</sup> ከኃጢአት ጋር እየተጋደላችሁ ገና ደምን እስከ ማፍሰስ ድረስ አልተቃወማችሁም፤<sup>5-7</sup> ለመቀጣት ታገሙ፤ እግዚአብሔር እንደ ልጆች ያደርግላችኋልና፤ አባቱ የማይቀጣው ልጅ ማን ነው? <sup>8</sup> ገዢ ግን ሁሉ የቅጣት ተካፋይ ሆኖአልና ያለ ቅጣት ብትኖሩ ዲቃላዎች እንጂ ልጆች አይደላችሁም።<sup>9</sup> ከዚህም በላይ የቀጡን የሥጋችን አባቶች ነበሩን እናፍራቸውም ነበር፤ እንዴትስ ይልቅ ለመናፍስት አባት አብልጠን ልንገዛና በሕይወት ልንኖር በተገባን? <sup>10</sup> እነርሱ መልካም ሆኖ እንደ ታያቸው ለጥቂት ቀን ይቀጡን ነበርና፤ እርሱ ግን ከቅድስናው እንድንካፈል ለጥቅማችን ይቀጣናል።<sup>11</sup> ቅጣት ሁሉ ለጊዜው የሚያሳዝን እንጂ ደስ የሚያሰኝ አይመስልም፤ ዳሩ ግን በኋላ ለለመዱት የሰላምን ፍሬ እርሱም ጽድቅን ያፈራላቸዋል።<sup>12</sup> ስለዚህ የላሉትን ልጆች የሰለሉትንም ጉልበቶች አቅኑ፤<sup>13</sup> ያነከሰውም እንዲፈወስ እንጂ እንዳይናጋ፤ ለእግራችሁ ቅን መንገድ አድርጉ።<sup>14</sup> ከሰው ሁሉ ጋር ሰላምን ተከታተሉ ትቀደሱም ዘንድ ፈልጉ፤ ያለ እርሱ ጌታን ሊያይ የሚችል የለምና።<sup>15</sup> የእግዚአብሔር ጸጋ ለማንም እንዳይጎድለው፤ ብዙዎቹም የሚረክሱበት አንድ መራራ ሥር ወደ ላይ በቅሎ እንዳያስጨንቅ፤ ሴሰኛም የሚሆን እንዳይገኝ፤<sup>16</sup> ወይም ስለ አንድ መብል በዙርነቱን እንደ ሸጠ እንደ ዔሳው ለዚህ ዓለም የሚመች ሰው እንዳይሆን ተጠንቀቁ።<sup>17</sup> ከዚያ በኋላ እንኳ በረከቱን ሊወርስ በወደደ ጊዜ እንደ ተጣለ ታውቃላችሁና፤ በእንባ ተግቶ ምንም ቢፈልገው ለንስሐ ስፍራ አላገኘምና።<sup>18</sup> ሊዳሰስ ወደሚችል ወደሚቃጠልም እሳት ወደ ጭጋግም ወደ ጨለማም ወደ ዐውሎ ነፋስም ወደ መለከት ድምፅም ወደ ቃሎችም ነገር አልደረሳችሁምና፤<sup>19</sup> ያንም ነገር የሰሙት ሌላ ቃል እንዳይጨመርባቸው ለመኑ፤<sup>20</sup> እንስሳ እንኳ ተራራውን ቢነካ ተወግሮ ይሙት የምትለውን ትእዛዝ ሊታገሡ አልቻሉምና፤<sup>21</sup> ሙሴም፤ እጅግ እፈራለሁ እንቀጠቀጥማለሁ እስኪል ድረስ የሚታየው እጅግ የሚያስፈራ ነበር፤<sup>22</sup> ገዢ ግን ወደ ጽዮን ተራራና ወደ ሕያው እግዚአብሔር ከተማ ደርሳችኋል፤ ወደ ሰማያዊቱም ኢየሩሳሌም፤ በደስታም ወደ ተሰበሰቡት ወደ አእላፋት መላእክት።

<sup>23</sup> በሰማያትም ወደ ተጻፉ ወደ በዙራት ማሳበር፤ የሁሉም ዳኛ ወደሚሆን ወደ እግዚአብሔር፤ ፍጹማንም ወደ ሆኑት ወደ ጻድቃን መንፈሶች፤<sup>24</sup> የአዲስም ኪዳን መካከለኛ ወደሚሆን ወደ ኢየሱስ፤ ከአቤልም ደም ይልቅ የሚሻለውን ወደሚናገር ወደ መርጨት ደም ደርሳችኋል።<sup>25</sup> ለሚናገረው እምቢ እንዳትሉ ተጠንቀቁ፤ እነዚያ በምድር ላስረዳቸው እምቢ ባሉ ጊዜ ካላመለሙ፤ ከሰማይ ከመጣው ፈቀቅ የምንል እኛስ እንዴት እናመልጣለን? <sup>26</sup> በዚያም ጊዜ ድምፁ ምድርን አናወጠ፤ አሁን ግን። አንድ ጊዜ ደግሜ እኔ ሰማይን አናውጣለሁ እንጂ ምድርን ብቻ አይደለም ብሎ ተስፋ ሰጥቶአል።<sup>27</sup> ዳሩ ግን። አንድ ጊዜ ደግሜ የሚል ቃል፤ የማይናወጡት ጸንተው እንዲኖሩ፤ የሚናወጡት የተፈጠሩ እንደሚሆኑ ይለወጡ ዘንድ ያሳያል።<sup>28</sup> ስለዚህ የማይናወጥን መንግሥት ስለምንቀበል በማክበርና በፍርሃት እግዚአብሔርን ደስ እያሰኘን የምናመልክበትን ጸጋ እንያዝ፤<sup>29</sup> አምላካችን በእውነት የሚያጠፋ እሳት ነውና።

**13**<sup>1-3</sup> ከእነርሱ ጋር እንደ ታሰረ ሆናችሁ እስሮችን አስቡ፤ የተጨነቁትንም ራሳችሁ ደግሞ በሥጋ እንዳለ ሆናችሁ አስቡ።<sup>4</sup> መጋባት በሁሉ ዘንድ ክቡር መኝታውም ንጹሕ ይሁን፤ ሴሰኞችንና አመንዘሮችን ግን እግዚአብሔር ይፈርድባቸዋል።<sup>5</sup> አካሄዳችሁ ገንዘብን ያለ መውደድ ይሁን፤ ያላችሁም ይብቃችሁ፤ እርሱ ራሱ። አልለቅህም ከቶም አልተውህም ብሎአልና፤<sup>6</sup> ስለዚህ በድፍረት። ጌታ ይረዳኛልና አልፈራም፤ ሰው ምን ያደርገኛል? እንላለን።<sup>7</sup> የእግዚአብሔርን ቃል የተናገሩአችሁን ዋናቸችሁን አስቡ፤ የኑርአቸውንም ፍሬ እየተመለከታችሁ በእምነታቸው ምስሉአቸው።<sup>8</sup> ኢየሱስ ክርስቶስ ትናንትና ዛሬ እስከ ለዘላለምም ያው ነው።<sup>9</sup> ልዩ ልዩ ዓይነት በሆነ በእንግዳ ትምህርት አትወስዱ፤ ልባችሁ በጸጋ ቢጻፍ መልካም ነው እንጂ በመብል አይደለም፤ በዚህ የሚሠሩባት አልተጠቀሙምና።<sup>10</sup> መሠዊያ አለን፤ ከእርሱም ሊበሉ ድንኳኒቱን የሚያገለግሉ መብት የላቸውም።<sup>11</sup> ሊቀ ካህናት ስለ ኃጢአት ወደ ቅድስት የእንስሶችን ደም ያቀርባልና፤ ሥጋቸው ግን ከሰፈሩ ውጭ ይቃጠላል።<sup>12</sup> ስለዚህ ኢየሱስ ደግሞ በገዛ ደሙ ሕዝቡን እንዲቀድስ ከበር ውጭ መክራን ተቀበለ።<sup>13</sup> እንግዲህ ነቀፌታውን እየተሸከምን ወደ እርሱ ወደ

ሰፈሩ ውጭ እንደውጣ፤ <sup>14</sup> በዚህ የምትኖር ከተማ የሌችንምና፤ ነገር ግን ትመጣ ዘንድ ያላትን እንፈልጋለን። <sup>15</sup> እንግዲህ ዘወትር ለእግዚአብሔር የምስጋናን መሥዋዕት፣ ማለት ለስሙ የሚመሰክሩ የከንፈሮችን ፍሬ፣ በእርሱ እናቅርብለት። <sup>16</sup> ነገር ግን መልካም ማድረግን ለሌሎችም ማካፈልን አትርሱ፤ እንዲህ ያለው መሥዋዕት እግዚአብሔርን ደስ ያስኘዋልና። <sup>17</sup> ለዋናቸችሁ ታዘዙና ተገዙ፤ እነርሱ ስሌትን እንደሚሰጡ አድርገው፣ ይህንኑ በደስታ እንጂ በጋዘን እንዳያደርጉት፣ ይህ የማይጠቅማችሁ ነበርና፣ ስለ ነፍሳችሁ ይተጋሉ። <sup>18</sup> ጸልዩልን፤ በነገር ሁሉ በመልካም እንድንኖር ወደን፣ መልካም ሕሊና እንዳለን ተረድተናልና። <sup>19</sup> ይልቁንም ፈጥኚ እንድመለስላችሁ ይህን

ታደርጉ ዘንድ አጥብቄ እለምናችኋለሁ። <sup>20</sup> በዘላለም ኪዳን ደም ለበጎች ትልቅ እረኛ የሆነውን ጌታችንን ኢየሱስን ከሙታን ያወጣው የሰላም አምላክ፣ <sup>21</sup> በኢየሱስ ክርስቶስ በኩል በፊቱ ደስ የሚያሰኘውን በእናንተ እያደረገ፣ ፈቃዱን ታደርጉ ዘንድ በመልካም ሥራ ሁሉ ፍጹማን ያድርጋችሁ፤ ለእርሱ እስከ ዘላለም ድረስ ክብር ይሁን፤ አሜን። <sup>22</sup> ወንድሞች ሆይ፣ የምክርን ቃል እንድትታገሡ እመክራችኋለሁ፣ በጥቂት ቃል ጽፌላችኋለሁና። <sup>23</sup> ወንድማችን ጢሞቴዎስ እንደ ተፈታ እወቁ፣ ቶሎ ብሎም ቢመጣ ከእርሱ ጋር አያችኋለሁ። <sup>24</sup> ለዋናቸችሁ ሁሉና ለቅዱሳን ሁሉ ሰላምታ አቅርቡልኝ። ከኢጣልያ የሆኑት ሰላምታ ያቀርቡላችኋል። <sup>25</sup> ጸጋ ከሁላችሁ ጋር ይሁን፤ አሜን።

የያዕቆብ መልእክት

**1** የእግዚአብሔርና የጌታ የኢየሱስ ክርስቶስ ባሪያ ያዕቆብ ለተበተኑ ለአሥራ ሁለቱ ወገኖች፤ ሰላም ለእናንተ ይሁን።<sup>2-4</sup> ትዕግሥትም ምንም የሚጎድላችሁ ሳይኖር ፍጹምንና ምሉዓን ትሆኑ ዘንድ ሥራውን ይፈጽሙ።<sup>5</sup> ከእናንተ ግን ማንም ጥበብ ቢጎድለው፣ ሳይነቅፍ በልግስና ለሁሉ የሚሰጠውን እግዚአብሔርን ይለምን፣ ለእርሱም ይሰጠዋል።<sup>6</sup> ነገር ግን በምንም ሳይጠራጠር በእምነት ይለምን፤ የሚጠራጠር ሰው በነፋስ የተገፋና የተነቃነቃ የባሕርን ማዕበል ይመስላልና።<sup>7-11</sup> ፀሐይ ከትኩሳት ጋር ይወጣልና፣ ሣርንም ያጠወልጋልና፣ አበባውም ይረግፋልና፣ የመልኩም ውበት ይጠፋልና፤ እንዲሁ ደግሞ ባለ ጠጋው በመንገዱ ይዝላል።<sup>12</sup> በፈተና የሚጸና ሰው የተባረከ ነው፤ ከተፈተነ በኋላ ለሚወዱት ተስፋ ስለ እርሱ የሰጣቸውን የሕይወትን አክሊል ይቀበላልና።<sup>13</sup> ማንም ሲፈተን፣ በእግዚአብሔር እፈተናለሁ አይበል፤ እግዚአብሔር በክፉ አይፈተንምና፤ እርሱ ራሱን ማንም አይፈትንም።<sup>14</sup> ነገር ግን እያንዳንዱ በራሱ ምኞት ሲሳብና ሲታለል ይፈተናል።<sup>15</sup> ከዚህ በኋላ ምኞት ፀንሳ ኃጢአትን ትወልዳለች፤ ኃጢአትም ካደገች በኋላ ሞትን ትወልዳለች።<sup>16</sup> የተወደዳችሁ ወንድሞቼ ሆይ፣ አትሳቱ።<sup>17</sup> በጎ ስጦታ ሁሉ ፍጹምም በረከት ሁሉ ከላይ ናቸው፣ መለወጥም በእርሱ ዘንድ ከሌለ በመዞርም የተደረገ ጥላ በእርሱ ዘንድ ከሌለ ከብርሃናት አባት ይወርዳሉ።<sup>18</sup> ለፍጥረቱ የበኩራት ዓይነት እንድንሆን በእውነት ቃል አስቦ ወለደን።<sup>19</sup> ስለዚህ፣ የተወደዳችሁ ወንድሞቼ ሆይ፣ ሰው ሁሉ ለመስማት የፈጠነ ለመናገርም የዘገየ ለቀጣም የዘገየ ይሁን፤<sup>20</sup> የሰው ቀጣ የእግዚአብሔርን ጽድቅ አይሠራምና።<sup>21</sup> ስለዚህ ርዥሰትን ሁሉ የክፋትንም ትርፍ አስወግዳችሁ፣ ነፍሳችሁን ማዳን የሚችለውን በውስጣችሁም የተተከለውን ቃል በየዋህነት ተቀበሉ።<sup>22</sup> ቃሉን የምታደርጉ ሁኑ እንጂ ራሳችሁን እያሳታችሁ የምትሰሙ ብቻ አትሁኑ።<sup>23</sup> ቃሉን የሚሰማ የማያደርገውም ቢኖር የተፈጥሮ ፊቱን በመስተቀት የሚያይን ሰው ይመስላል፤<sup>24</sup> ራሱን አይቶ ይሄዳልና፣ ወዲያውም እንደ ምን እንደ ሆነ ይረሳል።<sup>25</sup> ነገር ግን ነጻ የሚያወጣውን ፍጹሙን ሕግ ተመልክቶ የሚጸናበት፣ ሥራንም

የሚሠራ እንጂ ሰምቶ የሚረሳ ያልሆነው፣ በሥራው የተባረከ ይሆናል።<sup>26</sup> አንደበቱን ሳይገታ ልቡን እያሳተ እግዚአብሔርን የሚያመልክ የሚመስለው ማንም ቢኖር የእርሱ አምልኮ ከንቱ ነው።<sup>27</sup> ንጹሕ የሆነ ነውርም የሌለበት አምልኮ በእግዚአብሔር አብ ዘንድ ይህ ነው፤ ወላጆች የሌላቸውን ልጆች ባልቴቶችንም በመከራቸው መጠየቅ፣ በዓለምም ከሚገኝ እድፍ ሰውነቱን መጠበቅ ነው።

**2** ወንድሞቼ ሆይ፣ በክብር ጌታ በጌታችን በኢየሱስ ክርስቶስ ያለውን እምነት ለሰው ፊት በማድላት አትያዙ።<sup>2</sup> የወርቅ ቀለበት ያደረገና የጌጥ ልብስ የለበሰ ሰው ወደ ጉባኤአችሁ ቢገባ፣ እድፍ ልብስም የለበሰ ድሀ ሰው ደግሞ ቢገባ፣<sup>3</sup> የጌጥ ልብስም የለበሰውን ተመልክታችሁ። አንተስ በዚህ በመልካም ስፍራ ተቀመጥ ብትሉት፣ ድሀውንም። አንተስ ወደዚያ ቁም ወይም ከእግራ መረገጫ በታች ተቀመጥ ብትሉት፣ ራሳችሁን መለያየታችሁ አይደለምን?<sup>4</sup> ክፉ አሳብ ያላቸውም ዳኞች መሆናችሁ አይደለምን?<sup>5</sup> የተወደዳችሁ ወንድሞቼ ሆይ፣ ስሙ፤ እግዚአብሔር በእምነት ባለ ጠጎች እንዲሆኑ ለሚወዱትም ተስፋ ስለ እርሱ የሰጣቸውን መንግሥት እንዲወርሱ የዚህን ዓለም ድሆች አልመረጠምን?<sup>6</sup> እናንተ ግን ድሆችን አዋረዳችሁ። ባለ ጠጎቹ የሚያስጨንቁአችሁ አይደሉምን? ወደ ፍርድ ቤትም የሚጎትቱአችሁ እነርሱ አይደሉምን?<sup>7</sup> የተጠራችሁበትን መልካሙን ስም የሚሰድቡ እነርሱ አይደሉምን?<sup>8</sup> ነገር ግን መጽሐፍ፣ ባልንጀራህን እንደ ራስህ ውደድ እንደሚል የንጉሥን ሕግ ብትፈጽሙ መልካም ታደርጋላችሁ፤<sup>9</sup> ለሰው ፊት ግን ብታደሉ ኃጢአትን ትሠራላችሁ፣ ሕግም እንደ ተላላፊዎች ይወቅሳችኋል።<sup>10</sup> ሕግን ሁሉ የሚጠብቅ፣ ነገር ግን በአንዱ የሚሰናከል ማንም ቢኖር በሁሉ በደለኛ ይሆናል፤ አታመንዝር ያለው ደግሞ። አትግደል ብሎአልና፤<sup>11</sup> ባታመንዝርም፣ ነገር ግን ብትገድል፣ ሕግን ተላላፊ ሆነሃል።<sup>12</sup> በነጻነት ሕግ ፍርድን ይቀበሉ ዘንድ እንዳላቸው ሰዎች እንዲህ ተናገሩ፣ እንዲህም አድርጉ።<sup>13</sup> ምሕረትን ለማያደርግ ምሕረት የሌለበት ፍርድ ይሆናልና፤ ምሕረትም በፍርድ ላይ ይመካል።<sup>14</sup> ወንድሞቼ ሆይ፣ እምነት አለኝ የሚል፣ ሥራ ግን የሌለው ሰው ቢኖር ምን ይጠቅመዋል? እምነቱስ ሊያድነው ይችላልን?<sup>15</sup> ወንድም ወይም

እሳት ራቁታቸውን ቢሆኑ የዕለት ምግብንም ቢያጡ፤ <sup>16</sup> ከእናንተ አንዱም። በደኅና ሂዱ፤ እሳት ሙቁ፤ ጥገቡም ቢላቸው ለሰውነት ግን የሚያስፈልጉትን ባትሰጡአቸው ምን ይጠቅማቸዋል? <sup>17</sup> እንደዚሁም ሥራ የሌለው እምነት ቢኖር በራሱ የሞተ ነው። <sup>18</sup> ነገር ግን አንድ ሰው። አንተ እምነት አለህ እኔም ሥራ አለኝ፤ እምነትህን ከሥራህ ለይተህ አሳየኝ፤ እኔም እምነቴን በሥራዬ አሳይሃለሁ ይላል። <sup>19</sup> እግዚአብሔር አንድ እንደ ሆነ አንተ ታምናለህ፤ መልካም ታደርጋለህ፤ አጋንንት ደግሞ ያምናሉ ይንቀጠቀጡማል። <sup>20</sup> አንተ ከንቱ ሰው። እምነት ከሥራ ተለይቶ የሞተ መሆኑን ልታውቅ ትወዳለህ? <sup>21</sup> አባታችን አብርሃም ልጁን ይስሐቅን በመሠዊያው ባቀረበ ጊዜ በሥራ የጸደቀ አልነበረም? <sup>22</sup> እምነት ከሥራው ጋር አብሮ ያደርግ እንደ ነበረ፤ በሥራም እምነት እንደ ተፈጸመ ትመለከታለህ? <sup>23</sup> መጽሐፍም። አብርሃምም እግዚአብሔርን አመነ ጽድቅም ሆኖ ተቈጠረለት ያለው ተፈጸመ፤ የእግዚአብሔርም ወዳጅ ተባለ። <sup>24</sup> ሰው በእምነት ብቻ ሳይሆን በሥራ እንዲጸድቅ ታያላችሁ። <sup>25</sup> እንደዚሁም ጋለሞታይቱ ረዓብ ደግሞ መልእክተኞቹን ተቀብላ በሌላ መንገድ በሰደደቻቸው ጊዜ በሥራ አልጸደቀችም? <sup>26</sup> ከነፍስ የተለየ ሥጋ የሞተ እንደ ሆነ እንዲሁ ደግሞ ከሥራ የተለየ እምነት የሞተ ነው።

**3** ወንድሞቼ ሆይ፤ ከእናንተ ብዙዎቹ አስተማሪዎች አይሁኑ። የባሰውን ፍርድ እንድንቀበል ታውቃላችሁና። <sup>2</sup> ሁላችን በብዙ ነገር እንሰናከላለንና፤ በቃል የማይሰናከል ማንም ቢኖር እርሱ ሥጋውን ሁሉ ደግሞ ሊገታ የሚችል ፍጹም ሰው ነው። <sup>3</sup> እነሆ፤ ፈረሶች ይታዘዙልን ዘንድ ልጓም በአፋቸው ውስጥ እናገባለን፤ ሥጋቸውንም ሁሉ እንመራለን። <sup>4</sup> እነሆ፤ መርከቦች ደግሞ ይህን ያህል ታላቅ ቢሆኑ በዐውሎ ነፋሱም ቢነዱ፤ የመሪ ፈቃድ ወደሚወደው ስፍራ እጅግ ታናሽ በሆነ መቅዘፊያ ይመራሉ። <sup>5</sup> እንዲሁም አንደበት ደግሞ ትንሽ ብልት ሆኖ በታላላቅ ነገር ይመካል። እነሆ፤ ትንሽ እሳት እንዴት ያለ ትልቅ ጫካ ያቃጥላል። <sup>6</sup> አንደበትም እሳት ነው። አንደበት በብልቶቻችን መካከል ዓመፀኛ ዓለም ሆኖአል፤ ሥጋን ሁሉ ያሳድፋልና፤ የፍጥረትንም ሩጫ ያቃጥላል። በገሃንም ይቃጠላል። <sup>7</sup> የአራዊትና የወፎች የተንቀሳቃሾችና በባሕር ያለ የፍጥረት ወገን

ሁሉ በሰው ይገራል፤ ደግሞ ተገርቶአል፤ <sup>8</sup> ነገር ግን አንደበትን ሊገራ ማንም ሰው አይችልም፤ የሚገድል መርዝ የሞላበት ወላዊ ይከፋት ነው። <sup>9</sup> በእርሱ ጌታንና አብን እንባርካለን፤ በእርሱም እንደ እግዚአብሔር ምሳሌ የተፈጠሩትን ሰዎች እንረግማለን፤ <sup>10</sup> ከአንድ አፍ በረከትና መርገም ይወጣሉ። ወንድሞቼ ሆይ፤ ይህ እንዲህ ሊሆን አይገባም። <sup>11</sup> ምንጭስ ከአንድ አፍ የሚጣፍጥና የሚመርን ውኃ ያመነጫል? <sup>12</sup> ወንድሞቼ ሆይ፤ በለስ ወይራን ወይስ ወይን በለስን ልታፈራ ትችላለች? ከጨው ውኃም ጣፋጭ ውኃ አይወጣም። <sup>13</sup> ከእናንተ ጥበባኛና አስተዋይ ማን ነው? በመልካም አንዋዋሩ ስራውን በጥበብ የሞህነት ያሳይ። <sup>14</sup> ነገር ግን መራራ ቅንዓትና አድመኛነት በልባችሁ ቢኖርባችሁ፤ አትመኩ በእውነትም ላይ አትሞሹ። <sup>15</sup> ይህ ጥበብ ከላይ የሚወርድ አይደለም፤ ነገር ግን የምድር ነው። የሥጋም ነው። የአጋንንትም ነው። <sup>16</sup> ቅንዓትና አድመኛነት ባሉበት ስፍራ በዚያ ሁከትና ክፉ ስራ ሁሉ አሉና። <sup>17</sup> ላይኛይቱ ጥበብ ግን በመጀመሪያ ንጽሕት ናት፤ በኋላም ታራቂ፤ ገር፤ እሺ ባይ ምሕረትና በጎ ፍሬ የሞላባት፤ ጥርጥርና ግብዝነት የሌለባት ናት። <sup>18</sup> የጽድቅም ፍሬ ሰላምን ለሚያደርጉት ሰዎች በሰላም ይዘራል።

**4** በእናንተ ዘንድ ጦርና ጠብ ከወዴት ይመጣሉ? በብልቶቻችሁ ውስጥ ከሚሞጉ ከእነዚህ ከምሾቶቻችሁ አይደሉም? <sup>2</sup> ትመኛላችሁ ለእናንተም አይሆንም፤ ትገድላላችሁ በብርቱም ትፈልጋላችሁ፤ ልታገኙም አትችሉም፤ ትጠላላችሁ ትሞጉማላችሁ ነገር ግን አትለምኑምና ለእናንተ አይሆንም፤ <sup>3</sup> ትለምናላችሁ፤ በምሾቶቻችሁም ትከፍሉ ዘንድ በክፉ ትለምናላችሁና አትቀበሉም። <sup>4</sup> አመንዝሮች ሆይ፤ ዓለምን መውደድ ለእግዚአብሔር ጥል እንዲሆን አታውቁም? እንግዲህ የዓለም ወዳጅ ሊሆን የሚፈቅድ ሁሉ የእግዚአብሔር ጠላት ሆኖአል። <sup>5</sup> ወይስ መጽሐፍ። በእኛ ዘንድ ያሳደረው መንፈስ በቅንዓት ይመኛል ያለው በከንቱ እንደ ተናገረ ይመስላችኋል? <sup>6</sup> ነገር ግን ጸጋን አብልጦ ይሰጣል፤ ስለዚህ። እግዚአብሔር ትዕቢተኞችን ይቃወማል። ለትሑታን ግን ጸጋን ይሰጣል ይላል። <sup>7</sup> እንግዲህ ለእግዚአብሔር ተገዙ፤ ዲያብሎስን ግን ተቃወሙ ከእናንተም ይሸሻል፤ <sup>8</sup> ወደ እግዚአብሔር ቅረቡ ወደ

እናንተም ይቀርባል። እናንተ ኃጢአተኞች፣ እጆቻችሁን አንዱ፤ ሁለት አሳብም ያላችሁ እናንተ፣ ልባችሁን አጥሩ።<sup>9</sup> ተጨነቁና እዘኑ አልቅሱም፤ ሳቃችሁ ወደ ኅዘን ደስታችሁም ወደ ትካዜ ይለወጡ።<sup>10</sup> በጌታ ፊት ራሳችሁን አዋርዱ ከፍ ከፍም ያደርጋችኋል።<sup>11</sup> ወንድሞች ሆይ፣ እርስ በርሳችሁ አትተማሙ። ወንድሙን የሚያማ በወንድሙም የሚፈርድ ሕግን ያማል በሕግም ይፈርዳል፤ በሕግም ብትፈርድ ፈራጅ ነህ እንጂ ሕግን አድራጊ አይደለህም።<sup>12</sup> ሕግን የሚሰጥና የሚፈርድ አንድ ነው፤ እርሱም ሊያድን ሊያጠፋም የሚችል ነው፤ በሌላው ግን የምትፈርድ አንተ ማን ነህ?<sup>13</sup> አሁንም። ዛሬ ወይም ነገ ወደዚህ ከተማ እንሄዳለን በዚያም ዓመት እንኖራለን እንነግድማለን እናተርፍማለን የምትሉ እናንተ፣ ተመልከቱ፣ ነገ የሚሆነውን አታውቁምና።<sup>14</sup> ሕይወታችሁ ምንድር ነው? ጥቂት ጊዜ ታይቶ ኋላ እንደሚጠፋ እንፍቀለት ናችሁና።<sup>15</sup> በዚህ ፈንታ። ጌታ ቢፈቅድ ብንኖርም ይህን ወይም ያን እናደርጋለን ማለት ይገባችኋል።<sup>16</sup> አሁን ግን በትዕቢታችሁ ትመካላችሁ፤ እንደዚህ ያለ ትምክህት ሁሉ ክፉ ነው።<sup>17</sup> እንግዲህ በጎ ለማድረግ አውቆ ለማይሠራው ኃጢአት ነው።

**5** አሁንም እናንተ ባለ ጠጎች፣ ስለሚደርስባችሁ ጭንቅ ዋይ ዋይ እያላችሁ አልቅሱ።<sup>2</sup> ሀብታችሁ ተበላሽቶአል፣ ልብሳችሁም በብል ተበልቶአል።<sup>3</sup> ወርቃችሁም ብራችሁም ዝጎአል፣ ዝጎቱም ምስክር ይሆንባችኋል ሥጋችሁንም እንደ እሳት ይበላል። ለኋለኛው ቀን መዝገብን አከማችታችኋል።<sup>4</sup> እነሆ፣ እርሻችሁን ያጨዱት የሠራተኞች ደመወዝ በእናንተ ተቀምቶ ይጮኻል፣ የአጫጆችም ድምፅ ወደ ጌታ ፀባቦት ጀር ገብቶአል።<sup>5</sup> በምድር ላይ ተቀማጥላችኋል በሴሰንነትም ኖራችኋል፤ ለእርድ ቀን እንደሚያወፍር ልባችሁን አወፍራችኋል።<sup>6</sup> ጻድቁን ከንናችሁታል ገድላችሁትማል፤ እናንተን አይቃወምም።<sup>7</sup> እንግዲህ፣ ወንድሞች ሆይ፣ ጌታ እስኪመጣ ድረስ ታገሡ።

እነሆ፣ ገበሬው የፊተኛውንና የኋለኛውን ዝናብ እስኪቀበል ድረስ እርሱን እየታገሠ የከበረውን የመሬት ፍሬ ይጠብቃል።<sup>8</sup> እናንተ ደግሞ ታገሡ፣ ልባችሁንም አጽኑ፤ የጌታ መምጣት ቀርቦአልና።<sup>9</sup> ወንድሞች ሆይ፣ እንዳይፈረድባችሁ እርስ በርሳችሁ አታጉረምርሙ፤ እነሆ፣ ፈራጅ በደጅ ፊት ቆሞአል።<sup>10</sup> ወንድሞች ሆይ፣ የመከራና የትዕግሥት ምሳሌ የሆኑትን በጌታ ስም የተናገሩትን ነቢያትን ተመልከቱ።<sup>11</sup> እነሆ፣ በትዕግሥት የጸኑትን ብፁዓን እንላቸዋለን፤ ኢዮብ እንደ ታገሠ ስምታችኋል። ጌታም እንደ ፈጸመለት አይታችኋል፤ ጌታ እጅግ የሚሞር የሚራራም ነውና።<sup>12</sup> ከሁሉም በፊት፣ ወንድሞቼ ሆይ፣ በሰማይ ቢሆን በምድርም ቢሆን በሌላ መሐላም ቢሆን በምንም አትማሉ፤ ነገር ግን ከፍርድ በታች እንዳትወድቁ ነገራችሁ አዎን ቢሆን አዎን ይሁን፣ አይደለምም ቢሆን አይደለም ይሁን።<sup>13</sup> ከእናንተ መከራን የሚቀበል ማንም ቢኖር እርሱ ይጸልይ፤ ደስ የሚለውም ማንም ቢኖር እርሱ ይዘምር።<sup>14</sup> ከእናንተ የታመመ ማንም ቢኖር የቤተ ክርስቲያንን ሽምግሌዎች ወደ እርሱ ይጥራ፤ በጌታም ስም እርሱን ዘይት ቀብተው ይጸልዩለት።<sup>15</sup> የእምነትም ጸሎት ድውዌን ያድናል ጌታም ያስነግዳል፤ ኃጢአትንም ሠርቶ እንደ ሆነ ይሰረይለታል።<sup>16</sup> እርስ በርሳችሁ በኃጢአታችሁ ተናዘዙ፣ ትፈውሱም ዘንድ እያንዳንዱ ስለ ሌላው ይጸልይ፤ የጻድቅ ሰው ጸሎት በሥራዋ እጅግ ኃይል ታደርጋለች።<sup>17</sup> ኤልያስ እንደ እኛ የሆነ ሰው ነበረ፣ ዝናብም እንዳይዘንብ አጥብቆ ጸለየ፣ በምድርም ላይ ሦስት ዓመት ከስድስት ወር አልዘነበም፤ ሁለተኛም ጸለየ።<sup>18</sup> ሰማየም ዝናብን ሰጠ ምድሪቱም ፍሬዋን አበቀለች።<sup>19</sup> ወንድሞቼ ሆይ፣ ከእናንተ ማንም ከእውነት ቢስት አንዱም ቢመልሰው፣<sup>20</sup> ኃጢአተኛን ከተሳሳተበት መንገድ የሚመልሰው ነፍሱን ከሞት እንዲያድን፣ የኃጢአትንም ብዛት እንዲሸፍን ይወቅ።



1ኛ የጴጥሮስ መልእክት

**1**<sup>1-10</sup> ለእናንተም ስለሚሰጠው ጸጋ ትንቢት የተናገሩት ነቢያት ስለዚህ መዳን ተግተው እየፈለጉ መረጡት፤ <sup>11</sup> በእነርሱም የነበረ የክርስቶስ መንፈስ፤ ስለ ክርስቶስ መከራ ከእርሱም በኋላ ስለሚመጣው ክብር አስቀድሞ እየመሰከረ፤ በምን ወይም እንዴት ባለ ዘመን እንዳመለከተ ይመረምሩ ነበር። <sup>12</sup> ለእነርሱም ከሰማይ በተላከ በመንፈስ ቅዱስ ወንጌልን የሰበኩላችሁ ሰዎች አሁን ባወሩላችሁ ነገር እናንተን እንጂ ራሳቸውን እንዳላገለገሉ ተገለጠላቸው፤ ይህንም ነገር መላእክቱ ሊመለከቱ ይመኛሉ። <sup>13</sup> ስለዚህ የልቡናችሁን ወገብ ታጥቃችሁና በመጠን ኖራችሁ፤ ኢየሱስ ክርስቶስ ሲገለጥ የምታገኙትን ጸጋ ፈጽማችሁ ተስፋ አድርጉ። <sup>14</sup> እንደሚታዘዙ ልጆች ባለማወቃችሁ አስቀድሞ የኖራችሁበትን ምኞት አትከተሉ። <sup>15-17</sup> ለሰው ፊትም ሳያደላ በእያንዳንዱ ላይ እንደ ሥራው የሚፈረደውን አባት ብላችሁ ብትጠሩ በእንግድነታችሁ ዘመን በፍርሃት ኑሩ። <sup>18-22</sup> ለእውነት እየታዘዛችሁ ግብዝነት ለሌለበት ለወንድማማች መዋደደ ነፍሳችሁን አንጽታችሁ እርስ በርሳችሁ ከልባችሁ አጥብቃችሁ ተዋደዱ። <sup>23</sup> ዳግመኛ የተወለዳችሁት ከሚጠፋ ዘር አይደለም፤ በሕያውና ለዘላለም በሚኖር በእግዚአብሔር ቃል ከማይጠፋ ዘር ነው እንጂ። <sup>24</sup> ሥጋ ሁሉ እንደ ሣር ክብሩም ሁሉ እንደ ሣር አበባ ነው፤ ሣሩ ይጠወልጋል አበባውም ይረግፋል፤ <sup>25</sup> የጌታ ቃል ግን ለዘላለም ይኖራል። በወንጌልም የተሰበከላችሁ ቃል ይህ ነው።

**2** እንግዲህ ክፋትን ሁሉ ተንኩልንም ሁሉ ግብዝነትንም ቅንዓትንም ሐሜትንም ሁሉ አስወግዳችሁ። <sup>2-4</sup> በሰውም ወደ ተጣለ በእግዚአብሔር ዘንድ ግን ወደ ተመረጠና ክቡር ወደ ሆነው ወደ ሕያው ድንጋይ ወደ እርሱ እየቀረባችሁ፤ <sup>5</sup> እናንተ ደግሞ እንደ ሕያዎን ድንጋዮች ሆናችሁ፤ በኢየሱስ ክርስቶስ ለእግዚአብሔር ደስ የሚያሰኝ መንፈሳዊ መሥዋዕትን ታቀርቡ ዘንድ ቅዱሳን ካህናት እንድትሆኑ መንፈሳዊ ቤት ለመሆን ተሠሩ። <sup>6</sup> በመጽሐፍ። እነሆ፤ የተመረጠና የከበረን የማዕዘን ራስ ድንጋይ በጽዮን አኖራለሁ በእርሱም የሚያምን አያፍርም ተብሎ

ተጽፎአልና። <sup>7</sup> እንግዲህ ክብሩ ለእናንተ ለምታምኑት ነው፤ ለማያምኑ ግን አናጢዎች የጣሉት ድንጋይ እርሱ የማዕዘን ራስ የዕንቅፋትም ድንጋይ የማሰናከያም ኅለት ሆነ፤ <sup>8</sup> የማያምኑ ስለ ሆኑ በቃሉ ይሰናከሉበታልና፤ ለዚህ ደግሞ የተመደቡ ናቸው። <sup>9</sup> እናንተ ግን ከጨለማ ወደሚደነቅ ብርሃኑ የጠራችሁትን የእርሱን በዳንት እንድትናገሩ የተመረጠ ትውልድ። የንጉሥ ካህናት፤ ቅዱስ ሕዝብ፤ ለርስቱ የተለየ ወገን ናችሁ፤ <sup>10</sup> እናንተ ቀድሞ ወገን አልነበራችሁም አሁን ግን የእግዚአብሔር ወገን ናችሁ፤ እናንተ ምሕረት ያገኛችሁ አልነበራችሁም አሁን ግን ምሕረትን አግኝታችኋል። <sup>11</sup> ወዳጆች ሆይ፤ ነፍስን ከሚዋጋ ሥጋዊ ምኞት ትርቁ ዘንድ እንግዶችና መጻተኞች እንደ መሆናችሁ እለምናችኋለሁ፤ <sup>12</sup> ስለሚመለከቱት ስለ መልካም ሥራችሁ፤ ክፉ እንደምታደርጉ በዚያ እናንተን በሚያመብት ነገር፤ በሚጎበኝበት ቀን እግዚአብሔርን ያከብሩት ዘንድ በአሕዛብ መካከል ኑርአችሁ መልካም ይሁን። <sup>13</sup> ስለ ጌታ ብላችሁ ለሰው ሥርዓት ሁሉ ተገዙ፤ ለንጉሥም ቢሆን፤ ከሁሉ በላይ ነውና፤ <sup>14</sup> ለመኳንንትም ቢሆን፤ ክፉ የሚያደርጉትን ለመቅጣት በጎም የሚያደርጉትን ለማመስገን ከእርሱ ተልከዋልና ተገዙ። <sup>15</sup> በጎ እያደረጋችሁ፤ የማያውቁትን ሞኞች ዝም ታሰኙ ዘንድ እንዲህ የእግዚአብሔር ፈቃድ ነውና፤ <sup>16</sup> እርነት ወጥታችሁ እንደ እግዚአብሔር ባሪያዎች ሁኑ እንጂ ያ እርነት ለክፋት መሸፈኛ እንዲሆን አታድርጉ። <sup>17</sup> ሁሉን አክብሩ፤ ወንድሞችን ውደዱ፤ እግዚአብሔርን ፍሩ፤ ንጉሥን አክብሩ። <sup>18</sup> ሎሌዎች ሆይ፤ ለበጎዎችና ለገሮች ጌቶቻችሁ ብቻ ሳይሆን ለጠማሞች ደግሞ በፍርሃት ሁሉ ተገዙ። <sup>19</sup> በግፍ መከራን የሚቀበል ሰው እግዚአብሔርን እያሰበ ኃዘንን ቢታገሥ ምስጋና ይገባዋልና። <sup>20</sup> ኃጢአት አድርጋችሁ ስትጎሰሙ ብትታገሡ፤ ምን ክብር አለበት? ነገር ግን መልካም አድርጋችሁ መከራን ስትቀበሉ ብትታገሡ፤ ይህ ነገር በእግዚአብሔር ዘንድ ምስጋና ይገባዋል። <sup>21</sup> የተጠራችሁለት ለዚህ ነውና፤ ክርስቶስ ደግሞ ፍለጋውን እንድትከተሉ ምሳሌ ትቶላችሁ ስለ እናንተ መከራን ተቀብሎአልና። <sup>22</sup> እርሱም ኃጢአት አላደረገም፤ ተንኩልም በአፉ አልተገኘበትም፤ <sup>23</sup> ሲሰድቡት መልሶ አልተሳደበም መከራንም ሲቀበል አልዛተም፤ ነገር ግን በጽድቅ ለሚፈረደው ራሱን አሳልፎ

ሰጠ፤ <sup>24</sup> ለኃጢአት ሞተን ለጽድቅ እንድንኖር፤ እርሱ ራሱ በሥጋው ኃጢአታችንን በእንጨት ላይ ተሸከመ፤ \*ፍገ\* <sup>25</sup> በመገረፉ ቁስል ተፈወሳችሁ። እንደ በጎች ትቅበዘበዙ ነበርና፤ አሁን ግን ወደ ነፍሳችሁ እረኛና ጠባቂ ተመልሳችኋል።

**3** <sup>1-3</sup> ለእናንተም ጠጉርን በመሸረብና ወርቅን በማንጠልጠል ወይም ልብስን በመጎናጸፍ በውጭ የሆነ ሽልማት አይሁንላችሁ። <sup>4</sup> ነገር ግን በእግዚአብሔር ፊት ዋጋው እጅግ የከበረ የዋህና ዝግተኛ መንፈስ ያለውን የማይጠፋውን ልብስ ለብሶ የተሰወረ የልብ ሰው ይሁንላችሁ። <sup>5</sup> እንዲህ በቀድሞ ዘመን በእግዚአብሔር ተስፋ ያደረጉት ቅዱሳት ሴቶች ደግሞ ለባሎቻቸው ሲገዙ ተሸልመው ነበርና፤ <sup>6</sup> እንዲሁም ሣራ ለአብርሃም። ጌታ ብላ እየጠራችው ታዘዘችለት፤ እናንተም ከሚያስደነግጥ ነገር አንዳች እንኳ ሳትፈሩ መልካም ብታደርጉ ልጆቻዎ ናችሁ። <sup>7</sup> እንዲሁም፤ እናንተ ባሎች ሆይ፤ ደካማ ፍጥረት ስለ ሆኑ ከሚስቶቻችሁ ጋር በማስተዋል አብራችሁ ኑሩ፤ ጸሎታችሁ እንዳይከለከል አብረው ደግሞ የሕይወትን ጸጋ እንደሚወርሱ አድርጋችሁ አክብሩአቸው። <sup>8</sup> በመጨረሻው ሁላችሁ በአንድ ልብ ሁኑ፤ የሌላው መከራ ለእናንተ እንደሚሆን አድርጉ፤ እንደወንድሞች ተዋደዱ፤ ርኅሩኅኖችና ትሑታን ሁኑ፤ <sup>9</sup> ክፉን በክፉ ፈንታ ወይም ስድብን በስድብ ፈንታ አትመልሱ በዚህ ፈንታ ባርኩ እንጂ፤ በረከትን ልትወርሱ ለዚህ ተጠርታችኋልና። <sup>10</sup> ሕይወትን ሊወድ መልካሞችንም ቀኖች ሊያይ የሚፈልግ ሰው፤ መላሱን ከክፉ ከንፈራቹንም ተንከሎልን ከመናገር ይከልክል፤ <sup>11</sup> ከክፉ ፈቀቅ ይበል፤ መልካምንም ያድርግ፤ ሰላምን ይሻ ይከተለውም፤ <sup>12</sup> የጌታ ዓይኖች ወደ ጸድቃን ናቸውና፤ ጆሮዎቹም ለጸሎታቸው ተከፍተዋል፤ የጌታ ፊት ግን ክፉ ነገርን በሚያደርጉ ላይ ነው። <sup>13</sup> በጎንም ለማድረግ ብትቀኑ የሚያስጨንቃችሁ ማን ነው? <sup>14</sup> ነገር ግን ስለ ጽድቅ እንኳ መከራን ብትቀበሉ ብፁዓን ናችሁ። ማስፈራራታቸውንም አትፍሩ አትናወጡም። <sup>15</sup> ዳሩ ግን ጌታን እርሱም ክርስቶስ በልባችሁ ቀድሱት። በእናንተ ስላለ ተስፋ ምክንያትን ለሚጠይቁዎችሁ ሁሉ መልስ ለመስጠት ዘወትር የተዘጋጃችሁ ሁኑ፤ ነገር ግን በየዋህነትና በፍርሃት ይሁን። <sup>16</sup> በክርስቶስ ያለውን መልካሙን ኑሮአችሁን የሚሳደሱ ሰዎች ክፉን እንደምታደርጉ በሚያመኑበት

ነገር እንዲያፍሩ በጎ ሕሊና ይኑራችሁ። <sup>17</sup> የእግዚአብሔር ፈቃድ እንዲህ ቢሆን፤ ክፉ ስለ ማድረግ ሳይሆን በጎ ስለ ማድረግ መከራን ብትቀበሉ ይሻላችኋልና። <sup>18</sup> ክርስቶስ ደግሞ ወደ እግዚአብሔር እንዲያቀርቡን እርሱ ጸድቅ ሆኖ ስለ ዓመፀኞች አንድ ጊዜ በኃጢአት ምክንያት ሞቶአልና፤ በሥጋ ሞተ በመንፈስ ግን ሕያው ሆነ፤ <sup>19</sup> በእርሱም ደግሞ ሄዶ በወሳኔ ለነበሩ ነፍሳት ሰበከላቸው፤ <sup>20</sup> ጥቂቶች ማለት ስምንት ነፍስ በውኃ የዳኑበት መርከብ ሲዘጋጅ፤ የእግዚአብሔር ትዕግሥት በኖሳ ዘመን በቈዩ ጊዜ ቀድሞ አልታዘዙም። <sup>21</sup> ይህም ውኃ ደግሞ ማለት ጥምቅት ምሳሌው ሆኖ አሁን ያድነናል፤ የሰውነትን እድፍ ማስወገድ አይደለም፤ ለእግዚአብሔር የበጎ ሕሊና ልመና ነው እንጂ፤ ይህም በኢየሱስ ክርስቶስ ትንሣኤ ነው፤ <sup>22</sup> እርሱም መላእክትና ሥልጣናት ኃይላትም ከተገዙለት በኋላ ወደ ሰማይ ሄዶ በእግዚአብሔር ቀኝ አለ።

**4** <sup>1-3</sup> የአሕዛብን ፈቃድ ያደረጋችሁበት በመዳራትና በሥጋ ምኞትም በስካርም በዘፈንም ያለ ልክም በመጠጣት ነውርም ባለበት በጣዖት ማምለክ የተመላለሳችሁበት ያለፈው ዘመን ይበቃልና። <sup>4</sup> በዚህም ነገር ወደዚያ መዳራት ብዛት ከእነርሱ ጋር ስለማትሮጡ እየተሳደቡ ይደነቃሉ፤ <sup>5</sup> ግን እነርሱ በሕያዎንና በሙታን ላይ ሊፈርድ ለተዘጋጀው መልስ ይሰጣሉ። <sup>6</sup> እንደሰዎች በሥጋ እንዲፈረድባቸው በመንፈስ ግን እንደ እግዚአብሔር እንዲኖሩ ስለዚህ ምክንያት ወንጌል ለሙታን ደግሞ ተሰብኮላቸው ነበርና። <sup>7</sup> ዳሩ ግን የነገር ሁሉ መጨረሻ ቀርቦአል። እንግዲህ እንደ ባለ አእምሮ አስቡ፤ <sup>8</sup> ትጻልዩም ዘንድ በመጠን ኑሩ፤ ፍቅር የኃጢአትን ብዛት ይሸፍናልና ከሁሉ በፊት እርስ በርሳችሁ አጥብቃችሁ ተዋደዱ። <sup>9</sup> ያለ ማንጉራጉር እርስ በርሳችሁ እንግድነትን ተቀባበሉ፤ <sup>10</sup> ልዩ ልዩን የእግዚአብሔርን ጸጋ ደጋግ መጋቢዎች እንደ መሆናችሁ፤ እያንዳንዳችሁ የጸጋን ስጦታ እንደ ተቀበላችሁ መጠን በዚያው ጸጋ እርስ በርሳችሁ አገልግሉ፤ <sup>11</sup> ማንም ሰው የሚናገር ቢሆን፤ እንደ እግዚአብሔር ቃል ይናገር፤ የሚያገለግልም ቢሆን፤ እግዚአብሔር በሚሰጠኝ ኃይል ነው ብሎ ያገልግል፤ ክብርና ሥልጣን እስከ ዘላለም ድረስ ለእርሱ በሚሆነው በኢየሱስ ክርስቶስ በኩል እግዚአብሔር በነገር ሁሉ

ይከብር ዘንድ፤ አሜን።<sup>12</sup> ወዳጆች ሆይ፥ በእናንተ መካከል እንደ እሳት ሊፈትናችሁ ስለሚሆነው መከራ ድንቅ ነገር እንደ መጣባችሁ አትደነቁ፤<sup>13</sup> ነገር ግን ክብሩ ሲገለጥ ደግሞ ሐሤት እያደረጋችሁ ደስ እንዲላችሁ፥ በክርስቶስ መከራ በምትካፈሉበት ልክ ደስ ይሰላችሁ።<sup>14</sup> ስለ ክርስቶስ ስም ብትነቀፉ የክብር መንፈስ የእግዚአብሔር መንፈስ በእናንተ ላይ ያርፋልና ብፁዓን ናችሁ።<sup>15</sup> ከእናንተ ግንም ነፍስ ገዳይ ወይም ሌባ ወይም ክፉ አድራጊ እንደሚሆን ወይም በሌሎች ጉዳይ እንደሚገባ ሆኖ መከራን አይቀበል፤<sup>16</sup> ክርስቲያን እንደሚሆን ግን መከራን ቢቀበል ስለዚህ ስም እግዚአብሔርን ያመስግን እንጂ አይፈር።<sup>17</sup> ፍርድ ከእግዚአብሔር ቤት ተነሥቶ የሚጀመርበት ጊዜ ደርሶአልና፤ አስቀድሞም በእኛ የሚጀመር ከሆነ ለእግዚአብሔር ወንጌል የማይታዘዙ መጨረሻቸው ምን ይሆን?<sup>18</sup> ጻድቅም በጭንቅ የሚድን ከሆነ ዓመፀኛውና ኃጢአተኛው ወዴት ይታይ ዘንድ አለው?<sup>19</sup> ስለዚህ ደግሞ እንደ እግዚአብሔር ፈቃድ መከራን የሚቀበሉ፥ መልካምን እያደረጉ ነፍሳቸውን ለታመነ ፈጣሪ አደራ ይስጡ።

**5** እንግዲህ እኔ፥ ከእነርሱ ጋር ሽማግሌ ካለው ክብር ተካፋይ የሆንሁ፥ በመካከላቸው ያሉትን ሽማግሌዎች እመክራቸዋለሁ፤<sup>2</sup> በእናንተ ዘንድ ያለውን የእግዚአብሔርን መንጋ ጠብቁ፤ እንደ እግዚአብሔር ፈቃድ በውድ እንጂ በግድ ሳይሆን፥ በበጎ ፈቃድ እንጂ መጥፎውን ረብ በመመኘት ሳይሆን

ጎብኙት፤<sup>3</sup> ለመንጋው ምሳሌ ሁኑ እንጂ ማኅበሮቻችሁን በኃይል አትግዙ፤<sup>4</sup> የእረኞችም አለቃ በሚገለጥበት ጊዜ የማያልፈውን የክብርን አክሊል ትቀበላላችሁ።<sup>5</sup> እንዲሁም፥ ጎብዞች ሆይ፥ ለሽማግሌዎች ተገዙ፤ ሁላችሁም እርስ በርሳችሁ እየተዋረዳችሁ ትሕትናን እንደ ልብስ ታጠቁ፥ እግዚአብሔር ትዕቢተኞችን ይቃወማልና፥ ለትሑታን ግን ጸጋን ይሰጣል።<sup>6</sup> እንግዲህ በጊዜው ከፍ እንዲያደርጋችሁ ከኃይለሸው ከእግዚአብሔር እጅ በታች ራሳችሁን አዋርዱ፤<sup>7</sup> እርሱ ስለ እናንተ ያስባልና የሚያስጨንቃችሁን ሁሉ በእርሱ ላይ ጣሉት።<sup>8</sup> በመጠን ኑሩ ንቁም፥ ባላጋራችሁ ዲያብሎስ የሚውጠውን ፈልጎ እንደሚያገሣ አንበሳ ይዞራልና፤<sup>9</sup> በዓለም ያሉት ወንድሞቻችሁ ያን መከራ በሙሉ እንዲቀበሉ እያወቃችሁ በእምነት ጸንታችሁ ተቃወሙት።<sup>10</sup> በክርስቶስ ኢየሱስ ወደ ዘላለም ክብሩ የጠራችሁ የጸጋ ሁሉ አምላክ ለጥቂት ጊዜ መከራን ከተቀበላችሁ በኋላ ራሱ ፍጹማን ያደርጋችኋል ያጸናችሁምል ያበረታችሁማል።<sup>11</sup> ለእርሱ ክብርና ኃይል እስከዘላለም ድረስ ይሁን፤ አሜን።<sup>12</sup> እየመከርኋችሁና የምትቆሙባት ጸጋ እውነትኛ የእግዚአብሔር ጸጋ እንድትሆን እየመሰከርሁላችሁ፥ የታመነ ወንድም እንደ ሆነ በቁጠርሁት በስልዋኖስ እጅ በአጭሩ ጽፌላችኋለሁ።<sup>13</sup> ከእናንተ ጋር ተመርጣ በባቢሎን ያለች ቤተ ክርስቲያን ልጄም ማርቆስ ሰላምታ ያቀርቡላችኋል።<sup>14</sup> በፍቅር አሳሳም እርስ በርሳችሁ ሰላምታ ተሰጣጡ። በክርስቶስ ላላችሁ ለሁላችሁ ሰላም ይሁን። አሜን።

### 2ኛ የጴጥሮስ መልእክት

**1** የኢየሱስ ክርስቶስ ባሪያና ሐዋርያ የሆነ ስምዖን ጴጥሮስ፡ በአምላካችንና በመድኃኒታችን በኢየሱስ ክርስቶስ ጽድቅ ካገኘነው ጋር የተካከለ የክብር እምነትን ላገኛ፤ <sup>2-4</sup> ስለ ክፉ ምኞት በዓለም ካለው ጥፋት አምልጣችሁ ከመለኮት ባሕርይ ተካፋዮች በተስፋ ቃል እንድትሆኑ፡ በእነዚያ ክብርና በጎነት የተከበረና እጅግ ታላቅ የሆነ ተስፋን ሰጠን፡ <sup>5</sup> ስለዚህም ምክንያት ትጋትን ሁሉ እያሳያችሁ በእምነታችሁ በጎነትን ጨምሩ፡ <sup>6</sup> በበጎነትም እውቀትን፡ በእውቀትም ራስን መግዛት፡ ራስንም በመግዛት መጽናትን፡ በመጽናትም እግዚአብሔርን መምሰል፡ <sup>7</sup> እግዚአብሔርንም በመምሰል የወንድማማችን መዋደድ፡ በወንድማማችም መዋደድ ፍቅርን ጨምሩ፡ <sup>8</sup> እነዚህ ነገሮች ለእናንተ ሆነው ቢበዙ፡ በጌታችን በኢየሱስ ክርስቶስ እውቀት ሥራ ፈቶችና ፍሬ ቢሰኙ እንዳትሆኑ ያደርጉክችኋልና፤ <sup>9</sup> እነዚህ ነገሮች የሌሎት ዕውር ነውና፡ በቅርብም ያለውን ብቻ ያያል፡ የቀደመውንም ኃጢአቱን መንጸት ረስቶአል። <sup>10</sup> ስለዚህ፡ ወንድሞች ሆይ፡ መጠራታችሁንና መመረጣችሁን ታጸኑ ዘንድ ከፊት ይልቅ ትጉ፤ እነዚህን ብታደርጉ ከቶ አትሰናከሉምና። <sup>11</sup> እንዲሁ ወደ ዘላለሙ ወደ ጌታችንና መድኃኒታችን ወደ ኢየሱስ ክርስቶስ መንግሥት መግባት በሙላት ይሰጣችኋልና። <sup>12</sup> ስለዚህ እነዚህን ነገሮች ምንም ብታውቁ በእናንተም ዘንድ ባለ እውነት ምንም ብትጸኑ፡ ስለ እነዚህ ዘወትር እንዳሳስባችሁ ቸል አልልም። <sup>13</sup> ሁልጊዜም በዚህ ማደሪያ ሳለሁ በማሳሰቤ ላነቃችሁ የሚገባኝ ይመስለኛል። <sup>14</sup> ጌታችን ኢየሱስ ክርስቶስ እንዳመለከተኝ ከዚህ ማደሪያዬ መለየቴ ፈጥኖ እንዲሆን አውቃለሁና። <sup>15</sup> ከመውጣቴም በኋላ እነዚህን ነገሮች እንድታስቡ በየጊዜው ትችሉ ዘንድ እተጋለሁ። <sup>16</sup> የእርሱን ግርማ አይተን እንጂ በብልሃት የተፈጠረውን ተረት ሳንከተል የጌታችንን የኢየሱስ ክርስቶስን ኃይልና መምጣት አስታወቅናችሁ። <sup>17</sup> ከገናናው ክብር፡ በእርሱ ደስ የሚለኝ የምወደው ልጄ ይህ ነው የሚል ያ ድምፅ በመጣለት ጊዜ ከእግዚአብሔር አብ ክብርና ምስጋናን ተቀብሎአልና፤

<sup>18</sup> እኛም በቅዱሱ ተራራ ከእርሱ ጋር ሳለን ይህን ድምፅ ከሰማይ ሲወርድ ሰማን። <sup>19</sup> ከእርሱም ይልቅ እጅግ የጸና የትንቢት ቃል አለን፤ ምድርም እስኪጠባ ድረስ የንጋትም ኮከብ በልባችሁ እስኪወጣ ድረስ፡ ሰው በጨለማ ስፍራ የሚበራን መብራት እንደሚጠነቀቅ ይህን ቃል እየጠነቀቃችሁ ራሳችሁ ታደርጋላችሁ። <sup>20</sup> ይህን በመጀመሪያ እወቁ፤ በመጽሐፍ ያለውን ትንቢት ሁሉ ማንም ለገዛ ራሱ ሊተረጎም አልተፈቀደም፤ <sup>21</sup> ትንቢት ከቶ በሰው ፈቃድ አልመጣምና፤ ዳሩ ግን በእግዚአብሔር ተልከው ቅዱሳን ሰዎች በመንፈስ ቅዱስ ተነድተው ተናገሩ።

**2** ነገር ግን ሐሰተኞች ነቢያት ደግሞ በሕዝቡ መካከል ነበሩ እንዲሁም በመካከላችሁ ደግሞ ሐሰተኞች አስተማሪዎች ይሆናሉ፤ እነርሱም የዋጃቸውን ጌታ እንኳ ክደው የሚፈጥንን ጥፋት በራሳቸው ላይ እየሳቡ የሚያጠፋ ኑፋቱን አሹልከው ያገባሉ፤ <sup>2</sup> ብዙዎችም በመዳራታቸው ይከተሉአቸዋል በእነርሱም ጠንቅ የእውነት መንገድ ይሰደባል። <sup>3</sup> ገንዘብንም በመመኘት በተፈጠረ ነገር ይረቡባችኋል፤ ፍርዳቸውም ከጥንት ጀምሮ አይዘገይም ጥፋታቸውም አያንቀላፋም። <sup>4</sup> እግዚአብሔር ኃጢአትን ላደረጉ መላእክት ሳይራራላቸው ወደ ገንገም ጥሎ በጨለማ ጉድጓድ ለፍርድ ሊጠቀቁ አሳልፎ ከሰጣቸው፡ <sup>5</sup> ለቀደመውም ዓለም ሳይራራ ከሌሎች ሰባት ጋር ጽድቅን የሚሰብከውን ኖላን አድኖ በኃጢአተኞች ዓለም ላይ የጥፋትን ውኃ ካወረደ፡ <sup>6</sup> ኃጢአትንም ያደርጉ ዘንድ ላሉት ምሳሌ አድርጎ ከተማዎችን ሰዶምንና ገዋራን አመድ እስኪሆኑ ድረስ አቃጥሎና ገልብጦ ከፈረደባቸው፡ <sup>7-11</sup> ዳሩ ግን መላእክት በኃይልና በብርታት ከእነርሱ ይልቅ ምንም ቢበልጡ በጌታ ፊት በእነርሱ ላይ የሰድብን ፍርድ አያመጡም። <sup>12</sup> እነዚህ ግን ለመጠመድና ለመጥፋት በፍጥረታቸው እንደ ተወለዱ አእምሮ እንደ ሌላቸው እንሰሰኝ ሆነው፡ በማያውቁት ነገር እየተሳደቡ በጥፋታቸው ይጠፋሉ፤ <sup>13</sup> የዓመገታቸውን ደመወዝ ይቀበላሉ። በቀን ሲዘፍኑ እንደ ተድላ ይቆጥሩታል፤ ነውረኞችና ርኩሳን ሆነው ከእናንተ ጋር ሲጋበዙ በፍቅር ግብዣ ይዘፍናሉ፤ <sup>14</sup> ምንዘር የሞላባቸው ኃጢአትንም የማይተዉ ዓይኖች አሉአቸው፤ የማይጸኑትን ነፍሳት ያታልላሉ፤ መመኘትን

የለመደ ልብ አላቸው፤ የተረገሙ ናቸው።  
 15 ቅንን መንገድ ትተው ተሳሳቱ፤ የባሶርን ልጅ የበለጸጉን መንገድ ተከተሉ፤ እርሱ የዓመግን ደመወዝ ወደደ።<sup>16</sup> ነገር ግን ስለ መተላለፉ ተዘለፈ፤ ቃል የሌለው አህያ በሰው ቃል ተናግሮ የነበደን እብድነት አገደ።<sup>17</sup> ድቅድቅ ጨለማ ለዘላለም የተጠበቀላቸው እነዚህ ውኃ የሌለባቸው ምንጮች በዐውሎ ነፋስም የተነዱ ደመናዎች ናቸው።<sup>18</sup> ከንቱና ከመጠን ይልቅ ታላቅ የሆነውን ቃል ይናገራሉና፤ በስሕተትም ከሚኖሩት አሁን የሚያመልጡትን በሥጋ ሴሰኛ ምኞት ያታልላሉ።<sup>19</sup> ራሳቸው የጥፋት ባሪያዎች ሆነው። አርነት ትወጣላችሁ እያሉ ተስፋ ይሰጡአቸዋል፤ ሰው ለተሸነፈበት ለእርሱ ተገዝቶ ባሪያ ነውና።<sup>20</sup> በጌታችንና በመድኃኒታችን በኢየሱስ ክርስቶስ እውቀት ከዓለም ርዥስት ካመለጡ በኋላ ዳግመኛ በእርስዎ ተጠላልፈው የተሸነፉ ቢሆኑ፤ ከፊተኛው ኑሮአቸው ይልቅ የኋለኛው የባሰ ሆኖባቸዋል።<sup>21</sup> አውቀዎት ከተሰጣቸው ከቅድስት ትእዛዝ ከሚመለሱ የጽድቅን መንገድ ባላወቁት በተሻላቸው ነበርና።<sup>22</sup> ውሻ ወደ ትፋቱ ይመለሳል፤ ደግሞ። የታጠበች እርያ በጭቃ ለመንከባለል ትመለሳለች እንደሚባል እውነተኞች ምሳሌዎች ሆኖባቸዋል።

**3**<sup>1-3</sup> በመጨረሻው ዘመን እንደ ራሳቸው ምኞት የሚመላለሱ ዘባቾች በመዘበት እንዲመጡ ይህን በፊት እወቁ፤<sup>4</sup> እነርሱም። የመምጣቱ የተስፋ ቃል ወይት ነው? አባቶች ከሞቱባት ጊዜ፤ ከፍጥረት መጀመሪያ ይዞ ሁሉ እንዳለ ይኖራልና ይላሉ።<sup>5</sup> ሰማያት ከጥንት ጀምረው ምድርም በእግዚአብሔር ቃል ከውኃ ተጋጥማ በውኃ መካከል እንደ ነበሩ ወደው አያስተውሉምና፤<sup>6</sup> በዚህም ምክንያት ያን ጊዜ የነበረ ዓለም በውኃ ስጥሞ ጠፋ፤<sup>7</sup> አሁን

ያሉ ሰማያትና ምድር ግን እግዚአብሔርን የማያመልኩት ሰዎች እስከሚጠፉበት እስከ ፍርድ ቀን ድረስ ተጠብቀው በዚያ ቃል ለእሳት ቀርተዋል።<sup>8</sup> እናንተ ግን ወዳጆች ሆይ፤ በጌታ ዘንድ አንድ ቀን እንደ ሺህ ዓመት፤ ሺህ ዓመትም እንደ አንድ ቀን እንደ ሆነ ይህን አንድ ነገር አትርሱ።<sup>9</sup> ለአንዳንዶች የሚዘገይ እንደሚመስላቸው ጌታ ስለ ተስፋ ቃሉ አይዘገይም፤ ነገር ግን ሁሉ ወደ ንስሐ እንዲደርሱ እንጂ ማንም እንዳይጠፋ ወደ ስለ እናንተ ይታገዛል።<sup>10</sup> የጌታው ቀን ግን እንደ ሌባ ሆኖ ይመጣል፤ በዚያም ቀን ሰማያት በታላቅ ድምፅ ያልፉሉ፤ የሰማይም ፍጥረት በትልቅ ትኩሳት ይቀልጣል፤ ምድርም በእርስዎም ላይ የተደረገው ሁሉ ይቃጠላል።<sup>11-13</sup> ነገር ግን ጽድቅ የሚኖርባትን አዲስ ሰማይና አዲስ ምድር እንደ ተስፋ ቃሉ እንጠብቃለን።<sup>14</sup> ስለዚህ፤ ወዳጆች ሆይ፤ ይህን እየጠበቃችሁ ያለ ነውርና ያለ ነቀፋ ሆናችሁ በሰላም በእርሱ እንድትገኙ ትጉ።<sup>15</sup> የጌታችንም ትዕግሥት መዳናችሁ እንደ ሆነ ቁጠሩ። እንዲህም የተወደደው ወንድማችን ጳውሎስ ደግሞ እንደ ተሰጠው ጥበብ መጠን ጻፈላችሁ፤ በመልእክቱም ሁሉ ደግሞ እንደ ነገረ ስለዚህ ነገር ተናገረ።<sup>16</sup> በእነዚያ ዘንድ ለማስተዋል የሚያስቸግር ነገር አለ፤ ያልተማሩትና የማይጸኑትም ሰዎች ሌሎችን መጻሕፍት እንደሚያጣምሙ እነዚህን ደግሞ ለገዛ ጥፋታቸው ያጣምማሉ።<sup>17</sup> እንግዲህ እናንተ፤ ወዳጆች ሆይ፤ ይህን አስቀድማችሁ ስለምታውቁ፤ በዓመፀኞቹ ስሕተት ተስባችሁ ከራሳችሁ ጽናት እንዳትወድቁ ተጠንቀቁ፤<sup>18</sup> ነገር ግን በጌታችንና በመድኃኒታችን በኢየሱስ ክርስቶስ ጸጋና እውቀት እደጉ። ለእርሱ አሁንም እስከ ዘላለምም ቀን ድረስ ክብር ይሁን፤ አሜን።

1ኛ የዮሐንስ መልእክት

**1** ስለ ሕይወት ቃል ከመጀመሪያው የነበረውንና የሰማነውን በዓይኖቻችንም ያየነውን የተመለከትነውንም እጆቻችንም የዳሰሱትን እናወራለን፤ <sup>2</sup> ሕይወትም ተገለጠ አይተንማል እንመስክርማለን። ከአብ ዘንድ የነበረውንም ለእኛም የተገለጠውን የዘላለምን ሕይወት እናወራላችኋለን፤ <sup>3</sup> እናንተ ደግሞ ከእኛ ጋር ኅብረት እንዲኖራችሁ ያየነውንና የሰማነውን ለእናንተ ደግሞ እናወራላችኋለን። ኅብረታችንን ከአባት ጋር ከልጁም ከኢየሱስ ክርስቶስ ጋር ነው። <sup>4</sup> ደስታችሁም እንዲፈጸም ይህን እንጽፍላችኋለን። <sup>5</sup> ከእርሱም የሰማናት ለእናንተም የምናወራላችሁ መልእክት። እግዚአብሔር ብርሃን ነው ጨለማም በእርሱ ዘንድ ከቶ የለም የምትል ይህች ናት። <sup>6</sup> ከእርሱ ጋር ኅብረት አለን ብንል በጨለማም ብንመላለስ እንዋሻለን እውነትንም አናደርግም፤ <sup>7</sup> ነገር ግን እርሱ በብርሃን እንዳለ በብርሃን ብንመላለስ ለእያንዳንዳችን ኅብረት አለን። የልጁም የኢየሱስ ክርስቶስ ደም ከኃጢአት ሁሉ ያነጻፍል። <sup>8</sup> ኃጢአት የለብንም ብንል ራሳችንን እናስታለን። እውነትም በእኛ ውስጥ የለም። <sup>9</sup> በኃጢአታችን ብንናዘዝ ኃጢአታችንን ይቅር ሊለን ከዓመፃም ሁሉ ሊያነጻን የታመነና ጻድቅ ነው። <sup>10</sup> ኃጢአትን አላደረግንም ብንል ሐሰተኛ እናደርገዋለን ቃሉም በእኛ ውስጥ የለም።

**2** ልጆቼ ሆይ፣ ኃጢአትን እንዳታደርጉ ይህን እጽፍላችኋለሁ። ግንም ኃጢአትን ቢያደርግ ከአብ ዘንድ ጠበቃ አለን እርሱም ጻድቅ የሆነ ኢየሱስ ክርስቶስ ነው። <sup>2</sup> እርሱም የኃጢአታችን ማስተሰሪያ ነው። ለኃጢአታችንም ብቻ አይደለም፤ ነገር ግን ለዓለሙ ሁሉ ኃጢአት እንጂ። <sup>3</sup> ትእዛቱንም ብንጠብቅ በዚህ እንዳወቅነው እናውቃለን። <sup>4</sup> አውቁዋለሁ የሚል ትእዛቱንም የማይጠብቅ ውሸተኛ ነው እውነትም በእርሱ ውስጥ የለም። <sup>5</sup> ቃሉን ግን የሚጠብቅ ሁሉ በእርሱ የእግዚአብሔር ፍቅር በእውነት ተፈጽሞአል። በእርሱ እንዳለን በዚህ እናውቃለን፤ <sup>6</sup> በእርሱ እኖራለሁ የሚል እርሱ እንደ ተመላለስ ራሱ ደግሞ ሊመላለስ ይገባዋል። <sup>7</sup> ወንድሞች ሆይ፣ ከመጀመሪያ የነበረቻችሁ አሮጌ ትእዛዝ እንጂ የምጽፍላችሁ አዲስ ትእዛዝ አይደለችም፤ አሮጌይቱ ትእዛዝ የሰማችኋት ቃል

ናት። <sup>8</sup> ዳግመኛ አዲስ ትእዛዝን እጽፍላችኋለሁ። ይህም ነገር በእርሱ በእናንተም እውነተኛ ነው፤ ጨለማው ያልፋልና እውነተኛውም ብርሃን አሁን ይበራል። <sup>9</sup> ብርሃን አለሁ የሚል ወንድሙንም የሚጠላ እስከ አሁን በጨለማ አለ። <sup>10</sup> ወንድሙንም የሚጠላ እስከ አሁን በጨለማ ማሰናከያም የለበትም፤ <sup>11</sup> ወንድሙን የሚጠላ ግን በጨለማ አለ። በጨለማም ይመላለሳል። የሚሄድበትንም አያውቅም። ጨለማው ዓይኖቹን አሳውርታልና። <sup>12</sup> ልጆች ሆይ፣ ኃጢአታችሁ ስለ ስሙ ተሰርዮላችኋልና እጽፍላችኋለሁ። <sup>13</sup> አባቶች ሆይ፣ ከመጀመሪያ የነበረውን አውቃችኋልና እጽፍላችኋለሁ። ኅበዞች ሆይ፣ ክፉውን አሸንፋችኋልና እጽፍላችኋለሁ። ልጆች ሆይ፣ አብን አውቃችኋልና እጽፍላችኋለሁ። <sup>14</sup> አባቶች ሆይ፣ ከመጀመሪያ የነበረውን አውቃችኋልና እጽፍላችኋለሁ። ጉባዞች ሆይ፣ ብርቱዎች ስለ ሆናችሁ የእግዚአብሔርም ቃል በእናንተ ስለሚኖር ክፉውንም ስለ አሸንፋችሁ እጽፍላችኋለሁ። <sup>15-17</sup> ዓለሙም ምኞቱም ያልፋሉ፤ የእግዚአብሔርን ፈቃድ የሚያደርግ ግን ለዘላለም ይኖራል። <sup>18</sup> ልጆች ሆይ፣ መጨረሻው ሰዓት ነው። የክርስቶስም ተቃዋሚ ይመጣ ዘንድ እንደ ሰማችሁ አሁን እንኳ ብዙዎች የክርስቶስ ተቃዋሚዎች ተነሥተዋል፤ ስለዚህም መጨረሻው ሰዓት እንደ ሆነ እናውቃለን። <sup>19</sup> ከእኛ ዘንድ ወጡ፣ ዳሩ ግን ከእኛ ወገን አልነበሩም፤ ከእኛ ወገንስ ቢሆኑ ከእኛ ጋር ጸንተው በኖሩ ነበር፤ ነገር ግን ሁሉ ከእኛ ወገን እንዳልሆኑ ይገለጡ ዘንድ ወጡ። <sup>20</sup> እናንተም ከቅዱሱ ቅባት ተቀብላችኋል። ሁሉንም ታውቃላችሁ። <sup>21</sup> እውነትን የምታውቁ ስለ ሆናችሁ፣ ውሸትም ሁሉ ከእውነት እንዳልሆነ ስለምታውቁ እንጂ እውነትን ስለማታውቁ አልጽፍላችሁም። <sup>22</sup> ክርስቶስ አይደለም ብሎ ኢየሱስን ከሚክድ በቀር ውሸተኛው ግን ነው? አብንና ወልድን የሚክድ ይህ የክርስቶስ ተቃዋሚ ነው። <sup>23</sup> ወልድን የሚክድ ሁሉ አብ እንኳ የለውም፤ በወልድ የሚታመን አብ ደግሞ አለው። <sup>24</sup> እናንተስ ከመጀመሪያ የሰማችሁት በእናንተ ጸንቶ ይኑር። ከመጀመሪያ የሰማችሁት በእናንተ ቢኖር፣ እናንተ ደግሞ በወልድና በአብ ትኖራላችሁ። <sup>25</sup> እርሱም የሰጠን ተስፋ ይህ የዘላለም ሕይወት ነው። <sup>26</sup> ስለሚያስቱአችሁ ሰዎች ይህን ጽፌላችኋለሁ። <sup>27</sup> እናንተስ ከእርሱ

የተቀበላችሁት ቅባት በእናንተ ይኖራል፤ ማንም ሊያስተምራችሁ አያስፈልጋችሁም፤ ነገር ግን የእርሱ ቅባት ስለ ሁሉ እንደሚያስተምራችሁ፤ እውነተኛም እንደ ሆነ ውሸትም እንዳልሆነ፤ እናንተንም እንዳስተማራችሁ፤ በእርሱ ኑሩ።<sup>28</sup> አሁንም፤ ልጆች ሆይ፤ በሚገለጥበት ጊዜ እምነት እንዲሆንልን በመምጣቱም በእርሱ ፊት እንዳናፍር በእርሱ ኑሩ።<sup>29</sup> ጻድቅ እንደ ሆነ ካወቃችሁ ጽድቅን የሚያደርግ ሁሉ ከእርሱ እንደ ተወለደ እውቁ።

**3** የእግዚአብሔር ልጆች ተብለን ልንጠራ አብ እንዴት ያለውን ፍቅር እንደ ሰጠን እዩ፤ እንዲሁም ነን። ስለዚህ ምክንያት ዓለም እርሱን ስላላወቀው እኛን አያውቀንም።<sup>2</sup> ወዳጆች ሆይ፤ አሁን የእግዚአብሔር ልጆች ነን፤ ምንም እንደምንሆን ገና አልተገለጠም። ዳሩ ግን ቢገለጥ እርሱ እንዳለ እናየዋለንና እርሱን እንድንመስል እናውቃለን።<sup>3</sup> በእርሱም ይህን ተስፋ የሚያደርግ ሁሉ እርሱ ንጹሕ እንደ ሆነ ራሱን ያነጻል።<sup>4</sup> ኃጢአትን የሚያደርግ ሁሉ ዓመፅን ደግሞ ያደርጋል፤ ኃጢአትም ዓመፅ ነው።<sup>5</sup> እርሱም ኃጢአትን ሊያስወግድ እንደ ተገለጠ ታውቃላችሁ፤ በእርሱም ኃጢአት የለም።<sup>6</sup> በእርሱ የሚኖር ሁሉ ኃጢአትን አያደርግም፤ ኃጢአትን የሚያደርግ ሁሉ አላየውም አላወቀውምም።<sup>7</sup> ልጆች ሆይ፤ ማንም አያስታችሁ፤ እርሱ ጻድቅ እንደ ሆነ ጽድቅን የሚያደርግ ጻድቅ ነው።<sup>8</sup> ኃጢአትን የሚያደርግ ከዲያብሎስ ነው፤ ዲያብሎስ ከመጀመሪያ ኃጢአትን ያደርጋልና።<sup>9</sup> ስለዚህ የዲያብሎስን ሥራ እንዲያፈርስ የእግዚአብሔር ልጅ ተገለጠ። ከእግዚአብሔር የተወለደ ሁሉ ኃጢአትን አያደርግም፤ ዘሩ በእርሱ ይኖራልና፤ ከእግዚአብሔርም ተወልዶአልና ኃጢአትን ሊያደርግ አይችልም።<sup>10</sup> የእግዚአብሔር ልጆችና የዲያብሎስ ልጆች በዚህ የተገለጡ ናቸው፤ ጽድቅን የማያደርግና ወንድሙን የማይወድ ሁሉ ከእግዚአብሔር አይደለም።<sup>11</sup> ከመጀመሪያ የሰማችኋት መልእክት፤ እርስ በርሳችን እንዋደድ የምትል ይህች ናትና፤<sup>12</sup> ከክፉው እንደ ነበረ ወንድሙንም እንደ ገደለ እንደ ቃየል አይደለም፤ ስለ ምንስ ገደለው? የገዛ ሥራው ክፉ፤ የወንድሙም ሥራ ጽድቅ ስለ ነበረ ነው።<sup>13</sup> ወንድሞች ሆይ፤ ዓለም ቢጠላችሁ አትደነቁ።<sup>14</sup> እኛ ወንድሞችን የምንወድ ስለ ሆንን ከሞት ወደ ሕይወት እንደ ተሻገርን እናውቃለን፤

ወንድሙን የማይወድ በሞት ይኖራል።<sup>15</sup> ወንድሙን የሚጠላ ሁሉ ነፍስ ገዳይ ነው፤ ነፍስ ገዳይም የሆነ ሁሉ የዘላለም ሕይወት በእርሱ እንዳይኖር ታውቃላችሁ።<sup>16</sup> እርሱ ስለ እኛ ነፍሱን አሳልፎ ሰጥቶአልና በዚህ ፍቅርን አውቀናል፤ እኛም ስለ ወንድሞቻችን ነፍሳችንን አሳልፈን እንድንሰጥ ይገባናል።<sup>17</sup> ነገር ግን የዚህ ዓለም ገንዘብ ያለው፤ ወንድሙም የሚያስፈልገው ሲያጣ አይቶ ያልራራለት ማንም ቢሆን፤ የእግዚአብሔር ፍቅር በእርሱ እንዴት ይኖራል? <sup>18</sup> ልጆቼ ሆይ፤ በሥራና በእውነት እንጂ በቃልና በአንደበት አንዋደድ።<sup>19-21</sup> ወዳጆች ሆይ፤ ልባችንስ ባይፈርድብን በእግዚአብሔር ዘንድ ድፍረት አለን፤<sup>22</sup> ትእዛዙንም የምንጠብቅና በፊቱ ደስ የሚያሰኘውን የምናደርግ ስለሆንን የምንለምነውን ሁሉ ከእርሱ እናገኛለን።<sup>23</sup> ትእዛዙም ይህች ናት፤ በልጁ በኢየሱስ ክርስቶስ ስም እናምን ዘንድ፤ ትእዛዝንም እንደ ሰጠን እርስ በርሳችን እንዋደድ ዘንድ።<sup>24</sup> ትእዛዙንም የሚጠብቅ በእርሱ ይኖራል እርሱም ይኖርበታል፤ በዚህም በእኛ እንዲኖር ከሰጠን ከመንፈሱ እናውቃለን።

**4** ወዳጆች ሆይ፤ መንፈስን ሁሉ አትመኑ፤ ነገር ግን መናፍስት ከእግዚአብሔር ሆነው እንደ ሆነ መርምሩ፤ ብዙዎች ሐስተኞች ነቢያት ወደ ዓለም ወጥተዋልና።<sup>2</sup> የእግዚአብሔርን መንፈስ በዚህ ታውቃላችሁ፤ ኢየሱስ ክርስቶስ በሥጋ እንደ መጣ የሚታመን መንፈስ ሁሉ ከእግዚአብሔር ነው፤<sup>3</sup> ኢየሱስ ክርስቶስም በሥጋ እንደ መጣ የማይታመን መንፈስ ሁሉ ከእግዚአብሔር አይደለም፤ ይህም የክርስቶስ ተቃዋሚው መንፈስ ነው፤ ይህም እንዲመጣ ሰምታችኋል፤ አሁንም እንኳ በዓለም አለ።<sup>4</sup> ልጆች ሆይ፤ እናንተ ከእግዚአብሔር ናችሁ አሸንፋችኋቸውማል፤ በዓለም ካለው ይልቅ በእናንተ ያለው ታላቅ ነውና።<sup>5</sup> እነርሱ ከዓለም ናቸው፤ ስለዚህ ከዓለም የሆነውን ይናገራሉ ዓለሙም ይሰማቸዋል።<sup>6</sup> እኛ ከእግዚአብሔር ነን፤ እግዚአብሔርን የሚያውቅ ይሰማናል፤ ከእግዚአብሔር ያልሆነ አይሰማንም። የእውነትን መንፈስና የስሕተትን መንፈስ በዚህ እናውቃለን።<sup>7</sup> ወዳጆች ሆይ፤ ፍቅር ከእግዚአብሔር ስለ ሆነ፤ የሚወደውም ሁሉ ከእግዚአብሔር ስለ ተወለደ እግዚአብሔርንም ስለሚያውቅ፤ እርስ በርሳችን እንዋደድ።<sup>8</sup> ፍቅር የሌለው እግዚአብሔርን አያውቅም፤ እግዚአብሔር ፍቅር ነውና።

9 በዚህ የእግዚአብሔር ፍቅር በእኛ ዘንድ ተገለጠ፤ በእርሱ በኩል በሕይወት እንኖር ዘንድ እግዚአብሔር አንድ ልጁን ወደ ዓለም ልኮታልና። 10 ፍቅርም እንደዚህ ነው፤ እግዚአብሔር እርሱ ራሱ እንደ ወደደን ስለ ኃጢአታችንም ማስተሰሪያ ይሆን ዘንድ ልጁን እንደ ላከ እንጂ እኛ እግዚአብሔርን እንደ ወደደነው አይደለም። 11 ወዳጆች ሆይ፣ እግዚአብሔር እንዲህ አድርጎ ከወደደን እኛ ደግሞ እርስ በርሳችን ልንዋደድ ይገባል። 12 እግዚአብሔርን ግንም ከቶ አላየውም፤ እርስ በርሳችን ብንዋደድ እግዚአብሔር በእኛ ይኖራል ፍቅሩም በእኛ ፍጹም ሆኖአል። 13 ከመንፈሱ ስለ ሰጠን፣ በእርሱ እንድንኖር እርሱም በእኛ እንዲኖር በዚህ እናውቃለን። 14 እኛም አይተናል አባትም ልጁን የዓለም መድኃኒት ሊሆን እንደ ላከው እንመሰክራለን። 15 ኢየሱስ የእግዚአብሔር ልጅ እንደ ሆነ በሚታመን ሁሉ እግዚአብሔር በእርሱ ይኖራል እርሱም በእግዚአብሔር ይኖራል። 16 እኛም እግዚአብሔር ለእኛ ያለውን ፍቅር አውቀናል አምነንማል። እግዚአብሔር ፍቅር ነው፣ በፍቅርም የሚኖር በእግዚአብሔር ይኖራል እግዚአብሔርም በእርሱ ይኖራል። 17 በፍርድ ቀን ድፍረት ይሆንልን ዘንድ ፍቅር በዚህ ከእኛ ጋር ተፈጽሞአል፤ እርሱ እንዳለ እኛ ደግሞ እንዲሁ በዚህ ዓለም ነንና። 18 ፍጹም ፍቅር ፍርሃትን አውጥቶ ይጥላል እንጂ በፍቅር ፍርሃት የለም፣ ፍርሃት ቅጣት አለውና፤ የሚፈራም ሰው ፍቅሩ ፍጹም አይደለም። 19 እርሱ አስቀድሞ ወደናልና እኛ እንወደዋለን። 20 ግንም፣ እግዚአብሔርን እወዳለሁ እያለ ወንድሙን ቢጠላ ሐስተኛ ነው፤ ያየውን ወንድሙን የማይወድ ያላየውን እግዚአብሔርን ሊወደው እንዴት ይችላል? 21 እግዚአብሔርንም የሚወድ ወንድሙን ደግሞ እንዲወድ ይህች ትእዛዝ ከእርሱ አለችን።

**5** ክርስቶስ ነው ብሎ በኢየሱስ የሚያምን ሁሉ ከእግዚአብሔር ተወልዶአል፣ ወላጁንም የሚወድ ሁሉ ከእርሱ የተወለደውን ደግሞ ይወዳል። 2 እግዚአብሔርን ስንወድ ትእዛዛቱንም ስናደርግ የእግዚአብሔርን ልጆች እንድንወድ በዚህ እናውቃለን። 3 ትእዛዛቱን ልንጠብቅ የእግዚአብሔር ፍቅር ይህ ነውና፤ ትእዛዛቱም ከባዶች አይደሉም። 4 ከእግዚአብሔር የተወለደ ሁሉ ዓለምን ያሸንፋልና፤ ዓለምንም

የሚያሸንፈው እምነታችን ነው። 5 ኢየሱስም የእግዚአብሔር ልጅ እንደ ሆነ ከሚያምን በቀር ዓለምን የሚያሸንፍ ማን ነው? 6 በውኃና በደም የመጣ ይህ ነው እርሱም ኢየሱስ ክርስቶስ፤ በውኃውና በደሙ እንጂ በውኃው ብቻ አይደለም። 7 መንፈስም እውነት ነውና የሚመሰክረው መንፈስ ነው። 8 የሚመሰክሩት መንፈሱና ውኃው ደሙም ሦስት ናቸውና፤ ሦስቱም በአንድ ይስማማሉ። 9 የሰውን ምስክር ብንቀበል የእግዚአብሔር ምስክር ከእርሱ ይልቅ ይበልጣል፤ ስለ ልጁ የመሰከረው የእግዚአብሔር ምስክር ይህ ነውና። 10 በእግዚአብሔር ልጅ የሚያምን በነፍሱ ምስክር አለው፤ በእግዚአብሔር የማያምን እግዚአብሔር ስለ ልጁ የመሰከረውን ምስክር ስላላመነ ሐስተኛ አድርጎታል። 11 እግዚአብሔርም የዘላለምን ሕይወት እንደ ሰጠን ይህም ሕይወት በልጁ እንዳለ ምስክሩ ይህ ነው። 12 ልጁ ያለው ሕይወት አለው፤ የእግዚአብሔር ልጅ የሌለው ሕይወት የለውም። 13 የዘላለም ሕይወት እንዳላችሁ ታውቁ ዘንድ በእግዚአብሔር ልጅ ስም ለምታምኑ ይህን ጽፌላችኋለሁ። 14 በእርሱ ዘንድ ያለን ድፍረት ይህ ነው፤ እንደ ፈቃዱ አንዳች ብንለምን ይሰማናል። 15 የምንለምነውንም ሁሉ እንዲሰማልን ብናውቅ ከእርሱ የለመነውን ልመና እንደ ተቀበልን እናውቃለን። 16 ግንም ወንድሙን ሞት የማይገባውን ኃጢአት ሲያደርግ ቢያየው ይለምን፣ ሞትም የማይገባውን ኃጢአት ላደረጉት ሕይወት ይሰጥለታል። ሞት የሚገባው ኃጢአት አለ፤ ስለዚያ እንዲጠይቅ አልልም። 17 ዓመፃ ሁሉ ኃጢአት ነው፣ ሞትም የማይገባው ኃጢአት አለ። 18 ከእግዚአብሔር የተወለደ ሁሉ ኃጢአትን እንዳያደርግ፣ ነገር ግን ከእግዚአብሔር የተወለደው ራሱን እንዲጠብቅ ክፉውም እንዳይነካው እናውቃለን። 19 ከእግዚአብሔር እንደ ሆንን ዓለምም በሞላው በክፉው እንደ ተያዘ እናውቃለን። 20 የእግዚአብሔርም ልጅ እንደ መጣ፣ እውነተኛም የሆነውን እናውቅ ዘንድ ልቡናን እንደ ሰጠን እናውቃለን፤ እውነተኛም በሆነው በእርሱ አለን፣ እርሱም ልጁ ኢየሱስ ክርስቶስ ነው። እርሱ እውነተኛ አምላክና የዘላለም ሕይወት ነው። 21 ልጆች ሆይ፣ ከጣዖታት ራሳችሁን ጠብቁ።



### 2ኛ የዮሐንስ መልእክት

**1**<sup>1-3</sup> ከእግዚአብሔር አብና ከአብ ልጅ ከኢየሱስ ክርስቶስ ጸጋና ምሕረት ሰላምም በእውነትና በፍቅር ከእኛ ጋር ይሆናሉ።<sup>4</sup> ትእዛዝን ከአብ እንደ ተቀበልን ከልጆችሽ በእውነት የሚሄዱ አንዳንዶችን ስለ አገኘኋቸው እጅግ ደስ ብሎኛል።<sup>5</sup> አሁንም፣ እመቤት ሆይ፣ እርስ በርሳችን እንድንዋደድ እለምንሻለሁ፤ ይህች ከመጀመሪያ በእኛ ዘንድ የነበረች ትእዛዝ ናት እንጂ አዲስ ትእዛዝን እንደምጽፍልሽ አይደለም።<sup>6</sup> እንደ ትእዛዛቱም እንሄድ ዘንድ ይህ ፍቅር ነው፤ ከመጀመሪያ እንደ ሰማችሁ፣ በእርስዎ ትሄዱ ዘንድ ትእዛዙ ይህች ናት።<sup>7</sup> ብዙ አሳቾች ወደ ዓለም ገብተዋልና እነርሱም

ኢየሱስ ክርስቶስ በሥጋ እንደ መጣ የማያምኑ ናቸው፤ ይህ አሳቹና የክርስቶስ ተቃዋሚው ነው።<sup>8</sup> ሙሉ ደመወዝን እንድትቀበሉ እንጂ የሠራችሁትን እንዳታጠፉ ለራሳችሁ ተጠንቀቁ።<sup>9</sup> ለሚወጣ ሁሉ በክርስቶስም ትምህርት ለማይኖር ሰው አምላክ የለውም፤ በክርስቶስ ትምህርት ለሚኖር አብና ወልድ አሉት።<sup>10</sup> ማንም ወደ እናንተ ቢመጣ ይህንም ትምህርት ባያመጣ በቤታችሁ አትቀበሉት ሰላምም አትበሉት፤<sup>11</sup> ሰላም የሚለው ሰው በክፉ ሥራው ይካፈላልና።<sup>12</sup> እንድጽፍላችሁ የምፈልገው ብዙ ነገር ሳለኝ በወረቀትና በቀለም ልጽፈው አልወድም፣ ዳሩ ግን ደስታችሁ ፍጹም እንዲሆን ወደ እናንተ ልመጣ አፍ ለአፍም ልናገራችሁ ተስፋ አደርጋለሁ።<sup>13</sup> የተመረጠችው የእኅትሽ ልጆች ሰላምታ ያቀርቡልኛል።

### 3ኛ የዮሐንስ መልእክት

**1** ሽማግሌው በእውነት እኔ ለምወደው ለተወደደው ለጋይዮስ። <sup>2</sup> ወዳጅ ሆይ፥ ነፍስህ እንደሚከናወን፥ በነገር ሁሉ እንዲከናወንልህና ጤና እንዲኖርህ እጸልያለሁ። <sup>3</sup> ወንድሞች መጥተው አንተ በእውነት እንደምትሄድ ስለ እውነትህ ሲመሰክሩ እጅግ ደስ ብሎኛልና። <sup>4</sup> ልጆቼ በእውነት እንዲሄዱ ከመስማት ይልቅ የሚበልጥ ደስታ የለኝም። <sup>5</sup> ወዳጅ ሆይ፥ ምንም እንግዶች ቢሆኑ፥ ለወንድሞች በምታደርገው ሁሉ የታመነ ሥራ ትሠራለህ፥ እነርሱም በማኅበር ፊት ስለ ፍቅርህ መስክረዋል፤ <sup>6</sup> ለእግዚአብሔር እንደሚገባ አድርገህ በጉዞአቸው ብትረዳ መልካም ታደርጋለህ፤ <sup>7</sup> ከአሕዛብ አንዳች ሳይቀበሉ ስለ ስሙ ወጥተዋልና። <sup>8</sup> እንግዲህ ከእውነት

ጋር አብረን እንድንሠራ እኛ እንዲህ ያሉትን በእንግድነት ልንቀበል ይገባናል። <sup>9</sup> ወደ ቤተ ክርስቲያን ጻፍሁ፤ ዳሩ ግን ዋናቸው ሊሆን የሚወድ ዲዮጥራጢስ አይቀበለንም። <sup>10</sup> ስለዚህ፥ እኔ ብመጣ፥ በእኛ ላይ በክፉ ቃል እየለፈለፈ የሚያደርገውን ሥራውን አሳስባለሁ፤ ይህም ሳይበቃው እርሱ ራሱ ወንድሞችን አይቀበልም፥ ሊቀበሉአቸውም የሚወዱትን ከልክሎ ከቤተ ክርስቲያን ያወጣቸዋል። <sup>11</sup> ወዳጅ ሆይ፥ በኅ የሆነውን እንጂ ክፉን አትምሰል። በኅ የሚያደርግ ከእግዚአብሔር ነው፤ ክፉን የሚያደርግ ግን እግዚአብሔርን አላየውም። <sup>12</sup> ለድሜጥሮስ ሁሉ ይመሰክሩለታል፥ እውነት ራስዎም ትመሰክርለታለች፤ እኛም ደግሞ እንመሰክርለታለን፥ ምስክርነታችንም እውነት እንደ ሆነ ታውቃላችሁ። <sup>13-15</sup> ልጽፍልህ የምፈልገው ብዙ ነገር ነበረኝ፥ ዳሩ ግን በቀለምና በብርዕ ልጽፍልህ አልወድም፤

የይሁዳ መልእክት

**1** የኢየሱስ ክርስቶስ ባሪያ የያዕቆብም ወንድም  
 የሆነ ይሁዳ፣ በእግዚአብሔር አብ ተወደው  
 ለኢየሱስ ክርስቶስም ተጠብቀው ለተጠሩ፤  
<sup>2</sup> ምሕረትና ሰላም ፍቅርም ይብዛላችሁ።  
<sup>3</sup> ወዳጆች ሆይ፣ ስለምንካፈለው ስለ መዳናችን  
 ልጽፍላችሁ እጅግ ተግባራዊ ሳለሁ፣ ለቅዱሳን  
 አንድ ጊዜ ፈጽሞ ስለ ተሰጠ ሃይማኖት  
 እንድትጋደሉ እየመከርኋችሁ እጽፍላችሁ  
 ዘንድ ግድ ሆነብኝ። <sup>4</sup> ከብዙ ጊዜ በፊት  
 ለዚህ ፍርድ የተጻፉ አንዳንዶች ሰዎች  
 ሾልከው ገብተዋልና፤ ኃጢአተኞች ሆነው  
 የአምላካችንን ጸጋ በሴሰኝነት ይለውጣሉ  
 ንጉሣችንንና ጌታችንንም ብቻውን ያለውን  
 ኢየሱስ ክርስቶስን ይካዳሉ። <sup>5</sup> ዳሩ ግን ሁሉን  
 አንድ ጊዜ ፈጽሞ ምንም የተማራችሁ ብትሆኑ  
 ጌታ ከግብፅ አገር ሕዝቡን አድኖ የማያምኑትን  
 በኋላ እንዳጠፋቸው ላሳስባችሁ እወዳለሁ።  
<sup>6</sup> መኖሪያቸውንም የተዉትን እንጂ የራሳቸውን  
 አለቅነት ያልጠበቁትን መልእክት በዘላለም  
 እስራት ከጨለማ በታች እስከ ታላቁ ቀን  
 ፍርድ ድረስ ጠብቆአቸዋል። <sup>7</sup> እንዲሁም እንደ  
 እነርሱ ዝሙትን ያደረጉና ሌላን ሥጋ የተከተሉ  
 ሰዶምና ገሞራ በዙሪያቸውም የነበሩ ከተማዎች  
 በዘላለም እሳት እየተቀጡ ምሳሌ ሆነዋል።  
<sup>8</sup> እንዲሁም እነዚህ ሰዎች ደግሞ እያለሙ  
 ሥጋቸውን ያረክሳሉ ጌትነትንም ይጥላሉ  
 ሥልጣን ያላቸውንም ይሳደባሉ። <sup>9</sup> የመልእክት  
 አለቃ ሚካኤል ግን ከዲያብሎስ ጋር በተከራከረ  
 ጊዜ ስለ ሙሴ ሥጋ ሲነጋገር። ጌታ ይገሥጽህ  
 አለው እንጂ የስድብን ፍርድ ሊናገረው  
 አልደፈረም። <sup>10</sup> እነዚህ ግን የማያውቁትን  
 ሁሉ ይሳደባሉ፣ አእምሮም እንደሌላቸው  
 እንሰሰች በፍጥረታቸው በሚያውቁት ሁሉ  
 በእርሱ ይጠፋሉ። <sup>11</sup> ወዮላቸው፣ በቃየል  
 መንገድ ሄደዋልና ስለ ደመወዝም ለበለጻም

ስሕተት ራሳቸውን አሳልፈው ሰጥተዋል በቆሬም  
 መቃወም ጠፍተዋል። <sup>12</sup> እነዚህ ከእናንተ  
 ጋር ሲጋበዙ በፍቅር ግብግባችሁ እንደ እድፍ  
 ናቸው፤ እንደ እረኞች ያለ ፍርሃት ራሳቸውን  
 ይጠብቃሉ፤ በነፋስ የተወሰዱ ውኃ የሌለባቸው  
 ደመናዎች፣ ፍሬ የማያፈሩ ሁለት ጊዜ የሞቱ  
 ከነሥራቸው የተነቀሉ በበጋ የደረቁ ዛፎች፣  
<sup>13</sup> የገዛ ነውራቸውን አረፉ እየደፈቁ ጨካኝ  
 የባሕር ማዕበል፣ ድቅድቅ ጨለማ ለዘላለም  
 የተጠበቀላቸው የሚንከራተቱ ከዋክብት ናቸው።  
<sup>14-16</sup> እነዚህ እንደ ምኞታቸው እየሄዱ  
 የሚያንጎራጉሩና ስለ ዕድላቸው የሚያገራረሙ  
 ናቸው፣ እንዲረባቸውም ለሰው ፊት እያደሉ  
 አፋቸው ከመጠን ይልቅ ታላቅ ቃል ይናገራል።  
<sup>17</sup> እናንተ ግን፣ ወዳጆች ሆይ፣ በጌታችን  
 በኢየሱስ ክርስቶስ ሐዋርያት ቀድሞ የተነገረውን  
 ቃል አስቡ፤ <sup>18</sup> እነርሱ። በመጨረሻው ዘመን  
 በኃጢአተኝነት እንደ ገዛ ምኞታቸው እየሄዱ  
 ዘባቾች ይሆናሉ ብለዋችኋልና። <sup>19</sup> እነዚህ  
 የሚያለያዩ ሥጋውያንም የሆኑ መንፈስም  
 የሌላቸው ሰዎች ናቸው። <sup>20</sup> እናንተ ግን፣  
 ወዳጆች ሆይ፣ ከሁሉ ይልቅ በተቀደሰ  
 ሃይማኖታችሁ ራሳችሁን ለማነጻ እየተጋችሁ  
 በመንፈስ ቅዱስም እየጸለያችሁ፣ <sup>21</sup> ወደ  
 ዘላለም ሕይወት የሚወስደውን የጌታችንን  
 የኢየሱስ ክርስቶስን ምሕረት ስትጠባበቁ  
 በእግዚአብሔር ፍቅር ራሳችሁን ጠብቁ።  
<sup>22</sup> አንዳንዶች ተከራካሪዎችንም ውቀሱ፣  
 አንዳንዶችንም ከእሳት ነጥቃችሁ አድኑ፣  
<sup>23</sup> አንዳንዶችንም በሥጋ የረከሰውን ልብስ እንኳ  
 እየጠላችሁ በፍርሃት ማሩ። <sup>24</sup> ሳትሰናከሉም  
 እንዲጠብቃችሁ፣ በክብርም ፊት በደስታ ነውር  
 የሌላችሁ አድርጎ እንዲያቆማችሁ ለሚችለው  
<sup>25</sup> ብቻውን ለሆነ አምላክና መድኃኒታችን  
 ከዘመን ሁሉ በፊት አሁንም እስከ ዘላለምም  
 ድረስ በጌታችን በኢየሱስ ክርስቶስ ክብርና  
 ግርማ ኃይልም ሥልጣንም ይሁን፤ አሜን።

የዮሐንስ ራእይ

**1** ቶሎ ይሆን ዘንድ የሚገባውን ነገር ለሊዮሱስ ክርስቶስ የሰጠው በእርሱም የተገለጠው ይህ ነው። ኢየሱስም በመልእክት ልኮ ለባሪያው ለዮሐንስ አመለከተ። <sup>2</sup> እርሱም ለእግዚአብሔር ቃልና ለኢየሱስ ክርስቶስ ምስክር ላየውም ሁሉ መስከረ። <sup>3</sup> ዘመኑ ቀርቦአልና የሚያነበው። የትንቢቱን ቃል የሚሰሙትና በውስጡ የተጻፈውን የሚጠብቁት ብፁዓን ናቸው። <sup>4-6</sup> መንግሥትም ለአምላክና ለአባቱም ካህናት እንድንሆን ላደረገ፣ ለእርሱ ከዘላለም እስከ ዘላለም ድረስ ክብርና ኃይል ይሁን፤ አሜን። <sup>7</sup> እነሆ፣ ከደመና ጋር ይመጣል፤ ዓይንም ሁሉ የወጉትም ያዩታል። የምድርም ወገኖች ሁሉ ስለ እርሱ ዋይ ዋይ ይላሉ። አዎን፣ አሜን። <sup>8</sup> ያለውና የነበረው የሚመጣውም ሁሉንም የሚገዛ ጌታ አምላክ። አልፋና የሚጋ እኔ ነኝ ይላል። <sup>9</sup> እኔ ወንድማችሁ የሆንሁ ከእናንተም ጋር አብራ መከራውንና መንግሥቱን የኢየሱስ ክርስቶስንም ትዕግሥት የምካፈል ዮሐንስ ስለ እግዚአብሔር ቃልና ስለ ኢየሱስ ምስክር ፍጥም በምትባል ደሴት ነበርሁ። <sup>10</sup> በጌታ ቀን በመንፈስ ነበርሁ። በኋላም የመለከትን ድምፅ የሚመስል ትላቅ ድምፅ ሰማሁ። <sup>11</sup> እንዲሁም። የምታየውን በመጽሐፍ ጽፈህ ወደ ኤፌሶንና ወደ ሰምርኔስ ወደ ጴርጋምንም ወደ ትያጥሮንም ወደ ሰርዴስም ወደ ፊልድልፍም ወደ ሎዶቅያም በእስያ ወዳሉት ወደ ሰባቱ አብያተ ክርስቲያናት ላክ አለኝ። <sup>12</sup> የሚናገረኝንም ድምፅ ለማየት ዘወር አልሁ፤ ዘወርም ብዬ ሰባት የወርቅ መቅረዞች አየሁ። <sup>13</sup> በመቅረዞቹም መካከል የሰው ልጅ የሚመስለውን አየሁ። እርሱም እስከ እግሩ ድረስ ልብስ የለበሰው ደረቱንም በወርቅ መታጠቂያ የታጠቀ ነበር። <sup>14</sup> ራሱና የራሱ ጠጉርም እንደ ነጭ የበግ ጠጉር እንደ በረዶም ነጭ ነበሩ። ዓይኖቹም እንደ እሳት ነበሉባል ነበሩ። <sup>15</sup> እግሮቹም በእቶን የነጠረ የጋለ ናስ ይመስሉ ነበር። ድምፁም እንደ ብዙ ውኃዎች ድምፅ ነበረ። <sup>16</sup> በቀኝ እጁም ሰባት ከዋክብት ነበሩት፣ ከአፉም በሁለት ወገን የተሳለ ስለታም ሰይፍ ወጣ፤ ፊቱም በኃይል እንደሚበራ እንደ ፀሐይ ነበረ። <sup>17</sup> ባየሁትም ጊዜ እንደ ሞተ ሰው ሆኜ ከእግሩ በታች ወደቅሁ። ቀኝ እጁንም

ጫነብኝ እንዲህም አለኝ። አትፍራ፤ ፊተኛውና መጨረሻው ሕያውም እኔ ነኝ። <sup>18</sup> ሞቼም ነበርሁ እነሆም፣ ከዘላለም እስከ ዘላለም ድረስ ሕያው ነኝ። የሞትና የሲኦልም መክፈቻ አለኝ። <sup>19</sup> እንግዲህ ያየኸውን አሁንም ያለውን ከዚህም በኋላ ይሆን ዘንድ ያለውን ጻፍ። <sup>20</sup> በቀኝ እጄ ያየሃቸው የሰባቱ ከዋክብትና የሰባቱ የወርቅ መቅረዞች ምሥጢር ይህ ነው፤ ሰባቱ ከዋክብት የሰባቱ አብያተ ክርስቲያናት መላእክት ናቸው። ሰባቱም መቅረዞች ሰባቱ አብያተ ክርስቲያናት ናቸው።

**2** በኤፌሶን ወዳለው ወደ ቤተ ክርስቲያን መልእክ እንዲህ ብለህ ጻፍ። በቀኝ እጄ ሰባቱን ከዋክብት የያዘው በሰባቱም የወርቅ መቅረዞች መካከል የሚሄደው እንዲህ ይላል። <sup>2</sup> ሥራህንና ድካምህን ትዕግሥትህንም አውቃለሁ፤ ክፉዎችንም ልትታገሥ እንዳትችል። እንዲሁም ሳይሆኑ። ሐዋርያት ነን የሚሉቱን መርምረህ ሐሰተኞች ሆነው እንዳገኘሃቸው አውቃለሁ። <sup>3</sup> ታግሠህማል። ስለ ስሜም ብለህ ጸንተህ አልደከምም። <sup>4</sup> ዳር ግን የምንቅፍብህ ነገር አለኝ የቀደመውን ፍቅርህን ትተሃልና። <sup>5</sup> እንግዲህ ከወዴት እንደ ወደቅህ አስብ ንስሐም ግባ የቀደመውንም ሥራህን አድርግ፤ አለዚያ እመጣብሃለሁ ንስሐም ባትገባ መቅረዝህን ከስፍራው እወስዳለሁ። <sup>6</sup> ነገር ግን ይህ አለህ፤ እኔ ደግሞ የምጠላውን የኒቆላውያንን ሥራ ጠልተሃልና። <sup>7</sup> መንፈስ ለአብያተ ክርስቲያናት የሚለውን ጆሮ ያለው ይሰማ። ድል ለነግሰው በእግዚአብሔር ገነት ካለው ከሕይወት ዛፍ እንዲበላ እስጠዋለሁ። <sup>8</sup> በሰምርኔስም ወዳለው ወደ ቤተ ክርስቲያን መልእክ እንዲህ ብለህ ጻፍ። ሞቶ የነበረው ሕያውም የሆነው ፊተኛውና መጨረሻው እንዲህ ይላል። <sup>9</sup> መከራህንና ድህነትህን አውቃለሁ። ነገር ግን ባለ ጠጋ ነህ፤ የሰይጣንም ማኅበር ናቸው እንጂ አይሁድ ሳይሆኑ። አይሁድ ነን የሚሉት የሚሳደቡትን ስድብ አውቃለሁ። <sup>10</sup> ልትቀበለው ያለህን መከራ አትፍራ። እነሆ፣ እንድትፈተኑ ዲያብሎስ ከእናንተ አንዳንዶቻችሁን በውሳኔ ሊያገባችሁ አለው። አሥር ቀንም መከራን ትቀበላላችሁ። እስከሞት ድረስ የታመንህ ሁን የሕይወትንም አክሊል እስጥሃለሁ። <sup>11</sup> መንፈስ ለአብያተ ክርስቲያናት የሚለውን ጆሮ ያለው ይሰማ። ድል የነግሰው በሁለተኛው ሞት አይገዳም። <sup>12</sup> በጴርጋምንም ወዳለው ወደ ቤተ ክርስቲያን

መልአክ እንዲህ ብለህ ጻፍ። በሁለት ወገን የተሳለ ስለታም ሰይፍ ያለው እንዲህ ይላል።<sup>13</sup> የሰይጣን ዙፋን ባለበት የምትኖርበትን አውቃለሁ፤ ስሜንም ትጠብቃለህ፤ ሰይጣንም በሚኖርበት፤ በእናንተ ዘንድ የተገደለው የታመነው ምስክራ አንቲጳስ በነበረበት ዘመን እንኳ ሃይማኖቱን አልካድህም።<sup>14</sup> ዳሩ ግን ለጣዖት የታረደውን እንዲበሉና እንዲሴስኑ በእስራኤል ልጆች ፊት ማሰናከያን ሊያኖርባቸው ባላቅን ያስተማረ የበልዓምን ትምህርት የሚጠብቁ በዚያ ከአንተ ጋር ስላሉ፤ የምነቅፍብህ ጥቂት ነገር አለኝ።<sup>15</sup> እንዲሁ የኒቆላውያንን ትምህርት እንደ እነዚህ የሚጠብቁ ሰዎች ከአንተ ጋር ደግሞ አሉ።<sup>16</sup> እንግዲህ ንስሐ ግባ፤ አለዚያ ፈጥኜ እመጣብሃለሁ፤ በአፌም ሰይፍ እዋጋቸዋለሁ።<sup>17</sup> መንፈስ ለአብያተ ክርስቲያናት የሚለውን ጆሮ ያለው ይስማ። ድል ለነጣው ከተሰወረ መና እስጠዋለሁ፤ ነጭ ድንጋይንም እስጠዋለሁ፤ በድንጋይም ላይ ከተቀበለው በቀር አንድ ስንኳ የሚያውቀው የሌለ አዲስ ስም ተጽፎአል።<sup>18</sup> በትያጥሮንም ወዳለው ወደ ቤተ ክርስቲያን መልአክ እንዲህ ብለህ ጻፍ። እንደ እሳት ነበልባል የሆኑ ዓይኖች ያሉት በእቶንም የነጠረ የጋለ ናስ የሚመስሉ እግሮች ያሉት የእግዚአብሔር ልጅ እንዲህ ይላል።<sup>19</sup> ሥራህንና ፍቅርህን እምነትህንም አገልግሎትህንም ትዕግሥትህንም ከፊተኛውም ሥራህ ይልቅ የኋለኛው እንዲበዛ አውቃለሁ።<sup>20</sup> ዳሩ ግን። ነቢይ ነኝ የምትለውን ባሪያዎቼንም እንዲሴስኑና ለጣዖት የታረደውን እንዲበሉ የምታስተምረውንና የምታስተውን ያችን ሴት ኤልሳቤጥን ስለምትተዋት የምነቅፍብህ ነገር አለኝ፤<sup>21</sup> ንስሐም እንድትገባ ጊዜ ሰጠኋት ከገመትዋም ንስሐ እንድትገባ አልወደደችም።<sup>22</sup> እነሆ፤ በአልጋ ላይ እጥላታለሁ፤ ከእርስዋም ጋር የሚያመነገሩትን ከሥራዋ ንስሐ ባይገቡ በታላቅ መከራ እጥላቸዋለሁ፤<sup>23</sup> ልጆችዋንም በሞት እገድላቸዋለሁ፤ አብያተ ክርስቲያናትም ሁሉ ከላሊትንና ልብን የምመረምር እኔ እንደ ሆንሁ ያውቃሉ፤ ለእያንዳንዳችሁም እንደ ሥራችሁ እስጣችኋለሁ።<sup>24</sup> ዳሩ ግን ይህን ትምህርት ለማትይዙ ሁሉ የሰይጣንንም ጥልቅ ነገር እነርሱ እንደሚሉት ለማታውቁ ለእናንተ በትያጥሮን ለቀራችሁት እላለሁ፤ ሌላ ሸክም አልጭንባችሁም።<sup>25</sup> ነገር ግን እስክመጣ ድረስ ያላችሁን ጠብቁ።<sup>26-28</sup> የንጋትንም ኮከብ

እስጠዋለሁ።<sup>29</sup> መንፈስ ለአብያተ ክርስቲያናት የሚለውን ጆሮ ያለው ይስማ።

**3** በሰርዴስም ወዳለው ወደ ቤተ ክርስቲያን የእግዚአብሔር መናፍስትና ሰባቱ ከዋክብት ያሉት እንዲህ ይላል። ሥራህን አውቃለሁ ሕያው እንደ መሆንህ ስም አለህ ሞተህማል።<sup>2</sup> ሥራህን በአምላኬ ፊት ፍጹም ሆኖ አላገኘሁትምና የነቃህ ሁን፤ ሊሞቱም ያላቸውን የቀሩትን ነገሮች አጽና።<sup>3</sup> እንግዲህ እንዴት እንደ ተቀበልህና እንደ ሰማህ አስብ፤ ጠብቀውም ንስሐም ግባ። እንግዲያስ ባትነቃ እንደ ሌባ እመጣብሃለሁ በማናቸውም ሰዓት እንድመጣብህ ከቶ አታውቅም።<sup>4</sup> ነገር ግን ልብላቸውን ያላረከሱ በሰርዴስ ጥቂት ሰዎች ከአንተ ጋር አሉ፤ የተገባቸውም ስለ ሆኑ ነጭ ልብስ ለብሰው ከእኔ ጋር ይሄዳሉ።<sup>5</sup> ድል የነጣው እንዲሁ በነጭ ልብስ ይጎናጸፋል፤ ስሙንም ከሕይወት መጽሐፍ አልደመስሰም፤ በአባቴና በመላእክቱም ፊት ለስሙ እመስክርለታለሁ።<sup>6</sup> መንፈስ ለአብያተ ክርስቲያናት የሚለውን ጆሮ ያለው ይስማ።<sup>7</sup> በፊልድልፍያም ወዳለው ወደ ቤተ ክርስቲያን መልአክ እንዲህ ብለህ ጻፍ። የዳዊት መክፈቻ ያለው፤ የሚከፍት፤ የሚዘጋም የሌለ፤ የሚዘጋ፤ የሚከፍትም የሌለ፤ ቅዱስና እውነተኛ የሆነው እርሱ እንዲህ ይላል።<sup>8</sup> ሥራህን አውቃለሁ፤ እነሆ፤ በአንተ ፊት የተከፈተ በር ሰጥቼአለሁ ማንምም ሊዘጋው አይችልም፤ ኃይልህ ምንም ትንሽ ቢሆን ቃሉን ጠብቀሃልና፤ ስሜንም አልካድህምና።<sup>9</sup> እነሆ፤ አይሁድ ሳይሆኑ፤ አይሁድ ነን ከሚሉ ነገር ግን ከሚዋሹ ከሰይጣን ማኅበር አንዳንዶችን እሰጥሃለሁ እነሆ፤ መጥተው በእግሮችህ ፊት ይሰግዱ ዘንድ እኔም እንደ ወደድሁህ ያውቁ ዘንድ አደርጋቸዋለሁ።<sup>10</sup> የትዕግሥቱን ቃል ስለ ጠበቅህ እኔ ደግሞ በምድር የሚኖሩትን ይፈትናቸው ዘንድ በዓለም ሁሉ ላይ ሊመጣ ካለው ከፈተናው ሰዓት እጠብቅሃለሁ።<sup>11</sup> እነሆ፤ ቶሎ ብዬ እመጣለሁ፤ ማንም አክሊልህን እንዳይወስድብህ ያለህን አጽንተህ ያዝ።<sup>12</sup> ድል የነጣው በአምላኬ መቅደስ ዓምድ እንዲሆን አደርገዋለሁ። ወደ ፊትም ከዚያ ከቶ አይወጣም፤ የአምላኬን ስምና የአምላኬን ከተማ ስም፤ ማለት ከሰማይ ከአምላኬ ዘንድ የምትወርደውን አዲሲቱን ኢየሩሳሌምን፤ አዲሱንም ስሜን በእርሱ ላይ እጽፋለሁ።<sup>13</sup> መንፈስ ለአብያተ ክርስቲያናት

የሚለውን ጆሮ ያለው ይስማ።<sup>14</sup> በሎዶቅያም ወዳለው ወደ ቤተ ክርስቲያን መልአክ እንዲህ ብለህ ጻፍ። አሜን የሆነው፤ የታመነውና እውነተኛው ምስክር፤ በእግዚአብሔርም ፍጥረት መጀመሪያ የነበረው እንዲህ ይላል።<sup>15</sup> በራድ ወይም ትኩስ እንዳይደለህ ሥራህን አውቃለሁ። በራድ ወይም ትኩስ ብትሆንስ መልካም በሆነ ነበር።<sup>16</sup> እንዲሁ ለብ ስላልህ በራድም ወይም ትኩስ ስላልሆንህ ከአፌ ልተፋህ ነው።<sup>17</sup> ሀብታም ነኝና ባለጠጋ ሆኜአለሁ አንድም ስንኳ አያስፈልገኝም የምትል ስለ ሆንህ፤ ጎብቋላና ምስኪንም ድሀም ዕውርም የተራቆትህም መሆንህን ስለማታውቅ፤<sup>18</sup> ባለ ጠጋ እንድትሆን በእሳት የነጠረውን ወርቅ፤ ተጎናጽፈህም የራቁትነትህ ኃፍረት እንዳይገለጥ ነጭ ልብስን፤ እንድታይም ዓይኖችህን የምትኳለውን ዠል ከእኔ ትገዛ ዘንድ እመክርሃለሁ።<sup>19</sup> እኔ የምወዳቸውን ሁሉ እገሥጻቸዋለሁ እቀጣቸውማለሁ፤ እንግዲህ ቅና ንስሐም ግባ።<sup>20</sup> እነሆ በደጅ ቆሜ አንኳኳለሁ፤ ማንም ድምዳሜን ቢሰማ ደጁንም ቢከፍትልኝ፤ ወደ እርሱ እገባለሁ ከእርሱም ጋር እራት እበላለሁ እርሱም ከእኔ ጋር ይበላል።<sup>21</sup> እኔ ደግሞ ድል እንደ ነሣሁ ከአባቴም ጋር በዙፋኑ ላይ እንደተቀመጠሁ፤ ድል ለነሣው ከእኔ ጋር በዙፋኑ ላይ ይቀመጥ ዘንድ እሰጠዋለሁ።<sup>22</sup> መንፈስ ለአብያተ ክርስቲያናት የሚለውን ጆሮ ያለው ይስማ።

**4** ከዚያ በኋላም አየሁ። እነሆም በሰማይ የተከፈተ ደጅ፤ እንደ መለከትም ሆኖ ሲናገረኝ የሰማሁት ፊተኛው ድምፅ። ወደዚህ ውጣና ከዚህ በኋላ ሊሆን የሚያስፈልገውን ነገር አሳይሃለሁ አለ።<sup>2</sup> ወዲያው በመንፈስ ነበርሁ፤ እነሆም፤ ዙፋን በሰማይ ቆሞአል በዙፋኑም ላይ ተቀማጭ ነበረ፤<sup>3</sup> ተቀምጦም የነበረው በመልኩ የኢያስጲድንና የሰርዲኖን ዕንቁ ይመስል ነበር። በመልኩም መረግድን የመለለ ቀስተ ደመና በዙፋኑ ዙሪያ ነበረ።<sup>4</sup> በዙፋኑ ዙሪያም ሆኖ አራት ዙፋኖች ነበሩ፤ በዙፋኖቹም ላይ ነጭ ልብስ ለብሰው በራሳቸውም የወርቅ አክሊል ደፍተው ሆኖ አራት ሽማግሌዎች ተቀምጠው ነበር።<sup>5</sup> ከዙፋኑም መብረቅና ድምፅ ነገሩንድም ይወጣል፤ በዙፋኑም ፊት ሰባት የእሳት መብራቶች ይበሩ ነበር፤ እነርሱም ሰባቱ የእግዚአብሔር መናፍስት ናቸው።<sup>6</sup> በዙፋኑም ፊት ብርሌ የሚመስል የብርጭቆ ባሕር ነበረ። በዙፋኑም መካከል በዙፋኑም

ዙሪያ፤ በፊትና በኋላ ዓይኖች የሞሉአቸው አራት እንስሶች ነበሩ።<sup>7</sup> ፊተኛውም እንስሳ አንበሳን ይመስላል፤ ሁለተኛውም እንስሳ ጥጃን ይመስላል፤ ሦስተኛውም እንስሳ እንደ ሰው ፊት ነበረው፤ አራተኛውም እንስሳ የሚበረውን ንስር ይመስላል።<sup>8</sup> አራቱም እንስሶች እያንዳንዳቸው ስድስት ክንፎች አሉአቸው፤ በዙሪያቸውና በውስጣቸውም ዓይኖች ሞልተውባቸዋል፤ ቅዱስ፣ ቅዱስ፣ ቅዱስ፤ የነበረውና ያለ የሚመጣውም ሁሉንም የሚገዛ ጌታ አምላክ እያሉ ቀንና ሌሊት አያርፉም።<sup>9-11</sup> እንስሶቹም በዙፋን ላይ ለተቀመጠው ከዘላለምም እስከ ዘላለም በሕይወት ለሚኖረው ለእርሱ ክብርና ውዳሴ ምስጋናም በሰጡት ጊዜ።

**5** ላይ በውስጥና በኋላ የተጻፈበት በሰባትም ማኅተም የተዘጋ መጽሐፍን አየሁ።<sup>2</sup> ብርቱም መልአክ፤ መጽሐፉን ይዘረጋ ዘንድ ማኅተሞቹንም ይፈታ ዘንድ የሚገባው ማን ነው? ብሎ በታላቅ ድምፅ ሲያውጅ አየሁ።<sup>3</sup> በሰማይም ቢሆን በምድርም ላይ ቢሆን ከምድርም በታች ቢሆን መጽሐፉን ሊዘረጋ ወይም ሊመለከተው ማንም አልተቻለውም።<sup>4</sup> መጽሐፉን ሊዘረጋ ወይም ሊመለከተው የሚገባው ማንም ስላልተገኘ እጅግ አለቀሰሁ።<sup>5</sup> ከሽማግሌዎቹም አንዱ። አታልቅስ፤ እነሆ፤ ከይሁዳ ነገድ የሆነው አንበሳ እርሱም የዳዊት ሥር መጽሐፉን ይዘረጋ ዘንድ ሰባቱንም ማኅተም ይፈታ ዘንድ ድል ነሥቶአል አለኝ።<sup>6</sup> በዙፋኑና በአራቱ እንስሶች መካከልም በሽማግሌዎችም መካከል እንደ ታረደ በግ ቆሞ አየሁ፤ ሰባትም ቀንዶችና ሰባት ዓይኖች ነበሩት እነርሱም ወደ ምድር ሁሉ የተላኩ የእግዚአብሔር መናፍስት ናቸው።<sup>7</sup> መጥቶም በዙፋን ላይ ከተቀመጠ ከዚያ ከቀኝ እጁ መጽሐፉን ወሰደው።<sup>8</sup> መጽሐፉንም በወሰደ ጊዜ አራቱ እንስሶችና ሆኖ አራቱ ሽማግሌዎች በበጎ ፊት ወደቁ፤ እያንዳንዳቸውም በገናንና የቅዱሳን ጸሎት የሆነ ዕጣን የሞላበትን የወርቅ ዕቃ ያዙ።<sup>9-11</sup> አየሁም፤ በዙፋኑም በእንስሶቹም በሽማግሌዎቹም ዙሪያ የብዙ መላእክትን ድምፅ ሰማሁ፤ ቍጥራቸውም አእላፋት ጊዜ አእላፋትና ሺህ ጊዜ ሺህ ነበር፤<sup>12</sup> በታላቅም ድምፅ፤ የታረደው በግ ኃይልና ባለ ጠግነት ጥበብም ብርታትም ክብርም ምስጋናም በረከትም ሊቀበል ይገባዋል አሉ።<sup>13</sup> በሰማይም በምድርም ከምድርም በታች በባሕርም ላይ ያለ ፍጥረት ሁሉ በእነርሱም ውስጥ ያለ ሁሉ።

በረከትና ክብር ምስጋናም ኃይልም ከዘላለም እስከ ዘላለም በዙፋኑ ላይ ለተቀመጠው፤ ለበጉም ይሁን ሲሉ ሰማሁ።<sup>14</sup> አራቱም እንስሶች። አሜን አሉ። ሽማግሌዎቹም ወድቀው ሰገዱ።

**6** በጉም ከሰባቱ ማኅተም አንዱን በፈታ ጊዜ አየሁ። ከአራቱም እንስሶች አንዱ ነጉድንድ በሚመስል ድምፅ። መጥተህ እይ ሲል ሰማሁ።<sup>2</sup> አየሁም፤ እነሆም፤ አምባላይ ፈረስ ወጣ። በእርሱም ላይ የተቀመጠው ቀስት ነበረው። እክሊልም ተሰጠው። ድልም እየነሣ ወጣ ድል ለመንሣት።<sup>3</sup> ሁለተኛውንም ማኅተም በፈታ ጊዜ ሁለተኛው እንስሳ። መጥተህ እይ ሲል ሰማሁ።<sup>4</sup> ሌላም ዳግ ፈረስ ወጣ፤ በእርሱም ላይ ለተቀመጠው ሰላምን ከምድር ይወስድ ዘንድ ሰዎችም እርስ በርሳቸው እንዲተራረዱ ሥልጣን ተሰጠው። ታላቅም ሰይፍ ተሰጠው።<sup>5</sup> ሦስተኛውንም ማኅተም በፈታ ጊዜ ሦስተኛው እንስሳ። መጥተህ እይ ሲል ሰማሁ። አየሁም፤ እነሆም፤ ጉራቻ ፈረስ ወጣ፤ በእርሱም ላይ የተቀመጠው በእጁ ሚዛን ያዘ።<sup>6</sup> በአራቱም እንስሶች መካከል ድምፅ። አንድ እርቦ ስንዴ በዲናር ሦስት እርቦ ገብስም በዲናር፤ ዘይትንና ወይንንም አትጉዳ ሲል ሰማሁ።<sup>7</sup> አራተኛውንም ማኅተም በፈታ ጊዜ የአራተኛው እንስሳ ድምፅ። መጥተህ እይ ሲል ሰማሁ።<sup>8</sup> አየሁም፤ እነሆም፤ ሐመር ፈረስ ወጣ፤ በእርሱም ላይ የተቀመጠው ስሙ ሞት ነበረ። ሲኦልም ተከተለው፤ በሰይፍና በራብም በሞትም በምድርም አራዊት ይገድሉ ዘንድ ከምድር በአራተኛዋ እጅ ላይ ሥልጣን ተሰጣቸው።<sup>9</sup> አምስተኛውንም ማኅተም በፈታ ጊዜ፤ ስለ እግዚአብሔር ቃልና ስለ ጠበቁት ምስክር የታረዱትን የሰዎች ነፍሳት ከመሠዊያ በታች አየሁ።<sup>10</sup> በታላቅ ድምፅም እየጮኹ። ቅዱስና እውነተኛ ጌታ ሆይ፤ እስከ መቼ ድረስ አትፈርድም ደማችንንስ በምድር በሚኖሩት ላይ እስከ መቼ አትበቀልም? አሉ።<sup>11</sup> ለእያንዳንዳቸውም ነጭ ልብስ ተሰጣቸው። እንደ እነርሱም ደግሞ ይገደሉ ዘንድ ያላቸው የባሪያዎች ባልንጀራዎቻቸውና የወንድሞቻቸው ፍጥር እስኪፈጸም ድረስ፤ ገና ጥቂት ዘመን እንዲያርፉ ተባለላቸው።<sup>12</sup> ስድስተኛውንም ማኅተም በፈታ ጊዜ አየሁ። ታላቅም የምድር መናወጥ ሆነ፤ ፀሐይም እንደ ማቅ ጠጉር ጥቁር ሆነ፤ ጨረቃም በሞላው እንደ ደም ሆነ፤<sup>13</sup> በለስም በብርቱ ነፋስ ተናውጣ ቃርያዋን ፍሬ እንደምትጥል የሰማይ ከዋክብት ወደ ምድር

ወደቁ፤<sup>14</sup> ሰማይም እንደ መጽሐፍ ተጠቅልሎ አለፈ። ተራራዎችና ደሴቶችም ሁሉ ከስፍራቸው ተወሰዱ።<sup>15</sup> የምድርም ነገሥታትና መኳንንት ሻለቃዎችም ባለ ጠጋዎችም ኃይለኛዎችም ባሪያዎችም ጌቶችም ሁሉ በዋሾችና በተራራዎች ዓለቶች ተሰወሩ።<sup>16</sup> ተራራዎችንና ዓለቶችንም። በላያችን ወደቁ በዙፋንም ከተቀመጠው ፊት ከበጉም ፍጥ ሰውሩን፤<sup>17</sup> ታላቁ የቁጣው ቀን መጥቶአልና፤ ማንስ ሊቆም ይችላል? አሉአቸው።

**7** ከዚህም በኋላ በአራቱ በምድር ማዕዘን ቆመው አራት መላእክት አየሁ። እነርሱም ነፋስ በምድር ቢሆን ወይም በባሕር ወይም በማንም ዛፍ እንዳይነፍስ አራቱን የምድር ነፋሳት ያዙ።<sup>2</sup> የሕያው አምላክ ማኅተም ያለውም ሌላ መልአክ ከፀሐይ መውጫ ሲወጣ አየሁ። ምድርንና ባሕርንም ሊጉዱ ለተሰጣቸው ለአራቱ መላእክት በታላቅ ድምፅ እየጮኹ።<sup>3</sup> የአምላካችንን ባሪያዎች ግምባራቸውን እስክናትማቸው ድረስ ምድርን ቢሆን ወይም ባሕርን ወይም ዛፎችን አትጉዱ አላቸው።<sup>4</sup> የታተሙትንም ፍጥር ሰማሁ፤ ከእስራኤል ልጆች ነገድ ሁሉ የታተሙት መቶ አርባ አራት ሺህ ነበሩ።<sup>5</sup> ከይሁዳ ነገድ አሥራ ሁለት ሺህ ታተሙ። ከሮቤል ነገድ አሥራ ሁለት ሺህ። ከጋድ ነገድ አሥራ ሁለት ሺህ።<sup>6</sup> ከአሲር ነገድ አሥራ ሁለት ሺህ። ከንፍታሌም ነገድ አሥራ ሁለት ሺህ።<sup>7</sup> ከምናሴ ነገድ አሥራ ሁለት ሺህ። ከስምዖን ነገድ አሥራ ሁለት ሺህ። ከሌዊ ነገድ አሥራ ሁለት ሺህ። ከይሳቡር ነገድ አሥራ ሁለት ሺህ።<sup>8</sup> ከዛብሎን ነገድ አሥራ ሁለት ሺህ። ከዮሴፍ ነገድ አሥራ ሁለት ሺህ ታተሙ።<sup>9</sup> ከዚህ በኋላ አየሁ። እነሆም፤ አንድ እንኳ ሊቆጥራቸው የማይችል ከሕዝብና ከነገድ ከወገንም ከቋንቋም ሁሉ እጅግ ብዙ ሰዎች ነበሩ፤ ነጭ ልብስም ለብሰው የዘንባባንም ዝንጣፊዎች በእጆቻቸው ይዘው በዙፋኑና በበጉ ፊት ቆሙ፤<sup>10</sup> በታላቅም ድምፅ እየጮሁ። በዙፋኑ ላይ ለተቀመጠው ለአምላካችንና ለበጉ ማዳን ነው አሉ።<sup>11</sup> መላእክቱም ሁሉ በዙፋኑና በሽማግሌዎቹ በአራቱም እንስሶቹ ዙሪያ ቆመው ነበር፤ በዙፋኑም ፊት በግምባራቸው ተደፉ፤ ለእግዚአብሔርም እየሰገዱ።<sup>12</sup> አሜን። በረከትና ክብር ጥበብም ምስጋናም ውዳሴም ኃይልም ብርታትም ከዘላለም እስከ ዘላለም

ድረስ ለአምላካችን ይሁን፤ አሜን አሉ።  
 13 ከሽማግሌዎቹም አንዱ ተመልሶ። እነዚህ ነጭን ልብስ የለበሱ እነማን ናቸው? ከወዴትስ መጡ? አለኝ።  
 14 እኔም። ጌታ ሆይ፤ አንተ ታውቃለህ አልሁት። አለኝም። እነዚህ ከታላቁ መከራ የመጡ ናቸው። ልብሳቸውንም አጥበው በበጉ ደም አነጹ።  
 15 ስለዚህ በእግዚአብሔር ዙፋን ፊት አሉ። ሌሊትና ቀንም በመቅደሱ ያመልኩታል። በዙፋኑም ላይ የተቀመጠው በእነርሱ ላይ ያድርባቸዋል።  
 16 ከእንግዲህ ወዲህ አይራቡም፤ ከእንግዲህም ወዲህ አይጠሙም። ፀሐይም ትኩሳትም ሁሉ ከቶ አይወርድባቸውም፤  
 17 በዙፋኑ መካከል ያለው በጉ እረኛቸው ይሆናልና። ወደ ሕይወትም ውኃ ምንጭ ይመራቸዋልና፤ እግዚአብሔርም እንባዎችን ሁሉ ከዓይናቸው ያብሳል።

**8** ሰባተኛውንም ማኅተም በፈታ ጊዜ እኩል ሰዓት የሚያህል ዝምታ በሰማይ ሆነ።  
 2 በእግዚአብሔርም ፊት የሚቆሙትን ሰባቱን መላእክት አየሁ፤ ሰባትም መለከት ተሰጣቸው።  
 3 ሌላም መልአክ መጣና የወርቅ ጥና ይዞ በመሰዊያው አጠገብ ቆመ፤ በዙፋኑም ፊት ባለው በወርቅ መሰዊያ ላይ ለቅዱሳን ሁሉ ጸሎት እንዲጨምረው ብዙ ዕጣን ተሰጠው።  
 4 የዕጣኑም ጢስ ከቅዱሳን ጸሎት ጋር ከመልአኩ እጅ በእግዚአብሔር ፊት ወጣ።  
 5 መልአኩም ጥናውን ይዞ የመሰዊያውን እሳት ሞላበት ወደ ምድርም ጣለው፤ ነጉድጓድና ድምፅም መብረቅም መናወጥም ሆነ።  
 6 ሰባቱንም መለከት የያዙ ሰባቱ መላእክት ሊነፉ ተዘጋጁ።  
 7 ፊተኛውም መልአክ ነፋ፤ ደምም የተቀላቀለበት በረዶና እሳት ሆነ። ወደ ምድርም ተጣለ፤ የምድርም ሲሶው ተቃጠለ የዛፎችም ሲሶው ተቃጠለ የለመለመም ሣር ሁሉ ተቃጠለ።  
 8 ሁለተኛውም መልአክ ነፋ፤ በእሳት የሚቃጠል ታላቅ ተራራን የሚመስል ነገር በባሕር ተጣለ፤ የባሕርም ሲሶው ደም ሆነ።  
 9 በባሕርም ከሚኖሩ ሕይወት ካላቸው ፍጥረቶች ሲሶው ሞተ የመርከቦችም ሲሶው ጠፋ።  
 10 ሦስተኛውም መልአክ ነፋ፤ እንደ ችቦም የሚቃጠል ታላቅ ኮከብ ከሰማይ ወደቀ። በወንዞችና በውኃም ምንጮች ሲሶ ላይ ወደቀ። የኮከቡም ስም እሬቶ ይባላል።  
 11 የውኃውም ሲሶ መራራ ሆነ መራራም ስለተደረገ በውኃው ጠንቅ ብዙ ሰዎች ሞቱ።  
 12 አራተኛውም መልአክ ነፋ፤ የፀሐይ ሲሶና የጨረቃ ሲሶ የከዋክብትም ሲሶ ተመታ። የእነዚህ ሲሶ ይጨልም ዘንድ፤ የቀንም ሲሶው

እንዳያበራ፤ እንዲሁም የሌሊት።  
 13 አየሁም፤ አንድም ንስር በሰማይ መካከል እየበረረ በታላቅ ድምፅ። ሊነፉ ያላቸው የሦስቱ መላእክት መለከት ስለሚቀረው ድምፅ በምድር ላይ ለሚኖሩት ወዮላቸው፤ ወዮላቸው፤ ወዮላቸው ሲል ሰማሁ።

**9** አምስተኛውም መልአክ ነፋ፤ ከሰማይም ወደ ምድር ወድቆ የነበረ ኮከብ አየሁ። የጥልቁም ጉድጓድ መክፈቻ ተሰጠው።  
 2 የጥልቁንም ጉድጓድ ከፈተው፤ ጢስም ከታላቅ እቶን እንደሚወጣ ጢስ ሆኖ ከጉድጓዱ ወጣ ፀሐይና አየርም በጉድጓዱ ጢስ ጨለመ።  
 3 ከጢሱም አንበጣዎች ወደ ምድር ወጡ። የምድርም ጊንጦች ሥልጣን እንዳላቸው ሥልጣን ተሰጣቸው።  
 4 የእግዚአብሔርም ማኅተም በግምባራቸው ከሌለባቸው ሰዎች በቀር በምድር ያለውን ሣር ቢሆንም ወይም ማናቸውንም የለመለመ ነገር ወይም ማናቸውንም ዛፍ እንዳይገዱ ተባለላቸው።  
 5 አምስትም ወር ሊሣቅዩአቸው ተሰጣቸው እንጂ ሊገድሉአቸው አይደለም፤ እነርሱም የሚሣቅዩት ሥቃይ ጊንጥ ሰውን ነድፎ እንደሚሣቅዩ ነው።  
 6 በዚያም ወራት ሰዎች ሞትን ይፈልጋሉ አያገኙትምም፤ ሊሞቱም ይመኛሉ ሞትም ከእነርሱ ይሸሻል።  
 7 የአንበጣዎቹም መልአክ ለጦርነት እንደ ተዘጋጁ ፈረሶች ነው። በራሳቸውም ላይ ወርቅ እንደሚመስሉ አክሊሎች ነበሩአቸው። ፊታቸውም እንደ ሰው ፊት ነበረ፤  
 8 የሴቶችን ጠጉር የሚመስል ጠጉር ነበራቸው። ጥርሳቸውም እንደ አንበሳ ጥርስ ነበረ።  
 9 የብረት ጥሩር የሚመስልም ጥሩር ነበራቸው። የክንፋቸውም ድምፅ ወደ ጦርነት እንደሚጋልቡ እንደ ብዙ ፈረሶች ስረገላዎች ድምፅ ነበረ።  
 10 እንደ ጊንጥም ጅራት ያለ ጅራት አላቸው በጅራታቸውም መውጊያ አለ። ሰዎችንም አምስት ወር እንዲገዱ ሥልጣን አላቸው።  
 11 በእነርሱም ላይ ንጉሥ አላቸው እርሱም የጥልቅ መልአክ ነው። ስሙም በዕብራይስጥ አብዶን በግሪክም አጶልዮን ይባላል።  
 12 ፊተኛው ወዮ አልፎአል፤ እነሆ፤ ከዚህ በኋላ ገና ሁለት ወዮ ይመጣል።  
 13 ስድስተኛውም መልአክ ነፋ፤ በእግዚአብሔርም ፊት ካለ በወርቅ ከተሠራ መሠዊያ ቀንዶች አንድ ድምፅ ሰማሁ።  
 14 መለከትም ያለውን ስድስተኛውን መልአክ። በታላቁ ወንዝ በኤፍራጥስ የታሰሩትን አራቱን መላእክት ፍታቸው አለው።  
 15 የሰዎችንም ሲሶ እንዲገድሉ ለሰዓቱና ለቀኑ ለወሩም



ለግመቱም ተዘጋጅተው የነበሩ አራቱ መላእክት ተፈቱ።<sup>16</sup> የፈረሰኞችም ጭፍራ ቁጥር እልፍ ጊዜ እልፍ፣ እልፍ ጊዜ እልፍ ነበረ፤ ቁጥራቸውን ሰማሁ።<sup>17</sup> ፈረሶቹንና በእነርሱም ላይ የተቀመጡትን እንዲሁ በራእይ አየሁ፤ እሳትና ያክንት ዲንም የሚመስል ጥሩር ነበራቸው፤ የፈረሶቹም ራስ እንደ አንበሳ ራስ ነበረ፤ ከአፋቸውም እሳትና ጢስ ዲንም ወጣ።<sup>18</sup> ከአፋቸውም በወጡት በእሳቱና በጢሱ በዲንም በእነዚህ ሦስት መቅሰፍቶች የሰዎቹ ሲሶ ተገደለ።<sup>19</sup> የፈረሶቹ ሥልጣን በአፋቸውና በጅራታቸው ነውና፤ ጅራታቸው እባብን ይመስላልና፣ ራስም አላቸው በእርሱም ይጉዳሉ።<sup>20</sup> በእነዚህም መቅሰፍቶች ያልተገደሉት የቀሩቱ ሰዎች ለአጋንንትና ያዩ ወይም ይሰሙ ወይም ይሄዱ ዘንድ ለማይችሉ ከወርቅና ከብር ከናስም ከድንጋይም ከእንጨትም ለተሠሩ ለጣዎቶች እንዳይሰግዱ ስለ እጃቸው ሥራ ንስሐ አልገቡም፤<sup>21</sup> ስለ መግደላቸውም ቢሆን ወይም ስለ አስማታቸው ወይም ስለ ዝሙታቸው ወይም ስለ ስርቆታቸው ንስሐ አልገቡም።

**10** ሌላም ብርቱ መልአክ ደመና ተገናኛል ከሰማይ ሲወርድ አየሁ፤ በራሱም ላይ ቀስተ ደመና ነበረ፤ ፊቱም እንደ ፀሐይ እግሮቹም እንደ እሳት ግምዶች ነበሩ።<sup>2</sup> የተከፈተችንም ታናሽ መጽሐፍ በእጁ ያዘ። ቀኝ እግሩንም በባሕር ላይ ግራውንም በምድር ላይ አኖረ፤ እንደሚያገሣም አንበሳ በታላቅ ድምፅ ጮኸ።<sup>3</sup> በጮኸም ጊዜ ሰባቱ ነጉድጓድ በየድምፃቸው ተናገሩ።<sup>4</sup> ሰባቱ ነጉድጓድ በተናገሩ ጊዜ ልጽፍ አሰብሁ፤ ከሰማይም፣ ሰባቱ ነጉድጓድ የተናገሩትን ነገር በማሳተም ዝጋው አትጻፈውም የሚል ድምፅ ሰማሁ።<sup>5</sup> በባሕርና በምድርም ላይ ሲቆም ያየሁት መልአክ ቀኝ እጁን ወደ ሰማይ አሻቅቦ ዘረጋ፤<sup>6</sup> ሰማይንና በእርሱም ያሉትን፣ ምድርንና በእርስዋም ያሉትን፣ ባሕርንና በእርሱም ያሉትን በፈጠረው፣ ከዘላለምም እስከ ዘላለም ድረስ ሕያው ሆኖ በሚኖረው ምሎ።<sup>7</sup> ወደ ፊት አይዘገይም፣ ዳሩ ግን ሰባተኛው መልአክ ሊነፋ ባለው ጊዜ ድምፁም በሚሰማበት ዘመን፣ ለባሪያዎቹ ለነቢያት የምስራች እንደ ሰበከላቸው የእግዚአብሔር ምሥጢር ይፈጸማል አለ።<sup>8</sup> ከሰማይም የሰማሁት ድምፅ እንደ ገና ሲናገረኝና። ሂድና በባሕርና በምድር

ላይ ከሚቆመው መልአክ በእጁ ያለችውን የተከፈተችውን መጽሐፍ ውሰድ ሲል ሰማሁ።<sup>9</sup> ወደ መልአኩም ሄጄ። ታናሽቱን መጽሐፍ ስጠኝ አልሁት። እርሱም። ውሰድና ብላት፣ ሆድህንም መራራ ታደርገዋለች በአፍህ ግን እንደ ማር ትጠፍጣለች አለኝ።<sup>10</sup> ከመልአኩም እጅ ታናሽቱን መጽሐፍ ወስጄ በላጓት በአፌም እንደ ማር ጣፋጭ ሆነኝ፤ ከበላጓት በኋላም ያደራራ ሆነ።<sup>11</sup> በብዙ ወገኖችና በአሕዛብም በቋንቋዎችም በነገሥታትም ላይ እንደ ገና ትንቢት ትናገር ዘንድ ይገባሃል ተባለልኝ።

**11** በትር የሚመስል መለኪያ ለእኔ ተሰጠኝ፤ እንዲህም ተባለልኝ። ተነሥተህ የእግዚአብሔርን መቅደስና መሠዊያውን በዚያም የሚሰግዱትን ለካ።<sup>2</sup> በመቅደሱም ውጭ ያለው እድሞ ለአሕዛብ ተሰጥቶአልና ተወው አትለካውም፤ እነርሱም አርባ ሁለት ወር የተቀደሰችውን ከተማ ይረግጡአታል።<sup>3</sup> ለሁለቱም ምስክሮቹ ማቅ ለብሰው ሺህ ከሁለት መቶ ስድሳ ቀን ትንቢት ሊናገሩ እስጣለሁ።<sup>4</sup> እነዚህ በምድር ጌታ ፊት የሚቆሙ ሁለቱ ወይራዎችና ሁለቱ መቅረዞች ናቸው።<sup>5</sup> ማንምም ሊጉዳቸው ቢወድ እሳት ከአፋቸው ይወጣል ጠላቶቻቸውንም ይበላል፤ ማንም ሊጉዳቸው ቢወድም እንዲሁ ሊገደል ይገባዋል።<sup>6</sup> እነዚህ ትንቢት በሚናገሩበት ወራት ዝናብ እንዳይዘንብ ሰማይን ሊዘጉ ሥልጣን አላቸው፣ ውኃዎችንም ወደ ደም ሊለውጡ በሚፈልጉበትም ጊዜ ሁሉ በመቅሠፍት ሁሉ ምድርን ሊመቱ ሥልጣን አላቸው።<sup>7</sup> ምስክራቸውን ከፈጸሙ በኋላ ከጥልቁ የሚወጣው አውራ ይዋጋቸዋል ያሸንፋቸውማል ይገድላቸውማል።<sup>8</sup> በድናቸውም በታላቂቱ ከተማ አደባባይ ይተኛል እርስዋም በመንፈሳዊ ምሳሌ ሰዶምና ግብጽ የተባለች ደግሞ ጌታቸው የተሰቀለባት ናት።<sup>9</sup> ከወገኖችና ከነገዶችም ከቋንቋዎችም ከአሕዛብም የሆኑ ሰዎች ሦስት ቀን ተኩል በድናቸውን ይመለከታሉ፣ በድናቸውም ወደ መቃብር ሊገባ አይፈቅዱም።<sup>10</sup> እነዚህም ሁለት ነቢያት በምድር የሚኖሩትን ስለ ሣቀዩ በምድር የሚኖሩት በእነርሱ ላይ ደስ ይላቸዋል በደስታም ይኖራሉ እርስ በርሳቸውም ስጦታ ይሰጣጣሉ።<sup>11</sup> ከሦስቱ ቀን ተኩልም በኋላ ከእግዚአብሔር የወጣ የሕይወት መንፈስ ገባባቸው በእግሮቻቸውም ቆሙ፣ ታላቅም ፍርሃት በሚመለከቱት ላይ ወደቀባቸው።

12 በሰማይም። ወደዚህ ውጤት የሚላቸውን ታላቅ ድምፅ ሰሙ፤ ጠላቶቻቸውም እየተመለከቱአቸው ወደ ሰማይ በደመና ወጡ።<sup>13</sup> በዚያም ሰዓት ታላቅ የምድር መናወጥ ሆነ፤ ከከተማይቱም አሥረኛው እጅ ወደቀ፤ በመናወጥም ሰባት ሺህ ሰዎች ተገደሉ፤ የቀሩትንም ፍርሃት ያዛቸው፤ ለሰማይም አምላክ ክብር ሰጡ።<sup>14</sup> ሁለተኛው ወዮ አልፎአል፤ እነሆ፤ ሦስተኛው ወዮ በቶሎ ይመጣል።<sup>15</sup> ሰባተኛው መልአክ ነፋ፤ በሰማይም። የዓለም መንግሥት ለጌታችንና ለእርሱ ለክርስቶስ ሆነች፤ ለዘላለምም እስከ ዘላለም ይነግጣል<sup>16</sup> የሚሉ ታላላቅ ድምፆች ሆኑ። በእግዚአብሔርም ፊት በዙፋኖቻቸው የተቀመጡ ሀያ አራቱ ሽማግሌዎች በግምባራቸው ተደፍተው<sup>17</sup> ለእግዚአብሔር እየሰጉ እንዲህ አሉ። ያለህና የነበርህ ሁሉን የምትገዛ ጌታ እግዚአብሔር ሆይ፤ ትልቁን ኃይልህን ስለ ያዝህ ስለ ነገሥም እናመሰግናለን፤<sup>18</sup> አሕዛብም ተቈጡ፤ ቀጣህም መጣ፤ በሙታንም ትፈርድ ዘንድ ዘመን መጣ፤ ለባሪያዎችህም ለነቢያትና ለቅዱሳን ስምህንም ለሚፈሩት ለታናናሾችና ለታላላቆችም ዋጋቸውን ትሰጥ ዘንድ፤ ምድርንም የሚያጠፉትን ታጠፋ ዘንድ ዘመን መጣ።<sup>19</sup> በሰማይም ያለው የእግዚአብሔር መቅደስ ተከፈተ፤ የኪዳንም ታቦት በመቅደሱ ታየ፤ መብረቅና ድምፅም ነጎድጓድም የምድርም መናወጥ ታላቅም በረዶ ሆነ።

**12** ታላቅ ምልክትም በሰማይ ታየ ፀሐይን ተጎናጽፋ ጨረቃ ከእግሮችዋ በታች ያላት በራስዋም ላይ የአሥራ ሁለት ከዋክብት አክሊል የሆነላት አንዲት ሴት ነበረች።<sup>2</sup> እርሷም ፀንሳ ነበር፤ ምጥም ተይዞ ልትወልድ ተጭንቃ ጮኸች።<sup>3</sup> ሌላም ምልክት በሰማይ ታየ፤ እነሆም ታላቅ ቀይ ዘንዶ፤ ሰባት ራሶችና አሥር ቀንዶችም ነበሩት በራሶቹም ላይ ሰባት ዘውዶች ነበሩ።<sup>4</sup> ጅራቱም የሰማይን ከዋክብት ሲሶ እየሰበ ወደ ምድር ጣላቸው። ዘንዶውም ሴቲቱ በወለደች ጊዜ ሕፃንዋን እንዲበላ ልትወልድ ባላት ሴት ፊት ቆመ።<sup>5</sup> አሕዛብንም ሁሉ በብረት በትር ይገዛቸው ዘንድ ያለውን ልጅ ወንድ ልጅ ወለደች፤ ልጅዋም ወደ እግዚአብሔርና ወደ ዙፋኑ ተነጠቀ።<sup>6</sup> ሴቲቱም ሺህ ከሁለት መቶ ስድሳ ቀን በዚያ እንዲመግቡአት በእግዚአብሔር ተዘጋጅቶላት ወደ ነበረው ስፍራ ወደ በረሀ ሸሸች።<sup>7-9</sup> ዓለሙንም ሁሉ የሚያስተው፤

ዲያብሎስና ሰይጣን የሚባለው ታላቁ ዘንዶ እርሱም የቀደመው እባብ ተጣለ፤ ወደ ምድር ተጣለ መላእክቱም ከእርሱ ጋር ተጣሉ።<sup>10</sup> ታላቅም ድምፅ በሰማይ ሰማሁ እንዲህ ሲል። አሁን የአምላካችን ማዳንና ኃይል መንግሥትም የክርስቶስም ሥልጣን ሆነ፤ ቀንና ሌሊትም በአምላካችን ፊት የሚከሰታቸው የወንድዎቻችን ከሳሽ ተጥሎአልና።<sup>11</sup> እነርሱም ከበጉ ደም የተነሣ ከምስክራቸውም ቃል የተነሣ ድል ነሡት፤ ነፍሳቸውንም እስከ ሞት ድረስ አልወደዱም።<sup>12</sup> ስለዚህ፤ ሰማይና በውስጡ የምታድሩ ሆይ፤ ደስ ይበላችሁ፤ ለምድርና ለባሕር ወዮላቸው፤ ዲያብሎስ ጥቂት ዘመን እንዳለው አውቆ በታላቅ ቀጣ ወደ እናንተ ወርዶአልና።<sup>13</sup> ዘንዶውም ወደ ምድር እንደ ተጣለ ባየ ጊዜ ወንድ ልጅ የወለደችውን ሴት አሳደዳት።<sup>14</sup> ከእባቡም ፊት ርቃ አንድ ዘመን፤ ዘመናትም፤ የዘመንም እኩሌታ ወደ ምትመገብበት ወደ ስፍራዋ ወደ በረሀ እንድትበር ለሴቲቱ ሁለት የታላቁ ንሥር ክንፎች ተሰጣት።<sup>15</sup> እባቡም ሴቲቱ በወንዝ እንድትወሰድ ሊያደርግ ወንዝ የሚያህልን ውኃ ከአፉ በስተ ጓላዋ አፈሰሰ።<sup>16</sup> ምድሪቱም ሴቲቱን ረዳቻት፤ ምድሪቱም አፍዋን ከፍታ ዘንዶው ከአፉ ያፈሰሰውን ወንዝ ዋጠችው።<sup>17</sup> ዘንዶውም በሴቲቱ ላይ ተቈጥቶ የእግዚአብሔርን ትእዛት የሚጠብቁትን የኢየሱስም ምስክር ያላቸውን ከዘርዋ የቀሩትን ሊዋጋ ሄደ፤ በባሕርም አሸዋ ላይ ቆመ።

**13** አንድም አውሬ ከባሕር ሲወጣ አየሁ፤ አሥር ቀንዶችና ሰባት ራሶች ነበሩት፤ በቀንዶቹም ላይ አሥር ዘውዶች በራሶቹም ላይ የስድብ ስም ነበረ።<sup>2</sup> የየሁትም አውሬ ነብር ይመስል ነበር፤ እግሮቹም እንደ ድብ እግሮች፤ አፉም እንደ አንበሳ አፍ ነበሩ። ዘንዶውም ኃይሉንና ዙፋኑን ትልቅም ሥልጣን ሰጠው።<sup>3</sup> ከራሶቹም ለሞት እንደ ታረደ ሆኖ አንዱን አየሁ፤ ለሞቱ የሆነውም ቀጥሎ ተፈወሰ። ምድርም ሁሉ አውሬውን እየተከተለ ተደነቀ።<sup>4</sup> ለዘንዶውም ሰገዱለት፤ ለአውሬው ሥልጣንን ሰጥቶታልና፤ ለአውሬውም። አውሬውን ማን ይመስለዋል፤ እርሱንስ ሊዋጋ ማን ይችላል? እያሉ ሰገዱለት።<sup>5</sup> ታላቅንም ነገርና ስድብን የሚናገርበት አፍ ተሰጠው፤ በአርባ ሁለት ወርም እንዲሠራ ሥልጣን ተሰጠው።<sup>6</sup> እግዚአብሔርንም ለመሳደብ ስሙንና ማሪያውንም በሰማይም የሚያድሩትን

ሊሳደብ አፉን ከፈተ። <sup>7</sup> ቅዱሳንንም ይዋጋ ዘንድ ድልም ያደርጋቸው ዘንድ ተሰጠው። በነገድና በወገንም በቋንቋም በሕዝብም ሁሉ ላይ ሥልጣን ተሰጠው። <sup>8</sup> ከዓለምም ፍጥረት ጀምሮ በታረደው በግ ሕይወት መጽሐፍ ስዎቻቸው ያልተጻፉ በምድር የሚኖሩ ሁሉ ይሰግዱለታል። <sup>9</sup> ጆሮ ያለው ቢኖር ይስማ። <sup>10</sup> ይማረክ ዘንድ ያለው ማንም ቢኖር ይስማ። <sup>10</sup> ይማረክ ዘንድ በሰይፍ የሚገድል ማንም ቢኖር ራሱ በሰይፍ እንዲገደል ይገባዋል። የቅዱሳን ትዕግሥትና እምነት በዚህ ነው። <sup>11</sup> ሌላም አውሬ ከምድር ሲወጣ አየሁ። የበግ ቀንዶችን የሚመስሉ ሁለት ቀንዶችም ነበሩት እንደ ዘንዶም ይናገር ነበር። <sup>12</sup> በፊተኛውም አውሬ ሥልጣን በእርሱ ፊት ሁሉን ያደርጋል። ለሞቱ የሆነውም ቍስል ተፈወሰለት ለፊተኛው አውሬ ምድርና በእርሱ የሚኖሩት እንዲሰግዱለት ያደርጋል። <sup>13</sup> እሳትንም እንኳ ከሰማይ ወደ ምድር በሰው ፊት እስኪያወርድ ድረስ ታላላቆችን ምልክቶች ያደርጋል። <sup>14</sup> በአውሬውም ፊት ያደርግ ዘንድ ከተሰጡት ምልክቶች የተነሣ በምድር የሚኖሩትን ያስታል፤ የሰይፍም ቍስል ለነበረውና በሕይወት ለኖረው ለአውሬው ምስልን እንዲያደርጉ በምድር የሚኖሩትን ይናገራል። <sup>15</sup> የአውሬው ምስል ሊናገር እንኳ ለአውሬውም ምስል የማይሰግዱለትን ሁሉ ሊያስገድላቸው፣ ለአውሬው ምስል ትንፋሽ እንዲሰጠው ተሰጠው። <sup>16</sup> ታናናሾችና ታላላቆችም ባለ ጠጋዎችና ድሆችም ጌታዎችና ባሪያዎችም ሁሉ በቀኝ እጃቸው ወይም በግምባራቸው ምልክትን እንዲቀበሉ፣ <sup>17</sup> የአውሬውም ስም ወይም የስሙ ቍጥር ያለው ምልክት የሌለበት ማንም ሊገዛ ወይም ሊሸጥ እንዳይችል ያደርጋል። ጥበብ በዚህ አለ። <sup>18</sup> አእምሮ ያለው የአውሬውን ቍጥር ይቍጠረው፤ ቍጥሩ የሰው ቍጥር ነውና፣ ቍጥሩም ስድስት መቶ ስድሳ ስድስት ነው።

**14** አየሁም፣ እነሆም፣ በጉ በጽዮን ተራራ ቆሞ ነበር። ከእርሱም ጋር ስሙና የአባቱ ስም በግምባራቸው የተጻፈላቸው መቶ አርባ አራት ሺህ ነበሩ። <sup>2</sup> እንደ ብዙ ውኃም ድምፅና እንደ ታላቅ ነጉድጓድ ድምፅ ያለ ከሰማይ ድምፅን ሰማሁ። ደርዳሪዎችም በገና እንደሚደረፍ ያለ ድምፅ ሰማሁ። <sup>3</sup> በዙፋኑም ፊት በአራቱም እንስሶችና በሽማግሌዎቹ ፊት አዲስ ቅኔ ዘመሩ፤ ከምድርም ከተዋጁት ከመቶ

አርባ አራት ሺህ በቀር ያን ቅኔ ሊማር ለማንም አልተቻለውም። <sup>4</sup> ከሴቶች ጋር ያልረከሱ እነዚህ ናቸው። ድንግሎች ናቸውና። በጉ ወደሚሄድበት የሚከተሉት እነዚህ ናቸው። ለእግዚአብሔርና ለበጉ በዙፊት እንዲሆኑ ከሰዎች የተዋጁ እነዚህ ናቸው። <sup>5</sup> በአፋቸውም ውሸት አልተገኘም፤ ነውር የለባቸውም። <sup>6</sup> በምድርም ለሚኖሩ ለሕዝብም ለነገድም ለቋንቋም ለወገንም ሁሉ ይሰብክ ዘንድ የዘላለም ወንጌል ያለው ሌላ መልአክ ከሰማይ መካከል ሲበር አየሁ፤ <sup>7</sup> በታላቅ ድምፅም። የፍርዱ ሰዓት ደርሶአልና እግዚአብሔርን ፍሩ ክብርንም ስጡት፤ ሰማይንና ምድርንም ባሕርንም የውኃንም ምንጮች ለሠራው ስገዱለት አለ። <sup>8</sup> ሌላም ሁለተኛ መልአክ፣ አሕዛብን ሁሉ የዘሙትዋን ቍጣ ወይን ጠጅ ያጠጣች ታላቂቱ ባቢሎን ወደቀች፣ ወደቀች እያለ ተከተለው። <sup>9</sup> ሦስተኛም መልአክ ተከተላቸው፣ በታላቅ ድምፅ እንዲህ እያለ። ለአውሬውና ለምስሉ የሚሰግድ በግምባራም ወይም በእጁ ምልክቱን የሚቀበል ማንም ቢኖር፣ <sup>10</sup> እርሱ ደግሞ በቍጣው ጽዋ ሳይቀላቅል ከተዘጋጀው ከእግዚአብሔር ቍጣ ወይን ጠጅ ይጠጣል። በቅዱሳንም መላእክትና በበጉ ፊት በእሳትና በዲን ይሳቀያል። <sup>11</sup> የሥቃያቸውም ጢስ ለዘላለም እስከ ዘላለም ድረስ ይወጣል። ለአውሬውና ለምስሉም የሚሰግዱ የስሙንም ምልክት የሚቀበል ሁሉ ቀንና ሌሊት ዕረፍት የላቸውም። <sup>12</sup> የእግዚአብሔርን ትእዛዛት የሚጠብቁት ኢየሱስንም በግመን የሚጸኑት ቅዱሳን ትዕግሥታቸው በዚህ ነው። <sup>13</sup> ከሰማይም፣ ከእንግዲህ ወዲህ በጌታ የሚሞቱ ሙታን ብፁዓን ናቸው። መንፈስ፣ አዎን፣ ከድካማቸው ያርፉ ዘንድ፣ ሥራቸውም ይከተላቸዋል ይላል ብለህ ጻፍ የሚል ድምፅ ሰማሁ። <sup>14</sup> አየሁም፣ እነሆም ነጭ ደመና፣ በደመናውም ላይ የሰውን ልጅ የሚመስል ተቀምጦአል። በራሱም ላይ የወርቅ አክሊል በእጁም ስለታም ማጭድ ነበረው። <sup>15</sup> ሌላ መልአክም ከመቅደሱ ወጥቶ በደመናው ላይ ለተቀመጠው። የማጨድ ሰዓት ስለ ደረሰ ማጭድህን ስደድና እጨድ፣ የምድራቱ መከር ጠውልጓልና ብሎ በታላቅ ድምፅ ጮኸ። <sup>16</sup> በደመናውም ላይ የተቀመጠው ማጭዱን ወደ ምድር ጣለው ምድርም ታጨደች። <sup>17</sup> ሌላ መልአክም በሰማይ ካለው መቅደስ ወጣ፣ እርሱም ደግሞ ስለታም ማጭድ ነበረው።

18 በእሳትም ላይ ሥልጣን ያለው ሌላ መልአክ ከመሠዊያው ወጥቶ ስለታም ማጭድ ያለውን። ዘለላዎቹ ፈጽመው በስለዋልና ስለታሙን ማጭድህን ስደድና በምድር ያለውን የወይን ዛፍ ዘለላዎች ቍረጥ ብሎ በታላቅ ድምፅ ጠራ።  
 19 መልአኩም ማጭዱን ወደ ምድር ጣለው። በምድርም ካለው ከወይን ዛፍ ቁርጠ ወደ ታላቁ ወደ እግዚአብሔር ቍጣ መጥመቂያ ጣለ።  
 20 የወይኑም መጥመቂያ ከከተማ ውጭ ተረገጠ። እስከ ፈረሶች ልጋምም የሚደርስ ደም ርቀቱ ሺህ ስድስት መቶ ምዕራፍ ሆኖ ከመጥመቂያው ወጣ።

**15** ሌላም ታላቅና ድንቅ ምልክት በሰማይ አየሁ፤ የእግዚአብሔር ቍጣ በእነርሱ ስለሚፈጸም ኋላኛዎቹን ሰባት መቅሠፍቶች የያዙ ሰባት መላእክት ታዩ።<sup>2</sup> በእሳትም የተቀላቀለውን የብርጭቆ ባሕር የሚመስለውን አየሁ። በአውሬውና በምስሉም በስሙም ቍጥር ላይ ድል ነሥተው የነበሩት የእግዚአብሔርን በገና ይዘው በብርጭቆ ባሕር ላይ ሲቆሙ አየሁ።<sup>3-5</sup> ከዚህም በኋላ አየሁ። የምስክርም ድንኳን መቅደስ በሰማይ ተከፈተ።<sup>6</sup> ሰባቱንም መቅሠፍት የያዙ ሰባቱ መላእክት ከመቅደሱ ወጡ፤ ከተልባ እግርም የተሠራ ጥሩ የጌጥ ልብስ ለበሱ ደረታቸውንም በወርቅ መታጠቂያ ታጠቁ።<sup>7</sup> ከአራቱም እንስሶች አንዱ ከዘላለም እስከ ዘላለም ድረስ የሚኖር የእግዚአብሔር ቍጣ የሞላባቸውን ሰባት የወርቅ ጽዋዎች ለሰባቱ መላእክት ሰጣቸው።<sup>8</sup> ከእግዚአብሔርም ክብርና ከኃይሉ ጢስ በመቅደሱ ሞላበት። የሰባቱ መላእክት ሰባቱ መቅሰፍት እስኪፈጸሙ ድረስ አንድ እንኳ ወደ መቅደሱ ይገባ ዘንድ አልቻለም።

**16** ለሰባቱም መላእክት። ሄዳችሁ የእግዚአብሔርን ቁጣ ጽዋዎች በምድር ውስጥ አፍስሱ የሚል ታላቅ ድምፅ ከመቅደሱ ሰማሁ።<sup>2</sup> ፊተኛውም ሄዶ ጽዋውን በምድር ውስጥ አፈሰሰ፤ የአውሬውም ምልክት ባለባቸው ለምስሉም በሚሰግዱ ሰዎች ክፉኛ የሚነዘንዝ ቍስል ሆነባቸው።<sup>3</sup> ሁለተኛውም ጽዋውን በባሕር ውስጥ አፈሰሰ፤ እንደ ሞተም ሰው ደም ሆነ። በባሕርም ከሚኖሩት ሕይወት ያለበት ነፍስ ሁሉ ሞተ።<sup>4</sup> ሦስተኛውም ጽዋውን በወንዞችና በውኃ ምንጮች ውስጥ አፈሰሰ፤ እነርሱም ደም ሆኑ።<sup>5</sup> የውኃውም መልአክ። ያለህና የነበርህ ጌታ ሆይ፤ ቅዱስ ሆይ፤ እንዲህ ስለፈረድህ ጻድቅ ነህ፤<sup>6</sup> የቅዱሳንና የነቢያትን ደም ስላፈሰሱ

ደምን ደግሞ አጠጥተሃቸዋል። የሚገባቸው ነውና ብሎ ሲናገር ሰማሁ።<sup>7</sup> ከመሰዊያውም። አዎን። ሁሉን የምትገዛ ጌታ አምላክ ሆይ። ፍርዶችህ እውነትና ጽድቅ ናቸው ብሎ ሲናገር ሰማሁ።<sup>8</sup> አራተኛውም ጽዋውን በፀሐይ ላይ አፈሰሰ፤ ሰዎችንም በእሳት ልታቃጥል ተሰጣት።<sup>9</sup> ሰዎችም በታላቅ ትኩሳት ተቃጠሉ። በነዚህም መቅሠፍቶች ላይ ሥልጣን ያለውን የእግዚአብሔርን ስም ተሳደቡ። ክብርንም እንዲሰጡት ንስሐ አልገቡም።<sup>10</sup> አምስተኛውም ጽዋውን በአውሬው ዙፋን ላይ አፈሰሰ፤ መንግሥቱም ጨለማ ሆነች ከስቃይም የተነሳ መላሰቻቸውን ያኝኩ ነበር።<sup>11</sup> ከስቃያቸውና ከቍስላቸውም የተነሳ የሰማይን አምላክ ተሳደቡ። ከስራቸውም ንስሐ አልገቡም።<sup>12</sup> ስድስተኛውም ጽዋውን በታላቁ ወንዝ በኤፍራጥስ ላይ አፈሰሰ፤ ከፀሐይም መውጫ ለሚመጡ ነገሥታት መንገድ እንዲሰናዳላቸው ውኃው ደረቀ።<sup>13</sup> ከዘንዶውም አፍና ከአውሬው አፍ ከሐሰተኛውም ነቢይ አፍ ጓጉንቸዎች የሚመስሉ ሦስት ርኩሳን መናፍስት ሲወጡ አየሁ፤<sup>14</sup> ምልክት እያደረጉ የአጋንንት መናፍስት ናቸውና። በታላቁም ሁሉን በሚገዛ በእግዚአብሔር ቍን ወደ ሚሆነው ጦር እንዲያስከትቱአቸው ወደ ዓለም ሁሉ ነገሥታት ይወጣሉ።<sup>15</sup> እነሆ። እንደ ሌባ ሆኜ እመጣለሁ፤ ራቁቱን እንዳይሄድ እፍረቱንም እንዳያዩ ነቅቶ ልብሱን የሚጠብቅ ብፁዕ ነው።<sup>16</sup> በዕብራይስጥም አርማጌዶን ወደሚባል ስፍራ እስከተቱአቸው።<sup>17</sup> ሰባተኛውም ጽዋውን በአየር ውስጥ አፈሰሰ፤ ከመቅደሱም ውስጥ። ተፈጽሞአል የሚል ታላቅ ድምጽ ከዙፋኑ ወጣ።<sup>18</sup> መብረቅና ድምጽም ነጎድጓድም ሆኑ። ትልቅም የምድር መናወጥ ሆነ፤ ሰው በምድር ከተፈጠረ ጀምሮ እንዲህ ያለ ታላቅ መናወጥ ከቶ አልነበረም፤ ከሁሉ በለጠ።<sup>19</sup> ታላቁቱም ከተማ በሦስት ተከፋፈሏች። የአሕዛብም ከተማዎች ወደቁ። ታላቁቱም ባቢሎን የብርቱ ቍጣው ወይን ጠጅ የሞላበትን ጽዋ እንዲሰጣት በእግዚአብሔር ፊት ታሰበች።<sup>20</sup> ደሴቶችም ሁሉ ሸሹ ተራራዎችም አልተገኙም።<sup>21</sup> በሚዛንም አንድ ታላንት\*ፍ1\* የሚያህል ታላቅ በረዶ በሰዎች ላይ ከሰማይ ወረደባቸው፤ ሰዎቹም ከበረዶው መቅሰፍት የተነሳ እግዚአብሔርን ተሳደቡ። መቅሰፍቱ እጅግ ታላቅ ነውና።

**17** ሰባቱንም ጽዋዎች ከያዙ ከሰባቱ መላእክት አንዱ መጥቶ። ና በብዙም

ውኃዎች ላይ የተቀመጠችውን የታላቂቱን ጋለሞታ ፍርድ አሳይሃለሁ፤ <sup>2</sup> የምድርም ነገሥታት ከእርስዋ ጋር ሴስኑ በምድርም የሚኖሩ ከዝሙትዋ ወይን ጠጅ ስከሩ ብሎ ተናገረኝ። <sup>3</sup> በመንፈስም ወደ በረሀ ወሰደኝ፤ የሰድብም ስሞች በሞሉበት፣ ሰባት ራሶችና አሥር ቀንዶችም ባሉበት በቀይ አውሬ ላይ አንዲት ሴት ተቀምጣ አየሁ። <sup>4</sup> ሴቲቱም በቀይና በሐምራዊ ልብስ ተጉናጽፋ በወርቅና በከበሩ ድንጋዮች በዕንቁችም ተሸልጣ ነበር። በእጅዋም የሚያስጸይፍ ነገር የዝሙትዋም ርኩሳት የሞላባትን የወርቅ ጽዋ ያዘች፤ <sup>5</sup> በግምባርዋም ምስጢር የሆነ ስም። ታላቂቱ ባቢሎን፣ የጋለሞታዎችና የምድር ርኩሳት እናት ተብሎ ተጻፈ። <sup>6</sup> ሴቲቱም በቅዱሳን ደምና በኢየሱስ ምስክሮች ደም ሰክራ አየኋት። ባየኋትም ጊዜ እጅግ ታላቅ ድንቅ አደነቅሁ። <sup>7</sup> መልአኩም አለኝ። የምትደነቅ ስለ ምንድር ነው? የሴቲቱን ምስጢርና የሚሸከማትን፣ ሰባት ራሶችና አስር ቀንዶች ያሉትን የአውሬውን ምስጢር እኔ እነግርሃለሁ። <sup>8</sup> ያየኸው አውሬ አስቀድሞ ነበረ፣ አሁንም የለም፣ ከጥልቁም ይወጣ ዘንድ አለው፣ ወደ ጥፋትም ይሄዳል፤ ስሞቻቸውም ከዓለም ፍጥረት ጀምሮ በሕይወት መጽሐፍ ያልተጻፉ በምድር የሚኖሩ አውሬው አስቀድሞ እንደነበረ አሁንም እንደሌለ፣ ነገር ግን እንዳለ ሲያዩ ያደንቃሉ። <sup>9</sup> ጥበብ ያለው አእምሮ በዚህ ነው። ሰባቱ ራሶች ሴቲቱ የተቀመጠችባቸው ሰባት ተራራዎች ናቸው። <sup>10</sup> ሰባት ነገሥታት ደግሞ ናቸው፤ አምስቱ ወድቀዋል አንዱም አለ። የቀረውም ገና አልመጣም፤ ሲመጣም፣ ጥቂት ጊዜ ሊቆይ ይገባዋል። <sup>11</sup> የነበረውና የሌለውም አውሬ ራሱ ደግሞ ስምንተኛው ነው ከሰባቱም አንዱ ነው። ወደ ጥፋትም ይሄዳል። <sup>12</sup> ያየሃቸውም አስሩ ቀንዶች ገና መንግሥትን ያልተቀበሉ አስር ነገሥታት ናቸው፣ ዳሩ ግን ከአውሬው ጋር ለአንድ ሰዓት እንደ ነገሥታት ሥልጣንን ይቀበላሉ። <sup>13</sup> እነዚህ አንድ አሳብ አላቸው፣ ኃይላቸውንና ሥልጣናቸውንም ለአውሬው ይሰጣሉ። <sup>14</sup> እነዚህ በጉን ይወጋሉ፤ በጉም የጌቶች ጌታና የነገሥታት ንጉሥ ስለ ሆነ እነርሱን ድል ይነሣል፣ ከእርሱም ጋር ያሉ የተጠሩና የተመረጡ የታመኑም ደግሞ ድል ይነሣሉ። <sup>15</sup> አለኝም። ጋለሞታይቱ የተቀመጠችባቸው ያየሃቸው ውኃዎች፣ ወገኖችና ብዙ ሰዎች አሕዛብም ቋንቋዎችም ናቸው።

<sup>16</sup> ያየኃቸውም አስር ቀንዶችና አውሬው ጋለሞታይቱን ይጣላሉ፤ ባደሞንና ራቂትዋንም ያደርጓታል፣ ሥጋዋንም ይበላሉ፣ በእሳትም ያቃጥሉአታል። <sup>17</sup> እግዚአብሔር አሳቡን እንዲያደርጉ አንድንም አሳብ እንዲያደርጉ የእግዚአብሔርም ቃል እስኪፈጸም ድረስ መንግሥታቸውን ለአውሬው እንዲሰጡ በልባቸው አግብቶአልና። <sup>18</sup> ያየሃትም ሴት በምድር ነገሥታት ላይ የምትነግሥ ታላቂቱ ከተማ ናት።

**18** ከዚህ በኋላ ታላቅ ስልጣን ያለው ሌላ መልአክ ከሰማይ ሲወርድ አየሁ። ከክብሩም የተነሣ ምድር በራች። <sup>2</sup> በብርቱም ድምፅ። ታላቂቱ ባቢሎን ወደቀች፣ ወደቀች፣ የአጋንንትም ማደሪያ ሆነች፣ የርኩሳንም መናፍሶት ሁሉ መጠጊያ የርኩሳንና የተጠሉም ወፎች ሁሉ መጠጊያ ሆነች፤ <sup>3</sup> አሕዛብ ሁሉ ከዝሙትዋ ቍጣ ወይን ጠጅ የተነሳ ወድቀዋልና፣ የምድርም ነገሥታት ከእርስዋ ጋር ሴስኑ የምድርም ነጋዴዎች ከቅምጥልነትዋ ኃይል የተነሳ ባለ ጠጋዎች ሆኑ ብሎ ጮኸ። <sup>4</sup> ከሰማይም ሌላ ድምፅ ሰማሁ እንዲህ ሲል። ሕዝቤ ሆይ፣ በኃጢአትዋ እንዳትተባበሩ ከመቅሠፍትዋም እንዳትቀበሉ ከእርስዋ ዘንድ ውጡ፤ <sup>5</sup> ኃጢአትዋ እስከ ሰማይ ድረስ ደርሶአልና፣ እግዚአብሔርም ዓመፃዋን አሰበ። <sup>6</sup> እርስዋ እንደ ሰጠች መጠን ብድራት መልሱላት፣ እንደ ሥራዋም ሁለት እጥፍ ደርቡባት፤ በቀላቀለችው ጽዋ ሁለት እጥፍ አድርጋችሁ ቀላቅሉባት፤ <sup>7</sup> ራስዋን እንደ አከበረችና እንደ ተቀማጠለች ልክ ሥቃይና ጎዘን ስጡአት። በልብዋ። ንግሥት ሆኜ እቀመጣለሁ ባልቴትም አልሆንም ጎዘንም ከቶ አላይም ስላለች፣ <sup>8</sup> ስለዚህ በአንድ ቀን ሞትና ጎዘን ራሱም የሆኑ መቅሰፍቶችዋ ይመጣሉ፣ በእሳትም ትቃጠላለች፤ የሚፈርድባት እግዚአብሔር ብርቱ ነውና። <sup>9</sup> ከእርስዋም ጋር የሴሴኑና የተቀማጠሉ የምድር ነገሥታት የመቃጠልዋን ጢስ ሲያዩ ስለ እርስዋ ዋይ ዋይ እያሉ ያለቅሳሉ፤ <sup>10</sup> ሥቃይዋንም ከመፍራት የተነሣ በሩቅ ቆመው። አንቺ ታላቂቱ ከተማ፣ ብርቱይቱ ከተማ ባቢሎን፣ ወዮልሽ፣ ወዮልሽ፣ በአንድ ሰዓት ፍርድሽ ደርሶአልና እያሉ ይናገራሉ። <sup>11</sup> የመርከባቸውንም ጭነት ከእንግዲህ ወዲህ የሚገዛ የለምና የምድር ነጋዴዎች ያለቅሱላታል ያዝኑላትማል፤ <sup>12</sup> ጭነትም ወርቅና ብር የከበረም ድንጋይ ዕንቁም፣ ቀጭንም ተልባ እግር ቀይም

ሐርም ሐምራዊም ልብስ የሚሸትም እንጨት ሁሉ፤ ከዝሆን ጥርስም የተሰራ ዕቃ ሁሉ፤ እጅግም ከከበረ እንጨት ከናስም ከብረትም ከዕብነ በረድም የተሰራ ዕቃ ሁሉ፤ <sup>13</sup> ቀረፋም ቅመምም የሚቃጠልም ሽቱ ቅባትም ዕጣንም የወይን ጠጅም ዘይትም የተሰለቀ ዱቄትም ስንዴም ከብትም በግም ፈረስም ሰረገላም ባሪያዎችም የሰዎችም ነፍሳት ነው። <sup>14</sup> ነፍሰሽም የጎመጀችው ፍሬ ከአንቺ ዘንድ አልፎአል፤ የሚቀጣጠልና የሚያጌጥም ነገር ሁሉ ጠፍቶብሻል፤ ሰዎችም ከእንግዲህ ወዲህ ከቶ አያገኙአቸውም። <sup>15-18</sup> የመቃጠልዋንም ጢስ ባዩ ጊዜ። ታላቂቱን ከተማ የምትመስላት ምን ከተማ ነበረች? እያሉ ጮኹ። <sup>19</sup> በራሳቸውም ላይ ትቢያ ነስንሰው እያለቀሱና እያዘኑ። በባሕር መርከቦች ያሉአቸውን ሁሉ ከባለ ጠግነትዋ የተነሳ ባለ ጠጋዎች ላደረገች ለታላቂቱ ከተማ ወዮላት፤ ወዮላት፤ በአንድ ሰዓት ጠፍታለችና እያሉ ጮኹ። <sup>20</sup> ሰማይ ሆይ፤ ቅዱሳን ሐዋርያት ነቢያትም ሆይ፤ በእርስዋ ላይ ደስ ይበላችሁ፤ እግዚአብሔር ፈርዶላችኋልና። <sup>21</sup> አንድም ብርቱ መልአክ ትልቅን ወፍጮ የሚመስልን ድንጋይ አንስቶ ወደ ባሕር ወረወረው እንዲህ ሲል። ታላቂቱ ከተማ ባቢሎን እንዲህ ተገፍታ ትወድቃለች ከእንግዲህም ወዲህ ከቶ አትገኝም። <sup>22</sup> በገና የሚመቱና የሚዘምሩም ድምፅ እንቢልታንና መለከትንም የሚነፉ ድምፅ ከእንግዲህ ወዲህ በአንቺ ውስጥ ከቶ አይሰማም፤ የእጅ ጥበብም ሁሉ አንድ ብልሃተኛ እንኳ ከእንግዲህ ወዲህ በአንቺ ውስጥ ከቶ አይገኝም፤ የወፍጮ ድምጽም ከእንግዲህ ወዲህ በአንቺ ውስጥ ከቶ አይሰማም፤ <sup>23</sup> የመብራትም ብርሃን ከእንግዲህ ወዲህ በአንቺ ውስጥ ከቶ አይበራም፤ የሙሽራና የሙሽራይቱም ድምጽ ከእንግዲህ ወዲህ በአንቺ ውስጥ ከቶ አይሰማም፤ ነጋዴዎችሽ የምድር መኳንንት ነበሩና፤ በአስማትሽም አሕዛብ ሁሉ ስተዋልና። <sup>24</sup> በእርስዋም ውስጥ የነቢያትና የቅዱሳን ደም በምድርም የታረዱ ሁሉ ደም ተገኘባት።

**19** <sup>1-3</sup> ደግመውም። ሃሌ ሉያ አሉ፤ ጢስዋም ለዘላለም እስከ ዘላለም ይወጣል። <sup>4</sup> ሆኖ አራቱም ሽማግሌዎችና አራቱ እንስሶች በፊታቸው ተደፍተው በዙፋኑ ላይ ለተቀመጠው ለእግዚአብሔር። አሜን፤ ሃሌ ሉያ እያሉ ሰገዱለት። <sup>5</sup> ድምፅም። ባሪያዎቹ ሁሉ እርሱንም የምትፈሩት ታናናሾችና

ታላላቆች ሆይ፤ አምላካችንን አመስግኑ <sup>6</sup> ሲል ከዙፋኑ ወጣ። እንደ ብዙ ሕዝብም ድምፅ፤ እንደ ብዙ ውኃዎችም ድምፅ፤ እንደ ብርቱም ነጉድጓድ ድምፅ ያለ ድምፅ ሰማሁ እንዲህ ሲል። ሃሌ ሉያ፤ ሁሉን የሚገዛ ጌታ አምላካችን ነግሦአልና። <sup>7</sup> የበጉ ሰርግ ስለ ደረሰ ሚስቱም ራስዋን ስለዘጋጀች ደስ ይበለን ሐሜትም እናድርግ ክብርንም ለእርሱ እናቅርብ። <sup>8</sup> ያጌጠና የተጣራ ቀጭን የተልባ እግር ልብስ እንድትገናጸፍ ተሰጥቶአታል። ቀጭኑ የተልባ እግር የቅዱሳን ጽድቅ ሥራ ነውና። <sup>9</sup> እርሱም። ወደ በጉ ሰርግ እራት የተጠሩ ብፁዓን ናቸው ብለህ ጻፍ አለኝ። ደግሞም። ይህ የእግዚአብሔር እውነተኛ ቃል ነው አለኝ። <sup>10</sup> ልሰግድለትም በእግሩ ፊት ተደፋሁ። እርሱም። እንዳታደርገው ተጠንቀቅ፤ ከአንተ ጋር የኢየሱስም ምስክር ካላቸው ከወንድሞችህ ጋር አብራ ባሪያ ነኝ፤ ለእግዚአብሔር ሰገድ፤ የኢየሱስ ምስክር የትንቢት መንፈስ ነውና አለኝ። <sup>11</sup> ሰማይም ተከፍቶ አየሁ፤ እነሆም አምባላይ ፈረሰ፤ የተቀመጠበትም የታመነና እውነተኛ ይባላል፤ በጽድቅም ይፈርዳል ይዋጋልም። <sup>12</sup> ዓይኖቹም እንደ እሳት ነበልባል ናቸው፤ በራሱ ላይም ብዙ ዘውዶች አሉ፤ ከእርሱም በቀር አንድ እንኳ የማያውቀው የተጻፈ ስም አለው፤ <sup>13</sup> በደምም የተረጨ ልብስ ተገናጽፎአል፤ ስሙም የእግዚአብሔር ቃል ተብሎአል። <sup>14</sup> በሰማይም ያሉት ጭፍራዎች ነጭና ጥሩ ቀጭን የተልባ እግር ልብስ ለብሰው በአምባላዮች ፈረሶች ተቀምጠው ይከተሉት ነበር። <sup>15</sup> አሕዛብንም ይመታበት ዘንድ ስለታም ሰይፍ ከአፋ ይወጣል፤ እርሱም በብረት በትር ይገዛቸዋል፤ እርሱም ሁሉን የሚገዛ የእግዚአብሔርን የብርቱ ቅጣውን ወይን መጥመቂያ ይረግጣል። <sup>16</sup> በልብሱና በጭኑም የተጻፈበት። የነገሥታት ንጉሥና የጌታዎች ጌታ የሚል ስም አለው። <sup>17-19</sup> በፈረሱም የተቀመጠውን ጭፍራዎቹንም ይወጉ ዘንድ አውሬውና የምድር ነገሥታት ጭፍራዎቻቸውም ተከማችተው አየሁ። <sup>20</sup> አውሬውም ተያዘ በእርሱም ፊት ተአምራትን እያደረገ የአውሬውን ምልክት የተቀበሉትን ለምስሉም የሰገዱትን ያሳተ ሐሰተኛው ነቢይ ከእርሱ ጋር ተያዘ፤ ሁለቱም በሕይወት ሳሉ በዲን ወደሚቃጠል ወደ እሳት ባሕር ተጣሉ። <sup>21</sup> የቀሩትም በፈረሰ ላይ ከተቀመጠው ከአፋ

በሚወጣው ሰይፍ ተገደሉ፤ ወፎችም ሁሉ ከሥጋቸው ጠገቡ።

**20** የጥልቁንም መክፈቻና ታላቁን ሰንሰለት በእጁ የያዘ መልአክ ከሰማይ ሲወርድ አየሁ።<sup>2</sup> የቀደመውንም እባብ ዘንድውን እርሱም ዲያብሎስና ሰይጣን የተባለውን ያዘው።<sup>3</sup> ሺህ ዓመትም አሰረው፤ ወደ ጥልቅም ጣለው አሕዛብንም ወደ ፊት እንዳያስት ሺህ ዓመት እስኪፈጸም ድረስ በእርሱ ላይ ዘግቶ ማኅተም አደረገበት፤ ከዚያም በኋላ ለጥቂት ጊዜ ይፈታ ዘንድ ይገባዋል።<sup>4</sup> ዙፋኖችንም አየሁ፤ በእነርሱም ላይ ለተቀመጡት ዳኝነት ተሰጣቸው፤ ስለ ኢየሱስም ምስክርና ስለ እግዚአብሔር ቃል ራሶቻቸው የተቈረጡባቸውን ሰዎች ነፍሳት፤ ለአውሬውና ለምስሎም ያልሰገዱትን ምልክቱንም በግምባራቸው በእጆቻቸውም ላይ ያልተቀበሉትን አየሁ፤ ከክርስቶስም ጋር ሺህ ዓመት ኖሩና ነገሡ።<sup>5</sup> የቀሩቱ ሙታን ግን ይህ ሺህ ዓመት እስኪፈጸም ድረስ በሕይወት አልኖሩም። ይህ የፊተኛው ትንሣኤ ነው።<sup>6</sup> በፊተኛው ትንሣኤ ዕድል ያለው ብፁዕና ቅዱስ ነው፤ ሁለተኛው ሞት በእነርሱ ላይ ሥልጣን የለውም፤ ዳሩ ግን የእግዚአብሔርና የክርስቶስ ካህናት ይሆናሉ ከእርሱም ጋር ይህን ሺህ ዓመት ይነግሣሉ።<sup>7</sup> ሺሁም ዓመት ሲፈጸም ሰይጣን ከእስራቱ ይፈታል።<sup>8</sup> በአራቱም በምድር ማዕዘን ያሉትን አሕዛብ፤ ጎግንና ማንግን፤ እንዲያስታቸው ለሰልፍም እንዲያስከትታቸው ይወጣል፤ ቍጥራቸውም እንደ ባሕር አሸዋ የሚያህል ነው።<sup>9</sup> ወደ ምድርም ስፋት ወጡ የቅዱሳንንም ሰፈርና የተወደደችውን ከተማ ከበቡ፤ እሳትም ከሰማይ ከእግዚአብሔር ዘንድ ወርዳ በላቻቸው።<sup>10</sup> ያሳታቸውም ዲያብሎስ አውሬውና ሐሰተኛው ነቢይ ወዳሉበት ወደ እሳቱና ወደ ዲኑ ባሕር ተጣለ፤ ለዘላለምም እስከ ዘላለም ቀንና ሌሊት ይሣቀያሉ።<sup>11</sup> ታላቅና ነጭ ዙፋንን በእርሱም ላይ የተቀመጠውን አየሁ፤ ምድርና ሰማይም ከሬቱ ሸሹ ስፍራም አልተገኘላቸውም።<sup>12</sup> ሙታንንም ታናናሾችንና ታላላቆችን በዙፋኑ ፊት ቆመው አየሁ፤ መጻሕፍትም ተከፈቱ፤ ሌላ መጽሐፍም ተከፈተ እርሱም የሕይወት መጽሐፍ ነው፤ ሙታንም በመጻሕፍት ተጽፎ እንደ ነበረ እንደ ሥራቸው መጠን ተከፈሉ።<sup>13</sup> ባሕርም በእርሱ ውስጥ ያሉትን ሙታን ሰጠ፤ ሞትና ሲኦልም በእነርሱ ዘንድ ያሉትን ሙታን ሰጠ፤ እያንዳንዱም እንደ

ሥራው መጠን ተከፈለ።<sup>14</sup> ሞትና ሲኦልም በእሳት ባሕር ውስጥ ተጣሉ። ይህም የእሳት ባሕር ሁለተኛው ሞት ነው።<sup>15</sup> በሕይወትም መጽሐፍ ተጽፎ ያልተገኘው ማንኛውም በእሳት ባሕር ውስጥ ተጣለ።

**21** አዲስ ሰማይና አዲስ ምድርንም አየሁ፤ ፊተኛው ሰማይና ፊተኛይቱ ምድር አልፏልና፤ ባሕርም ወደ ፊት የለም።<sup>2</sup> ቅድስቲቱም ከተማ አዲሲቱ ኢየሩሳሌም፤ ለባልዋ እንደ ተሸለመች ሙሽራ ተዘጋጅታ፤ ከሰማይ ከእግዚአብሔር ዘንድ ስትወርድ አየሁ።<sup>3</sup> ታላቅም ድምፅ ከሰማይ፤ እነሆ፤ የእግዚአብሔር ድንኳን በሰዎች መካከል ነው ከእነርሱም ጋር ያድራል፤ እነርሱም ሕዝቡ ይሆናሉ እግዚአብሔርም እርሱ ራሱ ከእነርሱ ጋር ሆኖ አምላካቸው ይሆናል፤<sup>4</sup> እንባዎችንም ሁሉ ከዓይኖቻቸው ያብሳል፤ ሞትም ከእንግዲህ ወዲህ አይሆንም፤ ጎዘንም ቢሆን ወይም ጩኸት ወይም ሥቃይ ከእንግዲህ ወዲህ አይሆንም፤ የቀደመው ሥርዓት አልፎአልና ብሎ ሲናገር ሰማሁ።<sup>5</sup> በዙፋንም የተቀመጠው። እነሆ፤ ሁሉን አዲስ አደርጋለሁ አለ። ለእኔም። እነዚህ ቃላት የታሙኑና እውነተኛዎች ናቸውና ጻፍ አለኝ።<sup>6</sup> አለኝም። ተፈጽሞአል። አልፋና የሚጋ፤ መጀመሪያውና መጨረሻው እኔ ነኝ። ለተጠማ ከሕይወት ውኃ ምንጭ እንዲያው እኔ እሰጣለሁ።<sup>7</sup> ድል የሚነሣ ይህን ይወርሳል አምላክም እሆነዋለሁ እርሱም ልጅ ይሆነኛል።<sup>8</sup> ዳሩ ግን የሚፈሩና የማይምኑ የርድፍንም የነፍስ ገዳዮችም የሴሰኛዎችም የአስማተኛዎችም ጣቦትንም የሚያመልኩ የሐሰተኛዎችም ሁሉ ዕድላቸው በዲንና በእሳት በሚቃጠል ባሕር ነው፤ ይኸውም ሁለተኛው ሞት ነው።<sup>9</sup> ሰባቱም ኋለኛዎች መቅሠፍቶች የሞሉባቸውን ሰባቱን ጽዋዎች ከያዙት ከሰባቱ መላእክት አንዱ መጥቶ። ወደዚህ ና፤ የበጉንም ሚስት ሙሽራይቱን አሳይሃለሁ ብሎ ተናገረኝ።<sup>10-12</sup> ታላቅና ረጅም ቅጥር ነበራት፤ አሥራ ሁለትም ደጆች ነበሩአት በደጆቹም አሥራ ሁለት መላእክት ቆሙ፤ የአሥራ ሁለቱም የእስራኤል ልጆች ነገዶች ስሞች ተጽፈውባቸው ነበር።<sup>13</sup> በምሥራቅ ሦስት ደጆች፤ በሰሜንም ሦስት ደጆች፤ በደቡብም ሦስት ደጆች፤ በምዕራብም ሦስት ደጆች ነበሩ።<sup>14</sup> ለከተማይቱም ቅጥር አሥራ ሁለት መሠረቶች ነበሩአት፤ በእነርሱም ውስጥ የአሥራ ሁለቱ የበጉ ሐዋርያት ስሞች ተጽፈው ነበር።<sup>15</sup> የተናገረኝም

ከተማይቱንና ደጆችን ቅጥርዋንም ይለካ ዘንድ የወርቅ ዘንግ ነበረው።<sup>16</sup> ከተማይቱም አራት ማዕዘን ነበራት፤ ርዝመትዋም እንደ ስፋትዋ ልክ ነበረ። ከተማይቱንም በዘንግ ለካት አሥራ ሁለትም ሺህ ምዕራፍ ሆነች፤ ርዝመትዋና ስፋትዋ ከፍታዋም ትክክል ነው።<sup>17</sup> ቅጥርዋንም ለካ፣ መቶ አርባ አራት ክንድ በሰው ልክ፣ እርሱም በመልአክ ልክ።<sup>18</sup> ቅጥርዋም ከኢያሰጲድ የተሠራ ነበረ፤ ከተማይቱም ጥሩ ብርጭቆ የሚመስል ጥሩ ወርቅ ነበረች።<sup>19</sup> የከተማይቱም ቅጥር መሠረት በከበረ ድንጋይ ሁሉ ተጌጦ ነበር፤ ፊተኛው መሠረት ኢያሰጲድ፣ ሁለተኛው ሰንጥር፣ ሦስተኛው ኬልቄዶን፣ አራተኛው መረግድ፣<sup>20</sup> አምስተኛው ሰርዶንክስ፣ ስድስተኛው ሰርድዮን፣ ሰባተኛው ክርስቲሎቤ፣ ስምንተኛው ቢረሌ፣ ዘጠነኛው ወራውሬ፣ አሥረኛው ክርስቲራስስ፣ አሥራ አንደኛው ያክንት፣ አሥራ ሁለተኛው አሜቲሲጢኖስ ነበረ።<sup>21</sup> አሥራ ሁለቱም ደጆች አሥራ ሁለት ዕንቆች ነበሩ፤ እየአንዳንዱ ደጅ ከአንድ ዕንቆ የተሠራ ነበረ። የከተማይቱም አደባባይ ጥሩ ብርጭቆ የሚመስል ጥሩ ወርቅ ነበረ።<sup>22</sup> ሁሉንም የሚገዛ ጌታ አምላክና በጉ መቅደስዋ ናቸውና መቅደስ በእርስዋ ዘንድ አላየሁም።<sup>23</sup> ለከተማይቱም የእግዚአብሔር ክብር ስለሚያበራላት መብራትዋም በጉ ስለ ሆነ፣ ፀሐይ ወይም ጨረቃ እንዲያበራላት አያስፈልጓትም ነበር።<sup>24</sup> አሕዛብም በብርሃንዋ ይመላለሳሉ፣ የምድርም ነገሥታት ክብራቸውን ወደ እርስዋ ያመጣሉ፤<sup>25</sup> በዚያም ሌሊት ስለሌለ ደጆችዋ በቀን ከቶ አይዘጉም።<sup>26</sup> የአሕዛብንም ግርግና ክብር ወደ እርስዋ ያመጣሉ።<sup>27</sup> ለበጉም በሆነው በሕይወት መጽሐፍ ከተጻፉት በቀር፣ ጸያፍ ነገር ሁሉ ርዥስትና ውሸትም የሚያደርግ ወደ እርስዋ ከቶ አይገባም።

**22** በአደባባይዋም መካከል ከእግዚአብሔርና ከበጉ ዙፋን የሚወጣውን እንደ ብርሌ የሚያንጸባርቀውን የሕይወትን ውኃ ወንዝ አሳየኝ።<sup>2</sup> በወንዙም ወዲያና ወዲህ በየወሩ እያፈራ አሥራ ሁለት ፍሬ የሚሰጥ የሕይወት ዛፍ ነበረ፤ የዛፉም ቅጠሎች ለሕዝብ መፈወሻ ነበሩ።<sup>3</sup> ከእንግዲህም ወዲህ መርገም ከቶ አይሆንም። የእግዚአብሔርና የበጉም ዙፋን በእርስዋ ውስጥ ይሆናል፤ ባሪያዎቹም ያመልኩታል፤ ፊቱንም ያያሉ።<sup>4</sup> ስሙም በግምባርቻቸው ይሆናል።<sup>5</sup> ከእንግዲህም ወዲህ

ሌሊት አይሆንም፤ ጌታ አምላክም በእነርሱ ላይ ያበራላቸዋልና የመብራት ብርሃንና የፀሐይ ብርሃን አያስፈልጋቸውም፤ ለዘላለምም እስከ ዘላለም ይነግጣሉ።<sup>6</sup> እርሱም፣ እነዚህ ቃሎች የታሙኑና እውነተኛዎች ናቸው፤ የነቢያትም መናፍስት ጌታ አምላክ በቶሎ ሊሆን የሚገባውን ነገር ለባሪያዎቹ እንዲያሳይ መልአኩን ሰደደ።<sup>7</sup> እነሆም፣ በቶሎ እመጣለሁ። የዚህን መጽሐፍ ትንቢት ቃል የሚጠብቅ ብፁዕ ነው አለኝ።<sup>8</sup> ይህንም ያየሁትና የሰማሁት እኔ ዮሐንስ ነኝ። በሰማሁትና ባየሁትም ጊዜ ይህን ባሳየኝ በመልአኩ እግር ፊት እሰግድ ዘንድ ተደፋሁ።<sup>9</sup> እርሱም፣ እንዳታደርገው ተጠንቀቅ፤ ከአንተ ጋር ከወንድሞችህም ከነቢያት ጋር የዚህንም መጽሐፍ ቃል ከሚጠብቁ ጋር አብሬ ባሪያ ነኝ፤ ለእግዚአብሔር ስገድ አለኝ።<sup>10</sup> ለእኔም። ዘመኑ ቀርቦአልና የዚህን መጽሐፍ ትንቢት ቃል በማኅተም አትዝጋው።<sup>11</sup> ዓመፀኛው ወደ ፊት ያምፀ፣ ርዥሱም ወደ ፊት ይርከስ፤ ጸድቁም ወደ ፊት ጽድቅ ያድርግ፤ ቅዱሱም ወደፊት ይቀደስ አለ።<sup>12</sup> እነሆ፣ በቶሎ እመጣለሁ፤ ለእያንዳንዱም እንደ ሥራው መጠን እከፍል ዘንድ ዋጋዬ ከእኔ ጋር አለ።<sup>13</sup> አልፋና ምጫጋ፣ ፊተኛውና ኋለኛው፣ መጀመሪያውና መጨረሻው እኔ ነኝ።<sup>14</sup> ወደ ሕይወት ዛፍ ለመድረስ ሥልጣን እንዲኖራቸው በደጆችዋም ወደ ከተማይቱም እንዲገቡ ልብሳቸውን የሚያጥቡ ብፁዓን ናቸው።<sup>15</sup> ውሻዎችና አሰማተኞች ሴሰኞችም ነፍስ ገዳዮችም ጣዖትንም የሚያመልኩት ውሸትንም የሚወዱና የሚያደርጉ ሁሉ በውጭ አሉ።<sup>16</sup> እኔ ኢየሱስ በአብያተ ክርስቲያናት ዘንድ ይህን እንዲመሰክርላችሁ መልአኬን ላክሁ። እኔ የዳዊት ሥርና ዘር ነኝ፤ የሚያበራም የንጋት ኮከብ ነኝ።<sup>17</sup> መንፈሱና መሽራይቱም፣ ና ይላሉ። የሚሰማም፣ ና ይበል። የተጠማም ይምጣ፣ የወደደም የሕይወትን ውኃ እንዲያው ይውሰድ።<sup>18</sup> በዚህ መጽሐፍ የተጻፈውን የትንቢት ቃል ለሚሰማ ሁሉ እኔ እመስክራለሁ፤ ማንም በዚህ ላይ አንዳች ቢጨምር እግዚአብሔር በዚህ መጽሐፍ የተጻፉትን መቅሠፍቶች ይጨምርበታል፤<sup>19</sup> ማንምም በዚህ በትንቢት መጽሐፍ ከተጻፉት ቃሎች አንዳች ቢያንድል፣ በዚህ መጽሐፍ ከተጻፉት ከሕይወት ዛፍና ከቅድስቲቱ ከተማ እግዚአብሔር ዕድሉን ያንድልበታል።<sup>20</sup> ይህን የሚመሰክር፣ አዎን፣ በቶሎ እመጣለሁ ይላል።



አሜን። ጌታ ኢየሱስ ሆይ፣ ና። <sup>21</sup>የጌታችን  
የኢየሱስ ክርስቶስ ጸጋ ከሁላችን ጋር ይሁን፤  
አሜን።